

---

श्री  
समाधि-सोपान.

तथा  
श्रीमद् राजचंद्र वचनामृत.



ગૂજરાત વિદ્યાપીઠ ગ્રંથાલય

| ગૂજરાતી કોમ્પ્યુટર વિભાગ |

અનુક્રમાંક ૧૩૭૪૩ કિમત

ગ્રંથનામ રામાદિ-સોપાન

વર્ગિક

શ્રીમદ્ રાજચંદ્ર વચનામૃત  
અમદાવાદ  
ગુજરાતી કૉપીરાઈટ

ૐ

શ્રી સદ્ગુરવે નમોનમઃ

શ્રી

# સમાધિ-સોપાન.

રતનકરંડ શ્રાવકાચારમાંથી

કેટલોક

ગુર્જરાનુવાદ

તથા

શ્રીમદ્ રાજચંદ્ર વચનામૃત.

ત્ત

“આત્મ પરિણામની સ્વસ્થતાને શ્રી તીર્થંકર સમાધિ કહે છે.  
આત્મ પરિણામની અસ્વસ્થતાને શ્રી તીર્થંકર અસમાધિ કહે છે.”  
શ્રીમદ્ રાજચંદ્ર.

અકાશક તથા અનુવાદક:-

અ. ગોવર્ધનદાસજી,

B. A.

શ્રીમદ્ રાજચંદ્ર આશ્રમ,

સ્ટેશન અગાસ, વાયા આલુદ.

દ્વિતીય આવૃત્તિ — પ્રત ૧૦૦૦

વીર સંવત

સને

વિક્રમ સંવત

૨૪૬૮

૧૯૪૨

૧૯૬૮

મુદ્રક:- ગોવિન્દલાલ મોહનલાલ જાની,  
શ્રી કીર્ત્તી પ્રિન્ટરી-રતનપોળ. અમદાવાદ.

“ જે જે પ્રકારે આત્મા આત્મભાવ પામે તે તે પ્રકાર ધર્મના છે....જીવે ધર્મ પોતાની કલ્પનાવડે અથવા કલ્પના પ્રાપ્ત અન્યપુરૂષવડે શ્રવણ કરવા જોગ, મનન કરવા જોગ કે આરાધવા જોગ નથી. માત્ર આત્મસ્થિતિ છે જેની એવા સત્પુરૂષથી જ આત્મા કે આત્મધર્મ શ્રવણ કરવા જોગ છે, યાવત્ આરાધવા જોગ છે. ” ( પત્ર નં. ૨૧. )

“ આત્મ પરિણામથી જેટલો અન્ય પદાર્થનો તાદાત્મ્ય અધ્યાસ નિવૃત્તવો તેને શ્રી જિન ત્યાગ કહે છે. તે તાદાત્મ્ય અધ્યાસ નિવૃત્તિરૂપ ત્યાગ થવા અર્થે આ બાહ્ય પ્રસંગનો ત્યાગ ઉપકારી છે, કાર્યકારી છે. બાહ્ય પ્રસંગના ત્યાગને અર્થે અંતર્યાગ કહ્યો નથી, એમ છે તો પણ આ જીવે અંતર્યાગને અર્થે બાહ્યપ્રસંગની નિવૃત્તિને કંઈ પણ ઉપકારી માનવી યોગ્ય છે. ” ( પત્ર નં. ૩૬. )

“ શ્રી સદ્ગુરુએ કહ્યો છે એવા નિર્ઘ્રથ માર્ગનો સદાય આશ્રય રહો. હું દેહાદિ સ્વરૂપ નથી, અને દેહ, સ્ત્રી, પુત્રાદિ કંઈ પણ મારાં નથી, શુદ્ધ ચૈતન્ય સ્વરૂપ અવિનાશી એવો હું આત્મા છઉં. એમ આત્મભાવના કરતાં રાગ દ્રેષનો ક્ષય થાય. ” ( પત્ર નં. ૪૧. )

“ સત્પુરૂષની આજ્ઞામાં વર્તવાનો જેનો દૃઢ નિશ્ચય વર્તે છે અને જે તે નિશ્ચયને આરાધે છે, તેને જ જ્ઞાન સમ્યક્-પરિણામી થાય છે”.... ( પત્ર નં. ૪૨. )

“ દેહાદિ સંબંધી જે પુરૂષો હર્ષવિપાદ કરતા નથી તે પુરૂષો પૂર્ણ દ્વાદશાંગને સંક્ષેપમાં સમજ્યા છે, એમ સમજો. ” ( પત્ર નં. ૫૫. )

શ્રીમદ્ રાજચંદ્ર.



ૐ

સમતા, રમતા, ઉરઘતા, જ્ઞાયકતા સુખભાસ;

વેદકતા, ચૈતન્યતા, એ સગ જીવ વિલાસ.

“જે તીર્થંકરદેવે સ્વરૂપસ્થ આત્માપણે થઈ વક્તવ્યપણે  
જે પ્રકારે તે આત્મા કહી શકાય તે પ્રમાણે અત્યંત  
ચથાસ્થિત કહ્યો છે, તે તીર્થંકરને બીજી સર્વ પ્રકારની  
અપેક્ષાનો ત્યાગ કરી નમસ્કાર કરીએ છીએ.

પૂર્વે ઘણાં શાસ્ત્રોનો વિચાર કરવાથી તે વિચારનાં  
ફળમાં સત્પુરૂષને વિષે જેનાં વચનથી ભક્તિ ઉત્પન્ન થઈ છે,  
તે તીર્થંકરનાં વચનને નમસ્કાર કરીએ છીએ.

ઘણા પ્રકારે જીવનો વિચાર કરવાથી, તે જીવ  
આત્મારૂપ પુરૂષ વિના જાણ્યો જાય એવો નથી એવી નિશ્ચય  
શ્રદ્ધા ઉત્પન્ન થઈ તે તીર્થંકરના માર્ગબોધને નમસ્કાર  
કરીએ છીએ.

ભિન્ન ભિન્ન પ્રકારે તે જીવનો વિચાર થવા અર્થે  
તે જીવ પ્રાપ્ત થવા અર્થે યોગાદિક અનેક સાધનોનો જળવાન  
પરિશ્રમ કર્યે છતે પ્રાપ્તિ ન થઈ, તે જીવ જે વડે સહજ  
પ્રાપ્ત થાય છે તે જ કહેવા વિષે જેનો ઉદ્દેશ છે, તે તીર્થંકરના  
ઉદ્દેશ વચનને નમસ્કાર કરીએ છીએ.”

શ્રીમદ્ રાજચંદ્ર.



## ( પ્રથમાવૃત્તિની અર્પણ પત્રિકા. )

ૐ

મિથ્યાવાસના જેની ખડુ ક્ષીણ થઈ હતી;

વીતરાગનો પરમ રાગી હતો;

સંસારનો પરમ જુગુપ્સિત હતો;

ભક્તિનું પ્રાધાન્ય જેના અંતરમાં સદાય પ્રકાશિત હતું;  
સમ્યક્ભાવથી વેદનીય કર્મ વેદવાની જેની અદ્ભુત સમતા હતી;

મોહનીય કર્મનું પ્રાગલ્ભ્ય જેના અંતરમાં શૂન્ય થયું હતું;

મુમુક્ષુતા જેનામાં ઉત્તમ પ્રકારે દીપ્તિ નીકળી હતી;

મોક્ષમાર્ગને દે એવું સમ્યક્પણું જેના અંતરમાં પ્રકાશ્યું હતું;


ધર્મેચ્છકનો અનન્ય સહાયક હતો;

આ આત્માનો, આ જીવનનો રાહસ્યિક વિશ્રામ હતો;

ઉપરોક્ત શબ્દમાં

જેમના ગુણાનુવાદ પ્રભાવશાળી તત્ત્વજ્ઞ શ્રીમદ્ રાજચંદ્રે કર્યા છે,

એવા સદ્ગત પવિત્ર સત્યપરાયણ ધર્માત્મા



જેમના પવિત્ર ગુણો પ્રત્યે આકર્ષાઈ એમને અત્યંત પ્રિય  
એવા વૈરાગ્ય વિષયથી ભરપુર આ ગ્રંથ પ્રસિદ્ધ કર્યો છે.





જન્મ.

મંવત ૧૯૨૩ કારતક સુદ ૨.

દેહોત્સર્ગ.

મંવત ૧૯૪૬ અસાડ સુદ ૯

સદ્ગત શ્રી. જૂઠાભાઈ ઉજમસીભાઈ.

## નિવેદન.

સમાધિ સોપાનની આ બીજી આવૃત્તિ મુમુક્ષુઓના કરકમળમાં મુકતાં આનંદ થાય છે. આ પુસ્તકની આ બીજી આવૃત્તિ છપાવવાની જરૂર પડી તે જ પુસ્તકની જરૂરીઆત, માગણી ને ઉપયોગીતા સૂચવે છે. એ પર વધુ લખવાની જરૂર રહેતી નથી. મુમુક્ષુઓ એનો આત્મહિતાર્થે વિશેષ ઉપયોગ કરે એ જ લાવના.

આ બીજી આવૃત્તિમાં પણ શેઠ જેસંગભાઈ ઉજ્જમસીભાઈએ શ્રી રાજનગર સુબોધક શાળાના નામે રૂા. ૪૫૧) ચારસો એકાવન આપ્યા છે તથા રાયચુરના કાલુરામજી હસ્તીમલજી મૂથાએ રૂા. ૪૦૫) ચારસો પાંચની મદદ છપાવવામાં કરી છે જે માટે તેઓ બંનેના આભારી છીએ.

પ્રથમાવૃત્તિનું નિવેદન આ સાથે આપવામાં આવે છે જેથી પુસ્તક પરિચય સહેજે થશે.

શ્રીમદ્ રાજચંદ્ર આશ્રમ.  
રેડેશન અગાસ.  
સંવત ૧૯૯૮ દ્વિતીય જ્યેષ્ઠ  
શુકલા પંચમી.

લી૦ બ્રહ્મચારી  
ગોવર્ધનદાસ.

## નિવેદન.

( પ્રથમાવૃત્તિનું )

“સમસ્ત વિશ્વ ધણું કરીને પરકથા અને પરવૃત્તિમાં વહું જાય છે, તેમાં રહી સ્થિરતા ક્યાંથી પ્રાપ્ત થાય ?”

“આવા અમૂલ્ય મનુષ્યપણુનો એક સમય પણ પરવૃત્તિએ જવા દેવો યોગ્ય નથી; અને કંઈ પણ તેમ થયા કરે છે; તેનો ઉપાય કંઈ વિશેષ કરી ગવેષવા યોગ્ય છે.”

“જ્ઞાની પુરુષનો નિશ્ચય થઈ, અંતર્ભેદ ન રહે, તો આત્મપ્રાપ્તિ સાવ સુઘલ છે. એવું જ્ઞાની પોકારી ગયા છતાં કેમ લોકો ભૂલે છે ?”

‘શ્રીમદ્ રાજચંદ્ર.’

આ કાળમાં વિજ્ઞાનશાસ્ત્રની નવી નવી આશ્ચર્યકારક શોધો થતી જાય છે; શારીરિક સુખનાં, મોજમજાનાં અને વિદ્યાસનાં સાધનો વધતાં જાય છે; દવાખાનાં, દાકતરો, પ્રયોગશાળાઓ, અનેક પ્રકારનાં ઔષધો, અનેક પ્રકારના સસ્ત્રપ્રયોગો, હવાપાણી, વીજળી, આદિના અનેક ઉપચારોથી શારીરિક આદિ દુઃખો દૂર થઈ માનવ જીવન સુખી થાય, લંબાય અને વિશેષ ઉપયોગી નીવડે તેવા પ્રયત્નો થાય છે. પરોપકારી સંસ્થાઓ અનેક પ્રકારે નૈતિક, સામાજિક અને આર્થિક સ્થિતિ સુધારવા પ્રયત્ન કરે છે. અને દરેક સંસ્થા પોતાનું ઉપયોગીપણું સાબીત કરી જગતને ઉપકારક બન્યાના હેતુલો પ્રગટ કરે છે; જગત વિશેષ સુખી બનતું હોય, સુધરતું હોય એમ ઘણા લોકો માને પણ છે; ઉપર ઉપરથી જોનાર સર્વને તેમ દેખાય છે પણ ખરું.

કેટલાક વિચારકોને જગતની વધતી જતી વસ્તી ઉપરથી, પૃથ્વીપરના રાજ્યોમાં પરસ્પર અવિશ્વાસ અને અણબનાવના પ્રસંગોથી

તથા થએલી અને થવની લડાઇઓના અનુમાનોથી, જગતમાં વધતી જતી સ્વાર્થવૃત્તિ અને ઘટતી જતી ધર્મભાવનાથી માનવજીવનનાં સુખનાં મૂળ ખવાતાં જણાય છે.

આર્યાવર્તના જ્ઞાની-ઋષિ-મુનિઓના મત પ્રમાણે જીવોનાં આયુષ્ય, શરીરબળ, સરળતા, સંપ, જ્ઞાન, ન્યાય, નીતિ અને ધર્મ દિવસે દિવસે ઘટતાં જાય છે, તેથી આ કાળને તેઓએ કળિયુગ કે પંચમકાળ અથવા દુષ્કાળ કહ્યો છે અને તેનું મુખ્ય કારણ એ બતાવ્યું છે, કે યથાર્થ ધર્મની પ્રાપ્તિ આ કાળમાં દુર્લભ થઈ પડી છે. ધર્મ જેમનામાં પ્રગટરૂપે વસે છે એવા આત્મજ્ઞાની મહાત્માઓ આ કાળમાં વિરક્તા વિચરે છે; તેમનો સત્સંગ પ્રાપ્ત થવો દુર્લભ છે; તેમની ઓળખાણ થવી મુશ્કેલ છે. દુઃકામાં મુમુક્ષુતાનાં સાધનરૂપ સત્સંગ, સત્શાસ્ત્રોના પરિચય ઘટી જવાથી વિવેકબુદ્ધિ અથવા હિત અહિતની પરીક્ષાનું બળ બહુજ થોડા પુરુષોમાં જણાય છે. ઉડો વિચાર કરવા જેટલી મધ્યસ્થતા, ધીરજ, વૈરાગ્ય અને દીર્ઘદષ્ટિ નહીં હોવાથી દુઃકી સ્વાર્થબુદ્ધિથી લોકસમૂહ તણાયો જાય છે, અને તાત્કાલિક લાભ ઉપર જીવની દષ્ટિ રહ્યા કરે છે. તેને સાચા સુખ તરફ વાળવા પ્રત્યક્ષ પ્રતિભાશાળી જ્ઞાનીપુરુષની જરૂર છે પણ તેવો યોગ ન બને ત્યાં સુધી શું કરવું ? આત્મસિદ્ધિ શાસ્ત્રમાં જણાવ્યું છે કે:-

“આત્માદિ અસ્તિત્વનાં, જેહ નિરૂપક શાસ્ત્ર;

પ્રત્યક્ષ સદ્ગુરૂ યોગ નહીં, ત્યાં આધાર સુપાત્ર.”

પ્રત્યક્ષ સદ્ગુરૂનો યોગ ન મળે ત્યાં સુધી સુપાત્ર કે યોગ્ય જીવાત્માને આત્મસ્વરૂપનું વર્ણન કરતાં શાસ્ત્રો ઉપકારક છે, અને તેવી યોગ્યતા કેટલેક અંશે વૈરાગ્યપ્રેરક પુસ્તકોના અભ્યાસથી તથા સત્સંગથી મુખ્યપણે પ્રાપ્ત થાય છે.

વૈરાગ્યની વૃદ્ધિ થાય, આત્મહિત કરવાની પ્રેરણા મળે તથા જેમને આત્મહિત કરવાની ઇચ્છા જાગેલી છે તેમને આત્મવિચારણામાં

પોષણ મળે તથા મનુષ્યભવ સફળ કરવાનું સાધન પ્રાપ્ત કરવાની દિશા દેખાય તેવા વિષયો આ “સમાધિ-સોપાન”માં ચર્ચાયેલા છે.

મૂળ ગ્રંથ “રત્નકરંડ શ્રાવકાચાર” સંસ્કૃતમાં શ્રી સમંતભદ્રાચાર્યે લખેલો છે. તેની હિંદી ભાષામાં વિસ્તૃત ટીકા પંડિત સદાસુખદાસજીએ કરેલી છે તે ગ્રંથનું વાંચન શ્રીમદ્ લઘુરાજ મહારાજની સમક્ષ કરવાનું મને સદ્ભાગ્ય પ્રાપ્ત થયું, ત્યારે તે ગ્રંથના કેટલાક ભાગ મુમુક્ષુ જીવેને અત્યંત ઉપકારી જણાવાથી તેઓશ્રીએ તેનું સરળ ગુજરાતી ભાષાન્તર કરવા મને સૂચના કરી તે ઉપરથી સમ્યક્દર્શન અથવા આત્મશ્રદ્ધાનાં આઠ અંગ, ધર્મધ્યાનમાં ઉપયોગી ચાર ભાવનાઓ અને તીર્થંકર નામકર્મના હેતુભૂત સોળ ભાવનાઓ, ક્ષમાદિ દશવ્રતશુરપધર્મ અને સમાધિમરણના અધિકારોનું યથાશક્તિ ગુજરાતી ભાષામાં અવતરણ કર્યું છે.

પંડિત સદાસુખદાસજીનો આ છેલ્લી અવસ્થામાં લખાયેલો ગ્રંથ છે. તેમાં તેમણે અનેક ગ્રંથોના સારરૂપ વિવેચનો કરેલાં છે. ભગવતી આરાધના, સમાધિશતક, મૃત્યુમહોત્સવ, કાર્તિકેયાનુપ્રેક્ષા આદિ અનેક ગ્રંથોની ઉત્તમ સામગ્રી તેમણે મુમુક્ષુ જીવેને ઉપકાર થાય તેવી રીતે આમાં એકત્ર કરેલી છે. તે જાણે અગ્નિજ્વળે જ્વળનના અનેક પ્રસંગોમાં ઉપકારક બનવા સંભવ છે. સુખ શાન્તિ પ્રત્યે ભાવના વધારી, ધર્મભાવ જાગૃત કરી મરણ સુધારવાની ભાવના તથા ઉત્તમ સંસ્કારો સ્થિર કરે તેવું તેમાં દેવત રહેલું છે.

કેટલાક પારિભાષિક શબ્દોના અર્થ સાથે સાથેજ આપવા પ્રયાસ કર્યો છે. તેમ છતાં જ્યાં ‘જિન’ શબ્દ આવે ત્યાં પરમાત્મ-સ્વરૂપ પામેલા પુરુષ અને ‘જ્ઞેન’ શબ્દ આવે ત્યાં પરમાત્મસ્વરૂપ પામેલા મહાપુરુષના આશ્રિત ધર્માત્માઓ એવો વિશાળ અર્થ સમજવા લાગામણુ છે. એટલે કોઈ મતમતાન્તરને પોષવા આ ગ્રંથ છપાવ્યો નથી, પણ મૂળ આત્મધર્મની વિચારણા, વૈરાગ્ય, ઉપશમ સહિત થાય અને સર્વ આત્માર્થોને હિતકર નિવડે તે લક્ષ રાખેલો છે.

શ્રી સનાતન જૈન શ્રીમદ્ રાજચંદ્ર આશ્રમ, અગાસના દ્રસ્ટી-  
ઓમાં પ્રમુખ પૂજ્ય શેડશ્રી જેસંગભાઈ ઉગ્ગમસીમાઈની ભાવનાથી  
તેઓના સદ્ગત ભાઈશ્રી જૂઠાભાઈના સ્મરણાર્થે આ સમાધિ-સોપાન  
પ્રસિદ્ધ થયેલ છે. પૂર્વ પુણ્યયોગે ધન પ્રાપ્ત કરવું એના કરતાં એનો  
આત્માર્થે સદ્ગામ્યોગ કરી જાણવો વિશેષ દુષ્કર છે. શેડ જેસંગભાઈ  
આજે પોણોસો જેટલી વૃદ્ધાવસ્થાએ અશક્ત કાયા છતાં જે સત્ધર્મ  
પ્રેમ તન, મન, ધનથી અભિમાન રહિત ભાવે દાખવી રહેલ છે એ  
એક દૃષ્ટાંતપાત્ર છે. સદ્ગુરુ પ્રત્યે, સદ્ધર્મ પ્રત્યે, સદ્વસ્તુ પ્રત્યે  
મતમતાન્તર રહિત અપૂર્વ પ્રેમ ધરાવનારા પુણ્યાત્મામાં એમનું  
સ્થાન છે. એમ કહેવામાં અતિશયોક્તિ નથી. આપણે સૌ ધર્મજીયું  
કે એમની આ ધર્મભાવનાની વૃત્તિ સન્માર્ગમાં વિશેષ વિશેષ વૃદ્ધિ  
પામે અને તેમના પરિચયમાં આવતા દરેકને સન્માર્ગ તરફ પ્રેરે.

સદ્ગત ભાઈશ્રી જૂઠાભાઈ સમ્યક્દૃષ્ટિ ધર્માત્મા હતા. આત્મજ્ઞ  
મહાપુરુષ શ્રીમદ્ રાજચંદ્રને અમદાવાદ અને આ જાણુ ગુજરાતમાં  
આત્મજ્ઞાની તરીકે પ્રથમ ઓળખનાર અને ઉપાસનાર એ ભાઈ  
પૂર્વના સંસ્કારી જીવાત્મા હતા. શ્રીમદ્જીના સમાગમનો લાલ શેડ  
જેસંગભાઈને પણ પ્રાપ્ત થયો હતો અને તેથી તેઓ પ્રત્યેની ઉપાસના  
અને પ્રેમ ભક્તિ તથા શ્રી જૂઠાભાઈ પ્રત્યેનો ધર્માનુરાગ એ આ  
પુરતકના અસ્તિત્વમાં મુખ્ય હેતુમૂલ છે.

શ્રીમદ્ રાજચંદ્ર આ નામ આજે અપરિચિત નથી કે જેનો  
પરિચય આપ્યો રહે. તેત્રીસ વરસની નાની વયમાં પોતાની આત્મ-  
વિશુદ્ધતા અને પ્રવચનનાં આદેશનોદારા, અધ્યાત્મ-આત્મા સંબંધીના  
જે વિચારો પ્રાપ્ત થઈ જઈ માત્ર રૂઢિ, અંધશ્રદ્ધા, અને ગાડરિયા  
પ્રવાહરૂપ જે પ્રવર્તન થઈ રહ્યું હતું તે સર્વને કાઢી અલૌકિક રીતિએ  
દૂર કરી, વિચારશીલ આત્માઓની વૃત્તિ મતમતાન્તર રહિત કરી  
મિથ્યા કદાગ્રહો અને ગતાનુગતિવહનથી મુક્ત કરી વિશુદ્ધ ચૈતન્ય-



સ્વરૂપનો વિચાર કરતા કરી મૂક્યા છે. જેમના પ્રવચન આજે વિચારશીલ સમાજ આતિ પ્રેમપૂર્વક વાંચે છે, અવધારે છે, પ્રમાણભૂત માને છે તે પરમપુરુષના લખાણમાંથી કેટલાંક ગદ્યપદ વચનો વાચક-વૃંદના વિશેષ વિચારવૃદ્ધિ અને ઉપકાર અર્થે આ પુસ્તકમાં આપવામાં આવે છે, જે મધ્યસ્થદૃષ્ટિથી વિવેકપૂર્વક વાંચનારને મોક્ષમાર્ગને પ્રકાશ કરનાર રત્નદીપક સમાન છે. એ વચનોનું સ્વછંદ રહિતપણે જેમ જેમ વિશેષ વિશેષ મનન થશે તેમ તેમ એમાંથી કોઈ અપૂર્વ અમી ઝરશે. સ્યાદવાદરૂપ એ વચનોનો ઉડો વિચાર કરતાં અવિરોધ શ્રી પરમજ્ઞાની પુરૂષોનાં કથનાનુસાર ભાસ્યા વિના નહિ રહે. પછી તો જેવી દૃષ્ટિ એવી સૃષ્ટિ એ નિયમ કયાં અગ્નિયો છે ? પણ જે આત્મહિતેષ્ઠ એમાંથી રસ લુંટવા પ્રયત્ન કરશે તેને એ અગાધ ઉદ્ધિ પરિપૂર્ણ બનાવશે એ નિઃસંશય છે.

સમાધિ-સોપાનમાં રહેલી ત્રુટીઓ વિષે વાંચક મહાશય સૂચના કરશે તો તે સુધારી તેને વિશેષ ઉપયોગી બીજી આવૃત્તિ વખતે બનાવી શકાશે.

સનાતન જૈન  
શ્રીમદ્ રાજચંદ્ર આશ્રમ,  
અગાસ.  
કાર્તિક શુક્લા પૂર્ણિમા ૧૯૯૧.

લી૦ બ્રહ્મચારી  
ગોવર્ધનદાસ.

## અનુક્રમ.

પૃષ્ઠ

૧. મૂળમાર્ગ-રહસ્ય.	શ્રીમદ્ રાજચંદ્ર.....	૧
૨. મેરી ભાવના.	શ્રી જુગલકિશોર.....	૪

## સમાધિ-સોપાન.

પૃ. ૬ થી પૃ. ૩૮૭.

### ૩. સમ્યક્દર્શન અષ્ટાંગ. પૃ. ૬ થી ૪૦.

૧ રતનત્રય નિરૂપણ	...	...	૬
૨ નિઃશંકિત અંગ (૧)	...	...	૧૩
૩ નિષ્કાંક્ષિત અંગ (૨)	...	...	૧૮
૪ નિર્વિચિકિત્સા અંગ (૩)	...	...	૨૫
૫ અમૂઢદષ્ટિ અંગ (૪)	...	...	૨૭
૬ ઉપગૂહન અંગ (૫)	...	...	૨૯
૭ સ્થિતિકરણ અંગ (૬)	...	...	૩૧
૮ વાતસદ્ય અંગ (૭)	...	...	૩૪
૯ પ્રભાવના અંગ (૮)	...	...	૩૭

### ૪. ધર્મધ્યાન. (ત્રાર ભાવના) પૃ. ૪૦ થી ૧૩૦.

૧ ધર્મધ્યાન સમગ્ર	...	...	૪૦
૨ આજ્ઞા વિચય (૧)...	...	...	૫૫
૩ અપાય વિચય (૨)	...	...	૫૮
૪ વિપાક વિચય (૩)	...	...	૬૦
૫ સંસ્થાન વિચય (૪)	...	...	૬૨
૬ અનિત્ય ભાવના (૧)	...	...	૬૪
૭ અશરણુ ભાવના (૨)	...	...	૭૩
૮ સંસાર ભાવના (૩)	...	...	૭૮

૯ એકત્વ ભાવના (૪)	...	...	૧૦૮
૧૦ અન્યત્વ ભાવના (૫)	...	...	૧૧૧
૧૧ અશુચિ ભાવના (૬)	...	...	૧૧૫
૧૨ આસ્રવ ભાવના (૭)	...	...	૧૧૬
૧૩ સંવર ભાવના (૮)	...	...	૧૨૩
૧૪ નિર્જરા ભાવના (૯)	...	...	૧૨૪
૧૫ લોક ભાવના (૧૦)	...	...	૧૨૫
૧૬ બોધિ દુર્લભ ભાવના (૧૧)	...	...	૧૨૬
૧૭ ધર્મ દુર્લભ ભાવના (૧૨)	...	...	૧૨૮
૧૮ ભાવના કાવ્ય	...	...	૧૩૦
૫. સોળ કારણ ભાવના:-પૃ. ૧૩૧ થી પૃ. ૨૬૨.			
૧ સોળ કારણ ભાવના સમગ્ર	...	...	૧૩૧
૨ દર્શનવિશુદ્ધિ ભાવના (૧)			
"        "    પદ	...	...	૧૩૬
"        "    ગદ	...	...	૧૫૩
૩ વિનયમંપન્નતા (૨)	...	...	૧૬૮
૪ શીલવ્રતેષ્વરતિયાર (૩)	...	...	૧૭૬
૫ અભીક્ષુજ્ઞાનોપયોગ (૪)	...	...	૧૮૦
૬ મંત્રેગ (૫)	...	...	૧૮૪
૭ શક્તિતઃ ત્યાગ (૬)	...	...	૧૮૮
૮ શક્તિતઃ તપ (૭)	...	...	૧૯૩
૯ સાધુ સમાધિ (૮)	...	...	૧૯૬
૧૦ વૈયાવૃત્તિ (૯)	...	...	૨૦૨
૧૧ અરિહંત ભક્તિ (૧૦)	...	...	૨૦૭
૧૨ આચાર્ય ભક્તિ (૧૧)	...	...	૨૧૫
૧૩ બહુશ્રુત ભક્તિ (૧૨)	...	...	૨૨૮
૧૪ પ્રવચન ભક્તિ (૧૩)	...	...	૨૩૭

૧૫ આવશ્યક અપરિહાણિ (૧૪) ...	...	૨૪૪
૧૬ સન્માર્ગી પ્રભાવના (૧૫) ...	...	૨૫૩
૧૭ પ્રવચન વાત્સલ્ય (૧૬) ...	...	૨૫૮

૬. દશલક્ષણરૂપ ધર્મ. પૃ. ૨૬૩ થી ૩૨૫.

૧ ઉત્તમ ક્ષમા ...	...	૨૬૩
૨ ઉત્તમ માર્દવ ...	...	૨૭૬
૩ ઉત્તમ આર્જવ ...	...	૨૮૦
૪ ઉત્તમ સત્ય ...	...	૨૮૨
૫ ઉત્તમ શૌચ ...	...	૨૯૧
૬ ઉત્તમ સંયમ ...	...	૨૯૪
૭ ઉત્તમ તપ ...	...	૨૯૮
૮ ઉત્તમ ત્યાગ ...	...	૩૦૩
૯ ઉત્તમ આર્કિચન્ય ...	...	૩૦૮
૧૦ ઉત્તમ ધ્વજાયર્ધ ...	...	૩૧૩
૧૧ ઉપસંહાર ...	...	૩૧૬

૭. સમાધિ મરણ પૃ. ૩૨૫ થી ૩૮૭.

૧ સંસ્થેષ્ણનાનો અવસર ...	...	૩૨૬
૨ સમાધિમરણનો મહિમા ...	...	૩૨૮
૩ સંન્યાસમરણની શરૂઆત ...	...	૩૨૯
૪ સમાધિમરણના છત્રકે કરવા યોગ્ય ...	...	૩૩૨
૫ મૃત્યુ-મહોત્સવ ...	...	૩૩૫
૬ સંસ્થેષ્ણનાના પ્રકાર (કાય સંસ્થેષ્ણના) ...	...	૩૫૨
૭ કષાય સંસ્થેષ્ણના ...	...	૩૫૫
૮ સંસ્થેષ્ણના સહાય-ઉપદેશાદિ ...	...	૩૫૭
૯ સંસ્થેષ્ણનાના પાંચ અતિયાર ...	...	૩૮૪

૮ સમાધિ-સોપાન અંતમંગલ. ...	...	૩૮૭
----------------------------	-----	-----

# શ્રીમદ્ રાજચંદ્ર વચનામૃત.

પૃ. ૧ થી પૃ. ૯૬.

પત્રાંક.	પૃષ્ઠ.
૧ અનંતાનુગ્રંથી ક્રોધ અનંતાનુગ્રંથીમાનં ...	૧
૨ પાર્શ્વનાથ પરમાત્માને નમસ્કાર. જગતને રૂકું દેખાડવાં	૨
૩ ખીજી કાંઈ શોધમાં ...	૬
૪ સમજીને અદ્વૈતભાષી થનારને ...	૬
૫ મોહાચ્છાદિત દશાથી વિવેક ન થાય એ ખરું ...	૭
૬ પ્રથમ મંવત્સરિએ એ દિવસ પર્યંત ...	૮
૭ શુભેચ્છક ભાષ્યો, મુમુક્ષુતાના અંશોએ ...	૧૦
૮ નીચેનો અભ્યાસ તો રાખ્યાજ રહ્યો ...	૧૨
૯ સત્પુરૂષના એકેક વાક્યમાં, એકેક શબ્દમાં ...	૧૩
૧૦ સત્જ્ઞાસુ...અનંતકાળથી પોતાને પોતાવિષેનીજ ...	૧૪
૧૧ આનંદમૂર્તિ સત્સ્વરૂપને અભેદભાવે ત્રણેકાળ નમસ્કાર ...	૧૫
૧૨ જીવને માર્ગ મલ્યો નથી એનું શું કારણ ...	૧૬
૧૩ સત્સ્વરૂપને અભેદરૂપે અનન્યભક્તિએ નમસ્કાર...અનંતકાળથી જીવને પરિભ્રમણ થતાં છતાં તેની નિવૃત્તિ કાં થતી નથી ...	૧૬
૧૪ સત્ એ કંઈ દૂર નથી ...	૨૦
૧૫ સત્તે નમોનમઃ વાંછા-છેડાના અર્થ તરિકે ...	૨૧
૧૬ નિઃશંકતાથી નિર્ભયતા ઉત્પન્ન હોય છે ...	૨૩
૧૭ એવો એકજ પદાર્થ પરિચય કરવા યોગ્ય છે ...	૨૬
૧૮ કળિયુગમાં અપાર કષ્ટે કરી ...	૨૭
૧૯ ગમે તે ક્રિયા, જપ, તપ કે શાસ્ત્રવાંચન ...	૨૭
૨૦ મનને લઈને આ બધું છે ...	૨૮
૨૧ જે જે પ્રકારે આત્મા આત્મભાવ પામે ...	૨૯
૨૨ ધ્યાનના ધણા ધણા પ્રકાર છે ...	૩૦
૨૩ સમતા, રમતા, ઉરધતા (ત્રણે પત્રો) ...	૩૨

૨૪ સંસાર સ્પષ્ટ પ્રીતિથી કરવાની૦	...	...	૩૯
૨૫ તમારો કાગળ...શારીરિક વેદનાને દેહનો ધર્મ૦	...	...	૪૦
૨૬ જેની પાસે ધર્મ માગવો તે પામ્યાની પૂર્ણ૦	...	...	૪૩
૨૭ પ્રમાદને તીર્થકર દેવ કર્મ કહે છે૦	...	...	૪૫
૨૮ તીર્થકર વારંવાર નીચે કલ્હો છે...સંયુક્ત૦	...	...	૪૭
૨૯ મનનો વચનનો...સર્વજ્ઞને સર્વજ્ઞ કહેવાનું૦	...	...	૪૯
૩૦ બંધવૃત્તિઓને ઉપશમાવવાનો૦	...	...	૫૦
૩૧ જીવને જ્ઞાતી પુરૂષની ઓળખાણ થયે૦...	...	...	૫૨
૩૨ શ્રી સૂર્યપુરસ્થિત...માયાના આવરણે અત્યંત દિશામૂઢ૦	...	...	૫૪
૩૩ શ્રી રથલતીર્થવાસી...મુમુક્ષુજીવને એટલે વિચારવાન૦	...	...	૫૬
૩૪ સર્વજીવ આત્માપણે૦	...	...	૬૦
૩૫ જ્ઞાનચીતરાગે દ્રવ્યભાવ સંયોગ૦	...	...	૬૧
૩૬ સર્વક્રમેશ અને સર્વ દુઃખથી મુક્ત૦	...	...	૬૨
૩૭ જ્ઞાનીના માર્ગના આશયને ઉપદેશનારાં વાક્યો...સહજ સ્વરૂપે૦	...	...	૬૫
૩૮ જે કષાય પરિણામથી અનંત સંસારનો૦	...	...	૬૯
૩૯ અનંતાનુબંધીનો બીજો પ્રકાર૦	...	...	૭૦
૪૦ જ્ઞાન ક્રિયા અને ભક્તિયોગ૦ હોય...જેને મૃત્યુની સાથે મિત્રતા ૭૧	...	...	૭૧
૪૧ દુર્લભ એવો મનુષ્ય દેહ૦...	...	...	૭૨
૪૨ શ્રી સદ્ગુરુ દેવતા.....આત્મસિદ્ધિ શાસ્ત્ર માટે૦	...	...	૭૩
૪૩ ત્રણે સમક્ષિતમાંથી ગમે તે સમક્ષિત પામ્યાથી૦	...	...	૭૫
૪૪ સર્વ અન્ય ભાવથી આત્મા રહિત છે૦...	...	...	૭૬
૪૫ જેને કોઈ પ્રત્યે રાગદ્વેષ રહ્યા નથી૦	...	...	૭૮
૪૬ પરમપુરૂષ દશા વર્ણુન ક્રીડસો કનક ગાંધે૦	...	...	૭૯
૪૭ શુભેચ્છાથી માંડીને શૈવેશીકરણ પર્યંત૦	...	...	૮૧
૪૮ સત્પુરૂષના અગાધ ગંભીર સંયમને૦	...	...	૮૨
૪૯ કેવળ અંતર્મુખ થવાનો સત્પુરૂષોનો માર્ગ૦	...	...	૮૩
૫૦ ખેદ નહિ કરતાં શૂરવીરપણું૦	...	...	૮૪

૫૧ અવિષમભાવ વિના અમને પાણુ૦	...	...	૮૪
૫૨ સત્શ્રુતનો પરિચય જીવે અવશ્ય૦	...	...	૮૫
૫૩ દેહથી લિપ્ત સ્વપર પ્રકાશક૦	...	...	૮૭
૫૪ સર્વ દ્રવ્યથી, સર્વ ક્ષેત્રથી૦	...	...	૮૮
૫૫ શ્રીમત્ વીતરાગ ભગવંતોએ૦	...	...	૯૧
૫૬ ડૉ. દ્રવ્યાનુયોગ પરમગંભીર૦	...	...	૯૨
૫૭ સમસ્ત સંસારી જીવો૦ ...	...	...	૯૩
૫૮ યથાર્થ જોઈએ તો શરીર વેદનાની મૂર્તિ છે૦	...	...	૯૬



## શુદ્ધિ પત્રક

### સમાધિ-સોપાન.

પૃષ્ઠ	લીટી	અશુદ્ધ	શુદ્ધ
૯	૫	સત્યાથ	સત્યાર્થ
૩૦	૨	ધર્માત્મા	ધર્માત્મા
૫૦	૧૩	લોકિક	લૌકિક
૫૫	૨૧	અર્થનો	અર્થનો
૭૧	૧	અર્તધ્યાન	આર્તધ્યાન
૭૪	૬	આપધી	આપધી
૭૭	૭	કાઈ	કોઈ
૧૦૧	૪	આપધ	આપધ

પૃષ્ઠ.	લીટી.	અશુદ્ધ.	શુદ્ધ.
૧૦૭	૭	આદારિક	ઔદારિક
૧૧૧	૨૦	પારબ્રમણ્ય	પરિબ્રમણ્ય
૧૧૬	૩	અવયવન સ્પર્શથી	અવયવના સ્પર્શથી
૧૧૮	૩	લાકિક	લૌકિક
૧૨૭	૧૧	ચાટામાં	ચૌટામાં
૧૨૬	૧૬	દાતરપણું	દાતારપણું
૧૩૩	૧૦	રોગદિક	રોગાદિક
૧૩૪	૧૭	દ્વરા	દ્વારા
૧૩૪	૧૮	સાધર્મ આદ	સૌધર્મ આદિ
૧૩૫	૧૨	ભવનાત્રક	ભવનત્રિક
૧૪૪	૧૦	પડેગૂહન	ઉપગૂહન
૧૪૮	૧	મિથ્યત્વ	મિથ્યાત્વ
૧૬૬	૧	અહામન્દ્ર	અહમિન્દ્ર
૧૭૧	૧૨	પોતાતા	પોતાના
૧૭૬	૧૨, ૧૪	સંમય	સંયમ
૧૩૮	૭	પરંતુ	પરંતુ
૧૭૯	૧૬	છે.	કરે છે.
૧૮૨	૧૩	જ્ઞાનબ્યાસે	જ્ઞાનાબ્યાસે
૧૮૩	૧૬	સંતાતને	સંતાનને
૧૨૧	૧૦	શરીક	શરીર
૨૧૨	૧૭	ફૂલવાડી	ફૂલવાડી
૨૨૪	૩	આપાયોપાય	અપાયોપાય
૨૩૪	૬	ચોઠસ	ચોસઠ
૨૩૫	૬	વદના	વંદના
૨૫૧	૧૦	પતિકમણ્ય	પ્રતિકમણ્ય



પૃષ્ઠ.	લીટી.	અશુદ્ધ.	શુદ્ધ.
૨૬૨	૨૧, ૨૨, ૨૫	શાય	શૌચ
૩૨૨	૧૪	ત્યાગ	તાગ
૩૫૮	૧	માન	મૌન
૩૭૮	૧૧	તેજે છે	તજે છે
૩૮૦	૨૦	કાળ	કાળ
૩૮૨	૨	અહાર	આહાર

### શ્રીમદ્ રાજચંદ્ર વચનામૃત.

૭	૧૮	કે	તે
૧૪	૨	મોહમાયિ	મોહમયિ
૧૫	૧૫	ત્રણ કાળ	ત્રણેકાળ
૨૬	૨	તો.	તો,
૩૦	૨૨	છાયે નાણીએ.	નાણીએ છાયે.
૩૪	૪	સાથી	સૌથી
૩૫	૧૮	યક્તવ્ય	વક્તવ્ય
૪૫	૧૨	ચરણારાવદ	ચરણારવિદ
૫૧	૨૦	છે	તે
૫૩	૬	સા	સૌ
૬૦	૩	આત્મપણે	આત્માપણે
૬૧	૨૧	માગ	માર્ગ
૭૭	૧૩	માન	મૌન
૧૪	૭	શાય	શૌચ



## અમૂલ્ય તત્ત્વવિચાર.

હરિગીત છંદ.

ખડુ પુણ્યકેરા પુંજથી, શુભ દેહ માનવનો મળ્યો;  
 તોયે અરે! લવચકનો, આંટો નહીં એકડે ટળ્યો;  
 સુખ પ્રાપ્ત કરતાં સુખ ટળે છે, લેશ એ લક્ષે લહો;  
 ક્ષણ ક્ષણ લયંકર લાવમરણે, કાં અહો રાગી રહો ? ૧.  
 લક્ષ્મી અને અધિકાર વધતાં, શું વધ્યું તે તો કહો ?  
 શું કુટુંબ કે પરિવારથી વધવાપણું, એ નય ગ્રહો.  
 વધવાપણું સંસારનું, નરદેહને હારી જવો;  
 એનો વિચાર નહીં અહોહો ! એક પળ તમને હવો !!! ૨.  
 નિર્દોષ સુખ નિર્દોષ આનંદ, દ્યો ગમે ત્યાંથી ભલે;  
 એ દિવ્ય શક્તિમાન જેથી, જંજિરેથી નીકળે !!  
 પરવસ્તુમાં નહિ મુંઝવો, એની દયા મુજને રહી;  
 એ ત્યાગવા સિદ્ધાંત કે, પશ્ચાત્ દુઃખ તે સુખ નહીં. ૩.  
 હું કોણ છું ? ક્યાંથી થયો ? શું સ્વરૂપ છે મારું ખરું ?  
 કેના સંબંધે વળગણુ છે ? રાખું કે એ પરિહરું ?  
 એના વિચાર વિવેકપૂર્વક, શાંતભાવે જો કર્યા;  
 તો સર્વ આત્મિકજ્ઞાનનાં, સિદ્ધાંતતત્ત્વ અનુભવ્યાં. ૪.  
 તે પ્રાપ્ત કરવા વચન કેાનું સત્ય કેવળ માનવું ?  
 નિર્દોષ નરનું કથન માનો 'તેહ' જેણે અનુભવ્યું.  
 રે ! આત્મ તારો ! આત્મ તારો ! શીઘ્ર એને ઓળખો;  
 સર્વાત્મમમાં સમદૃષ્ટિ દો આ વચનને હૃદયે લખો. ૫.

શ્રીમદ્ રાજચંદ્ર.

આ પુસ્તકના શ્રીમદ્ રાજચંદ્ર વચનામૃતના આંક-પરમશ્રુત ખાતાની બીજી આવૃત્તિ (૧૯૮૨) તથા ગુજરાતી આવૃત્તિ (૧૯૭૦) ની માં કયા છે તે કેમ.

પત્રનો આંક	પ. શુ. બી. આ. આંક	ગુ. આ. આંક	પત્રનો આંક	પ. શુ. બી. આ. આંક	ગુ. આ. આંક	પત્રનો આંક	પ. શુ. બી. આ. આંક	ગુ. આ. આંક
૧	૨૬	૫૫	૧૧	૧૬૦	૧૧૩	૨૧	૩૨૯	૨૫૦
૨	૪૮	૪૦	૧૨	૧૬૭	૧૧૬ પ્ર૦	૨૨	૩૪૨	૨૬૩
૩	૪૯	૫૬	૧૩	૧૬૮	૧૪૩	૨૩	૩૫૮	૩૦૫,૨૫૨ ૨૭૪
૪	૫૮	૯	૧૪	૧૮૧	૧૪૧	૨૪	૩૭૧	૨૮૭
૫	૮૮	૧૩	૧૫	૧૮૩	૯૪	૨૫	૩૭૬	૨૯૦
૬	૧૧૫	૮૨	૧૬	૨૧૬	૧૬૩	૨૬	૩૮૧	...
૭	૧૨૨	૮૧	૧૭	૨૩૦	૧૭૩	૨૭	૩૯૯	૩૧૫
૮	૧૨૭	૮૬	૧૮	૨૩૨	૧૭૫	૨૮	૪૦૪	૩૦૨
૯	૧૪૫	૯૭	૧૯	૨૫૪	આ પ્રમટ્ ૭૩	૨૯	૪૧૬	૩૩૪
૧૦	૧૪૯	૧૦૦	૨૦	૩૦૩	૨૩૪	૩૦	૪૨૧	૩૨૪

પત્રનો આંક	પ. શુ. બી. આ. આંક	ગુ. આ. આંક	પત્રનો આંક	પ. શુ. બી. આ. આંક	ગુ. આ. આંક	પત્રનો આંક	પ. શુ. બી. આ. આંક	ગુ. આ. આંક
૩૧	૪૩૩	૩૪૦	૪૧	૬૨૯	૪૫૮	૫૧	૭૪૭(૨)	અમ્રગટ૭૨માં
૩૨	૩૪૯	૩૪૮	૪૨	૬૬૩	૪૫૨,૪૫૩	૫૨	૭૫૦	...
૩૩	૪૫૨	૩૪૯	૪૩	૭૦૫	અમ્રગટ ૧૦૯	૫૩	૭૫૯	૫૭૫
૩૪	૪૫૫	૩૫૧	૪૪	૭૧૩	૫૬૭	૫૪	૭૬૦	૫૨૮,૫૨૯ ૫૩૦
૩૫	૪૯૬	૪૨૨	૪૫	૭૧૪	૫૦૩	૫૫	૭૬૭	૫૩૪
૩૬	૫૦૩	૩૫૯	૪૬	૭૧૫	૫૦૪	૫૬	૭૯૮	૫૪૨
૩૭	૫૧૮	૪૫૪	૪૭	૭૧૯	૫૦૭	૫૭	૮૪૦	૫૬૧
૩૮	૫૨૩	૩૮૦	૪૮	૭૩૪	૫૧૬,૫૧૭	૫૮	૮૪૮(૩)	અમ્રગટ ૨૯
૩૯	૫૩૨	૩૮૫	૪૯	૭૪૧	૫૨૨			
૪૦	૫૯૭	૪૨૭	૫૦	૭૪૬	૫૨૪			

## શ્રીમદ્ રાજચંદ્ર આશ્રમનાં અન્ય પ્રકાશનો.

તત્ત્વજ્ઞાન.

કિમત

શ્રીમદ્ રાજચંદ્રના કેટલાક  
ગદ્યપદ્ય લખાણોનો સંગ્રહ.

૦—૮-૦

આસોચનાદિપદ સંગ્રહ.

ક્ષમાપના, સ્તવના, સર્ગોપાદિ  
વૈરાગ્યમય નિત્યોપયોગી સંગ્રહ.

૦-૧૦-૦

આસોચનાદિ નિત્યક્રમ.

આસોચના, સામાયિકપાદ,  
જિનેંદ્ર પંચકલ્યાણકાદિ.

૦—૪-૦

ચૈત્યવંદન ચોવીશી.

પાંચ ચોવીશી, બે વીશી, એક ગત  
ચોવીશી, ચૈત્યવંદનાદિ સંગ્રહ.

૦—૮-૦

શ્રી સદ્ગુરુપ્રસાદ.

શ્રીમદ્ રાજચંદ્રના કેટલાક ગદ્યપદ્ય  
લખાણો મૂળહસ્તાક્ષરોમાં છપાયેલ.

૨—૮-૦

જ્ઞાનમંજરી-ગુજરાવતરણ. શ્રીમદ્ યશોવિજયજી કૃત

જ્ઞાનસારની શ્રીમદ્ દેવચંદ્રજી કૃત સંસ્કૃત ટીકા,  
જ્ઞાનમંજરીનું ગુજરાતી અવતરણ.

૧-૦-૦

આશ્રમમાં મલતાં અન્ય સંસ્થાનાં પ્રકાશન.

શ્રીમદ્ રાજચંદ્ર—

બે ભાગ ભુદા આંધેલા ( બાળમોષ ટાઇપ. ) ૬-૦-૦  
,, (ગુજરાતી) મહેતા હેમચંદ ટોકરશીદ્રારા પ્રકાશિત. ૨-૮-૦

બોક્ષમાળા—

શ્રીમદ્ રાજચંદ્ર પ્રણીત.

૦—૬-૦

શ્રીમદ્ રાજચંદ્ર

કૃત

મૂળમાર્ગ—રહસ્ય.

ૐ

શ્રી સદ્ગુરુચરણાય નમઃ

મૂળ મારગ સાંભળો જિનનો રે,  
કરી વૃત્તિ અખંડ સન્મુખ; મૂળ૦  
નો'ય પૂજાદિની જો કામના રે,  
નો'ય બહાવું અંતર ભવદુઃખ. મૂળ૦  
કરી જોજો વચનની તુલના રે,  
જોજો શોધિને જિન સિદ્ધાંત; મૂળ૦  
માત્ર કહેવું પરમારથ હેતુથી રે,  
કોઈ પામે મુમુક્ષુ વાત. મૂળ૦  
જ્ઞાન, દર્શન, ચારિત્રની શુદ્ધતા રે,  
એકપણે અને અવિરૂદ્ધ; મૂળ૦  
જિન મારગ તે પરમાર્થથી રે,  
એમ કહું સિદ્ધાંતે બુદ્ધ. મૂળ૦  
લિંગ અને લેદો જે વૃત્તના રે,  
દ્રવ્ય દેશ કાળાદિ લેદ; મૂળ૦

પણુ જ્ઞાનાદિની જે શુદ્ધતા રે,  
 તે તો ત્રણે કાળે અલેદ. મૂળ૦  
 હવે જ્ઞાન દર્શનાદિ શબ્દનો રે,  
 સંક્ષેપે સુણો પરમાર્થ; મૂળ૦  
 તેને જ્ઞેતાં વિચારી વિશેષથી રે,  
 સમજશે ઉત્તમ આત્માર્થ. મૂળ૦  
 છે દેહાદિથી ભિન્ન આત્મા રે,  
 ઉપયોગી સદા અવિનાશ; મૂળ૦  
 એમ જાણે સદ્ગુરૂ ઉપદેશથી રે,  
 કહ્યું જ્ઞાન તેનું નામ ખાસ. મૂળ૦  
 જે જ્ઞાને કરીને જાણિયું રે,  
 તેની વર્તે છે શુદ્ધ પ્રતીત; મૂળ૦  
 કહ્યું ભગવંતે દર્શન તેહને રે,  
 જેનું બીજું નામ સમકીત. મૂળ૦  
 જેમ આવી પ્રતીતિ જીવની રે,  
 જાણ્યો સર્વેથી ભિન્ન અસંગ; મૂળ૦  
 તેવો સ્થિરસ્વભાવ તે ઉપજે રે,  
 નામ ચારિત્ર તે અણુલિંગ. મૂળ૦  
 તે ત્રણે અલેદ પરિણામથી રે,  
 જ્યારે વર્તે તે આત્મારૂપ; મૂળ૦  
 તેહ મારગ જિનનો પામિયો રે,  
 કિંવા પામ્યો તે નિજ સ્વરૂપ. મૂળ૦

એવા મૂળ જ્ઞાનાદિ પામવા રે,  
 અને જવા અનાદિ બંધ; મૂળ૦  
 ઉપદેશ સદ્ગુરુનો પામવા રે,  
 ટાળી સ્વછંદ ને પ્રતિબંધ. મૂળ૦  
 એમ દેવ જિનંદે લાખિયું રે,  
 મોક્ષ માર્ગનું શુદ્ધ સ્વરૂપ; મૂળ૦  
 લબ્ય જનોના હિતને કારણે રે,  
 સંશ્લેષે કહ્યું સ્વરૂપ.

મૂળ મારગ સાંભળો જિનનો રે.

આનંદ, આશી શુદ્ધ ૧, ૧૯૫૨.





## શ્રી જુગલકિશોરકૃત

### મેરી ભાવના.

સદ્ગુરુ ઓત્રિય બ્રહ્મનિષ્ઠ પદ, સેવાથી શુદ્ધ જ્ઞાન થશે.

અવર ઉપાસન કોટિ કરો પણ, શ્રીહરિથી નહિ હેત થશે.

( એ દેશા )

જિસને રાગદ્વેષકામાદિક જીતે, સખ જગ જાન લિયા,  
સખ જીવોંકો મોક્ષમાર્ગકા નિસ્પૃહ હો ઉપદેશ દિયા;  
ખુદ્ધ વીર જિન હરિહર બ્રહ્મા, યા ઉસકો સ્વાધીન કહો,  
ભક્તિ ભાવસેં પ્રેરિત હો યહ, ચિત્ત ઉસીમેં લીન રહો. ૧  
વિષયોંકી આશા નહીં જિનકે, સામ્ય ભાવ ધન રખતે હૈં,  
નિજ પરકે હિત સાધનમેં જો, નિશદિન તત્પર રહતે હૈં;  
સ્વાર્થત્યાગકી કઠિન તપસ્યા, જિના ખેદ જો કરતે હૈં,  
ઐસે જ્ઞાની સાધુ જગતકે, દુઃખસમૂહકો હરતે હૈં. ૨  
રહે સદા સત્સંગ ઉન્હીંકા, ધ્યાન ઉન્હીંકા નિત્ય રહે,  
ઉનહીં જૈસી ચર્યામેં યહ, ચિત્ત સદા અનુરક્ત રહે;  
નહીં સતાઉં કીસી જીવકો, જૂઠ કલી નહીં કહા કરે,  
પરધન વનિતા પર ન લુભાઉં, સંતોષામૃત પિયા કરે. ૩  
અહંકારકા ભાવ ન રકખૂં, નહીં કિસી પર કોધ કરે,  
દોષ દૂસરોંકી બઢતીકો, કલી ન ઇર્ષા-ભાવ ધરે;  
રહે ભાવના ઐત્રી મેરી, સરલ સત્ય વ્યવહાર કરે,  
બને જહાંતક ઇસ જીવનમેં, આરોંકા ઉપકાર કરે. ૪  
મૈત્રીભાવ જગતમેં મેરા, સખ જીવોંસે નિત્ય રહે,  
દીન-દુઃખી જીવોંપર મેરે, ઉરસે કરૂણાસોત બહે;  
દુર્જન-કૂર-કુમાર્ગરતોં પર, ક્ષોભ નહીં મુઝકો આવે,  
સામ્યભાવ રકખૂં મૈં ઉનપર, ઐત્રી પરિણતિ હો જાવે. ૫

ગુણીજનોંકો દેખ હૃદયમેં, મેરે પ્રેમ ઉમડ આવે,  
ખને જહાંતક ઉનકી સેવા, કરકે યહ મન સુખ પાવે;  
હોજી નહીં કૃતમ્મ કલ્પી મૈં, દ્રોહ ન મેરે ઉર આવે,  
ગુણુ ગ્રહણકા લાવ રહે નિત, દષ્ટિ ન દોષોં પર જાવે. ૬

કોઈ ખુરા કહો યા અચ્છા, લક્ષ્મી આવે યા જાવે,  
લાખોં વર્ષોંતક જીંઝી યા, મૃત્યુ આજ હી આજાવે,  
અથવા કોઈ કૈસા હી લય, યા લાલચ દેને આવે,  
તો ભી ન્યાયમાર્ગસેં મેરા, કલ્પી ન પદ ડિગને પાવે. ૭

હોકર સુખમેં મગ્ન ન ફૂલે, દુઃખમેં કલ્પી ન ઘભરાવે;  
પર્વત નદી સ્મશાન લયાનક, અટવીસે નહીં લય ખાવે;  
રહે અડોલ-અકૂંપ નિરન્તર, યહ મન હઠતર બન જાવે,  
ઇષ્ટવિયોગ-અનિષ્ટયોગમેં, સહનશીલતા દિખલાવે. ૮

સુખી રહેં સખ જીવ જગતકે, કોઈ કલ્પી ન ઘભરાવે,  
વૈર પાપ-અભિમાન છોડ જગ, નિત્ય નયે મંગલ ગાવે;  
ઘરઘર ચર્ચા રહે ધર્મકી, દુષ્કૃત દુષ્કર હો જાવેં,  
જ્ઞાન ચરિત ઉન્નત કર અપના, મનુજ જન્મફલ સખ પાવેં. ૯

ઇતિ-ભીતિ વ્યાપે નહીં જગમેં, વૃષ્ટિ સમયપર હુઆ કરે,  
ધર્મનિષ્ઠ હોકર રાજા ભી, ન્યાય પ્રજાકા ક્રિયા કરે;  
રોગ-મરી-દુર્લિક્ષ ન ફૂલે, પ્રજા શાન્તિસે જિયા કરે,  
પરમ અહિંસા-ધર્મ જગતમેં, ફૈલ સર્વ હિત ક્રિયા કરે. ૧૦

ફૂલે પ્રેમ પરસ્પર જગમેં, મોહ દૂર પર રહા કરે,  
અપ્રિય-કટુક-કઠોર-શબ્દ નહીં, કોઈ મુખસે કહા કરે;  
બનકર સખ ‘યુગ-વીર’ હૃદયસે, દેશોન્નતિરત રહા કરે,  
વસ્તુસ્વરૂપ વિચાર ખુશીસે, સખ દુઃખ-સંકટ સહા કરે. ૧૧

ૐ

## સમાધિ સોપાન.

શ્રી સમન્તભદ્રાચાર્યકૃત શ્રી રત્નકરંડ આવકાચારની પંડિતશ્રી  
સદાસુખદાસજીએ કરેલ હિંદી ભાષામાંથી સમ્યક્ત્વના  
આઠઅંગ, ખાર ભાવના, સોલ કારણ ભાવના અને  
સમાધિમરણ એ વિષયોનો ગુજરાતીવાદ.  
અનુવાદક:-શ્રી. બ્રહ્મચારીજી ગોવર્ધનદાસજી.

### મંગલાચરણ.

૧સમંત સુખ સમાધિના સ્વામી શ્રી ગુરુરાજ,  
તુજ પદ પ્રણમી ભાવથી, વિનય કરું હું આજ. ૧  
સમ્યક્દર્શન આવતાં, આત્મધર્મ સમજાય,  
આત્મ-ભાવના ભાવતાં, કેવળજ્ઞાન પમાય. ૨  
શ્રદ્ધા બીજ સમાધિનું, ક્ષેત્ર ગણું સુવિચાર,  
સત્સંગ ચાતુર્માસ છે, સુબોધ વર્ષા-ધાર. ૩  
સદ્ગુરુ જેડુત કુશળ, પ્રથમ હિત કરનાર;  
ઓળખાવે સુદેવ તે, સત્શાસ્ત્રો રચનાર. ૪  
સદ્ગુરુ શોધી શ્રદ્ધવા, તજ સાંસારિક ભાવ,  
આજ્ઞાંકિત બની વર્તવું: આ ભવ તરવા નાવ. ૫  
સૌ કોઈ આ જગતમાં ધર્મ ધર્મ એવો શબ્દ કહે  
છે. પરંતુ ધર્મ શબ્દનો મર્મ તો કોઈક વિરલાભ બાણે છે.  
તેનો શબ્દાર્થ તો એવો છે કે જે નરક, તિર્યચ આદિ  
ગતિમાં લમવારૂપ દુઃખથી આત્માને બચાવી-ઉદ્ધારી,

ઉત્તમ આત્મિક, અવિનાશી, અતીન્દ્રિય મોક્ષ સુખમાં ધારણ કરે તે ધર્મ છે. આવો ઉત્તમ ધર્મ કંઈ બહારમાં વેચાતો મળતો નથી કે ધન ખર્ચીને કે દાન સન્માન વડે વેચાતો લઈ શકાય; તે કેઈનો આપ્યો પણ અપાતો નથી કે સેવા ઉપાસનાથી રાજી કરીને લઈ શકાય; મંદિર, પર્વત, જળ, અગ્નિ, દેવમૂર્તિ કે તીર્થ આદિ સ્થળોમાં તે ધર્મ રાખી મૂક્યો નથી કે ત્યાં જઈને લઈ અવાય; ઉપવાસ, વ્રત, કાયકલેશ આદિ તપથી શરીર સૂકવી નાખવાથી પણ તે મળે એમ નથી. દેવાધિદેવના મંદિરમાં છત્ર આદિ પૂજની સામગ્રીના દાનવડે, પૂજન આદિવડે, તથા ઘર છોડી વનમાં કે સ્મશાનમાં રહેવાથી કે પરમેશ્વરના નામના જાપ આદિ કરવાથી તેવો ધર્મ પામી શકાતો નથી. ધર્મ તો આત્માનો સ્વભાવ છે. પર પદાર્થમાં આત્મબુદ્ધિ થઈ રહી છે, તે છોડી પોતાના જ્ઞાતા, દૃષ્ટાંત સ્વભાવની શ્રદ્ધા, અનુભવ તથા જ્ઞાયક સ્વભાવમાંજ વર્તવા રૂપ આચરણ તે ધર્મ છે. ઉત્તમ ક્ષમા, માર્દવ, આર્જવ, સત્ય, શૌચ, સંયમ, તપ, ત્યાગ, આક્રિયન્ય અને પ્રહાર્યરૂપ પોતાના આત્માનાં પરિણામ તે ધર્મ છે; સમ્યક્દર્શન, સમ્યક્જ્ઞાન, અને સમ્યક્ચારિત્રમય રત્નત્રયરૂપ ધર્મ છે; અહિંસારૂપ આત્માનાં પરિણામ થાય ત્યારે આત્મા પોતે જ ધર્મરૂપ થાય છે. પર દ્રવ્ય, ક્ષેત્ર, કાલાદિક તો નિમિત્ત માત્ર છે. આ આત્મા રાગાદિ પરિણુતિ છોડીને વીતરાગરૂપે પરિણુમે છે તે વખતે મંદિર, પ્રતિમા, તીર્થ, દાન, તપ, જપ, બધુંય ધર્મરૂપ છે. અને જો તે ઉત્તમ ક્ષમાદિ વીતરાગરૂપ, સમ્યક્-

જ્ઞાનરૂપ ન પરિણમે તો ત્યાં મંદિર આદિ કોઈમાં ધર્મ નીપજતો નથી. શુભ રાગ થાય તો પુણ્ય બંધાય છે. અશુભ, રાગ, દ્વેષ, મોહ થાય તો પાપ બંધાય છે. જ્યાં સમ્યક્ શ્રદ્ધા, સમ્યક્જ્ઞાન અને સ્વરૂપાચરણરૂપ ધર્મ છે, ત્યાં બંધનો અભાવ હોય છે; અને બંધનો અભાવ થયે ઉત્તમ સુખ પ્રાપ્ત થાય છે. આવા ઉત્તમ સુખનું કારણ આત્માના સ્વભાવરૂપ ધર્મ છે.

સમ્યક્દર્શન, સમ્યક્જ્ઞાન, સમ્યક્ચારિત્ર એ ત્રણેને ભગવાને ધર્મ કહ્યો છે. તેથી પ્રતિકૂળ જે મિથ્યાદર્શન, મિથ્યાજ્ઞાન અને મિથ્યાચારિત્ર છે તે સંસાર પરિભ્રમણનો માર્ગ છે.

આમાં સર્વથી પ્રથમ જે સમ્યક્દર્શન કહ્યું છે તેનું સ્વરૂપ આ પ્રમાણે છે. પરમાર્થસ્વરૂપ આત્મપુરૂષ, તે આત્મના કહેલા પદાર્થોને શબ્દો દ્વારા જણાવનાર શાસ્ત્ર અને તે આત્મના દર્શાવેલા માર્ગે ચાલનાર સદ્ગુરુ, એ ત્રણે તત્ત્વોની શ્રદ્ધા કરવી તે સમ્યક્દર્શન છે. તે સમ્યક્દર્શન ત્રણ મૂઢતા રહિત છે. પોતાનાં આઠ અંગ સહિત છે. આઠ પ્રકારના મદ્દથી પણ રહિત છે. કોઈ સ્થળે સાત તત્ત્વો કે નવ પદાર્થોની શ્રદ્ધાને પણ શાસ્ત્રમાં સમ્યક્દર્શન કહ્યું છે. પરંતુ નિર્દોષ શાસ્ત્રના ઉપદેશ વિના તત્ત્વોની શ્રદ્ધા કેવી રીતે થાય ? નિર્દોષ આત્મપુરૂષ વિના સત્યાર્થ શાસ્ત્ર કેવી રીતે પ્રગટ થાય ? તેથી તત્ત્વાર્થ શ્રદ્ધાનું મૂળ કારણ સત્યાર્થ આત્મ જ છે. તેથી આત્મનું સ્વરૂપ જણાવે છે.

આત્મસ્વરૂપ:-

ધર્મનું મૂળ લગવાન આત્મ છે. તેમનામાં નિર્દોષપણું, સર્વજ્ઞપણું, અને પરમહિતોપદેશપણું એ ત્રણ મુખ્ય ગુણો હોય છે.

સત્યાથ શાસ્ત્રનું સ્વરૂપ:-

શાસ્ત્ર તે છે કે જે સર્વજ્ઞ વીતરાગનું બોધેલું હોય, કોઈ વાદી પ્રતિવાદી જેનું ઉદ્દેશન કરી શકે નહિ એવું હોય, પ્રત્યક્ષ અને અનુમાન પ્રમાણથી જેમાં વિરોધ ન આવે તેવું હોય, વસ્તુનું સ્વરૂપ જેવું હોય તેવો ઉપદેશ જેમાં હોય, સર્વ જીવોને હિતકારી હોય તથા કુમાર્ગનો નિષેધ કરનાર હોય. આ છ વિશેષણો યુક્ત હોય તે સાચાં શાસ્ત્ર છે.

\*સદ્ગુરુનું સ્વરૂપ:-

જે પાંચ ઇન્દ્રિયના વિષયોની આશાને વશ ન હોય, ત્રસ અને સ્થાવર જીવોની જેમાં ઘાત થાય તેવા આરંભથી જે રહિત હોય, અંતરંગ તેમજ બાહ્ય સર્વ પરિગ્રહથી જે રહિત હોય અને જ્ઞાન, ધ્યાન, તપમાં જે આસક્ત હોય, આવાં ચાર વિશેષણો સહિત જે ગુરુ હોય તે સાચા ગુરુ પ્રશંસવા યોગ્ય સ્તવવા યોગ્ય છે. જે પાંચ ઇન્દ્રિયના વિષયોમાં લંપટ હોય તે અન્યને વિષયો છોડાવી વીતરાગ માર્ગમાં ન પ્રવર્તાવે, પણ સરાગ માર્ગમાં લગાડી સંસાર

\* “આત્મજ્ઞાન, સમદર્શિતા, વિચરે ઉદય પ્રયોગ,

અપૂર્વવાણી, પરમશ્રુત, સદ્ગુરુ લક્ષણુ યોગ્ય.” શ્રીમદ્ રાજચંદ્ર.

સમુદ્રમાં ડુબાડે છે. તેથી વિષયની આશાને વશ ન હોય તે ગુરુ આરાધવા યોગ્ય, વંદન યોગ્ય છે. વિષયોમાં જેને આસક્તિ છે તે આત્મજ્ઞાન રહિત બહિરાત્મા છે. ત્રસ સ્થાવર જીવોની ઘાત કરનાર આરંભીને પાપનો ભય નથી, તેવા પાપીને ગુરુપણું કેમ સંભવે ? જેને ચૌદ પ્રકારના અંતરંગ પરિગ્રહ અને દશ પ્રકારે બાહ્ય પરિગ્રહ હોય તે ગુરુ કેવી રીતે હોઈ શકે ? પરિગ્રહી તો પોતેજ સંસારમાં ફસાઈ રહ્યો છે તે અન્યનો ઉદ્ધાર કરનાર ગુરુ કેવી રીતે બને ?

૧ મિથ્યાત્વ, ૨ વેદ-સ્રીવેદ, પુરૂષવેદ, નપુંસક વેદ, ૩ રાગ, ૪ દ્રેષ, ૫ હાસ્ય, ૬ રતિ, ૭ અરતિ, ૮ શોક, ૯ ભય, ૧૦ જીર્ણાસા, ( ગ્લાનિ ) ૧૧ ક્રોધ, ૧૨ માન, ૧૩ માયા, ૧૪ લોભ: એ ચૌદ પ્રકારના અંતરંગ પરિગ્રહનો સંક્ષેપાર્થ:—

૧ જે મનુષ્યાદિ પર્યાય, શરીર, શરીરનાં નામ, શરીરનાં રૂપ, તથા શરીરને આધારે જાતિ, કુલ, પદવી, રાજ્ય, ધન, કુટુંબ, યશ-અપયશ, ઉચ્ચપણું-નીચપણું, ધનવાનપણું-નિર્ધનપણું, માન્યતા-અમાન્યતા, બ્રાહ્મણ-ક્ષત્રિય-વૈશ્ય-શુદ્રાદિક વર્ણ, સ્વામી-સેવક, યતિ-ગૃહસ્થપણું ઇત્યાદિ બહુ પ્રકાર છે તે પુણ્યલરૂપ જે કર્મો તેનાથી ઉત્પન્ન થયેલા પ્રત્યક્ષ દેખાય છે, સંભળાય છે, અનુભવમાં આવે છે. આ વિનાશીક છે, પુણ્યલભય છે, માફે સ્વરૂપ નથી આમ સારી રીતે વારંવાર નિર્ણય કરી રાખ્યો છે, તો પણ અનાદિ કાલથી મિથ્યાત્વકર્મના ઉદયથી એવા સંસ્કાર

૬૯ થઈ રહ્યા છે કે એના (ઉપર જણાવેલ શરીરાદિ પ્રકારોના) નાશથી પોતાનો નાશ માને છે; એના ઘટવાથી પોતાનું ઘટવું અને એના વધવાથી પોતાનું વધવું, ઉંચાપણું નીચાપણું મानी સંપૂર્ણ દેહાદિકમય થઈ રહ્યો છે. જો કે પોતાની વાણીથી આ બધાને પર રૂપ કહે છે. આ અમારાં નથી, પરાધીન છે, વિનાશીક છે. તથાપિ અંતરમાં એના સંયોગ વિયોગમાં, રાગદ્વેષ, સુખદુઃખરૂપ આત્માના ભાવ થાય છે તે મિથ્યાત્વ નામનો પરિગ્રહ છે.

૨ સ્ત્રી, પુરૂષ, નપુંસક આદિમાં કામ સેવવારૂપ રાગ અંતરંગમાં થવો તે વેદ નામનો પરિગ્રહ છે.

૩ પર દ્રવ્ય જે દેહ, ધન, સ્ત્રી, પુત્રાદિક તેમાં રંજયમાન (રાજી) થવું તે રાગ પરિગ્રહ છે. ૪ પરનું ઐશ્વર્ય જોબન, ધન, સંપદા, યશ, રાજ્ય વૈભવાદિ પ્રત્યે વેર રાખવું તે દ્વેષ પરિગ્રહ છે. ૫ હાસ્યનાં પરિણામ તે હાસ્ય પરિગ્રહ છે. ૬ પોતાના મરણનો, વિયોગનો, વેદનાઆદિનો ડર રાખવો તે ભય પરિગ્રહ છે. ૭ પોતાને ગમતા પદાર્થોમાં આસક્તિથી લીન થવું તે રતિ પરિગ્રહ છે. ૮ પોતાને અનિષ્ટ લાગે તેમાં પરિણામ ન લગાડવાં (અણુગમે રાખ્યા કરવો) તે અરતિ પરિગ્રહ છે. ૯ ઇષ્ટનો વિયોગ થતાં કલેશ રૂપ પરિણામ થવાં તે શોક પરિગ્રહ છે. ૧૦ કોઈ ધૃષ્ટા—ગ્લાનિ થાય તેવી વસ્તુ દેખીને, સાંભળીને, સ્પર્શ કરીને, કે ચિંતવનાદિ કરીને પરિણામમાં ગ્લાનિ ઉપજવી; અથવા પારકાની ચઢતી દેખી ગમે નહિ તે જુગુપ્સા પરિગ્રહ છે. ૧૧ રોષનાં પરિણામ તે ક્રોધ પરિગ્રહ છે. ૧૨



ઉંચ જાતિ, કુલ, ધન, રૂપ, જ્ઞાન, વિજ્ઞાન ઐશ્વર્ય અને બળ એ આઠનો મદ-ગર્વ કરીને પોતાને મોટા અને પરને હલકા સમજવા રૂપ કઠોર પરિણામ તે માન પરિગ્રહ છે. ૧૩ કપટ કરવા જે વકે પરિણામ કરવાં તે માયા પરિગ્રહ છે. ૧૪ પરદ્રવ્યની ઇચ્છારૂપ પરિણામ તે લોભ પરિગ્રહ છે. આ પ્રમાણે સંસારનાં મૂળ, આત્માની ઘાત કરનાર અને તીવ્ર બંધનનું કારણ આ ચૌદ પ્રકારનો અભ્યંતર પરિગ્રહ છે.

૧ ક્ષેત્ર, ૨ વાસ્તુ (મકાન) ૩ હિરણ્ય, ૪ સુવર્ણ, ૫ ધન, ૬ ધાન્ય, ૭ દાસી ૮ દાસ ૯ કુમ્ભ (વસ્ત્રાદિ) ૧૦ ભાંડ (વાસણ આદિ) એ દશ પ્રકારનો બાહ્ય પરિગ્રહ છે. આ પ્રકારે અંતરંગ બહિરંગ મળીને ૨૪ પ્રકારના પરિગ્રહ રહિત નિર્ગ્રંથ\* તે સદ્ગુરુપદને યોગ્ય છે એવો નિશ્ચય કરવો. સંયમ ધારણ કરીને પણ અંતરંગ બહિરંગ પરિગ્રહથી જે મન મલીન રાખે છે તેને ગુરુપણું ઘટતું નથી. જે નિરંતર રાત દિવસ, ચાલતાં, હાલતાં, ખેસતાં, ઉઠતાં, લોજન કરતાં પણ જ્ઞાનાભ્યાસમાં, ધર્મધ્યાનમાં, ઇચ્છાનિરોધરૂપ તપમાં આસક્ત છે તે ગુરુ પ્રશંસવા યોગ્ય છે, પૂજ્ય છે, વંદ્ય છે.

હવે સદ્દેવ, સદ્ગુરુ, સત્શાસ્ત્ર ઉપર સત્શ્રદ્ધા જેનું લક્ષણ છે, એવું સમ્યક્દર્શન તેનાં આઠ અંગ-ગુણનું વર્ણન કરે છે.

\*આણ તેમ અભ્યંતરે, ગ્રંથ ગ્રંથિ નહિ હોય,

પરમ પુરૂષ તેને કહો, સરળ દ્રષ્ટિથી જોય. ॥ શ્રીમદ્ રાજચંદ્ર.

## ૧. નિઃશંકિત અંગ:-

ઉપર આત્મ, આગમ (શાસ્ત્ર) અને ગુરુનાં લક્ષણ કહ્યાં તેજ તત્ત્વભૂત સત્યાર્થ સ્વરૂપ છે, તે તત્ત્વો આ પ્રકારનાં જ છે અન્ય પ્રકારનાં નથી એવી અકંપ એટલે તરવારના પાણી પેઠે અચલ, સન્માર્ગમાં સંશય રહિત રૂચિ-શ્રદ્ધા તે નિઃશંકિત ગુણ છે.

ગદા, ચક્ર, ત્રિશૂલ આદિ અનેક પ્રકારના આયુધવાળા અને સ્ત્રીઓમાં અતિ આસક્ત, કોધી, માની, માયાચારી, લોભી અને પોતાનાં કરેલાં કામનો દેખાવ કરવાને ઈચ્છનારા હોય તેમને સંસારમાં દેવ કહે છે. હિંસા તથા કામ કોધાદિકમાં ધર્મ જણાવનાર-પ્રરૂપનાર-મનાવનાર શાસ્ત્રને સંસારમાં આગમ કહે છે, તેમજ અનેક પાપંડી, લોભી, કામી અભિમાનીને લોકો ગુરુ કહે છે. પરંતુ સદ્દેવ, સદ્ગુરુ, સત્શાસ્ત્ર કદી એવા હોય નહિ એવી જેને ૬૬ શ્રદ્ધા છે, તેનું ચિત્ત મૂઢ લોકોની ખોટી યુક્તિથી ચળાયમાન થતું નથી. કુદેવતાઓ પ્રસન્ન કરે કે વશ કરે તેવા મંત્ર-તંત્રાદિથી પણ તેની શ્રદ્ધાનાં પરિણામ વિકારી, ચલિત થતાં નથી. જેવી રીતે તરવારનું પાણી પવનવડે ચલાયમાન થતું નથી, તેવી રીતે મિથ્યાદૃષ્ટિનાં વચનરૂપ પવનવડે સત્યાર્થ દેવ, ગુરુ, ધર્મના સ્વરૂપ વિષે જેનાં પરિણામ સંશયવાળાં થતાં નથી તેને નિઃશંકિત ગુણ હોય છે.

આત્મતત્ત્વનું સ્વરૂપ નિર્દોષ આગમમાં કહ્યું છે, તેવો જેણે સ્વાનુભવ કરીને આત્માને આત્મા જાણ્યો (પોતાને

પોતે જાણ્યો ), અને પર પુણ્યલના સંબંધને પર સ્વરૂપ જાણ્યો એવા સમ્યક્દષ્ટિ સાત લયથી રહિત થઈને નિઃશંકિત ગુણ પામે છે. સાતલય: ૧ આ લોકનો લય, ૨ પરલોકનો લય, ૩ મરણનો લય, ૪ વેદના લય, ૫ અરક્ષાનો લય, ૬ અગુપ્તિ લય, ૭ અકસ્માત્ લય.

૧ પોતાનો પરિચ્છેદ-કુટુંબ આદિ તથા આજીવિકા આદિ નાશ થવાનો લય તે આ લોક લય છે. તે સમસ્ત સંસારી જીવોને હોય છે. ૨ પરલોકમાં કઈ ગતિ થશે? કયા ક્ષેત્રે જવું પડશે? એવો પરલોકનો લય છે. ૩ મરણ પામવાનો ભારે લય હોય છે; મારો નાશ થશે, કોણ જાણે કેવું દુઃખ પડશે? અરેરે! મારો અભાવ થશે! હતો ન હતો થઈ જઈશ? એવો મરણ લય છે. ૪ રોગ આદિ દુઃખ આવી પડવાનો લય તે વેદના લય છે. ૫ પોતાની રક્ષા કરનાર કોઈ નથી એમ જાણી લય પામવો તે અરક્ષા લય જાણવો. ૬ પોતાની વસ્તુ સાચવવાનું સ્થળ નથી તેથી ચોરાઈ જવાનો લય તે અગુપ્તિ લય. ૭ અચાનક દુઃખ ઉપજવાનો લય તે અકસ્માત્ લય છે.

પોતાનું અને પરનું સ્વરૂપ સમ્યક્પ્રકારે જાણનાર સમ્યક્દષ્ટિને એ સાત લય હોતા નથી. આ દેહમાં પગથી તે માથા સુધીમાં જે જ્ઞાન ચૈતન્ય છે તે આપણું ધન છે. આ જ્ઞાનભાવથી અન્ય એક પરમાણુ માત્ર પણ આપણું નથી. દેહ અને દેહનાં સંબંધી જે સ્ત્રી, પુત્ર, ધન, ધાન્ય, રાજ્ય, વૈભવ આદિ છે તે મારાથી ભિન્ન પર દ્રવ્ય છે, સંયોગથી ઉપજે છે. મારે અને એને શો સંબંધ છે ?

સંસારમાં આવા સંગંધ અનંતાનંત થયા અને છુટી ગયા. જેનો સંયોગ થયો છે તેનો વિયોગ નિશ્ચયે થશે; જે ઉપજ્યું છે તે વિનાશ પામશે. હું જ્ઞાનસ્વરૂપ આત્મા ઉત્પન્ન થયો નથી અને વિનાશ પામીશ નહિ, એવો જેને ૬૬ નિશ્ચય છે તેને દેહ છૂટવાનો અને દશ પ્રકારના પરિબ્રહ્મનો વિયોગ થવાનો ભય રહેતો નથી. તેથી આ લોકમાં ભયરહિત સમ્યક્-દૃષ્ટિ નિઃશંક છે. સમ્યક્દૃષ્ટિને પરલોકનો ભય પણ નથી હોતો. જેમાં સમસ્તવસ્તુઓનું અવલોકન કરાય તે લોક છે. તેથી આપણો લોક તો જ્ઞાન દર્શન છે. કારણ કે તેમાં સમસ્ત વસ્તુઓ પ્રતિબિંબ રૂપે દેખાય છે. જે સમસ્ત વસ્તુઓ દેખાય છે તેનું આપણા જ્ઞાનસ્વભાવમાં અવલોકન થાય છે. આપણા જ્ઞાન ઉપરાંતની કોઈ વસ્તુને આપણે દેખતા નથી, જાણતા નથી. આપણું જ્ઞાન કદાચિત્ત નિદ્રાવડે ઢંકાઈ જાય કે રોગાદિકને લીધે મૂર્ચ્છા આવવાથી અવરાઈ જાય તો બધું વિશ્વ વિદ્યમાન છે તો પણ ન હોય તેના જેવું થયું. તેથી આપણો લોક તો આપણું જ્ઞાન જ છે. આપણા જ્ઞાન ઉપરાંત કોઈ વસ્તુ દેખવામાં, જાણવામાં આવતી નથી. આપણા જ્ઞાન બહાર જે લોક છે, તેમાં જે અનેક પ્રકારનાં નરક, સ્વર્ગ છે તે સર્વજ્ઞ ભગવાનને પ્રત્યક્ષ છે. પણ તે સર્વ આપણા સ્વભાવથી ભિન્ન છે. પુણ્યનો ઉદય છે તે દેવાદિ શુભ ગતિ આપનાર છે, પાપનો ઉદય છે તે નરકાદિ અશુભ ગતિ આપનાર છે. પાપ, પુણ્ય બન્ને વિનાશીક છે. સ્વર્ગ, નરકાદિક પુણ્ય-પાપનું ફળ પણ વિનાશીક છે. પરંતુ આત્મા જ્ઞાન, દર્શન, સુખ વીર્યના અવિનાશીપણાને ધારણ કરનાર અખંડ અવિનાશી છે, મોક્ષે

લઈ જનાર છે. તેથી મારો લોક મારામાં જ છે. તેમાં જ સમસ્ત વસ્તુનું અવલોકન કરતો હું વસું છું. આ પ્રમાણે પરલોકનો ભય જેમને નથી એવા સમ્યક્દષ્ટિ નિઃશંક હોય છે.

સ્પર્શન (ચામડી), રસના (જીભ), ઘ્રાણ (નાક), નેત્ર અને કાન એ પાંચ ઇન્દ્રિય અને મનબળ, વચનબળ અને કાયાબળ તથા આયુષ્ય અને શ્વાસોચ્છ્વાસ એ બાહ્યપ્રાણો કર્મથી બનેલા છે, પુદ્ગલમય છે, આ પ્રાણોના નાશને જગતમાં મરણ કહે છે. અને આત્માનાં જ્ઞાન, દર્શન, સુખ, સત્તારૂપ ભાવ પ્રાણ છે તેનો નાશ કોઈ કાળે પણ થાય નહિ. જે ઉપજે છે તે મરશે. જે પુદ્ગલ પરમાણુનો જથ્થો થઈ ઇન્દ્રિયાદિ પ્રાણ સ્વરૂપે ઉપજે છે તેનો જ નાશ થાય છે. મારા સ્વભાવરૂપ જ્ઞાન, દર્શન, સુખ, સત્તા કોઈ કાળે પણ વિનાશીક નથી. ઇન્દ્રિયાદિક પ્રાણ પર્યાય (મનુષ્યાદિ શરીર) સાથેજ ઉપજે છે, વિનાશ પામે છે. પરંતુ હું તો ચૈતન્ય અવિનાશી છું એવા નિશ્ચયના ધારક સમ્યક્દષ્ટિને મરણના ભયની શંકા થતી નથી.

વેદના ભયને જીતીને સમ્યક્દષ્ટિ નિઃશંક થયા છે. વેદના એટલે વેદવું, જાણવું. જાણવાવાળો તો હું જીવ છું; એક પોતાના અચલ જ્ઞાનનો અનુભવ કરવો એ રૂપ જે વેદન તે તો અવિનાશી છે, આ જ્ઞાનના અનુભવ રૂપ વેદના તો શરીર સંબંધી નથી. વેદનીય કર્મથી ઉત્પન્ન થયેલી સુખ દુઃખરૂપ વેદના છે તે મોહના પ્રબળપણથી આત્મામાં દેખાય છે. તે માંડે સ્વરૂપ નથી, ચેતનરૂપ નથી. શરીરમાં

છે હું એથી ભિન્ન જ્ઞાતા છું. આ પ્રકારે જ્ઞાન વેદનાથી  
હેહની વેદનાને ભિન્ન બાણનાર સમ્યક્દષ્ટિ નિઃશંક હોય છે.

અરક્ષાલય પણ સમ્યક્દષ્ટિને નથી હોતો કારણ કે  
જંગલમાં જે સત્સ્વ વસ્તુ છે તેનો ત્રણે કાળમાં નાશ નથી,  
એવો એમને દૃઢ નિશ્ચય છે. તેથી પોતાનો જ્ઞાનસ્વરૂપ  
આત્મા પણ કોઈની મદદ વગર જ પોતે સત્ છે. એની  
રક્ષા કરવા માટે કોઈની જરૂર નથી; એનો વિનાશ કરનાર  
પણ કોઈ નથી. જેનો કોઈ વિનાશ કરનાર હોય તેને  
સાચવવા ક્યાંક રક્ષકની જરૂર હોય. અવિનાશી સ્વરૂપનો  
અનુભવ કરનાર સમ્યક્દષ્ટિ અરક્ષાલયરહિત નિઃશંક છે.

અગુપ્તિલય એટલે તિબ્બેરી, કળાટ આદિમાં ગુપ્ત  
સંતાડયા વિના ધન નાશ પામશે એવો ચોરનો ભય તે  
પણ સમ્યક્દષ્ટિને ન હોય. કારણ કે વસ્તુનું જે સ્વરૂપ  
પોતાનું છે તે તો પોતાના સ્વરૂપમાં જ છે; પોતાનું સ્વરૂપ  
પોતાની બહાર હોય નહિ. ચૈતન્યસ્વરૂપ હું આત્મા છું,  
તે ચૈતન્યસ્વરૂપ મારામાં જ છે. તેમાં પરનો પ્રવેશ નથી.  
જે અનંત જ્ઞાન દર્શન માંડે સ્વરૂપ છે તેજ માંડે અમાપ  
અવિનાશી ધન છે. ત્યાં ચોર પ્રવેશ કરી શકતો નથી, તેમ  
હરી શકતો નથી તેથી સમ્યક્દષ્ટિ અગુપ્તિલયરહિત નિઃશંક છે.

સમ્યક્દષ્ટિને અકસ્માત્ ભય પણ નથી. આત્મા તો  
સદાકાળ શુદ્ધ છે, દૃષ્ટ છે, અચલ છે, અનાદિ છે, અનંત  
છે, સ્વભાવથી સિદ્ધ છે, અલક્ષ છે, ચૈતન્ય-પ્રકાશ રૂપ  
સુખનું સ્થાનક છે એમાં કંઈ અચાનક અકસ્માત્ ઉત્પન્ન  
થવા યોગ્ય નથી. આવા ભાવવાળા સમ્યક્દષ્ટિ નિઃશંક છે.

જેને સમ્યક્દર્શન છે તેના પરિણામમાં સાત ભય નથી. સત્યાર્થ એવા પોતાના સ્વરૂપને બાણ્યા વિના પોતાનો આત્મા સાત ભયથી રહિત થતો નથી.

સમ્યક્દષ્ટિ અહિંસાને જ નિશ્ચયરૂપ ધર્મ બાણ છે. તેથી તેને એવી શંકા નથી ઉપજતી કે યજ્ઞ હોમ આદિકમાં જે જીવહાતરૂપ હિંસાની ક્રિયા થાય છે તેમાંય કંઈક તો ધર્મ નીપજતો હશે. એવી શંકાનો અભાવ તે નિઃશંકિત અંગ છે.

### નિબંધકાંક્ષિત અંગ:-

ઇન્દ્રિયોથી ઉત્પન્ન થતા સુખમાં સુખની માન્યતા રહિત જે શ્રદ્ધા-ભાવ તે અનાકાંક્ષા નામનો સમ્યક્ત્વનો ગુણ છે, એમ ભગવાને કહ્યું છે. ઇન્દ્રિયથી ઉત્પન્ન થતું સુખ કેવું છે ? કર્મને આધીન છે, સ્વાધીન સુખ નથી. પુણ્યકર્મના ઉદયને આધીન છે, પુણ્યકર્મના ઉદયની મદદ વિના કરોડો ઉપાયે, મહાન પુરૂષાર્થ કરવા છતાં સુખની પ્રાપ્તિ થતી નથી. ઇષ્ટનો લાભ થતો નથી. અનેક અનિષ્ટની પ્રાપ્તિ થાય છે. કદાચિત્ પુણ્યના ઉદયથી સુખની પ્રાપ્તિ પણ થાય, તો તે સુખ વળી નાશવંત છે. પરાધીન એવું એ સુખ કેટલો કાળ ભોગવાશે ? ઇન્દ્રિયથી ઉત્પન્ન થયેલું સુખ પોતાના ઇષ્ટ વિષયને આધીન છે અને ઇષ્ટનો સમાગમ તો વિનાશીક છે; મેઘધનુષ પેઠે, વિજળીના ચમકાર જેવો ઇષ્ટ સમાગમ ક્ષણભંગુર છે. તથા તે સુખ પરાધીન છે. શરીરની નીરોગીતાને આધીન, ધનને આધીન, સ્ત્રીને આધીન, પુત્રને આધીન, આયુષ્યને આધીન, આજીવિકાને આધીન, ક્ષેત્રને આધીન,

કાળને આધીન, ઇન્દ્રિયોને આધીન, ઇન્દ્રિયોના વિષયને આધીન ઇત્યાદિ હજારો પરાધીનતા સહિત છે; વિનાશકાળની સન્મુખ એવું ઇન્દ્રિયોથી ઉત્પન્ન થયેલું સુખ અદ્વયકાળ લોગવવામાં આવે છે. ઇન્દ્રિયજનિત સુખ અવશ્ય નાશવંત છે. નાશવંત હોવા છતાં અખંડધારા પ્રવાહરૂપ નથી; વચમાં વચમાં અનેક દુઃખ દેખાવ દે છે. કદી રોગ આવી જાય છે તો કદી સ્ત્રી, પુત્ર, મિત્રનો વિયોગ થાય છે; કદી અપમાન થાય છે. તો કદી ધનની હાનિ થાય છે, કદી અનિદ્રનો સંયોગ થાય છે. આવી રીતે અંતવાળું અને અનેક દુઃખો સહિત ઇન્દ્રિયજનિત સુખ છે. તે પાપનું બીજ છે. ઇન્દ્રિયજનિત સુખમાં લીન થવાથી પોતાના સ્વરૂપનો ભુલાવો થાય છે, અને મહા ઘોર આરંભમાં જીવ પ્રવર્તે છે, અન્યાય કરીને વિષય લોગવે છે. તેથી પાપ જ બંધાય છે. ઇન્દ્રિયજનિત સુખ નરકતિર્યંચ આદિ ગતિમાં પરિભ્રમણ કરાવનાર પાપ બંધનું બીજ છે. આવું પરાધીન, નાશવંત દુઃખથી ભરેલું જે ઇન્દ્રિયજનિત સુખ તે સમ્યક્દષ્ટિને સુખરૂપ દેખાતું નથી તો સુખરૂપ તેને કેમ માને? સુખરૂપ માન્યતા કે શ્રદ્ધા ન હોય તો તેની વાંછા કેમ કરે?

સમ્યક્દષ્ટિને આત્માનો અનુભવ હોય જ. આત્માનો અનુભવ થયો એટલે આત્માનો સ્વભાવ જે અતીન્દ્રિય, અનંત જ્ઞાન, નિરાકુળ, અવિનાશી સુખમય તેનો અનુભવ થાય છે. સંસારી જીવોને જે ઇન્દ્રિયોને આધીન સુખ જણાય છે તે તો સુખાભાસ છે. જેને ભૂખની તીવ્ર વેદના ઉપજે તે લોભજન કરવાને ઇચ્છે છે, તરસ લાગે તે શીતળ પાણી



પીવાને ઇચ્છે છે. ટાઢ જેને વાય તે રૂનાં કે ઉનનાં વસ્ત્ર ઓઢવા ઇચ્છે છે. ગરમીની વેદના ઉપજે ત્યારે શીતળ પવનને ઇચ્છે છે. કેમકે વેદના વિના ઉપાયની કોણ ઇચ્છા કરે? આંખમાં રોગ વિના કોણ અંજન આંજે! કાન દુખતો ન હોય તો બકરાનું મૂતર કે તેલ વગેરે કાનમાં કોણ નાખે! ટાઢીઓ તાવ ન આવ્યો હોય તો તાપણી કે તડકો આદરથી કોણ સેવે? વા ન આવ્યો હોય તો ગાસ્તેલ કે ગંધાતાં તેલ કોણ ચોપડે! તેથી પાંચ ઈંદ્રિયોના વિષયોની તીવ્ર ઇચ્છા રૂપ બળતરા થાય છે, ત્યારે સંસારી જીવોને વિષયો ભોગવવાની ઇચ્છા ઉપજે છે. વિષયો ભોગવવાથી જે બળતરા ઉપજી હતી તે થોડા વખત માટે શમાઈ જાય છે. પણ તે ભોગ ફરીથી અધિક અધિક બળતરા ઉપજાવે છે. તેથી ઈંદ્રિયોના વિષયોને ભોગવવાથી ઉપજતું સુખ છે તે તો દુઃખ જ છે. બાહ્ય શરીર-ઈંદ્રિયાદિકને આત્મા બાજુનાર બહિરાત્મા છે તે વિષયોની બળતરા શમાવવાના ઉપાયને સુખ માને છે. એવી માન્યતા એ મોહકર્મથી ઉત્પન્ન થયેલો જન્મ છે. વેદનાજ ન ઉપજે એવું નિરાકુળતા લક્ષણવાળું સુખ તો હોય. વિષયોને આધીન સુખ માનવું તે મિથ્યા શ્રદ્ધા છે. સમ્યક્દષ્ટિને તો અહર્મિદ્રલોકનાં સુખ પણ પરાધીન, આકુળતારૂપ, વિનાશીક, કેવળ દુઃખ રૂપજ દેખાય છે; તેથી સમ્યક્દષ્ટિને માયિક, ઈંદ્રિયજનિત સુખની વાંછા કદી હોતી નથી. આ ભવમાં તો ધન, સંપત્તિ, વૈભવ આદિક ઇચ્છતા નથી; અને પરભવમાં પણ ઈંદ્રપણું, ચક્રવર્તીપણું ઇત્યાદિ કદી ઇચ્છતા નથી. આ ઈંદ્રિયોના વિષયો તો અદ્ય

કાળ લોગવાય છે. પણ તે લોગનું ક્ષણ લવિષ્યમાં અસંખ્યાત કાળ સુધી નરકના દુઃખ લોગવવારૂપ છે. અનંત કાળ કે અસંખ્યાત કાળ સુધી તિર્યચ આદિ ગતિમાં તથા મહાદરિદ્રી, મહારોગી, નીચકુળના કુમનુષ્યોમાં અનેક જન્મ ધારણ કરી તે અદ્યકાળના લોગનું દુઃખરૂપ ક્ષણ વિશેષ કાળ પર્યંત જીવ લોગવે છે.

આ જગતમાં આશા અને શંકા (ભય) બન્ને મોહના ઉદયથી જીવને નિરંતર વર્તે છે. આશા કરવાથી કંઈ મળતું નથી. સદાય સર્વ જીવ ધનની પ્રાપ્તિ, નીરોગીપણું, કુટુંબની વૃદ્ધિ, ઇંદ્રિયોનું બળ, પોતાની મોટાઈ વગેરે ઇચ્છે છે. પરંતુ ઇચ્છા કરવાથી કંઈ મળતું નથી. બધા જીવો ઇચ્છા કરીને તો નિરંતર પાપનો અને અંતરાયનો તીવ્રબંધ કરે છે. કેટલાક જીવો લોગની અભિલાષા રાખી દાન, તપ, વ્રત, શીલ, સંયમ કરે છે. પરંતુ ઇચ્છા કરવાથી પુણ્યની હાનિ થાય છે. પુણ્યબંધ તો વાંછારહિત હોય તેને થાય છે. શુભ અશુભ કર્મથી પ્રાપ્ત થયેલા વિષયોમાં જે સંતોષી હોય, નિરાકુળ હોય, વિષયોની ઇચ્છા ના હોય તેને પુણ્ય બંધાય છે.

બધાય જીવો નિત્ય ઉઠી એમ ઇચ્છે છે કે વિયોગ, મરણ, હાનિ, અપમાન, ધનનો નાશ, રોગ, વેદના મને ન થાઓ. નિરંતર એ બધાંનો ભય રાખે છે. તોય મરણ આવે છે, વિયોગ થાય છે. ધનહીનતા, બલહીનતા, અપમાન, રોગ, વેદના પુર્વકર્મ અનુસાર થાય છેજ; તેને ટાળવાને ઈંદ્ર, જિનેંદ્ર, મંત્રતંત્રાદિક કોઈ સમર્થ નથી. મરણ થાય

છે તે તો આયુષ્યકર્મના નાશથી થાય છે. અલાલ આદિ અંતરાયકર્મના ઉદયથી થાય છે. રોગ, વેદના આદિક અસાતા કર્મના ઉદયથી થાય છે. દેવ, દાનવ, ઇન્દ્ર, જિનેન્દ્રાદિક કોઈ કર્મ લેવાને કે દેવાને સમર્થ નથી. પોતાના ક્રોધાદિ ભાવથી બાંધેલાં કર્મને પોતાના કરેલા સંતોષ, ક્ષમા, તપશ્ચરણાદિક ભાવે કરીને પોતે જ છોડવા સમર્થ છે, બીજા કોઈ છોડાવે તેમ નથી. આવા દૃઢ નિશ્ચયવાળા, નિઃશંક અને નિર્વીછક સમ્યક્દષ્ટિ જ હોય છે.

સર્વ પરિબ્રહ્મના ત્યાગી જે મુનીશ્વર સાધુ તેમને તથા ત્યાગી ગૃહસ્થને તો શંકારહિતપણું તથા વાંછારહિતપણું હોઈ શકે; પરંતુ વ્રતરહિત સમ્યક્દષ્ટિ ગૃહસ્થને નિઃશંકિત, નિષ્કાંક્ષિત અંગ કેવી રીતે સંભવે? અવિરત સમ્યક્દષ્ટિને ભોગોની ઇચ્છા દેખીએ છીએ; વેપારમાં, નોકરીમાં તે લાલ ઇચ્છે છે, પોતાના કુટુંબની વૃદ્ધિ, ધનની વૃદ્ધિ વાંછે છે. રોગનો, કુટુંબના વિયોગનો, આજીવિકા તુટી જવાનો, ધનનો નાશ થવાનો ભય તેને નિરંતર વર્તે છે. તો પછી નિઃશંકપણું, નિર્વીછકપણું તેને કેવી રીતે હોય? અને નિષ્કાંક્ષિતભાવ વિના સમ્યક્ત્વ ક્યાંથી હોય? તેથી અવિરત સમ્યક્દષ્ટિને સમ્યક્ત્વ કેવી રીતે સંભવે?

સમાધાન:-

મિથ્યાત્વ અને અનંતાનુબંધી કષાયના અભાવથી સમ્યક્ત્વ પ્રગટ થાય છે. અવિરત સમ્યક્દષ્ટિને પણ મિથ્યાત્વનો અને અનંતાનુબંધી કષાયનો અભાવ થયો છે. મિથ્યાત્વના અભા-

વથી તો સત્યાર્થપણે આત્મતત્ત્વની સ્વપણે અને પરતત્ત્વની પરપણે શ્રદ્ધા પ્રગટે છે, અનંતાનુબંધી કષાયના અભાવથી વિપરીત રાગભાવનો અભાવ થાય છે. આમ જ્ઞાન અને શ્રદ્ધાની વિપરીતતાના અભાવથી આલોકભય, પરલોકભય, મરણભય આદિ સાત ભય અવિરત સમ્યક્દષ્ટિને નથી હોતા; કારણ કે તે પોતાના આત્માને અવિનાશી ટંકોટકીર્ણ (નિરૂપાધિક) જ્ઞાનદર્શન સ્વભાવવાળો માને છે, સદ્દે છે. અને વિપરીત એટલે પરવસ્તુમાં વાંછા તેના અભાવથી સમસ્ત ઇન્દ્રિયોના વિષયોમાં તે વાંછા રહિત છે. સ્વર્ગલોકમાંના ઇન્દ્ર કે અહર્મિદ્રોના વિષયભોગોને વિષ સમાન દાહ દુઃખને ઉપજાવનારા જાણી કદાપિ સ્વપ્નમાં પણ તેની ઇચ્છા કરતા નથી. તે તો પોતાને આધીન નિરાકુળતા લક્ષણવાળા, અવિનાશી જ્ઞાનાનંદને જ સુખ માને છે. અને પોતાના દેહને, ધન સંપદાદિકને, કર્મથી ઉત્પન્ન થયેલાં પરાધીન, વિનાશીક, દુઃખરૂપ જાણી ‘આ માફં છે’ એવો વિપરીત જુઠો સંકલ્પ પણ તે કરતા નથી. અનંતાનુબંધી કષાયના ઉદયથી ઉપજતા વિપરીત જૂઠા ભય, શંકા, પરવસ્તુમાં વાંછા એ સમ્યક્દષ્ટિને કદાપિ ન હોય. પરંતુ અપ્રત્યાખ્યાનાવરણ કષાય, પ્રત્યાખ્યાનાવરણ કષાય, સંજવલન કષાય તથા હાસ્ય, રતિ, અરતિ, શોક, ભય, જીર્ણાસા, સ્ત્રીવેદ, પુરૂષવેદ, નપુંસકવેદ આ એકવીસ કષાયોના તીવ્ર ઉદયથી ઉપજેલા રાગભાવના પ્રભાવથી ઇન્દ્રિયોના સંતાપને લીધે ત્યાગ કરતાં પરિણામ કંપે છે. જોકે વિષયોને દુઃખરૂપ જાણે છે, તથાપિ વર્તમાન કાળની વેદના સહન કરવાને સમર્થ નથી. જેવી રીતે રોગીને કડવી દવા પીવી પડે છે તેને તે કદી સારી જાણતો નથી,

તોપણ વેદનાનો માર્યો કડવી દવા આદરથી પીવે છે. પરંતુ અંતઃરંગમાં દવા પીવી એ બહુ ખરાબ છે એમ તે જાણે છે; એવો ક્યારે દિવસ આવશે કે જ્યારે દવાનું નામ પણ ન લઉં એમ તેને થયા કરે છે, તેવી રીતે અવિરત સમ્યક્દષ્ટિ પણ લોગોને કદી લલા નથી જાણતો, પરંતુ તેના વગર ચાલે એમ લાગતું નથી, પરિણામની દૃઢતા રહેશે નહિ એમ લાગે છે. કષાયનો પ્રબળ ધક્કો લાગી રહ્યો છે, ઇન્દ્રિયોની બળતરા સહન થતી નથી, તેથી વેદનાનો માર્યો લોગની વાંછા કરે છે. સંઘયણ ( શરીરનું હાડબળ ) કાચું છે, કોઈ મદદ કરનાર જણાતા નથી, કષાયોના ઉદયે શક્તિનો નાશ થઈ રહ્યો છે, પરવશ પડ્યો છે. છતાં જેમ કેદખાનામાં પડેલો કોઈ પુરૂષ કેદખાનામાં જરાય રાગ નથી કરતો પરંતુ પરવશ પડેલો હોવાથી મહાદુઃખ દેનાર કેદખાનાને લીપે છે, ઘોવે છે, સાફ કરે છે, તેવી રીતે સમ્યક્દષ્ટિ પણ દેહને કેદખાના જેવો જાણે છે, ભૂખ, તરસ આદિ વેદના સહન કરવાને અસમર્થ હોવાથી દેહને પોષણ આપે છે પણ દેહને પોતાનો માનતો નથી. વર્તમાન કાળની વેદનાનો જ એને લય છે અને વેદના મટાડવા જેટલી જ સમ્યક્દષ્ટિને વાંછા છે. કર્મના ઉદયની જાળમાં તે ફસાયો છે, નિકળવાને ઇચ્છે છે. તથાપિ અપ્રત્યાખ્યાન સંબંધી રાગ-દ્વેષ, અભિમાન એવાં છે કે, ત્યાગવ્રતાદિની ઇચ્છા છતાં, તે ત્યાગાદિ કરવા દેતાં નથી. કર્મનો ઉદય બહુ બળવાન છે. સંસારી જીવ અનાદિકાળથી કર્મના ઉદયની જાળમાંથી નીકળી શકતો નથી. દેહનો સંયોગ વળગ્યો છે ત્યાં સુધી દેહના નિર્વાહનું અર્થે આજીવિકા, લોજન, વસ્ત્રની તે ઇચ્છા

કરે છે. અપ્રત્યાખ્યાન કષાયના ઉદયથી લોકમાં પોતાની નીચી પ્રવૃત્તિના અભાવરૂપ ઉંચી પ્રવૃત્તિ ઇચ્છે છે, ધન સંપદા, આજીવિકાનો નાશ થવાનો ભય પણ રાખે છે, તિરસ્કાર થવાનો ભય પણ કરે છે, ઇન્દ્રિયોના સંતાપને સહન કરવાની અશક્તિને લીધે વિષયોને વાંછે છે, કષાય ઘટ્યો નથી, રોગ ઘટ્યા નથી તેથી ભવિષ્યમાં ઘણું દુઃખ ઉત્પન્ન થશે એમ દેખવાથી તે કષાયોદિ ટાળવા ઇચ્છે છે, તથાપિ રાજ્ય, લોગ સંપદા આદિને સુખકારી જાણી તે વાંછે નહીં.

### ૩ નિર્વિચિકિત્સા અંગ:-

આ મનુષ્ય પર્યાય (અવસ્થા)રૂપ કાયા છે તે સ્વભાવથી જ અશુચિમય છે. તેમાં કોઈ ઉત્તમ મનુષ્યને રત્નત્રય એટલે સમ્યક્દર્શન, સમ્યક્જ્ઞાન અને સમ્યક્ચારિત્ર પ્રગટ થાય તો તેની અશુચિમય કાયા પણ પવિત્ર છે. વ્રતવંતનો રોગાદિક વડે મલિન દેહ દેખતાં છતાં જીગૃહ્સા એટલે જ્ઞાન કે દુઃખાંછા ન થાય અને રત્નત્રયમાં પ્રીતિ થાય તેનું નામ નિર્વિચિકિત્સા અંગ છે.

આ દેહ તો સાત ધાતુમય તથા મળમૂત્રાદિની ખાણ છે. સ્વભાવથી જ અપવિત્ર છે. એવો દેહ તે રત્નત્રય-સ્વરૂપ પ્રગટ થવાથી પવિત્ર થાય છે. રોગ સહિત તથા વૃદ્ધાવસ્થા કે તપશ્ચર્યાથી સૂકાઈ ગયેલું કે મેલું દેખાતું શરીર જોઈને, જેને જ્ઞાનિ એટલે દુઃખાંછા આવે નહિ અને ગુણોમાં પ્રીતિ થાય તેને નિર્વિચિકિત્સા અંગ કહે છે. જે સમ્યક્દ્રષ્ટિ છે તે વસ્તુનું

અર્થાત્ સ્વરૂપ બાણે છે. પુણ્યલક્ષ્મી વિચિત્ર સ્વભાવ બાણી, મળ, મૂત્ર, લોહી, માંસ, પાચ સહિત તથા ગરીબાઈ, રોગાદિ સહિત મનુષ્ય કે તિર્યચ આદિનાં શરીરની મલિનતા, દુર્ગંધ આદિ દેખીને તથા સાંલગીને તે ગ્લાનિ કરે નહિ. કર્મના ઉદયને લીધે ભૂખ, તરસ, ગરીબાઈથી, કોઈ દુઃખી હોય છે, કોઈ કેદખાના આદિમાં પરવશ પડ્યા છે, કોઈ નીચકુળમાં ઉત્પન્ન થયા છે, કોઈ નીચકર્મ કરી મલિન લોજન કરે છે, મલિન વસ્ત્ર પહેરે છે, કદરૂપાં અંગ-ઉપાંગ પામે છે. પરંતુ સમ્યક્દૃષ્ટિ આમાંના કોઈ ઉપર દુર્ગંધ લાવ લાવી પોતાના મનને બગાડતો નથી. કોઈને કષાયમાં આવી ખરાબ આચરણ કરતો દેખી, પોતાનાં પરિણામ બગાડતો નથી. મલિન ક્ષેત્ર, મલિન ગામ, કે ગૃહાદિકમાં મલિનતા, દરિદ્રતા દેખીને સમ્યક્દૃષ્ટિ ગ્લાનિ ન કરે. અંધકાર, ચોમાસુ, ઉનાળો, કે શિયાળાની વેદનાવાળા કાળને દેખીને તે ખેદ ન કરે. પોતાને ગરીબાઈ કે રોગ આવતાં, વિયોગ થતાં કે અશુભ કર્મનો ઉદય આવતાં, તે પોતાનાં પરિણામ મલિન કરતા નથી. પરંતુ તે વખતે વિચારે છે, કે જે મેં કર્મ બાંધ્યાં છે તેનું ફળ મારે જ લોગવવાનું છે, અશુભ કર્મનું ફળ તો આવું જ હોય છે. જેને નિર્વિચિકિત્સા અંગ હોય તેને જ દયા હોય છે, તેને જ વૈયાવૃત્ય-સેવા ગુણ હોય છે અને તેને જ વાતસલ્ય, સ્થિતિકરણ આદિક ગુણ પ્રગટ હોય છે.

### ૪ અમૂલદૃષ્ટિ અંગ:-

નરક, તિર્યચ ( પશુ આદિ ), કુમનુષ્યાદિમાં જે ઘોર દુઃખ લોગવવાં પડે છે, તે દુઃખનો માર્ગ જે મિથ્યામાર્ગ તેની અને કુમાર્ગી એટલે મિથ્યામાર્ગમાં રહેલા પુરૂષો તેમની જે મનવડે પ્રશંસા કરતા નથી, વચને કરી સ્તુતિ કરતા નથી, તથા કાયાએ કરીને પ્રશંસા કરતા નથી એટલે ચરણસ્પર્શ કે હાથ આદિની ચેષ્ટા વડે તેમનાં વખાણુ જણાવવાનું કરતા નથી તે અમૂલદૃષ્ટિ છે.

સંસારી જીવ મિથ્યાત્વના પ્રભાવને લીધે રાગી દ્વેષી દેવની પૂજા પ્રભાવના દેખીને પ્રશંસા કરે છે. દેવીને માટે જીવહિંસા કરી હોય તેની પ્રશંસા કરે છે. ગૌ, કન્યા, સુવર્ણ, હાથીઘોડા, ઘર, પૃથ્વી, તલ, રથ અને દાસી એ દશ પ્રકારનાં કુદાનને લલાં જાણે છે. યજ્ઞ હોમાદિકની અને ખોટા મંત્ર-તંત્ર, મારણ-વશીકરણ આદિ ક્રિયાઓની પ્રશંસા કરે છે. કુવા, વાવ, તળાવ ખોદાવ્યાની પ્રશંસા કરે છે. માત્ર કંદમૂળ, શાકપાન આદિ લક્ષણ કરનારાને ખોટા ત્યાગી જાણી પ્રશંસા કરે છે. પંચામ્નિ-ધુણીઓ તપનાર, વાઘનાં ચામડાં ઓઢનાર, ભસ્મ ચોળનાર અને ઉંચે હાથ રાખનારને બહુ ખોટા જાણે છે. ગેરૂથી રંગેલાં લગવાં કે રાતાં વસ્ત્ર કે ઘોળાં વસ્ત્રાદિ ધારણ કરનાર કુલિંગીના માર્ગની પ્રશંસા કરે છે. ખોટાં તીર્થને અને ખોટા રાગી, દ્વેષી, મોહી, વકપરિણામી અને શસ્ત્રધારી દેવોને પૂજ્ય માને છે. જોગણી, જક્ષણી, ક્ષેત્રપાલ આદિને ધન આપનાર અને રોગાદિ મટાડનાર માને છે. તેલ, લાપસી, વડાં, અત્તર,



પુષ્પમાળા, ઇત્યાદિક વડે દેવતાને રાજી કરવા ધારે છે. દેવતાને લાંચ આપવારૂપ માન્યતા માની, એમ વિચારે છે કે, માંડે અમુક કાર્ય સિદ્ધ થશે તો તને છત્ર ચઢાવીશ, તારૂં મંદિર બંધાવીશ, તને બાધાના અમુક રૂપિયા ચઢાવીશ, કેાઈ બકરા, પાડા વગેરે પ્રાણી મારીને ચઢાવીશ, સવામણતું ચુરમું ચઢાવીશ, બાળક જીવતું રહે માટે ચોટલી કે જટા ઉતરાવીશ ઇત્યાદિ અનેક પ્રકારની માન્યતા માનવી, શરત કરવી તે બધો તીવ્ર મિથ્યાત્વના ઉદયનો મહિમા છે. જ્યાં જીવોની હિંસા થાય ત્યાં મહા ઘોર પાપ બંધાય છે. દેવને નિમિત્તે કે ગુરુને નિમિત્તે પણ હિંસા કરવામાં આવે તે પણ સંસારસમુદ્રમાં ડુબાડનારી છે. કેાઈ દેવતાના લયથી કે લોભથી કે લજ્જાથી પણ હિંસાનાં કાર્યોમાં કદાપિ ન પ્રવર્તે. દયાવાળાની તો દેવ પણ રક્ષા કરે છે. જે કેાઈનો અપરાધ ન કરે, વેર ન બાંધે તેને દેવ પણ હુલાવે નહિ. રાગી, દ્રેષી અને શસ્ત્રધારી દેવ છે તે તો પોતેજ દુઃખી છે, લયલીત છે, અસમર્થ છે. સમર્થ હોય, લયરહિત હોય તે શસ્ત્ર શા માટે ધારણ કરે ! જે ભુખ્યો હોય તેજ ભોજન આદિ વડે પૂજાની ઇચ્છા રાખે. કુમાર્ગ છે તે સંસાર વધારવાનું કારણ છે. મિથ્યાદ્રષ્ટિનાં ત્યાગ, વ્રત, તપ, ઉપવાસ, ભક્તિ, દાન આદિકની અને તેને ધારણ કરનાર મિથ્યાદ્રષ્ટિઓની મન, વચન, કાયાથી પ્રશંસા ન કરવી તે અમૂઢદ્રષ્ટિ અંગ છે. દેવ-કુદેવનો, ધર્મ-અધર્મનો, ગુરુ-કુગુરુનો, પાપ-પુણ્યનો, ભક્ષ્ય-અભક્ષ્યનો, ત્યાજ્ય-અત્યાજ્યનો, આરાધ્ય-અનારાધ્યનો, કાર્ય-અકાર્યનો, શાસ્ત્ર-કુશાસ્ત્રનો, દાન-કુદાનનો, પાત્ર-અપાત્રનો, દેવાયોગ્ય-નહિ

દેવાયોગ્ય વસ્તુનો, ગ્રહણ કરવા યોગ્ય-નહીં ગ્રહણ કરવા યોગ્યનો, યુક્તિ-કુયુક્તિનો અને કહેવા યોગ્ય-નહીં કહેવા યોગ્યનો, અનેકાંતરૂપ નિર્ણય સર્વજ્ઞવીતરાગના પરમ આગમવડે બરાબર રીતે કરીને, મૂઢતારહિત થઈને અને પક્ષપાત છોડીને વ્યવહાર પરમાર્થમાં વિરોધ ન આવે તે પ્રકારે શ્રદ્ધા કરવી તે અમૂઢદષ્ટિ અંગ છે.

### ૫ ઉપગૂહન અંગ:-

જિનેન્દ્ર ભગવાનનો ઉપદેશોલો રત્નત્રયરૂપ માર્ગ સ્વતઃ શુદ્ધ છે, નિર્દોષ છે. આ રત્નત્રયરૂપ માર્ગની નિંદા થાય તેવું કોઈ કાર્ય અજ્ઞાનને લીધે કે અશક્તિને કારણે કોઈથી થયું હોય તો તે નિંદા વગેરેને દૂર કરી શુદ્ધ નિર્દોષ કરવો તેને ઉપગૂહન કહે છે.

જે જિનેન્દ્ર ભગવાને ઉપદેશોલો દશલક્ષણરૂપ ધર્મ તથા રત્નત્રયરૂપ ધર્મ છે તે અનાદિ અનંત છે; જગતના જીવોને ઉપકાર કરનાર છે; સર્વ રીતે નિર્દોષ છે, કોઈનું અહિત તેનાથી થાય તેમ નથી; કોઈ તેને બાધા કરી શકે નહિ તેવો અબાધિત, અખંડિત છે. એવા ધર્મ વિષે કોઈ અજ્ઞાનીના દોષને નિમિત્તે કે કોઈની નિર્જાળતાને નિમિત્તે જો ધર્મની નિંદા થતી હોય તો તે દૂર કરવી, દોષ ઉઘાડા ન કરવા, ઢાંકવા તેને ઉપગૂહન કહે છે. અન્ય મિથ્યાદષ્ટિ લોક સાંભળશે તો ધર્મની નિંદા કરશે, એક અજ્ઞાનીના દોષ સાંભળી સર્વ ધર્માત્માને દોષ લગાડશે, એમ કહેશે કે આ જિન ધર્મમાં જેટલા જ્ઞાની, તપસ્વી, ત્યાગી, વ્રતવાળા છે

તે બધા પાખંડી છે, કુમાર્ગી છે, એમ એકના દોષને લીધે બધો ધર્મ અને સર્વ ધર્માત્મા પુરૂષો વગોવાય. તેથી ધર્માત્મા પુરૂષ હોય તે કોઈ ધર્માત્માથી દોષ થયો હોય, તેને ધર્મ પરની પ્રીતિને લીધે ઢાંકે છે. જેવી રીતે માતા પ્રીતિને લીધે પુત્ર કદાપિ અન્યાય કે દોષ કરે તો તેના દોષને ઢાંકે છે, એવી રીતે ધર્માત્મા પુરૂષની સાધર્મી ઉપર તથા ધર્મ ઉપર એવી પ્રીતિ છે કે કર્મના પ્રબળ ઉદયથી કોઈ સાધર્મીને અજ્ઞાનતાથી કે અશક્તિથી વ્રતમાં, સંયમમાં, શીલમાં દોષ લાગી જાય, કે વ્રતાદિનો ભંગ થઈ જાય તો પોતાની શક્તિ પ્રમાણે ઢાંકે જ. સમ્યક્દષ્ટિનો સ્વભાવ જ એવો છે કે કોઈના દોષ પ્રગટ કરે નહિ, અપવાદ-નિંદા કરે નહિ, પોતાનાં સારાં કામ પ્રગટ કહી બતાવે નહિ. પોતાની પ્રશંસા અને પરની નિંદા કરે નહિ. સમ્યક્દષ્ટિને પરના દોષ દેખતાં એવો વિચાર ઉપજે છે કે આ સંસારમાં જીવો અનાદિકાળથી કર્મને આધીન વર્તે છે તેથી મોહનીય, જ્ઞાનાવરણીય અને દર્શનાવરણીય કર્મોના ઉદયવશે દોષમાં તે પ્રવર્તે કે ભૂલ કરે એમાં શું આશ્ચર્ય છે ? જીવોને કામ, ક્રોધ, લોભાદિક નિરંતર મારી રહ્યા છે, ભૂલાવી રહ્યા છે. મેં પણ સંસારમાં રાગ, દ્વેષ, મોહને વશ થઈ કયા દોષ કર્યા નથી ? હમણાં જિનેન્દ્રના પરમાગમના શરણની કોઈ કૃપાથી કંઈક ગુણદોષની ઓળખાણ થઈ છે, તો પણ અનાદિકાળના કષાયના સંસ્કારથી અનેક દોષ કરી રહ્યો છું. તેથી અન્ય જીવોના કર્મના ઉદયની પરાધીનતાથી થયેલા દોષ દેખીને તો કંઈ જા જ કરવી ઘટે છે. સંસારી જીવ વિષય કષાયને વશ હોઈ પરાધીન છે. કષાય અને વિષયો જ્ઞાનને લૂંટી લઈ અનેક પ્રકારના નાચ નચાવે છે. આત્માને ભૂલાવી

દે છે. તેથી અજ્ઞાનીજનોના દોષ દેખીને તે પોતે ખેદ કરતા નથી. ક્ષેત્ર, કાલ આદિના નિમિત્તે જે બનનાર છે તે ફેરવવા કોઈ સમર્થ નથી.

### ૬ સ્થિતિકરણ અંગ:-

કોઈ પુરૂષ સમ્યક્દર્શન સહિત ૬૬ શ્રદ્ધાવાળો હોય, તથા આરિત્ર, વ્રત, સંયમ સહિત હોય પરંતુ કોઈ પ્રબળ કષાયના ઉદયથી, ખોટી સંગતિથી, રોગની તીવ્ર વેદનાથી, ગરીબાઈથી, મિથ્યા ઉપદેશથી કે મિથ્યાદૃષ્ટિના મંત્ર તંત્રાદિક અમત્કાર દેખીને, સત્યાર્થ શ્રદ્ધા કે આચરણથી ચળી જતો હોય, તેને ધર્મથી ડગી જતો નાણી, વાત્સલ્યધર્મવાળો ધર્માત્મા-પ્રવીણ પુરૂષ, તેને ઉપદેશાદિક વડે ફરી સત્યાર્થ શ્રદ્ધા કે આરિત્રરૂપ ધર્મમાં સ્થિર કરે તેને સ્થિતિકરણ અંગ કહેવાય છે.

કોઈ અવિરત સમ્યક્દૃષ્ટિ ધર્માત્માનાં કે વ્રતવાળા પુરૂષનાં પરિણામ રોગની વેદનાથી, ગરીબાઈથી કે કોઈના વિયોગને લઈને ધર્મથી ચળી જાય તો ધર્મમાં પ્રીતિવંત પ્રવીણ પુરૂષ તેને ધર્મથી પતિત થતો નાણી ઉપદેશ આપી ધર્મમાં સ્થાપન કરે તે સ્થિતિકરણ અંગ છે. ધર્માત્મા ઉપદેશે કે, “હે ધર્મના ઇચ્છક! ધર્માતુરાગી! મનુષ્યલવ, આર્યક્ષેત્ર, ઉત્તમકુળ, ઇન્દ્રિયોની પૂર્ણતા, ધર્મનો લાભ આ એકએકથી ઉત્તરોત્તર દુર્લભ સામગ્રી પ્રાપ્ત થઈ છે; તે છુટી ગયા પછી ફરી પાછી મળવી અનંતકાળમાં પણ દુર્લભ છે. તેથી કર્મના ઉદયથી પ્રાપ્ત થયેલાં રોગ, વિયોગ

દારિદ્રતા આદિ દુઃખથી કાયર થઇ આર્તધ્યાનનાં પરિણામ કરવાં યોગ્ય નથી. દુઃખથી ખેદ કરશો, તો વંધારે કર્મ બાંધશો. કાયર થઇને લોગવશો કે ધીરવીરપણે લોગવશો તોય લોગવવાં તો પડશે. માટે દુર્ગતિનું કારણ અને ધિક્કારવા યોગ્ય જે કાયરતા તેનો ત્યાગ કરો. ધૈર્ય ધારણ કરો મનુષ્ય-ભવનું સાક્ષ્ય તો ધીરતા ને સંતોષ વ્રત સહિત ધર્મનું સેવન કરી આત્માનો ઉદ્ધાર કરવો એ છે. મનુષ્યદેહ તો રોગનું ઘર છે, તેમાં રોગ ઉપજે એમાં શું આશ્ચર્ય છે? એ વખતે તો માત્ર ધર્મ જ શરણ છે. રોગ તો ઉપજશે જ કેમકે સંયોગ છે તે વિયોગ સહિત જ છે. કયા કયા પુરૂષો ઉપર દુઃખ નથી આવ્યાં? તેથી હિંમત રાખીને એક ધર્મનું જ અવલંબન કરો. જે જે વસ્તુ ઉપજે છે તે તે બધી વિનાશ સહિત છે. દેહનો નિશ્ચયે વિયોગ છે જ. તો બીજાં પ્રાણીઓ જે પોતાના કર્મને આધીન ઉપજે છે અને મરે છે તેમનો હર્ષ શોક કરવો નકામો છે, બાંધનું કારણ છે. આ દુષ્કર્મ કાળનાં મનુષ્યો અદ્ય આયુષ્ય અને અદ્ય બુદ્ધિ સહિત જન્મે છે. આ કાળમાં કષાયની આધીનતા અને વિષયોની ગૃહિતા (લંપટતા), બુદ્ધિની મંદતા, રોગની અધિકતા, ઈર્ષાની વિશેષતા તથા દારિદ્રતા સહિત ઘણા જન્મે છે તેથી સમ્યક્જ્ઞાન પામીને કર્મને જીતવાનો ઉદ્યમ કરવો યોગ્ય છે, કાયર ન થાઓ.” આવો ઉપદેશ દઇને પરિણામ સ્થિર કરે. રોગી હોય તો ઔષધ, લોજન, પથ્ય આદિ વડે ઉપચાર કરે. બાર ભાવનાનું સ્મરણ કરાવે. શરીરની સેવા, મલમૂત્રાદિને દૂર કરીને કરે. કોઈ પણ પ્રકારે પરિણામ ધર્મમાં દૃઢ કરવાં તે સ્થિતિકરણ છે. કોઈને રોગ વધી જવાથી જ્ઞાનમાં

શિથિલતા આવે, વ્રત લાંગ કરવા મંડે, અકાલમાં લોજન પાનાદિક ચાચવા લાગી જાય, ત્યાગ કરેલી વસ્તુને ઇચ્છવા લાગે, તેના પ્રત્યે દયાળુ થઈને એવો મધુર ઉપદેશાદિ કરે કે, જેથી ફરી તે સાવધાન થઈ જાય. પરંતુ તેની અવજ્ઞા ન કરે કારણ કે કર્મ બળવાન છે. વાતપિત્તાદિક વિકારથી જ્ઞાન બગડતાં શી વાર? ગરીબાઈ આદિથી પીડાયલા હોય તેમને પોતાની શક્તિ પ્રમાણે ઉપદેશ, આહાર, પાન, વસ્ત્ર, આજીવિકા, રહેવાનું મકાન તથા પાત્ર આદિ જે વડે સ્થિરતા થઈ જાય તે પ્રકારે દાન, સન્માન આદિ ઉપાય કરી સ્થિર કરવા. પોતાનો આત્મા પણ નીતિ માર્ગ છોડે, કામ, મદ, લોભને વશ થઈને અન્યાયપણે વિષય, ધનની ઇચ્છા કરે, અયોગ્ય વચનમાં પ્રવૃત્તિ કરવા લાગે, અલક્ષ્ય ભક્ષણમાં પ્રવૃત્ત થઈ જાય, અભિમાનને વશ થઈ જાય, સંતોષથી છુટી જાય, અનેક પરિઘોમાં લાલસાની વૃદ્ધિ કરે, કુટુંબમાં રાગ બહુ વધારી દે, રોગમાં કાયર થઈ જાય, આર્તધ્યાન કરનાર થઈ જાય, વિયોગમાં શોક કરે, ગરીબાઈમાં દીન બની જાય, ઉત્સાહરહિત આકુળવ્યાકુળ થઈ જાય તેને પણ અધ્યાત્મ શાસ્ત્રનો સ્વાધ્યાય કરાવીને, લાવનાઓનું શરણુ ગ્રહણ કરાવીને, પોતાના આત્માનો સ્વભાવ અજર, અમર, એકલો, અન્ય પરદ્રવ્યના સ્વાભાવથી રહિત છે, એમ ચિંતવન કરાવીને, ધર્મથી તેને પડવા ન દેવો. અસાતા કર્મ, અંતરાયકર્મ કે અન્યકર્મના ઉદયને પોતાનાથી ભિન્ન માની, કર્મના ઉદય વડે પોતાના સ્વભાવને ચળવા ન દેવો, તે સ્થિતિકરણ અંગ છે.

### ૭ વાત્સલ્ય અંગ:—

સમ્યક્દર્શન-જ્ઞાન-ચારિત્રરૂપ ધર્મના ધારકોનો સમુદાય તે ધર્માત્માને પોતાનું યૂથ-મંડળ છે. રત્નત્રયના ધારકોના યૂથમાં રહેલા મુનિ, આર્જિકા, શ્રાવક, શ્રાવિક તથા અવિરત સમ્યક્દષ્ટિ, તેમના પ્રત્યે કપટરહિત સાચા લાવથી યથાયોગ્ય વિનયરૂપ પ્રવર્તન કરવું, ઉભા થવું, સામા જવું, વંદના કરવી, ગુણ ગાવા, હાથ જોડવા, આજ્ઞા ધારણ કરવી, પૂજા પ્રશંસા કરવી, ઉંચે આસને બેસારી પોતે નીચે બેસવું તથા જેમ કોઈ ગરીબને મહાનિધાનનો લાભ થાય ત્યારે હર્ષ થાય તેવો હર્ષ પામવો, પ્રેમ-પ્રીતિ ઉપજાવવી અને અવસર પ્રમાણે આહાર પાન, મકાન, ઉપકરણાદિ ( ધર્મનાં સાધનો ) વડે વૈયાવૃત્ય (સેવા) કરી આનંદ માનવો, તે વાત્સલ્ય અંગ છે. અહિંસા ધર્મમાં પ્રીતિ ધરે, હિંસારહિત દયાનાં કાર્ય પ્રેમપૂર્વક કરે, હિંસાનાં કારણો ઉભાં ન થાય તેવી ઇચ્છા સહિત પ્રવર્તે, સત્ય વચનમાં અને સત્યવાદી તેમ જ સત્યાર્થ ધર્મની પ્રરૂપણામાં પ્રીતિ રાખે, પરધન અને પરસ્ત્રીના ત્યાગમાં રક્ત રહે અને પરધન તથા પરસ્ત્રીના ત્યાગી પ્રત્યે પ્રમોદ પામે; તથા દશલક્ષણરૂપ ધર્મમાં અને ધર્મના ધારક સાધર્મીઓ ઉપર જેને અનુરાગ હોય છે, ધર્મમાં અનુરાગ હોવાથી ત્યાગી સંયમી પ્રત્યે ઘણા આદરપૂર્વક પ્રવર્તે છે, મધુર વચને તેમને બોલાવે છે તેને વાત્સલ્ય અંગ હોય છે.

જો કે સમ્યક્દષ્ટિને અંતરથી પોતાના શુદ્ધ જ્ઞાન-દર્શનમાં અને બાહ્ય પ્રવર્તનથી ઉત્તમ ક્ષમાદિ ધર્મને ધારણ

કરનાર તથા ધર્મનાં આયતન (સ્થાન) ઉપર અનુરાગ હોય છે, તો પણ અન્ય મિથ્યાદૃષ્ટિ પ્રત્યે તેને દ્રેષલાવ નથી. પ્રવચનસાર નામના સિદ્ધાંતમાં એમ કહ્યું છે કે રાગ, દ્રેષ અને મોહ એ બંધનાં કારણ છે. તેમાં મોહ, એટલે મિથ્યાત્વ અને દ્રેષ એ બન્ને તો અશુભલાવજ છે. અવશ્ય સંસાર પરિબ્રમણું કારણ એવું પાપ જ બંધાવનાર છે. અને રાગલાવતે શુભ અને અશુભ બેય પ્રકારનો છે. અર્હતાદિક પાંચ પરમેષ્ઠી પ્રત્યે, દશલક્ષણધર્મ પ્રત્યે, સ્યાદ્વાદરૂપ જિનેન્દ્રના આગમ પ્રત્યે, વીતરાગની પ્રતિમા પ્રત્યે તથા વીતરાગ પ્રતિમાવાળાં મંદિર પ્રત્યે અનુરાગરૂપ શુભરાગ છે, તે સ્વર્ગાદિકની પ્રાપ્તિ કરાવનાર પુણ્યબંધનું કારણ છે, તેમજ પરંપરાએ મોક્ષનું કારણ છે. પરંતુ વિષયોમાં, કષાયો (ક્રોધ, માન, માયા, લોભ)માં, મિથ્યાધર્મમાં, મિથ્યાદૃષ્ટિ પ્રત્યે અને પરિવ્રજાદિક પાંચ પાપમાં જે અનુરાગ છે તે, તથા મોહલાવ અને દ્રેષલાવ છે તે, નરકનિગોદાદિકમાં અનંતકાળ પરિબ્રમણ કરાવનાર છે. સમ્યક્દૃષ્ટિ તો અન્ય અજ્ઞાની મિથ્યાદૃષ્ટિ પાપી પ્રત્યે પણ દ્રેષલાવ કરતો નથી. સમસ્ત સંસારી જીવો મિથ્યાત્વકર્મ અને જ્ઞાનાવરણાદિકર્મને વશ પડી આત્માને ભૂટી રહ્યા છે, અજ્ઞાની છે. તેમની સાથે વેર ક્યે શું મળવાનું છે ? તેમને તો તેમની વિપરીત બુદ્ધિ જ મારી રહી છે. તેથી સમ્યક્દૃષ્ટિ દયાલાવ જ કરે છે. રાગ દ્રેષ રહિત મધ્યસ્થ જ રહે છે. સમ્યક્દૃષ્ટિ તો વસ્તુના સ્વભાવને યથાર્થ જાણે છે, એટલે એકેન્દ્રિય આદિ જીવો ઉપર કરૂણાલાવરૂપ પ્રીતિ જ કરે છે. સર્વ મનુષ્યો પ્રત્યે વેર રહિત રહે છે. કોઈ જીવની વિરાધના, અપમાન, હાનિ તે ઇચ્છે નહિ.



### ૭ વાત્સલ્ય અંગ:—

સમ્યક્દર્શન-જ્ઞાન-ચારિત્રરૂપ ધર્મના ધારકોનો સમુદાય તે ધર્માત્માને પોતાનું યૂથ-મંડળ છે. રત્નત્રયના ધારકોના યૂથમાં રહેલા મુનિ, આર્જિકા, શ્રાવક, શ્રાવિક તથા અવિરત સમ્યક્દૃષ્ટિ, તેમના પ્રત્યે કપટરહિત સાચા લાવથી યથાયોગ્ય વિનયરૂપ પ્રવર્તન કરવું, ઉભા થવું, સામા જવું, વંદના કરવી, ગુણ ગાવા, હાથ જોડવા, આજ્ઞા ધારણ કરવી, પૂજા પ્રશંસા કરવી, ઉંચે આસને બેસારી પોતે નીચે બેસવું તથા જેમ કોઈ ગરીબને મહાનિધાનનો લાલ થાય ત્યારે હર્ષ થાય તેવો હર્ષ પામવો, પ્રેમ-પ્રીતિ ઉપજાવવી અને અવસર પ્રમાણે આહાર પાન, મકાન, ઉપકરણાદિ ( ધર્મનાં સાધનો ) વડે વૈયાવૃત્ય (સેવા) કરી આનંદ માનવો, તે વાત્સલ્ય અંગ છે. અહિંસા ધર્મમાં પ્રીતિ ધરે, હિંસારહિત દયાનાં કાર્ય પ્રેમપૂર્વક કરે, હિંસાનાં કારણો ઉભાં ન થાય તેવી ઇચ્છા સહિત પ્રવર્તે, સત્ય વચનમાં અને સત્યવાદી તેમ જ સત્યાર્થ ધર્મની પ્રરૂપણામાં પ્રીતિ રાખે, પરધન અને પરસ્ત્રીના ત્યાગમાં રક્ત રહે અને પરધન તથા પરસ્ત્રીના ત્યાગી પ્રત્યે પ્રમોદ પામે; તથા દશલક્ષણરૂપ ધર્મમાં અને ધર્મના ધારક સાધર્મીઓ ઉપર જેને અનુરાગ હોય છે, ધર્મમાં અનુરાગ હોવાથી ત્યાગી સંયમી પ્રત્યે ઘણા આદરપૂર્વક પ્રવર્તે છે, મધુર વચને તેમને બોલાવે છે તેને વાત્સલ્ય અંગ હોય છે.

જે કે સમ્યક્દૃષ્ટિને અંતરથી પોતાના શુદ્ધ જ્ઞાન-દર્શનમાં અને બાહ્ય પ્રવર્તનથી ઉત્તમ ક્ષમાદિ ધર્મને ધારણ

કરનાર તથા ધર્મનાં આયતન (સ્થાન) ઉપર અનુરાગ હોય છે, તો પણ અન્ય મિથ્યાદૃષ્ટિ પ્રત્યે તેને દ્રેષલાવ નથી. પ્રવચનસાર નામના સિદ્ધાંતમાં એમ કહ્યું છે કે રાગ, દ્રેષ અને મોહ એ જાંઘનાં કારણ છે. તેમાં મોહ, એટલે મિથ્યાત્વ અને દ્રેષ એ જાણે તો અશુભલાવજ છે. અવશ્ય સંસાર પરિબ્રમણનું કારણ એવું પાપ જ જાંઘાવનાર છે. અને રાગલાવ તે શુભ અને અશુભ બે પ્રકારનો છે. અર્હુતાદિક પાંચ પરમેષ્ઠી પ્રત્યે, દશલક્ષણધર્મ પ્રત્યે, સ્યાદ્વાદરૂપ જિનેન્દ્રના આગમ પ્રત્યે, વીતરાગની પ્રતિમા પ્રત્યે તથા વીતરાગ પ્રતિમાવાળાં મંદિર પ્રત્યે અનુરાગરૂપ શુભરાગ છે, તે સ્વર્ગાદિકની પ્રાપ્તિ કરાવનાર પુણ્યજાંઘનું કારણ છે, તેમજ પરંપરાએ મોક્ષનું કારણ છે. પરંતુ વિષયોમાં, કષાયો (ક્રોધ, માન, માયા, લોભ)માં, મિથ્યાધર્મમાં, મિથ્યાદૃષ્ટિ પ્રત્યે અને પરિવ્રજાદિક પાંચ પાપમાં જે અનુરાગ છે તે, તથા મોહલાવ અને દ્રેષલાવ છે તે, નરકનિગોદાદિકમાં અનંતકાળ પરિબ્રમણ કરાવનાર છે. સમ્યક્દૃષ્ટિ તો અન્ય અજ્ઞાની મિથ્યાદૃષ્ટિ પાપી પ્રત્યે પણ દ્રેષલાવ કરતો નથી. સમસ્ત સંસારી જીવો મિથ્યાત્વકર્મ અને જ્ઞાનાવરણાદિકર્મને વશ પડી આત્માને ભૂટી રહ્યા છે, અજ્ઞાની છે. તેમની સાથે વેર ક્યે શું મળવાનું છે? તેમને તો તેમની વિપરીત બુદ્ધિ જ મારી રહી છે. તેથી સમ્યક્દૃષ્ટિ દયાલાવ જ કરે છે. રાગ દ્રેષ રહિત મધ્યસ્થ જ રહે છે. સમ્યક્દૃષ્ટિ તો વસ્તુના સ્વભાવને યથાર્થ જાણે છે, એટલે એકેન્દ્રિય આદિ જીવો ઉપર કંઠુલાવરૂપ પ્રીતિ જ કરે છે. સર્વ મનુષ્યો પ્રત્યે વેર રહિત રહે છે. કોઈ જીવની વિરાધના, અપમાન, હાનિ તે ઇચ્છે નહિ.

મિથ્યાદૃષ્ટિનાં મંદિર, સ્થાન, મઠ વગેરે દેવસ્થાન પ્રત્યે વેર રાખી તેને નુકસાન કરવાને ઇચ્છે જ નહિ. રાગી દેવોની મૂર્તિ પ્રત્યે, દેવીઓની કૂર મૂર્તિ પ્રત્યે તથા જોગણી, યક્ષ ભૈરવાદિક વ્યંતરની સ્થાપનાનાં સ્થાન પ્રત્યે કદિ વેરભાવ કરે નહિ. તે દેવોની મૂર્તિ અને તેનાં મંદિર તો અનેક જીવોના અભિપ્રાયને અનુસાર પૂજવા, આરાધવા માટે બનાવેલાં છે. બીજાનો અભિપ્રાય બદલવાને કોણ સમર્થ છે? બધાં માણસો પોતપોતાનો ધર્મ માની દેવોની સ્થાપના કરે છે. જેને જેવો સમ્યક્ કે મિથ્યા ઉપદેશ મળ્યો છે, તે પ્રકારે તે પ્રવર્તન કરે છે. વસ્તુનું યથાર્થ સ્વરૂપ જાણનાર, સર્વ પ્રત્યે સમભાવ રાખનાર સમ્યક્દૃષ્ટિ કોઈ માણસને “હુંકારો, હુંકારો” કરતો નથી, તો અન્યના ધર્મની, અન્યના દેવોની કે મંદિરોની અવજા થાય તેવાં વચન કેમ કહે? ન કહે. સર્વ જીવો પ્રત્યે મૈત્રીભાવ રાખતા સમ્યક્દૃષ્ટિ, અચેતન એવાં સ્થાન, પાષાણ, ગૃહાદિક કે કોઈના બાગ બગીચા પ્રત્યે સ્વપ્નમાં પણ વેરભાવ ન રાખે. ધન, ધરતી, આજીવિકા તથા કુટુંબનો નાશ કરી પોતાને મારી નાખતો હોય તેવા બળવાન દુષ્ટ પ્રત્યે પણ તે વેર ન કરે. તે વિચારે કે, “મારાં પૂર્વે ખાંધેલાં કર્મોના ઉદયથી મારી સાથે વેર રાખનાર આ બળવાન શત્રુ ઉત્પન્ન થયો છે. યથાશક્તિ તેને પ્રિય વચન વડે સમજાવવારૂપ સામથી, ધન આપવા રૂપ દામથી, શક્તિ પ્રમાણે તેને શિક્ષા કરવા રૂપ દંડથી કે તેને મદદ કરનારને ભાગી પાડવા રૂપ ભેદથી ઇત્યાદિ ઉપાયોથી શત્રુને રોકીને મારી રક્ષા કરું.” જો તે રોકાય તેમ ન હોય તો એમ વિચારે છે કે, “મારા પૂર્વ કર્મના ઉદયે આને બળવાન

બનાવ્યો છે અને મને નિર્જળ બનાવીને શિક્ષા કરી છે, તેમાં મારે કોની સાથે વેર કરવું ? મારો શત્રુ જે કર્મ તે નિર્જરી જાય તેવો સમભાવ ધારણ કરી કર્મને જીતું. અન્યની સાથે વેર કરી નકામાં કર્મ નહિ ખાંધું. ” સર્વ પ્રાણી પ્રત્યે વાત્સલ્યભાવ હોવાથી સમ્યક્દષ્ટિ કોઈની સાથે વેર કરતો નથી. કોઈ દુષ્ટ જીવ ધર્મ પ્રત્યેના વેરને લીધે મંદિર કે પ્રતિમાનો નાશ કરવા આવે, તો તેને પોતાના બળથી રોકી શકાય તો રોકે, પણ તે પ્રબળ હોય તો વિચાર કરે કે, કળિકાળને નિમિત્તે ધર્મની ઘાત કરનારો પ્રગટ થઈને પોતાનું વેર સાધે છે, તે બળવાન કેવી રીતે રોકાય ? મારાં ક્ષમાદિત્વ તથા સમ્યક્જ્ઞાન, શ્રદ્ધા આદિકનો નાશ કરવા કોઈ સમર્થ નથી. આ મંદિર આદિકને દુષ્ટ હોય તે બગાડે છે. ધર્માત્મા હોય તે ફરી કરાવે છે. કાળના દોષને લઈને અનેક દુષ્ટ જીવો ઉત્પન્ન થાય છે, તેને રોકવાને કોણ સમર્થ છે ? ભાવી બળવાન છે. સારું થવાનું હોત તો આવા દુષ્ટ મિથ્યાદષ્ટિ પ્રબળ બળવાળા ન ઉપજત. તેથી વીતરાગતા એજ મારું પરમ શરણ હો !

#### ૮ પ્રભાવના અંગ:—

સંસારી જીવોના હૃદયમાં વ્યાપ્ત અંધકારને સત્યાર્થ સ્વરૂપના પ્રકાશ વડે દૂર કરી જિનેન્દ્રના શાસનનું માહાત્મ્ય પ્રગટ કરવું તે પ્રભાવના નામનું સમ્યક્ત્વનું આઠમું અંગ છે. અનાદિ કાળના પરિબ્રમણમાં સંસારી જીવો સર્વજ્ઞના પ્રકાશેલા ધર્મને જાણતા નથી. તેથી તેમને લાન નથી કે હું કોણ છું ? મારું સ્વરૂપ કેવું છે ? પૂર્વ ભવમાં હું કેવો હતો ? અહિં

મિથ્યાદૃષ્ટિનાં મંદિર, સ્થાન, મઠ વગેરે દેવસ્થાન પ્રત્યે વેર રાખી તેને નુકસાન કરવાને ઇચ્છે જ નહિ. રાગી દેવોની મૂર્તિ પ્રત્યે, દેવીઓની કૂર મૂર્તિ પ્રત્યે તથા જોગણ્ણી, યક્ષ ભૈરવાદિક વ્યંતરની સ્થાપનાનાં સ્થાન પ્રત્યે કદિ વેરભાવ કરે નહિ. તે દેવોની મૂર્તિ અને તેનાં મંદિર તો અનેક જીવોના અભિપ્રાયને અનુસાર પૂજવા, આરાધવા માટે બનાવેલાં છે. બીજાનો અભિપ્રાય બદલવાને કોણુ સમર્થ છે ? બધાં માણસો પોતપોતાનો ધર્મ માની દેવોની સ્થાપના કરે છે. જેને જેવો સમ્યક્ કે મિથ્યા ઉપદેશ મળ્યો છે, તે પ્રકારે તે પ્રવર્તન કરે છે. વસ્તુનું યથાર્થ સ્વરૂપ જાણનાર, સર્વ પ્રત્યે સમભાવ રાખનાર સમ્યક્દૃષ્ટિ કોઈ માણસને “ હુંકારો, હુંકારો ” કરતો નથી, તો અન્યના ધર્મની, અન્યના દેવોની કે મંદિરોની અવજ્ઞા થાય તેવાં વચન કેમ કહે ? ન કહે. સર્વ જીવો પ્રત્યે મૈત્રીભાવ રાખતા સમ્યક્દૃષ્ટિ, અચેતન એવાં સ્થાન, પાષાણુ, ગૃહાદિક કે કોઈના બાગ બગીચા પ્રત્યે સ્વપ્નમાં પણ વેરભાવ ન રાખે. ધન, ધરતી, આજીવિકા તથા કુટુંબનો નાશ કરી પોતાને મારી નાખતો હોય તેવા બળવાન દુષ્ટ પ્રત્યે પણ તે વેર ન કરે. તે વિચારે કે, “ મારાં પૂર્વે બાંધેલાં કર્મોના ઉદયથી મારી સાથે વેર રાખનાર આ બળવાન શત્રુ ઉત્પન્ન થયો છે. યથાશક્તિ તેને પ્રિય વચન વડે સમજાવવારૂપ સામથી, ધન આપવા રૂપ દામથી, શક્તિ પ્રમાણે તેને શિક્ષા કરવા રૂપ દંડથી કે તેને મદદ કરનારને ભાગી પાડવા રૂપ ભેદથી ઇત્યાદિ ઉપાયોથી શત્રુને રોકીને મારી રક્ષા કરું.” જો તે રોકાય તેમ ન હોય તો એમ વિચારે છે કે, “મારા પૂર્વ કર્મના ઉદયે આને બળવાન

બનાવ્યો છે અને મને નિર્જળ બનાવીને શિક્ષા કરી છે, તેમાં મારે કોની સાથે વેર કરવું ? મારો શત્રુ જે કર્મ તે નિર્જરી જાય તેવો સમલાવ ધારણ કરી કર્મને જીતું. અન્યની સાથે વેર કરી નકામાં કર્મ નહિ બાંધું. ” સર્વ પ્રાણી પ્રત્યે વાત્સલ્યલાવ હોવાથી સમ્યક્દષ્ટિ કોઈની સાથે વેર કરતો નથી. કોઈ દુષ્ટ જીવ ધર્મ પ્રત્યેના વેરને લીધે મંદિર કે પ્રતિમાનો નાશ કરવા આવે, તો તેને પોતાના બળથી રોકી શકાય તો રોકે, પણ તે પ્રબળ હોય તો વિચાર કરે કે, કળિકાળને નિમિત્તે ધર્મની ઘાત કરનારો પ્રગટ થઈને પોતાનું વેર સાધે છે, તે બળવાન કેવી રીતે રોકાય ? મારાં ક્ષમાદિક તથા સમ્યક્જ્ઞાન, શ્રદ્ધા આદિકનો નાશ કરવા કોઈ સમર્થ નથી. આ મંદિર આદિકને દુષ્ટ હોય તે બગાડે છે. ધર્માત્મા હોય તે ફરી કરાવે છે. કાળના દોષને લઈને અનેક દુષ્ટ જીવો ઉત્પન્ન થાય છે, તેને રોકવાને કોણ સમર્થ છે ? ભાવી બળવાન છે. સારું થવાનું હોત તો આવા દુષ્ટ મિથ્યાદષ્ટિ પ્રબળ બળવાળા ન ઉપજત. તેથી વીતરાગતા એજ મારું પરમ શરણ હો !

## ૮ પ્રભાવના અંગ:—

સંસારી જીવોના હૃદયમાં વ્યાપ્ત અંધકારને સત્યાર્થ સ્વરૂપના પ્રકાશ વડે દૂર કરી જિનેન્દ્રના શાસનનું માહાત્મ્ય પ્રગટ કરવું તે પ્રભાવના નામનું સમ્યક્ત્વનું આઠમું અંગ છે. અનાદિ કાળના પરિભ્રમણમાં સંસારી જીવો સર્વજ્ઞના પ્રકાશેલા ધર્મને જાણતા નથી. તેથી તેમને ભાન નથી કે હું કોણ છું ? મારું સ્વરૂપ કેવું છે ? પૂર્વ ભવમાં હું કેવો હતો ? અહિં

મને કોણે ઉપજાવ્યો? જેમ જેમ રાત દિવસ વ્યતીત થાય છે તેમ તેમ આયુષ્યનો નાશ થાય છે તો મારે કરવા યોગ્ય શું છે? મારું હિત શામાં છે? આરાધવા યોગ્ય કોણ છે? જીવોને અનેક પ્રકારનાં સુખદુઃખ શાથી થાય છે? દેવનું, ગુરુનું તથા ધર્મનું સાચું સ્વરૂપ શું છે? મરણ અને જીવનનું સ્વરૂપ શું છે? લક્ષ્ય અલક્ષ્યનું સ્વરૂપ શું છે? આ લવમાં મારે કરવા યોગ્ય શું છે? મારું કોણ છે? હું કોનો છું? એવા પ્રકારના વિચાર રહિત મોહકર્મના અંધકારથી ઢંકાઈ રહ્યા છે. તેમનું અજ્ઞાનરૂપ અંધારું સ્યાહવાદરૂપ પરમાગમના પ્રકાશથી દૂર કરી સ્વપરના સ્વરૂપનો પ્રકાશ કરવો તે પ્રભાવના છે. સમ્યક્દર્શન, સમ્યક્જ્ઞાન, સમ્યક્ચારિત્ર વડે આત્માનો પ્રભાવ પ્રગટ કરવો, દાન, તપ, શીલ, સંયમ, નિર્દોલતા, વિનય, પ્રિય વચન, જિનેન્દ્રપૂજન આદિ ગુણના પ્રકાશ વડે જિનધર્મનો પ્રભાવ પ્રગટ કરવો તે પ્રભાવના છે.

ઉત્તમ પરિણામ સહિત ઉત્તમ દાનપ્રવૃત્તિ તથા ઘોર તપમાં પણ જૈની નિરપૃહતા દેખી મિથ્યાદૃષ્ટિ પણ પ્રશંસા કરે કે “અહો! જૈનીઓમાં વાત્સલ્યતા સહિત મોટાં દાન દેવાય છે. નિષ્કામભાવે આવાં ભારે તપ જૈનીઓ કરે છે. અહો! જૈનીઓનાં મહાવ્રત કેવાં છે? પ્રાણ જાય તોપણ વ્રતભંગ થવા દેતા નથી. અહો! જૈનીઓની અહિંસા કેવી છે? પ્રાણ જવાને પ્રસંગે પણ સંકલ્પ કરીને પણ જીવહિંસા કરતા નથી. જેમને અસત્યનો ત્યાગ છે, ચોરીનો ત્યાગ છે, પરસ્ત્રીનો ત્યાગ છે, જે પરિવ્રજની મર્યાદા કરવાથી સર્વ અનીતિથી દૂર છે. અલક્ષ્ય આહાર કરતા નથી. રાત્રી-

લોજનનો ત્યાગ કરી માત્ર દિવસે જ પરિમિત અને શુદ્ધ આહાર કરે છે. આવો જિનધર્મીઓનો ઉત્કૃષ્ટ ધર્મ છે. તેમનામાં મહા વિનયવંતપણું છે, તેઓ પ્રિય-હિતકારી અને મધુર વચન વડે સર્વને આનંદ ઉપજાવે છે. તેમની સર્વોત્તમ ક્ષમા કેવી અદ્ભૂત છે ! પોતાના ઈષ્ટ દેવમાં તેમની ભક્તિ આશ્ચર્ય ઉપજાવે તેવી છે. આગમની આજ્ઞાના અત્યંત અચળ શ્રદ્ધાવાળા છે. તેઓ પ્રબળ સમ્યક્વિદ્યાથી વિભૂષિત છે. તેમનાં આચરણ મહાન્ ઉજ્જવળ છે. સર્વે જીવ પ્રત્યે વેરભાવ રહિત એવો તેમનો મૈત્રીભાવ છે.” એવી જૈનધર્મની પ્રશંસા જેના નિમિત્તે મિથ્યાધર્મીઓમાં પણ પ્રગટ થાય તે પ્રભાવના અંગયુક્ત છે. તે પુરૂષ અનીતિ કરી કદી ધનની ઇચ્છા કરે નહિ તથા દુરાચરણથી વિષય ભોગવવાને સ્વપ્નામાં પણ ઇચ્છે નહિ. પોતાના નિમિત્તે ધર્મની નિંદા થાય તો આ લોક અને પરલોક બન્ને બગડે તેવા વિચારથી તે સમ્યક્દષ્ટિ પોતાનો, કુલનો, ધર્મનો, સાધર્મીનો કે દાન, શીલ, તપ, વ્રતનો અપવાદ ન થાય તેવી રીતે પ્રવર્તે છે. ધર્મ કદાપિ દૂષિત ન થાય એવી સાવચેતી પૂર્વક ધર્મની પ્રશંસા, ઉચ્ચતા, ઉજ્જવલતા જ પ્રગટ થાય તેવું પ્રવર્તન જે કરે તેને પ્રભાવના અંગ હોય છે.

આ પ્રકારે સમ્યક્ત્વનાં આઠ અંગનું સંક્ષેપથી વર્ણન કર્યું; આ આઠ અંગનો સમૂદાય તેજ સમ્યક્દર્શન છે. અંગોથી અંગી ભિન્ન નથી. અંગોના સમૂહની એકતા તેજ અંગી છે, તેજ પ્રકારે નિઃશંકિત આદિક ગુણોનો સમુદાય તેજ સમ્યક્દર્શન છે. આ અંગોના પ્રતિપક્ષી જે શંકા, કાંક્ષા,



જ્ઞાનિ, મૂઢતા, અનુપગ્રહન, અસ્થિતિકરણ, અવાત્સલ્ય, અને અપ્રભાવના ઇત્યાદિક દોષ વડે સમ્યક્દષ્ટિ પોતાના આત્માને કે ધર્મને દૂષિત કે કલંકિત કરતો નથી.

સમ્યક્ત્વનાં આઠ અંગવર્ણન પૂર્ણ.

## ધર્મધ્યાન.

(બાર ભાવના.)



ધર્મધ્યાન તો કોઈ સમ્યક્દષ્ટિને હોય છે. કોઈ વિરલા મહાન્ પુરૂષ રાગ, દ્વેષ, મોહ રૂપ જાળને કાપી નાખીને, પરમ ઉદ્યમી થઈને બહુ પ્રયત્ન વડે ધર્મધ્યાનને કોઈ વખત પ્રાપ્ત થાય છે. સૂતાં, બેસતાં, ચાલતાં, ખાતાં, પીતાં, વિષયો ભોગવતાં, કષાયમાં પ્રવર્તતાં પણ વગર પ્રયત્ને જેમ આર્તધ્યાન, રૌદ્રધ્યાન થાય છે, તેમ ધર્મધ્યાન થતું નથી.

ધર્મધ્યાનનો અર્થો પરિણામને બગાડનારાં સ્થાનનો ત્યાગ કરે છે, સ્થાનના નિમિત્તે પણ શુભ અશુભ ભાવ થાય છે. કોઈ દુષ્ટ, હિંસક, પાપકર્મ કરનાર, પાપકર્મથી આજીવિકા ચલાવનાર, તીવ્ર કષાયી, નાસ્તિક મતવાળો, ધર્મદ્રોહી જ્યાં

રહેતો હોય ત્યાં પરિણામ કલેશવાળાં થઈ જાય. જ્યાં દુષ્ટ રાજા હોય, રાજાનો દુષ્ટ મંત્રી હોય, પાખંડી મિથ્યાદષ્ટિ ભેળધારીઓનો અધિકાર હોય ત્યાં ધર્મધ્યાનમાં પરિણામ લાગતાં નથી. જ્યાં પર રાજ્યનો ઉપદ્રવ હોય; જ્યાં દુષ્કાળ, મરકી ઇત્યાદિ વડે પ્રજા ઉપદ્રવ સહિત હોય; જ્યાં વેશ્યા, વ્યભિચારિણીઓ કે બ્રષ્ટ આચરણવાળાને જવાની જગા હોય; જ્યાં મેલી વિદ્યા સાધનાર જતા હોય; જ્યાં ખોટી વાર્તા કે વિકથા થતી હોય; જ્યાં જુગારી, દારૂડીઓ, ભાટ, ચારણ, ચંડાલ, શિકારી, કષાયી ઇત્યાદિ હોય; જ્યાં સ્ત્રી, નપુંસક, દીન, ભિખારી, રોગી, આંધળાં, લૂલાં, બહેરાં, ખૂમો પાડનાર આદિ હોય; જ્યાં કલહ કે કામકીડા કરતાં પશુ, મનુષ્યાદિ હોય; જ્યાં કાંટા કાંકરા દરવાળી કે હાડકાં, લોહી, મળ, મૂત્રવાળી ગંધાતી જગા હોય; જ્યાં કુતરાં, બિલાડાં, શિયાળ, કાગડા આદિ હિંસક જીવો હોય તે સ્થાનો શુભ પરિણામને બગાડનારાં છે તેથી તજવા યોગ્ય છે. સુંદર, ચિત્ત પ્રસન્ન કરે તેવી, ટાઢ, તાપ, વર્ષાદ, બહુ પવન કે બકારાની બાધા રહિત, ડાંસ, મચ્છર આદિ જંતુરહિત શુદ્ધ ભૂમિ હોય ત્યાં, જિનમંદિરમાં કે પોતાના કોલાહલ રહિત ઘરમાં એકાંત સ્થાનમાં ધર્મધ્યાનના ઇચ્છકે રહેવું. ધર્મધ્યાનમાં સ્થાનની શુદ્ધિ અને આસનની દૃઢતા મુખ્ય કારણ છે. જેનું આસન બે પહોર સુધી પણ દૃઢ રહેતું નથી તેની નોકરી, ખેતી, વેપારાદિ પણ બગડી જાય છે. આસનની દૃઢતા વિના ધર્મધ્યાન કેવી રીતે બને ? પ્રથમનાં ત્રણ ઉત્તમ સંહનનવાળાને જ ધર્મધ્યાનમાં દૃઢતા રહે છે. જેનાં વજ્રમય હાડકાં સંહનન છે, જે મહાબળ-પરાક્રમના ધારક છે,

જે દેવ મનુષ્યાદિના ઉપસર્ગથી ચલાયમાન ન થાય તેવા છે, જેનું આસન અને મન દૃઢ છે, તે ગમે તેવા સ્થાનમાં કે ગમે તે આસને ધ્યાન કરી શકે છે પણ નબળા બાંધાવાળાએ તો સ્થાનની અને આસનની શુદ્ધતા અવશ્ય જોઈ ધર્મધ્યાનમાં પ્રવર્તવું યોગ્ય છે.

જેનું ચિત્ત સંસાર પ્રત્યે, દેહ પ્રત્યે અને ભોગ પ્રત્યે વૈરાગ્યવાળું હોય, જેના ચિત્તમાં વિશ્લેષ પડે તેમ ન હોય, જેનું ચિત્ત સંશય રહિત હોય, આત્મજ્ઞાન સહિત હોય ને અધ્યાત્મ રસમાં ભીંજાયેલું નિશ્ચળ હોય તેને સ્થાન કે આસનનો કોઈ નિયમ નથી. જે ચારિત્ર અને જ્ઞાન સહિત છે, જિતેન્દ્રિય છે, તે અનેક અવસ્થાએ ધ્યાનની સિદ્ધિ પામ્યા છે.

ધર્મધ્યાન કરનાર એવું ચિંતવન કરે છે કે, અહો ! ભારે અનર્થ થઈ ગયો કે અનંતગુણનો ધારક હું સંસારરૂપ વનમાં અનાદિકાળથી કર્મરૂપી વેરી વડે સર્વાંશે ઠગાયો. અહો ! અજ્ઞાનભાવથી કર્મના ઉદયે ઉત્પન્ન થયેલા રાગ, દ્વેષ અને મોહને પોતાનું સ્વરૂપ જાણી ઘોર દુઃખરૂપ સંસારમાં મેં પરિભ્રમણ કર્યું. હમણાં કોઈ કર્મના ઉપશમથી પરમ ઉપકારક જિનેન્દ્રના પરમ આગમના ઉપદેશનો મને લાલ થયો. રાગરૂપી તાવ મટ્યો. મોહરૂપી નિદ્રા દૂર થઈ. સ્વભાવ અને પરભાવના જાણપણાનો લાલ થયો. હવે આ અવસરમાં શુદ્ધ ધ્યાનરૂપ તરવાર વડે જો કર્મનો નાશ કરી દઉં, તો સ્વાધીનતા પામી દુઃખોને પાત્ર ન થાઉં.

અજ્ઞાનરૂપ અંધકારને આત્મજ્ઞાનરૂપ સૂર્યના પ્રકાશથી હમણાંજ દૂર નહીં કરું તો બીજા કયા ભવમાં હું દૂર કરીશ ?

સમસ્ત વિશ્વને જોવા દેખવાને એક અદ્વિતીય નેત્ર મારા આત્મા છે; તેને પણ હમણાં અવિદ્યારૂપભૂતપિશાચે પ્રેરેલા વિષય-કષાય આવરણ કરે છે. આ ઇન્દ્રિયના વિષયો અને ક્રોધ, માન, માયા, લોભરૂપ કષાયો મને હિત અહિતના અવલોકનરૂપ વિવેકરહિત કરનારા છે. આ ઠગોને વશ થઈ જઈને હું બહુ ભૂલી ગયો છું. અહો! આ પ્રાપ્ત થતી વખતે રમણિક પણ અંતે નીરસ એવા પાંચ ઇન્દ્રિયોના વિષયો વડે પરમ જ્યોતિસ્વરૂપ સર્વોત્કૃષ્ટ પરમાત્મસ્વરૂપ એવો આત્મા પણ અજ્ઞાનથી ઠગાયો છે.

હું અને પરમાત્મા બન્ને જ્ઞાનરૂપી નેત્રવાળા છીએ. તો પરમાત્મસ્વરૂપની પ્રાપ્તિ માટે હું મારા સ્વરૂપને જાણવાની ઇચ્છા કરું. પરમાત્માના આત્મગુણ તો પ્રગટ છે અને મારા તો કર્મોથી દબાઈ રહ્યા છે. મારામાં અને પરમાત્મામાં ગુણોની અપેક્ષાએ લેદ નથી. શક્તિ અને વ્યક્તિનો લેદ છે. પરમાત્મામાં ગુણો પ્રગટ વ્યક્તિરૂપે છે અને મારામાં શક્તિરૂપે છે, તેથી પ્રગટ કરવાના છે. કર્મથી ઉત્પન્ન થતો દાહ-અગ્નિ જ્યાં સુધી હું જ્ઞાનસમુદ્રમાં ડુબકી નથી મારતો ત્યાં સુધી મને બાળે છે, દુઃખ દે છે. નારકી, તિર્યચ, મનુષ્ય અને દેવના ભવ કર્મના ઉદ્ભવે થાય છે પણ તે માંડે સ્વરૂપ નથી. હું તો સિદ્ધસ્વરૂપ, નિર્વિકાર-સ્વાધીન સુખરૂપ છું; હું અનંતજ્ઞાન, અનંતદર્શન, અનંતવીર્ય અને અનંતસુખરૂપ છું. તો હવે મોહરૂપ ઝેરી ઝાડને હું શું નહિ ઉખાડી નાખું? માંડે સામર્થ્ય ગ્રહણ કરી, મારા સ્વરૂપમાં અચળ થઈને, માયિક સુખની સર્વ પ્રકારની વાંછાનો ત્યાગ કરી મોહરૂપ ઝેરી

ઝાડને મૂળથી ઉખાડી નાખીશ. મારે મારા સ્વરૂપનોજ નિશ્ચય કરવો; જેથી અનાદિ કાળથી મોહરૂપ કાંસો મારા ગળામાં પડ્યો છે તેને છેદવાનો ઉપાય બને. જે પોતાના સ્વરૂપનેજ ન જાણે તે પરમાત્માને કેવી રીતે જાણે ? તેથી પ્રથમ પોતાના સ્વરૂપનોજ નિશ્ચય કરવા યોગ્ય છે. જે પોતાના સ્વરૂપને જ નહિ જાણે તેની પોતાના સ્વરૂપમાં સ્થિતિ ક્યાંથી થશે ? અનાદિકાળથી પુણ્નલમાં એકરૂપ થઈ રહ્યો છે એવા આત્માને લિપ્ત કેવી રીતે કરશે ? દેહથી આત્માને લિપ્ત જાણવારૂપ ભેદવિજ્ઞાન થયા વિના આત્માની પ્રાપ્તિ કેવી રીતે થશે ? આત્મા પ્રાપ્ત થયા વિના અનંતજ્ઞાનાદિક આત્માના ગુણોનું જાણવું પણ ન થાય, તો આત્મલાભની શી વાત ? મોક્ષાભિલાષીઓએ સમસ્ત પુણ્નલથી લિપ્ત એક આત્મસ્વરૂપનો જ નિશ્ચય કરવો એ શ્રેષ્ઠ છે.

આત્માની ત્રણ પ્રકારે સ્થિતિ છે. બહિરાત્મા, અંતરાત્મા અને પરમાત્મા. જેને બાહ્ય શરીરાદિક પુણ્નલના પર્યાયોમાં આત્મબુદ્ધિ છે તે બહિરાત્મા છે. તેની ચેતના મોહનિદ્રાવડે ઘેરાઈ ગઈ છે, દેહરૂપ પર્યાયને જ પોતાનું સ્વરૂપ જાણે છે, ઇન્દ્રિયદ્વારાએ નિરંતર પ્રવર્તન કરે છે. પોતાના સ્વરૂપની સત્યાર્થ ઓળખાણ નથી, દેહને જ આત્મા માને છે. દેવગતિમાં દેવના દેહમાં પોતાને દેવ, નારકીના દેહમાં પોતાને નારકી, તિર્યચના દેહમાં પોતાને તિર્યચ અને મનુષ્યના દેહમાં પોતાને મનુષ્ય જાણી દેહના વ્યવહારમાં તન્મય થઈ રહ્યો છે. દેહરૂપ પર્યાય તો કર્મથી બનેલો પુણ્નલમય છે. તે જ્ઞાન

સ્વરૂપ આત્માથી પ્રત્યક્ષ લિપ્ત છે, તોપણ કર્મના ઉદયમાં આત્મા સ્વપણું માની દેહાદિ પર્યાયમાં તન્મય થઈ રહ્યો છે. હું ગોરો છું, હું શામળો છું, હું અન્ય રંગનો છું, હું રાજા છું, હું સેવક છું, હું બળવાન છું, હું નિર્બળ છું, હું પ્રાક્ષણ છું, હું ક્ષત્રી છું, હું વૈશ્ય છું, હું શુદ્ર છું, હું મારનાર છું, હું જીવાડનાર છું, હું ધનાઢ્ય છું, હું દાતાર છું, હું ત્યાગી છું, હું ગૃહસ્થ છું, હું મુનિ છું, હું તપસ્વી છું, હું દીન છું, હું અનાથ છું, હું સમર્થ છું, હું અસમર્થ છું, હું કર્તા છું, હું અકર્તા છું, હું રૂપવાન છું. હું કદરૂપો છું. હું સ્ત્રી છું, હું પુરૂષ છું, હું નપુંસક છું, હું પંડિત છું, હું મૂર્ખ છું ઇત્યાદિ પ્રકારે કર્મના ઉદયથી થયેલા પરપુદ્ગલના વિનાશિક પર્યાયોમાં આત્મબુદ્ધિ જેને હોય છે તે બહિરાત્મા મિથ્યાદષ્ટિ છે. શરીરમાં આત્મબુદ્ધિ તેજ આ લોકમાં શરીરના સંબંધી જે સ્ત્રી, પુત્ર, મિત્ર, શત્રુ ઇત્યાદિ તેમના પ્રત્યે રાગ, દ્રેષ, મોહ, કલેશાદિ ઉપજાવી, આર્તરોદ્ર પરિણામ સહિત મરણ કરાવી, સંસારમાં અનંત કાળ પર્યંત જન્મમરણ કરાવે છે. પુદ્ગલના પર્યાયમાં આત્મબુદ્ધિ છે તે જડરૂપ એકેન્દ્રિયાદિ પુદ્ગલપર્યાયમાં અનંતકાળ પરિભ્રમણ કરાવે છે.

બહિરાત્મબુદ્ધિને છોડી, અંતરાત્માના અવલંબનવડે પરમાત્મપણું પામવાનો પુરૂષાર્થ કર્તવ્ય છે. જે જે રૂપ આ જગતમાં જોવામાં આવે છે તે તે સર્વ આત્માના સ્વભાવથી લિપ્ત છે, પરદ્રવ્ય છે, જડ છે, અચેતન છે. હું જ્ઞાનસ્વરૂપ છું, ઇન્દ્રિયોથી ગ્રહણ કરવા યોગ્ય નથી, પોતાના અનુભવ વડે સાક્ષાત્ પ્રત્યક્ષ છું. તે કોની સાથે વચનની પ્રવૃત્તિ કરું ?

(બોલું?) અન્યજનોથી હું સમજવા યોગ્ય છું અને અન્યજનોને હું સમજાવું એવા વિકલ્પો પણ જ્રમરૂપ છે. પોતાના અને પરના આત્માને જાણ્યા વિના કેને સમજાવે અને કોણ સમજે? હું તો સર્વવિકલ્પરહિત એક જ્ઞાતા છું. પોતાના સ્વરૂપને આત્મારૂપે ગ્રહણ કરનાર અને પોતાથી અન્યને આત્મારૂપે નહિ ગ્રહણ કરનાર એવો નિર્વિકલ્પ, વિજ્ઞાનમય, કેવલ સ્વસંવેદનગોચર હું છું એમ અંતરાત્મા વિચારે છે. જેવી રીતે દોરડીમાં સાપની બુદ્ધિ થવાથી લયલીત થઈ મરણના લયથી દોડવાની, પડવાની ઇત્યાદિ જ્રમરૂપ ક્રિયા થાય છે, તેવી રીતે માઈ પણ પહેલાં શરીરાદિકમાં આત્મબુદ્ધિવડે શરીરાદિકના નાશમાં પોતાનો નાશ જાણી, ઘણી વિપરીત ક્રિયામાં પ્રવર્તન થયું. દોરડીમાં સાપનો લય નાશ પામવાથી એટલે દોરડીને દોરડીરૂપે જાણવાથી જ્રમરૂપ ક્રિયાનો અભાવ થાય છે, તેવી રીતે દેહમાં આત્મબુદ્ધિરૂપ જ્રમ નાશ પામવાથી આચરણમાં પણ જ્રમનો અભાવ થાય છે.

જેના અજ્ઞાનથી હું ઉંઘતો હતો અને જેનું જ્ઞાન થતાં જાગૃત થયો તે ચૈતન્ય હું છું. આ જ્ઞાનજ્યોતિમય માઈ સ્વરૂપ તેને દેખવાથી મારા રાગદ્વેષ નાશ પામ્યા છે તેથી નથી કોઈ મારો શત્રુ કે નથી કોઈ મિત્ર. શત્રુ-મિત્ર તો જ્ઞાનમાં રાગદ્વેષરૂપ વિકારથી મનાય છે. જે મારા જ્ઞાયક આત્મસ્વરૂપને જાણુતાય નથી તે મારા શત્રુ કે મિત્ર કેવી રીતે થાય? જેણે સાક્ષાત્ માઈ સ્વરૂપ દેખ્યું છે તે પણ મારા શત્રુ કે મિત્ર થતા નથી. મારા સ્વરૂપનો

જ્ઞાતા જે હું તેને પૂર્વે કરેલાં બધાં આચરણુ સ્વપ્ન સમાન કે ઇન્દ્રજાલ જેવાં જણાય છે. અહો ! જ્ઞાની પુરૂષોનાં અલાઙ્કિકૃત્તાંતનું કોણુ વર્ણન કરી શકે ? જ્યાં અજ્ઞાની પ્રવૃત્તિ કરીને કર્મ બાંધે છે ત્યાંજ જ્ઞાની પ્રવૃત્તિ કરી બાંધેલાં કર્મ છોડે છે અને નવાં કર્મ બાંધતા નથી.

જગતના પદાર્થો તો બધા જેમ છે તેમજ છે, અન્ય પ્રકારે નથી. પરંતુ અજ્ઞાની જ્ઞાતિ કે વિપરીત સંકલ્પવડે રાગી દ્રેષી, મોહી બનીને ઘોર કર્મના બંધ બાંધે છે. જ્ઞાની પદાર્થનું સત્ય સ્વરૂપ જાણી પરમસમતાવાળા વીતરાગ ભાવે પ્રવર્તતા નિર્જરા કરે છે. દુઃખથી ભરેલા સંસારવનમાં પૂર્વેલાંબાકાળ સુધી હું દુઃખ પામ્યો તે કેવળ પોતાના અને પરના લેહવિજ્ઞાન વિના જ બન્યું છે. તે સમસ્ત પદાર્થોને પ્રકાશ કરનાર લેહ-વિજ્ઞાનરૂપ દીપક જાગ્રવલ્યમાન છતાં આ મૂઢ લોક સંસાર રૂપી કાઢવમાં કેમ રૂઝે છે ? પોતાનું સ્વરૂપ પોતાનામાં જ પોતાની મેળે પ્રગટ અનુભવમાં આવે છે તેને છોડીને અન્યમાં પોતાને માનીને વૃથા ખેદ કરે છે. અજ્ઞાનીને આ લોકમાં જે જે પર વસ્તુઓ ઉપર વિશ્વાસ છે, પ્રીતિ છે તે બધી આપદાઓનું સ્થાન છે. જે આનંદનું સ્થાન છે તેનાથી તે ભય પામે છે. અજ્ઞાન ભાવનો કોઈ એવોજ પ્રભાવ છે.

બંધનું કારણ તો પદાર્થના જ્ઞાનમાં જ્ઞાન્તિ છે અને જ્ઞાન્તિ રહિત ભાવ તે મોક્ષનું કારણ છે. બંધ થાય છે તે પરના સંગે થાય છે. અને પરદ્રવ્યથી અસંગરૂપ લેહવિજ્ઞાનના અભ્યાસવડે મોક્ષ થાય છે. જે સર્વ ઇન્દ્રિયોને વિષયોમાં પ્રવર્તતી અટકાવી ક્ષણુ માત્ર પોતાના અંતરાત્મામાં સ્થિર



કરે તેને પરમાત્માનું સ્વરૂપ ભાસે છે; તે પરમેષ્ઠીના સ્વરૂપનું સ્મરણ કરે છે કે સિદ્ધઆત્મા છે તે રૂપ હું છું, જે માફ સ્વરૂપ છે તે પરમેશ્વર છે. તેથી મારા સ્વરૂપથી અન્યની મારે ઉપાસના કરવા યોગ્ય નથી. કોઈ બીજાથી મારી ઉપાસના બનવા યોગ્ય નથી. જે બ્રાન્તિ રહિત થઈને દેહથી ભિન્ન આત્માને નથી જાણતો તે તીવ્ર તપ કરતો હોય તો પણ કર્મના બંધથી છૂટતો નથી. જે ભેદવિજ્ઞાન રૂપ અમૃત પીવાથી આનંદી બન્યો છે તે ભારે તપ કરે તો પણ શરીરમાં થતા કલેશથી ખેદ પામતો નથી. જેનું ચિત્ત રાગદ્વેષાદિ મગ્નરહિત નિર્મળ છે. તેજ પોતાના સ્વરૂપને સમ્યક્ પ્રકારે જાણે છે. અન્ય કોઈ રીતે તે સ્વરૂપ જાણતું નથી. પોતાના ચિત્તને વિકલ્પ રહિત કરવું તેજ પરમતત્ત્વ છે. વિકલ્પોથી ચિત્ત વિશ્લેષવાળું કરવું તે અનર્થ છે. તેથી સમ્યક્તત્ત્વની પ્રાપ્તિ માટે ચિત્તને વિકલ્પ રહિત કરવા યોગ્ય છે. જે અજ્ઞાનથી વિશ્લેષ પામેલું ચિત્ત છે તે પોતાના સ્વરૂપથી છૂટી જાય છે. અને ભેદવિજ્ઞાનની વાસનાવાળું ચિત્ત છે તે પરમાત્મ તત્ત્વને સાક્ષાત્ દેખે છે જે ઉત્તમ પુરૂષોનું મન મોહકર્મના પરાધીનપણાથી કદિ રાગાદિકથી પરાભવ પામે તો આત્મતત્ત્વના ચિંતનમાં ચિત્તને જોડીને રાગાદિકનો તિરસ્કાર કરે છે.\* અજ્ઞાની આત્મા જે કાયામાં

\*“ૐ ખેદ નહિ કરતાં શૂરવીરપણું ગ્રહીને જ્ઞાનીને માર્ગે ચાલતાં મોક્ષપાટણ સુલભ જ છે. વિષય, કષાયાદિ વિશેષ વિચાર કરી જાય તે વખતે વિચારવાનને પોતાનું નિર્વૃત્તિપણું જોઈને ઘણું ખેદ થાય છે અને આત્માને વારંવાર નિંદે છે. ફરીફરીને તિરસ્કારની વૃત્તિથી જોઈ, ફરી મહત્ત્વપૂર્ણનાં ચરિત્ર અને વાક્યનું અવલંબન ગ્રહણ કરી,

રાગી થઈ રહે છે તે કાયાથી જ્ઞાની મુનિ પોતાની પ્રજ્ઞાના બળે કરીને, વિમુખ થઈને, ચિદાનંદમય નિજ સ્વરૂપમાં જોડાઈને પ્રીતિ તુરત છોડે છે. આત્મજ્ઞાન્તિથી ઉત્પન્ન થયેલું દુઃખ તે આત્મજ્ઞાન વડે જ નાશ પામે છે; આત્મજ્ઞાન રહિત જીવોનું સંસાર પરિભ્રમણ ઘોર તપથી પણ છેદાતું નથી. જે રૂપ, આયુષ્ય, ફલ, ધન, આદિક સંપત્તિને બહિરાત્મા ઈચ્છે છે તેને અંતરાત્મા ઈચ્છતા નથી. અજ્ઞાની પુણ્યલાદિમાં આત્મબુદ્ધિ કરીને પોતાને બાંધે છે અને અંતરાત્મા પોતાના સ્વરૂપમાં આત્મબુદ્ધિ વડે પોતાને બાંધીનેથી મુક્ત કરે છે.

અજ્ઞાની જીવ પુરૂષ, સ્ત્રી, નપુંસક એ ત્રણે લિંગને આત્મા જાણે છે જ્યારે સમ્યક્જ્ઞાની તેને આત્મા ન જાણતાં પોતાના આત્માને ત્રણે લિંગથી રહિત જાણે છે.

બહુ કાલથી અભ્યાસ કરેલું અને બરાબર નિર્ણય કરેલું ભેદવિજ્ઞાન પણ અનાદિ કાલના વિભ્રમથી એકદમ છૂટી જાય છે.

જે રૂપ મને દેખાય છે તે અચેતન છે, જે ચેતન છે તે મારા દેખવામાં આવતું નથી. તેથી અચેતન પદાર્થોમાં રાગ ભાવ કરવો નકામો છે. મારે તો સ્વાનુભવ પ્રત્યક્ષ એવા આત્માનોજ આશ્રય કરવા યોગ્ય છે.

આત્માને શૌર્ય ઉપજારી તે વિષયાદિ સામે અંત હડ કરીને તેને હડાવે છે. ત્યાં સુધી નીચે મને ખેસતા નથી; તેમ એકલો ખેદ કરીને અટકી રહેતા નથી; એજ જ્ઞાતિનું અવલંબન આત્માથી જીવોએ લીધું છે, અને તેથીજ અંતે જન્મ પામ્યા છે. આ વાત સર્વ મુમુક્ષુઓએ મુખે કરી હૃદયમાં સ્થિર કરવા યોગ્ય છે.”

શ્રીમદ્ રાજચંદ્ર.

અજ્ઞાની બાહ્ય પદાર્થોને તજે છે કે અહુણુ કરે છે. જ્ઞાની અંતરંગમાંના રાગાદિક પરભાવોને તજે છે અને આત્મભાવને અહુણુ કરે છે.

જ્ઞાની આત્માને વચનથી અને કાયાથી ભિન્ન કરીને આત્માનો અભ્યાસ મન વડે કરે છે. અન્ય વિષયજોગોનાં કાર્યો છે તેમાંથી કેટલાંક વચનથી કરે છે અને કેટલાંક કાયાથી કરે છે. પણ સંસારિક કાર્યોમાં મનને પરોવતા નથી.

અજ્ઞાનીને તો વિશ્વાસ અને આનંદનું સ્થાન આ જગત્ છે. જ્ઞાનીને આ જગત્માં કયાંય વિશ્વાસ કે કયાંય આનંદ ભાસતો નથી. એક પોતાના સ્વભાવમાંજ આનંદ અને વિશ્વાસ જણાય છે.

જ્ઞાની છે તે તો આત્મજ્ઞાન વિના અન્ય કાર્યને હૃદયમાં ધારણુ કરતા નથી. લાકિક કાર્યને લઈને જે કંઈ કરવું પડે છે, તે અનાદરપૂર્વક વચનથી કે કાયાથી કરે છે, પણ તેમાં મન દેતા નથી.

આ ઇન્દ્રિયોના વિષયોનું જે સ્વરૂપ છે, તે મારા સ્વરૂપથી વિલક્ષણુ, જુદું જ છે. મારું સ્વરૂપ તો આનંદથી ભરપૂર જ્ઞાન જ્યોતિમય છે.

જ્ઞાનીને તો જેથી બ્રાન્તિ દૂર થાય અને પોતાની સ્થિતિ પોતાના આત્મસ્વરૂપમાં થઈ જાય, તેજ જાણવા યોગ્ય છે, તેજ કહેવા યોગ્ય છે, તેજ શ્રવણુ કરવા યોગ્ય છે, તેજ ચિંતવન કરવા યોગ્ય છે.

આ ઇન્દ્રિયોના વિષયોમાં આત્માનું કંઠ્યાણુ થાય તેવો

કોઈ પ્રકાર નથી તોપણ બહિરાત્મા અજ્ઞાની આ વિષયોમાં જ પ્રીતિ કરે છે.

આત્મતત્ત્વ કહ્યા છતાં જે ન કહ્યું હોય તેની પેઠે શ્રદ્ધા કરે છે; તે અજ્ઞાનીને-અનધિકારીને કહેવાનો શ્રમ વ્યર્થ છે.

અજ્ઞાનીને જ્ઞાનજ્યોતિ પ્રગટી નથી તેથી પરદ્રવ્યમાં જ સંતોષ માને છે. જ્યાં સુધી મન, વચન, કાયાને પોતાનું સ્વરૂપ માને છે, ત્યાં સુધી સંસાર-પરિભ્રમણ જ છે. દેહાદિકથી આત્મા ભિન્ન છે, એવા ભેદવિજ્ઞાનના અભ્યાસથી સંસારના અલાવરૂપ મોક્ષ થાય છે.

વસ્ત્ર જૂનું હોય, રાતું હોય કે ઘોળું હોય તો કોઈ સમજી માણસ પોતાને જૂનો, રાતો કે ઘોળો માનતો નથી; તેવીજ રીતે શરીર ઘરડું, રાતું કે ઘોળું હોય તો તેથી આત્મા ઘરડો, રાતો કે ઘોળો છે એમ જ્ઞાની માનતા નથી.

અજ્ઞાની છે તે પ્રત્યક્ષ આ શરીરને પેસતાં નીકળતાં પરમાણુના સમૂહની રચનારૂપ દેખે છે તો પણ તેને આત્મા જાણે છે. અનાદિ કાળનો આવો ભ્રમ છે. દૃઢ, જડું, સ્થિર, લાંબુ, સૂકાઈ ગયેલું, ઘરડું, હલકું, ભારે એ બધા પુફંગલના ધર્મ છે. એ પુફંગલના ધર્મ સાથે કંઈ સંબંધ જેને નથી એવો આત્મા છે તે કેવળજ્ઞાન સ્વરૂપ છે.

આ સંસારમાં માણસોનો પરિચય થાય છે; પરિચય થાય એટલે વચનની પ્રવૃત્તિ થાય છે; વચન પ્રવર્તે ત્યારે મન અંચળ થાય છે; મન ચળે ત્યારે જ્ઞાન્તિ થાય છે. આ ઉત્તરોત્તર કારણો છે. તેથી જ્ઞાનીજનો લોકોનો પરિચય જ કરવો છોડી દે છે.

અજ્ઞાની બહિરાત્મા છે તે પોતાનો વાસ નગરમાં, ગામમાં, પર્વતમાં કે વનાદિમાં બાણે છે. જ્ઞાની જે અંતરાત્મા છે તે પોતાનો વાસ પોતાનામાં જ બ્રાંતિરહિતપણે માને છે.

દેહમાં આત્મબુદ્ધિ છે તેજ દેહ ધારણ કરવાની પરંપરાનું કારણ છે. પોતાના સ્વરૂપમાં આત્મબુદ્ધિ છે તે વિદેહદશાનું કારણ છે એટલે મોક્ષનું કારણ છે.

આ આત્મા પોતેજ પોતાનો મોક્ષ કરે છે અને પોતે જ વિપરીત રૂપે પરિણમી સંસાર ઉલો કરે છે. તેથી પોતાનો ગુરુ પોતે જ છે અને પોતાનો શત્રુ પણ પોતે જ છે. બીજા તો બાહ્ય નિમિત્ત માત્ર છે.

જે અંતરાત્મા છે તે આત્માથી કાયાને લિન્ન બાણી અને કાયાથી આત્માને લિન્ન બાણીને આ કાયાને મેલું, બદલવાનું વસ્ત્ર હોય તેમ નિઃશંકપણે તજે છે.

શરીરથી આત્મા લિન્ન છે એમ બાણે છે, શ્રવણ કરે છે, પોતે મોઢે કહે છે તો પણ જ્યાં સુધી લેદવિજ્ઞાનના અભ્યાસમાં તટ્વીનતા નથી થઈ ત્યાં સુધી શરીર ઉપરની મમતા છૂટતી નથી.

પોતાના આત્માને શરીરથી લિન્ન એ પ્રકારે લાવો કે જેથી ફરી દેહને આત્મારૂપ સ્વપ્નમાં પણ ન મનાય. સ્વપ્નમાં પણ દેહથી લિન્ન જ આત્માનો અનુભવ થાય.

અમુક માણસને વ્રત છે કે અવ્રત છે એ રૂપ જે વ્યવહાર છે તે શુભ કે અશુભ બંધનું કારણ છે. મોક્ષ છે તે તો બંધના અભાવરૂપ છે, વ્રત આદિક ક્રિયા છે તે પણ

પૂર્વ અવસ્થામાં હોય છે. પ્રથમ અસંયમ લાવને તજીને સંયમમાં લીન થવું. જ્યારે શુદ્ધ આત્મલાવ પરમ વીતરાગ સ્વરૂપમાં સ્થિતિ થઈ જાય ત્યારે સંયમ લાવ ક્યાં રહે ?

આ જાતિ અને મુનિ કે શ્રાવકનાં લિંગ એટલે વેશ તે પણ શરીરને આધારે રહેલાં છે. શરીર રૂપજ સંસાર છે. તેથી જ્ઞાની છે તે જાતિમાં અને લિંગ એટલે વેશમાં પણ અહંબુદ્ધિ કે આગ્રહ રાખતા નથી પણ તજે છે.

જેને દેહમાં આત્મબુદ્ધિ છે તે પુરૂષ રાતદિવસ જાગતો હોય છતાં સંસારથી છૂટતો નથી; પોતાના આત્મામાં જેને આત્માનો નિશ્ચય થયો છે તે ઉઘતો હોય કે અસાવધાન એટલે ગાંડો હોય તો પણ સંસારથી છૂટે છે. જેવી રીતે ખત્તી (વાટ) દીવાને અડવાથી પોતે દીવો થાય છે, તેમ જ્ઞાની સિદ્ધ સ્વરૂપની આરાધના વડે સિદ્ધપણું પામે છે. જેવી રીતે વૃક્ષમાં પોતાનાં જ ડાળ પરસ્પર ઘસાવાથી અગ્નિ પ્રગટ થાય છે, તેવી રીતે આત્મા પણ પરમાત્મલાવમાં જોડાઈને પોતે સિદ્ધ થઈ જાય છે.

જેવી રીતે સ્વપ્નમાં કોઈએ પોતાનું મરણ જોયું તેથી પોતે કંઈ મરી ગયો નથી; તેવીજ રીતે જાગતાં પણ પોતાનું મરણ જ્ઞાન્તિથી જીવ માને છે. આત્માનો તો નાશ થતો જ નથી. જે પર્યાય કે દેહ ઉત્પન્ન થયો છે, તે નાશ પામ્યા વિના રહેવાનો નથી.

આત્મસ્વરૂપના અનુભવ વિના શરીરને આત્મારૂપ અનુભવનાર અનેક શાસ્ત્રો લાણે તો પણ સંસારથી છૂટતો

નથી. પણ પોતાના સ્વરૂપમાં પોતાનો અનુભવ કરનાર શાસ્ત્રના અભ્યાસ વિના પણ મુક્ત થાય છે.

હે ! જ્ઞાનીજન, સુખ અવસ્થામાં ભાવેલું લેહજ્ઞાન દુઃખ આવતાં છૂટી જશે. તેથી દુઃખ અવસ્થામાં, રોગ પરિષદ્ આદિ અવસ્થામાં જ આત્મજ્ઞાનનો દૃઢ અભ્યાસ કરો. એ પ્રકારે ચિંતવનના પ્રભાવથી દેહાદિકમાં આત્મબુદ્ધિરૂપ જે બહિરાત્મબુદ્ધિ તેને છોડીને, અને આત્મસ્વરૂપમાં આત્મબુદ્ધિરૂપ અંતરાત્મા થઈને પરમાત્મા થવાને પુરૂષાર્થ કરો.”

પરમાત્મા સકલ અને વિકલ એમ બે સ્વરૂપે છે. ધાતિયાં કર્મોના ક્ષયથી પ્રગટ અનંતજ્ઞાન, અનંતદર્શન, અનંતવીર્ય અને અનંતસુખરૂપ, સ્વાધીન, અઢારદોષથી રહિત, ઈન્દ્ર, ધરણેન્દ્ર અને નરેન્દ્રને પણ પૂજવા યોગ્ય, અનેક અતિશયો સહિત, સર્વજીવોને ઉપકારકારકદિવ્યધ્વનિ સહિત, દેવાધિદેવ, પરમઔદારિક દેહમાં રહેલા અરિહંત દેવ છે તે સકલ પરમાત્મા છે. સકલ એટલે દેહસહિત. આયુષ્યના લગભગ અંતસુધી પરમ ઉપદેશ દેનાર એવા અહૂંત સકલ પરમાત્મા છે.

આઠે કર્મ ક્ષય થવાથી સિદ્ધ પરમેષ્ઠિ થયા. કલ એટલે શરીરનો આત્યંતિક વિયોગ થવાથી અ-શરીરી સિદ્ધ ભગવાન વિકલ પરમાત્મા છે. તે પરમાત્મપદ આ મનુષ્યભવમાં રત્નત્રયના આરાધનવડે કોઈકને પ્રાપ્ત થાય છે.

બહિરાત્માને મિથ્યાત્વગુણસ્થાન જ હોય છે. અંતરાત્મા ચોથા ગુણસ્થાનથી બારમા ગુણસ્થાન સુધી હોય છે. સકલ-દેહસહિત પરમાત્મા તેરમા ને ચૌદમા ગુણસ્થાને બાજુવા.

વિકલ-દેહરહિત પરમાત્મા સિદ્ધ લગવાન તે ગુણુસ્થાન રહિત છે, કારણ કે ગુણુસ્થાન તો મોહ અને યોગની અપેક્ષાએ છે. લગવાન સિદ્ધને મોહકર્મ નથી અને મન, વચન, કાયાના યોગ પણ નથી. તેથી ગુણુસ્થાનથી રહિત છે.

ધર્મ-ધ્યાન સમ્યક્દષ્ટિ વિના મિથ્યાદષ્ટિને હોતું નથી એવો નિયમ છે. ચોથા ગુણુસ્થાનથી સાતમા ગુણુસ્થાન પર્યંત ધર્મધ્યાન હોય છે. તે ધર્મધ્યાનના પરમાગમમાં ચાર લેદ કહ્યા છે.

૧ આજ્ઞાવિચય, ૨ અપાયવિચય, ૩ વિપાકવિચય, ૪ સંસ્થાનવિચય.

### આજ્ઞાવિચય:-

લગવાન સવજ વીતરાગે પ્રરૂપેલ આગમવાણીના અનુસાર તથાપ્રકારે પદાર્થોનો નિશ્ચય કરવો તે આજ્ઞા-વિચય ધર્મધ્યાન છે. જ્યાં ઉપદેશદાતા પરમપુરૂષનો અભાવ હોય, કમના ઉદયે પોતાની બુદ્ધિ મંદ હોય, નિશ્ચય કરવા યોગ્ય પદાર્થોનું સ્વરૂપ સૂક્ષ્મ હોય તથા હેતુ કે દષ્ટાંતનો અભાવ હોય ત્યાં સર્વજ્ઞે કહેલા આગમને પ્રમાણ કરીને એવું ચિંતવન કરવું કે આજ તત્ત્વ છે, આવું જ આ તત્ત્વ છે, બીજું નથી, બીજી જાતનું નથી, સર્વજ્ઞ વીતરાગ લગવાન ખોટું કહે તેવા નથી. ગહન પદાર્થોની શ્રદ્ધા કરવામાં આ પ્રકારે આગમ અનુસાર અથ નો નિશ્ચય કરવો. સમ્યક્દર્શનના પ્રભાવે પરિણામોની વિશુદ્ધિ પામેલા અને સ્વ-પર મત અનુસાર પદાર્થોના નિર્ણયને જાણનારા એવા સમ્યક્જ્ઞાની



સર્વજ્ઞ પુરૂષોએ બોધેલા સૂક્ષ્મ પદાર્થો સમજીને પંચાસ્તિકાય આદિ પદાર્થોનો નિશ્ચય કરવો; અન્ય લબ્ય જીવોને શિખવવું; કહેવામાં કે વ્યાખ્યાનમાં શ્રુતજ્ઞાનના બળે સર્વજ્ઞના સિદ્ધાંતમાં વિરોધ ન આવે તે પ્રકારે અન્ય એકાંતિઓનાં કહેલાં મિથ્યા પ્રમાણ, હેતુ, નયનું ખંડન કરવું; અનેકાંતનું ગ્રહણ કરવાને સમર્થ એવા શ્રોતાઓને પદાર્થનું સ્વરૂપ સમજાય એ પ્રકારે શ્રુતનું વ્યાખ્યાન પ્રતિપાદન કરવું; અને તે વ્યાખ્યાનની પુષ્ટિમાં તર્ક, નય, પ્રમાણની યુક્તિનું ચિંતવન કરવામાં લીન થવું તે સર્વ સર્વજ્ઞની આજ્ઞાના પ્રકાશન માટે છે.

જે પ્રકારે જિનસિદ્ધાંતમાં પ્રસિદ્ધ છે તેવા પ્રકારે વસ્તુના સ્વરૂપનું સર્વજ્ઞની આજ્ઞાથી ચિંતવન કરવું.

સર્વ વસ્તુ(પદાર્થ)અનંત ગુણ અને અનંત પર્યાય સ્વરૂપ છે. તે ઉત્પાદ, વ્યય, ધ્રોવ્ય યુક્ત છે, ત્રિકાલવર્તી છે તેથી નિત્ય છે. એવા પદાર્થને કહેનાર આગમનું કોઈ વચન પોતાની સ્થુલ બુદ્ધિથી ગ્રહણ થઈ શકતું ન હોય અને કોઈ હેતુ વડે જેમાં વિરોધ જણાતો ન હોય ત્યાં સર્વજ્ઞની આજ્ઞા આવી છે, સર્વજ્ઞ વીતરાગ જિન જૂઠું કહે નહિ આવા પ્રમાણરૂપ ચિંતવન કરવું. જિનેન્દ્રના પરમ આગમનું લણવું, શ્રવણ કરવું, ચિંતવન કરવું, અનુભવ કરવો. જે શાસ્ત્ર સર્વજ્ઞ વીતરાગનાં કહેલાં હોય, જેના શ્રવણથી રાગી, દ્વેષી, શસ્ત્રધારી દેવોની ઉપાસનાથી વિમુખ થવાય, પરિગ્રહધારી, વિષય-કષાયવાળા અનેક લેખધારીમાં ગુરૂબુદ્ધિ, પૂજ્યપણની બુદ્ધિ ન ઉપજે, હિંસારૂપ પ્રવૃત્તિમાં ધર્મ કઠ્ઠી ન દેખાય, જેના શ્રવણથી, વાંચનથી, ચિંતવનથી, વિષય,

કષાય, દેહ, પરિગ્રહ આદિકથી વિમુખતા ઉપજે અને દયા ધર્મની વૃદ્ધિ થાય તેવાં શાસ્ત્રના શબ્દ, અર્થનું ચિંતવન કરવું. તે આજ્ઞાવિચય ધર્મધ્યાન છે.

આગમ કેવું હોય ? શ્રી સર્વજ્ઞ વીતરાગનું ઉપદેશોલું છે. રત્નત્રય સ્વરૂપને પોષનાર છે. અનાદિ અનંત સમસ્ત જીવોને પરમ શરણરૂપ છે. અનંત ધર્મસ્વરૂપ પદાર્થોનો પ્રકાશ કરનાર છે. પ્રમાણ, નય, નિશ્લેષ વડે પદાર્થોને સ્પષ્ટ પ્રગટ કરે છે. સ્વાદ્વાદ રૂપ જેનો પ્રાણ છે. જેનું શરણ નહીં મળવાથી જીવે અનાદિકાળથી ચારે ગતિમાં પરિભ્રમણ કર્યું છે. સાત તત્ત્વ નવ-પદાર્થોને પંચઅસ્તિકાયનું સ્વરૂપ પ્રકાશનાર છે. દ્રવ્ય, ગુણ, પર્યાયનું સ્વરૂપ દેખાડનાર છે. ગુણસ્થાન, માર્ગણસ્થાન, યોનિ, કુલકોડિ વડે જીવનું સ્વરૂપ વર્ણન કરનાર છે. આસ્રવ, અંધ, ઉદંધ, ઉદ્દીરણા, સત્તાનું પ્રરૂપણ કરનાર છે. સમસ્ત લોક અને અલોકને પ્રકાશનાર છે. અનેક શબ્દોની રચનારૂપ અંગ, પ્રકીર્ણક આદિ રત્નો સહિત રત્નાકર ( સાગર ) સમાન ગંભીર છે. એકાંત વિદ્યાના મદથી ઉન્મત્ત મિથ્યાદૃષ્ટિઓના મદનો નાશ કરનાર છે. મિથ્યાત્વરૂપ અંધકારને દૂર કરનાર સૂર્ય છે. રાગરૂપી સાપનું ઝેર ઉતારનાર ગાડુવિદ્યા છે. સમસ્ત અંતરંગ મેલ ધોવા માટે પવિત્ર તીર્થ છે. સમસ્ત વસ્તુની પરીક્ષા કરવાને સમર્થ છે. યોગીશ્વરોનું ત્રીજું નેત્ર છે. સંસારના સંતાપ રૂપ તાવનો નાશ કરનાર છે. ઇન્દ્ર, અહમિન્દ્ર, ગણધર અને મુનીન્દ્રોએ સેવેલું છે. જ્ઞાનીનો પરમ અક્ષય ખજાનો છે. સર્વ આશા, વાંછા અને ભયનો નાશ કરનાર છે. આત્મિક સુખરૂપ અમૃતને પ્રગટ કરવામાં

ચંદ્રના ઉદય સમાન છે. જીવનું અક્ષય, અવિનાશી, નિઃ  
ધન છે. મોક્ષ પ્રત્યે જનારને આમંત્રણ કરનાર દુઃકુલિ છે.  
વિનય, ન્યાય, મનન, શીલ, સંયમ, સંતોષ આદિ ગુણોને  
ઉત્પન્ન કરનાર છે. આવા પરમાગમનું ચિંતવન, ધ્યાન,  
અનુભવ કરવો તે આજ્ઞાવિચય ધર્મધ્યાન છે.

### અપાયવિચય:-

મિથ્યાત્વના સંયોગથી સન્માર્ગનો અપાય એટલે નાશ  
થાય; સન્માર્ગ અથવા મોક્ષ માર્ગનો અભાવ કરનાર  
મિથ્યાત્વ જ છે; એવું ચિંતવન કરવું તે અપાયવિચય છે.

મિથ્યાદર્શન વડે જેનાં જ્ઞાનરૂપ નેત્ર ઢંકાઈ રહ્યાં છે,  
તેનો આચાર, વિનય આદિ સર્વ કાર્ય સંસાર વધારનાર છે.  
મિથ્યાદૃષ્ટિને આંધળાની પેઠે વિપરીત જ્ઞાનની અધિકતા છે,  
જેવી રીતે ખજવાન છતાં કોઈ જન્મઅંધ સારા માર્ગથી  
દૂર ફરતો હોય, સત્યમાર્ગે દોરી જનાર મળ્યો ન હોય તો  
ખાડા-ટેકરા, કાંટા-કાંકરા, જાળાં-ઝાંખરાંવાળી ખરાબ જમીનમાં  
ચાલવાની ક્રિયા કરે છે, તોપણ ઉપદેશદાતા વિના સારે  
રસ્તે ચઢવાને સમર્થ થતો નથી; તેવી રીતે સર્વજ્ઞના કહેલા  
માર્ગથી વિમુખ જીવને મોક્ષની ઇચ્છા છે, તો પણ સન્માર્ગના  
જ્ઞાન વિના સંસારમાં ઘણો કાળ પરિભ્રમણ કરે છે. સન્માર્ગના  
અભાવે બધાં દુઃખ સહન કરવાં પડે છે; એવું ચિંતવન  
કરવું તે અપાયવિચય ધર્મધ્યાન છે.

કુમાર્ગના પ્રવર્તનનો અભાવ-નાશ ચિંતવવો કે અહો !  
આ વિપરીત જ્ઞાન-શ્રદ્ધા ધારણ કરનાર મિથ્યાદૃષ્ટિ-કુવાદીઓએ

ઉપદેશેલા કુમાર્ગથી આ જીવો કેવી રીતે ઉગરે ? આ જીવો કુદેવ, કુચુરુ, કુધર્મની સેવાથી કેવી રીતે છૂટે ?

પાપનાં કારણોમાં કાયાનું પ્રવર્તન, વચનનું પ્રવર્તન અને મનની લાવના થાય છે; તેના અલાવનું કે અટકાવવાનું ચિંતવન કરવું.

ઉપાય સહિત કર્મોના નાશનું ચિંતવન કરવું. શ્રી સર્વજ્ઞ ભગવાને કહેલો જે રત્નત્રયરૂપ મોક્ષમાર્ગ તે પ્રાપ્ત નહિ થવાથી સંસારરૂપી વનમાં ઘણા લાંબા કાળથી જીવ જન્મ મરણ કરી રહ્યો છે. જિનેશ્વરના ઉપદેશરૂપ વહાણ પ્રાપ્ત નહિ થવાથી, બાપડા જીવો સંસાર સમુદ્રમાં નિરંતર ડુબકાં ખાતા દુઃખો ભોગવ્યા કરે છે. મહાન કષ્ટરૂપ અગ્નિથી બળતા સંસારરૂપ વન વિષે ભ્રમતાં, હું સમ્યક્જ્ઞાનરૂપ સમુદ્રને કિનારે આવી પહોંચ્યો છું; જે હવે સમ્યક્જ્ઞાનના શિખરે ચઢીને ત્યાંથી પડી જાઉં, તો સંસારરૂપી અંધ કૂપમાં પડતાં મને કોણ બચાવે ? અનાદિકાળની બ્રાન્તિથી ઉપજેલાં મિથ્યાત્વ, અવિરતિ, કષાય આદિ કર્મબંધનાં કારણો ટાળવાં મુશ્કેલ છે. હું તો શુદ્ધ છું. દર્શનજ્ઞાનમય નિર્મળ નેત્રનો ધારક સિદ્ધ સ્વરૂપ છું. તો પણ તે કર્મોથી હારી ગયેલો હું લાંબા કાળથી સંસારરૂપ કાલવમાં પડી ખેદભિન્ન થયો છું. એક તરફ તો લિપ્ત લિપ્ત પ્રકારનાં કર્મોની સેના છે, અને બીજી તરફ હું એકલો છું. આવા શત્રુઓથી સંપ્રાપ્ત સંકટમાં મારે સાવધાન, પ્રમાદરહિત રહેવા યોગ્ય છે. જે હમણાં પ્રમાદી થઈ રહીશ, તો કર્મ મારા જ્ઞાન-દર્શન સ્વરૂપની ઘાત કરી, એકેન્દ્રિય આદિ રૂપ

પર્યાયમાં મને જડ-અચેતન જેવો કરી દેશે. પ્રબળ ધ્યાન રૂપ અગ્નિ વડે, મારા આત્મામાંથી કર્મનાં મૂળ બાળી નાખીને પાષાણમાંથી શુદ્ધ સુવર્ણની પ્રાપ્તિની પેઠે આત્માને શુદ્ધ ક્યારે કરીશ ? મારે પ્રાપ્ત કરવાયોગ્ય સમ્યક્દર્શન, સમ્યક્જ્ઞાન, સમ્યક્ચારિત્ર રૂપ મારો સ્વભાવ જ છે. અન્ય પરભાવ પર જ છે, મારાથી લિપ્ત જ છે. મારું શું સ્વરૂપ છે ? મને શા કારણથી કર્મોનો આસ્રવ થાય છે ? કેવી રીતે કર્મો બંધાય છે ? કેવી રીતે કર્મો નિર્જરશે-છૂટશે ? મોક્ષ શું છે ? મોક્ષનું સ્વરૂપ શું છે ? મોક્ષનું બાધા રહિત નિરાકુળતાવાળું, સ્વભાવથી ઉત્પન્ન થયેલું સુખ મને શો ઉપાય કરવાથી મળે ? મારા સ્વરૂપનું જ્ઞાન થતાં ત્રણે લોકનું જ્ઞાન થાય છે. સર્વજ્ઞતા, સર્વદર્શીપણું એ મારો સ્વભાવ જ છે. તે કર્મમલ ગયે પ્રગટ થાય છે. જ્યાં સુધી બાહ્ય વસ્તુઓ સાથે મારો સંબંધ છે, ત્યાં સુધી સ્વપ્ને પણ મારા સ્વભાવમાં મારી સ્થિતિ થવી દુર્ઘટ, મુશ્કેલ છે. તેથી ભેદવિજ્ઞાન વડે બાહ્ય પદાર્થોથી લિપ્ત થવા રૂપ ઉપાય કરું. આ પ્રમાણે અપાયવિચય ધર્મધ્યાનનું ચિંતવન કરવું.

### વિપાકવિચય:-

જ્ઞાનાવરણાદિકર્મના ઉદયને પોતાનાથી લિપ્ત ચિંતવવો તેને વિપાકવિચય કહે છે.

અનાદિકાળથી નરકઆદિ ગતિમાં ઉપજી, નારકી, તિર્યચ, મનુષ્યાદિ પર્યાય ધારણ કરવો, ઇન્દ્રિયો પામવી, શરીરાદિ ધારણ કરવાં, રૂપ, રસ, ગંધ, સ્પર્શ આદિ પામવાં, સંહનન, બળ, પરાક્રમ, રાજ્ય સંપદા, વૈભવ, પરિવાર આદિ

પ્રાપ્ત કરવાં, તે બધાં કર્મના ઉદયથી પ્રાપ્ત થાય છે; પણ મારા સ્વરૂપથી ભિન્ન છે. મારું સ્વરૂપ જ્ઞાતા-દૃષ્ટા છે. અવિનાશી, અખંડ છે. કર્મના ઉદયે થતી પરિણતિથી ભિન્ન છે. જેટલા સંયોગ છે તે બધા કર્મથી ઉત્પન્ન થયેલા છે. કર્મના ઉદયે થતી પરિણતિથી પોતાને જુદો જાણે; કર્મના ઉદયે થતા રાગ, દ્રેષ, જીવન, મરણ આદિથી પણ પોતાને ભિન્ન અવલોકન કરે તે વિપાકવિચય છે.

પૂર્વકાળે બાંધેલાં કર્મ, દ્રવ્ય-ક્ષેત્ર-કાળ-ભાવનો સંયોગ પામીને વિચિત્ર રસ દે છે. કર્મની મૂળ પ્રકૃતિ આઠ છે. આઠના એકસો અડતાળીસ લેદ છે. તેમાંના એક એકના અસંખ્યાત લોક પ્રમાણ લેદ છે. તે સર્વ લેદો એકેન્દ્રિય આદિ જીવોને ભિન્ન ભિન્ન ઉદયરૂપે દેખાય છે. સામાન્યપણે જીવ જ્ઞાનસ્વભાવવાળો છે. સ્વપરને જાણવાવાળો છે. અસંખ્યાત પ્રદેશી છે. કર્મથી પ્રાપ્ત થયેલા દેહ પ્રમાણ છે. સુખદુઃખનો ભોક્તા છે. તથાપિ કર્મના બંધ, પોતાનાં ભિન્ન ભિન્ન પરિણામવડે, અનેક પ્રકારે બાંધ્યા છે. તે કર્મોનો રસ પણ ઉદયકાળે જુદો જુદો જણાય છે. સમસ્ત જીવોની પ્રકૃતિરૂપ લાભ-અલાભ, સુખ-દુઃખ, રાગ-દ્રેષ, પુણ્ય-પાપ, સંયોગ-વિયોગ, આયુષ્ય, કાયા, બુદ્ધિ, બળ, પરાક્રમ, ઇચ્છા, ઇત્યાદિક કર્મના ઉદય પ્રમાણે દરેક જીવને વિષે ભિન્ન ભિન્ન દેખાય છે. કોઈ એકનો ઉદય કોઈ બીજાના ઉદયને મળતો નથી. તેથી ભિન્ન ભિન્ન જીવોના ભિન્ન ભિન્ન પ્રકારના ઉદય દેખી રાગદ્રેષને વશ ન થાઓ. જેવી રીતે વનમાં વિહાર કરતો પુરૂષ લાખો કરોડો નાનાં મોટાં અનેક વૃક્ષ, વેલીઓ દેખે

છે તે કયા કયા ઉપર રાગદ્રેષ કરે? કોઈ વૃક્ષ ઉંચાં છે; કોઈ નીચાં છે; કોઈ ગાઢ છાયાવાળાં છે, કોઈ આછાં છે; કોઈ ફૂલ ફળવાળાં છે, કોઈ નિષ્ફળ છે; કોઈ કડવાં છે, કોઈ મીઠાં છે; કોઈ ખાટાં છે, કોઈ તીખાં છે; કોઈ ઝેરી છે, કોઈ અમૃતસમાન છે; કોઈ કાંટાવાળાં છે, કોઈ કાંટા વિનાનાં છે; કોઈ વાંકાં છે, કોઈ સીધાં છે; કોઈ જૂનાં છે, કોઈ નવાં છે, કોઈ સુગંધવાળાં છે, કોઈ દુર્ગંધવાળાં છે; ઇત્યાદિ બધી રચના પૂર્વકર્મના સંસ્કારથી એકેન્દ્રિય જીવોને પણ ઉદયમાં દેખાય છે. કોઈ કપાય છે, છેદાય છે, ફડાય છે, કતરાય છે, છોલાય છે, રંધાય છે, તળાય છે, શેકાય છે, ચળાય છે, રગડાય છે, ઘસાય છે, છીંચાય છે, ચુંથાય છે, ગળાય છે, સુકવાય છે, દળાય છે, બંધાય છે, મરડાય છે, એમ એકેન્દ્રિય વનસ્પતિમાં પણ કર્મના ઉદયના અનેક પ્રકાર દેખાય છે. પોતાને કે પરને પુણ્યપાપના ઉદયના અનેક તરંગ દેખી સમભાવ ધારણ કરે. હર્ષ-શોક ન કરે. કર્મના ઉદયની લહેર સમયસમયમાં જુદી જુદી હોય છે. લગવાન સર્વજ્ઞ વીતરાગે જે ક્ષેત્રમાં, જે કાળે, જે પ્રકારે, જે થવાનું હીકું છે, તે પ્રમાણ છે, તે પ્રકારે જ થાય છે. કર્મના ઉદયને પોતાના સ્વભાવથી લિપ્ત જાણે. જીવ અને પુદ્ગલની લિપ્ત લિપ્ત રચના તથા સંયોગ-વિયોગાદિ દેખી રાગદ્રેષ રહિત પરમ સામ્યભાવ ધારણ કરે; તેથી પૂર્વે બાંધેલાં કર્મની નિર્જરા થશે. નવાં કર્મ નહિ બંધાય. આ પ્રકારે ચિંતવવું તે વિપાકવિચય ધર્મધ્યાન છે.

### સંસ્થાનવિચય:-

અનંતાનંત સર્વ તરફનું આકાશ પોતે પોતાને આધારે

રહેલું છે, તેની બરોબર મધ્યમાં જીવ, પુદ્ગલ, ધર્મ, અધર્મ અને કાળ જેટલા આકાશના ક્ષેત્રમાં રહ્યાં છે, તેટલા આકાશ ક્ષેત્રને લોક કહેવાય છે. આ લોક કોઈનો બનાવેલો નથી. અનાદિ અનંત છે.

આ છ દ્રવ્ય: જીવ, પુદ્ગલ, ધર્મ, અધર્મ, આકાશ, કાલ અનાદિ અનંત છે. કોઈ સત્ નું અસત્ કરવા સમર્થ નથી. કારણ કે જે સત્\* વસ્તુ છે, તેનો કદાપિ નાશ થતો નથી, અને ²અસત્ની ઉત્પત્તિ થતી નથી. પર્યાયાર્થિક નયથી ઉત્પાદ-વિનાશ છે.

જેટલા ચેતન અચેતન પદાર્થો છે, તે દ્રવ્યપણે તો કદી નાશ પામે નહીં, વિણસે નહીં, ઉપજે નહીં. સમયે સમયે પૂર્વપર્યાયનો નાશ અને ઉત્તરપર્યાયનો ઉત્પાદ થઈ રહ્યો છે. દ્રવ્ય ધ્રુવ છે, તે ઉપજે નહીં, વિણસે નહીં. ઉપજવું, વિણસવું પર્યાયનું થાય છે. પર્યાય એકરૂપ રહે નહિ. દ્રવ્યોનો કદી નાશ થાયજ નહીં. છ દ્રવ્યોનો સમુદાય જ લોક છે, અન્ય વસ્તુરૂપ લોક નથી.

સંસ્થાનવિચય ધર્મધ્યાનમાં બાર લાવનાઓ નિરંતર ચિંતવન કરવા યોગ્ય છે.

બાર લાવનાઓ:-

૧. અનિત્ય, ૨. અશરણ, ૩. સંસાર, ૪. એકત્વ, ૫.

\* “ હોય તેહનો નાશ નહિ, નહિ તેહ નહીં હોય;  
એક સમય તે સૌ સમય, બેઠ અવસ્થા જોય. ”

શ્રીમદ્ રાજચંદ્ર.

૧ સત્-જેનું અસ્તિત્વ છે, હોવાપણું છે તે સત્.

૨ અસત્-જેનું અસ્તિત્વ નથી, હોવાપણું નથી તે અસત્.



અન્યત્વ, ૬. અશુચિ, ૭. આસ્રવ, ૮. સંવર, ૯. નિર્જરા, ૧૦. લોક, ૧૧. બોધિ દુર્લભ, ૧૨. ધર્મ. એ બાર ભાવનાઓનાં નામ કહ્યાં. ભગવાન તીર્થંકર પણ આ ભાવનાઓના સ્વરૂપનું ચિંતવન કરી સંસાર, દેહ અને ભોગો પ્રત્યે વૈરાગ્ય ભાવ પામ્યા છે. આ ભાવનાઓ વૈરાગ્યની માતા છે. સર્વ જીવોને હિતકારી છે. અનેક દુઃખોથી પીડાતા સંસારી જીવોને ઉત્તમ શરણ છે. દુઃખરૂપ અગ્નિથી બળતા જીવોને કમળના વનની વચમાં નિવાસ સમાન શીતળ છે. પરમાર્થના પંથને દેખાડનારી છે. તત્ત્વોનો નિર્ણય કરાવનારી છે. સમ્યક્દર્શનને ઉપજાવનારી છે, અશુભધ્યાનનો નાશ કરનારી છે. આના જેવું આ જીવને બીજું કંઈ હિતકારી નથી. બારેય અંગને! સાર છે.

### ૧. અનિત્યભાવના:-

દેવ, મનુષ્ય, તિર્યચ એ સર્વ દેખતા દેખતામાં જળના પરપોટાની પેઠે, અથવા આકળના સમૂહની પેઠે નાશ પામે છે; જોત જોતામાં વિલયપાત્રી આટ્યા જાય છે. આ બધી રિદ્ધિ, સંપત્તિ, પરિવાર સ્વપ્ન સમાન છે. સ્વપ્નમાં દીઠેલા પદાર્થો જેમ નાશ પામે છે, તેમ આ બધા પદાર્થો નાશ પામે છે, ફરી દેખાતા નથી. આ જગતમાં ધન, જીવાની, જીવન, પરિવાર બધાં ક્ષણભંગુર છે. સંસારી મિથ્યાદૃષ્ટિ જીવ એનેજ પોતાનું સ્વરૂપ, પોતાનું હિત જાણી રહ્યો છે. પોતાના સ્વરૂપની ઓળખાણ હોય તો પરને પોતાનું કેમ માને? સમસ્ત ઇન્દ્રિયોથી થતાં સુખ જે નજરે દેખાય છે, તે મેઘ-ધનુષ્યના રંગની પેઠે જોતજોતામાં નાશ પામે છે. જીવા-

નીનો વેગ સંખ્યાકાળના લાલ રંગની પેઠે ક્ષણક્ષણમાં નાશ પામે છે. આ માંડે ગામ, આ માંડે રાજ્ય, આ માંડે ઘર, આ માંડે ધન, આ માંડે કુટુંબ એવા વિકલ્પ કરવા એ મહામોહનો પ્રભાવ છે.

જે જે પદાર્થો આંખે દેખાય છે તે સર્વ નાશ પામવાના છે. તેમને દેખનારી ઇન્દ્રિયો પણ અવશ્ય નાશ પામવાની છે. આત્માના કલ્યાણ માટે ઝટ ઉદ્યમ કરો. જેવી રીતે એક નાવમાં અનેક દેશનાં અનેક જાતિનાં મનુષ્યો એકઠાં મળી બેસે છે. પછી કિનારે ઉતરી પોતપોતાના દેશ આલ્યાં જાય છે, તેવી રીતે કુળરૂપી નાવમાં અનેક ગતિમાંથી આવેલાં પ્રાણી એકઠાં આવી વસે છે, પછી આયુષ્ય પૂરૂં થયે પોત-પોતાનાં કર્મ પ્રમાણે ચારે ગતિમાં જઈ ઉત્પન્ન થાય છે. જે દેહને લઈને સ્ત્રી, પુત્ર, મિત્ર, બાંધવ આદિ સાથેનો સંબંધ માની રાગી થઈ રહ્યા છે તે દેહ અગ્નિથી ભસ્મ થઈ જશે, અથવા માટીમાં મળી જશે, અથવા ગીધ, શિયાળા પાશે તો વિષ્ટાડપ થઈ જશે, કે સડી જશે તો કીડાનું ઘર બનશે. એકેક પરમાણુ જમીન કે આકાશમાં અનંત પ્રકારે વિખરાઈ જશે. પછી ફરી કયાં મળશે ? ફરી તેમની સાથે સંબંધ નહિ મળે. એમ નક્કી છે, તો પછી સ્ત્રી, પુત્ર, મિત્ર કુટુંબ આદિમાં મમતા રાખી ધર્મ બગાડવો એ મહા અનર્થ છે. જે પુત્ર, સ્ત્રી, ભાઈ, મિત્ર, સ્વામી, સેવક આદિની લેગા રહી સુખે જીવવાની ઇચ્છા રાખો છો, તે સમસ્ત કુટુંબ શરદ્ધતુનાં વાહજાની પેઠે વિખરાઈ જશે. અત્યારે જે સંબંધ દેખાય છે તે ટકી નહીં રહે, જોતજોતામાં વિખરાઈ જશે. એવો નિયમ જાણો.

રાજ્ય માટે, જમીન માટે, હાટ, હવેલી મકાન કે આજીવિકા અર્થે હિંસા, જૂઠું, છળ કપટમાં પ્રવર્તન કરે છે, ભોળાભોળોને ઠગે છે, ભેરાવર થઈને નિર્બળને મારે છે, લુંટો છે, તે સર્વ પરિગ્રહ (ધનાદિ) તમારી સાથેનો સંબંધ અદ્યકાળમાં છોડી દેશે. થોડો કાળ જીવવાનું છે, તેવા આ જીવનમાં નરક, તિર્યચની અધોગતિમાં અનંતકાળ પર્યંત અનંત દુઃખોની પરંપરા ભોગવવી પડે તેવાં કુકર્મ ન કરે. રાજ્ય, જમીનાદિકના સ્વામીપણાનું અભિમાન કરીને અનેક નાશ પામ્યા છે, અનેક નાશ પામતાં નજરે જુઓ છે. હવે તો મમતા છોડી, અન્યાય-અનીતિ તજી, પોતાના આત્માનું કલ્યાણ થાય તેવાં કામમાં પ્રવર્તો.

જેવી રીતે ઉનાળામાં ચાર માર્ગની વચમાં એક વૃક્ષની છાયામાં અનેક દેશના મુસાફર વિસામો લઈને પોતપોતાને ઠેકાણે ચાલ્યા જાય છે, તેવી રીતે કુળરૂપ વૃક્ષની છાયામાં બંધુ, મિત્ર, પુત્ર આદિ સગાં એકઠાં થઈ કર્મ અનુસાર અનેક ગતિમાં ચાલ્યાં જાય છે.

જેની સાથે મારે સ્નેહ છે એમ માનો છે તે પણ સ્વાર્થના સંબંધી છે; આંખમાંની રતાશ જેવો એ રાગ ક્ષણ મોતમાં નાશ પામે છે. જેવી રીતે એક ઝાડ ઉપર ઠરાવ કર્યા વિનાજ અનેક પક્ષીઓ આવીને વસે છે, તેવી રીતે કુટુંબનાં માણસો કંઈ ઠરાવ કર્યા વગર જ કર્મને આધીન બેળાં થાય છે અને વિખરાઈ જાય છે.

આ સર્વ ધન, સંપદા, આજ્ઞા, ઐશ્વર્ય, રાજ્ય, ઇન્દ્રિયોના વિષયોની સામગ્રી જોતજોતામાં જરૂર જતી રહેશે. જીવાની

મધ્યાહ્નની છાયાની પેઠે ઢળી જશે, સ્થિર નહિ રહે.

ચંદ્રમા, સૂર્ય, ગ્રહ, નક્ષત્ર આદિક તો આથમીને ફરી ઉગે છે. હેમંત, વસંત, શરદ આદિ ઋતુઓ પણ જઈ જઈને ફરી ફરી આવે છે. પરંતુ ઇન્દ્રિયો, યુવાની, આયુષ્ય, કાર્યાદિક ગયાં તે ફરી પાછાં નથી આવતાં. જેવી રીતે પર્વત ઉપરથી પડતી નદીની લહેરો રોકાયા વિના ચાલી જાય છે તેવી રીતે આયુષ્ય ક્ષણ ક્ષણમાં રોકાયા વિના વહું જાય છે.

જે દેહને આધીન જીવાય છે, તે દેહને જર્જરિત (નિર્જળ) કરતી જરા અવસ્થા સમયે સમયે આવે છે. કેવી છે વૃદ્ધાવસ્થા ? યૌવનરૂપ વૃક્ષને બાળી નાખનાર દાવાનલ જેવી છે; સૌભાગ્યરૂપ પુષ્પોનો—( મોરનો ) નાશ કરનાર ધુમસ વરસે તેવી છે; સ્ત્રીની પ્રીતિરૂપ હરણીને હણનાર વાઘ જેવી છે; જ્ઞાનનેત્રને બંધ કરાવનાર ધૂળકટ જેવી છે; તપરૂપ કમળોના વનને હિમ જેવી છે; દીનતાને ઉત્પન્ન કરનારી માતા છે; તિરસ્કારને ઉછેરનારી ધાઈ સમાન છે; ઉત્સાહ ઘટાડવામાં તિરસ્કાર જેવી છે. રૂપ—ધનને ચોરનારી, બળનો નાશ કરનારી, જંઘાબળ બગાડનારી, આળસ વધારનારી, સ્મૃતિનો નાશ કરનારી આ જરા છે. મોતનો મેળાપ કરાવનારી દૂતી છે. આવી વૃદ્ધાવસ્થા પ્રાપ્ત થયા છતાં પોતાનું આત્મકલ્યાણ કરવાનું વિસરી જઈ સ્થિર બેસી રહ્યા છે તે ભારે અનર્થ છે. વારંવાર મનુષ્યભવ આદિ સામગ્રી નહિ મળે. નેત્ર આદિ ઇન્દ્રિયોનું તેજ પણ ક્ષણે ક્ષણે નાશ પામતું જાય છે. બધા સંયોગોને વિયોગરૂપ

જાણો. આ ઇન્દ્રિયોના વિષયોમાં રાગ કરી કોણ કોણ નાશ પામ્યા નથી ? આ બધા વિષયો પણ વિનાશ પામશે; ઇન્દ્રિયો પણ નાશ પામશે. તો કેને માટે આત્મહિત તથા ઘોર પાપરૂપ માહું ધ્યાન કરો છો ? જે વિષયોમાં રાગ કરીને અધિક અધિક લીન થઈ રહ્યા છો, તે સર્વ વિષયો તમારા હૃદયમાં તીવ્ર તૃષ્ણા રૂપ દાહ-બળતરા ઉપજાવીને નાશ પામશે. આ શરીરને રોગોથી નિરંતર ભરેલું જાણો; જીવોને મરણથી ઘેરાયલા જાણો; અૈશ્વર્ય વિનાશની સન્મુખ જાણો; અને આ સંયોગ છે તેનો નિયમથી વિયોગ જાણો. આ બધા વિષયો છે તે આત્માના સ્વરૂપને ભૂલાવનારા છે; એમાં રાગીને આખું વિશ્વ વિનાશ પામ્યું છે, વિષયોના સેવનથી મુખની આશા રાખવી તે જીવવાને માટે ઝેર પીવા જેવું છે, શીતળ થવા માટે અગ્નિમાં પ્રવેશ કરવા જેવું છે તથા મીઠાં ભોજન માટે ઝેરના ઝાડને પાણી પાવા જેવું છે. વાષયો મહામોહ મદને ઉપજાવનાર છે. તેના પ્રત્યે રાગ કરવો તથા આત્માનું કલ્યાણ કરવા પ્રયત્ન કરો. અચાનક મરણ આવશે. મનુષ્ય જન્મ કે જિનેન્દ્રનો ધર્મ હાથથી બાજી ગયા પછી ફરી પ્રાપ્ત થવો અનંતકાળમાં પણ દુર્લભ છે. જેવી રીતે નદીના તરંગો નિરંતર વહ્યા જાય છે, પાછા આવતા નથી; તેવી રીતે આયુષ્ય, કાયા, રૂપ, બળ, લાવણ્યતા, ઇન્દ્રિયશક્તિ જતાં રહ્યા પછી પાછાં આવતાં નથી. આ પ્રિય સ્ત્રી પુત્ર આદિક નજરે દેખાય છે તેમનો સંયોગ ટકી રહેવાનો નથી, તે સ્વપ્નના સંયોગ સમાન છે એમ જાણો. એને અર્થે અનીતિ, પાપ કરવાનું છોડી દઈ ઉતાવળે વ્રત સંયમ આદિક ધારણ કરો. આ જગત્ ઇન્દ્રજાલની

પેઠે લોકોને જામ ઉપજાવનાર છે, આ જગતમાં ધન, યૌવન, જીવન, સ્વજન તથા પરજનના સમાગમમાં જીવ આંધળો થઈ રહ્યો છે. એ ધન સંપત્તિ તો ચક્રવર્તીને ત્યાં પણ સ્થિર રહી નથી તો અન્ય પુણ્યહીનને ત્યાં ક્યાંથી સ્થિર રહેશે? યૌવન જરા વડે નાશ પામે છે, જીવન મરણ સહિત છે, સ્વજન, પરજન વિયોગની સન્મુખ છે, તો શામાં સ્થિર બુદ્ધિ કરો છો? આ દેહને નિત્ય સ્નાન કરાવો છો. સુગંધ લગાડો છો. આભરણ વસ્ત્ર આદિ વડે શણગારો છો. જુદી જુદી જાતનાં લોજન પાન કરાવો છો. વારંવાર તેની ચાકરીમાં કાળ ગાળો છો. શય્યા, આસન, કામલોગ, નિદ્રા, શીત, ઉષ્ણ આદિ અનેક ઉપચારો વડે તેને પોષો છો. તેના ઉપરના રાગથી એટલા બધા આંધ બની ગયા છે કે લક્ષ્ય, અલક્ષ્ય; યોગ્ય, અયોગ્ય; ન્યાય અન્યાયના વિચાર રહિત બની પોતાનો ધર્મ બગાડો છો, યશનો નાશ કરો છો, મરણ પામે છો, નરકે જાઓ છો, નિગોદમાં વાસ કરો છો, તો પણ તે બધાને ગણુતા નથી. આ શરીર તો પાણીના ભરેલા કાચા ઘડા જેવું ઝટ નાશ પામશે. આ દેહ ઉપર કરેલો ઉપકાર કૃતમિ મિત્ર ઉપર કરેલા ઉપકારની પેઠે અપકારરૂપ વિપરીત કૃળ આપશે. સાપને દૂધ સાકર પાઈને ઉછેરવા સમાન પોતાને મહાન દુઃખ, રોગ, ક્લેશ, દુર્ધ્યાન, અસંયમ, કુમરણ અને નરકગતિનું કારણ શરીર ઉપરનો મોહ છે એમ નિશ્ચે જાણો. આ શરીરને જેમ જેમ વિષયો આદિ વડે પુષ્ટ કરશો તેમ તેમ આત્માનો નાશ કરવામાં તે સમર્થ થશે. એક દિવસ આહાર નહિ આપો તો ઘણું દુઃખ દેશે. જે જે શરીરમાં આસક્ત થયા છે તે તે

સંસારમાં સર્વસ્વ ખોઈ, આત્મકાર્ય બગાડી, અનંતાનંત કાળ નરક નિગોદમાં ભમે છે. જેમણે આ શરીરને તપ સંયમમાં લગાડી સૂકવી નાખ્યું, તેમણે પોતાનું હિત સાધ્યું છે. આ ઇન્દ્રિયો તો જેમ જેમ વિષયો લોગવે છે તેમ તેમ તૃષ્ણા વધારે છે, અગ્નિને ઇંધરાંથી તૃપ્તિ થતી નથી, તેવી રીતે ઇન્દ્રિયોને વિષયો લોગવવાથી તૃપ્તિ થતી નથી. એક એક ઇન્દ્રિયની વાંછા વડે મોટા મોટા ચક્રવર્તી રાજા બ્રહ્મ થઈ નરકે જઈ પહોંચ્યા તો અન્યની શી વાત ? આ ઇન્દ્રિયોને દુઃખદાયી, પરાધીન કરનારી, નરકે પહોંચાડનારી જાણી ઇન્દ્રિયો પ્રત્યેનો રાજ તથા, તેમને વશ કરો. સંસારમાં જેટલાં નિંદવા લાયક કામ થાય છે તે બધાં ઇન્દ્રિયોને વશ થઈને કરાય છે, તેથી ઇન્દ્રિયો રૂપ સાપના ઝેરથી આત્માને બચાવો.

આ લક્ષ્મી છે તે પણ ક્ષણ-ભંગુર છે. લક્ષ્મી કુલીન ધીર, શૂર, પંડિત, મૂર્ખ, રૂપવાન, કુરૂપ, પરાક્રમી, કાચર, ધર્માત્મા, અધર્મી, પાપી, દાતાર, કૃપણ કેઈને ત્યાં સ્થિર રહેતી નથી. એ તો પૂર્વ જન્મમાં જેણે પુણ્ય કર્યું છે તેની દાસી છે. કુપાત્રે દાન આદિથી કે કુતપથી બંધાયેલા પાપાનુબંધી પુણ્યને લીધે જે લક્ષ્મી મળી છે તે જીવોને ખોટા લોગોમાં, કુમાર્ગમાં, અહંકારમાં પ્રવર્તાવી દુર્ગતિએ પહોંચાડનારી છે. આ પંચમકાળમાં એટલે કળિકાળમાં તો કુપાત્રદાનથી કુતપસ્યાથી પ્રાપ્તે લક્ષ્મી ઉપજે છે; તે બુદ્ધિને બગાડીને મહા દુઃખથી ઉપજે છે, મહાદુઃખે કરીને ભોગવાય છે. પાપમાં વપરાય છે, અથવા તો દાન કે ભોગ વિના તેને

મરતી વખતે તજવી પડે છે. અર્તધ્યાન કરીને તિર્યચ ગતિમાં જવું પડે છે. તેથી આ લક્ષ્મીને તૃષ્ણા વધારનારી અને મદ ઉપજાવનારી જાણીને, (૧) દુઃખી, દરિદ્રી પ્રત્યે ઉપકાર કરવામાં, (૨) ધર્મ વધારનાર ધર્મનાં સ્થાનોમાં, (૩) વિદ્યા લણાવવામાં, (૪) અને વીતરાગ સિદ્ધાંત શાસ્ત્રો લખાવવામાં વાપરીને તેને સફળ કરો. ન્યાયપૂર્વક પ્રમાણિક લોગમાં ધર્મની હાનિ ન થાય તે પ્રકારે વાપરો.

આ લક્ષ્મી પાણીના તરંગો જેવી અસ્થિર છે. જ્યાં સુધી હાથમાં છે ત્યાં સુધી દાન, પરોપકાર કરી દેયો. પરલોક સાથે આવવાની નથી. અચાનક તેને છોડીને મરવું પડશે. જે નિરંતર લક્ષ્મી એકઠી કર્યા કરે છે, દાન લોગમાં વાપરતો નથી, તે પોતાને ઠગે છે. અનેક પાપ હિંસાદિકવડે લેગી કરેલી લક્ષ્મી, મહા લોભથી મેળવીને તે કોઈને સોંપીને ચાલ્યો જાય છે. અન્ય દેશમાં વ્યાપાર આદિવડે વધારવા માટે રોકીને કે જમીનમાં અતિદૂર ડાટીને રાતદિવસ તેનું જ ચિંતન કરતો દુર્ધ્યાનથી મરીને દુર્ગતિએ જાય છે. કૃપણને ધનનો રખવાળ કે નોકર જાણવા યોગ્ય છે. દૂર જમીનમાં જેણે ડાટી તેણે પથર જેવી તેને બનાવી. જેમ જમીનમાં પથર ડાટેલા પડ્યા છે તેમ તે લક્ષ્મી પણ જાણે. રાજાને હાથ જાય કે વારસો કે લાગીઆના હાથમાં જાય કે સગાંસંબંધીના હાથમાં જાય તો તેમનું કામ સધાયું. પોતાનો દેહ તો રાખ થઈ ઉડી જશે. આ ઉપરથી શું પ્રત્યક્ષ નથી જણાતું કે લક્ષ્મી સમાન આત્માને ઠગનાર બીજું કોઈ નથી ? પોતાના સર્વ પરમાર્થને ભૂલીને લક્ષ્મીના લોભનો માર્થો રાત દિવસ



ઘોર પાપ કરે છે; અવસરે ખાવા પણ પામતો નથી; ટાઢ તડકો સહન કરે છે; રોગઆદિ કષ્ટને ગણતો નથી; રાત્રે ચિંતાને લઈને પૂરી ઉંઘ પણ લેતો નથી; લોભને લઈને મરણને પણ ગણતો નથી; લડાઈ વખતે ભારે સંકટ પણ ગણકારતો નથી. સમુદ્રમાં પ્રવેશ કરે છે. ઘોર ભયાનક વનમાં કે પર્વતો ઉપર જાય છે. ધર્મરહિત અનાયર્થ દેશોમાં જાય છે. જ્યાં પોતાની જાતિનાં, કુળનાં, ઘરનાં કોઈ હોય નહિ એવાં સ્થાનોમાં કેવળ લક્ષ્મીના લોભને લીધે ભ્રમણ કરતાં કરતાં મરણ પામીને દુર્ગતિએ જાય છે. લોભી માણસ ન કરવા યોગ્ય કે નીચ ભીલ, ચંડાળને કરવા યોગ્ય કાર્યો કરે છે. તેથી હવે જિનેન્દ્ર ભગવાનનો ધર્મ પામીને સંતોષ ધારણ કરી, પોતાનાં પુણ્ય પ્રમાણે ન્યાય માર્ગથી પ્રાપ્ત થયેલા ધનને, સંતોષી રહીને, તીવ્રરાગ છોડી, ન્યાય પૂર્વક લોગવો, દુઃખી, ભૂખ્યા, દીન અનાથના ઉપકારને નિમિત્તે દાન સન્માનમાં વાપરો.

આ લક્ષ્મી અનેક પુરૂષોને ઠગીને દુર્ગતિએ લઈ જાય છે. લક્ષ્મીના સંયોગથી જગતના જીવો જડ જેવા થઈ રહ્યા છે. પુણ્ય પૂરૂં થતાં જ તે ચાલી જશે. લક્ષ્મીનો સંગ્રહ કરીને મરી જવું એ લક્ષ્મી પામ્યાનું ફળ નથી. લક્ષ્મીનું ફળ તો કેવળ ઉપકાર કરવો કે સદ્ધર્મના માર્ગે વાપરવી તે છે.

આ પાપરૂપ લક્ષ્મીને જે ગ્રહણજ કરતા નથી તેમને ધન્ય છે! ગ્રહણ કરીને પણ મમતા તથા ક્ષણમાત્રમાં તેનો ત્યાગ કરે છે, તેમને પણ ધન્ય છે! વધારે શું લખવું ?

આ ધન, યોવન, જીવન, કુટુંબના સંગમને પાણીના પરમેષ્ટા જેવાં અનિત્ય જાણી આત્માના હિતરૂપ કાર્યમાં પ્રવર્તન કરે. સંસારના જેટલા સંગમ છે તે બધા વિનાશીક છે. એમ અનિત્ય ભાવના ભાવે. પુત્ર, પૌત્ર, સ્ત્રી, કુટુંબ આદિક કૌઠની સાથે પરલોક ગયાં નથી અને જશે પણ નહીં. પોતાનાં ઉપાર્જન કરેલાં પુણ્ય પાપ આદિ કર્મો માત્ર સાથે રહેશે. આ જાતિ, કુળ, રૂપ આદિક તથા દેશ નગર આદિકનો સમાગમ દેહની સાથે જ નાશ પામશે તેથી અનિત્યભાવના ક્ષણ માત્ર પણ વિસરી ન જાય; તેના પ્રભાવે પર ઉપરથી મમત્વ છૂટી આત્મકાર્યમાં પ્રવૃત્તિ થાય છે.

## ૨ અશરણુભાવના:-

આ સંસારમાં દેવ, દાનવ, ઇન્દ્ર કે મનુષ્ય કોઈ એવો નથી, કે જેના ગળામાં ચમરાજનો ફાંસો પડ્યો ન હોય. મરણ વખતે કોઈ શરણુ નથી. આયુષ્ય પૂર્ણ થાય છે ત્યારે ઇન્દ્રનું પણ ક્ષણવારમાં પતન થાય છે. જેને હજારો દેવો આજ્ઞા ઉઠાવનાર સેવક તરીકે છે, જેને હજારો ઋદ્ધિઓ છે, અસંખ્યાત કાળથી જેનો સ્વર્ગમાં વાસ છે, રોગ ક્ષુધા તૃષ્ણાદિક ઉપદ્રવથી રહિત જેનું શરીર છે અને અસંખ્યાત બળ પરાક્રમનો ધારક છે એવા ઇન્દ્રનું પણ પતન થાય છે તો અન્ય કોણુ શરણુ છે ? જેવી રીતે નિર્જન વનમાં વાઘે પકડેલા હરણુના બચ્ચાને કોઈ બચાવવા સમર્થ નથી, તેવી રીતે મૃત્યુથી પકડાએલા પ્રાણીને બચાવવા કોઈ સમર્થ નથી. આ સંસારમાં પૂર્વે અનંતાનંત પુરૂષો નાશ પામ્યા છે ત્યાં કોણુ શરણુ રૂપ છે ? કોઈ એવું ઔષધ, મંત્ર, યંત્ર, ક્રિયા

દેવ, દાનવાદિક છે નહિ કે જે એક ક્ષણમાત્ર કાળથી બચાવે. જો કોઈ દેવ, દેવી, વૈદ્ય, મંત્ર તંત્રાદિક એક માણસને પણ મરણથી બચાવે એમ હોત તો મનુષ્ય અક્ષય, અમર થઈ જાત. તેથી મિથ્યાબુદ્ધિ છોડી અશરણુભાવના ભાવો.

મૂઠ લોક એવા વિચાર કરે છે કે મારા સગાની સારવાર ન થઈ, ઔષધી ન આપી, કોઈ દેવતાન મદદ કે શરણુ ગ્રહણ ન કર્યું, ઉપાય કર્યા વગર મરી ગયા. આ પ્રકારે પોતાના સ્વજનનો શોક કરે છે. પણ પોતાનો વિચાર કરતો નથી કે હું જ મૃત્યુના મુખમાં દાઢની વચમાં એઠો છું. કોટિ ઉપાયો વડે પણ ઇન્દ્ર જેવાથી પણ કાળ રોકાયો નથી તેને મનુષ્યરૂપ કીડો કેવી રીતે રોકી શકશે? જેવી રીતે પરને મરતા દેખિયે છીએ તેવી રીતે મારે પણ અવશ્ય મરવાનું છે. જેવી રીતે પરને સ્ત્રી પુત્રાદિકનો વિયોગ થતો દેખિયે છીએ, તેવી રીતે મને પણ વિયોગ થવાનો છે. તે વખતે કોઈ શરણુરૂપ નથી.

અશુભ કર્મોનો એક સાથે ઉદય આવે છે, ત્યારે બુદ્ધિ નાશ પામે છે. પ્રબળ કર્મના ઉદયમાં એકે ઉપાય ચાલતો નથી; અમૃત પણ વિષ થઈને પરિણમે છે; તરણું પણ શસ્ત્ર થઈને પરિણમે છે; પોતાના ખાસ મિત્રો પણ વેરી થઈને વર્તે છે. અશુભ કર્મના પ્રબળ ઉદયને લીધે બુદ્ધિ વિપરીત થઈ જાય તો પોતે પોતાની ઘાત કરે છે.

શુભ કર્મનો ઉદય હોય ત્યારે વળી મૂર્ખને પણ પ્રબળ બુદ્ધિ પ્રગટે છે; કર્યા વિના પણ અનેક સુખકારી ઉપાયો પોતાની મેળે બની આવે છે; વેરી પણ મિત્ર થઈ જાય છે;

ઝેર પણ અમૃતરૂપ પરિણમે છે. જ્યારે પુણ્યનો ઉદય હોય ત્યારે સર્વ હાનિકારક વસ્તુઓ પણ અનેક પ્રકારે સુખકારક થઈ જાય છે. એવો પુણ્યનો પ્રભાવ છે.

પાપના ઉદયથી હાથમાં આવેલું ધન પણ ક્ષણ માત્રમાં નાશ પામે છે અને પુણ્યના ઉદયથી ઘણે દૂર વસ્તુ હોય તે પણ પ્રાપ્ત થાય છે. લાભાંતરાયનો ક્ષયોપશમ હોય ( કર્મસંજોગે વસ્તુ મળવાની હોય ) ત્યારે વગર પ્રયત્ને રત્ન-નિધાન પ્રગટ થાય છે. પાપનો ઉદય હોય ત્યારે સદાચરણ સેવતો હોય તેના ઉપર પણ આળ મૂકાય છે, કલંકવાળો કહેવાય છે, અપયશ-અપવાદ પામી વગોવાય છે. યશ નામકર્મનો ઉદય થતાં સર્વ અપવાદ દૂર થઈ દોષ પણ ગુણરૂપ ગણાય છે.

સંસાર છે તે પુણ્યપાપના ઉદયરૂપ છે. પરમાર્થથી બંને ઉદય ( પુણ્ય અને પાપ ) પરના ( કર્મના ) કરેલા અને આત્માથી લિપ્ત છે એમ જાણી જાયકરૂપ રહો; હર્ષ, શોક ન કરો. પૂર્વે કર્મ બાંધ્યાં હતાં તે હાલ ઉદયમાં આવ્યાં છે તે દૂર કરવાં હોય તો પણ હવે દૂર થાય એમ નથી. ઉદય આવ્યા પછી કોઈ ઉપાય નથી. કર્મનું ક્ષણ જો જન્મ, જરા, મરણ, રોગ, ચિંતા, ભય, વેદના, દુઃખ તે પ્રાપ્ત થતાં મંત્ર, તંત્ર, દેવ, દાનવ, ઔષધ આદિ કોઈ રક્ષા કરવા સમર્થ નથી. કર્મનો ઉદય આકાશ, પાતાળમાં કયાંય છોડે એમ નથી. ઔષધાદિ બાહ્ય નિમિત્ત પણ અશુભ કર્મનો ઉદય મંદ થામ ત્યારે ઉપકાર કરે છે.

હુષ્ટ ચોર, ભીલ, વેરી, તથા સિંહ, વાઘ, સાપ આદિક તો ગામમાં કે વનમાં મારે છે, જલચર આદિક તો જલમાં મારે છે. પણ અશુભ કર્મનો ઉદય જળમાં, સ્થળમાં, વનમાં સમુદ્રમાં, પહાડમાં, કિલ્લામાં, ઘરમાં, શય્યામાં, કુટુંબમાં, રાજાઆદિ સામંતોની વચમાં, શસ્ત્રોથી રક્ષા કરવા છતાં ક્યાંય પણ છોડતો નથી. આ લોકમાં એવાં સ્થાન છે કે જ્યાં સૂર્યચંદ્રનો પ્રકાશ પ્રવેશ કરતો નથી, પવનનો પણ સંચાર નથી; વૈકિયત્વદ્વિધારી પણ જ્યાં જઈ શકતા નથી. પરંતુ કર્મનો ઉદય તો સર્વ સ્થળે જઈ શકે છે. પ્રબળ કર્મનો ઉદય થતાં વિદ્યા, મંત્ર, બલ, ઔષધિ, પરાક્રમ, પોતાના મિત્ર, સામંત હાથી, ઘોડા, રથ, પાયદળ, ગદ, કેટ, શસ્ત્ર, સામ-દામ-દંડ-લેદ આદિ કોઈ ઉપાય શરણુ નથી. જેવી રીતે સૂર્યના ઉદયને કોઈ રોકી શકતું નથી તેવી રીતે કર્મનો ઉદય પણ કોઈથી રોકી શકાય એમ નથી, એવો નિશ્ચય રાખી સમતાલાવનું શરણુ ગ્રહણ કરો; તો અશુભ કર્મની નિર્જરા થાય અને નવાં કર્મ ન જંઘાય.

રોગ, વયોગ, ગરીબાર્થ, મરણાદિનો ભય છોડી પરમ ધીરજ ધારણ કરો. આપણે વીતરાગ લાવ, સંતોષ લાવ પરમ સમતા લાવ એજ શરણુ છે, ખીન્નું કોઈ શરણુ નથી. આ જીવના ઉત્તમ ક્ષમાઆદિક લાવ પોતાને શરણુરૂપ છે, ક્રોધાદિક લાવ આ લોક અને પરલોકમાં આત્માની ધાત કરનારા છે. કષ્ટાયોની મંદતા આ લોકમાં હજારો વિદ્ધોનો નાશ કરનારી-પરમ શરણુ છે. પરલોકમાં નરક, તિર્યચ ગતિમાં પડતાં બચાવે છે, મંદ કષાયવાળા દેવલોકમાં કે ઉત્તમ મનુષ્યોમાં ઉપજે છે.

જો પૂર્વ કર્મના ઉદય વળતે આર્ત કે રોદ્ર પરિણામ કરશે તો ઉદીર્ણા પામેલાં એટલે સામટાં ઉદયમાં આવતાં કર્મને રોકવા તો કેાઈ સમર્થ નથી. માત્ર દુર્ગતિનાં કારણ એવાં નવાં કર્મ વધારશે. કર્મનો ઉદય થવામાં બાહ્ય સહકારી કારણરૂપ ક્ષેત્ર, કાળ, ભાવની સામગ્રી પ્રાપ્ત થયા પછી કર્મના ઉદયને ઈન્દ્ર, જિનેન્દ્ર, મણિ, મંત્ર, આષધિ આદિ કાઈ રોકવા સમર્થ નથી. રોગોના ઈલાજ તો ઔષધાદિક જગતમાં જોઈએ છીએ. પરંતુ પ્રબળ કર્મના ઉદયને રોકવાને ઔષધાદિક સમર્થ નથી. ઉલટાં તે વિપરીત પરિણમે છે. આ જીવને અસાતા વેદનીય કર્મનો તીવ્ર ઉદય હોય ત્યારે ઔષધ આદિક વિપરીત થઈને પરિણમે છે. અસાતાનો મંદ ઉદય હોય કે ઉપશમ હોય ત્યારે દવા વગેરે ઉપકાર કરે છે. મંદ ઉદયને રોકવાને તો અદ્યપ શક્તિવાળા પણ સમર્થ છે. પ્રબળ ઉદયને રોકવાને અદ્યપ શક્તિવાળા સમર્થ નથી. આ પંચમ કાળ કે કળિકાળમાં તો બાહ્ય દ્રવ્ય, ક્ષેત્ર આદિ સામગ્રી અદ્યપ છે, જ્ઞાનાદિક અદ્યપ છે, પુરૂષાર્થ પણ અદ્યપ જ છે અને અશુભનો ઉદય આવવાની બાહ્ય સામગ્રી પ્રબળ છે તેથી અદ્યપ સામગ્રી અને અદ્યપ પુરૂષાર્થ વડે પ્રબળ અસાતાના ઉદયને કેવી રીતે જીતાય ? જેવી રીતે પ્રબળ નદીનું પૂર પ્રબળ મોજાં ઉછાળતું આવતું હોય તેમાં કુશળ તારો પણ તરી શકે નહિ પણ જ્યારે નદીના પૂરનો વેગ મંદ પડે ત્યારે તરવાની કળાવાળો તરીને સામે કિનારે જાય છે, તેવી રીતે પ્રબળ કર્મના ઉદયમાં પોતાને અશરણુરૂપ ચિંતવન કરો.

પૃથ્વી અને સમુદ્ર બન્ને બહુ વિસ્તારવાળાં છે પરંતુ

પૃથ્વીને છેડે કોઈ પહોંચે અને સમુદ્રને તરવાને સમર્થ એવા પણ અનેક દેખિયે છીએ પરંતુ કર્મના ઉદ્યને તરી જવાને સમર્થ હોય તેવા દેખાતા નથી.

આ સંસારમાં એક સમ્યક્જ્ઞાન શરણુ છે, સમ્યક્દર્શન શરણુ છે, સમ્યક્ચારિત્ર શરણુ છે તથા સમ્યક્તપ-સંયમ શરણુ છે. આ ચાર આરાધના વિના અનંતાનંત કાળમાં કોઈ શરણુ નથી. ઉત્તમ ક્ષમાદિક દશ ધર્મ પ્રત્યક્ષ સર્વ કલેશ, દુઃખ, મરણ, અપમાન, હાનિથી બચાવનાર છે. આ મંદ કષાયથી ઉત્પન્ન થતું ક્ષણ તો સ્વાધીન સુખ, આત્મરક્ષા ઉન્નવલ યશ, કલેશ રહિતપણું અને ઉચ્ચતા આ લોકમાં પ્રત્યક્ષ છે. તે દેખીને મંદ કષાયનું શરણુ ગ્રહણ કરો. પરલોકમાં તેનું ક્ષણ દેવગતિ છે. વ્યવહારમાં ચાર શરણું છે; અહંત, સિદ્ધ, સાધુ અને કેવળી ભગવાને પ્રકાશેલો ધર્મ. આ શરણું સિવાય આત્માની ઉન્નવલતા પ્રાપ્ત થતી નથી. આ પ્રકારે અશરણુ ભાવના ભાવની.

### ૩ સંસારભાવના:-

આ સંસારમાં અનાદિકાળથી મિથ્યાત્વના ઉદ્યે બેભાન થયેલો જીવ, સર્વજ્ઞ વીતરાગ જિનેન્દ્રે કહેલા સત્યાર્થ ધર્મની પ્રાપ્તિ વિના, ચારે ગતિમાં પરિભ્રમણ કરે છે. સંસારમાં કર્મરૂપી મજબુત બંધનથી બંધાયેલો, પરાધીન થયેલો, ત્રસ-સ્થાવરમાં નિરંતર ઘોર દુઃખ લોગવતો, વારંવાર જન્મ મરણ કરે છે. જે જે કર્મો ઉદ્યમાં આવી રસ આપે છે, તેના ઉદ્યને પોતાનું સ્વરૂપ બાણી અજ્ઞાની જીવ પોતાના સ્વરૂપને ભૂલીને નવાં નવાં કર્મ બાંધે છે. કર્મના બંધનમાં

પડેલા જીવે કોઈ પ્રકારનું દુઃખ લોગવવાનું બાકી રાખ્યું નથી. સર્વ પ્રકારનાં દુઃખો અનંતાનંત લોગવતાં અનંતાનંત કાળ વ્યતીત થઈ ગયો. આવાં દુઃખથી ભરેલાં અનંત પરિવર્તન સંસારમાં આ જીવે કર્યાં છે.

એવું કોઈ પુણ્યલ પરમાણું સંસારમાં નથી રહ્યું કે જે જીવે શરીરરૂપે કે આહારરૂપે ગ્રહણ ન કર્યું હોય. અનંત જાતિનાં અનંત પુણ્યલોનાં શરીર ધારણ કર્યાં છે, અને આહારમાં લોજન-પાનરૂપે પણ ગ્રહણ કર્યાં છે.

ત્રણસો તૈંતાળીસ ધન રજ્જુ પ્રમાણુ લોકમાં એવા કોઈ ક્ષેત્રનો એક પ્રદેશ પણ બાકી રહ્યો નથી કે જ્યાં સંસારી જીવે અનંતાનંત જન્મ મરણ કર્યાં ન હોય.

ઉત્સર્પિણી, અવસર્પિણી કાળનો એવો કોઈ એક સમય પણ બાકી નથી રહ્યો કે જે સમયમાં આ જીવ અનંતવાર જન્મે ન હોય અને મરે ન હોય.

નરક, તિર્યચ, મનુષ્ય અને દેવ એ ચારે ગતિઓમાં આ જીવ જઘન્ય આયુષ્યથી ઉત્કૃષ્ટ આયુષ્ય પર્યંત સર્વ પ્રકારનાં આયુષ્ય ધારણ કરી કરી અનંતવાર જન્મે છે. એક અનુદ્વિશ, અનુત્તર વિમાનોમાં ઉપજ્યો નથી; કેમકે એ ચૌદે વિમાનોમાં સમ્યક્દષ્ટિ વિના બીજનો ઉત્પાદ નથી. સમ્યક્દષ્ટિને સંસાર પરિબ્રમણ નથી.

કર્મની સ્થિતિબંધનાં સ્થાન તથા સ્થિતિબંધનાં કારણ, અસંખ્યાત લોકપ્રમાણુ કષાય અધ્યવસાયનાં સ્થાન, તેનાં કારણ અસંખ્યાત લોકપ્રમાણુ અનુભાગ બંધ અધ્યવસાય સ્થાન તથા



જગત્ શ્રેણિના સંખ્યાતમા ભાગ જેટલાં યોગસ્થાન એવા ભાવો-  
માંથી કોઈ ભાવ બાકી રહ્યો નથી કે જે સંસારી જીવને  
ન આવ્યો હોય. એક સમ્યક્દર્શન, સમ્યક્જ્ઞાન અને સમ્યક્-  
ચારિત્રને યોગ્ય ભાવ થયા નથી. એ સિવાયના સમસ્ત ભાવો  
સંસારમાં અનંતાનંત વાર થયા છે. જિનેન્દ્રના વચનના  
અવલંબન રહિત પુરૂષોની મિથ્યાજ્ઞાનના પ્રભાવથી વિપરીત  
બુદ્ધિ અનાદિ કાળથી થઈ રહી છે. તેથી સમ્યક્ માર્ગ ગ્રહણ  
કરતા નથી અને સંસારરૂપ વનમાં સર્વસ્વ ગુમાવી નિર્ગોદમાં  
જઈ પહોંચે છે. નિર્ગોદ કેવી છે ? ત્યાંથી અનંતાનંત કાળમાં  
પણ બહાર નિકળવું ઘણું મુશ્કેલ છે. કોઈ વખત પૃથ્વી-  
કાયમાં તો કોઈ વખત જલકાયમાં, અગ્નિકાયમાં, વાયુકાયમાં,  
પ્રત્યેક કે સાધારણ વનસ્પતિકાયમાં લગભગ સમસ્ત જ્ઞાનનો  
નાશ થવાથી જડરૂપ થઈ, એક સ્પર્શ ઇન્દ્રિયદ્વારા કર્મના  
ઉદયને આધીન થઈને આત્મશક્તિરહિત, જીલ, નાક, આંખ,  
કાન આદિ ઇન્દ્રિયો રહિત થઈ દુઃખમય લાંબો કાળ વ્યતીત  
કરે છે. બેઇન્દ્રિય, ત્રીઇન્દ્રિય, ચતુરિન્દ્રિય વિકલત્રય જીવ પણ  
આત્મજ્ઞાન રહિત માત્ર રસના આદિ ઇન્દ્રિયોના વિષયોની  
અતિ તૃષ્ણાના માર્યા ઉછળી ઉછળીને વિષયોને અર્થે પડી  
પડીને મરે છે. અસંખ્યાતો કાળ વિકલત્રયમાં રહી ફરી  
એકેન્દ્રિયમાં એમ ફરી ફરી વારંવાર ઘટમાળના ઘડાની પેઠે  
નવીન નવીન દેહ ધારણ કરતો, ચારે ગતિમાં નિરંતર જન્મ  
મરણ, ક્ષુધા, તૃષ્ણા, રોગ, વિયોગ, સંતાપ લોગવતો,  
અનંતકાળથી પરિભ્રમણ કરે છે, આનું નામ સંસાર છે.

જેવી રીતે ઉછળતા આધણમાં ચોખા સર્વ તરફ  
ઉછળતા બક્રાય છે, તેવી રીતે સંસારી જીવો કર્મના તાપથી

ખળતા, ખફાતા પરિભ્રમણ કરે છે. આકાશમાં ઉડતાં પક્ષીઓને બીજાં જળરાં પક્ષી મારે છે; જળમાં તરતાં માછલાં આદિકને અન્ય મોટા મચ્છ આદિ મારે છે; સ્થળમાં ફરતાં મનુષ્ય, પશુ, આદિકને જમીન ઉપરનાં સિંહ, વાઘ, સાપ, આદિ દુષ્ટ તિર્યચ, તથા ભીલ, મ્લેચ્છ, ચોર, ઢુંટારા, શિકારી, મહા નિર્દય મનુષ્ય કે પશુ મારે છે. આ સંસારમાં સર્વ સ્થાનોમાં નિરંતર ભય પામી નિરંતર દુઃખમય પરિભ્રમણ જીવે કરે છે. જેવી રીતે શિકારીના ત્રાસથી ભય પામીને દોડતું સસલું, અજગરના ઉઘાડેલા મુખમાં દર જાણીને પ્રવેશ કરે છે, તેવી રીતે અજ્ઞાની જીવ ભૂખ, તરસ, કામ, ક્રોધાદિ તથા ઇન્દ્રિયોના વિષયોની તૃષ્ણાના તાપથી ત્રાસીને સંતાપ પામીને વિષય આદિરૂપ અજગરના મુખમાં પ્રવેશ કરે છે. વિષય કષાયમાં પ્રવેશ કરવો એજ સંસારરૂપ અજગરનું મુખ છે, તેમાં પ્રવેશ કરીને પોતાના જ્ઞાન, દર્શન, સુખ, સત્તા આદિક ભાવપ્રાણોનો નાશ કરીને નિગોદમાં અચેતન જેવો થઈ અનંતવાર જન્મ મરણ કરતો અનંતાનંત કાળ વ્યતીત કરે છે. ત્યાં આત્મા અભાવ તુલ્ય જ છે. જ્ઞાનાદિનો અભાવ થયો ત્યારે નાશ જ પામ્યો. નિગોદમાં અક્ષરના અનંતમા ભાગનું જ્ઞાન છે, તે સર્વજ્ઞે દીકું છે. ત્રસ પર્યાયમાં પણ જેટલી જાતનાં દુઃખ છે, તે સર્વ પ્રકારનાં દુઃખ અનંતવાર લોગવે છે; એવું કોઈ પ્રકારનું દુઃખ નથી કે જે આ જીવે સંસારમાં નથી લોગવ્યું. આ સંસારમાં આ જીવ અનંત ભવ દુઃખમય પામે ત્યારે કોઈ એક વાર ઇન્દ્રિયનાં સુખ મળે તેવો ભવ પામે છે. ત્યાં પણ વિષયોની તૃષ્ણાના સંતાપ સહિત, ભયશંકાવાળું અદ્ય

આયુષ્ય હોય છે. ફરી અનંત ભવ દુઃખના ભોગવે છે. પછી કોઈ એક વાર ઇન્દ્રિયોનાં સુખ મળે તેવો ભવ કહાચિત્ પામે છે.

ચારે ગતિનું કંઈક સ્વરૂપ પરમાગમને અનુસરીને ચિંતવન કરીએ છીએ.

નરકગતિ:-

નરકની સાત પૃથ્વીઓ છે (સાત પાતાળ છે.) તેમાં ઓગણપચાસ પટલ (પ્રસ્તર-થર-માળ) છે, તે બધાં પટલોમાં ચોરાશી લાખ બિલ (નારકીને રહેવાનું સ્થાન) છે. તેને જ નરક કહિએ છીએ. તેની ભીંતો, છત અને ભૂમિ વજ્રમય હોય છે. કોઈ બિલ અસંખ્યાત યોજન લાંબાં પહોળાં હોય છે, કોઈ સંખ્યાત યોજન લાંબાં પહોળાં હોય છે. તે દરેક બિલની છતમાં નારકી જીવોને ઉત્પન્ન થવાનાં સ્થાન છે. ઉંટના મુખના આકાર આદિવાળાં, સાંકડા મોંનાં, ઉંઘાં મુખવાળાં તે સ્થાન છે. તેમાં ઉપજી નારકી નીચે માથું અને ઉંચે પગ એવી રીતે નીચે વજ્રઅગ્નિમય પૃથ્વી ઉપર પડી, જોરથી પહેલી રખરની દડી વારંવાર ઉછળે તેમ ઉછળે છે, આજોટે છે. નરકની ભૂમિ કેવી હોય છે? અસંખ્યાત વીંછીના ડંખથી ઉત્પન્ન થતી વેદના કરતાં અસંખ્યાત ગુણી વેદના ઉત્પન્ન કરનાર તે ભૂમિનો સ્પર્શ છે. ઉપરની ચાર પૃથ્વીનાં ચાલીસ લાખ બિલ, તથા પાંચમી પૃથ્વીનાં બે લાખ બિલ મળી બેતાળીસ લાખ બિલોમાં કેવળ અગ્નિની ઉષ્ણ વેદના છે, નરકની ઉષ્ણતા જણાવવા જેવો કોઈ પદાર્થ અહીં દેખવામાં, જાણવામાં

આવતો નથી, કે તેની ઉપમા આપી જ્યાં આપી શકાય. તોપણ ભગવાનનાં કહેલાં શાસ્ત્રોમાં તે ઉપ્પત્તિ આ પ્રકારે અનુમાન કરાવ્યું છે, કે લાખ યોજન ઉંચા પર્વત જેવડો મોટો લોઢાનો ગોળો ઉંચેથી નરકમાં પડતો મૂકીએ તો નરકની ભૂમિ ઉપર પહોંચતાં પહેલાં નરક ક્ષેત્રની ઉપ્પત્તિને લીધે રસરૂપ થઈ તે વહી જાય.

પાંચમી પૃથ્વીના ત્રીજા ભાગના અને છઠ્ઠી, સાતમી પૃથ્વીનાં શીત ખિલોમાં ટાઢની એટલી તીવ્ર વેદના છે કે, લાખ યોજન જેવડો લોઢાનો ગોળો ત્યાં જમીન ઉપર મૂકીએ તો ક્ષણ માત્રમાં ઠંડીથી ખંડખંડ થઈ વિખરાઈ જાય. આવી ગરમીની તથા ઠંડીની વેદનાવાળી નરકમાં કર્મને આધીન જીવો ઘોર દુઃખ અસંખ્યાત કાળ પર્યંત લોગવે છે. આયુષ્ય પૂરું થયા વિના મરણ થતું નથી. શીત ઉપ્પત્તિ વેદના ઉપરાંત ભૂખની વેદના એટલી બધી છે કે, આખા જગતની માટી પથરા આદિ ખાઈ જાય તોપણ ભૂખનું દુઃખ મટે નહિ. તેમ છતાં એક કણ જેટલું પણ ભક્ષણ કરવાનું ત્યાં મળતું નથી. તરસની વેદના એટલી બધી છે કે, સર્વ સમુદ્રોનું પાણી પી જાય છતાં તરસની વેદના મટે નહીં. તોપણ ત્યાં એક ટીપું પણ પાણી પીવાને મળતું નથી. કરોડો રોગોની ઘોર વેદના ત્યાં એકી વખતે ઉત્પન્ન થાય છે. નવા નારકીને દેખીને મહા ભયંકર રૂપ વાળા અનેક હથિયારવાળા હજારો નારકી, મારો, ફાડો, ચીરો, છેદો એવા ભયંકર અવાજો કરતા ચોતરફથી મારવા આવે છે. તે નારકી કેવા હોય છે? નાગા, ખડખડા અને

લૂખા શરીરવાળા, ભયંકર, કાળા રંગના, લાલ, પીળી અને વાંકી આંખો વડે કૂર દેખાતા, ફાંડેલાં મોંવાળા, લહલહાટ કરતી વિકરાળ જીભવાળા, કરવત જેવા તીક્ષ્ણ અને વાંકા દાંતવાળા, ઉંચા, લાલ, પીળા અને જડા વાળવાળા તીક્ષ્ણ નખથી ભયંકર, મહા નિર્દય, હુંડક સંસ્થાનવાળા છે. તે નારકીઓ આવીને મુદ્ગર, મુસંડીથી માથાનું ચૂર્ણ કરે છે. જેમ જલથી ભરેલા કુંડમાંના પાણીને મૂસલ આદિથી ફૂટીએ તો પાણી ઉછળીને તેજ કુંડમાં લેગું આવીને મળી જાય છે. તેમ નારકીના શરીરના કટકે કટકા કરી એને ચૂર્ણ કરીએ તોપણ શરીરના અવયવો છૂટા પડી સંઘાઈ જાય છે. આયુષ્ય પુરૂં થયા વિના મરણ થતું નથી.

તરવારથી કટકા કરે છે, કરવતથી વહેરે છે, કુહાડાથી ફાંડે છે, વાંસલાથી છોલે છે, લાલાથી વાધે છે, શૂળીમાં પરોવે છે, પેટ વગેરે મર્મ સ્થાન કાપે છે, ફાંડે છે, આંખો ઉખાડે છે, તાવડામાં શેકે છે, કઠાઈમાં રાંધે છે, ઘાણીમાં પીલે છે. એવી રીતે પરસ્પર નારકી જીવો જે માર, ત્રાસ દુઃખ દે છે તે કોઈ, કરોડો જીવે કરોડો વર્ષ પર્યંત કહે તોપણ એક ક્ષણ વારનું નરકનું દુઃખ કહેવાને સમર્થ નથી.

નરકમાં જે દુઃખદાયક સામગ્રી છે, તેનું એક ક્ષણ માત્રનું દુઃખ પણ આ લોકમાં નથી. નરક ભૂમિની સામગ્રી અને નારકીઓનાં વિકરાળ રૂપ જો કોઈને સ્વપ્નમાં એક ક્ષણ વાર દેખાડીએ તો ભય પામી પ્રાણ ત્યજે, મૃત્યુ પામે.

નારકી જીવોની રસ સામગ્રી એવી કડવી છે કે, કાળીજીરી, ઝેર અને હલાહલમાં પણ એવી કડવાશ નથી. નારકી જીવોના દેહાદિકમાંથી એક કણ પણ અહીં આવે,

તો તેની કડવી ગંધથી અહિંનાં હજારો પંચેન્દ્રિય પ્રાણી મરી જાય. નરકની માટી એવી ગંધાતી છે કે, જો સાતમી નરકની માટીનો એક કણ અહિં આવી જાય તો ચારે તરફના સાડીચોવીસ કોશના પંચેન્દ્રિય જીવો દુર્ગંધમાં મરણ પામે એક એક નરક પટલની મૃત્તિકાની દુર્ગંધમાં અડધો અડધો કોશવિશેષ સુધીનાં દૂરનાં પ્રાણીને મારવાની શક્તિ હોય છે તેથી ઓગણપચાસમા પટલની મૃત્તિકાની દુર્ગંધમાં સાડી ચોવીસ કોશ પર્યંત મારણશક્તિ કહી છે.

નરકમાં વૈતરણી નદી છે. તેના પાણીના સ્પર્શ માત્રથી નારકીનાં શરીર ફાટી જાય છે. તેમાં ખાર, વિષ અને અગ્નિમાં કકડાવેયું તેલ રેડતાંજ અત્યંત પીડા ઉપજે છે. ત્યાંનો પવન એવો હોય છે કે, અહિંના પર્વતને તેનો સ્પર્શ થતાં જ તે ભસ્મ થઈ ઉડીને જગતમાં વિખરાઈ જાય. નરકની વજ્ર અગ્નિને ધારણ કરવાને અહીંની પૃથ્વી, પર્વત, સમુદ્ર કોઈ સમર્થ નથી. તેના સ્વરૂપનું શું વર્ણન કરીએ ? નારકીના શબ્દો એવા ભયંકર અને કઠોર છે કે, જો તેને અહિંના હાથી કે સિંહ સાંભળે તો તેનું હૃદય ફાટી જાય. પણ ત્યાં નારકીઓનાં કર્મ સાગરોપમનાં આયુષ્ય સુધી તેમને મરવા દેતાં નથી.

નિરંતર “માર માર” શબ્દ ત્યાં સંભળાય છે. રડે છે, પકડે છે, બાંધે છે, દોડે છે, ઘસડે છે, કચરી ચુરો કરે છે. પરંતુ અંગ પાછું પારાની પેઠે એકરૂપ થતું જાય છે. ત્યાં કોઈ બચાવનાર નથી. દયા લાવનાર કોઈ નથી. રાજા નથી. મિત્ર નથી, માતા નથી, પિતા નથી, પુત્ર નથી, સ્ત્રી નથી,

કે કુટુંબ આદિ કોઈ ત્યાં નથી. કેવળ પાપનું ફળ લોગવવાનું હોય છે. કોઈ સંતાવાનું સ્થાન નથી. જેને પોતાનાં દુઃખ, દરદ કહિયે એવું કોઈ મળે નહિ; માત્ર કૂર પરિણામી, મહા ભયંકર પાપી ત્યાં હોય છે. જેવી રીતે અહિં દુષ્ટ કુતરાં આદિ પ્રાણીઓને ખીજાં કુતરાં આદિને દેખતાં જ વેર થાય છે, તેવી રીતે નારકી જીવોને પણ વગર કારણે પરસ્પર વેર થાય છે. દુઃખમાંથી નાસીને જંગલમાં જાય, ત્યાં શાદમલી વૃક્ષ આદિનાં પાંદડાં, અહીં શરીરને વાંસલા કે કુહાડા વડે જેમ કાપે, તેવી રીતે ઉપર પડીને અંગ છેદે છે, કાપે છે. વનમાંથી કે ગુફામાંથી સિંહ વાઘ, આદિક નીકળીને અંગ ફાડી નાખે છે. વજ્રમય ચાંચવાળાં ગીધ આદિ પક્ષી નારકીનાં અંગને ચીરે છે, નેત્ર આદિ ઉપાડે છે, પેટ ફાડી આંતરડાં કાઢી લે છે. નરકમાં તિર્યચ નથી હોતાં, તથાપિ નારકી વિક્રિયા વડે તિર્યચરૂપ થઈ જાય છે. નારકીને અનેક શરીર એક સાથે કરવારૂપ વિક્રિયા શક્તિ નથી. સિંહ, વાઘ, કુતરા, ઘુવડ કે કાગડા આદિકનું એક શરીર એક કાળે ધારણ કરે છે. નારકીને શુભ કરવું હોય તોય શુભ થઈ શકતું નથી. માત્ર પોતાને અને પરને દુઃખદાયી પરિણામ કે દેહ વેદના વિક્રિયા વડે ઉત્પન્ન કરવા સમર્થ છે. સુખ કરનારી વિક્રિયા થઈ શકતી નથી. સુખપ્રદ પરિણામ પણ થતાં નથી. સુખ આપે તેવો દેહ કે વેદના પણ ખની શકે નહિ એવો ક્ષેત્રના નિમિત્તે ક્ષેત્રવિપાકી પાપ કર્મનો ઉદય છે. નરકમાં નારકી જીવોને મારવાનાં જુદી જુદી જાતનાં હથિયાર જેવાં કે, શૂળી, ઘાણી, યંત્ર, શેકવાનાં, તળવાનાં અને રાંધવાનાં અનેક પ્રકારનાં

દુઃખદાયી લોહાનાં વાસણો, ક્ષેત્રનાં સ્વભાવથી જ છે. જ્યાં સુખદાયી સામગ્રી સ્વપ્નમાં પણ નથી હોતી, જ્યાં લોહાની ધગધગતી પૂતળીમાંથી જ્વાળા નીકળતી હોય છે, જેનો સ્પર્શ મહા વેદના ઉત્પન્ન કરનાર હોય છે, તે પૂતળી ઉછળીને નારકીને પકડે છે, લેટે છે, તેનો સ્પર્શ કરેડો વીંછીના ડંખ સમાન છે, વજામિ સમાન છે. ઝેરી શસ્ત્રના ઘાથી અસંખ્યાત ગુણી વેદના કરનાર છે. નરકમાં જે દુઃખદાયી સામગ્રી છે તેનો સ્વભાવ વગેરે દેખાડવાને, અનુભવ કરાવવાને સમસ્ત મધ્યલોકમાં કોઈ વસ્તુ દેખાતી નથી. પરંતુ એ પ્રકારનો કંઈક ખ્યાલ આવે તેટલા માટે કેટલીક વસ્તુઓનું વર્ણન કરીએ છીએ.

નારકી જીવોનાં દુઃખ તો સાક્ષાત્ લગવાનનું કેવળજ્ઞાન જાણે છે. તથા નારકી થઈને આ જીવ લોગવે છે ત્યારે જાણે છે. નારકીનો દેહ લોહી, માંસ, હાડ, ચામડી આદિ સાત ધાતુમય નથી. પરંતુ એનાં દેહનાં પુદ્ગલ ઊંટ, કુતરાં, ખિલાડાં આદિનાં સડેલાં શબનાં કરતાં અસંખ્યાત ગણાં ગંધાતાં હોય છે; અસંખ્યાત ગુણી દુર્ગંધા ઉત્પન્ન કરાવનારાં જોવાં ના ગમે એવાં હોય છે. તેનું સ્વરૂપ જોયું જાય એમ નથી, સાંભળ્યું જાય એમ નથી. તેની ગંધ સુંઘી જાય એમ નથી. મનુષ્યાદિ તો દેખતાં જ કે દુર્ગંધ આવતાં જ પ્રાણુ રહિત થઈ જાય.

પૂર્વ જન્મમાં એવાં કોઈ માઠાં પરિણામથી નરકનું આયુષ્ય ખાંધી જીવ નરકમાં ઉપજે છે. અસંખ્યાત કાળ પર્યંત નરકમાં દુઃખ લોગવે છે. બહુ પાપ કરનારા, ઘણા પરિગ્રહમાં આસક્તિવાળા, ઘોર હિંસાનાં પરિણામવાળા, વિશ્વાસઘાતી, ગુરૂદ્રોહી, ધર્મદ્રોહી, કરેલા ઉપકારને ઓળવનાર—કૃતમી, પરધ-



નના અને પરસીના લોલુપી, અન્યાયમાર્ગી, ધર્માત્મા કે ત્યાગી જનોને કલંક લગાડનારા, મુનિનો ઘાત કરનારા, ગામ બાળનારા, ઘાસ તરણાદિમાં કે વૃક્ષોમાં અગ્નિ મૂકનારા, દેવદ્રવ્ય ચોરનારા, તીવ્ર કષાયવાળા, અનંતાનુબંધી કષાયના ધારક, કૃષ્ણલેશ્યાવાળા, સારો આહાર મળતો હોય તોપણ જીભની લંપટતાને લઈને માંસ ખાનારા, દારૂ પીનારા, વેશ્યાના પ્રેમમાં પડેલા, બીજના વિદ્યમાં સંતોષ માનનારા, તીવ્ર લોભી, દુરાચારી, મિથ્યાત્વ, અલક્ષ્ય અને અન્યાયની પ્રશંસા કરનારા, ખોરાકમાં ઝેર વિગેરે ભેળવનારા, ઝેરી વનસ્પતિ ઉપજાવનારા અને તેનો વેપાર કરનારા, વનમાં દાવાગ્નિ લગાડનારા, જીવોને વાડામાં પૂરી બાળી નાખનારા અને હિંસક કાર્યની પરંપરા ચલાવનારા જીવો નરકે જાય છે.

નરકમાં અંગ્રાંબરીષાદિ પરમાધર્મી દુષ્ટ અસુરકુમાર ત્રીજી પૃથ્વી સુધી જઈને પરસ્પર લડાવે છે. કોઈ નારકીને ત્રીજી પૃથ્વી સુધીમાં પૂર્વના સંબંધી દેવ આવી ધર્મનો ઉપદેશ પણ દે છે; કોઈ પોતાનાં પૂર્વનાં પાપની નિંદા કરે છે, ભારે પશ્ચાત્તાપ કરે છે કે, “ મને પૂર્વે સત્પુરુષોએ ઘણી ઘણી શિખામણુ દીધી હતી કે, અરે ! અનીતિને માર્ગે ન ચાલો, એ આદિ ઘણો ઉપદેશ પણ દીધો હતો. પરંતુ વિષય કષાયના મદદથી આંધળા થઈને મેં પાપીએ તે શિખામણુ માની નહિ. હવે દૈવબલ, ( પ્રારબ્ધ ) અને પુરૂષાર્થ બળ રહિત હું શું કરું ? જે પાપી, દુરાચારી, પાપમાં પ્રેરણા કરનારા, વ્યસની અને અનીતિને પોષનારા લોકોએ મને નરકે નાખ્યો તે દેહ છોડીને ક્યાં ગયા તેની ખબર

નથી. મારી સાથે તો કોઈ દેખાતા નથી. માંડે ધન લોગવવામાં, વિષયો સેવવામાં સાથે રહેતા એવા પાપમાં પ્રેરનાર મિત્ર, પુત્ર, બાંધવો, સ્ત્રી પરિવાર આદિને હવે ક્યાં દેખવાનાં ? ” આ પ્રકારે અવધિ જ્ઞાનથી જાણી, પૂર્વ ભવમાં કરેલાં દુરાચરણનો પશ્ચાત્તાપ કરતા કોઈ ઘોર માનસિક દુઃખ લોગવે છે. કોઈ મહા ભાગ્યશાળીને સમ્યક્દર્શન પણ થાય છે. નરકના ભવને લઈને કષાય અને દુઃખ એની મેળે ઉત્પન્ન થાય છે. પોતે કોઈને મારવાનો અભિપ્રાય રાખતો નથી, તો પણ કષાયની પ્રબળતા કર્મના ઉદયને લઈને રોકી શકાતી નથી. હાથ વગેરે આપોઆપ શસ્ત્રરૂપ પરિણમે છે.

નારકી જીવોને એક ક્ષણ જેટલો વિસામો નથી, ઉંઘ નથી, ભૂમિના સ્પર્શનું દુઃખ પણ કેવળી જાણે છે. અતિ તીવ્ર કર્મના ઉદયમાં કોઈ શરણ નથી. શરણ મેળવવા ઇચ્છે અને શોધે પણ ત્યાં કોઈ દયાવાળા હોતા નથી. સર્વ ક્રૂર, નિર્દયી, ભયંકર, ઉગ્ર દેહ ધારણ કરનારા, અંગારા જેવી બળતી આંખોવાળા ભયંકર, અશુભ ધ્યાન કરાવનારા, ક્રોધ ઉપજાવનારા ઘોર નારકી છે. તે નારકીઓના મહાવિલાપ, રૂદન, માર અને ત્રાસના ઘોર શબ્દો ત્યાં સંભળાય છે કે, “ અહો ! જ્યારે મનુષ્યપણામાં હું સ્વાધીન હતો, ત્યારે મેં આત્મકલ્યાણ ન કર્યું; હવે દૈવ અને પુરુષાર્થ બન્ને શક્તિથી રહિત હું શું કરું ? પૂર્વે જે જે નિંદવા લાયક કર્મો કર્યા છે તે બધાં યાદ કરતાં જ માંડે હૃદય બળે છે. જે દુઃખ એક નિમિષ માત્ર સહ્યું જતું નથી, તે અહીં સાગરોપમ સુધી કેવી રીતે સહન થશે ? જેમને અર્થે પાપ કર્મ કર્યા તે સેવક, સ્ત્રી,

પુત્ર, બાંધવો અહિં ક્યાં છે ? એ તો ધન હતું ત્યારે વિષયો લોગવવામાં સાથે હતાં. હવે આ દુઃખમાં ક્યાં મળે ? આવાં દુઃખોમાંથી બચાવનાર તો એક દયામૂળ ધર્મ છે. એ ધર્મ મેં પાપીએ ઉપાર્જન કર્યો નહિ. પરિમહરૂપ ભૂતના વળગાડને લઇને બેભાન થયેલા મેં એમ જાણ્યું નહિ કે, કાળરૂપ સિંહનો પંખે લાગતાં એક ક્ષણમાં મરીને હું નરકે જઇશ.” ઇત્યાદિ મનમાં સંતાપ થવાથી ઘોર દુઃખ લોગવે છે. પૂર્વભવે અન્ય પ્રાણીઓને કાંપીને માંસ ખાધું છે, તેથી તેને તેના શરીરને કાપી કાપીને ખવરાવે છે. પૂર્વે મદિરા પીધી, અભક્ષ્ય ખાધાં છે. તેને અનેક નારકી તાંબા કે લોઢાનો ગાળેલો રસ સાંભુસીથી મોં ફાડીને પાચે છે, જે પરસ્ત્રીના કંપટી હતા, તેમને વજ્રઅગ્નિમય પૂતળાં બળાત્કારે પકડી ઘણા કાળ સુધી આલિંગન કરે છે, આંખના પલ્લેકારા જેટલો કાળ પણ ત્યાં સુખ નથી. જો કદાપિ ક્ષણવાર કોઈ ભૂલી જાય, તો દુષ્ટ પરમાધર્મી અસુર પ્રેરણા કરે છે કે નારકી પરસ્પર પ્રેરણા કરે છે. વધારે શું કહિયે ? અસંખ્યાત પ્રકારનાં દુઃખ અસંખ્યાત કાળ પર્યંત નરકમાં નારકી જીવો લોગવે છે.

સંસારમાં જીવનો ઉદ્ધાર કરનાર એક ધર્મ છે, તે ધર્મ સેવ્યો નહીં, તો નરકમાં કોણ રક્ષા કરે ? ધન, કુટુંબ આદિક કોઈ જીવની સાથે જતાં નથી. પોતાના શુભાશુભ ભાવથી બાંધેલાં પુણ્ય કે પાપ કર્મ સાથે રહે છે. કામ-લોગની ઇન્દ્રિય અને જીભ ઇન્દ્રિયના વિષયોનો લોહુપી હોય છે તે નરકાદિ ગતિમાં દુઃખને પાત્ર થાય છે. આ પ્રકારે અનેક વાર નરકે જઇને ઘોર દુઃખ લોગવ્યાં છે.

તિર્યચ ગતિ:-

તિર્યચ ગતિમાં પણ અનંતકાળનું પરિભ્રમણ છે, અને દુઃખનો કંઈ પાર નથી; માત્ર દુઃખમય જીવન છે.

પૃથ્વીકાય:-

પૃથ્વીકાયમાં આ જીવ જોદાય છે, બળાય છે, કચરાય છે, ઓગળાય છે, ફૂટાય છે, છેદાય છે. એમ અનેક પ્રકારનાં દુઃખ પામે છે. ત્યાં કોણ રક્ષા કરે ?

જલકાય:-

જલકાયમાં આ જીવ ઉકળાય છે, બળાય છે, મસળાય છે, અન્યમાં મેળવાય છે, પીવાય છે, ઝેર-ક્ષાર કડવાશમાં ભેળવાય છે. તપાવેલી લોઢા વિગેરે ધાતુ તથા પત્થર ઉપર રેડાતાં ઘેર દુઃખના શબ્દો કરતો બળાય છે, પર્વત ઉપરથી પડતાં શિલાપર પછડાય છે, લાકડીવડે કુટાય છે. અંગારા ઉપર રેડાય છે, ઉનાળામાં તપેલી જમીન, ધૂળ વિગેરે ઉપર છંટાય છે. એમ વિવિધ દુઃખો જીવ સહન કરે છે. પણ કોઈ એની દયા ખાનાર નથી. પૂર્વ ભવમાં દયા ધર્મનું પાલન ન કરવાથી આ ભવમાં તેના ઉપર કોઈ દયા કરતું નથી.

અગ્નિકાય:-

અગ્નિકાયમાં પણ આ જીવ દખાતાં, ઓલાતાં, કુટાતાં છેદાતાં આદિ અનેક ક્રિયા પ્રકારમાં ઘેર દુઃખથી પીઠાય છે. કોણ રક્ષા કરે ?

પવનકાય:-

વાયુ કાયમાં આ જીવ પર્વતના કઠણ પડખાં ઉપર નિરંતર પછડાય છે, ચામડાની ધમણથી અગ્નિમાં ધમાય છે.

વીંઝણા પંખા કે વસ્ત્રથી પટકારાય છે, વૃક્ષોના પછાડાથી અથડાય છે, પછડાય છે, એમ દુઃખ સમૂહને અનેક પ્રકારે વેદે છે.

વનસ્પતિકાય:-

સાધારણ વનસ્પતિકાયમાં એકની ઘાત થતાં અનંત જીવોની ઘાત થાય છે. એવી ઘાતથી વારંવાર મરણ ઇત્યાદિક અનેક દુઃખો જે જીવ લોગવે છે તે તો જ્ઞાની જ જાણે છે. પ્રત્યેક વનસ્પતિકાયમાં પણ આ જીવ કપાય છે, છેદાય છે, છોલાય છે, સમારાય છે, રંધાય છે, ચવાય છે, તળાય છે, ઘી, તેલ વિગેરેમાં છમકારાય-વધારાય છે, વહેંચાય છે, ચીરાય છે, વટાય છે, ઘસાય છે, ગળાય છે, નીચોવાય છે, ઘાણીમાં પીલાય છે, કચરાય છે. એમ નાના પ્રકારે ઘોર દુઃખ આ જીવ પામે છે.

એકેન્દ્રિયના લવમાં બોલવાને જીલ નથી, દેખવાને નેત્ર નથી, સાંભળવાને કાન નથી, હાથ પગ વગેરે અંગ ઉપાંગ નથી; ત્યાં કોઈ રક્ષક નથી. અસંખ્યાત અનંત કાળ પર્યંત ઘોર દુઃખમય એકેન્દ્રિયપણથી છુટાતું નથી.

મિથ્યાત્વ, અન્યાય, અલક્ષ્ય આદિના પ્રભાવથી જીવના જ્ઞાન આદિ ગુણો નાશ પામે છે. એકેન્દ્રિયમાં અદ્વય માત્ર પર્યાયજ્ઞાન રહે છે. આત્માનો સર્વ પ્રભાવ, શક્તિ, સુખ નાશ પામે છે. ચેતન તે જડ, અચેતન જેવો થઈ જાય છે. માત્ર અત્યંત અદ્વયજ્ઞાનની સત્તા એક સ્પર્શ ઇન્દ્રિયદ્વારા વર્તતી હોય છે. તે જ્ઞાનીના જાણવામાં આવે છે. સમસ્ત શક્તિ

રહિત, કેવલ દુઃખમય એકેન્દ્રિયના ભવમાં જન્મ મરણ આદિનાં દુઃખ જીવ લોગવે છે.

કદાપિ કોઈ ત્રસ ( એ ઇન્દ્રિય આદિ ) ભવ પામે તો વિકલ ચતુષ્ક ( એઇન્દ્રિય, ત્રીન્દ્રિય, ચતુરિન્દ્રિય, મન વગરના પંચેન્દ્રિય ) ભવમાં ઘોર દુઃખ લોગવે છે. લહલહાટ કરતી જીભ ઇન્દ્રિયનો માર્યો, તીવ્ર ભૂખ તરસમય વેદનાનો માર્યો, જીવ નિરંતર આહાર શોધતો ફરે છે. ઇયજ, કીડા, કીડી પોતાનાં મુખ ફાડી આહાર માટે દોડતાં ફરે છે; માખી, કરોળીયા, મચ્છર, ડાંસ, ભૂખનાં માર્યાં નિરંતર આહાર શોધતાં ફરે છે; રસમાં પડે છે; પાણીમાં પડે છે; અગ્નિમાં પડીને મરી જાય છે; પવનના ઝપાટાથી કે વસ્ત્રની પછાડથી મરી જાય છે; તિર્યચ, ઢોર પશુનાં પુંછડાંથી, ખરીથી નાશ પામે છે. મનુષ્યના નખ, હાથ પગ આદિ વડે હુણાઈ જાય છે, કચરાઈ જાય છે, કપાઈ જાય છે. દળાઈ જાય છે, મલ, કફ આદિમાં પડીને મરી જાય છે. વિકલત્રય ( એ, ત્રણ ચાર ઇન્દ્રિયવાળાં ) ઉપર કોઈ દયા કરતા નથી. ચકલાં કાગડા ચણી જાય છે. ઘરોળી, સાપ ઇત્યાદિક જોળી જોળીને મારે છે; પક્ષી મોટી વજ્ર જેવી ચાંચ વડે ખાઈ જાય છે, ચીરે છે. અગ્નિમાં અનેક ઘુણ ઇયજો, મેઠ વગેરે લાકડાં સાથે બળી જાય છે. કરોડો જીવડાં અનાજની સાથે દળાઈ જાય છે, ખંડાઈ જાય છે, લાડભુંજીને ત્યાં શેકાઈ જાય છે; રંધાઈ જાય છે. બોર વગેરે ફળોમાં, ફૂલોમાં, શાકપાંદડાંમાં અનેક જીવ કપાઈ જાય છે, છોલાઈ જાય છે, કચરાઈ જાય છે, કકડી જાય છે, ચવાઈ જાય છે, કેઈ

હયા લાવતું નથી. વળી લીલા, સૂકા મેવાનાં ફળોમાં, ઔષધિઓમાં, ફૂલ પાન, ડાળી મૂળિયાં, છાલમાં તથા મર્યાદાથી વધારે વખત પડી રહેલી વાસી રસોઈમાં, દહીં, દૂધ આદિ રસમાં વિકલત્રય કે પંચેન્દ્રિય જીવો ઉપજે છે તે બધાં ખવાઈ જાય છે, જીવ જંતુ ચણી જાય છે, અગ્નિમાં બળી જાય છે; કોણ હયા કરે ?

વિકલત્રયની ઉત્પત્તિ ચોમાસામાં બહુ હોય છે. બધી જમીન જીવડાંથી છવાઈ જાય છે, ઢોરના પગે, મનુષ્યના પગે, ઘોડાની ખરીએ, રથ, બળદ, ગાડાં ગાડી વડે જીવડાં ચુંથાઈ જાય છે, કપાઈ જાય છે; કોઈ જગાએ તેના પગ કપાઈ જાય છે, ક્યાંક તેનાં માથાં કપાઈ જાય છે, ક્યાંક તેનાં પેટ ફાટી જાય છે; કોણ હયા કરે ? કોઈ જોતાય નથી. કેવી દુઃખદાયી સ્થિતિ ? આ પ્રકારે વિકલત્રય ( જે ત્રણ ચાર ઇન્દ્રિયવાળાં ) તિર્યંચો ભિન્ન ભિન્ન પ્રકારનાં દુઃખ વડે મરણ પામે છે. ભૂખ, તરસ, ટાઢ અને તાપની વેદનાથી, વરસાદની, પવનની, ઝાકળની પીડાથી મરણ પામે છે, ઢેફાના પડવાથી, માટી, ઠીકરું, જોડા, લાકડી, મળ, મૂત્ર, ઉકળતું પાણી, અગ્નિ ઇત્યાદિ પડવાથી દબાઈ ચંપાઈને મરી જાય છે. વિકલત્રય જીવો તરફ કોઈ જોતું નથી. વખતે દેખે તોય હયા લાવે નહિ. ઘી, તેલ આદિમાં પડીને, દીવા કે દેવતા આદિમાં પડીને મરે છે અને ઘોર દુઃખ ભોગવતાં ફરી ઉત્પન્ન થાય છે અને ફરી મરે છે. એમ અસંખ્યાત કાળ સુધી દુઃખ ભોગવે છે.

કદાપિ પંચેન્દ્રિય તિર્યંચ (પશુ પક્ષી માછલાં આદિ)

થાય છે, તો જલચર જીવોમાં બળવાન નિર્બળને ખાઈ જાય છે, મચ્છીમારની બળમા કે કાંટા વડે માછલાં પકડનારાના કાંટામાં ફસાઈને મરે છે. જીવતાં માછલાંને કેટલાક બાપી ખાય છે.

વનચર જીવો વનમાં સદાય ભયભીત રહે છે. ભૂખ, તરસ, ટાઢ, તાપ, વર્ષાદ, પવન, કાદવ આદિની ઘોર વેદના સહન કરે છે. ખાવાનું મળવુંય મુશ્કેલ. ભૂખની ભારે વેદના ભોગવે છે. કદી આહાર મળે તો પાણી ન મળે તેથી તીવ્ર તરસની વેદના ભોગવે છે. શિકારી કે પારધીથી વિંધાઈ કે પકડાઈ મરે છે, દરમાંથી પારધી ખોદી ખોદીને કાઢે છે, અને મારે છે, બળવાન પશુ નિર્બળને શુક્રમાં પર્વતમાં, વૃક્ષમાં, ખાડામાં છાનાંમાનાં સંતાઈ રહ્યાં હોય ત્યાંથી છળ કપટથી પકડીને મારે છે. સિંહ, વાઘ વગેરે પણ સદા ભયભીત રહે છે, આહાર મળવાનો નિયમ નથી હોતો, બહુ ભૂખ્યા, તરસ્યા પડ્યા રહે છે. કદી કિંચિત્ અદ્ય આહાર બે ત્રણ દિવસે મળે. ના મળે તો ઘોર વેદના ભોગવતાં મરી જાય છે. પારધી, કસાઈ જેવા મનુષ્યો ચંત્રોથી કે જાળના ઉપાયોથી પશુ પક્ષીને પકડીને મારી મારીને વેચે છે, ખાય છે. જીવતાં પ્રાણીઓના પગ કાપીને વેચે છે, જીભ કાપી આપે છે, ઇન્દ્રિયો કાપીને વેચે છે, પુંછડાં કાપીને વેચે છે, મર્મસ્થાન કાપે છે, છેદે છે, તળે છે, રાંધે છે. તે તિર્યચ ગતિમાં કોઈ શરણ નથી; કોઈ ઉપાય નથી. તિર્યચોમાં માતા પુત્રનું ભક્ષણ કરે છે, તો અન્ય કોણ રક્ષા કરે ?



નભચર પક્ષીઓને પણ નિરંતર દુઃખ હોય છે. નિર્જળ પક્ષીઓને બલવાન પક્ષી પકડીને મારે છે. બાજ પક્ષી દિવસે મારી ખાય. વાગોડો, ઘુવડ ઇત્યાદિ રાત્રે ફરનારાં દુષ્ટ પક્ષીઓ પાસે જઈને તોડી ખાય છે. બિલાડી, કુતરા પક્ષીઓને છેતરીને મારે છે. પક્ષીઓ ભયભીત થઈને વૃક્ષની છેવાડી ડાળીઓ પકડી રાત ગાળે છે, સુવાનું, પાથરવાનું, બેસવાનું મળતું નથી, પવનની, પાણીની, વર્ષાદની આકળની, ટાઢની ઘોર વેદના લોગવી લોગવીને મરી જાય છે. દુષ્ટ મનુષ્યો પક્ષીઓને પકડી પીંછાં ઉપાડી નાખે છે, ચીરે છે, ઉકળતા તેલમાં જીવતાં તળીને ખાય છે, રાંધે છે. જ્યાં જોઈએ ત્યાં તિર્યંચોને ઘોર દુઃખ છે. એ બધું હિસાનું ફળ છે.

હાથી, ઘોડા, ઉંટ, બળદ, ગધેડાં, પાડા એ જીવોની પરાધીનતાનાં દુઃખ કોણ કહી શકે ? નાક વીંધીને સાંકળ કે દોરડાની નાથ ધાલે; પરાધીનપણે બાંધી રાખે, ફાવે ત્યાં ફરવાનું ખાવાનું નહીં. તાપે બાંધે, વરસાદમાં બાંધે, ટાઢમાં બાંધે, પરવશ પડ્યા શું કરે ? બહુ ભાર ભરે છે. માર માર કરે છે, પરોણાની આર ઘોચે છે, ચામડાના સાટકા વડે વારંવાર માર્ગમાં મારે છે. લાકડી કે સોટીના મર્મસ્થાનમાં ગોદા મારે, કે સોળ, પંડે તેમ આપટે છે. પીઠ ગળી જાય, માંસ કપાઈને ખાડા પડી જાય, બાંધ ગળી જાય, નાક ગળી જાય, કીડા પડી જાય, પત્થર, લાકડાં કે ધાતુના કઠોર ભારથી હાડકાંના ચૂરા થઈ જાય, પગ દુટી જાય, મહારોગી થઈ જાય,

ઉઠાતું ન હોય, વૃદ્ધાવસ્થાથી નિર્બળ થઈ જાય, તોય બહુ ભાર લાદે છે; બહુ ફર લઈ જાય છે. ભૂખની વેદના, તરસની વેદના, રોગની વેદના, તાપની વેદનાની દરકાર કર્યા વિના મધ્યરાત પછી બહુ ભાર ભરે છે, જે ભાર બીજે દિવસે ત્રીજે પહોર પૂરે થયે ઉતારે છે. ઘાસ, કાંટા, છોડાંનું, દાણા વિનાનું ઘોતું થોડું નીરસ ખાવાનું આપે, તે પણ પુરું પેટ ભરીને નહીં. પરાધીનતાનું દુઃખ તિર્યચ જેવું બીજી કોઈ ગતિમાં નથી.

નિરંતર બંધનમાં, પાંજરામાં પશુ ઘોર દુઃખ લોગવે છે. ચંડાળ, કસાઈ, ચમારને બારણે બાંધ્યાં રહે છે, ખાવાને મળતું નથી. પુષ્કયવંતને બારણે બીજાં પશુને ખાતાં દેખી મનમાં દુઃખી થાય છે. પારકા ઘાસમાં કે ટોપલામાં મોઢું ઘાલે ત્યાં તો પાંસળાંમાં ઘોડો વાગે. મહાન ઘોર ભૂખનાં દુઃખ લોગવે છે. બળદ, કુતરાં ઇત્યાદિ પશુઓની આંખ ઉપર, કાનમાં, ઇન્દ્રિય, આંચળ આદિ સ્થાનમાં ઘોર વેદના દેનાર જંગોડા, બગાઈ આદિ પેદા થાય છે. તે સર્વ મર્મસ્થાનમાં તીક્ષ્ણ મુખથી લોહી ચૂસે છે, તેની ઘોર વેદના લોગવે છે. પાણી અને ઘાસની અછતથી તે ન મળે એવો ઉનાળો કેટલીક ઘોર વેદના વેદતાં પુરો કરે. જ્યારે શ્રાવણ માસમાં ઘાસ પેદા થાય ત્યારે પાપના ઉદયથી કરોડો ડાંસ, મચ્છર પણ પેદા થઈ જાય છે. તેથી જ્યાં ચરવા જાય ત્યાં ડાંસ મચ્છરના તીક્ષ્ણ ડંખથી ઉછળતાં ફરી ઘાસ તરફ મોં પણ કરી શકતાં નથી; ખેસે કે સૂઈ જાય ત્યાં જીવા જપવા ન દેતાં કરડી કરડી દુઃખ આપે છે. ઉંટ, ઘોડા, બળદ ઇત્યાદિ માર્ગમાં ભારના દુઃખથી,

વૃદ્ધાવસ્થાથી કે રોગથી થાકી જાય, ચક્ષુ નહીં, પડી જાય, પગ ટૂટી જાય, માર ખાવા છતાં ચાલવા સમર્થ ન હોય તો વનમાં, જળમાં, પર્વતમાં જ્યાં ત્યાં તેને પડી રહેવા કંઈ ઘણી ચાલ્યો જાય છે. નિર્જન જગામાં, કે કાઢવમાં તે એકલું પડ્યું રહે છે. ત્યાં કોઈ શરણ નથી કોને કહે ? કોણ પાણી પાય ? ઘાસ ક્યાંથી આવે ? તાપમાં, કાઢવમાં ટાઢમાં, વર્ષાદમાં, પડ્યાં પડ્યાં ઘોર ભૂખ, તરસની વેદના ભોગવે છે; નિખળ બાણી દુષ્ટ પક્ષી લોહા જેવી ચાંચોથી આંખો ખોતરી ખાય છે, મર્મસ્થાનમાંથી અનેક જીવ માંસ કરડી કરડીને ખાઈ જાય છે. નરકના જેવી ઘોર વેદના ભોગવતાં કોઈ દિવસે તડકડાટ કરતાં બહુ આકરાં દુઃખ ભોગવીને મરે છે. અનીતિથી ધન હરી લીધેલું, છળ કપટી થઈને દાન લીધેલું, વિશ્વાસઘાત કરેલો, અભક્ષ્ય ભક્ષણ કરેલું, રાત્રે ભોજન કરેલાં, નિર્માલ્ય દેવદ્રવ્ય ખાધેલું, પરના ઉપર આળ મૂકેલું, પોતાનાં વખાણ કરેલાં, પારકી નિંદા કરેલી, ખીજનાં છિદ્ર જોએલાં, પારકા મિષ્ટાન્નની લાલસા રાખેલી, અતિ માયાચાર કરેલા તે બધાનાં આ કૃણ તિર્યચ ગતિમાં જીવ ભોગવે છે.

અસંખ્યાત, અનંત ભવ તિર્યચ ગતિમાં વારંવાર ધારણ કરતાં, માયાચાર આદિ તીવ્ર પાપનાં કારણથી તિર્યચ કે નરક ગતિનાં કારણરૂપ નવાં કર્મ બાંધતાં અનંતકાળ વીતાવે છે. આ બધું મિથ્યાશ્રદ્ધા, મિથ્યાજ્ઞાન અને મિથ્યા આચરણનું ફળ છે.

## મનુષ્યગતિ:—

મનુષ્ય ગતિમાં પણ કોઈ તો ઢોર પશુ જેવા જ્ઞાન રહિત છે. કેટલાકનાં માતા પિતા જન્મ આપીને મરી જાય છે, પછી તે બીજાને ખાતાં વધેલી એંઠ વગેરે ખાઈને, ભૂખ તરસની પીડા સહન કરીને, પારકા ઠપકા, તિસ્કાર ખમતાં ઉછરે છે. બીજાની ચાકરી કરે છે, ઢોર પશુની પેઠે ભારે બોળ વહે છે. એક શેર અનાજથી પેટ ભરવા માટે એક બોળે માથા ઉપર, એક બોળે પીઠ ઉપર, એક બોળે હાથમાં બાર ગાઉ સુધી લઈને ચાલે છે, અનાજનો, ઘીનો, તેલનો, મીઠાનો, કે ધાતુનો ચાકરો ભાર વહે છે. કોઈ આખો દિવસ પાણી ભર્યા કરે છે. કોઈ રાત્રિવસ પરદેશમાં ફર્યા કરે છે. કોઈ વીસ કે ત્રીસ ગાઉ પેટ ભરવા માટે રોજ દોડે છે. કોઈ પથરોનો, કોઈ માટીનો ભાર નિરંતર વહે છે. કોઈ નોકરીમાં પરાધીન થઈને મનુષ્યભવ ગુમાવે છે. કોઈ લુહાર થઈ લોઢું ઘડીને પેટ ભરે છે. કોઈ લાકડાં કાપે છે, વહેરે છે, ફાડે છે, ઘડે છે ત્યારે અન્ન મળે છે. કોઈ વસ્ત્ર ઘોવે છે, રંગે છે, છાપે છે, સીવે છે, ગુંથે છે, તુણે છે, વણે છે, કોઈ માટીનાં વાસણ ઘડે છે, કોઈ ધાતુનાં વાસણ ઘડે છે, કોઈ ઘરેણાં ઘડે છે. કોઈ ઢોર પશુની સેવા કરે છે, પાળે છે તોય પુરતું પેટ ભરાતું નથી. કોઈ ઘાસના ભારા કે લાકડાંના ભારા વહીને જન્મારો પૂરો કરે છે. કોઈ મળમૂત્ર સાફ કરે છે, મળમૂત્રનો ભાર વહે છે. કોઈ ચામડાં ઉતારે છે, સાફ કરે છે. કોઈ પીલે છે, કોઈ દળે છે, કોઈ ખાંડે છે, કોઈ રાંધે છે, કોઈ અગ્નિસંસ્કાર કરે છે ( મડદાં ખાળે છે. ) કોઈ ભાડબુંજ છે. કોઈ ભડીયારા છે, કોઈ ઘી,

તેલ, મીઠા આદિવડે આજીવિકા ચલાવે છે. કોઈ દીન થઈને ઘેર ઘેર માગે છે, કોઈ રંક થઈને ફરે છે, કોઈ રહે છે. એમ અનેક કર્મને વશ થઈને, આત્માને ભૂલીને, મનુષ્યભવ વૃથા ગુમાવે છે.

કોઈ ચોરી કરે છે, કોઈ છળકપટ કરે છે, કોઈ જૂઠું ખાલે છે, કોઈ વ્યભિચાર સેવે છે, કોઈ ચાડી ખાય છે, કોઈ છાપો મારે છે, કોઈ માર્ગમાં લુંટે છે, કોઈ લડાઈમાં જાય છે, કોઈ સમુદ્રમાં નાવ ચલાવે છે, કોઈ ગાઢ જંગલમાં પ્રવેશ કરે છે, કોઈ નદી ઉતરે છે, કોઈ કૂવે કાસ જોડે છે, કોઈ ખેતી કરે છે, કોઈ વાવે છે, કોઈ લણે છે. કોઈ લોભ અને અભિમાનને વશ થઈને હિંસા કરે છે. હિંસા થાય તેવા વેપાર કરે છે. કોઈ નામું લખે છે, કોઈ ચિત્ર કાઢે છે, કોઈ ઇંટો, ચૂનો પકવે છે, કોઈ ઘર ચણે છે. કોઈ જુગાર રમે છે, કોઈ વેશ્યાગમન કરે છે, કોઈ દારૂ પીધા કરે છે. કોઈ રાજ્યની સેવા કરે છે, કોઈ નીચ માણસોની સેવા કરે છે, કોઈ ગાવા, બજાવવાની વિદ્યાથી આજીવિકા ચલાવે છે, કોઈ નાચે છે. આમ કર્મને આધીન અનેક પ્રકારના ક્લેશવડે મનુષ્યપણું વીતાવે છે. પુણ્યપાપને આધીન થઈને ભિન્ન ભિન્ન મનુષ્યો ભિન્ન ભિન્ન પ્રકારનાં કર્મ ગ્રહણ કરીને ભિન્ન ભિન્ન ફળ લોગવતા દેખાય છે.

કોઈ અનાજ વેચે છે, કોઈ ગોળ, ખાંડ, ઘી, તેલ, આદિક વડે આજીવિકા ચલાવે છે. કોઈ વસ્ત્રોનો, કોઈ સોના રૂપાનો, કોઈ હીરા, મોતી, મણિ, માણેક ઇત્યાદિનો વેપાર

કરીને આજીવિકા ચલાવે છે. કોઈ લોઢા પીત્તળ, ઇત્યાદિ ધાતુના વેપારથી, કોઈ લાકડાં પથ્થરના વેપારથી, કોઈ મેવા, મીઠાઈ, પૂડા, ઘેખર, લાડુ આદિના વેપારથી, કોઈ શાક વગેરેના વ્યાપારથી, કોઈ અનેક આવધ ઇત્યાદિના વેપારથી કર્મને આધીન અનેક પ્રકારે આજીવિકા ચલાવે છે. કોઈ વેપારી છે, કોઈ ગુમાસ્તો છે, કોઈ ફલાલ છે; કોઈ ઉઘમી છે, કોઈ નિરૂઘમી આજસુ છે. કોઈ મનગમતાં કપડાં ઘરેણું પહેરે છે. કોઈ કષ્ટથી પેટ ભરાય તેટલું ખાવાનું પામે છે, કોઈ વગર મહેનતે સુખે લોજન કરે છે. કોઈ ભીખારી ભીખ માગીને ખાય છે, કોઈ પૂજ્ય ગુરુ બનીને ખાય છે, કોઈ રંક દીન થઈને ખાય છે. કોઈ અનેક પ્રકારનાં સ્વાદિષ્ટ લોજન ખાય છે. કોઈ નીરસ લોજન કરે છે, કોઈ પેટ ભરીને ઘણીવાર દિવસમાં ખાય છે, કોઈને લુખા બાકજાનું નીરસ લોજન પણ અડધું પેટ ભરાય તેટલું જ મળે છે. કોઈને એક દિવસને આંતરે આહાર મળે છે. કોઈને બે ત્રણ દિવસે પણ લાગ્યે મળે છે. ખાવાપીવાનું નહિ મળવાથી ભૂખ તરસની વેદનાથી કોઈનું મરણ થાય છે. કોઈ કેદખાનામાં પરવશ પડ્યા પડ્યા ઘોર વેદના સહન કરે છે. કોઈ પોતાનાં સગાંવડાલાંના વિયોગરૂપ અગ્નિથી બળે છે, કોઈ રોગથી થયેલી ઘોર વેદના આખો જન્મારો લોગવીને આર્તધ્યાનથી મરે છે; કોઈ તાવ, શ્વાસ, ખાંસી, ઝાડા, વાયુ, પિત્ત, પેટનાં દુઃખ, જળોદર, કઠોદર આદિની ઘોર વેદના લોગવે છે. કાનમાં સણકા, ઢાંતમાં સણકા, નેત્ર શૂળ, અસ્તક શૂળ તથા પેટમાં શૂળ આવવાથી ઘોર વેદના લોગવી કોઈ મરી જાય છે. કોઈ જન્મથી આંધળા, બહેરા, બોબડા, લૂલા,

હુંઠા, અપંગ, થઈને જન્મારો પૂરો કરે છે. કોઈ થોડાં વર્ષ પછી આંધળા, બહેરા, મુંગા પાંગળા થઈ પરાધીન થઈ માનસિક અને શારીરિક ઘોર દુઃખ ભોગવે છે. કોઈને લોહી વિકારથી ખસ, ખરજવું, દરાજ, કોઠ આદિ થઈ આંગળી, હાથ, નાક, પગ વગેરે ગળી જાય છે. કર્મના ઉદયની ગતિ ગહન છે. કોઈ અંતરાય કર્મના ઉદયથી નિર્ધન થઈને અનેક દુઃખો ભોગવે છે.

કોઈનું કદી પેટ ભરાય, કદી ન ભરાય, કોઈને નીરસ, વાસી, ઝેંકું, નીચે પડી ગયેલું એવું ભોજન પણ ઘણા કષ્ટે મળે છે; કોઈને ઘણા તિરસ્કાર સહન કરવા પડે છે. કોઈને રહેવાને ઘર જૂનું થઈ ગયેલું હોય છે, છાપરા ઉપર નાખેલાં ઘાસ, પાંદડાંની પણ પૂરી છાયા પડતી નથી. કોઈને ઘરની ઘણી સંકડાશ હોય છે; તેમાં વળી વીંછી, સાપ, ઉંદર વગેરેનાં ચારે બાજુ દર હોય છે, મહા દુર્ગંધ આવતી હોય છે, ચંડાળ, ચમારનાં ઘર પાસે રહેવાનું હોય છે. કોઈને ખાવાનું પાશેર અનાજ પણ ન હોવાથી પેટ પુરું ભરાય નહિ. કોઈને કલહ કરનારી, કાળી, કડવાં વચન કહેનારી ભયંકર કદરૂપી, ડરાવનારી, પાપિણી સ્ત્રી મળી હોય છે. કોઈને રોગી, ભૂખથી રડતાં, કદરૂપાં અનેક છોકરા-છોકરીઓ પાપના ઉદયે મળ્યાં હોય છે. કોઈને વ્યસની, દુષ્ટ, મહાપાપી છોકરો હોય છે. કોઈને વૈરી કરતાં વધારે દુષ્ટ ભાઈ હોય છે. કોઈને પાડોશી પણ દુષ્ટ અન્યાય-માર્ગી બળવાન, પાપી, દુરાચારી, વ્યસની મળ્યો હોય છે. કોઈને લોભી, દુષ્ટ અવગુણમહી, કૃપણ, ક્રોધી, મૂર્ખ શેઠની

નોકરી મળી હોય છે. કોઈને કૃતમ્ની દુષ્ટ, છિદ્ર શોધનારો બળવાન નોકર મળે છે. એ સર્વ મહા કલેશકારી પાપના ઉદયથી આ સંસારમાં બને છે.

ધર્મ રહિત, અન્યાયમાર્ગી, કૂર રાજાના રાજ્યમાં વસતું, દુષ્ટ મંત્રી, પ્રધાન, કોટવાળનો યોગ મળવો, કલંક લાગવું, અપયશ થવો, ધનનો નાશ થવો, એ બધું પંચમકાળના મનુષ્યોને અનેક પ્રકારે બને છે. પૂર્વ જન્મમાં મિથ્યાદૃષ્ટિ, વ્રત, સંયમ રહિત હોવાથી ભરત ક્ષેત્રમાં પંચમકાળમાં મનુષ્ય થાય છે. જે કોઈ મિથ્યાધર્મીએ પૂર્વે કુતપ, કુદાન, મંદ કષાય કર્યા હોય તે રાજ્ય, ઐશ્વર્ય, ધન, ભોગ, સંપદા, નીરોગતા પામી, અદ્ય આયુષ્ય આદિ ભોગવી, પાપ ઉપાર્જન કરાવનારાં અન્યાય, અલક્ષ્ય ભક્ષણ, મિથ્યામાર્ગ આદિમાં પ્રવર્તન કરીને સંસાર પરિભ્રમણ કરે છે. કોઈ વિરલા પુરૂષ અહીં સમ્યક્દર્શન, સંયમ, વ્રત ધારણ કરે છે. તે મંદ કષાયી આત્મનિદા, ગહા સહિત જન્મ સફળ કરીને સ્વર્ગમાં મહર્ષિક દેવ થાય છે.

કોઈ પૂર્વ જન્મમાં મંદ કષાય, ઉન્નત દાન કરનારા અહીં પુણ્ય સહિત જન્મે છે. તેમને પણ ઇષ્ટનો વિયોગ, અનિષ્ટનો સંયોગ થાય છે. સંસાર દુઃખ સ્વભાવવાળો છે, ભરત ચક્રવર્તીના નાના ભાઈ બાહુબલીએ બળનો મદ કરીને ચક્રવર્તીનું માન ભંગ કર્યું. ન્યાય માર્ગથી જોઈએ તો મોટાભાઈ પિતા સમાન હોવાથી નમવા યોગ્ય હતા, ચક્રવર્તી અને કુળમાં મોટા હતા છતાં તેની મહત્તા નાના ભાઈથી દેખી શકાઈ નહીં. ભરતે ભારે અંતરની મમતાથી સાથે રહી ભેગું



રાજ્ય લોગવવા બોલાવ્યા. પરંતુ ભાઈની અદેખાઈ કરી-  
અપમાન કર્યું, તો બીજાની શી વાત કરવી ?

કોઈને સ્ત્રી નથી તેથી તેની તૃષ્ણાને લીધે સ્ત્રી વિના  
પોતાનું જીવન નકામું માની દુઃખી થાય છે. કોઈને સ્ત્રી છે, પણ  
તે દુષ્ટ છે, વ્યભિચારિણી છે, કલહ કરનારી છે, મર્મલેદક વચન  
બોલનારી છે, ચોરી કરનારી છે. તથા રોગને લીધે નિરંતર  
સંતાપ આપનારી છે તેથી તે મહા દુઃખી છે. કોઈને આરા  
પ્રમાણે વર્તનારી, પતિને પ્રસન્ન કરનારી સ્ત્રી હોય તે મરી  
જાય ત્યારે તેના વિયોગનું મહા દુઃખ થાય છે. કેટલાકને  
તેના વિયોગનું મહા દુઃખ થાય છે, કેટલાકને વૃદ્ધ અવસ્થામાં,  
નિર્ધનતામાં સ્ત્રીનું મરણ થઈ જાય ત્યારે નાનાં બાળકોને  
માતાથી વિખુટાં પડેલાં જોઈને ઘણું સંતાપ થાય છે.  
કેટલાક વૃદ્ધ અવસ્થામાં પોતાના વિવાહની ઇચ્છા રાખે છે,  
પણ કન્યા મળે નહિ તેથી દુઃખી થાય છે.

કોઈ પુત્ર રહિત હોવાથી દુઃખી છે, કોઈ કુપુત્ર  
નીકળવાથી દુઃખી છે, કોઈને યશવાન સુપુત્ર છે, પણ તે  
પુત્ર મરણ પામતાં તેના વિયોગે મહા દુઃખી થાય છે.  
કેટલાક વૈરી સમાન મારનાર, કુવચન બોલનાર ભાઈથી  
દુઃખી છે. કોઈ મહા રોગ અને નિર્ધનતાનાં દુઃખે દુઃખી છે.  
કોઈ બહુ દીકરીઓ હોવાથી અને તેને પરણાવવા આદિ  
માટે પુરતું ધન ન હોવાથી દુઃખી છે. કોઈ વરયોગ્ય મોટી  
પુત્રીને વરને યોગ મળતો ન હોવાથી મહા દુઃખી છે. કોઈને  
કન્યા આંધળી, લુલ્લી, બોબડી, ગાંડી, અપંગ અને કદરૂપી

હોવાથી મહાદુઃખ છે. પુત્રીનો વિવાહ, કુમુદિ, વ્યસની, નિર્ધન, રોગી, પાપી વર સાથે થવાથી કે પુત્રી નાની ઉંમરમાં વિધવા થવાથી કે પુત્રી નિર્ધન, દુઃખી થવાથી કોઈ મહાદુઃખી થાય છે. કોઈને પુત્રી વ્યભિચારિણી થવાથી મરણથી પણ અધિક દુઃખ થાય છે. કોઈને પરણાવેલી પુત્રી મરી જવાથી દુઃખ થાય છે. કોઈને માતા પિતાના વિયોગનું દુઃખ થાય છે. કોઈને પિતા કોઈ જોરાવર, નિર્દયી માણસનું દેવું મૂકતા જાય તેનું દુઃખ હોય છે, કારણ કે દેવા જેવું દુઃખ નથી. કોઈને પિતા દેવું કરતા જાય તેનું દુઃખ; માતા, ખંડેન વ્યભિચારિણી દુષ્ટ હોય તેનું મહા દુઃખ; કોઈ પરાણે એમનું હરણ કરી જાય, લઈને નાસી જાય તેનું મહા દુઃખ; પોતાની પ્રજાને કોઈ ચોર લઈ જાય કે મારી જાય તેનું ઘોર દુઃખ; દુષ્ટ માણસોના સમાગમનું દુઃખ; દુષ્ટ, અન્યાયી અધર્મી ભાગીઓ વેપારમાં હોય તેનું મહાદુઃખ, દુષ્ટ અન્યાયીના હાથ નીચે નોકરી કરવાની હોય તેનું દુઃખ; મનુષ્યલવમાં ધનવાન થઈને નિર્ધન થઈ ગયાનું દુઃખ; માનલંગનું તથા પોતાનો મિત્ર થઈને પછી છિદ્રો પ્રગટ કરનાર, જૂઠાં આળ મૂકનાર શત્રુ થાય તેનું ભારે દુઃખ છે.

આ સંસાર-વાસ સર્વ પ્રકારે દુઃખરૂપજ છે. રાજાનો રંક થઈ જાય છે, રંકનો રાજા થઈ જાય છે, ઇત્યાદિ મનુષ્ય લવમાં ઘણાં દુઃખ છે.

દેવગતિ:—

દેવગતિ મળે તો ત્યાં પણ માનસિક દુઃખ હોય છે. જો કે દેવને ગરીબાઈ નથી હોતી; જરા, રોગ, ક્ષુધા,

નૃપા, મારણ તાડનની વેદના નથી હોતી, તથાપિ વિશેષ ઋદ્ધિધારક દેવોને જેખી પોતાને નીચો માની માનસિક દુઃખ પામે છે. કોઈ ઈષ્ટ દેવ કે દેવાંગનાનો વિયોગ થવાથી દુઃખ પામે છે, જો કે દેવાંગના આદિ કોઈ મરણ પામે તેની જગાએ શરીર, રૂપ, ઋદ્ધિ આદિક ધારક તેવીને તેવીજ અન્ય ઉપજે છે, તોપણ એ જીવના વિયોગનું દુઃખ ઉપજે છે. પુણ્યહીન દેવ ઈન્દ્રઆદિ મહર્દિદેવોની સભામાં પ્રવેશ કરી શકતો નથી તેનું તેને મહા માનસિક દુઃખ જાગે છે. આયુષ્ય પૂર્ણ થવાનું હોય ત્યારે દેવલોકમાંથી પોતાનું પતન થશે એમ દેખે છે, ત્યારે જે દુઃખ તેને થાય છે તે ભગવાન કેવળી જ જાણે છે. આ સંસારમાં સ્વર્ગનો મહર્દિક દેવ મરીને એકેન્દ્રિયમાં આવીને ઉપજે છે, કે મળમૂત્રથી ભરેલા ગર્ભમાં રૂધિર માંસમાં આવીને અવતરે છે.

આ સંસારમાં પરિભ્રમણ કરતાં પાપ પુણ્યના પ્રભાવ વડે જ્ઞાન આદિ તિર્યચ દેવ થાય છે; બ્રાહ્મણ મરીને ચંડાળ થાય છે, ઠોર પશુ થઈ જાય છે. કર્મને આધીન જીવ ચારે ગતિમાં પરિભ્રમણ કરે છે. સંસારમાં રાજનો રંક થઈ જાય છે, શેઠનો નોકર થાય છે, નોકરનો શેઠ થઈ જાય છે. પિતા હોય તેજ પુત્ર થઈ જાય છે, પુત્રનો પિતા થઈ જાય છે, પિતા-પુત્રજ મા થઈ, સ્ત્રી થઈ જાય, બહેન થઈ જાય, દાસ-દાસી થઈ જાય; દાસી દાસજ માત પિતા થઈ જાય. પોતેજ પોતાનો પુત્ર થઈ જાય એમ બને છે.

દેવતા હોય તે તિર્યચ થઈ જાય, ધનવાન નિર્ધન

થાય નિર્ધન ધનવાન થાય. રોગી, દરિદ્રી હોય તે દિવ્ય રૂપવાળો થઈ જાય, દિવ્યરૂપવાળો મહાકદરૂપો, દેખવો ગમે નહિ તેવો થઈ જાય છે.

શરીર ધરવું પડે એ પણ મોટો બોજો છે; ભારને વહી જનાર પુરૂષ તો કોઈ સ્થાનમાં ભાર ઉતારી વિસામો લે છે, પરંતુ દેહને ધરનાર પુરૂષને ક્યાંય વિસામો મળતો નથી. આદ્યારિક કે વૈક્રિયિકનો ક્ષણમાત્ર ભાર ઉતરે તો પણ ત્યાં આત્માએ એનાથી અનંત ઘણાં પરમાણુવાળાં તૈજસ કાર્મણુ શરીરનો ભાર તો ધારણ કરેલો જ છે. તૈજસકાર્મણુ કેવાં છે? આત્માના અનંતજ્ઞાન, દર્શન, વીર્યને દબાવી રાખનાર છે. કેવળજ્ઞાન, તથા અનંતસુખ અનંતશક્તિના અભાવતુલ્ય કરનાર છે. જેવી રીતે વનમાં આંધળો માણસ ભટકે છે, તેવી રીતે મોહને લીધે અંધ થયેલો જીવ ચારે ગતિમાં ભમે છે. સંસારી જીવ રોગ, ગરીબાઈ, વિયોગ આદિનાં દુઃખે દુઃખી થઈને, ધન ઉપજાવી દુઃખ દૂર કરવા મોહથી અંધ થઈને વિપરીત ઉપાય કરે છે. સુખી થવા અભક્ષ્ય લક્ષણ કરે છે, છળકપટ કરે છે, હિંસા કરે છે. ધનને માટે ચોરી કરે છે, રસ્તામાં લૂંટી લે છે પરંતુ તે પુણ્યહીનના હાથમાં ધન આવતું નથી. સુખ તો પાંચ પાપ (હિંસા, જૂઠું, ચોરી, મૈથુન, પરિગ્રહ) ના ત્યાગથી થાય છે. મિથ્યાત્વી પાંચ પાપવડે પોતાના ધનની વૃદ્ધિ, કુટુંબની વૃદ્ધિ, સુખની વૃદ્ધિ ઈચ્છે છે. ઇન્દ્રિયના વિષયોની પ્રાપ્તિ થાય તેને સુખ માને છે. પણ તે તો મોહને લઈને થયેલો અંધાપો છે. જે સંસારી જીવોને અહિંજ દુઃખ દેખીએ છીએ

તે દુઃખો, જીવોને મારવાથી, અસત્યથી, ચોરીથી, કુશીલથી, પરિગ્રહની લાલસાથી ક્રોધથી, અભિમાનથી, છળકપટથી, લોભથી, અન્યાયથી થયેલાં દેખીએ છીએ. દુઃખી થવાનો ખીજો માર્ગ નથી. આમ પ્રત્યક્ષ દેખતાં છતાં પાપમાં રાચે છે. આ વિપરીત માર્ગજ અનંત દુઃખમય સંસારનું કારણ છે. દુઃખોથી દુઃખજ ઉપજે. અગ્નિથી અગ્નિજ ઉપજે. આ પ્રકારે સંસારનું યથાર્થ સ્વરૂપ વારંવાર ચિંતવન, અનુભવન કરે, તેને સંસાર પ્રત્યે અભાવ કે ઉદ્વેગ રહે અને વૈરાગ્ય થાય, તો સંસાર પરિભ્રમણ દૂર કરવાના ઉદ્યમમાં કાળજી રાખે.

#### ૪ એકત્વભાવના:-

હો ભવ્ય ! પોતાના સ્વરૂપની પ્રાપ્તિને માટે એકત્વ ભાવનાનું ચિંતવન કરો. આ જીવ કુટુંબ, સ્ત્રી, પુત્રાદિકને અર્થે, શરીર સાચવવાને અર્થે કે પોતાના દેહને બચાવવા અર્થે બહુ પાપ, બહુ પરિગ્રહની લાલસા, અન્યાય, અભક્ષ્ય ભક્ષણ આદિ કરે છે. તેનું ક્ષણ ઘોર દુઃખ, નરક આદિ ગતિમાં એકલો પોતે ભોગવે છે. જે કુટુંબને અર્થે કે પોતાના દેહને અર્થે પાપ કરે છે, તે બધા સંયોગ તો બળીને ભસ્મ થઈ ઉડી જશે. કુટુંબ ક્યાં મળશે ? પોતાનાં કરેલાં કર્મના ઉદ્ધતે પ્રાપ્ત રોગાદિ દુઃખ અને વિયોગ ભોગવતા જીવને સમસ્ત મિત્ર, કુટુંબ આદિ પ્રત્યક્ષ નજરે દેખતાં છતાં તેઓ જરાય દુઃખ દૂર કરી શકતાં નથી, તો નરક આદિ કુગતિમાં કેાણુ મદદ કરશે ? એકલો પોતે જ ભોગવશે. આયુષ્ય પુરું થતાં એકલો મરે છે; મરણથી બચાવવા કેાઈ ખીજો સમર્થ નથી. અશુભ પાપનું ક્ષણ ભોગવતાં કેાઈ દુઃખમાં

ભાગ પડાવે તેવું નથી. પરલોક જતી વખતે સ્ત્રી પુત્ર, મિત્ર, ધન, દેહ, પરિશ્રદાદિ કોઈ સાથે જતું નથી. કર્મ એકલા આત્માને લઈ જાય છે. આ લોકમાં જે બાંધવ મિત્ર આદિ છે તે પર લોકમાં બાંધવ મિત્રાદિ નહિ થાય. જે ધન, શરીર, પરિશ્રદ, રાજ્ય, નગર, મહેલ, પલંગ, આભરણુ નોકર આદિ સામગ્રી અહિં છે, તે પરલોક સાથે જશે નહીં. આ દેહના સંબંધીઓ આ દેહનો નાશ થતાં સંબંધ છોડી દેશે. પોતાનાં કરેલાં કર્મ પોતાને જ પરાધીન પણે લોગવવાં પડશે. જીવ એકલો જ જશે. માટે સંબંધીઓમાં મમતા કરીને પરલોક બગાડવો એ મહા અનર્થ છે.

સમ્યક્ત્વ, વ્રત, સંયમ, દાન, ભાવના આદિ વડે જે ધર્મ આ જીવે અહીં ઉપાર્જન કર્યો હશે, તે જ માત્ર આ જીવને સહાય કરનાર છે. એક ધર્મ વિના કોઈ સહાય કરનાર નથી. પોતે એકલો જ છે. ધર્મના પ્રતાપે જીવ સ્વર્ગલોકમાં ઇન્દ્રપાણું, મહર્દિકપાણું પામીને તીર્થંકર, ચક્રવર્તી, મંડળેશ્વર થઈ ઉત્તમ રૂપ, બળ, વિદ્યા, સંહનન, જાતિ, કુલ, જગત્પૂજ્યપાણું પામીને મોક્ષે જાય છે.

જેવી રીતે કેદખાનામાં પૂરાયેલા કેદીને કેદખાના ઉપર રાગ નથી, તેવી રીતે સમ્યક્દષ્ટિ જ્ઞાની પુરૂષને દેહરૂપી કેદખાના ઉપર રાગ નથી. ધન, કુટુંબ, અભિમાન આદિ ઘેર બંધનમાં પરાધીન થઈને, જીવ દુઃખ લોગવે છે. પોતાનું એકત્વ સ્વરૂપ ભૂલી પર દ્રવ્ય, દેહ, પરિશ્રદ આદિમાં આત્મબુદ્ધિ કરી અનંતકાળ ભમે છે. એકલો પર ભવમાંથી આવી, યોનિસ્થાનમાં જન્મ ધારણ કર્યો, કર્મ વિના બીજું

કંઈ સાથે આવ્યું નથી. પાપ અને પુણ્યરૂપી કર્મ રાજા કે રંક, નીચ કે ઉચ્ચને ત્યાં ગર્ભ આદિ સ્થાનમાં લઈ જઈ ઉપજાવે છે, આયુષ્ય પુરું થયે સર્વ કુટુંબ આદિને છોડીને પરલોક પ્રત્યે જીવ એકલો જશે, ફરી પાછું આવવાનું જ નહિ. ગર્ભમાં વસવાનાં દુઃખ, જન્મ વખતે યોનિમાં સંકોચાવાનું દુઃખ, રોગવાળા શરીરનું દુઃખ, મરીખાઈનું દુઃખ, વિયોગનું મહા દુઃખ, ભૂખ, તરસ આદિ વેદનાનું દુઃખ, અનિદ્ર-દુષ્ટના સંગનું દુઃખ આ જીવ એકલો જ લોગવે છે.

સ્વર્ગનાં અસંખ્યાત કાળ સુધીનાં મહાસુખ, અપ્સરાઓનો સંગમ, અસંખ્યાત દેવો ઉપર સ્વામીપણું, હનરો ઋદ્ધિઓ આદિકનું સામર્થ્યપણું પુણ્યના ઉદયથી એકલો જીવ લોગવે છે. પાપના ઉદયથી નરકમાં તાડનના, મારણના, છેદનના, લેદનના, શૂલી-આરોહણના, કુંભી પાચનના, વૈતરણીમાં ડુબવાના, ક્ષેત્રથી ઉપજતાં, શરીરથી થતાં, મનમાં થતાં તથા પરસ્પર સામસામે ઉપજાવેલાં ઘોર દુઃખ એકલો જીવ લોગવે છે.

તિર્યચ-પશુને પરાધીનપણે બાંધી રાખે, ભાર બોળે લાદે, કુવચન કહે, મર્મ સ્થાનમાં અનેક પ્રકારે મારે, ઘણા વખત સુધી બહુ દૂર ચલાવે, ભૂખ, તરસ, રોગનાં જીદાં જીદાં દુઃખ, ટાઢ, તાપ, પવન, તડકો, વર્ષાદ, ઝાકળ વગેરેનાં ઘોર દુઃખ આપે, નાકમાં દોરડાની નાથ ઘાલી નાથે, બાંધી ઘસડે, ઉપર ખેસે વગેરેથી ઉત્પન્ન થતાં દુઃખ પાપના ઉદયે એકલો જીવ લોગવે છે. કોઈ મિત્ર, પુત્ર આદિ મદદ કરનાર સાથે રહેતું નથી. એક ધર્મજ સહાય કરનાર છે. આ પ્રકારે

એકત્વભાવના ભાવવાથી સ્વજનમાં પ્રીતિ ઘટે છે અને અન્ય પરજન પ્રત્યે દ્વેષનો અભાવ થાય છે. પછી તે પોતાના આત્માને શુદ્ધ કરવાજ પ્રયત્ન કરે છે.

**અન્યત્વભાવના:-**

હે ! આત્મન, આ સંસારમાં સ્ત્રી, પુત્ર, ધન, શરીર, રાજ્ય, લોગાદિ જે જે તારા સંબંધ છે તે તે બધા સંબંધો તારા સ્વરૂપથી અન્ય છે, ભિન્ન છે. કોના શોચ, વિચારમાં લાગી રહ્યો છે ? અનંતાનંત જીવોનો અને અનંત પુદ્ગલોનો સંબંધ તારી સાથે અનંતવાર થઈ થઈને છૂટી ગયો છે.

અજ્ઞાની સંસારી જીવ પોતાનાથી અન્ય જે સ્ત્રી, પુત્ર, મિત્ર, શત્રુ, ધન, કુટુંબાદિક તેના સંયોગ-વિયોગ, સુખ-દુઃખ આદિનું ચિંતવન કરીને કાળ ગુમાવે છે. મરણ નજીક આવતું જાય છે તેનો અથવા નરક તિર્યચાદિ ગતિમાં જવું પડશે, તેનો વિચાર કે ચિંતવન કરતો નથી. સમયે સમયે આ મનુષ્યનું આયુષ્ય વહી જાય છે. તેમાં જે મેં માફ દિત સાધ્યું નહિ, પાપથી પાછો ફર્યો નહિ તથા કુગતિનાં કારણ રાગ, દ્વેષ, મોહ, કામ, ક્રોધ, લોભ આદિરૂપ મહા-ક્રમથી આત્માનું રક્ષણ આ ભવમાં કર્યું નહિ, તો તિર્યચ કે નરક ગતિમાં અજ્ઞાની પરાધીન થયા પછી શું કરીશ ? આ પંચપરિવર્તનરૂપ સંસારમાં અનંતાનંતકાળથી પારબ્રમણ્ય કરતા એવા આ જીવનું પોતાનું કોઈ સગું નથી. આ સ્વામી, સેવક, પુત્ર, સ્ત્રી, મિત્ર બાંધવોને જે પોતાનાં માનો છો તે મિથ્યા મોહનો મહિમા છે; તેને જ મિથ્યાત્વ કહિએ છીએ. આ બધા સંબંધ કર્મથી થયેલા મોડા કાળના છે, અચાનક



તેને વિયોગ થશે. આ બંધા સંબંધ વિષય, કષાયને પોષનારા, અને સ્વરૂપને ભૂલાવનારા છે. સંસારમાં સમસ્ત જીવોની સાથે શત્રુ મિત્રપણું અનેકવાર થયું છે. લવિષ્યમાં, પરદ્રવ્યના સંબંધમાં આત્મબુદ્ધિ કરી ભોગ ભોગવશે. ત્યાં સુધી રાગદ્વેષ બુદ્ધિથી શત્રુ મિત્ર બુદ્ધિ કરીને એકેન્દ્રિય-પણે જ્ઞાન, પિછાન, વિચાર રહિત અજ્ઞાની થઈને અનંતકાળ બ્રમણ કરશે.

જેવી રીતે અનેક દેશોમાંથી આવેલા લિન્ન લિન્ન અનેક મુસાફરો રાત્રે એક ધર્મશાળામાં વસે છે અથવા તો એક વૃક્ષ ઉપર અનેક દિશાઓથી આવીને અનેક પક્ષીઓ રાત રહે છે અને સવાર થયે જુદા જુદા માર્ગે લિન્ન લિન્ન દેશોમાં ઉડી જાય છે, તેવી રીતે સ્ત્રી, પુત્ર, મિત્ર, બાંધવ આદિક લિન્ન લિન્ન ગતિમાંથી પાપ પુણ્ય બાંધીને આવેલાં કુળરૂપ સ્થાનમાં ભેગાં થયાં છે. આયુષ્ય પૂરું થયે પુણ્ય પાપ પ્રમાણે નરક, તિર્યચ, મનુષ્યાદિ અનેક ભેદરૂપ ગતિ પામશે. કોઈ કોઈનું નથી. પુણ્ય પાપ પ્રમાણે ઉપકાર અપકાર કરીને પાછા સંસારમાં ભટકે છે.

આ સંસારમાં જીવોની લિન્ન લિન્ન પ્રકૃતિ આ છે. કોઈનો સ્વભાવ મળતો નથી. સ્વભાવ મળ્યા વિના પ્રીતિ શાની? પરસ્પર પોતપોતાના વિષય કષાયરૂપ કાર્ય જેનાથી સંસ્કૃત દેખાય તેમની સાથે પ્રીતિ જણાય છે. પ્રયોજન વિના પ્રીતિ થતી નથી. રેતીના કણની પેઠે જગતમાં કોઈને કોઈની સાથે સંબંધ નથી. જેમ પાણી યુનો વગેરે ચીકણા પદાર્થના સમાગમને લીધે રેતીના કણ મુઠીમાં બંધાઈ જાય, ચોટી

જાય, પણ લીનાશ કે ચિકાશ દૂર થાય એટલે કણે કણ વિખરાઈ જાય છે, તેવી રીતે સર્વ પુત્ર, સ્ત્રી, બાંધવ, સ્વામી સેવકનો સંબંધ પણ જ્યાં સુધી પોતાના વિષય, લોભ, અભિમાન આદિ કષાય પોષાય ત્યાં સુધી રહે છે; જ્યારે ઇન્દ્રિયના વિષયો સધાય નહિ, અભિમાનાદિ કષાય પોષાય નહિ, ત્યારે લુપ્તાં પરિણામમાં પ્રીતિ રહેતી નથી. જગતમાં પ્રયોજન વગરની પ્રીતિ જણાય છે, તે પણ લોકલાજના અભિમાનથી, લવિષ્યમાં કેઈ પ્રયોજનની આશાથી તથા પહેલાંનો કરેલો ઉપકાર જે હું લોપું તો લોકમાં માંડ કૃતજ્ઞપણું જણાશે એવા લયથી મીઠાં વચન વગેરેરૂપ પ્રીતિ કરે છે. પણ વિષય કષાયના સંબંધ વિના પ્રીતિ થતી જ નથી. આપણે નજરે દેખીએ છીએ કે, જેમના વડે પોતાનું માન, ધનનો લોભ, વિષયલોગોનો લોભ, પૂજા સરકાર, મોટાઈના લાભ કે કીર્તિ પમાય ત્યાં પ્રીતિ કરે છે. કેઈ પ્રકારની આપત્તિના લયને લઈને પ્રીતિ કરે છે. વિષય કષાયના ચેપ વગર પ્રીતિ હોય જ નહિ. સર્વ અન્ય છે, પર છે. દુઃખમાં કે વૃદ્ધાવસ્થામાં પોતાનો આધાર પુત્ર છે, એમ જાણી માતા પુત્રને પોષે છે, પુત્ર પણ માતાનું પોષણ કરે છે તે એવા વિચારથી કરે છે કે જે હું માતાની સેવા નહીં કરું તો જગતમાં મારા કૃતજ્ઞીપણાની નિંદા થશે. પાંચ માણસમાં મારે નીચું જોવું પડશે. આવા અભિમાનથી પ્રીતિ કરે છે.

વૈરી પણ ઉપકાર, દાન, સન્માન આદિથી પોતાનો મિત્ર બને છે. પોતાનો પ્રિય પુત્ર હોય પણ તેના વિષયોમાં

વિદ્ધ કરીએ કે તેનું અપમાન તિરસ્કાર આદિ કરીએ તો ક્ષણ માત્રમાં આપણો શત્રુ થાય છે. કોઈ કોઈનો મિત્ર પણ નથી અને શત્રુ પણ નથી. ઉપકાર કે અપકારની અપેક્ષાએ મિત્ર કે શત્રુ છે. સંસારી જીવોને તો વિષય અને અભિમાન આદિને પોષે તે મિત્ર અને વિષય તથા અભિમાનમાં વિદ્ધ કરે તે શત્રુ છે. જગતનું આવું સ્વરૂપ જાણીને અન્ય પ્રત્યે રાગ દ્વેષનો ત્યાગ કરો. આ સંસારમાં જે ઘણાં પ્રિય એવાં સ્ત્રી, પુત્ર, મિત્ર, બાંધવ તમારે છે, તે બધાં સ્વર્ગ, મોક્ષનું કારણ જે ધર્મ, સંયમ આદિ વીતરાગતા તેમાં વિદ્ધ કરનાર છે. હિંસા, જીઠ, ચોરી, કુશીલ, પરિગ્રહ આદિ મહા અનીતિરૂપ પરિણામ કરાવી નરકાદિ કુગતિમાં ઘસડી જાય તેવાં બંધન કરાવનાર છે, તેથી મહા વેરી સમાન છે. આ જીવને મિથ્યાત્વ, વિષય, કષાય આદિમાં વર્તતાં અટકાવી સંયમમાં દશલક્ષણરૂપ ધર્મમાં પ્રવૃત્તિ કરાવે તે મિત્ર છે. એવા સન્નિમિત્ર તો નિર્ઘેય ગુરુ જ છે.

આ આત્મા સ્વભાવે જ શરીર આદિકથી લિપ્ત છે. ચૈતનામય છે. દેહ પુદ્ગલમય, અચેતન, જડ છે. આ દેહ જ અન્ય છે, અવિનાશીક છે, તો આ દેહના સંબંધી સ્ત્રી, પુત્ર, મિત્ર, કુટુંબ, ધન, ધાન્ય, સ્થાન આદિ અન્ય કેમ ન હોય ? આ શરીર તો અનેક પુદ્ગલ પરમાણુઓના સમૂહ મળીને થયેલું છે, તે શરીરનાં પરમાણુ લિપ્ત લિપ્ત વિખરાઈ જશે. આત્મા ચૈતન્ય સ્વભાવવાળો અખંડ, અવિનાશી રહેશે. તેથી સર્વ સંબંધોમાં અન્યપણાનો દૃઢ નિર્ણય કરો.

કર્મના ઉદયે થતા રાગ, દ્વેષ, મોહ, કામ ક્રોધાદિ

ભાવ પણ અન્ય છે, લિપ્ત છે, વિનાશીક છે, તો અન્ય શરીર આદિ સંબંધી અન્ય કેમ ન હોય? પોતાના જ્ઞાન, દર્શન સ્વભાવથી વિપરીત જે જ્ઞાનાવરણ આદિક દ્રવ્ય કર્મ, રાગ દ્વેષ આદિ ભાવ કર્મ અને શરીર પરિવ્રજાદિનાં કર્મ છે તે બધાં અન્ય છે.

આ પુત્રાદિકનાં કર્મો જોતાં તેમનાં ગતિ, પાપ પુણ્ય, સ્વભાવ, કષાય, આયુષ્ય, કાયા આદિના સંબંધો અને તમારો સ્વભાવ, પાપ-પુણ્ય વગેરે સંબંધો તે જુદાં છે. તેથી અન્યત્વ ભાવના ભાવશો તો તેમના ઉપરની મમતાથી બંધાતા ઘેર કર્મબંધનો અભાવ થશે.

**અશુચિભાવના:-**

હે ! આત્મા, આ દેહના સ્વરૂપનું ચિંતવન કર. મહા મલિન માતાના લોહીથી અને પિતાના વીર્યથી આ તારું શરીર ઉપજ્યું છે. મહા મલિન ગર્ભમાં, લોહી અને માંસથી ભરેલી ઓરના પરપોટામાં નવ માસ પૂરા કરીને મહા દુર્ગંધવાળી મલિન યોનિમાં થઈને નીકળતાં તેં ઘેર સંકટ સહન કર્યું છે. લોહી, માંસ, હાડકાં, ચામડી, વીર્ય, ચરબી અને નસો એ સાત ધાતુની જલરૂપ દેહ તેં ધર્યો છે. મળ મૂત્ર, ક્રીડા કરમિયાથી ભરેલો મહા અશુચિ છે. નવે દ્વારમાંથી નિરંતર દુર્ગંધ, મલ જરે છે. મળનો બનાવેલો ઘડો મળથી ભરેલો હોય, કાણુંવાળો હોય, આરે તરફથી મળ જરતો હોય, તેને પાણીથી ધોઈએ તો પણ પવિત્ર શી રીતે થાય ? કપૂર, ચંદન, પુષ્પ, તીર્થનું પાણી, ગંગાજળ વગેરે દેહને અડતાં જ દુર્ગંધવાળાં થઈ જાય છે, તેવો દેહ

કપૂર, ગંગાજળાદિથી કેવી રીતે પવિત્ર થાય ? જેટલી જગતમાં અપવિત્ર વસ્તુઓ છે તે સર્વ દેહના એક એક અવયવન સ્પર્શથી થયેલી છે; મળ, મૂત્ર, હાડકાં, ચામડાં, રસ, રૂધિર, માંસ, વીર્ય, નસો, કેશ, નખ, કંક, લાળ, લીંટ, દાંત કે જીલની છારી, ચીપડાં, કાનનો મેલ વગેરેના સ્પર્શ માત્રથી વસ્તુઓ અપવિત્ર થાય છે. યેષન્દ્રિય આદિથી પંચેન્દ્રિય પર્યંતનાં પ્રાણીના દેહના સંબંધ વિના કોઈ અપવિત્ર વસ્તુ જ જગતમાં નથી. દેહના સંબંધ વગર જગતમાં અપવિત્રતા જ ક્યાંથી થાય ? દેહને પવિત્ર કરવાને ત્રણ લોકમાં કોઈ પદાર્થ નથી. જળ વગેરે પદાર્થોથી દેહને કરોડો વાર ઘોઈએ તો જળ જ અપવિત્ર થઈ જશે. કોયલાને જેમ જેમ ઘોઈએ તેમ તેમ કાળાશ જ નીકળે, ઘોળો થાય નહિ. તેમ આ દેહનો સ્વભાવ જાણો. દેહને પવિત્ર માનવો એ મિથ્યાદર્શન છે.

આ દેહ તો એક રત્નત્રય, ઉત્તમ ક્ષમાદિ ધર્મને ધારણ કરનાર આત્માનો સંબંધ પામીને દેવોને પણ વંદન કરવા યોગ્ય પવિત્ર બને છે.

ધન આદિ પરિગ્રહ, પાંચ ઇન્દ્રિયોના વિષયો, મિથ્યાત્વ, ક્રોધ, માન, માયા અને લોભ એ તો અમૂર્તિક એવા આત્માના સ્વભાવને મલિન કરે છે. આત્માને અધમ કરે છે, નિંદ્ય કરે છે, દુર્ગતિમાં લઈ જાય છે. તેથી કામ, ક્રોધ, રાગ આદિ છોડી આત્માને પવિત્ર કરો. દેહ પવિત્ર નહિ થાય.

આ પ્રકારે દેહનું સ્વરૂપ જાણી, દેહ ઉપરથી રાગ તણ, અનાદિ કાળથી આત્માને વળગેલા રાગાદિ કર્મભળને દૂર કરવાનો પુરૂષાર્થ કરો. ધન, સંપદાદિ પરિગ્રહ, પાંચ ઇન્દ્રિયોના લોભ અને દેહમાં સ્નેહ એ આત્માને મલિન કરનાર છે; તેથી તેનો ત્યાગ કરવાનો ઉદ્યમ કરો.

ધન-સંપત્તિ છે તે આત્માને કામ, ક્રોધ, લોભ, મદ, કપટ, મમતા, વેર, કલહ, મહા આરંભ, હિંસા, મોહ, ઇર્ષ્યા, અતૃપ્તિ આદિ હજારો દોષ ઉત્પન્ન કરાવનાર છે. આ લોક સંબંધી ને પરલોક સંબંધી સમસ્ત દોષો, આર્ત, ચિંતા, દુર્ધ્યાન અને મહા ભય ઉપજાવનાર એક ધન છે. એવો નિર્ણય કરી વારંવાર ચિંતવન કરો. પાંચ ઇન્દ્રિયોના વિષયો આત્માનું સ્વરૂપ ભૂલાવનાર અને મહા નિંદ્ય કર્મો કરાવનાર છે. જગતમાં જે ન કરવા યોગ્ય નિંદ્ય કર્મ, તેને ઇન્દ્રિયોના વિષયોની વાંછા કરાવે છે. દેહનો સ્નેહ તે માંસ, ચરબી ને હાડમય મહા દુર્ગંધવાળા સડેલા શબ ઉપરનો રાગ છે. તે મહા મલિન લાવનું કારણ છે. આ પ્રકારે શરીરની અશુચિતા જણાવનાર દશલક્ષણ ધર્મ જ છે.

પાવત્રપણું બે પ્રકારે ગણાય છે; એક લૌકિક અને બીજું લોકોત્તર.

કર્મરૂપી મલિનતા ધોઈ નાખી શુદ્ધ આત્મસ્વરૂપમાં સ્થિર થવું તે લોકોત્તર શૌચ-પવિત્રપણું છે. એનું કારણ રત્નત્રય લાવ છે. રત્નત્રયના ધારક, પરમ સમતાલાવમાં

રહેલા સાધુ છે. તેમના સમાગમથી પણ શુદ્ધ આત્માની પ્રાપ્તિ થાય છે.\*

લાકિક શુચિ ( પવિત્રતા ) આઠ પ્રકારની છે. ( ૧ ) કાલ શુચિ—અમુક કાળ વ્યતીત થયે લોકમાં પવિત્રતા મનાય છે. ( ૨ ) અગ્નિસંસ્કાર કે તપાવવાથી પવિત્રતા મનાય છે. ( ૩ ) પવનથી પવિત્ર થયેલું મનાય છે. ( ૪ ) ભસ્મથી માંજવાથી પવિત્ર મનાય છે. ( ૫ ) માટીથી માંજવાથી પવિત્ર મનાય છે. ( ૬ ) પાણી વડે ધોવાથી પવિત્ર મનાય છે. ( ૭ ) કોઈને, છાણુ વડે લીંપવાથી પવિત્ર મનાય છે. ( ૮ ) કોઈ જ્ઞાનથી જ્ઞાનિ હર થતાં પવિત્રતા મનાય છે. એમ લૌકિક જન મનમાં પવિત્રતાનો સંકલ્પ કરે છે. પરંતુ શરીરને શુચિ કરવાને કોઈ સમર્થ નથી. શરીરના સંસર્ગથી તો જળ, ભસ્મ આદિ અશુચિ થઈ જાય છે.

આ શરીર, આદિ-અંત-મધ્યમાં કયાંય પવિત્ર નથી. એનું ઉપાદાન કારણ લોહી અને વીર્ય તે પવિત્ર નથી. આ શરીર પોતે પણ પવિત્ર નથી. તેની અંદર રહેલ દુર્ગંધવાળા મળ, મૂત્રાદિ, હાડ, માંસ, લોહી અને ઉપરની ચામડી તે પણ પવિત્ર નથી. ગંગાજળ આદિ તીર્થનાં કે સમુદ્રનાં સમસ્ત પાણીથી ઘોઈએ તો તે બધાં જળને અપવિત્ર કરે પણ પોતે પવિત્ર ન થાય. આ દેહ સર્વ કાળમાં રોગથી ભરેલો છે, સર્વ કાળમાં અપવિત્ર છે, સર્વથા વિનાશીક છે, દુઃખ ઉપજાવનાર છે. તે દેહને પવિત્ર કરવાનો ઉપાય ધૂપ,

\* “ એક ઘડી, આધિ ઘડી, આધિમે’ પુનિ આધ;  
તુલસી સંગત સાધુકી, હરે કોટિ અપરાધ. ”

ગંધવિલેપન, પુષ્પ, સ્નાન, જળ, ચંદન, કપૂર આદિ કોઈ નથી. અંગારાના સ્પર્શથી જેમ અંગારો થાય છે, તેમ અપવિત્ર દેહના સ્પર્શથી પવિત્ર વસ્તુ પણ અપવિત્ર બને છે. આ પ્રકારે શરીરનું અપવિત્રપણું ચિંતવવાથી શરીરની શોભા વધારવામાં, રૂપ આદિકમાં અનુરાગ હોય તે દૂર થાય છે. વીતરાગતા માટે પુરૂષાર્થ થાય છે.

### ૭ આસ્રવભાવના:-

કર્મ આવવાનાં કારણથી આસ્રવ-કર્મનું આવવાપણું થાય છે. જેવી રીતે સમુદ્રમાં વહાણ હોય તેમાં છિદ્રો વડે પાણી પ્રવેશ કરે, તેવી રીતે સંસારસમુદ્રમાં રહેલા જીવને સત્તાવન દ્વારથી આસ્રવ થાય છે. પાંચ પ્રકારના મિથ્યાત્વભાવ, પાંચ ઈન્દ્રિયો અને છઠ્ઠા મનની વિષયોમાં પ્રવૃત્તિ અને છકાય જીવની હિંસાનો ત્યાગ નહિ એમ બાર પ્રકારે અવિરતિ, અનંતાનુબંધી આદિ પચીસ કષાયો તથા મન વચન કાયાના પંદર ભેદો રૂપ યોગની પ્રવૃત્તિ એટલે મિથ્યાત્વ, અમ્રત, કષાય આદિને અનુસરીને મન, વચન, કાયાથી (૫+૧૨+૨૫+૪+૪+૭=૫૭) શુભ, અશુભ કર્મનો આસ્રવ (આવવું) થાય છે.

પુણ્ય, પાપના સંયોગે મળેલા વિષય ભોગોમાં સંતોષ, વિષયો પ્રત્યે વૈરાગ્ય ભાવ, પરોપકારનાં પરિણામ, દુઃખી પ્રત્યે દયા, તત્ત્વોનું ચિંતવન, સર્વ પ્રાણિઓ પ્રત્યે મૈત્રીભાવ આદિ ચાર ભાવના, પંચ પરમેષ્ઠીની ભક્તિ, ધર્માત્મા ઉપર અનુરાગ, તપ, વ્રત, શીલ, સંયમમાં પરિણામ ઇત્યાદિ રૂપ મનની પ્રવૃત્તિથી (શુભ) પુણ્યનો આસ્રવ થાય છે.



પરિચર્યાની અભિલાષા, ઇન્દ્રિયોના વિષયોમાં અતિ લોભુપતા, પરનું ધન હરી લેવાનાં પરિણામ, અન્યાયમાં પ્રવર્તન, અભક્ષ્ય ભક્ષણ, સાત વ્યસનનું સેવન, પરની નિંદામાં પ્રીતિ, પરનાં સ્ત્રી, પુત્ર, ધન, આજીવિકાના નાશની ઇચ્છા, પરના અપમાનની ઇચ્છા, પોતાની મોટાઈની સ્પૃહા ઇત્યાદિરૂપ મનની પ્રવૃત્તિથી અશુભ (પાપ) આસ્રવ થાય છે.

સત્ય, હિતકારી, મધુર વચન વડે, પરમાગમને અનુકૂળ વચનો વડે, પરમેષ્ઠીના સ્તવન વડે, સિદ્ધાંતની વાચના તથા વ્યાખ્યાન વડે, ન્યાયરૂપ વચનો વડે પુણ્યનો આસ્રવ થાય છે.

પરની નિંદા, પોતાની પ્રશંસા, અન્યાય પ્રવૃત્તિ જે વચન વડે થાય તેવાં વચન, આરંભ-હિંસા કરાવનાર, વિષયવાસના વધારનાર, કષાય અગ્નિ પ્રગટાવનાર, કલહ, ઇવસંવાદ, શોક અને ભય વધારનાર, ધર્મ વિરુદ્ધ મિથ્યાત્વ અને અસંયમને પોષનાર, અન્ય જીવોને દુઃખ, અપમાન, ધન અને આજીવિકાની હાનિ કરાવનાર છે. તે વચનોથી પાપનો આસ્રવ થાય છે.

પરમેષ્ઠીપૂજન અને પ્રણામ, જિનમંદિરનાં કાર્યરૂપ સેવા, ધર્માત્મા પુરૂષોની વૈયાવૃત્ય (સેવા આકરી) તથા યત્નાચારથી જીવદયા પૂર્વક સૂવું, ખેસવું, ફરવું, લેવું, મૂકવું, સોંપવું, ખાવું, પીવું, ખીછાવવું, હાલવું, ચાલવું ઇત્યાદિ કાયાની પ્રવૃત્તિ શુભ (પુણ્ય) આસ્રવનું કારણ છે.

યત્નાચાર વિના દયા રહિત, સ્વછંદે દેહની પ્રવૃત્તિમાં પ્રવર્તવું, મહા આરંભ આદિમાં પ્રવર્તવું, દેહને શોભાવવામાં

પ્રવત વું એ બધાં કાયાનાં કાર્યથી અશુભ ( પાપ ) આસ્રવ થાય છે.

આ મન, વચન, કાયાની શુભ, અશુભ પ્રવૃત્તિ, તીવ્ર-મંદ કષાયના યોગે, તીવ્ર-મંદ અનેક લેદરૂપ કર્મના બંધમાં નિમિત્તરૂપ થાય છે. આનો વિચાર કરવાથી આત્મા અશુભ પ્રવૃત્તિ રોકી શુભ પ્રવૃત્તિમાં સાવધાન થઈને પ્રવર્તે છે.

કષાયો આત્માના સર્વ ગુણોનો ઘાત કરનાર છે. ક્રોધ છે તે પર જીવોને મારવામાં, ઘાત કરવામાં, બાંધવા વગેરેમાં ચિત્તને પ્રેરે છે. માન છે તે આ જીવને ગર્વથી એવો ઉદ્ધત કરે છે કે પિતા, ગુરુ, ઉપાધ્યાય, સ્વામીનો પણ તિરસ્કાર કરવા ઇચ્છે છે, વિનયનો નાશ કરે છે. માયા છે તે અનેક છળ, કપટ, લુચ્યાઈ, પરની નજર ચુકવવા આદિ છેતરામણી કરાવે છે, પરિણામની સરળતાનો નાશ કરે છે. લોભ છે તે સુખનું કારણ જે સંતોષ તેનો નાશ કરે છે, યોગ્ય અયોગ્યના વિચારને દૂર કરે છે. કામ છે તે મર્યાદાનો ભંગ કરે છે, લાજનો ત્યાગ કરાવે છે; હિત-અહિત કે નીચ-ઉચ્ચ કામના વિચાર રહિત બનાવે છે. મોહ છે તે મદિરાની પેઠે સ્વરૂપને ભૂલાવે છે. શોક છે તે ઘણા દુઃખથી હાહાકાર કરાવે છે, વિલાપ, ર્દન, આત્મઘાત આદિ પ્રવૃત્તિ કરાવે છે. હાસ્ય છે તે અજ્ઞાનતા પ્રગટ કરાવે છે. સ્નેહ છે તે દારૂ પીધા વિના જ અચેતન ખેલાન બનાવે છે, અને મહા બંધનરૂપ, આત્મહિતને રોકનારી પ્રવૃત્તિ કરાવે છે, તેથી અનર્થનું સ્થાન છે. નિદ્રા છે તે આત્માના સર્વ ચૈતન્યને હણી આત્માને જડ, અચેતન કરે છે. તરસ છે તે ન પીવા યોગ્ય પાણી પાય છે. ભૂખ છે તે ચંડાળના ઘરમાં પ્રવેશ કરાવી લીખ મગાવે છે, કુળ-

મર્યાદાનો નાશ કરાવે છે, ઘોર દુઃખ દે છે. નેત્ર ઇન્દ્રિય છે તે સુંદર રૂપાદિ દેખવાને અંધારાપાત કરાવે છે, પડતું નંખાવે છે. જીભ ઇન્દ્રિય છે તે મીઠાં લોજનને માટે અતિ ચંચળ બનીને લાજ, મોટાઈ, સંયમ આદિનો નાશ કરાવી નીચ પ્રવૃત્તિ કરાવે છે. દ્રાણ ઇન્દ્રિય છે તે બેલાન થઈને સુગંધી પદાર્થ તરફ ઝૂકાવે છે. સ્પર્શ ઇન્દ્રિય છે તે સ્ત્રીનાં કોમળ અંગ, કોમળ શય્યા આદિ માટે તૃષ્ણા વધારે છે. કર્ણ ઇન્દ્રિય છે તે લિપ્ત લિપ્ત રાગમાં તક્ષીનતાથી આત્માને ભૂલાવી પરાધીન કરે છે. મન છે તે ચંચળ વાંદરાની પેઠે સ્વછંદે ઘોર વિકલ્પો કરીને શુભધ્યાન, શુભ પ્રવૃત્તિમાં ઠરતું નથી; વિષય કષાયમાં ભમે છે. મુખ અતિ રાગ સહિત અસત્ય વાણી બોલી પોતાની ચતુરાઈ પ્રગટ કરે છે. હાથ હિંસા કરવાનું મુખ્ય સાધન છે. પગ પણ પાપ કરવાના માર્ગમાં ઘણા દોડે છે. કવિપણું અતિ રાગ ઉત્પન્ન કરનારી કવિતા રચવાને ઇચ્છે છે. પંડિતપણું કુતર્ક અને અસત્ય બકવાદથી પોતાની પ્રખ્યાતિ ઇચ્છે છે. સુલટપણું ઘોર હિંસા ઇચ્છે છે. બાળપણું અજ્ઞાનરૂપ છે. યૌવનપણું ઇચ્છિત વિષયો માટે વિષમ સ્થાનોમાં પણ દોડે છે. વૃદ્ધપણું વિકરાલ કાળની સમીપ વસે છે. શ્વાસોચ્છવાસ નિરંતર દેહમાંથી ભાગી નીકળવાનો અભ્યાસ કરે છે. જરા છે તે કામલોગ, તેજ, રૂપ, સૌંદર્ય, ઉદ્યમ, બળ, બુદ્ધિ આદિને હરણ કરનારી ચોરંટી છે. રોગ યમરાજનો પ્રબળ સુલટ છે. આવી આત્મ સ્વરૂપને ભૂલાવનારી સામગ્રી આ જીવને મળી છે તેથી ઘણાં કર્મોનો આસ્રવ થાય છે. ઇન્દ્રિયોના વિષયો અને કષાયોના સંયોગથી મન, વચન, કાયાદ્વારા આસ્રવ થાય છે.

## ૮ સંવરભાવના:-

સમુદ્રમાંથી વહાણમાં પાણી આવવાનાં છિદ્રો રોકી દેવાથી વહાણ પાણીથી ભરાઈ જઈ ડૂબે નહીં, તેવી રીતે કર્મ આવવાનાં દ્વાર રોકી દેવાથી પરમ સંવર થાય છે અને સંસાર સમુદ્રમાં જીવ ડૂબતો નથી.

સમ્યક્દર્શન વડે મિથ્યાત્વ નામનું આસ્રવદ્વાર રોકાય છે. ઈન્દ્રિયો અને મનને સંયમરૂપ પ્રવર્તાવવાથી ઈન્દ્રિયદ્વાર રોકાઈ સંવર થાય છે. છ કાય જીવોની ઘાત કરાવનાર આરંભના ત્યાગથી પ્રાણ-સંયમવડે અવિરતિદ્વાર રોકાઈ સંવર થાય છે. કષાયો જીતીને દશ લક્ષણરૂપ ધર્મ ધારણ કરવાથી ચારિત્ર પ્રગટી કષાયોનો અભાવ થઈ સંવર થાય છે. ધ્યાન આદિ તપથી, સ્વાધ્યાય તપથી યોગદ્વારે કર્મ આવતાં રોકાઈ સંવર થાય છે. ત્રણ ગુપ્તિ, પાંચ સમિતિ, દશ લક્ષણરૂપ ધર્મ, બાર ભાવના, બાવીસ પરિષદનો જય, પાંચ પ્રકારનાં ચારિત્રનું પાલન એ બધાથી નવાં કર્મ આવતાં રોકાય છે.

મન, વચન, કાયાના યોગને રોકવા તે ગુપ્તિ છે; પ્રમાદ તથા યત્નાપૂર્વક પ્રવર્તવું તે સમિતિ છે; દયા જેમાં મુજબ છે તે ધર્મ છે; આત્મતત્ત્વનું ચિંતન તે ભાવના છે; કર્મના ઉદ્દયે આવેલાં ભૂખ, તરસ વગેરે પરિષદો કાયરતા રહિત, સમભાવે સહન કરવા તે પરિષદજય છે; રાગ આદિ દોષ રહિત, પોતાના જ્ઞાન સ્વભાવરૂપ આત્મામાં પ્રવૃત્તિ કરવી તે ચારિત્ર છે. આ પ્રકારે જે વિષય, કષાયથી વિમુખ થઈ સર્વ ક્ષેત્રકાળમાં પ્રવર્તે છે તેને ગુપ્તિ, સમિતિ,

ધર્મ, અનુપ્રેક્ષા, પરિષદ્ભય અને ચારિત્રવડે નવાં કર્મ આવતાં રોકાઈ જાય છે તે સંવર છે. સંવરનાં આ કારણોનું ચિંતવન કરતા રહે તેને નવો આસ્થવ, બંધ થતો નથી.

### ૬ નિર્જરાભાવના:-

જે જ્ઞાની, વીતરાગી થઈને, મદ્દ રહિત, નિદાન રહિત બાર પ્રકારનાં તપ કરે છે તેને ભારે નિર્જરા થાય છે. સમસ્ત કર્મોના ઉદયરૂપ રસને પ્રગટ કરી કર્મો છોડવાં તે નિર્જરા છે. તે બે પ્રકારે થાય છે. એક તો પોતાના ઉદય કાળે રસ છઠ્ઠને કર્મ છૂટે તે સવિપાક નિર્જરા છે, તે તો ચારે ગતિમાં સર્વ જીવને હોય છે. કર્મ પોતાના રસરૂપ રૂળ છઠ્ઠને નિર્જરે જ છે.

જે વ્રત, તપ, સંયમ ધારણ કરીને ઉદય કાળ પહેલાં જ નિર્જરા કરે છે તે અવિપાક નિર્જરા છે. મદ્દ કષાયના ભાવ સહિત જેમ જેમ તપ વધે છે, તેમ તેમ નિર્જરા વધારે થાય છે. જે પુરૂષ, કષાયરૂપ વેરીને જીતીને, દુષ્ટ જનનાં દુર્વચન, ઉપદ્રવ, ઉપસર્ગ અનાદર આદિને, પરિણામ મલિન કર્યા વિના સહન કરે છે, તેને મહા નિર્જરા થાય છે.

દુષ્ટ લોકોએ કરેલા ઉપદ્રવમાં, કર્મના ઉદયે પ્રાપ્ત પરિષદ્માં, નિર્ધનતા, રોગ આદિકમાં, તથા દુષ્ટ લોકોનો સમાગમ આદિ પ્રસંગોમાં જ્ઞાની એમ વિચારે છે કે પૂર્વે પાપ ઉપાર્જન કરેલાં તેનું આ રૂળ છે; હવે સમભાવથી લોગવો. કર્મરૂપી દેવું પતાવ્યા વિના છૂટવાનું નથી. એક કરવાથી કર્મ છોડી દે એમ નથી. સંકલેશ પરિણામ કરવાથી સંજ્યાત, અસંજ્યાત ગુણાં નવીન બીજાં કર્મ બંધાશે. જે

ઉત્તમ પુરૂષ, શરીરને, માત્ર મમત્વ ઉપજાવનાર, વિનાશી, અશુચિ, દુઃખ દેનાર જાણે છે; સમ્યક્ દર્શન, સમ્યક્ જ્ઞાન, સમ્યક્ ચારિત્રને સુખ ઉપજાવનાર, નિર્મલ, નિત્ય અવિનાશી જાણે છે; પોતાની નિંદા કરે છે; શુણ્વંતને મોટા માને છે, તેમનો આદર સત્કાર કરે છે; મન અને ઇન્દ્રિયોને જીતીને પોતાના જ્ઞાન સ્વભાવમાં તટ્વીન થાય છે તેમનો મનુષ્યભવ સફળ છે; તેમને પાપ કર્મની મહા નિર્જરા થાય છે; સંસારને છેદનારા સાતિશય પુણ્યનો લાભ થાય છે; તેમને પરમ અતીન્દ્રિય, અવિનાશી, અનંત સુખ પ્રાપ્ત થાય છે. જે સમભાવરૂપી સુખમાં લીન થઈને વારંવાર પોતાના સ્વરૂપની ઉન્નવગતાનું સ્મરણ કરે છે અને ઇન્દ્રિયોને અને કષાયોને મહાદુઃખરૂપ જાણી જીતે છે, તે પુરૂષને મહા નિર્જરા થાય છે.

### ૧૦ લોકભાવના:-

ચારે તરફ અનંતાનંત આકાશ છે. એવા આકાશના બરોબર મધ્ય ભાગમાં લોક છે. જીવ, પુદ્ગલ, ધર્મ, અધર્મ, અને કાલ જેટલા આકાશમાં રહ્યાં છે, અવલોકાય છે, દેખાય છે તે લોક છે.

ત્રણસો તેંતાળીસ ઘનરજ્જૂ પ્રમાણ લોકનું ક્ષેત્ર છે. તેની બહાર અનંતાનંત આકાશ સર્વ બાજુએ છે, તેનું નામ અલોક છે. આ લોકમાં અનંતાનંત જીવો છે. જીવોથી અનંત-શુણ્યાં પુદ્ગલ છે. ધર્મ દ્રવ્ય એક છે, અધર્મ દ્રવ્ય એક છે, આકાશ એક છે, કાળ દ્રવ્ય અસંખ્યાત છે. આ દ્રવ્યોનું સ્વરૂપ તથા લોકના સંસ્થાન આદિનું સ્વરૂપ, અવગાહના

આદિ વર્ણન અન્ય ગ્રંથોથી જાણવું. લોકના સ્વરૂપનું એમ ચિંતવન કરવું તે લોકભાવના.

### ૧૧ બોધિદુર્લભભાવના:-

અનાદિકાળથી આ જીવ નિગોદમાં વસતો હતો. એક નિગોદમાં ભમતાં અનંતકાળ વીતી ગયો. એક નિગોદ શરીરમાં, જોટલા સિદ્ધ જીવો થયા તેથી અનંતગુણા જીવ છે. પોતપોતાના કાર્મણુદેહ સહિત અવગાહના સર્વ જીવોની એક દેહમાં છે. આવા બાહર, સૂક્ષ્મ નિગોદ જીવોનાં શરીરોથી સમસ્ત લોક નીચે, ઉપર, અંદર, બાહર અંતરરહિત (ઠાંસી ઠાંમીને) ભરેલો છે. પૃથ્વીકાય આદિ અન્ય પાંચ સ્થાવર વડે લોક નિરંતર ભરેલો છે. તે એકેન્દ્રિયપણામાંથી નીકળી ત્રસપણું (એ ઇન્દ્રિય, ત્રણ ઇન્દ્રિય, ચાર ઇન્દ્રિય કે પંચેન્દ્રિયપણું) પામવું તે રેતીના સમુદ્રમાં નાખેલી હીરાની કણીની પ્રાપ્તિની પેઠે દુર્લભ છે. કદાચિત્ ત્રસપણું પણ પામે તો ત્રસ જીવોમાં વિકલેન્દ્રિય (એ, ત્રણ, ચાર ઇન્દ્રિયવાળા) જીવો અનેક પ્રકારના છે તેમાંથી અસંખ્યાતકાળ પરિભ્રમણ કરતાં પણ પંચેન્દ્રિયપણું પ્રાપ્ત થતું નથી. વિકલત્રયમાંથી મરીને પાછો નિગોદમાં અનંતકાળ ભમે છે. ફરી પાંચ સ્થાવરમાં અસંખ્યાત સંખ્યાત-કાળ ફરીને વળી નિગોદમાં જાય છે, એમ પરિભ્રમણ કરતાં અનંત પરાવર્તન પૂરાં થાય છે. તેથી પંચેન્દ્રિયપણું દુર્લભ છે.

પંચેન્દ્રિયપણું પામીને પણ મનવાળા થવું દુર્લભ છે. અસંતી એટલે મનરહિત હોવાથી હિતઅહિતનું જ્ઞાન હોતું નથી; શિક્ષણ ક્રિયા, ઉપદેશ, આલાપ આદિ રહિત હોય

છે, તેથી અજ્ઞાન ભાવથી નરક, નિગોદ આદિ તિર્યચ ગતિમાં લાંબા કાળ સુધી પરિભ્રમણ કરે છે.

કદાચિત્ મન પણ પ્રાપ્ત થાય તો કૂર તિર્યચોમાં રૌદ્ર પરિણામી, તીવ્ર અશુભ લેશ્યા ધારણ કરનાર થઈ, ઘોર નરકનાં દુઃખ લોગવી ફરી પાપી તિર્યચો થાય છે. ફરી નરકમાં તથા તિર્યચોમાં અનેક પ્રકારનાં ઘોર દુઃખો લોગવતાં અસંખ્યાત લવ તિર્યચ અને નરકના લોગવી, ફરી પંચ સ્થાવરમાં પરિભ્રમણ કરતાં અનંત કાળ જન્મ મરણ, ક્ષુધા, તૃષ્ણા, શીત, ઉષ્ણતા, મારણ, તાડન, સહન કરતાં અનંતકાળ વ્યતીત કરે છે.

ઘણાં માણસો આવળ કરે છે એવા ચાટામાં રત્નનો ઢગલો જડવો દુર્લભ છે. તેવો દુર્લભ મનુષ્યલવ કદાચિત્ મળે તો પણ મ્લેચ્છ આદિ અનાર્ય મનુષ્ય થાય, તો ત્યાં ઘોર પાપ બાંધી નરકાદિ ચતુર્ગતિમાં પરિભ્રમણ કરતાં, ફરી મનુષ્યલવ મળવો ઘણોજ દુર્લભ છે. તેમાં પણ આર્ય-જંડમાં જન્મ મળવો અતિ દુર્લભ છે. આર્યજંડમાં પણ ઉત્તમ જાતિ, કુળ પામવાં અતિ દુર્લભ છે. કારણ કે ભીલ, ચંડાળ, કોળી, ચમાર, કલાલ, ધોળી, હજમ, લુહાર ઇત્યાદિ નીચ કુળ બહુ છે. ઉચ્ચ કુળ પામવું દુર્લભ છે. ઉચ્ચ કુળ કદાપિ મળે અને ધન રહિત હોય તો તિર્યચની પેઠે ભાર વહેવો, નીચ કુળવાળાની નોકરી કરવી તથા આઠ પહેલ અધમ કર્મ કરીને પરાધીનપણે આજીવિકા મેળવી પેટ ભરવું વગેરેને લઈને ઉચ્ચ કુળ મળ્યું તે પણ વૃથા છે.



કોઈ ધન પણ પામે પણ કાન વગેરે ઇન્દ્રિયો ખોડવાળી હોય તો ધનપ્રાપ્તિ પણ વૃથા છે. ઇન્દ્રિયો પરિપૂર્ણ હોય પણ રોગ રહિત દેહ પામવો દુર્લભ છે. રોગ રહિત હોય તેને પણ દીર્ઘ આયુષ્ય પામવું દુર્લભ છે. દીર્ઘ આયુષ્ય હોય પણ શીલ એટલે મન, વચન, કાયાની ન્યાય-પૂર્વક પ્રવૃત્તિ દુર્લભ છે ન્યાય નીતિવાળું વર્તન હોય છતાં સત્યરૂપનો સમાગમ મળવો દુર્લભ છે. સત્સમાગમ થયા પછી પણ સમ્યક્દર્શન પામવું દુર્લભ છે. સમ્યક્ત્વ પામ્યા છતાં સમ્યક્ ચારિત્રની પ્રાપ્તિ દુર્લભ છે. ચારિત્ર પામ્યા છતાં મરણ પર્યંત તે પાળવું અને સમાધિમરણ કરવું દુર્લભ છે. સમ્યક્ રત્નત્રય પામીને પણ જો તીવ્ર કષાય આદિ કરે તો સંસાર સમુદ્રમાં તે ખોઈ બેસે છે. સમુદ્રમાં પડી ગયેલાં રત્નની પેઠે રત્નત્રયની ફરી પ્રાપ્તિ થવી દુર્લભ છે. રત્નત્રયની પ્રાપ્તિ મનુષ્યલવમાં જ થાય છે. મનુષ્ય ગતિમાંજ તપ, વ્રત, સંયમવડે મોક્ષ પામવાનું બને છે. આવો દુર્લભ મનુષ્યલવ પામીને પણ જો જીવ વિષયોમાં પ્રીતિ કરે છે, તે દિવ્ય રત્નને, રાખ જોઈતી હોય ત્યારે બાળીને લસ્મ કરે, એવો મૂર્ખ છે.

### ૧૨. ધર્મદુર્લભભાવના:-

ધર્મ સ્વરૂપ દશલક્ષણ ભાવનામાં કહ્યું છે, તે આત્માનો સ્વભાવ છે. તે ધર્મ લગવાન વીતરાગે પ્રકાશેલાં દશલક્ષણરૂપ, રત્નત્રયરૂપ તથા જીવદયારૂપ છે. આ સંસારમાં ધર્મને જાણવાની સામગ્રી જ ઘણી દુર્લભ છે. ધર્મનું શ્રવણ કરવું દુર્લભ છે, ધર્મઆત્માનો સમાગમ દુર્લભ છે, ધર્મની શ્રદ્ધા,

જ્ઞાન અને આચરણ કોઈ વિરલા પુરૂષને મોહની મંદતાથી કે કર્મના ઉપશમથી થાય છે; આ જીવ જેવી રીતે ઇન્દ્રિયોના વિષયોમાં, સ્ત્રી, પુત્ર, ધનાદિકમાં પ્રીતિ કરે છે, તેવી રીતે એક ભવમાં પણ ધર્મ ઉપર પ્રીતિ કરે તો સંસારનાં દુઃખનો અભાવ થઈ જાય. સંસારી જીવ નિરંતર પોતાનાં સુખની વાંછા કરે છે, પરંતુ સુખનું કારણ જે ધર્મ તેમાં આદર-ભાવ કરતો નથી, તો તેને સુખ કેવી રીતે મળે ? બીજા વિના અનાજ ઉત્પન્ન કેવી રીતે થાય ? આ સંસારમાં ઇન્દ્રપણું, અહમિન્દ્રપણું, તીર્થંકરપણું, ચક્રવર્તીપણું તથા બળદ્રપણું, કે નારાયણપણું પ્રાપ્ત થાય છે તે સર્વ ધર્મના પ્રતાપે થાય છે. ઉત્તમ કુળ, રૂપ, બળ, ઐશ્વર્ય, રાજ્ય, સંપદા, આજ્ઞા, સુપુત્ર, સુભાગ્યવંતી સ્ત્રી, હિતકારી મિત્ર, વાંચિત કાર્યસિદ્ધિ, કાર્યકુશળ સેવક, નીરોગતા, ઉત્તમ લોગ ઉપલોગ, રહેવાને દેવવિમાન સમાન મહેલો, સુંદર સંગતિમાં પ્રવૃત્તિ, ક્ષમા, વિનાયાદિક, મંદ કષાયીપણું, પંડિતપણું, કવિપણું, ચતુરાઈ, હસ્તકળા, પૂજ્યપણું, લોકમાન્યતા, પ્રખ્યાતિ, દાતરપણું લોગી-પણું, ઉદારતા, શૂરવીરતા ઇત્યાદિ ઉત્તમ સામગ્રી, ઉત્તમ ગુણ, ઉત્તમ સંગતિ, ઉત્તમ બુદ્ધિ, ઉત્તમ પ્રવૃત્તિ જે કંઈ દેખવામાં, સાલજવામાં આવે છે તે બધો ધર્મનો પ્રભાવ છે. ધર્મના પ્રતાપે વિષમ (દુર્લભ) હોય તે સુગમ થઈ જાય છે, ભારે ઉપદ્રવ પણ દૂર થાય છે, ઉદ્યમ રહિતને પણ લક્ષ્મી મળે છે. ધર્મના પ્રભાવથી અગ્નિનો, પાણીનો, પવનનો, વર્ષાનો, રોગનો, મરકીનો, સિંહ, સર્પ, જગ આદિ દૂર પ્રાણીઓનો, નદીનો, સમુદ્રનો, વિષનો, પર રાજ્યનો, દુષ્ટ રાજાનો, દુષ્ટ વેરીનો, ચોરનો વગેરે કોઈ પણ પ્રકારનો ઉપદ્રવ દૂર થઈ

જાય છે અને સુખરૂપ આત્માને અનેક વૈભવ પ્રાપ્ત થાય છે. તેથી જો સર્વજ્ઞના પરમાગમ ઉપર શ્રદ્ધાવાળા હો, તેના જાણકાર હો તો કેવળ ધર્મનું શરણ ગ્રહણ કરો.

### ભાવના કાવ્ય.

“વિદ્યુત્ લક્ષ્મી, પ્રભુતા પતંગ, આયુષ્ય તે તો જલના તરંગ;  
પુરંદરી ચાપ અનંગ રંગ, શું રાચીએ ત્યાં ક્ષણનો પ્રસંગ !  
સર્વજ્ઞનો ધર્મ સુશર્ણુ જાણી, આરાધ્ય આરાધ્ય પ્રભાવ આણી;  
અનાથ એકાંત સનાથ થાશે, એના વિના કોઈ ન ખાંદ્ય સ્હાશે.  
શરીરમાં વ્યાધિ પ્રત્યક્ષ થાય, તે કોઈ અન્યે લઈ ના શકાય;  
એ લોગવે એક સ્વ આત્મ પોતે, એકત્વ એથી નય સુસંગોતે.  
ના મારાં તન, રૂપ, કાંતિ, યુવતી, ના પુત્ર કે બ્રાત્ર ના;  
ના મારાં ભૂત સ્નેહિયો સ્વજન કે, ના ગોત્ર કે જ્ઞાત ના;  
ના મારાં ધન ધામ યૌવન ધરા, એ મોહ અજ્ઞાતવના;  
રે ! રે ! જીવ વિચાર એમજ સદા, અન્યત્વદા ભાવના.  
ખાણુ મૂત્ર ને મળની, રોગ જરાનું નિવાસનું ધામ;  
કાયા એવી ગણિને, માન ત્યજીને કર સાર્થક આમ.  
અનંત સૌખ્ય નામ દુઃખ ત્યાં રહી ન મિત્રતા !  
અનંત દુઃખ નામ સૌખ્ય પ્રેમ ત્યાં વિચિત્રતા !!  
ઉઘાડ ન્યાય નેત્રને નિહાળ રે ! નિહાળ તું;  
નવૃત્તિ શીઘ્રમેવ ધારિ તે પ્રવૃત્તિ ખાળ તું.  
જ્ઞાન ધ્યાન વૈરાગ્યમય, ઉત્તમ જહાં વિચાર,  
એ ભાવે શુભ ભાવના, તે ઉતરે ભવપાર.”

શ્રીમદ્ રાજચંદ્ર.

ધર્મધ્યાન બારભાવના વર્ણન પૂર્ણ.

તીર્થંકરપણાના કારણરૂપ

## સોળ કારણભાવનાઓ.

સમ્યક્દષ્ટિ મહાત્મા જ્યારે ઉપયોગની એકાગ્રતારૂપ ધ્યાન એટલે આત્મસ્વરૂપમાં સ્થિરતા કરી શકતા નથી, ત્યારે ભાવનાઓના ચિંતવનમાં ચિત્તને પ્રવર્તાવે છે. અનિ-ત્યાદિ બાર ભાવનાઓ ઉપરાંત સોળ કારણ ભાવનાઓ પણ ધર્માત્મા જીવે ભાવવા યોગ્ય છે. સોળ કારણ ભાવનાઓનું રૂપ તીર્થંકરપણું છે, તે ભાવના ભાવતાં તીર્થંકર પ્રકૃતિનો બંધ અવ્રતી સમ્યક્દષ્ટિ, દેશવ્રતી ગૃહસ્થ આદિ મહાત્મા, સર્વસંગત્યાગી પ્રમત્ત ગુણસ્થાનવર્તી મુનિ તેમ જ અપ્રમત્ત મુનિવરને થાય છે. પુણ્ય પ્રકૃતિઓમાં સર્વોત્તમ પ્રકૃતિ તીર્થંકર પ્રકૃતિ છે. એથી ચઢીઆતી પુણ્ય પ્રકૃતિ ત્રણ લોકમાં કયાંય નથી. શ્રી ગોમટસાર ગ્રંથના કર્મકાંડમાં કહ્યું છે કે:-તીર્થંકર પ્રકૃતિના બંધનો આરંભ કર્મભૂમિના મનુષ્ય, પુરૂષ લિંગધારી હોય તેજ કરી શકે છે. બીજી ત્રણ ગતિઓ, ( નરક, તિર્થંક, દેવ ) માં તેની શરૂઆત થઈ શકતી નથી. કેવળી તથા શ્વેતકેવળીના ચરણારવિંદની સમીપે જ થાય છે. કેવળી કે શ્વેતકેવળીની નિકટતા વિના તીર્થંકર પ્રકૃતિના બંધને યોગ્ય ભાવોની વિશુદ્ધતા થતી નથી. તીર્થંકર પ્રકૃતિનો બંધ પ્રથમ ઉપશમ સમ્યક્ત્વમાં થાય છે. તેમજ બાકીની ત્રણ સમ્યક્દશામાં પણ થાય છે, એટલે દ્વિતીય ઉપશમ, ક્ષયોપશમ કે ક્ષાયકમાં પણ થાય છે. એ ચારમાંથી ગમે તે એક સમ્યક્ત્વ હોય ત્યારે તીર્થંકર પ્રકૃતિ બંધાય છે.

આ તીર્થંકર પ્રકૃતિ બધાવાનું કારણ સોળ કારણ ભાવના છે. આ ભાવનાઓ સમસ્ત પાપનો ક્ષય કરનારી, ભાવોની મલિનતાનો નાશ કરનારી અને સાંભળતાં તેમજ લાગતાં પણ સંસારના બંધને છેદનારી હોવાથી નિરંતર ભાવવા યોગ્ય છે.

આ સોળ ભાવનાની જયમાળા લખવાથી મહા પુણ્ય ઉપાર્જન થાય છે. તેનો અર્થ, ભાવોની વિશુદ્ધતા માટે અને અશુભ ભાવોનો વિનાશ કરવા માટે છે.

### સોળ કારણભાવનાની સમુચ્ચય જયમાળા.

જય જયવંતા ભાવો, અમારી કુમતિ હરી જાઓ-જય૦ એટોક.

સંસાર અપાર સમુદ્ર સમો કરે-ગોપદ સમ ભાવો;  
તીર્થંકર પદ પ્રાપ્ત કરાવી, મોક્ષે લઇ જાઓ-જય૦ ૧.

હે ! સોળ કારણ ભાવ, નમી હું-સ્તવન કરું આવો;  
દુર્ગતિનાં દુઃખ દૂર કરી, મુજ શક્તિ પ્રગટાવો-જય૦ ૨.

સમ્યક્દર્શનની સુવિશુદ્ધિ, નરલવમાં દુર્લભ ભાવો;  
પચીસ દોષ તણ દર્શનના, નિઃશંક અમોહી થાઓ-જય૦ ૩.

દર્શન, જ્ઞાન, ચારિત્ર ઉપચારે, વિનય ભાવ લાવો;  
સત્ય ધર્મનું મૂળ વિનય છે, માન મહા ભુલાવો-જય૦ ૪.

નિર્દોષ શીલની મોક્ષ માર્ગમાં, મહા મદદ ભાળો;  
ઇન્દ્રિય વિષય, કષાય, પરિગ્રહ-વિધન ગણી ટાળો-જય૦ ૫.

દુર્લભ માનવલવની ક્ષણે ક્ષણ, જ્ઞાન ઉપયોગે ગાળો;  
સમ્યક્જ્ઞાન નિરંતર સેવી, સંકલ્પ-વિકલ્પો ટાળો-જય૦ ૬.

- સંસાર, શરીર ને લોગ વિષે-વૈરાગ્ય ભાવ લાવો;  
 માત્ર મોક્ષની ધર્મ અભિલાષા, સંવેગ એક જગાવો-જય ૭.
- આત્માની હિંસા કરનારા, લોભાદિક કષાયો;  
 તજી, શક્તિ અનુસાર સુપાત્રે-દો દાન, તજી વ્યવસાયો-જય ૮.
- ખાદ્યાભ્યંતર પરિચ્છેદ પરની-તજી આસક્તિ આવો;  
 સર્વ વિષયની ઈચ્છા તજી-લ્યો, યથાશક્તિ તપ-દ્ધાવો-જય ૯.
- રાગાદિક દોષો દૂર કરીને, ધર્મની બહારે ધાવો;  
 વીતરાગ મુનિને દુઃખ દેખી, સાધુ સમાધિ પ્રગટાવો-જય ૧૦.
- દશવિધ સાધુ-સંઘની સેવા, મહા ભાગ્ય તે ભાળો;  
 રાગ-દ્રેષ રોગદિક પીડા, પંથ-પરિશ્રમ ટાળો-જય ૧૧.
- પરમ પૂજ્ય અરિહંત આત્મા, સદાભક્તિથી ભાવો;  
 પ્રેમ ધરી કરી સ્તુતિ-પૂજા-આત્મ-હિત ઉપજાવો-જય ૧૨.
- પાળે પળાવે સદાચાર કરી-મોક્ષ-માર્ગ ફેલાવો;  
 એ આચાર્ય ગુરુની ભક્તિ, આદરથી ઉર લાવો-જય ૧૩.
- સમ્યક્શ્રુત નિત્ય લણે લણાવે, ઉપાધ્યાય પદ સેવો;  
 બહુશ્રુતની બહુ ભક્તિ કરીને, જ્ઞાન પરિશ્રમ લેવો-જય ૧૪.
- આત્મ વચનનું શ્રવણ પઠનને, ચિંતન ભક્તિ ભાવો;  
 અનેકાંત-આગમ સેવાથી, સંશય સર્વ શમાવો-જય ૧૫.
- સ્તવન, સામાયિક, પ્રતિક્રમ, વંદન, પચખાણુ, કાઉસગ ભાવો;  
 આવશ્યક એ કરી સદાચે, વૃત્તિ અનાદિ વાળો-જય ૧૬.
- ધન્ય-પુરુષ કરે ધર્મ-પ્રભાવના વિદ્યા દાન વધારો;  
 પર-ધર્મી પણ કરે પ્રશંસા, સદાચાર જો ધારો-જય ૧૭.

ધર્મ, ધર્માત્મા, ધર્મ સ્થાનકો, બોધમાં ઉલટ ધારો;  
 એ વાતસલ્ય ભાવ ઉર ધારી, મોહ-માન સંહારો-જય ૧૮.  
 સમુચ્ચયરૂપ સોળ ભાવ, તીર્થંકર-કારણ ભાવો;  
 અથવા સમ્યક્ સહિત એકેકી-ભાવી પરમ પદ પાવો-જય ૧૯.  
 અશુભ ભાવનો નાશ કરે આ-જયમાળા, જશ આપે;  
 ભાવ સુધારી શુદ્ધ કરે તો પ્રજ્ઞ કર્મ સૌ કાપે-જય ૨૦.



ભાવાર્થ:- હે ! સંસાર સમુદ્રથી તારનાર, હે ! કુમતિને  
 નિવારનાર, હે ! તીર્થંકર લગ્નિધને ધારણ કરનાર, હે ! મોક્ષના  
 કારણભૂત, હે ! સોળ ભાવના, હું તને નમસ્કાર કરું છું.  
 તારું સ્તવન કરું છું. મારી શક્તિને પ્રગટ કરું છું.

સોળ કારણ ભાવના જેને પ્રગટ થાય તે નિયમથી  
 તીર્થંકર થઈને સંસાર સમુદ્ર અવશ્ય તરી જાય એવો નિયમ છે.  
 જે સોળ કારણ ભાવના ભાવે તે કુગતિમાં ન જાય. કોઈ  
 તો વિદેહ ક્ષેત્રોમાં ગૃહસ્થ અવસ્થામાં સોળ કારણભાવનાઓ  
 કેવળી કે શ્રુતકેવળીની સમીપે ભાવીને તેજ ભવમાં તપ  
 કલ્યાણ, જ્ઞાન કલ્યાણ, અને નિર્વાણ કલ્યાણની પૂજા દેવો-  
 દ્વરા પામી મોક્ષે જાય છે. કોઈ પૂર્વજન્મમાં કેવળી કે  
 શ્રુતકેવળીની પાસે આ ભાવના ભાવી સાધર્મ આદિ સર્વાર્થ-  
 સિદ્ધિ સુધીના દેવલોકમાં ઉપજી, ફરી મનુષ્યભવ પામી,  
 તીર્થંકર થઈને મોક્ષે જાય છે. કોઈએ મિથ્યાત્વ અવસ્થામાં  
 પૂર્વ ભવે નરક આયુષ્ય બાંધ્યું હોય પછી કેવળી કે શ્રુત-  
 કેવળીનું શરણ પામીને સમ્યક્ત્વ ગ્રહણ કરી સોળ કારણ-

ભાવના ભાવી નરકે જાય. પછી નરકમાંથી નીકળી તીર્થંકર થઈને નિર્વાણ પ્રાપ્ત કરે છે. પૂર્વભવમાં સોળ કારણભાવના વડે જે તીર્થંકર પ્રકૃતિ બાંધે છે તેનો પાંચે કલ્યાણક મહોત્સવોથી મહિમા વિસ્તરે છે. જે વિદેહ ક્ષેત્રોમાં ગૃહસ્થ-પણ્યામાં તીર્થંકર પ્રકૃતિ બાંધે તે તેજ ભવમાં ઇન્દ્રાદિકદ્વારા તપ, જ્ઞાન અને નિર્વાણ વખતે પૂજા પામી નિર્વાણ પ્રાપ્ત કરે છે. કોઈ વિદેહ ક્ષેત્રમાં મુનિવ્રત ધારણ કર્યા પછી કેવળીની સમક્ષ સોળ કારણભાવના ભાવી એજ ભવમાં તીર્થંકર થઈ જ્ઞાન કલ્યાણક અને નિર્વાણ કલ્યાણકની બે પૂજા પ્રાપ્ત કરે છે. દીક્ષા પહેલાં લીધેલી હોવાથી તપ કલ્યાણકની પૂજા થતી નથી. જેણે તીર્થંકર પ્રકૃતિ બાંધી હોય તે ભવનાત્રક ( ભવનવાસી, વ્યંતર અને જ્યોતિષ્ક ) દેવોનો, અન્ય મનુષ્ય-તીર્થંચનો, લોગ ભૂમિમાં, સ્ત્રી-નપુંસકનો, એકેન્દ્રિય, બેઘન્દ્રિય, ત્રિઘન્દ્રિય કે ચતુરિન્દ્રિય આદિ અસંજ્ઞીનો ભવ કરે નહિ. નરકની ત્રીજી પૃથ્વીથી નીચેની પૃથ્વીમાં ઉપજે નહીં. સોળ કારણભાવનાઓ કુગતિનું નિવારણ કરનારી છે. સોળ કારણભાવના પ્રાપ્ત થયા પછી ત્રીજે ભવે નિર્વાણ થાય જ. તેથી તે મોક્ષનું કારણ છે. તીર્થંકરપણાની ઋદ્ધિ સોળ કારણભાવનાથી જ ઉપજે છે. તેથી હે ! સોળ કારણભાવના, હું તને નમસ્કાર કરી તારું સ્તાવન કરું છું.

(૧) હે ! ભવ્ય જીવો, આ હર્લેભ મનુષ્યભવમાં પચીસ દોષ રહિત દર્શનવિશુદ્ધિ નામની ભાવના ભાવો. સમ્યક્દર્શનનો નાશ કરનાર દોષોને તજવા તેજ



સમ્યક્દર્શનની ઉન્નવળતા છે. ત્રણ મૂઢતા, આઠ મદ, છ અનાયતન અને શંકા આદિ આઠ દોષો એ સત્યાર્થ શ્રદ્ધા કે સમ્યક્દર્શનને મલિન કરનાર પચીસ દોષો છે તેનો દૂરથી જ ત્યાગ કરો.

(૨) લગવાને આગમમાં ચાર પ્રકારના વિનય કહ્યા છે:-

(૧) જ્ઞાન વિનય, (૨) દર્શન વિનય, (૩) ચારિત્ર વિનય, (૪) ઉપચાર વિનય. એ ચાર વિનયને જિન ધર્મનું મૂળ લગવાને કહ્યું છે. એ ચાર પ્રકારનો વિનય જ્યાં નથી ત્યાં લગવાને કહેલા ધર્મની પ્રવૃત્તિ જ નથી સંભવતી. તેથી જિનશાસનના મૂળ વિનયરૂપ જ રહેવું યોગ્ય છે.

(૩) અતિચાર રહિત ( નિર્દોષ ) શીલ પાળો. શીલને મલિન ન થવા દેવારૂપ ઉન્નવળ શીલ મોક્ષ-માર્ગમાં અત્યંત સહાયકારી છે. જે ઉન્નવળ શીલ પાળે છે તેને ઇન્દ્રિયોના વિષય, કષાય, પરિગ્રહ આદિ મોક્ષ-માર્ગમાં વિઘ્ન કરતાં નથી.

(૪) આ દુર્લભ મનુષ્ય ભવમાં દરેક ક્ષણે જ્ઞાન ઉપયોગ-રૂપ જ રહે, સમ્યક્જ્ઞાન વિના એક ક્ષણ પણ વહી જવા ન દો. જે સંકલ્પ-વિકલ્પો સંસારમાં ડુબાડનારા છે તેનો દૂરથી જ ત્યાગ કરો.

(૫) ધર્માનુરાગ સહિત સંસાર, શરીર અને લોગ પ્રત્યે વૈરાગ્યરૂપ સવેગ લાવના મનમાં ચિંતવન કરતા રહો; તેથી સર્વ વિષયોમાં અનુરાગનો અભાવ થઈને ધર્મમાં અને ધર્મના કૃપામાં અનુરાગરૂપ પ્રવર્તન દૃઢ થાય છે.

(૬) અંતરંગમાં આત્માની ઘાત કરનાર લોભાદિ ચાર કંષાયોનો અલાવ કરી પોતાની શક્તિ પ્રમાણે સુપાત્રોને રત્નત્રય ગુણોમાં અનુરાગ રાખી આહાર આદિ ચાર પ્રકારનાં દાન આપવામાં પ્રવૃત્તિ કરે.

(૭) બન્ને પ્રકારનાં અંતરંગ અને બહિરંગ પરિગ્રહમાં આસક્તિ તજીને, સમસ્ત વિષયોની ઇચ્છાનો અલાવ કરી, અતિશય દુર્ધર (આકરં) તપ શક્તિ પ્રમાણે કરે.

(૮) ચિત્તના રાગાદિ દોષો દૂર કરીને પરમ વીતરાગ-રૂપ સાધુ-સમાધિ ધારણ કરે.

(૯) સંસારનાં દુઃખ, આપદોને દૂર કરનાર વૈયાવૃત્ય દશ પ્રકારે કરે.

(૧૦) અરિહંતના ગુણોમાં અનુરાગરૂપ ભક્તિ ધારણ કરીને અરિહંતનાં નામાદિકનું ધ્યાન કરી અહંત ભક્તિ કરે.

(૧૧) પાંચ પ્રકારના આચાર પોતે પાળે અને પળાવે તથા દીક્ષા, શિક્ષા દેવામાં કુશળ, ધર્મના સ્તંભરૂપ આચાર્ય પરમેષ્ઠીના ગુણોમાં અનુરાગ ધારણ કરવો તે આચાર્ય ભક્તિ છે.

(૧૨) જ્ઞાનમાં પ્રવૃત્તિ કરાવનાર, નિરંતર પોતે સમ્યક્-જ્ઞાનનો અભ્યાસ કરે, અન્ય શિષ્યોને ભણાવવામાં ઉદ્યમી, ચારે અનુયોગના પારગામી વા અંગ-પૂર્વાદિ શ્રુતના ધારક ઉપાધ્યાય પરમેષ્ઠી પ્રત્યે બહુભક્તિ ધારણ કરવી તે બહુ-શ્રુતભક્તિ છે.

(૧૩) જિનશાસનને પુષ્ટ કરનાર અને સંશય આદિ અંધકાર દૂર કરવામાં સૂર્યસમાન જે લગવાનના અનેકાંતરૂપ આગમનું શ્રવણ, પઠન, પ્રવર્તનમાં ચિંતવનરૂપ ભક્તિવડે પ્રવર્તવું તે પ્રવચન ભક્તિ છે.

(૧૪) અવશ્ય કરવા યોગ્ય છ આવશ્યક છે. તે અશુભ કર્મના આસ્રવને રોકી મહા નિર્જરા કરનાર છે, અશરણને શરણરૂપ છે, આવાં આવશ્યકોને એકાગ્ર ચિત્તથી ધારણ કરો, નિરંતર એની જ લાવના લાવો.

(૧૫) જિનમાર્ગની પ્રલાવનામાં નિત્ય પ્રવર્તન કરો. જિનમાર્ગની પ્રલાવના લાગ્યશાળી પુરૂષોથી થાય છે. અનેક પુરૂષોથી વીતરાગ ધર્મમાં પ્રવૃત્ત અને કુમાર્ગનો અભાવ પ્રલાવના વડેજ થાય છે.

(૧૬) ધર્મ પ્રત્યે, ધર્માત્મા પુરૂષો પ્રત્યે, ધર્મનાં આયતન (સ્થાન) પ્રત્યે, અને પરમાગમનાં અનેકાંત રૂપ વચ્ચનો પ્રત્યે પરમ પ્રીતિ કરવી તે વાત્સલ્ય લાવના છે. આ વાત્સલ્ય અંગ સમસ્ત અંગોમાં પ્રધાન છે, દુર્ધર મોહ તથા માનનો નાશ કરનાર છે.

આ પ્રમાણે મોક્ષનાં સુખ દેનારી આ સોળ કારણ-લાવનાઓને જે લવ્ય જીવ સ્થિર ચિત્ત કરીને લાવે છે, ચિંતવન કરે છે, જેના આત્મામાં તે પરિણામ પામે છે, તે સમસ્ત જીવોનું કલ્યાણ કરનાર તીર્થંકરપણું પામી પંચમ ગતિ એટલે મોક્ષ પામે છે.

સોળકારણની સમુચ્ચયરૂપ લાવના સમાપ્ત.

## દર્શનવિશુદ્ધિભાવના પદ્યમાં:-

(હરિગીત)

હે! ભવ્ય જીવો જાણજો આ યોગ નર ભવનો ભલો,  
તેને સફળ કરવા ચડો તો, વચન આ શુભ સાંભળો;  
શુદ્ધ આત્મા ઓળખો, તેની પ્રતીતિ દઢ કરો,  
તેને સુદર્શન જાણીને, નિર્મળપણે પ્રીતે ધરો. ૧.

સુદર્શન સૌ ધર્મનું મૂળ સત્ય શાસ્ત્રોમાં કહ્યું,  
તેના વિના મુનિ-ધર્મ કે શ્રાવકપણું કહો ક્યાં રહ્યું ?  
જ્ઞાન પણ અજ્ઞાન ને, ચારિત્ર કુચારિત્ર છે,  
તપને કુતપ આગમ કહે, સમ્યક્ વિના ગુણ ક્યાં રહે ? ૨.

ચાર ગતિમાં જીવ ભમે, સમક્રિત વિના બહુ કાળથી,  
જન્મ-મરણો ટાળવા, રાખો હૃદયમાં કાળજી;  
ત્રાસ ધરી ભવ-બ્રમણનો, ઇચ્છો અહિથી છુટવા,  
આત્મિક સુખ અનંત અવિનાશી ચડો જો લુંટવા; ૩.

તો સુખ જે પરદ્રવ્યનાં, ઇન્દ્રિયથી જે માણતા.  
તેને જાણીને તુચ્છ, અભિલાષા નહિ ઉર આણતા;  
નિર્મળ કરો સમ્યક્દર્શન, પ્રીતિ અતિશય આણીને,  
।વસ્મરણ કરી સંસારનું, ને સ્વરૂપ સાચું જાણીને. ૪.

દર્શનવિશુદ્ધિ મોક્ષમાતા, દુર્ગતિને છેદતી,  
પંદર બીજી શુભ ભાવનાનું મૂળ બની ઉછેરતી;  
સંસાર-દુઃખરૂપ તિમિર ટાળે, સૂર્ય સમ આ અંગ છે,  
દર્શન-વિશુદ્ધિ ભવ્ય જીવને પરમ શરણ અલંગ છે. ૫.

સ્વદ્રવ્ય ને પરદ્રવ્યને, વિજ્ઞાન બળથી પારખી,  
ભિન્ન કરજો લેહજાને, લક્ષણોને નીરખી;  
સદ્ગુરુના સદ્બોધની, કરી શોધ શ્રદ્ધા ધારજો,  
સત્સંગથી ઉદ્ધાસ સત્પુરૂષાર્થ માંહિ વધારજો. ૬.

કર્મના ઉદ્ધયે ધર્યો આ, દેહ તે નિજ માનતો,  
અનાદિના મિથ્યાત્વથી, નથી સ્વ પર લેહ પિછાનતો;  
ચારે ગતિમાં ભ્રમણ કરતો, જ્ઞાન નેત્ર રહિત આ,  
સ્વરૂપ ભૂલી ભટકતો, સંસારવન દુઃખકર મહા. ૭.

નહિ દેવ સાચા ઓળખ્યા, નહિ લેહ ધર્મ કુધર્મનો,  
સદ્ગુરુ કુગુરુ લેહ નહિ, નહિ પુણ્ય કે પાપાદિનો;  
આ લોક કે પરલોકનો, નહિ શ્રાદ્ધ-ત્યાગ્ય વિચાર કે,  
નથી ભક્ત્ય કે અભક્ત્યનો, સત્સંગ કે કુસંગનો— ૮.

નિર્ણય નથી સત્શાસ્ત્ર કે, કુશાસ્ત્રનો જીવને હજી,  
કર્મફળના રસ વિષે, નહિ લેહ-બુદ્ધિ ઉપજી;  
નહિ હિત કે અહિતની, પ્રગટી પિછાન અચૂક કે,  
પર દ્રવ્યમાં રહી લાલસા, તેથી ન કલેશો મૂકતો. ૯.

સદ્ભાગ્ય આદિ લબ્ધિથી, ઉત્તમ કુળાદિ પામિયો,  
સર્વજ્ઞનાં સ્વાદ્વાદી વચ્ચે, આત્મધર્મ પિછાનિયો;  
પ્રમાણુમય નિષ્કેપથી નિર્ણય કરે તેવો થયો,  
વૈતરાણી સમ્યક્જ્ઞાની ગુરુનો, કૃપાપાત્ર કદી થયો. ૧૦.

સદ્ગુરુ કૃપાથી બોધ પામ્યો, અચળ નિશ્ચય આવીઓ,  
કે બાણનારો અવિનાશી આત્મરૂપ જાણાવીઓ;

દેહાદિ સૌ પર દ્રવ્યથી, જુદો જણાયો લક્ષણે-  
ચેતના લક્ષણ થકી, જુદો રહે નહિ કેા ક્ષણે. ૧૧.

દેહ, જાતિ, નામ, કુળ, રૂપાદિ તદ્દન ભિન્ન છે,  
ને કામ, ક્રોધાદિ વિકારો, કર્મને આધીન છે;  
નિર્વિકારી, શુદ્ધ, જ્ઞાયક ભાવ ટંકોત્કીર્ણ હું,  
સ્ફટિકમણિ સમ શુદ્ધ, પણ પર સંગ-રંગ મલીન છું. ૧૨.

ત્રણ અમૂઢતા:-

પરમહિત ઉપદેશતા, સર્વજ્ઞ શ્રી વૌતરાગ જે,  
રાગ-દ્રેષાદિ અઢારે, દોષમાં દે આગ જે;  
અનંતજ્ઞાન, અનંતદર્શન, વીર્ય-સુખ અનંત જ્યાં,  
અનંત આત્મિક ગુંથ અવિનાશી પ્રગટ અત્યંત જ્યાં- ૧૩.

એ આત્મ પૂજાપાત્ર છે, વંદન સ્તવનને યોગ્ય છે,  
કામ-ક્રોધાદિ વડે વિષયાદિ જેને લોગ્ય છે;  
ઇન્દ્રિયજ્ઞાને જાણુતા જે, નિર્વિકાર નથી થયા,  
તે દેવ શ્રદ્ધા પાત્ર શાના ? જે ન સમજ્યા શું દયા ? ૧૪.

સર્વજ્ઞ શ્રી વૌતરાગની, વાણી સદા સત્શાસ્ત્ર છે,  
પ્રત્યક્ષ અનુમાનાદિથી, અવિરોધ, શ્રદ્ધાપાત્ર છે;  
જે અહિંસારૂપ ધર્મને, સંસારતારક જ્ઞાનને,  
આચાર શુદ્ધ બતાવતાં, આગમ કહો અનેકાંત તે. ૧૫.

આત્મા પ્રગટ દર્શાવતાં, આગમ ભણો, સુણો, સ્તવો,  
વંદન કરો, શ્રદ્ધા કરો, વળી ગહન અર્થ પ્રકાશવો;  
પણ રાગ-દ્રેષ વધારતાં, વિપ્રય કષાય ઉછેરતાં,  
હિંસાદિને ઉપદેશતાં, વિષખીજ શાસ્ત્રો વેરતાં- ૧૬.

પ્રત્યક્ષ ને અનુમાનથી ખંડિત, એકાંતિક એ,  
શાસ્ત્રો શ્રવણને યોગ્ય નહિ, નહિ અનુભોક્તન યોગ્ય એ;  
અહિતકારી ના ભણે, વિષયાદિ ના ભણવા પડે,  
ભવ ભવ વિષે અભ્યાસિયા તે પોષવાથી શું જડે? ૧૭.

આરંભ, પરિશ્રદ્ધ, વિષય-વાંછા ને કષાય, કદી નહી,  
આત્મ ઉન્નવળતા થવા, સ્વાધ્યાય ધ્યાને ઉઘમી;  
કર્મફલ-સુખ દુઃખમાં સ્વાધીન સમતા ધારતા,  
જીવન, મરણ, નિંદા સ્તુતિમાં સહનશીલતા રાખતા- ૧૮.

શ્રુધા, તૃપાદિ, પરિવહો, ઉપસર્ગ વળી આવી પડે,  
તો પણ અડોલ ધરે ધીરજ નિર્ઐથતા ત્યાં સાંપડે;  
એવા કષાય રહિત સદ્ગુરૂ આત્મધ્યાને જે રમે,  
તે સ્તવન વંદન યોગ્ય છે, તેને ત્રિભુવન જન નમે. ૧૯.

જીવ દયા એ ધર્મ છે, ના ધર્મ હિંસામાં કદી,  
પશ્ચિમ વિષે ઉગે રવિ, છો અગ્નિથી શીત વ્યાપતી;  
સાપના મુખમાં વસે અમૃત, ભલે મેરૂ ચળે,  
પૃથ્વી ભલે ઉધી પડે, નહિ ધર્મ હિંસામાં મળે. ૨૦.

નિઃશંકિત આદિ આઠ અંગ:-

એવી અચળ શ્રદ્ધા ધરે, જે જીવ સમકીતવંત છે,  
આત્મ-અનુભવ, આત્મ, આગમ, ધર્મમાં નિઃશંકે તે;  
સમકીતિ સુખ અહમિદ્રનાં, પણ વેદનારૂપ માનતા,  
વિનાશિક દુઃખરૂપ દેખી સ્વપ્નમાંહિ ન ઇચ્છતા. ૨૧.

વિષય સુખ દુઃખખીજ જાણી, કોણ સમજી તે ચહે ?  
તજી ધર્મ સેવન-રતનફળ કહો, વિષય-કાંડી કો ચહે ?

ધર્મકૃણ અવિનાશી, સ્વાધીન મોક્ષ, સુખની ખાણ છે,  
વાંછા રહિત સમકીર્તિ હોયે, આત્મ-સુખના જાણુ તે. ૨૨.

દુર્ગંધી તેલાદિ લગાવે, રોગી રાગી ન તેલનો,  
તેવી રીતે વ્રત રહિત સમકીર્તિ વસ્તુ વાંછે, મેલતો;  
વેદના તત્કાળ થાયે, તે સહી ના જાય જ્યાં,  
ઉપાય તેના આદરે, નહિ ગમે કોઈ ઉપાય ત્યાં. ૨૩.

આજીવિકાદિ ઇચ્છતાં પણ ન્યાય-નીતિ ના તજે,  
વ્રતી સમકીર્તિ કદી ન ઇચ્છે, વિષય જે જે તે તજે;  
શત ખંડ કાયાના થતાં, ત્યાગેલ લોગ ન તે ચહે,  
એ ગુણુ નિષ્કાંક્ષિત કદ્યો, સમકીર્તિ નર વિરલા વહે. ૨૪.

ખાન, ગાન, સ્ત્રી, પુત્ર, સંપત, આપદા, નિર્ધનપણું,  
કર્માનુસાર મળી રહે, ભૂત ભાવનું કૃણ તે ગણું;  
રોગી, દરિદ્રી, નીચ, ગંદો કોઈને દેખું અહીં,  
મળ-મૂત્ર, કાદવ, ગંધ આદિ, દેખી સુગ લાવું નહીં. ૨૫.

વન કે સ્મશાનાદિ સ્થળો, દેખી ન ભયભીત હું બનું,  
દુઃખદાયી કાળ જણાવ પણુ, ના કલેશરૂપ કદી ગણું;  
દુષ્ટતા પર જીવની, કદુ આદિ વસ્તુ સ્વભાવથી,  
પરિણામ કલેશિત ના કરું, નિર્વિતીગિચ્છા મન ધરી. ૨૬.

આત્મ (સત્ય) ધર્મ થકી ચળે ના ચમત્કાર-પ્રભાવથી,  
કુશાસ્ત્ર કે કુદેવકૃત, મણિ મંત્ર, ઔષધ યોગથી;  
આશ્ચર્ય-કારી બને ખીના, યંત્રો કળાદિ કારણે,  
સમકીર્તિ ના લલચાય તેને, અમૃદ દષ્ટિ ગુરુ ગણે. ૨૭.



અન્યના અજ્ઞાન કે, અશક્તિથી દોષો થતા,  
જાણે, કરે ના પ્રગટ, પણ બનતા સુધી તે ઢાંકતા;  
મોહાદિ ધાતિ કર્મ વશ, જન નિજભાવ ભૂલી રહ્યા,  
પરધન હરણ કુશીલ આદિ, પાપ ત્યાગે જન મહા. ૨૮.

સત્ય-ધર્મી પાપના, ઉદયે ભૂલી ભૂલ કો કરે,  
તે દેખી સમકીતિ અતિ મનમાંહિ એવું ચિંતવે;  
આ દોષ જો જન જાણશે, તો ધર્મને સા નિદશે,  
અન્ય ધર્માત્મા બધા, એવાજ લોકો લેખશે. ૨૯.

એમ જાણી દોષ પરના, ઢાંકવાનો ગુણ તે,  
પઉગૂંડન ગુણ સમ્યક્ત્વનો, સૌ સદ્ગુણી ઉર આણશે;  
પ્રશંસા નિજ ગુણની, ગુણવંત ના કર્દો ઇચ્છતાં,  
દર્શનવિશુદ્ધિ થાય નિર્મળ, ઉપગૂંડન ગુણ ભાવતાં. ૩૦.

ધર્મ-ધારી કોઈનાં, પરિણામ કદિ ચગી જાય જો,  
ઉપદેશ આદિ મદદ દેતાં, સ્થિતિકરણ ગુણ થાય તો;  
રોગની પીડા વડે, પરિણામ ચગતાં ભાગીને,  
ગરીબાઈનાં દુઃખ, ફિકરથી વળી ચળે કો કંટાળીને- ૩૧.

ઉપસર્ગ, પરિષદથી ચળે; અસહાયતાથી કો વળી,  
આહાર-પાન મળે નહીં, ત્યારે જતાં કોઈ ચગી;  
સહાય, સેવા, અન્ન, ધન આદિ દઈ ઉપદેશથી,  
પરિણામ દૃઢ કરવાં સુધર્મે, નિઃસ્પૃહી ઉદેશથી. ૩૨.

“હે ! ધર્મ ધારક, જ્ઞાની જન, જાગૃત રહે, હારી ન જા,  
શાને શિથિલ થઈ જાય છે, કાયર કદાપિ તું ન થા;

રોગ ક્યાં રહેનાર છે ? ડગલું ડગો નહિ ધર્મથી,  
સાની થઈ શાને ચુકો છો, અશાતા રૂપ કર્મથી ? ૩૩.

ઉદય આવ્યો વેદનાનો, વેદવો પડશે ખરે !  
ઘૈર્ય ધરીને લોગવો, કાયર દિસો છો કાં, અરે !  
કાયર બની દૌનતા ધરો, અશ્રુવડે આંખો ભરો,  
આકંઠ કરી શિર કુટતાં, ના કર્મ છોડે ધીર હો ! ૩૪.

ઉદયમાં આવેલ કર્મ, હરી શકે નહિ સુર કે,  
મંત્ર, તંત્ર, સ્ત્રી, પુત્ર, મિત્રાદિ બધાં લાચાર જો;  
સારી રીતે સમજો છતાં, કાયર બનો શાને તમે,  
વેદનાના જોરમાં પણ, ઘૈર્ય ધારો આ સમે. ૩૫.

કાયર થયે દુઃખ ના ઘટે, દુઃખ ભાર વધતો લાગશે,  
ધર્મ, યશ પરલોક બગડે, સાહસે સૌ ભાગશે;  
પરમ ધર્મ અશરણું પણ શરણ, ધારણ તે કરો,  
સ્વછંદ ચેષ્ટા પરિહરી, આરાધના ઉરે ધરો. ૩૬.

દ્યુધા, તૃષા, સંતાપ, તાડન, રોગ શીત ઉષ્ણાદિનાં,  
ઘોર દુઃખ ચિરકાળ વેડ્યાં, નરક તિર્યચાદિમાં;  
અનંત લવમાં લોગવ્યાં, દુઃખ જન્મ-મરણોનાં મહા,  
તો આટલા દુઃખની ગણતરી, શી ગણો ? આવ્યું જવા. ૩૭.

રોગનાં દુઃખ દેહને, હાનિ કરે, હણશે કદી,  
આત્મા અમર ચેતન સ્વરૂપી, કોઈથી મરશે નહીં;  
દેહ તો પડશે નકી, ધારણ થયો છે છૂટશે,  
ચેતો હવે, સમભાવ રાખો, પાપ કૃણ ઝટ ખૂટશે. ૩૮.

પંચ પરમેષ્ઠી પ્રભુનું શરણુ સ્મરણાદિ કરો,  
નિજ અજર, અમર, અખંડ જ્ઞાતા સ્વરૂપમાં મન હઠ ધરો;  
અવસર ફરી આવો નહિ આવે, અરિને જીતવો,  
કર્મો અનાદિ કાળનાં દુઃખ છઠ્ઠ રહ્યાં, નિર્મૂળ કરો.” ૩૬.

એ રીતનો ઉપદેશ છઠ્ઠ, મન ધર્મમાં સુદૃઢ કરો,  
અનિત્ય આદિ ભાવનાનું, અહણુ તુર્ત કરાવજો;  
મત, ત્યાગ ત્યાગ્યાં હોય તે, ફરી અહણુ તુર્ત કરાવજો,  
સેવાદિ ઉપચારો વડે, સ્થિતિકરણુ ગુણુ પ્રગટાવજો. ૪૦.

સંસારી જીવોની પ્રીતિ, સ્ત્રી, મિત્ર, પુત્રાદિકમાં,  
ઇન્દ્રિય-વિષય-વિલાસમાં, કે કીર્તિને કનકાદિમાં;  
સ્ત્રી, પુત્ર, ઘર, પરિઅહ, વિલાસો પરિભ્રમણુ-કારણુ ગણી,  
ધરે અંતરે વૈરાગ્ય તે હવે રાગ રાખે શા ભણી ? ૪૧.

રત્નત્રય-ધારક મુનિ, આર્યા, સુશ્રાવક, શ્રાવિકા,  
ધર્મેનાં આયતનમાં, અત્યંત પ્રીતિ લાવતા;  
વાત્સલ્ય અંગ ગણાય આ, સમકીતવંત સદા ધરે,  
આ ધર્મરાગની સેવના, સંસાર-કારણુને હરે. ૪૨.

વચન, તન, મન, ધન વડે, તપ દાન ભક્તિ આદરી,  
ન્યાય-નીતિ ટેકધારી, સદાચાર સદા ધરી,  
રત્નત્રય પ્રગટાવી માર્ગ-પ્રભાવના વિસ્તારતા,  
તે ધન્ય ધર્માત્મા જગતમાં, સર્વેનું હિત સાધતા. ૪૩.

છ અનાયતનનો ત્યાગ:-

સમકીત નિર્મળ રાખવા, ત્રણ મૂઢતા પણ ત્યાગવી,  
તે લોક-મૂઢતા, દેવ-મૂઢતા, ગુરૂ-મૂઢતા જાણવી;

હાડકાંરૂપ ફૂલ ગંગામાં ગયે સફળતિ ગણે,  
ગંગાદિ જળનો ઘુટડો, કે સ્નાન પાવનકર લણે. ૪૪.

જીવતી બળે મૃતસ્વામી સાથે, સતી તે પૂજ્ય છે,  
મરી ગયેલા પિતૃ દેવો, શ્રાદ્ધમાંહિ મનાય છે;  
રવિ, સોમ, મંગલ આદિ અહની, ગળે માળા ધારતા,  
અહ-દોષ કરવા હર વળી, દર્ધ દાન મંત્ર જપાવતા. ૪૫.

સંકાન્તિ, સોમવતી અમાસે, અહણ કાળે દાન દે,  
સ્નાનથી કે દાલથી, શુદ્ધિ ગણે બહુ માન્ય તે;  
હાડકારૂપ હાથીદાંત, પવિત્ર માની પહેરતાં,  
ઘર, કુવા, હળ, મુશળ, દીપક, ઝાડ, પશુને પૂજતાં. ૪૬.

ગણેશ પૂજે, માન્યતા, રાખી જટા ઉતરાવતા,  
સંતાન જીવતા રાખશે, ગણી ચોટલી કતરાવતા;  
દેવતા સંતાન દેશે, કાર્ય પુરું પાડશે,  
કે રોગને જો દાળશે, કે વેરીને વળી મારશે. ૪૭.

તો દેવ-દેરી હું કરાવું, છત્ર, ધન, લાડુ ધરું,  
એવા કરારે લાંચનું દે, દેવને પણ નોતરું;  
ડાખલાં ખખડાવીને કે, જાગરણ રાતે કરે,  
ખકરાદિની હિંસા કરી, અપવિત્ર દેવી રીઝવે. ૪૮.

પૂજે વળી કે શીતળા, લક્ષ્મી, કલમ કે રૂપિયા,  
અન્ન, જળ, હથિયાર ફર્વા, નાગ, અગ્નિ પૂજ્યા;  
એવી રીતે આશા ધરી, ભય હર કરવા પૂજતા,  
કે લોક દેખાદેખીથી વર્તે, ગણે જન-મૂહતા. ૪૯.

એ માન્યતા મિથ્યત્વબળવાળી અતિ વિપરીત છે,  
ને લોકલજ્ઞ-ભૂત પ્રેરિત, મોહનિદ સહિત તે;  
બુદ્ધિબળથી પોષતા કે, ધર્મના અંશો ગણી,  
પણ આત્મધર્મ રહિત સર્વે, માન્યતા જૂઠી લણી. ૫૦.

દેવ-મૂઢતામાં નથી, વિચાર દેવ-કુદેવનો,  
કામી, ક્રોધી, શસ્ત્રધારી, સત્ય માની, સેવશો;  
રચના રચી પરમેશ્વરે, હણનાર પણ પોતે-કહે,  
વળી શુભ-અશુભમાં પ્રેરણા, ઈશ્વર સદા કરતા રહે. ૫૧.

એ માત્યતા મિથ્યા ગણો, નહિ મોક્ષ-માર્ગ જણાય ત્યાં,  
પાપની પણ પ્રેરણા ઈશ્વર કરે: જીવ-દોષ ક્યાં ?  
દોષ વિણ બંધન નહીં, બંધન વિના સંસાર શો ?  
સંસાર વણ ઉદ્ધાર નહિ, તો મોક્ષનો ઉપદેશ શો ? પર.

પાખંડો, દુરાચારી, લોભી, વિષય-લોહુપો કુગુરૂ,  
વચન-સિદ્ધ, વળી તપસ્વી, પૂજ્યતાની આબરૂ;  
મહા પુરૂષ મનાય જગમાં, તેથી ગુરૂ તેને ગણે,  
ગુરૂ-મૂઢતા તે જાણવી; એ ભૂલ આત્માને હણે. ૫૩.

દર્શન-વિશુદ્ધિ કારણે છ, અનાયતન પણ ત્યાગજો,  
કુદેવ ને કુ-શાસ્ત્ર, કુગુરૂ, ત્રણેના વળી સેવકો;  
ધર્મનાં જે સ્થાન નહિ, તે અનાયતન છ જાણજો,  
આત્મ-ધર્મ વિમુખ તેથી, પરીક્ષક થઈ નાણજો. ૫૪.

આઠ મદનો ત્યાગ:-

જાતિ, કુળ, ઐશ્વર્ય, રૂપ, તપ, શાસ્ત્ર, બળ, વિજ્ઞાન એ,  
આઠ મદ અત્યંત તણ, દર્શન-વિશુદ્ધિ જાણજો;

સુવિચાર સમ્યક્-દષ્ટિ કરતા, 'જાતિ હે ! જીવ તુજ નહિ,  
કર્મેનું ફળ, કર્મ-આધીન, વિનાશિક, નહીં સ્થિર રહી. ૫૫.

મા-પક્ષની જાતિ કહી, કુળ પક્ષ પિતાનો ગણે,  
ઉચ્ચ-નીચ જાતિ કુળોમાં, ભવ ધર્યા અતિ આપણે;  
ચંડાળણ્ણ કે ભીલડી, નટડી બની માતા કદી,  
વેશ્યા, ગંધેડી, કાગડી, કે ભૂંડણ્ણ કે કુતરી. ૫૬.

ધણીવાર એવી માતની, કુળે ધર્યા ભવ આપણે,  
તો જાતિનું અભિમાન ધારી, કેમ દર્શનને હણે ?  
સંસારમાં નીચ જાતિમાં, જીવ ભવ અનંત ધરે પછી,  
એક વાર જ ઉપજે કોઈ, ઉચ્ચ જાતિમાં કદી. ૫૭.

ફરી નીચ જાતિમાં ભમે, જીવ ભવ અનંત કરી ફરી,  
એમ વાર અનંત પામ્યો, ઉચ્ચ જાતિ પણ વળી;  
તોય આ સંસારનું પરિબ્રમણ ના અટક્યું હજી,  
તેથી મદ કરવો ઘટે, ના જાતિકુળ તણો કદી. ૫૮.

સ્વર્ગના દેવો મહર્ષિ, ઉપજે એકેન્દ્રિમાં,  
કે શ્વાન આદિ પશુ થઈ, સુખ લેશ લે નહિ નિંદમાં;  
ઉચ્ચ કુળધારી મરી, ચંડાળને ત્યાં ઉપજે,  
શો ગર્વ કરવો કુળનો ! મિથ્યાત્વને એ સૂચવે. ૫૯.

જાતિ-કુળ તો સિદ્ધ સમ, આત્મન ! તમારું સત્ય એ,  
તે ભાન ભૂલી દેહનાં, જાતિ-કુળે લલચાય છે;  
માતા-પિતાના રૂધિર વીર્યે, નિપજતા નીચ દેહમાં,  
કરી જાતિ-કુળની કદપના, ગર્વે ભમે તન-ગેહમાં. ૬૦.

અનંતકાળ નિગોઠમાં, ભમવું પડે અભિમાનથી,  
તો વીતરાગ ચુર તણે, ઉપદેશ દ્યો અહુમાનથી;  
ઉચ્ચ જાતિ-કુળ દીપાવો, સત્ય સંયમ, શીલથી,  
અભિમાન તેમાં મદદ કરશે, રક્ષશે કુશીલથી. ૬૧.

ઉચ્ચ જાતિ-કુળમાં અલક્ષ્ય-લક્ષણ ના ઘટે,  
હિંસા, મૃષા, પરધન-હરણ, દુરાચરણ સ્કેને મટે;  
કર્મ-કૃત સંજોગમાં, સમકીર્તિ મદ શાનો કરે?  
દેહાદિ તો પર્યાય પર, ત્યાં આત્મબુદ્ધિ ના ધરે. ૬૨.

ઐશ્વર્ય પામી મદ કરો ના, ક્ષણ વિચારો મન વડે,  
નિજ ભાન ભૂલી રાગ-દ્રેષે, પાપ કરી ભમવું પડે;  
ત્રણ લોકને પણ પૂજ્ય છે, નિર્ઐશ્યતા તે આદરો,  
ઐશ્વર્ય ક્ષણ-ભંગુર છે, તે હોય તો પર-હિત કરો. ૬૩.

ઈન્દ્ર, ચક્રી આદિના, વૈભવ ગયા ક્ષણ માત્રમાં,  
તો અન્ય જીવના પુણ્યનો, ક્ષય થાય જટ, આશ્ચર્ય ક્યાં ?  
ચાર દીનની ચાંદની છે, વિનીતભાવે વાપરો,  
પરમાત્મતા, ઐશ્વર્ય પોતાનું ગણી એ આદરો. ૬૪.

રૂપનો મદ શું કરો છો ? વિનાશીક પુદ્ગલતાણું,  
ક્ષણમાં હતું ન હતું થતું, ના સ્વરૂપ એવું આપણું;  
દારિદ્ર, રોગ, વિયોગ, ઘડપણ, રૂપ નાશક-કારણો,  
આ હાડકાં ને ચામડાંના, રૂપને શું શુભ ગણો ! ૬૫.

ગર્વ શો આ દેહનો, નિજ રૂપ કેવળ જ્ઞાન છે,  
જેમાં જણાયે વિશ્વ આ, પ્રતિબિંબરૂપે માન તે;

આમડાંના રૂપમાં કદી, આત્મબુદ્ધિ ના કરે,  
અવિનાશી જ્ઞાન-રૂપમાં, આત્મભાવ સદા ધરે. ૬૬.

શ્રુત-શાસ્ત્રનું અભિમાન છોડો; હોય ગર્વ ન જ્ઞાનમાં,  
આત્મજ્ઞાન રહિત જનનાં, શાસ્ત્ર જ્ઞાન ન કામનાં;  
અગીઆર અંગ અલબ્ધ લાણી, સંસારમાં ભમતા રહે,  
વિપરીત ધર્મ સુપોષી અંધ-રહે, ન સમકીત તે લહે. ૬૭.

ઇન્દ્રિયજનિત આ જ્ઞાન ક્ષણમાં, નાશ પામે ગર્વ શો ?  
વાત, પિત્ત, કફાદિથી ફરી જાય, ઘડીમાં સર્વ જો;  
ઇન્દ્રિય પામે નાશ તો એ જ્ઞાન પણ સાથે જતું,  
એ જ્ઞાન તો મૃજગળ સમું, જીવ, ગર્વ શ્રુતનો છોડ તું. ૬૮.

જ્ઞાન મિથ્યા જાય વધતું, તેમ ખોટા અંધની,  
ટીકા રચી, કાવ્યો કરી, કરી પુષ્ટિ કલ્પિત પંથની,  
દુરાચારે દોરી જનને, દુખાડે ભવ-કૂપમાં,  
અજ્ઞાન વિપરીત વર્તતું, પલટાવી વર્તે સ્વરૂપમાં. ૬૯.

સમકીત પણ મિથ્યાત્વીનું, તપ સર્વ નિષ્ફળ જાણજો,  
તપ-મદ વડે બુદ્ધિ હણાયે, કુગતિ લાણી તપ તાણશે;  
તપ-ગર્વ જાણી, મહા હાનિ, લબ્ધ જીવ તે ત્યાગશે,  
શરીર કૃશ કરતાં તપસ્વી, કપાય હણવા લાગશે. ૭૦.

જેથી જીતાયા કર્મ શત્રુ, કામ, ક્રોધાદિ મહા,  
ધન્ય તે બળ જાણવું, બળવાનને શાની સ્પૃહા ?  
દેહ-બળ યૌવન હુકમ-બળ પામી નિર્જળને દળે,  
પરધન હરે, આજીવિકાદિ, જમીન ગુંટાવી રળે; ૭૧.



કુશીલ સેવે, દુરાચારો, પશુ પેઠે આચરી,  
તે બળ અપાવે ઘોર દુઃખ, નરકે ઘણા ફેરા ફરી;  
તિર્યચગતિમાં માર, વધ, ક્ષુધા, તૃષ્ણા, કુવચનનાં,  
દુઃખ ભોગવાવે ભવ અનંત, કરાવીને અજ્ઞાનમાં. ૭૨.

એકેન્દ્રિમાં બળ રહિત થઈ, પર-વશ-પણે દુઃખ ભોગવે,  
તેથી તજી બળમદ સદા, નિજ આત્મહિત કરજો હવે;  
બળ હોય તોપણ ક્ષમા ધરજો, શોભશે બળ જેહથી,  
'ક્ષમા ભૂષણ વીરનું' ઉત્તમ થશે તપ તેહથી. ૭૩.

હાથ-ચાલાકી અનેક પ્રકારના ઉદ્યોગમાં,  
ને વચન-ચાલકી અનેક પ્રકારના સંજોગમાં;  
મન વિકલ્પ-કળા-કુશળ, યંત્રાદિની ઉત્પત્તિમાં,  
તેને ગણો !વજ્ઞાન, એનો-મદ ધરે આપત્તિમાં. ૭૪.

ખોટી કળા ચતુરાઈના, મદમાં જનો જગમાં વદે:-  
કે સાચને જૂઠું કરી દઉં, સ્થાપી જૂઠું સાચા પદે;  
અકલંકીને કરું હું કલંકી, શીલવંતને દૂષણ દઉં,  
નિર્દોષને દંડાવું હું ને, ધનિકનું ધન હરી લઉં. ૭૫.

ધર્મ છોડાવી દઈ, વિપરીત કરાવું માન્યતા,  
યંત્રો બનાવું પ્રાણીઓને, પકડવા કરી કૂરતા;  
બંદૂક, તોપોની કળા કરી જીવ-ઘાત ઘણી કરું,  
સખ્-મરીન જળમાં ગુપ્ત હાંકી, વહાણ કાણાં બહુ કરું. ૭૬.

યુદ્ધ વિમાનો રચું, મોટર-સ્ટીમરથી લૂટી લઉં,  
તોડી તિજેરી રાજ્યની, રત્નાદિ પણ છૂપવી દઉં;

એવી કળા ચતુરાઈ કુશાને કરીને દાખવે,  
કરી ગર્વ તેનો ઘોર દુઃખ, નરકે જઈને લોગવે. ૭૭.

સાચી કળા ચતુરાઈ કાપે, વિષય કષાય-વિકારને,  
ત્રિવિધ તાપથી બચી બચાવે, આત્મહિત ઉપકાર તે,  
હિંસા રહિત સન્માર્ગમાં, વર્તી, પ્રવર્તાવે અહીં,  
વસ્તુસ્વરૂપ યથાર્થ સમજી, ગર્વ કદી કરશે નહીં. ૭૮.

જાતિ, કુળ, ધન, રૂપ આદિ કર્મ આધીન આજ જ્યાં,  
ગર્વ કદી કરશે નહીં, દર્શન-વિશુદ્ધિ કાજ ત્યાં;  
ત્રણ મૂઢતા, શંકાદિ દોષો, આઠ મદ વળી તેટલા,  
છ અનાયતન મળી દોષ પચ્ચીસ, ટાળશે, કહો કેટલા ? ૭૯.

પચ્ચીસ દોષો ટાળતાં, દર્શનવિશુદ્ધિ ઉજળી-  
થાશે જરૂર એ જાણીને, આ લાવના લાવો ભવી;  
ચિંતન નિરંતર સઉ કરો, સ્તુતિ અર્ધ્ય ઉતારી કરો,  
તો મોક્ષ-લક્ષ્મી પામશે, દર્શનવિશુદ્ધિ ઉર ધરો. ૮૦.

**પ્રથમ દર્શનવિશુદ્ધિ લાવનાનું ગદ્ય:-**

હો ! ભવ્ય જીવો, આ મનુષ્યભવ પામ્યા છો તેને  
સફળ કરવા ઇચ્છતા હો તો સમ્યક્દર્શનની વિશુદ્ધિ કરો.  
આ સમ્યક્દર્શન તો સર્વ ધર્મનું મૂળ છે. સમ્યક્ત્વ સિવાય  
શ્રાવક ધર્મ પણ ન સંભવે અને મુનિ ધર્મ પણ હોય નહીં.  
સમ્યક્દર્શન વિનાનું જ્ઞાન તે કુશાન છે, ચારિત્ર તે કુચારિત્ર  
છે, તપ તે કુતપ છે. સમ્યક્દર્શન વિના આ જીવે અનંતાનંત  
કાળ પરિભ્રમણ કર્યું છે. જો ચારે ગતિનાં પરિભ્રમણરૂપ  
સંસારનો ભય લાગતો હોય, જન્મ જરા, મરણથી છુટવા

ધૃતતા હો, અને અનંત અવિનાશી સુખમય આત્માને ધૃતતા હો તો અન્ય સર્વ પરદ્રવ્યની અભિલાષા છોડી એક સમ્યક્દર્શનની જ ઉન્નવળતા કરો.

દર્શનવિશુદ્ધિ કેવી છે ? મોક્ષના સુખનું કારણ છે, દુર્ગતિને દૂર કરનારી છે, વિનય સંપન્નતા આદિ પંદર કારણ ભાવનાઓનું મૂળ કારણ છે; દર્શનવિશુદ્ધિ ન હોય તો બીજી પંદર ભાવનાઓ હોતી નથી; તેથી સંસારનાં દુઃખ-રૂપ અંધકારનો નાશ કરવાને સૂર્ય સમાન છે; ભવ્ય જીવોને પરમ શરણરૂપ છે.

દર્શનવિશુદ્ધિ ભાવના ભાવી સ્વપર દ્રવ્યનું લેદ-વિજ્ઞાન ઉન્નવળ થાય તેવો પુરૂષાર્થ કરો. આ જીવે અનાદિ કાળના મિથ્યાત્વ નામના કર્મને વશ થઈ પોતાના સ્વરૂપની અને પરની ઓળખાણ જ કરી નહીં; નામ કર્મના ઉદયથી જેવો દેહ પામ્યો, તેવા દેહને જ પોતાનું સ્વરૂપ માની, પોતાના સત્યાર્થ સ્વરૂપના જ્ઞાન વિષે અંધ બની, પોતાના સ્વરૂપથી બ્રહ્મ થઈને ચારે ગતિમાં ભ્રમણ કર્યું. દેવ-કુદેવને જીવ જાણતો નથી, ધર્મ-કુધર્મને જાણતો નથી, સુગુરુ-કુગુરુને જાણતો નથી. તેમજ પુણ્ય-પાપના, આલોક-પરલોકના, ત્યાગવા યોગ્ય કે ગ્રહણ કરવા યોગ્યના, ભક્ત્ય અભક્ત્યના, સત્સંગ-કુસંગના અને શાસ્ત્ર-કુશાસ્ત્રના વિચાર રહિત કર્મના ઉદય-રસમાં એકરૂપ થઈને પોતાના હિત-અહિતની ઓળખાણ વગર પર દ્રવ્યોમાં લાલસા રાખીને સર્વ કાળ જીવ કલેશિત થઈ રહ્યો છે. કેઈ અકસ્માત્ કાળલબ્ધિના પ્રભાવથી ઉત્તમ કુળાદિ તથા જિનેન્દ્રધર્મ પામ્યો છે. તેથી

વીતરાગ સર્વજ્ઞના યોધેલા અનેકાંતરૂપ પરમ આગમની કૃ-  
પાથી પ્રમાણ, નય, નિશ્ચય વડે નિર્ણય કરી પરીક્ષાપ્રધાની  
થયો છે. વીતરાગી સમ્યક્જ્ઞાની ગુરૂની કૃપાથી એવો નિશ્ચય  
થયો છે કે એક જાણનારો, જ્ઞાયકરૂપ, અખંડ, અવિનાશી  
ચેતના લક્ષણવાળો, દેહાદિક સર્વ પરદ્રવ્યોથી ભિન્ન હું આત્મા  
છું. દેહ, જાતિ, કુળ, રૂપ, નામ ઇત્યાદિ મારાથી અત્યંત  
ભિન્ન છે. રાગ, દ્વેષ, કામ, ક્રોધ, મદ, લોભ આદિ કર્મના  
ઉદયે ઉપજે છે તે મારા જ્ઞાયક સ્વભાવમાં વિકાર છે. જેવી  
રીતે સ્ફટિક મણિ પોતે તો સ્વચ્છ સફેદ રંગવાળો છે, પણ  
તેની નીચેના પર પદાર્થના સંસર્ગથી કાળો, પીળો, લીલો,  
લાલ અનેક રંગરૂપ દેખાય છે, તેવી રીતે હું આત્મા  
સ્વચ્છ, જ્ઞાયકભાવ છું, નિર્વિકાર, ટંકોત્કીર્ણ છું; પણ મોહ-  
કર્મના ઉદયે રાગ, દ્વેષ આદિ આમાં જણાય છે. તે માંડે  
સ્વરૂપ નથી, પર છે. આ પ્રમાણે તો પોતાના સ્વરૂપનો  
નિશ્ચય થયો.

સર્વજ્ઞ વીતરાગ પરમ હિતોપદેશક છે, ક્ષુધા, તૃષ્ણા,  
જન્મ, જરા, મરણ, રોગ, શોક, લય, વિસ્મય, રાગ, દ્વેષ,  
નિદ્રા, સ્વેદ, મદ, મોહ, ચિંતા, ખેદ અને અરતિ એ અઢાર  
દોષોનો અત્યંત અભાવ જેને થયો છે અને અનંત જ્ઞાન,  
અનંત દર્શન, અનંત વીર્ય, અનંત સુખ ઇત્યાદિ અનંત  
આત્મિક અવિનાશી ગુણો જેને પ્રગટયા છે તેજ આમ  
આપણે વંદન, સ્તવન અને પૂજન કરવા યોગ્ય છે.

અન્ય કામી, ક્રોધી, લોભી, મોહી, સ્ત્રીઓમાં આસક્ત,  
શસ્ત્રાદિ ધારણ કરનારા, કર્મને આધીન, ઇન્દ્રિય જ્ઞાનવાળા,

સર્વજ્ઞપણા રહિત હોય તે વંદન, સ્તવન, પૂજન કરવા યોગ્ય નથી.

સર્વજ્ઞ વીતરાગે ઉપદેશેલાં, પ્રત્યક્ષ, અનુમાનાદિ વડે જે સર્વથા અબાધ્ય, સર્વ છ કાય જીવેની હિંસા રહિત ધર્મનો ઉપદેશ કરનાર, આત્માના ઉદ્ધાર માટે અનેકાંતરૂપ વસ્તુને સાક્ષાત્ પ્રગટ કરનાર આગમ છે; તે લાજીવા, લાજીવવા, શ્રવણ કરવા, શ્રદ્ધા કરવા અને વંદન કરવા યોગ્ય છે.

રાગી-દ્વેષી જીવો વડે રચાયેલાં, વિષયોમાં પ્રીતિ અને કષાયને વધારનારાં, હિંસાનો ઉપદેશ કરનારાં, એવાં પ્રત્યક્ષ અને અનુમાન પ્રમાણુ વડે બાધા પામતાં-ખંડિત એકાંતરૂપ શાસ્ત્રો સાંભળવા, લાજીવા કે વંદન કરવા યોગ્ય નથી.

વિષયોની વાંછાનો અને કષાયોનો તેમજ આરંભ પરિગ્રહનો જેને અત્યંત અભાવ થયો છે, એક આત્માની ઉજવળતા કરવામાં જ જે પુરૂષાર્થી બન્યા છે, ધ્યાન, સ્વાધ્યાયમાં અત્યંત લીન રહે છે, કર્મબંધનનિત સુખ દુઃખમાં નિજભાવરૂપ સ્વાધીન સમભાવ ધારણ કરનારા, જીવનમરણ, લાલ-અલાલ, સ્તવન-નિંદામાં રાગદ્વેષ રહિત, ઉપસર્ગ પરિષદ સહન કરવામાં અડોલ ધૈર્ય ધારણ કરનારા, પરમ નિર્ઝથ જ્ઞાની ગુરુ જ વંદન, સ્તવન કરવા યોગ્ય છે. અન્ય આરંભી, કષાયી વિષયોમાં અનુરાગી એવા કુગુરુ કઠી સ્તવન, વંદન કરવા યોગ્ય નથી.

જીવ દયા જ ધર્મ છે. હિંસા કદાપિ ધર્મ નથી. જો

કદિ સૂર્ય પશ્ચિમ દિશામાં ઉગે, અગ્નિ શીતલ થઈ જાય, સાપના સુખમાં અમૃત ઉત્પન્ન થાય, મેરૂ પર્વત અગ્ની જાય, પૃથ્વી ઉલટપાલટ થઈ જાય તોપણ હિંસામાં તો ધર્મ કદી હોય નહીં, આવું દૃઢ શ્રદ્ધાન સમ્યક્દષ્ટિને હોય છે.

પોતાના આત્માના અનુભવમાં, સર્વજ્ઞ વીતરાગરૂપ આત્માના સ્વરૂપમાં, નિઐશ્ય, વિષય કષાય રહિત ગુરૂમાં, અનેકાંત સ્વરૂપ આગમમાં તેમ જ દ્વયારૂપ ધર્મમાં શંકાનો અભાવ થવો તે નિઃશંકિત અંગ છે. સમ્યક્દષ્ટિને આ બધામાં કદી શંકા હોતી નથી.

સમ્યક્દષ્ટિ છે તે ધર્મનું સેવન કરી વિષયોની વાંછા કરતા નથી. તેમને તો ઇન્દ્ર-અહમિદ્ર લોકનાં સુખ પણ મહા વેદનારૂપ, વિનાશિક, પાપનાં ખીજ દેખાય છે, ધર્મનું ક્ષણ અનંત, અવિનાશી, સ્વાધીન સુખવાળો મોક્ષ દેખાય છે. જેવી રીતે અમૂલ્ય રત્ન છોડીને કાચનો કકડો ઝવેરી ચંદ્રણ કરે નહીં તેવી રીતે જેણે સાચું આત્મિક, અવિનાશી બાધા રહિત સુખ દીધું, તે જૂઠાં, બાધા સહિત વિષયોનાં સુખની વાંછા કેમ કરે? તેથી સમ્યક્દષ્ટિ વાંછા રહિત હોય છે.

જો કે અવિરત સમ્યક્દષ્ટિને વર્તમાનકાળમાં આજીવિકાદિનાં કારણોમાં, સ્થાન આદિ પરિચ્છેદમાં કે વેદનાનો અભાવ કરવામાં ઈચ્છા વર્તતી જણાય છે; તે વર્તમાનકાળની વેદના સહન કરવાનું બળ ન હોવાથી તે વેદનાનો ઉપાય માત્ર ઇચ્છે છે. જેવી રીતે રોગીને કડવી દવા ગમતી નથી તોપણ વેદનાનું દુઃખ સહન થતું નથી, તેથી કડવી ઔષધિ, વચન,

રેચ આદિનાં કારણો અહણ કરે છે. જંઘાતાં તેલ પણ ચોપડે છે, પણ અંતરંગમાં ઔષધિ ઉપર રાગ નથી; તેવી રીતે સમ્યક્દષ્ટિ નિર્વાંછક છે, તોપણ વર્તમાનનાં દુઃખ મટાડવા માટે યોગ્ય, ન્યાય પૂર્વક વિષયોની વાંછ કરે છે. જેને પ્રત્યાખ્યાન, અપ્રત્યાખ્યાનાવરણનો અભાવ થયો છે તે તો પોતાના દુકડેદુકડા થઈ જાય તોપણ વિષયોની વાંછા કરે નહીં. તેથી સમ્યક્દષ્ટિને નિષ્કાંક્ષિત ગુણ હોય છે જ.

સમ્યક્દષ્ટિ અશુભ કર્મના ઉદયે પ્રાપ્ત થયેલી અશુભ સામગ્રી પ્રત્યે ગ્લાનિ-દુગંધા કરતા નથી, પરિણામ જગાડતા નથી; પણ વિચારે છે કે મેં પૂર્વે જેવાં કર્મ ખાધેલાં તેવાં લોજન, પાન, સ્ત્રી, પુત્ર, નિર્ધનતા, સંપત્તિ, આપદા આદિ પામ્યો છું. બીજા કોઈને રોગી, ગરીબ, હીન, નીચ કે મલિન દેખીને તે પોતાનાં પરિણામ જગાડતા નથી; પાપના ઉદયે મળેલી સામગ્રી માની મન મલિન કરતા નથી. મળ-મૂત્ર, કાદવ આદિ દ્રવ્યોને દેખીને, લયંકર સ્મશાન, વન આદિ ક્ષેત્ર દેખીને, લયરૂપ, દુઃખદાયી કાળ દેખીને અને દુષ્ટતા, કડવાશ વગેરે વસ્તુના સ્વભાવને દેખીને પોતાનાં પરિણામ કલેશવાળાં કરતા નથી, તેવો નિર્વિચકિત્સા ગુણ સમ્યક્દષ્ટિને હોય છે.

ખોટાં શાસ્ત્રોથી, વ્યંતરાદિ દેવોએ કરેલી વિક્રિયાથી તથા મણિ, મંત્ર, ઔષધિ આદિના પ્રભાવથી અનેક વસ્તુઓના વિપરીત સ્વભાવ દેખી, સત્યાર્થ ધર્મથી અભાયમાન ન થવું તે સમ્યક્દર્શનનો અમૂલ્યદષ્ટિ નામનો ગુણ છે તે સમ્યક્દષ્ટિને હોય છે જ.

સમ્યક્દષ્ટિ, અન્ય જીવોને અજ્ઞાનથી કે અશક્તિથી લાગેલા દોષો દેખીને ઢાંકી દે છે. તે વિચારે છે કે સંસારી જીવો જ્ઞાનાવરણીય, દર્શનાવરણીય, મોહનીય કર્મને વશ થઈને પોતાનો સ્વભાવ ભૂલી રહ્યા છે. કર્મને આધીન બનીને અસત્ય, પરધનહરણ, કુશીલ આદિ પાપોમાં પ્રવૃત્તિ કરે છે. તે પાપોને જે તજે છે તેમને ધન્ય છે ! કેાઈ ધર્માત્મા મોટા પુરૂષ પાપના ઉદયે ચુકી ગયા હોય તે દેખી એવો વિચાર સમ્યક્દષ્ટિ કરે કે જો આ દોષ પ્રગટ થશે તો અન્ય ધર્માત્મા અને જિન ધર્મની ભારે નિંદા થશે. એમ જાણી તે દોષ ઢાંકી દે. પોતાના ગુણોની પ્રશંસા થાય એવી ઇચ્છા રાખે નહીં; આ ઉપગૂહન ગુણ સમ્યક્ત્વનો છે. એ ગુણથી પવિત્ર ઉન્નવળ દર્શનવિશુદ્ધિ નામની ભાવના હોય છે.

જો ધર્મ પામેલા પુરૂષનાં પરિણામ કેાઈ વખતે રોગની વેદનાને લીધે ધર્મથી ચળી જાય, ગરીબાઈને લઈને ચળી જાય કે ઉપસર્ગ, પરિષદમાં ચળી જાય, અસહાયતાને લઈને કે આહારપાણી નહીં મળવાથી ધર્મમાં પરિણામ શિથિલ થઈ જાય, તેને સમ્યક્દષ્ટિ જીવ આ પ્રમાણે ઉપદેશ દઈને ધર્મમાં સ્થિર કરે:—“હે ! જ્ઞાની, હે ! ધર્માત્મા, તમે સાવધાન થાઓ; કાયરતા ધારણ કરીને ધર્મમાં શિથિલ શા માટે થાઓ છો ! રોગની વેદનાને લઈને ધર્મથી બ્રષ્ટ કેમ થાઓ છો ? જ્ઞાની થઈને કેમ ભૂલો છો ? અસાતા વેદનીય કર્મ યથાઅવસરે ઉદયમાં આવી ગયું છે. હવે કાયર થઈને દીનતા સહિત રૂદ્ધ, વિલાપ આદિ કરતાં કરતાં ભોગવશો



તોપણ કર્મ છોડશે નહીં. કર્મને દયા હોતી નથી. ધીરજથી ભોગવશો તોપણ ભોગવવાનું છે. દેવ, દાનવ, મંત્ર, તંત્ર, ઔષધ આદિ તથા સ્ત્રી, પુત્ર, મિત્ર, ગાંધવ, સેવક, સુભટ આદિ કોઈ ઉદ્યમમાં આવેલા કર્મને ટાળવા સમર્થ નથી. તમે આ સારી રીતે સમજો છો, તો હવે આ વેદનામાં કાયર થઈને પોતાનો ધર્મ, યશ અને પરલોક કેમ બચાડો છો ? તે બચાડીને સ્વચ્છંદ ચેષ્ટા, વિલાપ આદિ કરવાથી વેદના ઘટવાની નથી. જેમ જેમ કાયર થશો તેમ તેમ વેદનાનું દુઃખ વધતું જણાશે. તેથી હવે સાહસ ધારણ કરો. પરમ ધર્મનું શરણુ ગ્રહણ કરો.

સંસારમાં નરક, તિર્યચલવ ધરીને ભૂખ, તરસ, રોગ, સંતાપ, માર, ઘાત, શીત, ઉષ્ણ આદિ ઘોર દુઃખ, અસંખ્યાત કાળ પર્યંત, અનેકવાર અનંત ભવમાં ભોગવ્યાં છે, આ દુઃખ તમારું કેટલુંક છે ? થોડા કાળમાં નિર્જરી જશે. રોગ-વેદના દેહનો નાશ કરશે, તમારા ચેતનસ્વરૂપ આત્માનો નાશ કરી શકશે નહિ. દેહનો નાશ તો અવશ્ય થવાનો છે. જે દેહ ધારણ થયો છે તે અવશ્ય છુટશે. તો હવે સાવધાન થાઓ ! કર્મ જીતવાનો આ અવસર આવ્યો છે. પંચ પરમેષ્ઠીનું શરણુ ગ્રહણ કરી પોતાના અન્ધર, અમર, અખંડ, જ્ઞાતા-દષ્ટા સ્વરૂપનું ગ્રહણ કરો. આવો અવસર ફરીથી મળવો દુર્લભ છે, ઇત્યાદિ ધર્મનો ઉપદેશ આપી ધર્મથી પડતા જીવને ધર્મમાં સ્થિર કરવો. અનિત્ય, અશરણુ આદિ બાર ભાવનાનું ગ્રહણ બંદ કરાવવું; ત્યાગ, વ્રતાદિ છોડી દીધાં હોય તો ફરી ગ્રહણ કરાવવાં. શરીરના દાખવા આદિ

વડે દુઃખ દૂર કરવું. કોઈ ચાકરી કરનાર નહોય તો પોતે સેવા કરવી. બીજા કોઈ સાધર્મીનો જોગ મેળવી દેવો. આંહાર-પાણી, દવા વગેરે વડે સ્થિતિકરણ કરવું. મગ, મૂત્ર, કફાદિ હોય તે ધોવાં, સાફ કરવાં. નિર્ધનતાથી ચળી જતો હોય તેને લોજનાદિ વડે કે આજીવિકાનાં કારણોમાં લગાડીને સ્થિર કરવો. ઉપસર્ગ પરિષદ આદિ દૂર કરીને સત્યાર્થ ધર્મમાં સ્થાપન કરવો તે સ્થિતિકરણ અંગ સમ્યક્દષ્ટિને હોય છે.

વાતસલ્ય નામનો ગુણ સમ્યક્દષ્ટિને હોય છે. સંસારી જીવોને પ્રીતિ તો પોતાનાં સ્ત્રી, પુત્રાદિમાં, ઇન્દ્રિયોના વિષયલોગોમાં કે ધન કમાવામાં બહુ રહે છે. પરંતુ સ્ત્રી, પુત્ર, ધન, પરિવ્રજ, વિષય આદિને સંસાર-પરિવ્રજાનું કારણ જાણી અંતરંગમાં વૈરાગ્ય ધારણ કરે છે, ધર્માત્મામાં, રત્નત્રયના ધારક મુનિ, આર્યા, શ્રાવક, શ્રાવિકા કે ધર્મનાં સ્થાનોમાં જોની અત્યંત પ્રીતિ છે તેને સમ્યક્દર્શનનું વાતસલ્ય અંગ હોય છે.

જો કોઈ પોતાના મન વડે, વચન વડે, કાયા વડે ધન વડે, દાન વડે, વ્રત વડે, તપ વડે, ભક્તિ વડે રત્નત્રયનો પ્રભાવ પ્રગટ કરે તો તે માર્ગપ્રભાવના અંગ છે. આ પ્રકારે સમ્યક્દર્શનનાં આઠ અંગ ધારણ કરવાથી, આ ગુણોના પ્રતિપક્ષી શોકા, કાંક્ષાદિ દોષોનો અભાવ કરવાથી દર્શનવિશુદ્ધિ થાય છે.

લોકમૂઢતા, દેવમૂઢતા, ગુરુમૂઢતાનાં પરિણામો તજીને શ્રદ્ધા ઉજવણ કરવી. મડદાનાં હાડકાં નખ આદિ (કુલાં)

ગંગાજીએ પહોંચાડવાથી સફળિતિ થઈ માનવી, ગંગાજળને ઉત્તમ માનવું, ગંગા નદીના કે અન્ય નદીના સ્નાનમાં કે ગંગાજળ આદિ પાણી મુખમાં મૂકવામાં ધર્મ માનવો, પતિના મડદાની સાથે જીવતી સ્ત્રી કે દાસી બળી મરે તેને સતી માનીને પૂજવી, મરી ગયેલાને પિતૃઓ માની પૂજવા; સૂર્ય ચંદ્ર, મંગલ આદિ ગ્રહોને સોના રૂપાના બનાવી ગળામાં પહેરવા, ગ્રહ નડે નહીં માટે દાન દેવું, ઉત્તરાયણ, વૃતિપાત, સોમવતી અમાસ માની દાન કરવું, સૂર્ય ચંદ્રને અર્ધે આપવું, ઉમરો પૂજવો, સાંબેલું પૂજવું, વિનાયક નામે ગણેશ પૂજવા, દીવાની જ્યોતિ પૂજવી, દેવની બાધા રાખવી, જટા કે ચોટલી રાખવી, દેવતાને ભેટ મૂકવાના કરારથી પોતાનાં સંતાન જીવશે એમ માનવું, છોકરાં દેવે આખ્યાં એમ માનવું, પોતાને લાલ થાય કે કાર્ય સફળ થાય માટે એવી વિનંતિ કરવી કે જે મારાં સંતાનનો રોગ મટી જશે કે મને સંતાન પ્રાપ્ત થશે કે આટલો મને લાલ થશે કે શત્રુનો નાશ થઈ જશે તો હું તમને છત્ર ચઢાવીશ, મકાન બનાવીશ કે આટલું ધન ભેટમાં મૂકીશ એવી શરત કરીને દેવતાને લાંચ આપીને કાર્ય સફળ થવાની ઇચ્છા રાખવી, રાતે બાગરણ કરવું, અપવિત્ર દેવીને પૂજવી, શ્રીતળા પૂજવી, લક્ષ્મી-પૂજન કરવું, સોનું-રૂપું પૂજવું, ખડીયો પૂજવો, પશુની પૂજા કરવી. અન્નની, જળની પૂજા કરવી, શસ્ત્ર પૂજવાં તથા અગ્નિને દેવ માનીને પૂજવો એ લોકમૂઢતા છે તે બધું મિથ્યાદર્શનના પ્રભાવથી શ્રદ્ધાનું વિપરીતપણું છે, તે ત્યાગવા યોગ્ય છે.

દેવ અને કુદેવનો વિચાર કર્યા વગર કામી, કોપી, શસ્ત્રધારીમાં પણ ઇશ્વરપણાની બુદ્ધિ કરવી કે આ ભગવાન પરમેશ્વર છે; બધી સૃષ્ટિ એમની રચેલી છે, એજ ઉત્પન્ન કર્તા અને સહાર કર્તા છે, જે કંઈ થાય છે તે ઇશ્વર કરે છે; લોકો પાસે લગું-બુરું ઇશ્વર કરાવે છે, ઇશ્વરના કર્યા વગર કશું થતું નથી. સર્વ ઇશ્વરની ઇચ્છાને આધીન છે. શુભ-કર્મ ઇશ્વરની પ્રેરણા વિના થતાં નથી, ઇત્યાદિ પરિણામ મિથ્યાદર્શનના ઉદયથી થાય છે. તે દેવમૂઢતા છે.

પાખંડી, હલકા આચરણવાળા તથા પરિગ્રહમાં મોહવાળા, લોભી, વિષયોના લોભુપી હોય તેમને ચમત્કારવાળા માનવા; તેનું વચન ફરે નહિ એવા વચનસિદ્ધિવાળા માનવા, તે પ્રસન્ન થઈ જાય તો અમારી વાંછા સફળ થાય એમ માનવું, એ તપસ્વી છે, પૂજ્ય છે, મહા પુરૂષ છે, પુરાણ પુરૂષ છે ઇત્યાદિ વિપરીત શ્રદ્ધા-માન્યતા કરે તે ગુરૂમૂઢતા છે.

જેનાં પરિણામમાં આ ત્રણે મૂઢતાનો લેશ પણ ન હોય તેને દર્શનની વિશુદ્ધિ હોય છે.

છ અનાયતનના ત્યાગથી દર્શનની વિશુદ્ધિ થાય છે. કુદેવ, કુગુરૂ અને કુશાસ્ત્ર અને તે દરેકનું સેવન કરનારા એ ધર્મનાં આયતન એટલે સ્થાન નથી તેથી અનાયતન છે. જે રાગી, દેવી, કામી, કોપી, લોભી, શસ્ત્ર આદિ સહિત, મિથ્યાત્વ સહિત છે તેમનામાં સમ્યક્ધર્મ નથી હોતો, તેથી કુદેવ છે તે અનાયતન છે.

પાંચ ઇન્દ્રિયોના વિષયોના લોભુપી, પરિગ્રહમાં આસક્ત, આરંભ કરનારા, વેષધારી તે ગુરૂ નથી. ધર્મ રહિત છે તેથી

અનાયતન છે. હિંસાના આરંભની પ્રેરણા કરનાર, રાગ-  
દ્વેષાદિ દોષોને વધારનાર, સર્વથા એકાંત પ્રરૂપણા કરનાર  
શાસ્ત્ર છે તે કુશાસ્ત્ર ધર્મ રહિત છે, તેથી અનાયતન છે.

દેવી, ક્ષેત્રપાળ આદિ દેવોને વંદન કરનારા અનાયતન  
છે. કુચુરને સેવનારા ભક્તિ અને ધર્મથી રહિત છે, તે  
અનાયતન છે. મિથ્યાશાસ્ત્રને ભણનારા અને તેની સેવા-  
ભક્તિ કરનારા એકાંતી, ધર્મનાં સ્થાન નથી તેથી અનાયતન છે.

આ પ્રકારે કુદેવ, કુચુર, કુશાસ્ત્ર અને તેની સેવાભક્તિ  
કરનારા એ છએમાં સમ્યક્ધર્મ નથી, એવી દૃઢ શ્રદ્ધા કર-  
વાથી દર્શનવિશુદ્ધિ થાય છે.

જાતિમદ્, કુળમદ્, ઐશ્વર્યમદ્, રૂપમદ્, શાસ્ત્રજ્ઞાનમદ્,  
તપમદ્, બળમદ્, અને વિજ્ઞાનમદ્ એ આઠે મદ્નો જેને  
અત્યંત અભાવ થાય તેને દર્શનવિશુદ્ધિ હોય છે.

સમ્યક્દૃષ્ટિના સાચા વિચાર આવા હોય છે. હે !  
આત્મન, આ ઉચ્ચ જાતિ છે એ તારો સ્વભાવ નથી, એ  
તો કર્મનાં પરિણામ છે, પરનાં કરેલાં છે, વિનાશી છે,  
કર્મને આધીન છે. સંસારમાં અનેકવાર અનેક જાતિ જીવ  
પામ્યો છે. માતાના પક્ષને જાતિ કહે છે. જીવ અનેકવાર  
ચંડાલજીને, ભીલડીને મ્લેચ્છજીને, ભંગડીને, ધોબણને,  
હજીમડીને, નટડીને, વેશ્યાને, કલાલજીને, માંછજીને પેટે  
જન્મ્યો છે. ભૂંડજી, કુતરી, ગધેડી, શિયાળ, કાગડી ઇત્યાદિ  
પશુ-પક્ષીજીના ગર્ભમાં અનંતવાર ઉત્પન્ન થઈ થઈને મર્યો  
છે. અનંતવાર નીચ જાતિ પામે ત્યારે એકવાર જીવ ઉચ્ચ  
જાતિ પામે છે. ફરી અનંતવાર નીચ જાતિ પામે ત્યારે

એકવાર ઉચ્ચ જાતિ પામે. આ પ્રમાણે ઉચ્ચ જાતિ પણ અનંતવાર મળી તોપણ સંસાર પરિભ્રમણ જ કર્યું.

એવી જ રીતે પિતાના પક્ષને કુળ કહે છે તે પણ ઉચ્ચ નીચું અનંતવાર પ્રાપ્ત થયું. સંસારમાં જાતિનો અને કુળનો ગર્વ શો કરવો ? સ્વર્ગનો મહર્ષિદેવ મરીને વૃક્ષાદિ એકેન્દ્રિય જાતિમાં પણ ઉપજે છે. શ્વાન આદિ હલકાં પશુમાં આવીને ઉપજે છે. ઉત્તમ કુળવાળો મરીને ચંડાળને ત્યાં જન્મે છે. તેથી જાતિ-કુળનો અહંકાર કરવો એ મિથ્યાદર્શન છે.

હે ! આત્મા, તારાં જાતિ-કુળ તો સિદ્ધ ભગવાનના જેવાં છે. તું આત્માને ભૂલીને માતાના રૂધિર અને પિતાના વીર્યથી થયેલા દેહને લઇને ઉપજેલાં જાતિકુળમાં મિથ્યા અહંભાવ કરીને, ફરી અનંતકાળ સુધી નિગોદમાં વાસ કરવો પડે તેવો ગર્વ ન કર. જે વીતરાગ ભગવાનનો ઉપદેશ ગ્રહણ કરતો હોય તો આ દેહની જાતિને પણ સંયમ, શીલ, દયા, સત્ય વચન આદિ વડે સફળ કર. હું ઉત્તમ જાતિ-કુળ પામીને નીચ જાતિના લોકના જેવા હિંસા અસત્ય, પરધન હરણ, કુશીલ-સેવન, અભક્ષ્યભક્ષણ આદિ અયોગ્ય આચરણ કેમ કરું ? મારાથી એમ ન થાય એવો અહંકાર રાખવા યોગ્ય છે. સમ્યક્દષ્ટિને કર્મથી પ્રાપ્ત થયેલા દેહાદિ પુણ્યલ પર્યાયમાં કદી આત્મખુદ્ધિ થાય નહીં.

ઐશ્વર્ય પામીને તેનો પણ ગર્વ કરવા યોગ્ય નથી. કારણ કે આ ઐશ્વર્ય તો આત્માને ભુલાવી બહુ આરંભ, રાગ, દ્વેષ આદિમાં પ્રવર્તાવી ચાર ગતિમાં પરિભ્રમણ કરાવે છે. ત્રણે લોકમાં એક નિર્ઐશ્વર્યપણું ચિંતવવા યોગ્ય છે, પૂજ્ય છે.

ઐશ્વર્ય તો ક્ષણ-ભંગુર છે. મોટા મોટા ઇન્દ્ર, અહામન્દ્ર પતન પામે છે; બળભદ્ર કે નારાયણ જેવાનાં ઐશ્વર્ય ક્ષણ માત્રમાં નાશ પામ્યાં તો અન્ય જીવોનું ઐશ્વર્ય કેટલુંક છે? એમ જાણી ચાર દિવસના ચાંદરણા જેવું ઐશ્વર્ય મળ્યું હોય તો દુઃખી જીવો ઉપર ઉપકાર કરો. વિનય સહિત દાન દો. પરમાત્મસ્વરૂપ એજ પોતાનું ઐશ્વર્ય છે એમ જાણી આ કર્મથી મળેલા ઐશ્વર્ય પ્રત્યે ઉદાસીનતા રાખવા યોગ્ય છે.

રૂપનો ગર્વ ન કરો. આ વિનાશીક પુણ્યલતું રૂપ આત્માનું સ્વરૂપ નથી, વિનાશીક છે, ક્ષણમાં નાશ પામે એવું છે. આ રૂપને રોગ, વિયોગ, નિર્ધનતા, વૃદ્ધાવસ્થા આદિ મહા કુરૂપ કરી નાખશે. આવા હાડ-ચામડાંના રૂપમાં રાગી બની ગર્વ કરવો એ મહા અનર્થ છે. આ આત્માનું રૂપ તો કેવળજ્ઞાન છે. તેમાં લોક અલોક સર્વની શોભા ભરેલી છે. તેથી ચામડાંના રૂપને પોતાનું માનવાનું ભૂલી જઇ, અવિનાશી જ્ઞાનસ્વરૂપને પોતાનું માનો.

શ્રુતજ્ઞાનનો ગર્વ તજી દો. આત્મજ્ઞાન વિનાનું શાસ્ત્રજ્ઞાન નિષ્ફળ છે. અગીઆર અંગના જ્ઞાન-વાળા પણ અલબ્ધ જીવ સંસારમાં જ પરિભ્રમણ કરે છે. સમ્યક્દર્શન વિના વ્યાકરણ, છંદ, અલંકાર, કાવ્ય, કોષાદિ ભણવાથી વિપરીત ધર્મમાં અભિમાન અને લોભમાં પ્રવર્તન કરીને સંસારરૂપી કુવામાં જીવો દુખે છે. આ ઇન્દ્રિયજનિત જ્ઞાનનો શું ગર્વ કરવો? એક ક્ષણમાં વાત પિત્ત, કફ આદિની વધઘટથી જ્ઞાન ચલાયમાન થઇ જાય છે. ઇન્દ્રિયજનિત જ્ઞાન તો ઇન્દ્રિયોના નાશની સાથે જ નાશ

પામે છે. મિથ્યાજ્ઞાન જેમ વધે તેમ ખોટાં કાવ્ય, ખોટી ટીકા વગેરે રચવાની પ્રવૃત્તિ કરાવી અનેક જીવોને દુરાચારમાં દોરી દુખાવી દે છે. તેથી શ્રુતજ્ઞાનનો મદ તજો. જ્ઞાન પામીને આત્માની વિશુદ્ધિ કરો. શ્રુતજ્ઞાન પામીને અજ્ઞાનીની પેઠે વર્તી સંસારમાં પરિભ્રમણ કરવું યોગ્ય નથી.

સમ્યક્દર્શન વિના મિથ્યાદૃષ્ટિનું તપ નિષ્ફળ છે. હું મોટો તપસ્વી છું એમ તપનો અહંકાર ના કરો. એ અહંકારના પ્રભાવથી બુદ્ધિનો નાશ થઈ દુર્ગતિમાં પરિભ્રમણ થાય છે. તપનો ગર્વ કરવો એ મહા અનર્થકારી જાણી લબ્ય જીવે તપનો ગર્વ કરવા યોગ્ય નથી.

જે બળ વડે કર્મરૂપી શત્રુ જીતાય, તથા કામ, ક્રોધ, લોભ, જીતાય તે બળ, પ્રશંસાને પાત્ર છે. દેહનું બળ, જીવાનીનું બળ, ઐશ્વર્ય-હુકમનું બળ પામીને અનાથ જીવોને મારવા, હુંટવા, જમીન પડાવી લેવી, આજીવિકા હરી લેવી, કુશીલ સેવવું, દુરાચારમાં પ્રવર્તવું આદિ પ્રકારનું બળ તો નરકનાં ઘોર દુઃખ અસંખ્યાત કાળ સુધી ભોગવાવી તિર્યચ ગતિમાં માર, ભાર, ભૂખ, તરસ અને દુર્વચન આદિનાં દુઃખ અનેક લવોમાં ભોગવાવી એકેન્દ્રિયમાં સર્વ શક્તિ રહિત પરાધીન બનાવે છે. બળનો ગર્વ છોડી, ક્ષમા ગ્રહણ કરીને ઉત્તમ તપમાં પ્રવર્તવું યોગ્ય છે.

વિજ્ઞાન એટલે અનેક પ્રકારની કળા કુશળતા, હસ્ત-કળા, વચનકળા, અનેક મનના વિકલ્પો ઉપજાવી ચાર ગતિરૂપ સંસારમાં જીવને પરિભ્રમણનાં દુઃખ ભોગવાવે છે તે કુજ્ઞાન છે. આ સંસારમાં ખોટી કળા-ચતુરાઈનો બહુ



ગર્વ હોય છે. મારું સામર્થ્ય એવું છે કે સાચાને જૂઠા કરાવું, જૂઠાને સાચું કરી દઉં. કલંક રહિતને કલંકવાળો કરી દઉં. શીલવંતને દોષવાળો ઠરાવું, નિર્દોષને દંડાવું. ઘણા દિવસોનું સંચય કરેલું દ્રવ્ય કઢાવી લઉં. ધર્મ છોડાવી બીજી શ્રદ્ધા કરાવી દઉં. પ્રાણીઓને પકડવાનાં, જીવોને મારવાનાં, જળમાં ગમન કરવાનાં, સ્થળમાં ગમન કરવાનાં, આકાશમાં ઉડવાનાં અનેક યંત્રો બનાવી દઉં. એ આદિ કળા ચતુરાઈનો ગર્વ તે સર્વ કુજ્ઞાન છે. તેનો ગર્વ કરવો એ નરકનાં ઘોર દુઃખનું કારણ છે. ખરી કળાકુશળતા તો એ છે કે પોતાના આત્માને વિષય કષાયમાં વહ્યો જતો અટકાવી સન્માર્ગમાં વાળે તથા લોકોને હિંસા રહિત સત્ય માર્ગમાં પ્રવર્તાવે.

આ પ્રકારે સત્યાર્થ વસ્તુનું સ્વરૂપ સમજી ભત્તિ, કુળ, ધન, ઐશ્વર્ય, રૂપ, વિજ્ઞાન આદિ કર્મને આધીન છે એમ જાણી, તેનો ગર્વ છોડી દર્શનવિશુદ્ધ કરો. આ રીતે ત્રણ મૂઠતા, આઠ શંકા આદિ દોષ, છ અનાયતન, અને આઠ મદ મળી પચીસ દોષો જણાવ્યા તેનો ત્યાગ કરવાથી સમ્યક્દર્શનની ઉન્નવળતા થાય છે, એમ જાણી દર્શનવિશુદ્ધિ લાવના નિરંતર ચિંતવન કરો, તેનું ધ્યાન કરો, સ્તુતિ કરો પૂજા કરો તો મોક્ષલક્ષ્મી પામશો.

## ૨. વિનયસંપન્નતા ભાવના:-

વિનય પાંચ પ્રકારે કહ્યો છે; ૧. દર્શનવિનય, ૨. જ્ઞાન-વિનય, ૩. આસ્ત્રિવિનય, ૪. તપવિનય, ૫. ઉપચારવિનય.

પોતાની શ્રદ્ધામાં શંકા આદિ દોષો ન લાગવા દેવા, સમ્યક્દર્શનની વિશુદ્ધિ વડે જ પોતાનો જન્મ સફળ માનવો, સમ્યક્દર્શન ધારણ કરનારા પ્રત્યે પ્રીતિ ધરવી, આત્મા અને પર પદાર્થના ભેદ વિજ્ઞાનનો અનુભવ કરવો તે દર્શનવિનય છે.

સમ્યક્જ્ઞાનની આરાધના માટે ઉદ્યમ કરવો, સમ્યક્જ્ઞાનની કથામાં આદર કરવો, સમ્યક્જ્ઞાનનું કારણ જે અનેકાંતરૂપ જિનશાસ્ત્ર તેના શ્રવણ પઠનમાં બહુ ઉત્સાહ રાખવો, તથા વંદન, સ્તવન બહુ આદરથી લણવું તે જ્ઞાન વિનય છે. તેમજ જ્ઞાનના આરાધક જ્ઞાનીજનોનો તથા જિનાગમનાં પુસ્તકોનો યોગ મળવો તે મહાલાભનું કારણ માનવું અને તેમનો સત્કાર સ્તવન, આદર આદિ કરવાથી જ્ઞાનવિનય પ્રાપ્ત થાય છે.

પોતાની શક્તિ પ્રમાણે ચારિત્ર ધારણ કરવામાં હર્ષ કરવો, દિવસે દિવસે ચારિત્રની ઉન્નવળતાને અર્થે વિષય કષાયને ઘટાડવા તથા ચારિત્ર ધારણ કરનારાઓના ગુણોમાં અનુરાગ, સ્તવન, આદર કરવાથી ચારિત્રવિનય થાય છે.

ધૃત્ત્યાને રોકીને, પ્રાપ્ત થયેલા વિષયલોગોમાં સંતોષ ધારણ કરી, ધ્યાન-સ્વાધ્યાયમાં ઉદ્યમવંત બની, કામને છૂટવા અને ઇન્દ્રિયોને વિષયોમાં પ્રવર્તતી રોકવા માટે ઉપવાસ આદિ તપમાં પુરુષાર્થ કરવો તે તપવિનય છે.

સમ્યક્દર્શન, સમ્યક્જ્ઞાન, સમ્યક્ચારિત્ર અને સમ્યક્તપ એ ચારે આરાધનાનો ઉપદેશ દ્વંદ્વ મોક્ષ માર્ગમાં જે પ્રવર્તન કરાવનારા છે તથા જેમનું સ્મરણ કરવાથી પરિણામ નિર્ભળ થઈ વિશુદ્ધતા પ્રગટ થાય છે એવા પંચપરમેષ્ઠીના નામે

કરેલી સ્થાપનાનો વિનય, વંદન, સ્તવન કરવું તે ઉપચાર વિનય છે. એ આદિ ઉપચાર વિનયના ઘણા લેહ છે.

અભિમાનના ત્યાગ સહિત આઠ પ્રકારના મદ્દનો જેને અત્યંત અભાવ થાય, કઠોરતા છુટીને કોમળતા જેને પ્રગટ થાય તેને નમ્રપણું પ્રગટ થાય છે. તે એવો સત્યાર્થ વિચાર કરે છે કે આ ધન, યૌવન, જીવન ક્ષણભંગુર છે. કર્મને આધીન છે. કોઈ જીવ મારાથી કલેશ ન પામે. સર્વ સંબંધ વિયોગ સહિત છે. અહિં કેટલો કાળ રહેવાનું છે? સમયે સમયે કાળની સન્મુખ નિરંતર હું ગમન કરી રહ્યો છું. કોઈ વસ્તુનો સંબંધ સ્થિર નથી. લગવાને વિનય ધર્મને જ મનુષ્ય જન્મનો સાર કહ્યો છે. આ વિનય સંસારરૂપી વૃક્ષને બાળનાર અગ્નિ છે, ત્રણે લોકના જીવોનાં મનની ઉજ્જવળતા કરનાર છે. સમસ્ત જિનશાસનનું મૂળ છે. વિનય વગરનાને જિનેન્દ્ર લગવાનની શિખામણુ લાગે નહીં. વિનયરહિત જીવ સર્વ દોષોનું લાજન છે. વિનય છે તે મિથ્યા શ્રદ્ધાને છેદવાને લાલા સમાન છે. વિનય વિના મનુષ્યરૂપ ચામડાનું ઝાડ માનરૂપ અગ્નિવડે બળીને ભસ્મ થાય છે.

માન-કષાય વડે આ ભવમાં જ જીવ ઘોર દુઃખ સહન કરે છે. પરલોકમાં હલકી જાતિ-કુળ-રૂપ પામે છે. બુદ્ધિ અને બળ રહિત જન્મે છે. જે અભિમાની જીવ અહિં ક્રિયિત વચન માત્ર પણ સહન કરતા નથી, તે તિર્યંચ ગતિમાં નાકમાં દોરડાની નાથ, બંધન, માર, અતિ ભાર, લાત, ઠોકર કે ચામડાની ચાબુક, સાટકાનો માર મર્મસ્થાનમાં

વાગે તે પરાધીનપણે લોગવે છે. ચંડાળના મલિન ઘરમાં બંધાઈ રહેવું પડે છે. મળ વગેરે હલકી ચીજો તેના ઉપર લાદે છે.

આ લોકમાં પણ અભિમાનીના સર્વ લોક વૈરી થઈ જાય છે. અભિમાનીની બધા નિંદા કરે છે. તેનો ભારે અપયશ ફેલાય છે. બધા લોક અભિમાનીની પડતી ઈચ્છે છે. માન કષાયને લઈને ક્રોધ ઉત્પન્ન થાય છે. કપટ જાળ ફેલાય છે, ઘણા લોભ જીવ કરે છે. ખોટાં વચન ખોલે છે. જગતમાં જેટલી અનીતિ છે તેટલી બધી માન કષાયથી ઉત્પન્ન થયેલી છે. પરધન હરણ આદિ પણ અભિમાન પોષવા જીવ કરે છે. તેથી આ જીવનો મોટો શત્રુ માન કષાય છે.

વિનય ગુણમાં મહા આદર રાખી પોતાતા બન્ને લોક ઉન્નવળ કરો. એ વિનય દેવનો, ગુરુનો, શાસ્ત્રનો મન વચન કાયાવડે પ્રત્યક્ષ કરો અને પરોક્ષ પણ કરો.

દેવવિનય:-

સમવસરણ વિભૂતિ સહિત, ગંધ કુટીમાં સિંહાસન ઉપર અંતરીક્ષ વિરાજમાન, ચોસઠ ચમરો, ત્રણ છત્ર આદિ આઠ પ્રાતિહાર્યો (આકર્ષક આશ્ચર્યો) વડે શોભતા, કરોડ સૂર્ય સમાન તેજસ્વી પરમ ઔદારિક શરીરવાળા, બાર સલાઓની મધ્યે દ્વિવ્યઘ્વનિ વડે અનેક જીવોને ઉપકારી અરિહંત દેવનું ચિંતવન કરી ધ્યાન કરવું તે મન વડે પરોક્ષ દેવવિનય છે. તેમનું વિનયપૂર્વક સ્તવન કરવું તે વચનવડે પરોક્ષ વિનય છે. જે હાથની અંગૂઠી જોડી માથે ચઢાવી નમસ્કાર કરવો

તે કાયાવડે પરોક્ષ વિનય છે.

જિનેન્દ્ર કે પ્રતિબિંબની પરંભ શાંત મુદ્રાને પ્રત્યક્ષ નેત્રવડે નિહાળીને મહા આનંદથી મનમાં ધ્યાન કરીને પોતાને કૃતકૃત્ય માનવા તે મનવડે પ્રત્યક્ષ વિનય છે.

જિનેન્દ્ર કે પ્રતિબિંબની સન્મુખ જઈને સ્તવન કરવું તે પ્રત્યક્ષ વચન-વિનય છે.

માથે અંજલિ ચઢાવી વંદન કરવું, તથા જમીનપર અંજલિ સહિત મસ્તક મૂકી ઢીંચણવડે જમીનનો સ્પર્શ કરીને નમસ્કાર કરવો તે કાયાવડે પ્રત્યક્ષ વિનય છે.

સર્વજ્ઞ, વીતરાગ પરમાત્મા જિનેન્દ્રના નામનું સ્મરણ ધ્યાન, વંદન સ્તવન કરવું તે બધો પરોક્ષ વિનય છે. આ પ્રકારે દેવનો વિનય સમસ્ત અશુભ કર્મોનો નાશ કરનાર કહ્યો છે.

ગુરૂવિનય:-

નિર્ઐશ, વીતરાગી મુનીશ્વરોને દેખીને ઉભા થવું, આનંદ સહિત સામા જવું, સ્તવન કરવું, વંદના કરવી, ગુરુને આગળ કરી પાછળ ચાલવું, કદાપિ સાથે ચાલવું પડે તો ગુરૂની ડાબી બાજુએ ચાલવું, ગુરૂને જમણી બાજુ રાખી ચાલવું કે બેસવું, ગુરૂની હાજરીમાં ઉપદેશ પોતે ન દેવો, કોઈ પ્રશ્ન કરે તોપણ ગુરુ હોય તો પોતે ઉત્તર ન દેવો, ગુરૂની ઇચ્છા પ્રમાણે ઉત્તર દેવો, ગુરૂની હાજરીમાં ઉંચે આસને ન બેસવું, ગુરૂ વ્યાખ્યાન ઉપદેશ આદિ દે

ત્યારે બે હાથ જોડી અંજલિ કરી બહુ આદરભાવથી ઉપદેશ  
અહણ કરવો, ગુરૂના ગુણોમાં અનુરાગ કરી આજ્ઞા પ્રમાણે  
વર્તન કરવું અને બીજા ક્ષેત્રમાં દૂર હોય તો તેમની  
આજ્ઞા હોય તે પ્રમાણે પ્રવર્તવું. દૂર રહ્યા છતાં ગુરૂનું ધ્યાન  
સ્તવન નમસ્કાર આદિ કરવા તે ગુરૂનો વિનય છે.

શાસ્ત્રવિનય:-

બહુ આદરથી સત્શાસ્ત્ર લાણવું, સાંભળવું. દ્રવ્ય, ક્ષેત્ર,  
કાળ, ભાવને દેખીને વ્યાખ્યાનાદિ કરવું. શાસ્ત્રમાં કહેલાં  
વ્રત, સંયમાદિ પોતાનાથી ન બની શકે તોપણ આજ્ઞાનો  
લોપ કરવો નહીં, એટલે સૂત્રની આજ્ઞા હોય તે પ્રમાણે જ  
કહેવું. જે સૂત્રની આજ્ઞા હોય તે એકાગ્ર ચિત્તથી શ્રવણ  
કરવી. શ્રવણ કરતી વખતે બીજી વાત કરવી નહીં. આદર-  
પૂર્વક મૌનપણે શ્રવણ કરવું. કંઈ સંશય થાય તો સંશય દૂર  
કરવાને વિનયપૂર્વક થોડા અક્ષરો વડે સભામાં લોકને અથવા  
વક્તાને ક્ષોભ ન ઉપજે તેવી રીતે વિનયપૂર્વક પ્રશ્ન કરવો.  
ઉત્તર મળે તે આદરથી અંગીકાર કરવો તે શાસ્ત્રવિનય છે.  
શાસ્ત્રને ઉંચા આસન ઉપર મૂકી પોતે નીચા બેસવું, પ્રશંસા  
સ્તવના કરવી ઇત્યાદિ શાસ્ત્રનો વિનય કરવો. આ પ્રકારે  
દેવ, ગુરૂ, શાસ્ત્રનો વિનય છે એ ધર્મનું મૂળ છે.

નિશ્ચયવિનય:-

રાગ-દ્વેષ વડે આત્માની ઘાત જેમ ન થાય તેમ  
પ્રવર્તવું તે આત્માનો વિનય છે. તેટલા માટે એવું વિચારવું  
કે હવે આ મારો જીવ આરે ગતિમાં પરિબ્રમણ ન કરો.  
મારો આત્મા મિથ્યાત્વ, કષાય, અવિનય આદિવડે સંસાર-

પરિબ્રમણનાં દુઃખ ન પામે. આવું ચિંતવન કરતો જીવ મિથ્યાત્વ, કષાય, અવિનય આદિવડે જ્ઞાનાદિ ગુણની ધાત ન થવા દે તે આત્માનો વિનય છે. આ નિશ્ચયવિનય-પરમાર્થવિનય કહ્યો. જેનો માન કષાય ઘટી જાય તેને જ વ્યવહારવિનય પ્રાપ્ત થાય છે.

વ્યવહારવિનય:-

કોઈ જીવનું મારાથી અપમાન ન થાયો. જે અન્યનું સન્માન કરે છે તે પોતેજ સન્માન પામે છે. જે પરનું અપમાન કરે છે તે પોતેજ અપમાન પામે છે. સર્વ સાથે મીઠાં વચને બોલવું તે વિનય છે. કોઈ જીવનો તિરસ્કાર ન કરવો તે પણ વિનય જ છે. પોતાને ઘેર આવે તેનો યથાયોગ્ય સત્કાર કરવો. કોઈને સામે જઈ તેડી લાવવા. કોઈને દેખીને ઉભા થવું. કોઈને એક હાથ માથે ચઢાવી સલામ ભરવી. કોઈનું આવો, આવો, આવો ! એમ ત્રણવાર કહી સ્વાગત કરવું. કોઈને માન આપીને પાસે બેસારવા. કોઈને બેસવા આસન આપવું. કોઈને આવો, બેસો કહેવું. કોઈને કુશળતા પુછવી. કોઈને કહેવું કે અમે આપના છીએ કોઈ આજ્ઞા-સેવા કરમાવો, જમવા પધારો, પાણી લાવું ? આ આપનું જ ઘર છે. આ ઘર આપના પધારવાથી પાવન થયું. આપની કૃપા હમારા ઉપર સદાય છે તેવી રહેા, ઇત્યાદિ વ્યવહારવિનય છે.

દાન, સન્માન, કુશળતા પુછવી, રોગી, દુઃખીની સેવા કરવી તે પણ વિનયવાળાથી જ બને છે. દુઃખી માણસ કે પશુને વિશ્વાસ, આશરો આપવો. દુઃખથી પીડાયેલો પોતાનાં

દુઃખ કહેવા આવ્યો હોય તેનું દુઃખ સાંભળવું. પોતાની શક્તિ પ્રમાણે ઉપકાર કરવો. કંઈ ન બને તો ધીરજ, સંતોષ આદિનો ઉપદેશ દેવો. એ વ્યવહારવિનય છે. તે પરમાર્થવિનયનું કારણ છે. યશ ઉપજાવે છે. ધર્મની પ્રભાવના કરે છે. મિથ્યાદષ્ટિનું પણ અપમાન ન કરવું, મધુર વચન બોલવાં, યથાયોગ્ય આદર સત્કાર કરવો મહાપાપી દુરાચારીને પણ કુવચન ન કહેવાં. એકેન્દ્રિય, વિકલેન્દ્રિય (એ, ત્રણ, ચાર ઇન્દ્રિયધારી) આદિ તથા સર્પ આદિ દુષ્ટ જીવની વિરાધના ન કરવી. તેની રક્ષા કરીને પ્રવર્તવું. અન્ય ધર્મીઓનાં મંદિર, પ્રતિમા આદિ પ્રત્યે વેર રાગી નિંદા કરવી નહીં. એ આદિ વ્યવહારવિનય છે.

આ પ્રકારે પરમાર્થ અને વ્યવહાર બન્ને લેદે વિનય ધારણ કરીને ગૃહસ્થે વર્તવા યોગ્ય છે. જીવો સર્વસંગના પરિત્યાગી, વીતરાગી મુનીશ્વરને પણ કોઈ મિથ્યાદષ્ટિ વંદના કરે છે તેને આશીર્વાદ દે છે. ચંડાળ, ભીલ, માછી આદિ અધમ જાતિવાળા પણ વંદના કરે તેને “ પાપનો ક્ષય હો, ” ઇત્યાદિ આશીર્વાદ દે છે. વિનય અંગ ધારણ કરો છો તો બાળ, અજ્ઞાન, ધર્મરહિતનો તથા નીચ અધમ જાતિનો હોય તેનો પણ વિનય ન કરો તોપણ તિરસ્કાર, નિંદા કદી કરવા યોગ્ય નથી. આ મનુષ્ય જન્મની શોભા વિનય જ છે. વિનય વિના મનુષ્યલવની એક ઘડી પણ અમારી ન જાયો એમ ભગવાન ગણધર દેવ કહે છે. આવો વિનય ગુણનો મહિમા જાણી અર્ધ ઉતારી તેની મહાપૂજા કરો. હે! વિનયસંપન્નતા અંગ, અમારાં હૃદયમાં તુંજ નિરંતર વાસ કર. તારી કૃપાથી હવે મારો આત્મા કદી આઠ મઠ વડે અભિમાનને પ્રાપ્ત ન થાયો !



### ૩. શીલવ્રતેષ્વનતિચારભાવના.

શીલવ્રતેષ્વનતિચારનો એવો અર્થ વાર્તિકમાં કહ્યો છે કે અહિંસા આદિ પાંચ વ્રતો અને એ વ્રતો પાળવા માટે ક્રોધાદિ કષાયના ત્યાગરૂપ શીલ વિષે જે મન, વચન, કાયાની નિર્દોષ પ્રવૃત્તિ તે અતિચાર રહિત શીલવ્રતોની ભાવના છે. શીલ એટલે આત્માનો સ્વભાવ તેનો નાશ કરનારાં હિંસા આદિ પાંચ પાપ છે. તેમાં કામસેવન નામનું એકલું પાપ હિંસા આદિ સર્વ પાપોને પુષ્ટ કરે છે. ક્રોધ આદિ કષાયોની તીવ્રતા કરે છે તેથી બ્રહ્મચર્યનું જ પ્રધાનતાથી વર્ણન કર્યું છે.

શીલ દુર્ગતિનાં દુઃખને હરનાર છે, સ્વર્ગ આદિ શુભ ગતિનું કારણ છે. તપ-વ્રત-સંયમનું જીવન છે. શીલ વગર તપ કરવું વ્રત ધરવું સંમય પાળવો તે મહદાનાં અંગો જેમ દેખવા માત્ર છે, કાર્યકારી નથી, તેવી રીતે શીલ વિનાનાં તપ-વ્રત-સંમય ધર્મની નિંદા કરાવનારાં છે; એમ જાણી શીલ નામનું ધર્મનું અંગ પાળો. ચંચળ મનરૂપી પક્ષીને દમો. અતિચાર રહિત શુદ્ધ શીલને પુષ્ટ કરો. ધર્મરૂપી વનનો નાશ કરનાર મનરૂપી હાથી છૂટો મૂક્યો હોય તો મહા અનર્થ કરે છે, મહોન્મત્ત હાથી રહેઠાણમાંથી નીકળીને નાસે છે, તેવી રીતે મનરૂપી હાથી કામ વડે ઉન્મત્ત (ગાંડો) થાય ત્યારે સમભાવરૂપી રહેઠાણમાંથી નીકળીને દોડે છે. કુળની મર્યાદા, સંતોષ આદિ તજીને બહાર નીકળે છે. મહોન્મત્ત હાથી સાંકળ તોડીને ચાલ્યો જાય છે, તેમ મનરૂપી હાથી સુબુદ્ધિરૂપ સાંકળ તોડીને વિચરે છે. ગાંડો

હાથી માર્ગમાં ચલાવનાર મહાવતને નાખી દે છે તેમ કામીનું મન સમ્યક્ધર્મના માર્ગમાં પ્રવર્તાવનાર જ્ઞાનને તણ દે છે. હાથી અંકુશને માનતો નથી, તેમ મનરૂપી હાથી, ગુરૂની હિતકારી વાણીને માનતો નથી. હાથી તો મહા ક્ષત્ર અને છાયા આપનારા વૃક્ષને ઉખાડી નાખે છે, તેમ કામથી વ્યાપેલું મન, સ્વર્ગ-મોક્ષરૂપ ક્ષત્ર દેનાર અને ચશરૂપ સુગંધ ફેલાવનાર, સર્વ વિષયોની બળતરાને બુદ્ધવનાર બ્રહ્મચર્યરૂપી વૃક્ષને ઉખેડી નાખે છે. હાથી મેલ, કાદવ વગેરેને દૂર કરે તેવા સરોવરમાં સ્નાન કરીને માથા ઉપર ધૂળ નાખી ધૂળ સાથે ક્રીડા કરે છે, તેવી રીતે કામી જનનું મન સિદ્ધાંતરૂપ સરોવરમાં અવગાહન કરી અનેક અજ્ઞાનરૂપ મેલ દૂર કરીને પાણી પાપરૂપી ધૂળ સાથે ક્રીડા કરે છે. હાથીના કાન જ ચંચળ હોય છે પણ કામી જનનું મન પાંચે દિશ્વિધના વિષયોમાં ચંચળતા ધારણ કરે છે. હાથી હાથણીમાં રાચે છે તેમ કામીનું મન કુબુદ્ધિરૂપ હાથણીમાં રાચે છે. હાથી મદ ( લમણામાંથી ઝરતો રસ ) વડે ગાંડા બને છે તેમ કામીનું મન રૂપ આદિ આઠ મદથી બેભાન બને છે. ગાંડા હાથીની નજીક કોઈ જાય નહીં, દૂર નાસી જાય તેમ કામથી ઉન્મત્ત થયેલા પાસે કોઈ પણ સદ્ગુણ રહેતો નથી, આવતો પણ નથી. કામથી ઉન્મત્ત થયેલા મનરૂપી હાથીને વૈરાગ્યરૂપ થાંભલે બાંધો; છૂટી જશે તો મહા અનર્થ કરશે. કામ અનંગ છે એટલે એને અંગ નથી; મનસિજ છે એટલે મનમાં જન્મે છે.

કામ જ્ઞાનને મથન કરનાર ( કહોળનાર ) છે તેથી તેને મનમથ કહે છે. સંવરનો અરિ એટલે વેરી છે તેથી સંવરારિ કહેવાય છે. કામથી ખોટો દર્પ એટલે ગર્વ ઉપજે છે તેથી તેને કંદર્પ કહેવાય છે. તેનાથી અનેક મનુષ્યો, તિર્યચો પરસ્પર વિરોધ કરીને મરી જાય છે તેથી તેને માર કહેવાય છે. મનુષ્યોમાં અન્ય ઇન્દ્રિયોના લોભ તો પ્રગટ છે. પરંતુ કામના અંગને પણ ઢાંકી રાખવામાં આવે છે, તેનું નામ પણ ઉત્તમ પુરુષો ઉચ્ચારતા નથી. એના જેવું બીજું પાપ નથી. ધર્મથી બ્રહ્મ કરાવનાર કામ છે. એ કામે હરિ, હર, બ્રહ્માદિને પણ બ્રહ્મ કરી પોતાને વશ કર્યા છે, આખા જગતને જીતનાર એક કામ છે. કામને જીતનાર મોહને સહજ માત્રમાં જીતે છે. તેથી કામનો ત્યાગ કરવા ઇચ્છનારે સ્ત્રી, દેવી કે ગાય આદિ તિર્યચણીની સંગતિ કામ વિકારને ઉપજાવનારી હોવાથી દૂરથી જ તજવા યોગ્ય છે. સ્ત્રીઓ ઉપરનો રાગ મન, વચન, કાયાથી ત્યાગ કરો. પોતે કુશીલને માર્ગે ચાલવું નહીં. બીજાને કુશીલને માર્ગે ચાલવાનો ઉપદેશ કરવો નહીં, બીજે કોઈ કુશીલને માર્ગે પ્રવર્તે તેની અનુમોદના લબ્ય જીવે કરવી નહીં. નાની વયની સ્ત્રીને દેખો તો તેને પુત્રી ગણીને નિર્વિકાર બુદ્ધિ કરો. જુવાનીરૂપી હાથણી ઉપર ચઢેલી સૌંદર્યરૂપ જળમાં સર્વાંગે ડુબેલી એવી રૂપાળી સ્ત્રીને બહેન ગણી નિર્વિકાર બુદ્ધિ કરો. તેનો આદરસત્કાર ન કરો. વચનવડે આલાપ ( વાતચીત ) ન કરો. શીલવંત હોય તેની દ્રષ્ટિ સ્ત્રી પ્રત્યે જતાં મીઠાઈ જાય છે. જે સ્ત્રીઓ સાથે વચનાલાપ કરશે,

સ્ત્રીઓનાં અંગોનું અવલોકન કરશે, તે શીલથી અવશ્ય બ્રહ્મ થશે. જે ગૃહસ્થ હોય તેને તો એક પોતાની સ્ત્રી વિના અન્ય સ્ત્રીઓની સંગતિ, અવલોકન, વચનાલાપનો ત્યાગ ઘટે છે. અન્ય સ્ત્રીની વાતનો સ્વપ્નમાં પણ વિચાર રહેવો ન જોઈએ, એકાંતમાં માતા બહેન કે પુત્રીની પણ સંગતિ રાખો નહીં. મુનીશ્વર તો કોઈ સ્ત્રી માત્રનો સંબંધ જ રાખતા નથી. સ્ત્રીઓને ઉપદેશ કરતા નથી કારણ કે સ્ત્રીનાં નામ જ દોષદર્શક છે.

સ્ત્રી સમાન આ જીવનો કોઈ અરિ એટલે વેરી નથી. તેથી ઉત્તમ પુરૂષ એને નારી કહે છે. દોષોને પ્રત્યક્ષ જોતજોતામાં આચ્છાદન કરે છે તેથી તેનું નામ સ્ત્રી છે. તેને દેખીને પુરૂષનું પતન થાય છે તેથી તેનું નામ પત્ની છે. કુમરણ કરવાનું કારણ છે તેથી તેનું નામ કુમારી છે. તેની સંગતિથી પુરૂષપણું, બળ, બુદ્ધિ આદિનો નાશ થઈ જાય છે તેથી તેનું નામ અબલા છે. સંસાર વધવાનું કારણ હોવાથી તેનું નામ વધુ છે. કુટિલતા-માયાચારનો સ્વભાવ ધારણ કરે છે તેથી તેનું નામ વામા છે. તેની આંખમાં કુટિલતા વસે છે તેથી તેનું નામ વામલોચના છે.

શીલવંતને ઇન્દ્ર નમસ્કાર છે. શીલવાન પુરૂષ રત્નત્રય-રૂપ ધન લઈને કામાદિ લુંટારાઓનો ભય ટાળી નિર્ભયપણે નિર્વાણ ( મોક્ષ ) નગર પ્રત્યે જાય છે. શીલ વડે સુશોભિત હોય તે ભલે કદરૂપો હોય, મલિન હોય, રોગાદિવાળો હોય તો પણ પોતાના સંસર્ગથી સમસ્ત સંભાને સુખી કરે છે, આશ્ચર્ય પ્રમાણે છે. શીલ રહિત વ્યભિચારી હોય

તે રૂપાળો કામદેવ જેવો લલે હોય તોપણ લોકો તેના પ્રત્યે થુ થુ કરે છે કારણ કે તેનું નામ જ કુશીલ છે.

શીલ નામ સ્વભાવનું છે. કામી મનુષ્યનું શીલ જે આત્માનો સ્વભાવ તે ખોટો થઈ જાય છે, તેથી તેને કુશીલ કહેવાય છે. વળી કામી મનુષ્ય ધર્મથી એટલે આત્માના સ્વભાવથી અને વ્યવહારની શુદ્ધિથી બ્રષ્ઠ થાય છે, ચળી જાય છે તેથી તેને વ્યભિચારી કહેવાય છે. કામ જેવું જગતમાં બીજું કુકર્મ નથી તેથી તેને કુકર્મ કહે છે. મનુષ્ય પશુ જેવો બની જાય છે તેથી એને પશુકર્મ કહેવાય છે. બ્રહ્મ એટલે આત્મા તેનો જ્ઞાનદર્શન આદિ સ્વભાવ છે તેની ઘાત એથી થાય છે તેથી તેને અબ્રહ્મ કહે છે. કુશીલ-વાળાની સંગતિથી કુશીલ મળે છે. જો શીલની રક્ષા કરી તો જ ક્ષમા, તપ, વ્રત, સંયમ આદિ બધું પડ્યું.

પોતાના સ્વભાવથી ચળવું નહીં તેને જ મુનીશ્વર શીલ કહે છે. શીલ નામનો ગુણ સર્વ ગુણોમાં મોટો છે. શીલવાળા પુરૂષનું થોડું વ્રત, તપ ઘણું ફળ આપે છે. શીલ રહિત ઘણું તપ, વ્રત હોય તે પણ નિષ્ફળ થાય છે. આમ જાણી પોતાના આત્મામાં શીલની શુદ્ધતા પ્રાપ્ત થાય તેટલા માટે શીલને જ નિત્ય પૂજો. આ શીલવ્રત મનુષ્ય જન્મમાં જ પાળી શકાય છે અન્ય ગતિમાં બનતું નથી. તેથી મનુષ્ય જન્મ સફળ કરવા ઈચ્છતા હો તો શીલની જ નિર્મળતા કરો.

**૪ અભીક્ષણ જ્ઞાનોપયોગ ભાવના:-**

હે ! આત્મન, આ મનુષ્ય જન્મ પામીને નિરંતર

જ્ઞાન-અભ્યાસ જ કરો. જ્ઞાનના અભ્યાસ વિના એક ક્ષણ પણ ગુમાવો નહીં. જ્ઞાનનાં અભ્યાસ વિના મનુષ્ય પશુ સમાન છે, તેથી યોગ્ય કાળમાં જિનાગમનો પાઠ કરો અને સમભાવ થાય ત્યારે ધ્યાન કરો. શાસ્ત્રના અર્થનું ચિંતન કરો. વિશેષ જ્ઞાની ગુરુજન પ્રત્યે નમ્રતા, વંદના, વિનય આદિ કરો. ધર્મ શ્રવણ કરવાની ઇચ્છાવાળા હોય તેમને ધર્મનો ઉપદેશ કરો. આને અભીક્ષુ-જ્ઞાનોપયોગ કહે છે.

આ અભીક્ષુ જ્ઞાનોપયોગ નામના ગુણનું આઠ દ્રવ્યોથી પૂજન કરીને અર્ધ્ય ઉતારો અને પુષ્પોની અંજલિ આગળ મૂકો. અહીં જ્ઞાન ઉપયોગ છે તે ચૈતન્યની પરિણતિ છે, તેથીજ ક્ષણે ક્ષણે નિરંતર ચૈતન્યની ભાવના કરવી.

અનાદિ કાળથી કામ, ક્રોધ, અભિમાન, લોભાદિનો સંગ મને વળગી રહ્યો છે. અનાદિના એ સંસ્કાર મારા ચૈતન્ય સ્વરૂપમાં એકમેક જેવા થઈ રહ્યા છે. એવી ભાવના થાઓ કે ભગવાનની વાણીરૂપ પરમાગમના સેવનના પ્રભાવથી મારો આત્મા રાગ દ્વેષાદિથી ભિન્ન પોતાના જ્ઞાયકસ્વભાવરૂપમાં જ સ્થિર થાય અને રાગાદિને વશ ન થાય. એજ મારા આત્માનું કલ્યાણ છે.

નવીન શિષ્યોની આગળ ક્ષુતના અર્થનો એવો પ્રકાશ કરવો કે સંશય આદિ રહિત શિષ્યોનાં હૃદયમાં જેમ છે તેમ સ્વ પર પદાર્થોનું સ્વરૂપ પ્રગટ થઈ જાય. પાપ પુણ્યનું સ્વરૂપ, લોક અલોકનું સ્વરૂપ, મુનિ-શ્રાવકના ધર્મનું સ્વરૂપ, સત્યાર્થ નિર્ણયરૂપ થઈ જાય તેવો જ્ઞાનાભ્યાસ કરવો.

પોતાનો ચિત્તમાં સંસાર, દેહ અને લોગો પ્રત્યે અનાસક્તિ (વૈરાગ્ય) ચિંતવવી. સંસાર, દેહ અને લોગોના યથાર્થ સ્વરૂપનું ચિંતવન કરવાથી રાગ, દ્વેષ અને મોહ જ્ઞાનને વિપરીત નહીં કરી શકે.

સર્વ દ્રવ્યોમાં એકમેક રહ્યા છતાં આત્માનો લિપ્ત અનુભવ થાય તેજ જ્ઞાનોપયોગ છે. જ્ઞાનના અભ્યાસ વડે વિષયોની વાંછા નાશ પામે છે. કષાયોનો અભાવ થાય છે. માયા, નિદાન, અને મિથ્યા એ ત્રણ શબ્દ રહિત થવાય છે. જ્ઞાનના અભ્યાસથી જ મન સ્થિર થાય છે. અનેક પ્રકારના વિકલ્પો નાશ પામે છે. ધર્મધ્યાનમાં અને શુદ્ધ ધ્યાનમાં સ્થિર થવાય છે. વ્રત, સંયમથી અલાયમાન થવાતું નથી. અશુભ કર્મોનો નાશ થાય છે. જિનેન્દ્રનું શાસન (આજ્ઞા) પ્રવર્તે છે. જિન ધર્મની પ્રભાવના પણ જ્ઞાનભ્યાસે કરીને જ થાય છે. જ્ઞાનના અભ્યાસથી લોકોના હૃદયમાં પૂર્વનાં કરેલાં પાપના સંચયરૂપ દેવું હોય તે પતી જાય છે. અજ્ઞાની જીવ ઘોર તપ વડે કરોડો લવમાં જેટલાં કર્મ ક્ષય ન કરે તેટલાં-અલકે તેથી વધુ કર્મોનો ક્ષય જ્ઞાની આત્મા અંતર્મુહૂર્તમાં કરે છે. જિન ધર્મનો સ્તંભ જ્ઞાનનો અભ્યાસ જ છે. જ્ઞાનનાજ પ્રભાવથી સર્વ વિષયોની વાંછા છોડી સંતોષ ધારણ થાય છે. ઉત્તમ ક્ષમા આદિ ગુણો પ્રગટ થાય છે. લક્ષ્ય-અલક્ષ્યનો, યોગ્ય-અયોગ્યનો, ત્યાગવા યોગ્ય કે અહણ કરવા યોગ્યનો વિચાર પ્રાપ્ત થાય છે. જ્ઞાન વિના પરમાર્થ અને વ્યવહાર બન્ને નાશ પામે છે. જ્ઞાન રહિત રાજપુત્રનો પણ નિરાદર થાય છે. જ્ઞાન સમાન કોઈ ધન નથી; જ્ઞાનના

જ્ઞાન સમાન કોઈ જ્ઞાન નથી. દુઃખી, સુખી સર્વને સદ્જ્ઞાન જ શરણરૂપ છે. સ્વદેશ, પરદેશ સર્વત્ર આદરમાન અપાવનાર પરમ ધનરૂપ જ્ઞાન જ છે. જ્ઞાનધન કોઈથી ચોરી શકાતું નથી. કોઈને આપવાથી ઘટતું નથી. જ્ઞાન જ સમ્યક્દર્શન પ્રાપ્ત કરાવે છે. જ્ઞાનથી જ મોક્ષ થાય છે. સમ્યક્જ્ઞાન આત્માનું અવિનાશી સ્વાધીન ધન છે. જ્ઞાન વિના સંસાર સમુદ્રમાંથી દુઃખતા પ્રાણીનો હાથ પકડી કોણ ઉદ્ધાર કરે ?

વિદ્યા સમાન આભૂષણ નથી. વિદ્યા વિના એકલાં આભૂષણથી જ સત્પુરૂષોના આદરને યોગ્ય બનાવું નથી. નિર્ધનને પરમ નિધાન પ્રાપ્ત કરાવનાર એક સમ્યક્જ્ઞાન જ છે. તેથી હે ! ભવ્ય જીવો, ભગવાન પરમકૃપાળુ વીતરાગ ગુરુ તમને એ ઉપદેશ કરે છે કે પોતાના આત્માને સમ્યક્જ્ઞાનના અભ્યાસમાં જ લગાવો, જોડો. મિથ્યાદષ્ટિઓના પ્રરૂપેલા મિથ્યાજ્ઞાનને દૂરથી તજો. સમ્યક્ અને મિથ્યાની સાચા-ખોટાની ) પરીક્ષા કરીને સમ્યક્જ્ઞાન ગ્રહણ કરો. પોતાનાં સંતાતને ભણાવો, અન્ય જનોને વિદ્યાનો અભ્યાસ કરાવો. ધનવાન હો અને પોતાના ધનને સફળ કરવા ઈચ્છતા હો તો ભણનારા અને ભણાવનારાને આજીવિકા આદિ દંધને સ્થિરતા કરાવો; પુસ્તકો લખાવી દો, વિદ્યા ભણનારાઓને પુસ્તક આદિ આપો. પુસ્તકો શુદ્ધ કરો, કરાવો, છપાવો. ભણવા, ભણાવવાને અર્થે સ્થાન આપો. નિરંતર ભણવામાં, શ્રવણ કરવામાં જ મનુષ્ય જન્મનો કાળ વ્યતીત કરે. આ અમુલ્ય અવસર ચાલ્યો જાય છે. જ્યાં સુધી આયુષ્ય, કાયા, ઇન્દ્રિયો, બુદ્ધિ ટકી રહે ત્યાં સુધીમાં મનુષ્ય જન્મની એક ઘડી પણ સમ્યક્જ્ઞાન વિના ગુમાવશો નહીં.



જ્ઞાનરૂપી ધન પરલોકમાં પણ સાથે જાય છે. આ અભીક્ષુ જ્ઞાનોપયોગની મહિમા કરોડો જીલોથી પણ વર્ણવી જાય એમ નથી તેથીજ ગૃહસ્થ ધન સહિત હોય તે ભાવના ભાવીને અર્ધ્ય ઉતારે. જે ત્યાગી હોય તે નિરંતર ભાવના ભાવે.

#### ૫. સંવેગ ભાવના:-

સંસાર, દેહ અને લોગો પ્રત્યે વિરક્તપણું ( ઉદ્દાસીનતા ), અણુરાગ ( અણુગમો ) અને ધર્મ પ્રત્યે અને ધર્મના કૃણ પ્રત્યે અનુરાગ રાખવો તે સંવેગ છે.

સંસારમાં જે પુત્ર ઉપર રાગ કરીએ છીએ તે પુત્ર જન્મ લેતાં જ સ્ત્રીનું યોવન, સૌંદર્ય આદિ બગાડે છે. જન્મ્યા પછી ઉછેરતાં ઘણી આકુળતા, ઘણું કષ્ટ અને ધનનો ખરચ કરાવે છે. રોગ આદિ થાય નહિ મોટે ઘણી સલાહ રખાવે છે. મોટો કરવામાં મહા મોહી, મહા રાગી બનાવી સૂગ આવે એવાં મળમૂત્રાદિ પણ સાફ કરાવે છે. મહા કષ્ટ આપે છે. મોટો થાય ત્યારે સારાં ભોજન, સારાં વસ્ત્રો, સારાં ઘરેણા, સારાં સ્થાન હઠ કરીને ગ્રહણ કરે છે. કદાપિ પુત્ર મૂર્ખ હોય, વ્યસની હોય, તીવ્ર કષાયી હોય, તો રાતદિવસ ન કહી શકાય એટલો કલેશ કરાવે છે. પુત્ર ઉપરના મોહને લઈને પરિગ્રહમાં ઘણી મમતા વધે છે. પુત્ર કામ કરે તેવો થાય ત્યારે પણ જો કહ્યું કરે તેવો ન હોય તો આર્તધ્યાન કરાવી મરણ પર્યંત કલેશનું કારણ બને છે. વળી પિતા આપણને કામના છે, એમ જ્યાં સુધી પુત્રને લાગે છે ત્યાં

સુધી પુત્ર પિતા ઉપર પ્રીતિ રાખે છે. પરંતુ માળાપ અસમર્થ થાય ત્યારે તેમના ઉપર રાગ રાખતો નથી; ધન રહિત માળાપનો અનાદર કરે છે. આ પ્રમાણે પુત્રનું સ્વરૂપ સમજીને સંસાર ઉપરનો રાગ તજી પરમ ધર્મ પ્રત્યે રાગ કરો. પુત્રને અર્થે અન્યાય કરીને ધનાદિ પરિશ્રુ મેળવવાનું મૂકી દો.

સ્ત્રી પણ મોહ નામના ઠગે જીવને ફસાવવા માટે રચેલી મહા ફાંસી છે. મમતા ઉપજાવનારી છે. તૃષ્ણા વધારનારી છે. સ્ત્રી ઉપર તીવ્ર રાગ છે તે ધર્મની પ્રવૃત્તિનો નાશ કરે છે, લોભને અત્યંત વધારે છે, પરિશ્રુમાં મૂર્છા-મમતા વધારે છે, ધ્યાન, સ્વાધ્યાયમાં વિદ્વ કરે છે. વિષયોમાં આંધળો કરી ધાંચીના બળદની પેઠે તેમાં જ ફેરવનારી છે, ક્રોધાદિ ચારે કષાયોને તીવ્ર કરનારી છે, મંચમનો ઘાત કરનારી છે, કલહનું મૂળ છે, દુર્ધ્યાનનું સ્થાન છે, મરણ બગાડનારી છે- ઇત્યાદિ અનેક દોષોનું મૂળ જાણી સ્ત્રીના સંગમાં રાગ ભાવ છોડી વીતરાગ ધર્મ સાથે સંબંધ આંધો.

કળિકાળના મિત્રો પણ વિષયોમાં પાડનારા, રાગ વધારનારા હોય છે, સર્વ વ્યસનોમાં મદદ કરનારા હોય છે. ધનવાન દેખાય તેની સાથે અનેક પ્રકારે મિત્રતા કરનારા હોય છે, નિર્ધન સાથે કોઈ વાત પણ કરનારા હોતા નથી. તેથી હે ! સન્નનો, જો સંસાર વધવાનો કંઈ ડર રહેતો હોય તો બીજા બધા સાથેની મિત્રાચારી તજી, પરમ ધર્મમાં અનુરાગ કરો.

સંસાર નિરંતર જન્મ-મરણરૂપ છે. જન્મે છે ત્યારથી જ નિરંતર મરણ પ્રત્યે જીવ પ્રવાસ કરે છે. જન્મ-મરણ કરતાં કરતાં અનંતાનંત કાળ વહ્યો ગયો, તેથી પંચ પરિવર્તનરૂપ સંસાર પ્રત્યે વૈરાગ્ય ભાવના ભાવો. પાંચ ઇન્દ્રિયોના વિષય લોગ છે તે આત્માના સ્વરૂપને ભૂલાવનારા છે, તૃષ્ણા વધારનારા છે, અતૃપ્તિ કરાવનારા છે. વિષયોના જેવી બળતરા ત્રણ લોકમાં બીજી કોઈ નથી. વિષય નરકાદિ કુગતિનું કારણ છે, ધર્મથી વિમુખ કરે છે, કષાયને વધારે છે. પોતાનું કલ્યાણ ઇચ્છતો હોય તેણે વિષયોને દૂરથી તજવા યોગ્ય છે, કારણ કે તે જ્ઞાનને વિપરીત કરનારા છે, વિષની પેઠે મારી નાખનારા છે, ઝેર કે અગ્નિની પેઠે દાહ ઉપજાવનારા છે, તેથી વિષયો ઉપરના રાગનો ત્યાગ કરવો એજ પરમ કલ્યાણ છે.

શરીર છે તે રોગોનું ઘર છે. મહા મલિન, ગંધાતી સાત ધાતુનું બનેલું છે. મળમૂત્ર આદિથી ભરેલું છે. વાત-પિત્ત કફનું પૂતળું છે. પવનને આધારે હલન ચલન વગેરે પ્રવૃત્તિ કરે છે. સદાય ભૂખ, તરસની વેદના ઉપજાવે છે. સર્વ અપવિત્ર પદાર્થોનો ઉકરડો છે. દિવસે દિવસે જીર્ણ થતું જાય છે. કરોડો ઉપાયો કરીને સાચવ્યા છતાં મરણને શરણ જનાર છે. એવા દેહ ઉપરની આસક્તિ તણ વૈરાગ્ય રાખવો જ શ્રેષ્ઠ છે.

આ પ્રકારે પુત્ર, મિત્ર, સ્ત્રી, સંસાર, લોગ અને શરીરનું સ્વરૂપ દુઃખકારક જાણી વિરાગ ભાવ પ્રાપ્ત થવો તે સંવેગ છે. સંવેગ ભાવના નિરંતર ચિંતવવી એ ઉત્તમ છે.

તથા નારા હૃદયમાં નિરંતર સંવેગ ભાવના રહો એવું ચિંતવન કરતાં સંસાર, દેહ, ભોગો પ્રત્યે વૈરાગ્ય થાય ત્યારે પરમ ધર્મમાં અનુરાગ થાય છે.

વસ્તુનો સ્વભાવ છે તે ધર્મ છે. ઉત્તમ ક્ષમા આદિ દશ લક્ષણરૂપ ધર્મ છે. રત્નત્રય-સ્વરૂપ ધર્મ છે. જીવોની દયા (અહિંસા) રૂપ ધર્મ છે. એમ પર્યાય-મુદ્ધિ શિષ્યને સમજાવવાને માટે ધર્મ શબ્દને ચાર પ્રકારે વર્ણન કરીને કહ્યો છે. તો પણ વસ્તુ એટલે આત્મા તેનો સ્વભાવ જ દશ લક્ષણ છે. ક્ષમા આદિ દશ પ્રકર આત્માનો જ સ્વભાવ છે. સમ્યક્દર્શન-જ્ઞાન-ચારિત્ર પણ આત્માથી લિપ્ત નથી. દયા છે તે પણ આત્માનો જ સ્વભાવ છે જિનેન્દ્રે કહેલા આત્માના સ્વભાવરૂપ દશ લક્ષણ ધર્મમાં અનુરાગ રાખવો, કપટ રહિત રત્નત્રયરૂપ ધર્મમાં અનુરાગ રાખવો, મુનીશ્વરોના અને શ્રાવકના ધર્મમાં અનુરાગ રાખવો, જીવની રક્ષા કરવારૂપ જીવ દયામાં પરિણામ હોવાં તેને ભગવાને ધર્મ-સંવેગ કહ્યો છે. વસ્તુ એટલે આત્મા, તેનો સ્વભાવ તે કેવળજ્ઞાન, કેવળદર્શન છે, તે સ્વભાવમાં લીન થવું તે પ્રશંસા કરવા યોગ્ય સંવેગ છે. ધર્મમાં અનુરાગ પરિણામ, ધર્મનાં ફળ અત્યંત મીઠાં હોય છે એમ જાણવું તે સંવેગ છે.

તીર્થંકર, ચક્રવર્તી, નારાયણ, પ્રતિનારાયણ, બળભદ્ર આદિ રૂપે ઉત્પન્ન થવું તે ધર્મનું જ ફળ છે. બાધા રહિત કેવળી થવું, સ્વર્ગ આદિમાં મહા ઋદ્ધિવાળા દેવ બનવું, ઇન્દ્ર થવું, તથા અનુત્તર વિમાનમાં અહુર્મિદ્ર થવું એ બધું પૂર્વ ભવમાં આરાધન કરેલા ધર્મનું જ ફળ છે. ભોગમૂર્ખિમાં

ઉત્પન્ન થવું, રાજ્ય સંપદા પામવી, અખંડ ઐશ્વર્યની પ્રાપ્તિ, અનેક દેશોમાં આજી મનાવવી, અત્યંત ધન સંપદા પામવી, રૂપની અધિકતા, બળની અધિકતા, ચતુરાઈ, મહાન પંડિત-પણું, લોક માન્યતા, નિર્મળ યશનો ફેલાવો, બુદ્ધિની ઉજ્જ્વળતા, આસાકારી-ધર્મી કુટુંબનો સંયોગ મળવો, સત્પુરૂષોનો સમાગમ મળવો, રોગ રહિત શરીર, દીર્ઘ આયુષ્ય, ઇન્દ્રિયોની ઉજ્જ્વળતા, ન્યાય માર્ગમાં પ્રવર્તન, વચનની મધુરતા ઇત્યાદિ ઉત્તમ સામગ્રી પામવી તે પણ ધર્મ પ્રત્યે કોઈ પ્રીતિ કરી છે, તથા ધર્માત્માઓનું સેવન કર્યું છે, ધર્મ કે ધર્માત્માઓની પ્રશંસા કરી છે તેનું ફળ છે. કલ્પવૃક્ષ, ચિંતામણી આદિ આશ્ચર્યો ધર્માત્માને બારણે ખડાં રહ્યાં છે એમ જાણો. ધર્મના ફળની મહિમા કોઈ કરોડ જીલો વડે પણ કહેવા સમર્થ નથી. આ પ્રકારે ધર્મનાં ફળ ત્રણે લોકમાં ઉત્કૃષ્ટ છે એમ જાણો છે તેને સંવેગ લાવના હોય છે.

ધર્માત્મા સાધર્મીઓને દેખી આનંદ ઉપજવો, ધર્મની કથામાં આનંદિત થવું, અને લોગો પ્રત્યે અરૂચિ થવી તે સંવેગ નામે પાંચમી લાવના છે. સંવેગથી આત્માનું કલ્યાણ સમજી તેની નિરંતર લાવના લાવો. લાવનાના આનંદ સહિત એ ગુણની પ્રાપ્તિ માટે તેની અર્ધથી પૂજા કરો.

#### ૬. શાંક્રા પ્રમાણે ત્યાગ લાવના:-

ત્યાગ લાવના પ્રશંસાને પાત્ર અને મનુષ્ય જન્મને શોભાવનાર અલંકારરૂપ છે. પોતાના હૃદયમાં ત્યાગ લાવ ઉપજાવવા અનેક ઉત્સવરૂપ વાજાં વગાડી તેની મહાપૂજા કરો.

બાહ્ય અને અભ્યંતર બન્ને પ્રકારના પરિગ્રહ ઉપરની મમતા છોડવાથી ત્યાગ ધર્મ પ્રગટે છે. અંતરંગ પરિગ્રહ ચૌદ પ્રકારે છે તે જાણો. જાણ્યા વિના ગ્રહણ કરો કે ત્યાગ કરો તે બ્યર્થ છે.

૧. મિથ્યાત્વ, ૨. સ્ત્રી વેદ-પુરૂષ વેદ-નપુંસક વેદરૂપ પરિણામ તે વેદ પરિગ્રહ, ૩. હાસ્ય, ૪. રતિ, ૫. અરતિ, ૬. શોક, ૭. ભય, ૮. જુગુપ્સા, ૯. રાગ, ૧૦. દ્વેષ, ૧૧. ક્રોધ, ૧૨. માન, ૧૩. માયા, ૧૪. લોભ એ ચૌદ પ્રકારનો અંતરંગ પરિગ્રહ જાણાવ્યો.

શરીરાદિ પર દ્રવ્યોમાં આત્મબુદ્ધિ કરવી તે મિથ્યાત્વ પરિગ્રહ છે. જે વસ્તુ છે તે પોતાના દ્રવ્ય, પોતાના ગુણ અને પોતાના પયાંયરૂપ છે; જેવી રીતે સુવર્ણ નામનું દ્રવ્ય છે, સુવર્ણના ભારે, પીળું આદિ ગુણો છે, કુંડળઆદિ પર્યાય છે, તે બધા સુવર્ણ રૂપજ છે. તેથી સુવર્ણ અન્ય વસ્તુનું નથી અને અન્ય વસ્તુ સુવર્ણની નથી. સુવર્ણ સુવર્ણનું જ છે. બીજી વસ્તુનું કોઈ છે નહીં, થયું નથી, અને થશે નહીં. પોતાનું સ્વરૂપ છે તેજ પોતાનું છે. તેવી રીતે આત્મા છે તે આત્માનોજ છે, આત્માનું અન્ય કોઈ દ્રવ્ય નથી. હવે કોઈ દેહને પોતાનો માને છે એટલે કે હું ગોરો, હું શામળો, હું રાજા, હું રંક, હું સ્વામી, હું સેવક, હું પ્રાધ્વાણ, હું ક્ષત્રિય, હું વૈશ્ય, હું શુદ્ર, હું વૃદ્ધ, હું બાલ, હું બળવાન, હું નિર્બળ, હું મનુષ્ય, હું તિર્યંચ ઇત્યાદિ પ્રકારે કર્મથી બનેલા નાશવંત દેહમાં આત્મબુદ્ધિ કરવી તે મિથ્યાત્વ છે. મિથ્યાદર્શનથીજ માંડે ધર, મારો પુત્ર, માંડે રાજ્ય, હું મોટો, હું નીચ ઇત્યાદિ

માનીને જીવ સર્વ પર પદાર્થોમાં આત્મબુદ્ધિ કરે છે. પુદ્ગલના નાશને પોતાનો નાશ માને છે, પરના બંધથી પોતાને બંધાયેલો માને છે, દેહના ઘટવાથી પોતે ઘટ્યો માનીને દેહમાં આત્મબુદ્ધિ કરીને અનાદિ કાળથી પોતાને ભૂલી રહ્યો છે. તેથી સર્વ પરિશ્રદમાં આત્મબુદ્ધિ થવાનું કારણ મિથ્યાત્વરૂપ પરિશ્રદ છે.

જેને મિથ્યાજ્ઞાન નથી તે ભલે પરદ્રવ્યને ‘મારું’ એમ મોઢેથી કહે પણ પર દ્રવ્યને કદાપિ પોતાનું માને જ નહીં.

વેદના ઉદયથી સ્ત્રી-પુરૂષોમાં જે કામ સેવવાનાં પરિણામ થાય છે, તે વેદ પરિશ્રદ છે. તે કામમાં તન્મય થઈને કામભાવને આત્મભાવ માનવો તે પણ વેદ પરિશ્રદ છે. કામ તો વીર્યાદિની પ્રેરણાથી થયેલો દેહનો વિકાર છે. તેને પોતાનું સ્વરૂપ જાણે તે વેદ પરિશ્રદ છે.

ધન, ઐશ્વર્ય, પુત્ર, સ્ત્રી, આભરણુ આદિ પરદ્રવ્યોમાં આસક્તિ તે રાગ પરિશ્રદ છે.

અન્યના વૈભવ, પરિવાર, ઐશ્વર્ય, પંડિતાઈ આદિ દેખીને વેરભાવ રાખવો તે દ્રેષ પરિશ્રદ છે.

હાસ્યમાં આસક્તિ તે હાસ્ય પરિશ્રદ છે.

પોતાના મરણનો નિરંતર ડર રહેવો કે મિત્ર આદિનો વિયોગ કે પરિશ્રદ આદિના વિયોગનો ડર નિરંતર રહેવો તે ભય પરિશ્રદ છે.

પાંચ ઇન્દ્રિયોના ઇચ્છિત લોગ-ઉપલોગ ભોગવવામાં તદ્દીન થઇ જવું તે રતિ પરિગ્રહ છે.

અનિષ્ટ વસ્તુના સંયોગમાં પરિણામ કલેશરૂપ થવાં તે અરતિ પરિગ્રહ છે.

પોતાનાં ઇષ્ટ સ્ત્રી, પુત્ર, મિત્ર, ધન, આજીવિકા આદિ નાશ પામે ત્યારે તેમના સંયોગની વાંછા કરી સંકલેશરૂપ પરિણામ કરવાં તે શોક પરિગ્રહ છે.

ગંદા પદાર્થો દેખીને, સાંભળીને, વિચારીને, સ્પર્શીને પરિણામમાં ગ્લાનિ (દુઃખ) ઉપજવી તે બુગુપ્સા પરિગ્રહ છે.

પરિણામમાં કોપ કરીને તપી જવું તે ક્રોધ પરિગ્રહ છે.

ઉચ્ચ કુળ, જાતિ, ધન, ઐશ્વર્ય, રૂપ, બળ, જ્ઞાન, બુદ્ધિ એથી પોતાને મોટો માની ગર્વ કરવો તથા અન્યને હલકો માની તેનો અનાદર કરવો, કઠોર પરિણામ રાખવાં તે માન પરિગ્રહ છે.

અનેક છળ, કપટાદિ વડે વક્ર પરિણામ રાખવાં તે માયા પરિગ્રહ છે. પર દ્રવ્યો ગ્રહણ કરવામાં તૃષ્ણા તે લોભ પરિગ્રહ છે.

આ ચૌદ પ્રકારના અંતરંગ પરિગ્રહ તે સંસાર પરિભ્રમણનાં કારણ અને આત્માના જ્ઞાનાદિક ગુણોની ઘાત કરનારા છે.

મૂર્છાનાં કારણ એવાં ધન ધાન્ય, ક્ષેત્ર, સુવર્ણ આદિ અચેતન અને સ્ત્રી-પુત્રાદિ ચેતન રૂપ બાહ્ય પરિગ્રહ છે.



અંતરંગ અને બહિરંગ બન્ને પ્રકારના પરિગ્રહને ત્યાગવાથી ત્યાગ ધર્મ પ્રગટે છે

જો કે બાહ્ય પરિગ્રહથી રહિત તો ગરીબ મનુષ્ય સ્વભાવથી જ હોય છે પરંતુ અભ્યંતર પરિગ્રહનો ત્યાગ બહુ દુર્લભ છે. તેથી બન્ને પ્રકારના પરિગ્રહનો એકદેશ ત્યાગ તો શ્રાવકને હોય છે અને સકળત્યાગ મુનીશ્વરોને હોય છે.

કષાયોના ત્યાગથી, ઇન્દ્રિયોને વિષયોમાં જતી રોકવાથી, રસનો ત્યાગ કરવાથી ત્યાગધર્મ પ્રગટે છે. રસના ઇન્દ્રિયને (જીભને) જીતવાથી સર્વ પાપોનો ત્યાગ સહજ થાય છે. જિનેન્દ્રનાં કહેલાં પરમ આગમનો અભ્યાસ બીજાને કરાવવો, શાસ્ત્રો લખાવી આપવાં, શુદ્ધ કરવાં, સંશોધન કરાવવું એ મરમ ઉપકાર કરનાર ત્યાગ ધર્મ છે. મનના દુષ્ટ વિકલ્પોને દૂર કરવા, દુષ્ટ વિકલ્પોનાં કારણ છોડી ચાર અનુયોગો (પ્રથમાનુયોગ કે ધર્મકથા, ચરણાનુયોગ, કરણાનુયોગ અને દ્રવ્યાનુયોગ) ની ચર્ચામાં ચિત્ત લગાડવું, મોહનો નાશ કરે તેવો ધર્મનો ઉપદેશ શ્રોતાજનોને દેવો તે મહા પુણ્ય ઉપજાવનાર ત્યાગ ધર્મ છે. વીતરાગ ધર્મના ઉપદેશથી અનેક જીવોનાં પરિણામ પાપથી પાછાં ફરે છે, સંસારથી ત્રાસ પામે છે, ધર્મનો પ્રભાવ અનેક પ્રાણીઓ ઉપર પડે છે. ઉત્તમ, મધ્યમ, અને જઘન્ય એવા ત્રણ પ્રકારના પાત્ર-ધર્માત્માને ભક્તિ પૂર્વક આહાર દાન દેવું; નિર્દોષ ઔષધ દાન દેવું; જ્ઞાનનાં સાધનરૂપ સિદ્ધાંતનાં પુસ્તકો ભણવા યોગ્ય હોય તેનું દાન દેવું; મુનિને યોગ્ય તથા શ્રાવકને યોગ્ય નિવાસ-સ્થાનનું દાન દેવું; ગુણવંત પુરૂષોને

તપની વૃદ્ધિનું કારણ, સ્વાધ્યાયમાં દીન થવાનું કારણ, ધ્યાનની વૃદ્ધિનું કારણ જે આહાર આદિ આરે પ્રકારનાં દાન તે પરમ ભક્તિ સહિત ઉદ્ધાસભાવથી આદરમાનથી કરો. પાત્રદાનથી પોતાનો જન્મ કૃતાર્થ થયો માનો તથા ગૃહસ્થ ધર્મ સફળ થયો સમજો. જે મહાભાગ્યશાળી હોય તથા જેનું ભલું થવાનું હોય તેનાથી પાત્રદાન દેવાય છે. પાત્રની પ્રાપ્તિ થવી જ હુર્લલ છે અને ભક્તિ સહિત પાત્રદાન દેવાનું બની આવે તેનો મહિમા કહેવાને કોણ સમર્થ છે ?

ભૂખ, તરસથી જે પીડાતાં હોય, ગરીબ હોય, વૃદ્ધ હોય, દીન હોય તેને અનુકંપાપૂર્વક દાન દેવું તે બધા ત્યાગ ધર્મ છે.

ત્યાગથી મનુષ્યલવ સફળ થાય છે. ત્યાગ વિના ગૃહસ્થનું ઘર સ્મશાન સમાન છે. સ્ત્રી, પુત્રાદિક ગીધ પક્ષી જેવાં છે, તે ધનરૂપી માંસ ચૂંટી ચૂંટીને ખાય છે. તે ધન ધાન્યાદિકની પ્રાપ્તિ ત્યાગથી સફળ ગણાય છે.

**૭. શક્તિ પ્રમાણે તપભાવના:—**

શક્તિપ્રમાણે તપભાવના અંગીકાર કરવી. શરીર દુઃખનું કારણ છે. અનેક દુઃખો આ શરીર ઉભાં કરે છે. શરીર અનિત્ય છે, અસ્થિર છે, અશુચિ છે, કૃતમ્મી જેવું છે; કરોડો ઉપકાર કર્યા છતાં જેમ કૃતમ્મી પોતાનો બનતો નથી, તેમ દેહ પ્રત્યે અનેક ઉપકાર, સેવા કર્યા છતાં તે પોતાનો થતો નથી. તેથી યથેષ્ટ પ્રકારે ( ઇચ્છા પ્રમાણે ) દેહને પુષ્ટ કરવો યોગ્ય નથી, કૃશ કરવા યોગ્ય છે (કસવા, સૂક્ષ્મવા

યોગ્ય છે. ) તોપણ ગુણ-રત્નત્રયનું તે કારણ છે, શરીર વિના રત્નત્રય ધર્મ નથી હોતો; સેવકની પેઠે યોગ્ય ભોજન આપીને યથાશક્તિ જિનેન્દ્રના માર્ગથી અવિરોધ કાયકલેશ આદિ તપ કરવા યોગ્ય છે. તપ વિના ઇન્દ્રિયોની વિષયોમાં લોહુપતા છે તે ઘટે નહીં, ત્રણે લોકને જીતનાર કામનો નાશ કરવાનું બળ મળે નહીં, આત્માને જોલાન-જડ જેવો બનાવનારી નિદ્રા જીતી જાય નહીં અને શરીરનો સાતા-શીલિયો અભ્યાસ મટે નહીં. જે તપના પ્રભાવથી શરીરને કસ્યું હોય; વશ કર્યું હોય તો ભૂખ, તરસ, ટાઢ, તાપ વગેરે પરિણમી આવી પડે ત્યારે કાયરતા ઉપજે નહીં. સંયમધર્મથી ચળે નહીં. તપ છે તે કર્મની નિર્જરાનું કારણ છે. તેથી તપ કરવું શ્રેષ્ઠ છે.

પોતાનું વીર્ય છુપાવ્યા વગર જિનમાર્ગને અવિરોધ એવું તપ કરો. તપ નામના યોદ્ધાની મદદ વિના પોતાના શ્રદ્ધા, જ્ઞાન અને આચરણરૂપ ધનને કામ, ક્રોધ, પ્રમાદ આદિ લુંટારા એક ક્ષણમાં લુંટી લેશે. તો પછી રત્નત્રયરૂપ સંપત્તિ રહિત ચતુર્ગતિરૂપ સંસારમાં ઘણો દીર્ઘકાળ જામણ કરશે. જે પ્રકારે વાત, પિત્ત અને કફ એ ત્રિદોષ વિપરીત વર્તીને રોગાદિ ઉપજાવે નહીં તે પ્રકારે તપ કરવો ઉચિત છે. સર્વમાં મુખ્ય તપ તો સર્વસંગ પરિત્યાગ છે. સર્વસંગ પરિત્યાગ એટલે ઘરની મમતારૂપ ફાંસીને છેદીને, દેહનું સર્વ સુખિયાપણું તજીને, ટાઢ, તાપ, ગરમી, વરસાદ, ધન, ડાંસ-મચ્છર, મધમાખ વગેરેની બાધા-પીડાને જીતવા પોતાના શરીરની સામા પડીને અતિશય તપમાં પ્રવર્તવું તે

છે. તેનું સ્વરૂપ સાંભળતાં, દેખતાં જ મોટા મોટા શૂરવીર કંપી જાય છે. હે ! શક્તિને પ્રગટ કરનારા, જો સંસાર અંધનથી છુટવાને ઇચ્છો છો, તો શ્રી જિને જાણાવેલી દીક્ષા ગ્રહણ કરો. સાતાશીલિયો સ્વભાવ નાશ પામે; ઉપસર્ગ-પરિષદ સહન કરતાં કાયર ન થવાય; સ્વર્ગલોકની તિલોત્તમા કે રંભા પણ હાવભાવ, વિલાસ, વિભ્રમ આદિથી મનમાં કામ-વિકાર ઉત્પન્ન ન કરી શકે એવી રીતે કામનો નાશ કરે; જન્મે પ્રકારના પરિગ્રહમાં ઇચ્છાનો અભાવ થઈ જાય અને ઇન્દ્રિયોના વિષયોમાં પ્રવર્તન ન થાય તે તપ છે. નિર્જન વન અને પર્વતોની લયંકર ગુફાઓમાં ભૂત રાક્ષસોના ઉત્પાત થતા હોય, સિંહ વાઘ આદિ લયંકર પ્રાણીઓ જ્યાં વિચરતાં હોય, કરોડો વૃક્ષથી જ્યાં અંધકાર છવાઈ રહ્યો હોય અને સાપ, અજગર, રીંછ આદિ દુષ્ટ પ્રાણીઓનો સંચાર હોય એવાં મહા વિષમ સ્થાનોમાં લય રહિત બનીને ધ્યાન-સ્વાધ્યાયમાં નિરાકુળપણે રહેવું તે તપ છે. આહાર મળે કે ન મળે તો પણ સમતા ધારણ કરવી, તથા મીઠાં, ખાટાં, કડવાં, કષાયલાં, ઠંડાં, ગરમ, સરસ, નીરસ આહાર-પ્રાણીમાં લાલસા રહિત, સંતોષરૂપ અમૃતનું પાન કરતાં આનંદમાં રહેવું. દુષ્ટ દેવ, મનુષ્ય, દુષ્ટ તિર્યંચોએ ( પશુઆદિએ ) કરેલા ઘોર ઉપસર્ગ આવી પડે ત્યારે કાયરતા તથા અડોલ રહેવું. જેથી ઘણા કાળનાં એકઠાં કરેલાં કર્મ નિર્જરે છે તે તપ છે. કોઈ કુવચન કહે, માથે આળ મૂકે, માર મારે કે મારી નાખે, અગ્નિમાં બાળે તેના પ્રત્યે પણ દ્વેષ બુદ્ધિ કરી મલિન પરિણામ ન કરવાં અને સ્તુતિ, પૂજા આદિ કરનાર પ્રત્યે રાગ ભાવ ન રાખવો તે તપ છે. પાંચ મહાવ્રત, પાંચ

સમિતિ પાળવાં, પાંચ ઇન્દ્રિયોને રોકવી, વખતસર છ આવશ્યક કર્વાં, માથાના અને દાઢી મૂછના વાળને પોતાંને હાથે ઉપવાસને દિવસે ઉપાડવા, બે મહીને કરે તે ઉત્કૃષ્ટ લોચ, ત્રણ મહિને કરે તે મધ્યમ લોચ અને ચાર મહિને કરે તે જઘન્ય લોચ, એમ લોચ કરવો. અન્ય લેખધારીની પેઠે રોજ કેશ ન ઉપાડે. નગ્ન રહેવું, સ્નાન ન કરવું અને ભૂમિ ઉપર સૂઈ જઈને થોડો વખત ઉંઘ લેવી. દાંતને આંગળીવડે પણ ન ધોવા, અને એકવાર લોજન ઉભા ઉભા કરવું, સરસ નીરસ સ્વાદને તણને લોજન કરવું, એમ અઠ્ઠાવિસ મૂળગુણ અખંડ પાળવાં તે મહા તપ છે.

આ મૂળ ગુણોના પ્રભાવથી ઘાતિયાં કર્મોના નાશ કરીને કેવળ જ્ઞાન પામીને મોક્ષ પ્રાપ્ત કરે છે. તેથી હે ! જ્ઞાનીજન, ધર્મનું અંગ આ તપ છે, તેની નિર્વિઘ્ન પ્રાપ્તિ માટે તેનું જ સ્તવન પૂજન કરી અર્ધ ઉતારો. દૂર અને અત્યંત પરોક્ષ છતાં પણ મોક્ષ અતિ નિકટ આવે છે.

## ૮. સાધુસમાધિ ભાવના:-

જેવી રીતે ભંડારમાં આગ લાગે ત્યારે ગૃહસ્થ, ઉપકારક વસ્તુઓનો નાશ થાય છે એમ જાણી, અગ્નિને બાંધવે છે. કેમકે અનેક વસ્તુઓ બચે તેટલો લાભ છે. તેવી રીતે અનેક વ્રત, શીલ આદિ અનેક ગુણો સહિત વ્રતી, સંયમીને કોઈ કારણે વિઘ્ન આવી પડે તો વિઘ્નને દૂર કરી વ્રત, શીલની રક્ષા કરવી તે સાધુસમાધિ છે.

ગૃહસ્થને પોતાનાં પરિણામ બગાડનાર મરણનો પ્રસંગ

આવી પડે, ઉપસર્ગ આવે, રોગ આવે, પ્રિયજનનો વિયોગ થઈ જાય, અનિષ્ટનો સંયોગ થઈ જાય તે વખતે ભય ન પામવો તે સાધુ સમાધિ છે.

સમ્યક્જ્ઞાની એવો વિચાર કરે છે કે હે! આત્મન, તું અખંડ, અવિનાશી, જ્ઞાન-દર્શન સ્વભાવવાળો છે. તું મરતો નથી. જે ઉત્પન્ન થયું છે તે વિનાશ પામશે. દેહનો વિનાશ છે. પર્યાય ( અવસ્થા ) બદલાય છે પણ ચૈતન્ય દ્રવ્યનો નાશ થતો નથી. પાંચ ઇન્દ્રિયો અને મનબળ, વચનબળ, કાયબળ, આયુષ્યબળ અને શ્વાસોચ્છ્વાસ એ દશ પ્રાણ છે તેના નાશને મરણ કહે છે. તારા જ્ઞાન, દર્શન, સુખ, સત્તા આદિ ભાવપ્રાણ છે તેનો કદાપિ નાશ થતો નથી. તેથી દેહના નાશને પોતાનો નાશ માનવો તે મિથ્યાજ્ઞાન છે. હે! જ્ઞાની, હજારો કર્મોથી ભરેલા, હાડ માંસમય, ગંધાતા, વિનાશીક દેહનો નાશ થતાં તને શાનો ભય લાગે છે? તું તો અવિનાશી જ્ઞાનમય છે. આ મૃત્યુ તો મહા ઉપકારી મિત્ર છે. સડેલા બગડેલા દેહમાંથી કાઢીને મૃત્યુ તને દેવાદિના ઉત્તમ દેહમાં મૂકે છે. મરણરૂપી મિત્ર ન હોત તો આ દેહમાં કેટલો કાળ રહેવું પડત? દુઃખોથી ભરેલા દેહમાંથી કોણ કાઢત? સમાધિ મરણ આદિ વડે આત્માનો ઉદ્ધાર કેવી રીતે થાત? વ્રત, તપ, સંયમનું ઉત્તમ ફળ, મૃત્યુમિત્રના ઉપકાર વિના સ્વર્ગાદિ કેવી રીતે મળત? પાપથી કોણ ડરત? મૃત્યુરૂપ કલ્પવૃક્ષ વિના ચારે આરાધનાઓનું શરણ ગ્રહણ કરાવી સંસારરૂપ કાઠવમાંથી કોણ કાઢત? તેથી સંસારમાં જેનું ચિત્ત આસક્ત

છે અને દેહને પોતાનું સ્વરૂપ માને છે, તેને મરણનો ભય છે.

સમ્યક્દષ્ટિ દેહથી પોતાનું સ્વરૂપ ભિન્ન જાણી મરણથી ભય પામતો નથી. તેને સાધુસમાધિ હોય છે. મરણ અવસરે જે દુઃખ, રોગ આવે છે તે પણ સમ્યક્દષ્ટિને દેહ ઉપરથી મમતા છોડાવવા આવે છે ત્યાગ-સંયમ આદિની સન્મુખ કરાવવા આવે છે. તેથી તે પ્રમાદને છોડીને સમ્યક્દર્શન, સમ્યક્જ્ઞાન, સમ્યક્ચારિત્ર, સમ્યક્તપ એ ચાર આરાધનામાં વધારે દૃઢ થાય છે. જ્ઞાની વિચારે છે કે જે જન્મ્યો છે તે અવશ્ય મરનાર છે. કાયર થઇશ તોપણ મરણ છોડનાર નથી અને ધીરજ રાખીશ તોપણ મરણ છોડનાર નથી. તો દુર્ગતિનું કારણ જે કાયરતા તે સહિત મરણ છે તેને ધિક્કાર હજો ! એવા સાહસ, ધૈર્ય સહિત મરું કે દેહ મરી જાય પણ મારાં જ્ઞાન-દર્શન સ્વરૂપનું મરણ ન થાય. આવું મરણ કરવું ઉચિત છે. તેથી ઉત્સાહ સહિત સમ્યક્દષ્ટિને મરણનો ભય નથી તે સાધુસમાધિ છે.

દેવ મનુષ્ય કે તિર્યચ ઉપસર્ગ કરે તોપણ જેને ભય લાગે નહીં પણ પૂર્વે કર્મ ખાંધ્યું હતું તેની નિર્જરા થાય છે એમજ જે માને છે તેને સાધુસમાધિ છે. રોગનો ભય પણ જ્ઞાનીને હોતો નથી. કારણ કે જ્ઞાથી તો પોતાના દેહને જ મહારોગ માને છે. ભૂખ, તરસ આદિ ઘોર રોગને ઉપજવનાર શરીર છે. આ મનુષ્યદેહ વાત-પિત્ત-કફ આદિ ત્રિદોષમય છે. અસાતા વેદનીય કર્મના ઉદયની ત્રિદોષની વધઘટ થવાથી તાવ, ખાંસી, શ્વાસ, ઝાડા, ચૂંક, પેટ કે માથામાં શૂળ, નેત્રના વિકાર, વા ધિગેરેની ખીડા થાય છે

ત્યારે જ્ઞાની એમ વિચારે છે કે આ રોગ ઉત્પન્ન થયો છે તેનું અંતરંગ કારણ અસાતા વેદનીય કર્મનો ઉદય છે. અને દ્રવ્ય, ક્ષેત્ર, કાળ આદિ બહિરંગ કારણ છે. તો કર્મના ઉદયનો ઉપશમ થતાં રોગનો નાશ થશે. અસાતાનો પ્રબળ ઉદય હોય ત્યારે બાહ્ય ઔષધ આદિ રોગ મટાડવા સમર્થ નથી. અસાતા વેદનીય કર્મ હરી લેવાને દેવ, દાનવ, મંત્ર, તંત્ર, ઔષધ આદિ કોઈ સમર્થ નથી. તેથી હવે સંકલેશ પરિણામ તજીને સમતા ઝડણ કરવી. બાહ્ય ઔષધ આદિ તો અસાતાનો ઉદય મંદ થાય ત્યારે સહકારી કારણ બને છે. અસાતાના પ્રબળ ઉદય વખતે ઔષધ આદિ બાહ્ય કારણો રોગ મટાડવા સમર્થ નથી એવો વિચાર કરીને અસાતા કર્મના નાશનું કારણ પરમ સમતા ધારણ કરીને સંકલેશ રહિત થઈને સહન કરવું, કાયર થવું નહીં.

ઇષ્ટનો વિયોગ થતાં અને અનિષ્ટનો સંયોગ થતાં જ્ઞાનની દૃઢતા વડે ભય ન પામવો તે સાધુસમાધિ છે.

જે પુરૂષ જન્મ-જરા-મરણથી ભય પામ્યો છે અને સમ્યક્દર્શન આદિ ગુણો સહિત છે તે અંત વખતે આરાધનાના શરણ સહિત અને ભય રહિત, દેહાદિ પરદ્રવ્યોમાં મમતા રહિત થઈને વ્રત-સંયમ સહિત સમાધિ-મરણની વાંછા કરે છે. આ સંસારમાં પરિભ્રમણ કરતાં અનંતાનંત કાળ બ્યતીત થયો, સર્વ સામગ્રી અનેકવાર જીવ પામ્યો પરંતુ સમ્યક્ સમાધિમરણ પામ્યો નથી. જો એકવાર સમાધિમરણ થયું હોય તો જન્મ મરણ મટી ગયાં હોત. સંસાર પરિભ્રમણ કરતાં મેં ભવભવમાં અનેક નવા નવા દેહ ધારણ



કર્યા છે. એવો કયો દેહ છે કે જે મેં ધારણ નથી કર્યો ? તો આ વર્તમાન દેહમાં શું મમત્વ કરું ? લવોલવમાં અનેક સ્વજન-કુટુંબીજનોનો પણ સંબંધ થયો છે, હમણાં જ સ્વજન મળ્યાં છે એમ નથી. તેથી કયાં કયાં સ્વજનોમાં રાગ કરું ? લવલવમાં અનેકવાર રાજઝડિ પણ મળી છે તો આ તુચ્છ સંપત્તિમાં શું મમત્વ કરું ? લવલવમાં અનેક માતાપિતા પ્રાણીપોષણ કરનાર થઈ ગયાં. હમણાં જ થયાં છે એમ નથી. લવલવમાં નારીપણું પણ થયું છે. લવલવમાં, કામ વિકારની તીવ્ર લંપટતા સહિત નપુંસક પણ થયો. લવલવમાં અનેકવાર પુરૂષ પણ થયો. તોપણ વેદના અભિમાનથી નાશ પામીને ભટક્યો. લવલવમાં અનેક જાતિનાં દુઃખ પામ્યો. સંસારમાં એવું કોઈ દુઃખ નથી કે જેને મેં અનેકવાર ભોગવ્યું ન હોય. અનેકવાર નરકમાં નારકી થઈ થઈને અસંખ્યાત કાળ સુધી પ્રમાણ રહિત અનેક પ્રકારનાં દુઃખ ભોગવ્યાં છે. અનેક ભવ તિર્યચના કરી કરીને અસંખ્યાત, અનંતવાર જન્મ મરણ કરતાં અનેક પ્રકારે દુઃખ ભોગવતાં ભોગવતાં વારંવાર પરિભ્રમણ કર્યું. અનેકવાર ધર્મવાસના રહિત મિથ્યાદષ્ટિ મનુષ્ય પણ થયો. અનેકવાર દેવલોકમાં પણ ઉપજ્યો. અનેક લવોમાં જિનેન્દ્રને પૂજ્યા; અનેક લવોમાં ગુરૂવંદના પણ કરી. અનેક લવોમાં મિથ્યાદષ્ટિ થઈને કપટથી આત્મનિદા પણ કરી. અનેક લવોમાં આકરાં તપ પણ ધારણ કર્યાં. અનેક લવોમાં ભગવાનના સમક્ષરણમાં પણ પ્રવેશ કર્યો. અનેકલવોમાં શ્રુતજ્ઞાનના અંગોના પકન-પાઠન આદિ અભ્યાસ કર્યો. આ બધું કર્યા છતાં અનંતકાળથી ભવનિવાસી જ રહ્યો. બેકે જિનેન્દ્રોની પૂજા કરવી, ગુરૂની સેવા કરવી, આત્મ-

નિંદા કરવી, કઠણ તપશ્ચર્યા કરવી, સમવસરણમાં જવું, શ્રુતના અંગેનો અભ્યાસ કરવો ઇત્યાદિ કાર્યો પ્રશંસા-પાત્ર છે, પાપનો નાશ કરનાર છે, પુણ્યનું કારણ છે, તોપણ સમ્યક્દર્શન વિના નિષ્ફળ છે, સંસાર-પરિભ્રમણને રોકી શકતાં નથી. સમ્યક્દર્શન સહિત હોય તો સંસારનો નાશ કરે છે. આત્માનુશાસનમાં કહ્યું છે કે:-

**સમવોધવૃત્તતપસાં પાષાણસ્યૈવ ગૌરવં પુંસઃ ।  
પૂજ્યં મહામણેરિવ તદેવ રાસ્યણ્ણ સંયુક્તમ્ ॥**

પુરૂષને સમભાવ, જ્ઞાન, ચારિત્ર અને તપનું વિશેષપણું તે પાષાણના ભાર જેવું થાય છે. એજ સમભાવ, જ્ઞાન, ચારિત્ર અને તપ જો સમ્યક્ત્વ સહિત હોય તો મહામણિની પેઠે પૂજ્ય થઈ જાય.

જગતમાં મણિ છે તે પણ પાષાણ છે, અને બીજા મોટા પથ્થર છે તે પણ પાષાણ છે. પરંતુ આ પાષાણ મણિ બે મણ બાંધીને લઈ જઈને વેચે તો પણ એકાદ પૈસો ઉપજે તેથી એક દિવસ પણ પેટ ન ભરાય. પરંતુ મણિ રતિ જેટલો હોય તે લઈ જઈને વેચે તો હજારો રૂપિયા ઉપજે. આખા જન્મારાનું દારિદ્ર નાશ પામે. તેવી રીતે સમભાવ, શાસ્ત્રજ્ઞાન, ચારિત્રધારણ અને ઘોર તપશ્ચર્યા એ સમકીત વિના ઘણા કાળ સુધી ધારણ કરે તો રાજ્યસંપદા પામે, મંદ કષાયના પ્રભાવથી દેવ લોકમાં ઉત્પન્ન થાય. પછી ત્યાંથી ચંવીને એકેન્દ્રિય આદિ દેહો ધરીને પરિભ્રમણ કરે

છે. પણ જો સમ્યક્ત્વ સહિત હોય તો સંસાર પરિભ્રમણનો નાશ કરી મુક્ત થઈ જાય છે. સમક્રીત રહિત મિથ્યાદષ્ટિ ભલે જિનપૂજા કે ગુરુવંદન કરે, સમવસરણમાં જાય, શ્રુત-જ્ઞાનનો અભ્યાસ કરે, તપ કરે તોપણ અનંતકાળ સુધી સંસારમાં રહેશે.

લવોલવમાં સુખદુઃખની સર્વ સામગ્રી જીવ અનંતવાર પામ્યો; તે પામવી કંઈ દુર્લભ નથી. પણ સાધુસમાધિ એટલે રત્નત્રયની પ્રાપ્તિને નિર્વિઘ્નપણે પરલોક જતાં સાથે લઈ જવી તે દુર્લભ છે. રત્નત્રય સહિત સાવધાન પણે દેહ છોડે તેને સાધુસમાધિ હોય છે તે દુર્લભ છે. સાધુસમાધિ ચાર ગતિમાં ભ્રમવાનાં દુઃખને દૂર કરીને નિશ્ચળ અતીન્દ્રિય, સ્વાધીન, અનંત સુખ પ્રાપ્ત કરે છે. જે પુરૂષ સાધુસમાધિ ભાવનાને નિર્વિઘ્નપણે પ્રાપ્ત કરવા માટે આ ભાવના ભાવતાં આનો મહા અર્થઉતારણ કરે છે, તે શીઘ્ર સંસાર સમુદ્રને તરીને આઠ ગુણના ધારક સિદ્ધ થાય છે.

## ૬. વૈયાવૃત્તિ ભાવના:-

પેટની પીડા, આમવાયુ, સંગ્રહણી, કઠોદર, સફોદર, અને નેત્રશૂળ, કર્ણશૂળ, દંતશૂળ તથા તાવ, ખાંસી, દમ, જરા ઇત્યાદિ રોગો વડે પીડાતા મુનિ તથા શ્રાવકોની નિર્દોષ આહાર, ઔષધ, વસતિ-સ્થાન આદિવડે સેવા કરવી, ચાકરી કરવી, વિનય કરવો, આદર સત્કાર કરવો, દુઃખ દૂર કરવા ઉપાય કરવા તે વૈયાવૃત્ત્ય કહેવાય છે. જે તપ તપતા હોય અને રોગવાળું જેમનું શરીર હોય તેમની વેદના દેખી તેમને

સાટે નિર્દોષ ઔષધિ તથા પથ્ય આદિ વડે રોગ ઉપશમે તેમ કરવું. મુનિવરોના દશ લેહે કરીને વૈયાવૃત્ય પણ દશ પ્રકારની છે. ૧. આચાર્ય, ૨. ઉપાધ્યાય, ૩. તપસ્વી, ૪. શૈક્ષ્ય, ૫. ગ્લાન, ૬. ગણ, ૭. કુલ, ૮. સંઘ, ૯. સાધુ, ૧૦. મનોજ્ઞ. આ દશ પ્રકારના મુનિવરોની પરસ્પર વૈયાવૃત્ય થાય છે. કાયાની પ્રવૃત્તિથી, અથવા અન્ય દ્રવ્ય વડે દુઃખ-વેદના આદિ દૂર કરવાની પ્રવૃત્તિથી તે વૈયાવૃત્ય થાય છે. દશ પ્રકારના મુનિવરોનું સ્વરૂપ:-

૧. સ્વર્ગ કે મોક્ષનાં સુખના ખીજરૂપ વ્રતો જેમની પાસેથી શ્રદ્ધા કરીને લભ્ય જીવ પોતાના આત્મહિતને અર્થે પાળે છે, એવા સમ્યક્જ્ઞાન આદિ ગુણોના ધારક આચાર્ય કહેવાય છે. જેમની પાસેથી, મોક્ષ અને સ્વર્ગ પ્રાપ્ત કરાવનાર વ્રત ધારી આચરણ કરીએ તે આચાર્ય છે.

૨. જેમની પાસે આગમનો અભ્યાસ કરીએ તે વ્રત, શીલ અને શ્રુતના આધાર એવા ઉપાધ્યાય છે. ૩. અનશનાદિ મહા તપ તપે છે તે તપસ્વી છે. ૪. જે શ્રુત શીખવામાં તત્પર હોય નિરંતર વ્રતોની લાવનામાં તત્પર હોય તે શૈક્ષ્ય છે. ૫. રોગ આદિથી જેમનું શરીર દુઃખી હોય તે ગ્લાન કહેવાય છે. ૬. વૃદ્ધ મુનિઓની પરંપરાના જે હોય તે ગણ કહેવાય છે. ૭. પોતાને દીક્ષા આપનાર આચાર્યના શિષ્ય હોય તે કુલ છે. ૮. ચાર પ્રકારના મુનિવરોનો સમૂહ તે સંઘ છે. (ઋષિ, યતિ, મુનિ અને અજુગાર.) ૯. લાંબા કાળના દીક્ષિત થયેલા તે સાધુ કહેવાય છે. ૧૦. પંડિતપણાથી, વક્તાપણાથી કે ઉંચા કુળથી લોકોમાં માન્ય હોય તથા

ધર્મનું અને ગુરુકુળનું ગૌરવ વધારનાર હોય તે મનોરુ કહેવાય છે. અથવા અસંયત સમ્યક્દષ્ટિ પણ સંસારના અભાવરૂપપણાથી મનોરુ ગણાય છે.

આ દશ પ્રકારના મુનિઓમાંથી કોઈને રોગ થાય, પરિષ્કોને લીધે ખેદ પામે, શ્રદ્ધા આદિ બગડી જાય અને મિથ્યાત્વાદિ પ્રાપ્ત થાય ત્યારે પ્રાસુક (શુદ્ધ-અચેત) ઔષધિ, આહારપાણી, યોગ્ય સ્થાન, લાકડાનું પાટીયું, ઘાસ વગેરેનો સંસ્તર (પાથરણાં) આદિ વડે તથા પુસ્તક પીછી આદિ ધર્મનાં ઉપકરણ વડે ઉપચાર, ઉપકાર કરવો તથા સમ્યક્ત્વમાં તેને ફરી સ્થાપન કરવો. ઇત્યાદિ ઉપકાર તે વૈયાવૃત્ય છે. જો બાહ્ય આહારપાણી, ઔષધ આદિનો સંભવ ન હોય તો પોતાના શરીર વડે કફ, લીંટ, મળ, મૂત્ર આદિ દૂર કરીને તથા તેને અનુકુળ પડે તેમ વર્તવાથી વૈયાવૃત્ય થાય છે.

વૈયાવૃત્યથી સંયમનું સ્થાપન, દુર્ગંધોનો અભાવ, પ્રવચનમાં વાત્સલ્યપણું અને સનાથપણું ઇત્યાદિ અનેક ગુણ પ્રગટે છે. વૈયાવૃત્ય પરમ ધર્મ છે, વૈયાવૃત્ય ન હોય તો મોક્ષમાર્ગ બગડી જાય.

આચાર્ય આદિ શિષ્ય, મુનિ તથા રોગી વગેરેની વૈયાવૃત્ય કરવાથી બહુ વિશુદ્ધતા, ઉચ્ચતા પામે છે. એવીજ રીતે શ્રાવક આદિ, મુનિની વૈયાવૃત્ય કરે. શ્રાવક-શ્રાવિકાની કરે. ઔષધદાન વડે વૈયાવૃત્ય કરે. ભક્તિપૂર્વક યુક્તિ વડે દેહના આધાર રૂપ આહારદાન વડે વૈયાવૃત્ય કરે. કર્મના

ઉઠ્યે કોઈને દોષ લાગી ગયો હોય તે ઢાંકવો. શ્રદ્ધાથી ચલાયમાન થયા હોય તેમને સમ્યક્દર્શન ગ્રહણ કરાવવું. જિનેન્દ્રના માર્ગથી બ્રહ્મ થયા હોય તેમને માર્ગમાં સ્થાપન કરવા ઇત્યાદિ ઉપકારથી વૈયાવૃત્ત્ય થાય છે.

આચાર્યાદિ ગુરુ શિષ્યને શ્રુતનાં અંગ લણાવે, તથા વ્રત સંયમ આદિની શુદ્ધિનો ઉપદેશ આપે તે શિષ્યની વૈયાવૃત્ત્ય છે. શિષ્ય પણ ગુરુની આજ્ઞા પ્રમાણે પ્રવર્તે, ગુરુના ચરણની સેવા કરે તે આચાર્યની વૈયાવૃત્ત્ય છે.

પોતાના ચૈતન્યસ્વરૂપ આત્માને રાગ-દ્વેષાદિ દોષોથી લેપાવા ન દેવો, પોતાના આત્માને ભગવાનના પરમાગમમાં લગાવી દેવો, દશલક્ષણરૂપ ધર્મમાં લીન કરવો, કામ, ક્રોધ, લોભાદિક કષાયને તથા ઇન્દ્રિયોના વિષયોને આધીન થવા ન દેવો, તે આત્માની વૈયાવૃત્ત્ય છે.

રોગી મુનિનાં તથા ગુરુનાં શય્યા, આસન, કમંડળ, પીછી, પુસ્તક સવારસાંજ નેત્રથી દેખીને મોરપીછિકા વડે સાફ કરવાં, અશક્ત રોગી મુનિનો આહાર-ઓષધ આદિ વડે સંયમને યોગ્ય ઉપકાર કરવો, શુદ્ધ ગ્રંથોના વાચનથી ધર્મના ઉપદેશ વડે પરિણામને ધર્મમાં લીન કરવાં, તથા ઉઠાડવા, બેસાડવા, મળમૂત્ર કરાવવાં, પાસું ફેરવાવવું ઇત્યાદિ પ્રકારે વૈયાવૃત્ત્ય કરવી. કોઈ સાધુ થાકેલા હોય, તથા ખીલ, મ્લેચ્છ, દુષ્ટ રાજા, દુષ્ટ તિર્યંચો વડે ઉપદ્રવ પામ્યા હોય, દુષ્કાળ, મરડી, વ્યાધિ આદિ ઉપદ્રવોથી પીડા પામી કાયર પરિણામવાળા થયા હોય તેમને સ્થાન આપી કુશળ પુછી,

આદર હૃદને સિદ્ધાંત અનુસાર ઉપદેશ પ્રદે સ્થિતિકરણ કરવું, સ્વસ્થપરિણામી કરવા તે વૈયાવૃત્ય છે.

જે સમર્થ હોવા છતાં પોતાના બળવીર્યને ગોપવે, છુપાવે પણ વૈયાવૃત્ય ન કરે તે ધર્મરહિત થાય છે. તેણે તીર્થકરોની આજ્ઞા ભંગ કરી, શ્રુતદ્વારા ઉપદેશેલા ધર્મની વિરાધના કરી, આચારનો લોપ કર્યો, પ્રભાવનાનો નાશ કર્યો, પરમાગમથી વિમુખ થયો.

વૈયાવૃત્યની ભાવનાવાળાને એવાં પરિણામ થાય છે કે, અહો ! મોહરૂપી અગ્નિથી બળતા આ જગતમાં આ આત્મજ્ઞાની મુનિ જ્ઞાનરૂપી પાણીથી મોહરૂપી અગ્નિને આલવીને આત્મકલ્યાણ કરે છે. ધન્ય છે, ધન્ય છે એમને કે કામનો નાશ કરી, રાગ-દ્રેષનો ત્યાગ કરી, ઇન્દ્રિયોને જીતી આત્માના હિત માટે ઉઘમી થયા છે. તે લોકોત્તર ગુણોના ધારક છે. મને એવા ગુણવંતના ચરણનું શરણ હો ! ગુણો પ્રત્યે આવાં આદરવંત પરિણામ વૈયાવૃત્યથી થાય છે. જેમ જેમ ગુણોમાં પરિણામ રાચે છે તેમ તેમ શ્રદ્ધા વધે છે. શ્રદ્ધા વધે ત્યારે ધર્મમાં પ્રીતિ વધે. ધર્મમાં પ્રીતિ વધે ત્યારે ધર્મના નાયક અરિહંતાદિક પાંચ પરમેષ્ઠીના ગુણોમાં અનુરાગરૂપી ભક્તિ વધે છે. ભક્તિ કેવી હોય છે ? માયા રહિત, મિથ્યાજ્ઞાન રહિત, લોભની ઇચ્છાઓ રહિત અને મેરૂ પર્વત જેવી નિષ્કંપ તેમજ અચળ એવી પ્રભુ-ભક્તિ જેને પ્રાપ્ત થાય તેને સંસાર-પરિબ્રમણનો ભય નથી રહેતો. એવી ભક્તિ ધર્માત્માની વૈયાવૃત્યથી પ્રાપ્ત થાય છે. પાંચ મહાવ્રતો સહિત અને કષાય રહિત રાગદ્રેષને જીતનારા,

શ્રુતજ્ઞાનરૂપ રત્નોની ખાણ જેવા પાત્રનો લાભ વૈયાવૃત્ય કરનારને પ્રાપ્ત થાય છે. જેણે રત્નત્રયના ધારકની વૈયાવૃત્ય કરી તેણે રત્નત્રય સાથે પોતાનો સંબંધ ખાંધ્યો અને તે પોતાને તથા પરને મોક્ષમાર્ગમાં સ્થાપે છે.

વૈયાવૃત્ય અંતરંગ, બહિરંગ બન્ને પ્રકારનાં તપમાં પ્રધાન છે. કર્મની નિર્જરાનું મુખ્ય કારણ છે. જેણે આચાર્યની વૈયાવૃત્ય કરી તેણે સંઘની વૈયાવૃત્ય કરી, ભગવાનની આજ્ઞા પાળી, પોતાના અને પરના સયમની રક્ષા અને શુભ ધ્યાનની વૃદ્ધિ કરી, ઇન્દ્રિયોનો નિગ્રહ કર્યો, રત્નત્રયની રક્ષા કરી, અતિશયરૂપ દાન દીધું, નિર્વિચિકિત્સા ગુણને પ્રગટ દર્શાવ્યો, જિનેન્દ્ર ધર્મની પ્રભાવના કરી. ધન ખરચવું સુલભ છે પણ રોગીની સેવા કરવી દુર્લભ છે.

અન્યના અવગુણો ઢાંકવા, ગુણો પ્રગટ કરવા ઇત્યાદિ ગુણોથી તીર્થંકર નામકર્મ બંધાય છે. વૈયાવૃત્ય વિષે જિનેન્દ્ર ભગવાનની ઉત્તમ શિક્ષા જગતમાં એવી છે કે, જે કોઈ શ્રાવક કે સાધુ વૈયાવૃત્ય કરે છે, તે સર્વોત્તમ એવા સિદ્ધ પદને પામે છે.

જે પોતાની શક્તિ પ્રમાણે છકાય જીવની રક્ષા કરવામાં સાવધાન છે તેને સમસ્ત પ્રાણીઓની વૈયાવૃત્ય પ્રાપ્ત થાય છે.

## ૧૦. અરિહંતભક્તિ ભાવના:-

જે મન, વચન, કાયા વડે 'જિન' એવા બે અક્ષર સદાકાળ સ્મરણ કરે તે અર્હંતભક્તિ છે. અરિહંતના ગુણોમાં અનુરાગ તે અરિહંતભક્તિ છે.



જે પૂર્વભવમાં સોજા કારણ ભાવનાઓ ભાવીને તીર્થંકર થાય છે, અરિહંત થાય છે; તેમને માટે તો સોજા કારણ ભાવનાઓથી ઉત્પન્ન થયેલા અફલુત પુણ્યના પ્રભાવથી ગર્ભમાં આવતાં પહેલાં છ મહિના અગાઉ ઇન્દ્રની આજ્ઞાથી કુબેર બાર યોજન લાંબી અને નવ યોજન પહોળી નગરી રચે છે. તેની મધ્યમાં રાજાને રહેવાનો મહેલ હોય છે. તે મહેલનું, નગરની રચનાનું કે કોટ, દરવાજા ખાંધ વગેરે રત્નમય રચનાનું વર્ણન કે મહિમા હજારો જીભોથી પણ થઈ શકે એમ નથી. ત્યાં તીર્થંકરની માતાના ગર્ભની શુદ્ધિ થાય છે, રૂચક દ્વીપમાં વસનારી છાપન કુમારિકા દેવીઓ માતાની અનેક પ્રકારે સેવા કરવામાં સાવધાન રહે છે. ગર્ભમાં તીર્થંકર આવે તે પહેલાં છ મહિનાથી સવારે, બપોરે અને સાંજે દરેક વખતે આકાશમાંથી સાડા ત્રણ કરોડ રત્નની વૃષ્ટિ કુબેર કરે છે. ગર્ભમાં આવે કે તરત ઇન્દ્રાદિ ચારે નિકાયના દેવોનાં આસન કંપવાથી ચારે પ્રકારના દેવો આવીને નગરની પ્રદક્ષિણા ફર માતા-પિતાની પૂજા સત્કાર આદિ કરી પોતાને સ્થાને પાછા જાય છે. ભગવાન તીર્થંકર સ્ફટિક મણિના દાબડા સમાન મળ આદિથી રહિત માતાના ગર્ભમાં રહે છે. કમળવાસીની છ દેવીઓ તથા છાપન રૂચક દ્વીપમાં વસનારી અને બીજી અનેક દેવીઓ માતાની સેવા કરે છે. નવ મહીના પૂર્ણ થતાં ઉચિત અવસરે જન્મ થતાં જ ચારે નિકાયના દેવોનાં આસન કંપે છે. વાજપેા અકસ્માત્ વાગવાથી જિનેન્દ્રનો જન્મ જાણી ઘણા હર્ષ સહિત સૌધર્મ નામના ઇન્દ્ર દાખ યોજન જેવડા ઐરાવત હાથી ઉપર ચઢી ઉત્સવ કરતા કરતા આવે છે. પોતાના

અસંખ્યાત દેવોના પરિવાર સહિત સાડા બાર કરોડ જાતનાં વાળાંના મધુર સૂર અને અસંખ્યાત દેવોના જ્યજ્ઞચક્રાર શબ્દ, અનેક ધ્વજા આદિ ઉત્સવની સામગ્રી તેમજ કરોડો અપ્સરાના નૃત્ય આદિ ઉત્સવ અને કરોડો ગંધર્વ દેવોનાં ગાન સહિત જ્યાંથી ઉત્સવ કરતા કરતા આવે છે તે ઇન્દ્રનું સ્થાન અહીંથી અસંખ્યાત યોજન ઉંચું અને અસંખ્યાત યોજન દક્ષિણ દિશામાં છે. ત્યાંથી આવી નગરીની પ્રદક્ષિણા દઈ ઇન્દ્રાણી પ્રસૂતિ ગૃહમાં જઈને માતાને માયા-નિદ્રામાં ઉઘાડી, માતાને પુત્ર વિયોગનું દુઃખ ન લાગે માટે પોતાની દેવમાયાથી બીજું બાળક બનાવી ત્યાં મૂકી તીર્થંકરને અત્યંત ભક્તિથી લાવી ઇન્દ્રને સોંપે છે; તે વખતે ઇન્દ્રને બે આંખથી દર્શન કરીને તૃપ્તિ ન થવાથી તે હજાર નેત્રો રચીને દર્શન કરે છે. વળી ત્યાં ઇશાન આદિ સ્વર્ગોના ઇન્દ્રો અને ભવન-વાસી, વ્યંતર, જ્યોતિષી દેવોના ઇન્દ્રો વગેરે અસંખ્યાત દેવો પોતપોતાની સેના, વાહન, પરિવાર સહિત આવે છે. ત્યાં સૌધર્મ ઇન્દ્ર ઐરાવત હાથી ઉપર ચઢીને ભગવાનને ખોળામાં લઈને મેરૂ ગરી પ્રતિ જાય છે. ઇશાન ઇન્દ્ર છત્ર ધારણ કરે છે અને સનત્કુમાર અને મહેન્દ્ર ચમર ઢાળે છે, અન્ય અસંખ્યાત દેવો પોતપોતાને કરવાનાં કાર્યોમાં સાવધાન થઈને મહોત્સવ સહિત, મેરૂ ગરિનાં પાંડુક વનમાં પાંડુક શિલા ઉપર અકૃત્રિમ સિંહાસન છે ત્યાં જઈ, તેના ઉપર જિનેન્દ્રને પધરાવે છે, પાંડુક વનથી ક્ષીર સમુદ્ર સુધી બન્ને તરફ દેવોની હારો બની જાય છે. ક્ષીર સમુદ્ર મેરૂ ભૂમિથી પાંચ કરોડ, દશ લાખ, સાડી ઓગણ પચાસ હજાર યોજન દૂર છે. તે વખતે મેરૂની ચૂલિકાની બન્ને બાજુ મુગટ, કુંડળ.

હાર, કંકણ આદિ અફલુત રત્નોનાં આલરણ્ય પહેરેલા દેવેની ચૂલિકાથી ક્ષીર સમુદ્ર સુધીની હાર બંધાઈ જાય છે. હાથો-હાથ કળશ સોંપે છે. ત્યાં બન્ને તરફ ઇન્દ્રને ઉભા રહેવાનાં બીજાં બે નાનાં સિંહાસન છે. તેના ઉપર ઉભા રહીને સૌધર્મ અને ઇશાન ઇન્દ્ર કળશ લઈ એક હજાર આઠ કળશો વડે અલિપેક કરે છે. એ કળશનું મોઢું એક યોજનનું, મધ્યભાગ ચાર યોજન પહોળો અને તે આઠ યોજન ઉંચો હોય છે. એ કળશમાંથી નીકળેલી ધારા ભગવાનના વજ્રમય શરીર ઉપર ફૂલની વૃષ્ટિ સમાન હરકત કરતી નથી. પછી ઇન્દ્રાણી કોમળ વસ્ત્રથી શરીર સાફ કરીને પોતાના જન્મને સફળ માનતી સ્વર્ગથી આણેલા રત્નમય અલંકાર તથા વસ્ત્ર પહેરાવે છે, ત્યાં અનેક દેવ અનેક પ્રકારે ઉત્સવ ઉજવે છે. તેનું વર્ણન કરી શકવા કોઈ સમર્થ નથી. પછી મેરૂ પર્વતથી પહેલાંની પેઠે ઉત્સવ કરતાં કરતાં જિનેન્દ્રને લાવીને માતાને સમર્પણ કરી ઇન્દ્ર ત્યાં તાંડવ નૃત્ય આદિવડે જે ઉત્સવ કરે છે તે બધાનું કરોડો જીલો વડે અસંખ્યાત કાળ સુધીમાં પણ કોઈ વર્ણન કરવા સમર્થ નથી.

જિનેન્દ્ર જન્મથી જ તીર્થંકર પ્રકૃતિના ઉદયના પ્રભાવે દશ અતિશય સહિત ઉપજે છે. ૧. પરસેવા રહિત શરીર, ૨. મળમૂત્ર કક્ષાદિ રહિત કાયા, ૩. દૂધના રંગ જેવું લોહી, ૪. સમચતુરસ્ર સંસ્થાન, ૫. વજ્રઋષભ નારાય સંહનન, ૬. અફલુત અનુપમ રૂપ, ૭. મહા સુગંધી શરીર, ૮. અપાર બળ, ૯. એક હજાર આઠ લક્ષણ, ૧૦. પ્રિય, હિત, મધુર વચન એ બધું પૂર્વભવે સોળ કારણ ભાવનાઓ ભાવેલી

તેનો પ્રભાવ છે. ઇન્દ્રે અંગુઠામાં અમૃત સ્થાપ્યું તેથી અંગુઠો ધાવીને ઉછરે છે. માતાના સ્તનનું દ્વંધ ધાવતા નથી. પોતાની ઉમ્મરના બાળક બનેલા દેવકુમારો સાથે ક્રીડા કરતાં મોટા થાય છે. સ્વર્ગ લોકમાંથી દેવોદ્ધારા આવેલાં મનોવાંછિત વસ્ત્ર, અલંકાર, લોજન અંગીકાર કરે છે. તે માટે રાત દિવસ દેવો હાજર રહે છે. સ્વર્ગમાંથી આવેલાં જ વસ્ત્ર આદિ વાપરે છે. પૃથ્વી લોકનાં લોજન, આભરણ, વસ્ત્ર આદિ વાપરતા નથી.

કુમારકાળ પૂરો કરી, ઇન્દ્રાદિ દેવોએ ભક્તિપૂર્વક અદ્ભુત ઉત્સાહ આપવાથી પિતાએ આપેલું રાજ્ય લોગવી સંસાર, દેહ અને લોગો પ્રત્યે અનિત્ય આદિ બાર ભાવના ભાવતાં વૈરાગ્ય ઉપજતાં લોકાંતિક દેવો આવી પ્રભુની વંદના-સ્તવના કરે છે. પ્રભુને વૈરાગ્ય ભાવ ઉપજતાં જ ચારે નિકાયના ઇન્દ્રાદિક દેવોનાં આસન કંપવાથી અવધિજ્ઞાન વડે જિનેન્દ્રના તપનો અવસર જાણી મહોત્સવ સહિત આવી અભિષેક કરી દેવલોકના વસ્ત્રાલંકાર વડે ભક્તિથી ભગવાનને શબ્દગારી રત્નમય પાલખી રચી જિનેન્દ્રને તે પાલખીમાં બેસારી મહોત્સવ અને જય જય શબ્દો વડે તપને યોગ્ય વનમાં જઈને ઉતારે છે. ત્યાં વસ્ત્ર, આભરણ બધાં વળે છે, દેવો અદ્ધર ઝીલી લઈ મસ્તકે ચઢાવે છે. સિદ્ધોને નમસ્કાર કરી પંચ મુદ્રી લોચ કરે છે ત્યારે ઇન્દ્ર કેશોને મહા ઉત્તમ જાણી રત્નમય વાસણમાં ભરી લઈને ક્ષીરસમુદ્રમાં અતિ ભક્તિથી પધરાવે છે. કેટલોક કાળ ગયા પછી તપના પ્રભાવથી શુકલધ્યાનના બળે ક્ષપક શ્રેણીમાં ઘાતિયાં કર્મોનો

નાશ કરીને કેવળજ્ઞાન ઉત્પન્ન કરે છે. ત્યારે અરિહંતપણું પ્રગટ થાય છે. કેવળજ્ઞાનરૂપ નેત્રથી ભૂત, ભવિષ્ય, વર્તમાન ત્રણે કાળમાં અનુક્રમે થતી સર્વ દ્રવ્યોની અનંતાનંત પરિણતિ એક સમયમાં સર્વ સામટી જાણે છે, દેખે છે. ત્યારે ચારે નિકાયના દેવો જ્ઞાન કલ્યાણકની પૂજા, સ્તવન, કરી ભગવાનના ઉપદેશને માટે અનેક રત્નમય સમવસરણુ રચે છે તે વિભૂતિનું વર્ણન કોણુ કરી શકે ?

પૃથ્વીથી પાંચ હજાર ધનુષ ઉંચે વીસ હજાર પર્ગથીઆં ચઢવાં પડે તેટલે ઉંચે ઇન્દ્ર નીલમણિમય ખાર યોજન ગોળ ભૂમિ રચે છે તેના ઉપર અપાર મહિમાવાળું સમવસરણુ રચે છે. જ્યાં સમવસરણુની રચના હોય છે, જ્યાં ભગવાન વિચરતા હોય છે ત્યાં આંધળા દેખતા થાય છે, બહેરા સાંભળવા લાગે છે, લૂલા ચાલવા લાગી જાય છે, બોળડા બોલવા લાગી જાય છે. વીતરાગનો અદ્ભુત મહિમા છે.

ધુલિશાલ આદિ રત્નમય કોટ, માન સ્તંભ, વાવડીઓ, જળ ભરેલી ખાઈઓ, ફૂલવાડી, પછી રત્નમય કોટ, દરવાજા, નાટ્યશાળા. ઉપવન, વેદી, ભૂમિ, વળી કોટ, કદપવૃક્ષોનું વન, રત્નમય સ્તૂપ, મહેલોની ભૂમિ, વળી સ્ફટિકના કોટમાં દેવચ્છદ નામનો એક યોજનનો મંડપ, ચોતરફ ખાર સભાઓ, તેની વચમાં ત્રણ કટની ( ત્રિગડારૂપ ) ગંધકુટીમાં સિંહાસન ઉપર ચાર આંગળ અદ્ધર ( અંતરીક્ષ ) વિરાજમાન ભગવાન અરિહંત છે. તેમની અનંતજ્ઞાન, અનંતદર્શન, અનંતવીર્ય, અનંતસુખમય વિભૂતિનો મહિમા કહેવાને ચાર જ્ઞાનના

ધારક ગણધર પણ સમર્થ નથી તો અન્ય કોણ કહી શકે ? સમવસરણની વિભૂતિ જ વચનને અગોચર છે.

ગંધકુટી, ત્રીજી કટની ( ઉપરની ત્રીજી ભૂમિકા ) ઉપર છે, ત્યાં બત્રીસ યુગલ દેવો સુગટ, કુંડળ, હાર, કડાં ભુજબંધ આદિ સમસ્ત આભરણ પહેરીને ચોસઠ ચમર ઢાળી રહ્યા છે. ભગવાનની ઉપર કાંતિવાળાં ત્રણ છત્રો સૂર્ય, ચંદ્રની જ્યોતિને ઝાંખી કરતાં ઝળકી રહ્યાં છે. ભગવાનના દેહની કાંતિનું પ્રકાશમય ચક્ર બની રહ્યું છે તેને પ્રભામંડળ કહે છે, તેથી સમવસરણમાં રાત્રિ દિવસનો ભેદ રહેતો નથી; સદા દિવસ જ હોય છે. ત્રણે લોકમાં બીજે કયાંય ન હોય તેવી મહા સુગંધીવાળી ગંધકુટી ઉપર દેવોએ રચેલું અશોકવૃક્ષ બેતાં જ સર્વ લોકના શોક નાશ પામી જાય છે. કલ્પવૃક્ષોનાં ફૂલની વર્ષા આકાશમાંથી થાય છે; આકાશમાં સાડાબાર-કરોડ જાતનાં વાજાંનો એવો મધુર ધ્વનિ થાય છે કે તે સાંભળતાં જ ભૂખ, તરસ આદિ સર્વ રોગ, વેદના નાશ પામે છે. રત્નજડિત સિંહાસન સૂર્યના તેજને જીતે તેવું છે. જિનેન્દ્રની દિવ્ય ધ્વનિનો અદ્ભુત મહિમા ત્રણે લોકના જીવોને પરમ ઉપકારી અને મોહ-અંધકારનો નાશ કરનાર છે; સર્વ જીવો પોતપોતાની ભાષામાં શબ્દ અર્થ ગ્રહણ કરે છે. કોઈ જીવને ત્યાં સંશય રહેતો નથી. સ્વર્ગ અને મોક્ષનો માર્ગ પ્રગટ કહે છે. દિવ્ય ધ્વનિનો મહિમા વચન-દ્વારાએ ઇન્દ્રાદિ કે ગણધર પણ કહેવા સમર્થ નથી. સમવસરણમાં જાતિ વિરોધી જીવોને વેર-વિરોધ રહેતાં નથી. સિંહ અને હાથી, વાઘ અને ગાય, બિલાડિ ને ઉંદર ઇત્યાદિ

અતિવિરોધી જીવો વેર બુદ્ધિ છોડી પરસ્પર મિત્ર થાય છે. વીતરાગનો અદ્ભુત મહિમા છે. અસંખ્યાત દેવો જ્યજ્ઞકાર શબ્દ કરે છે, દેવોએ રચેલાં કળશ, ઝારી, દર્પણ, ધ્વજ, ઠવાણી, છત્ર, ચમર, અને વીંઝણો એ આઠ અચેતન દ્રવ્યો પ્રભુની સમીપતા પામીને મંગલ દ્રવ્યો મનાય છે.

કેવળજ્ઞાન ઉત્પન્ન થયા પછી દશ અતિશય પ્રગટ થાય છે. ચારે તરફ સો સો યોજન સુધીમાં ફુટાળ ન પડે તે સુલિક્ષતા. જમીનનો સ્પર્શ કરે નહીં અને આકાશમાં ગમન કરે છે. કોઈ પ્રાણીની ઘાત થતી નથી. જોજનનો અભાવ, ઉપસર્ગનો અભાવ, અને ચાર મુખ સહિત ચતુર્મુખ દેખાવું, સર્વ વિદ્યાઓના સ્વામી, છાયારહિતપણું, અને આંખ પલકારો પણ મારે નહીં; નખ અને કેશ વધે નહીં, એ દશ અતિશયો ધાતિયાં કર્મોના નાશથી પ્રગટ થાય છે.

તીર્થંકર પ્રકૃતિના પ્રભાવથી દેવોના બનાવેલા ચૌદ અતિશય પ્રગટે છે. અર્ધમાગધી ભાષા, સર્વજન સમૂહમાં મૈત્રીભાવ, સર્વ ઋતુનાં ફળ ફૂલ પત્ર સહિત વૃક્ષ હોય છે. પૃથ્વી દર્પણ સમાન તૃણ, કાંટા અને ધૂળ રહિત હોય છે. શીતલ, મંદ, સુગંધ પવન વાય છે, સર્વ જીવોને આનંદ પ્રગટે છે. અનુકુળ પવન, સુગંધ જળની વૃષ્ટિથી ભૂમિ ધૂળ રહિત હોય છે. ચરણ ધરે ત્યાં સાત આગળ, સાત પાછળ અને એક વચમાં એમ પંદર પંદર કરીને બસોપચીસ કમળ દેવ રચે છે. આકાશ અને દ્વિશા નિર્મળ હોય છે. ચાર નિકાયના દેવોના જ્યજ્ઞ શબ્દ, એકહજાર આરાવાળું-કિરણોવાળું, પોતાના

પ્રકાશથી સૂર્યમંડળને પણ ઝાંખું પાડતું ધર્મચક્ર આગળ ચાલે છે. આઠ મંગળ દ્રવ્યો હોય છે. એ ચૌદ દેવના કરેલા અતિશયો પ્રગટે છે. ક્રુધા, તરસ, જન્મ, જરા, મરણ, રોગ, શોક, ભય, વિસ્મય, રાગ, દ્વેષ, મોહ, અરતિ, ચિંતા, સ્વેદ, ખેદ, મદ અને નિદ્રા એ અઢાર દોષોથી રહિત એવા અરિહંતની વંદના, સ્તવના, ધ્યાન કરો.

આ અરિહંતલક્ષિત સંસારસમુદ્રમાંથી તારનારી છે. તેનું નિરંતર ચિંતન કરો. સુખકારક એવા અરિહંતનું સ્તવન કરો. તેમનાં, ગુણને અનુસરતાં તો અનંત નામ છે. લક્ષિતપૂર્ણ ઈન્દ્રે ભગવાનનાં એક હજાર નામ સહિત સ્તવન કર્યું છે. થોડી શક્તિવાળા પણ પોતાની શક્તિ પ્રમાણે પૂજન, સ્તવન, નમસ્કાર, ધ્યાન કરો. સમ્યક્દર્શન અને અરિહંત લક્ષિતમાં નામલેદ છે પણ અર્થલેદ નથી. અરિહંતલક્ષિત નરક આદિ ગતિનો નાશ કરનારી છે. આ લક્ષિતનું પૂજન, સ્તવન કરી અર્ધ ઉતારે છે તે દેવનાં સુખ પછી મનુષ્યનાં સુખ લોગવીને અવિનાશી સુખના ધારક બની અક્ષય અવિનાશી સુખ પામે છે.

### ૧૧. આચાર્યલક્ષિત ભાવના:-

આચાર્યલક્ષિત એજ ગુરુલક્ષિત છે. ધન્યભાગ્ય જેનાં હોય તેને વીતરાગ ગુરુના ગુણોમાં અનુરાગ ઉત્પન્ન થાય છે. ધન્ય પુરૂષો મસ્તક ઉપર સદ્ગુરુની આજ્ઞા ચઢાવે છે. આચાર્ય છે તે અનેક ગુણોની ખાણ છે. શ્રેષ્ઠ તપના ધારક છે. એમના ગુણ મનમાં ધારણ કરીને પૂજવા લાયક છે, અર્ધ ઉતારવા લાયક છે, આગળ પુષ્પાંજલિ મૂકવા લાયક છે.



એવી ભાવના કરવી કે આવા સદ્ગુરુના ચરણનું મને શરણ હો !

જે અનશનાદિ બાર પ્રકારનાં ઉન્નવલ તપમાં ઉદ્ધમ કરે છે. છ આવશ્યક ક્રિયામાં સાવધાન છે. પાંચ આચારના ધારક છે. દશ લક્ષણ ધર્મરૂપ તેમની પરિણતિ છે. મન, વચન, કાયાની ગુપ્તિવાળા છે. એ પ્રકારે છત્રીસ ગુણો સહિત આચાર્ય હોય છે.

સમ્યગ્દર્શનાચારને નિર્દોષપણે તે ધારણ કરે છે. સમ્યક્જ્ઞાનની શુદ્ધતા સહિત છે. તેર પ્રકારના ચારિત્ર ( પાંચ મહાવ્રત, પાંચ સમિતિ અને ત્રણ ગુપ્તિ )ની શુદ્ધતાના ધારક છે. તપશ્ચર્યામાં ઉત્સાહવાળા અને પોતાના વીર્યને નહીં ગોપવતાં બાવીસ પરિષદોને જીતવામાં સમર્થ છે. એવા પાંચ આચારના ધારક આચાર્ય ભગવંત છે.

અંતરંગ બહિરંગ ગ્રંથીથી સહિત નિર્ઘ્રેય-માર્ગમાં પ્રવર્તવા તે તત્પર છે. એક ઉપવાસ, બે, ત્રણ, પાંચ, પંદર કે માસોપવાસ કરવામાં તત્પર છે. નિર્જન વનમાં કે પર્વતોની ખીણો કે ગુફાઓમાં નિશ્ચલ શુભ ધ્યાનમાં નિરંતર મનને રાખે છે. શિષ્યોની યોગ્યતા સારી રીતે જાણી દીક્ષા દેવામાં અને શિક્ષા દેવામાં પ્રવીણ છે. યુક્તિથી નવ પ્રકારના નયને જાણનારા છે. પોતાની કાયા ઉપરથી મમતા છોડીને રાત્રિ દિવસ પ્રવર્તે છે. સંસારરૂપી કુવામાં રખે પડી જવાય એવો ભય રાખે છે. મન વચન કાયાની શુદ્ધતા સહિત નાસિકાના અગ્રભાગ ઉપર જેમણે દૃષ્ટિ સ્થાપી છે એવા આચાર્યોને સાષ્ટાંગ નમસ્કાર પૂર્વક વંદના કરીએ છીએ. એવા આચાર્યોના

ચરણોના સ્પર્શથી પવિત્ર થયેલી રજને આઠ દ્રવ્યોવડે પૂજવા યોગ્ય છે. આચાર્યભક્તિ સંસાર પરિબ્રમણના કલેશરૂપ પીડાનો નાશ કરનારી છે.

આચાર્ય તો સમસ્ત ધર્મના નાયક છે. આચાર્યોને આધારે જ સર્વ ધર્મ રહ્યો છે

મોટા રાજાઓના કે રાજાના મંત્રીના કે મોટા શેઠીઆ-ઓના કુળમાં ઉપજ્યો હોય, જેનું સ્વરૂપ દેખતાં જ શાંત પરિણામ થઈ જાય એવા મનોહર રૂપના ધારક હોય, જેના ઉચ્ચ આચાર જગતમાં પ્રસિદ્ધ હોય, પૂર્વે ગૃહસ્થ અવસ્થામાં પણ જેણે કદી હલકા આચાર કે નિંદ્ય વ્યવહાર આચર્યો ન હોય, છતી લોગ સપદા છોડી જે વૈરાગ્ય પામ્યા હોય, લૌકિક વ્યવહાર અને પરમાર્થના જે જ્ઞાતા હોય. બુદ્ધિની પ્રબળતા અને ઉચ્ચ તપના ધારક હોય, સંઘ અને અન્ય મુનીશ્વરોથી ન બની શકે તેવી તપશ્ચર્યા ધારણ કરનાર હોય, ઘણા કાળના દીક્ષિત હોય, ઘણો કાળ સદ્ગુરુનાં ચરણ કમળ સેવ્યાં હોય, અતિશયવાળાં વચન હોય કે જેનું શ્રવણ કરતાંજ ધર્મમાં દૃઢતા, સંશયનો અભાવ તથા સંસાર, દેહ, લોગ ઉપર દૃઢ વૈરાગ્ય થાય, સિદ્ધાંત સૂત્રના અર્થમાં પ્રવીણ હોય, ઇન્દ્રિયોનું દમન કરીને આવોક કે પરલોક સંબંધી લોગ વિલાસની લાલસા રહિત હોય, દેહાદિકમાં મમતા રહિત હોય, મહા ધીર હોય, ઉપસર્ગ પરિપ્રહુથી ચિત્ત કદી ચત્તા-ચમાન થતું ના હોય, (જે આચાર્ય જ ચળી જાય તો સઘળો સંઘ બ્રહ્મ થઈ જાય, ધર્મનો લોપ થઈ જાય,) સ્વમત તથા

પરમતના જ્ઞાતા હોય, અનેકાંત વિદ્યામાં ક્રીડા કરનાર હોય, અન્યના પ્રશ્નોના કાયરતા રહિત તત્કાલ ઉત્તર દેનાર હોય, એકાંત પક્ષનું ખંડન કરીને સત્યાર્થ ધર્મનું સ્થાપન કરવાનું જેનામાં સામર્થ્ય હોય, ધર્મની પ્રભાવના કરવામાં ઉદ્યમી હોય, ગુરુની પાસે પ્રાયશ્ચિત આદિ સૂત્ર લાઘ્યીને બત્રીસ ગુણોના ધારક થયા હોય તે સમસ્ત સંઘની સાક્ષીએ ગુરુએ આપેલું આચાર્ય પદ પ્રાપ્ત કરવા યોગ્ય છે. આટલા ગુણોના ધારક હોય તેનેજ આચાર્યપણું પ્રાપ્ત થાય છે. આટલા ગુણો વિના આચાર્ય થાય તો ધર્મ-તીર્થનો લોપ થઈ જાય, ઉન્માર્ગની પ્રવૃત્તિ થઈ જાય, સમસ્ત સંઘ સ્વેચ્છાચારી થઈ જાય, સૂત્રની પરિપાટી અને અચારની પરિપાટી તૂટી જાય.

આચાર્યપણાના બીજા આઠ ગુણ છે તેના ધારક આચાર્ય હોય છે. ૧. આચારવાન, ૨. આધારવાન, ૩. વ્યવહારવાન, ૪. પ્રકર્તા, ૫. અપાયોપાયદર્શી, ૬. અવપીડક, ૭. અપરિશ્રાવી અને ૮. નિર્યાપક આ આઠ ગુણ છે.

તેમાં પચ્ચ પ્રકારે આચાર ધારણ કરે તેને આચારવાન કહે છે. (૧) જીવ આદિ જે તત્ત્વો વીતરાગ સર્વજ્ઞ ભગવાને દિવ્ય નિરાવરણ (કેવલ) જ્ઞાનથી પ્રત્યક્ષ દેખીને કહ્યાં છે તેમાં શ્રદ્ધારૂપ પરિણામ તે દર્શનાચાર છે. (૨) સ્વ-પર તત્ત્વોને નિર્બાધ આગમ અને આત્માનુભવવડે જાણવારૂપ પ્રવૃત્તિ તે જ્ઞાનાચાર છે. (૩) હિંસાદિ પાંચ પાપોના અભાવરૂપ પ્રવૃત્તિ તે ચારિત્રાચાર છે. (૪) અંતરંગ-બહિરંગ તપમાં પ્રવૃત્તિ તે તપાચાર છે. (૫) પરિષદાદિ આવ્યે પોતાની શક્તિને નહીં છુપાવતાં ધીરતારૂપ પ્રવૃત્તિ તે વીર્યાચાર છે.

તથા બીજા પણ દશ પ્રકારે સ્થિતકદંપ આદિ આચાર તથા સમિતિગુપ્તિ આદિનું વર્ણન કરવાથી કથન બહુ વધી જાય. પાંચ પ્રકારના આચાર પોતે નિર્દોષપણે આચરે અને અન્ય શિષ્યોને આચરણ કરાવવામાં ઉદ્યમી હોય તે આચાર્ય છે. પોતે હીન આચારવાન હોય તો શિષ્યોને શુદ્ધ આચરણ ન કરાવી શકે. હીન આચારવાન હોય તે આહાર, વિહાર, ઉપકરણ, વસતિકા—સ્થાન અશુદ્ધ ગ્રહણ કરાવી દે. પોતે જ હીન આચારવાળા હોય તો શુદ્ધ ઉપદેશ ના કરી શકે તેથી આચાર્ય આચારવાન જ હોય.

જેને જિનેન્દ્રે પ્રજ્વેલા ચાર અનુયોગનો આધાર હોય, સ્યાદ્વાદ વિદ્યાના જે પરગામી હોય, શબ્દવિદ્યા, ન્યાયવિદ્યા, સિદ્ધાંતવિદ્યાના પારગામી હોય, પ્રમાણ નય નિક્ષેપો વડે, સ્વાનુભવ વડે ભલી રીતે જેણે તત્ત્વોનો નિર્ણય કર્યો હોય તે આધારવાન છે. જેને જીતનો આધાર નથી તે શિષ્યોના સંશય તથા એકાંતરૂપ હઠ તથા મિથ્યા આચરણનું નિરાકરણ કરી શકે નહીં.

અનંતાનંત કાળથી પરિબ્રમણ કરતા જીવને મનુષ્યભવ પામવો અતિ દુર્લભ છે, તેમાં પણ ઉત્તમ દેશ, જાતિ, કુળ, ઇન્દ્રિયપૂર્ણતા, દીર્ઘ આયુષ્ય, સત્સંગતિ, શ્રદ્ધાન, જ્ઞાન, આચરણ, એ ઉત્તરોત્તર દુર્લભ સંયોગો પામવા કઠણ છે.

અદ્વૈતજ્ઞાની ગુરુની પાસે રહેનારા શિષ્યને યથાર્થ ઉપદેશ નહીં મળવાથી પોતાના યથાર્થ સ્વરૂપની પ્રાપ્તિ નહીં થવાથી સંશય રહી જાય; મોક્ષ માર્ગને અતિદૂર કે અતિ-કઠિન જાણી રત્નત્રય માર્ગથી ચળી જાય, સત્યાર્થ ઉપદેશ

વિના વિષય કષાયોમાં ફસાઈ રહેલા મનને તેમાંથી મુક્ત કરવા તે સમર્થ ન થાય કે રોગથી ઉત્પન્ન થયેલી વેદના કે ઘોર ઉપસર્ગ પરિષ્કોને લીધે પરિણામ ચળી જાય ત્યારે શ્રુતના અતિશયરૂપ ઉપદેશ વિના પરિણામ સ્થિર કરવા કોઈ સમર્થ નથી. મરણ આવી પહોંચે ત્યારે સંન્યાસ (સંત્યારો-આહારત્યાગ) ના અવસરે આહાર પાણીના ત્યાગને અવસર, દેશ, કાળ, મદદ કરનાર, સામર્થ્યના ક્રમને જાણ્યા વિના શિષ્યનાં પરિણામ ચળી જાય, વા આર્તધ્યાન થઈ જાય તો મુગતિ બગડી જાય, ધર્મનો અપવાદ થાય, અન્ય મુનિજન ધર્મમાં શિથિલ થઈ જાય તો મહા અનર્થ થાય. આ મનુષ્ય આહારમય છે, આહારથી જીવે છે, આહારની જ નિરંતર વાંછા કરે છે. પણ જ્યારે રોગના કારણથી તથા ત્યાગ કરવાથી આહાર છૂટી જાય ત્યારે દુઃખને લીધે જ્ઞાન ચારિત્રમાં શિથિલ થઈને ધર્મધ્યાનથી રહિત થઈ જાય તો બહુશ્રુત ગુરુ એવો ઉપદેશ કરે કે જેથી ક્ષુધા તૃષ્ણા રોગ આદિની વેદનાવાળા શિષ્યને ધર્મના ઉપદેશરૂપ અમૃતનાં પાન તથા શિક્ષારૂપ લોજનવડે તે વેદના રહિત થાય. બહુશ્રુત-ધારકના આધાર વિના ધર્મ રહે નહીં તેથી આધારવાન આચાર્ય હોય તેનું જ શરણુ ગ્રહણ કરવું યોગ્ય છે.

શિષ્ય વેદનાથી પીડાતો હોય ત્યારે તેના હાથ, પગ, માથું દાખવા વગેરે વડે તથા મીઠાં વચન કહેવા વડે દુઃખ દૂર કરે. પૂર્વે જે અનેક સાધુઓએ ઘોર પરિષ્ક સહન કરીને આત્મકલ્યાણ કર્યું છે, તેમની કથા કહીને તથા દેહથી ભિન્ન આત્માનો અનુભવ કરાવીને વેદના રહિત કરે. હે !

મુનિ, આ વળતે દુઃખમાં ધીરજ ધારણ કરો, સંસારમાં કોને કોને દુઃખ આવી નથી પડ્યાં અને કોણે ન લોગવ્યાં ? વીતરાગનું શરણુ ગ્રહણ કરશો તો દુઃખનો નાશ કરી કલ્યાણ પામશો ઇત્યાદિ ઘણા પ્રકારે કહીને માર્ગથી ચળવા ન દે તેથી આધારવાન ગુરુનું જ શરણુ કરવા યોગ્ય છે.

જે વ્યવહાર પ્રાયશ્ચિતસૂત્રના જ્ઞાતા હોય. એટલે પ્રાયશ્ચિતસૂત્ર આચાર્ય થવા યોગ્ય હોય તેને જ લણાવે છે. બીજાને લણવા યોગ્ય નથી. જે જિન આગમના જ્ઞાતા અને મહા ધૈર્યવાન પ્રબળ બુદ્ધિના ધારક હોય તે, દ્રવ્ય, ક્ષેત્ર, કાળ, ભાવ, ક્રિયા, પરિણામ, ઉત્સાહ, સંહનન, પર્યાય (દીક્ષાનો કાળ) અને શાસ્ત્રજ્ઞાન, પુરૂષાર્થ આદિ સારી રીતે જાણી, રાગ-દ્રેષ રહિત થઈને પ્રાયશ્ચિત આપે છે. જેનામાં એવી પ્રવીણતા હોય કે આને આવું પ્રાયશ્ચિત આપવાથી એનાં પરિણામ ઉજ્જવળ થશે અને દોષનો અભાવ થશે, વ્રતોમાં દૃઢતા થશે તે જાણે. જેને આહારની યોગ્યતા અયોગ્યતાનું જ્ઞાન હોય, આ ક્ષેત્રમાં આવું પ્રાયશ્ચિત પાળી શકાય કે આ ક્ષેત્રમાં આ ન પાળી શકાય ? આ ક્ષેત્રમાં વાત, પિત્ત, કફ, શીત કે ઉષ્ણતાની અધિકતા છે, હીનતા છે કે સમપણું છે ? આ ક્ષેત્રમાં મિથ્યાદષ્ટિઓ વધારે છે કે ઓછા છે ? ધર્માત્માઓ વધારે છે કે ઓછા છે ? પ્રાયશ્ચિત પગશે કે નહિ ? સંઘયણની હીનતા કે અધિકતા છે ? બળ વધારે કે ઓછું છે ? આ ઘણા કાળનો દીક્ષિત છે કે નવીન દીક્ષા લીધેલો છે ? સહનશીલ છે કે કાયર છે ? બાળ, યુવાન કે વૃદ્ધ અવસ્થા છે ? આગમનો જાણકાર છે કે

મંદજ્ઞાની છે ? પુરૂષાર્થી છે કે આળસુ છે ? ઈત્યાદિ માહિતી મેળવીને એવું પ્રાયશ્ચિત આપે કે ફરી દોષરૂપ આચરણ ન કરે, પહેલાં કરેલો દોષ ફર થાય તે પ્રમાણે સૂત્રને અનુકુળ પ્રાયશ્ચિત દે.

જે ગુરુની પાસે પ્રાયશ્ચિતસૂત્ર શબ્દ, અર્થ સહિત લખ્યો ન હોય અને બીજાને પ્રાયશ્ચિત આપે છે તે સંસારરૂપ કાદવમાં ડૂબે છે. અપયશ પ્રાપ્ત કરે છે તથા ઉન્માર્ગનો ઉપદેશ કરી, સમ્યક્માર્ગનો નાશ કરી મિથ્યાદૃષ્ટિ થાય છે.

જે આટલા ગુણના ધારક હોય તેને પ્રાયશ્ચિતસૂત્ર લખાવીને ગુરુ પોતાનું આચાર્યપદ તેને આપે છે. જે મહાકુળમાં ઉપજેલો હોય, વ્યવહાર પરમાર્થને જાણતો હોય, જેણે કોઈ વખતે પોતાના મૂળ ગુણોમાં અતિચાર લાગવા દીધો ન હોય, ચારે અનુયોગરૂપ સમુદ્રના પરગામી હોય, દૈર્યવાન હોય, પરિષદ જીતવામાં સમર્થ હોય, દેવોના કરેલા ઉપસર્ગથી પણ ચલાયમાન ન થાય એવા હોય, વક્તાપણાની શક્તિવાળા હોય, વાહી પ્રતિવાહીઓને જીતવામાં સમર્થ હોય, વિષયોથી અત્યંત વિરક્ત હોય, ઘણા વખત સુધી ગુરુકુળ સેવ્યું હોય, સર્વ સંઘને માન્ય હોય, પહેલેથી સમસ્ત સંઘ જેની આચાર્યપદની યોગ્યતા જાણતા હોય, તેજ ગુરુએ આપેલા પ્રાયશ્ચિતસૂત્રનો જ્ઞાતા થઈને આચાર્યપણું પામવા યોગ્ય છે. તે પ્રાયશ્ચિત છંદ શકે છે. જેવી રીતે ઉંટવૈદ દેશ, કાળ, પ્રકૃતિ આદિ જાણતો નથી તે રોગીને મારે છે તેવી રીતે ઉપર જણાવ્યા તેવા ગુણો વિનાનો વ્યવહાર સૂત્ર રહિત આચાર્ય મૂઠ જણાય છે.

સંઘમાં કોઈ રોગી હોય, વૃદ્ધ હોય, અશક્ત હોય, બાળ હોય કે કોઈએ સંન્યાસ ( સંતારો—મરણ વખતની વિધિ ) ગ્રહણ કર્યો હોય તેની સેવા—ચાકરી માટે નીમેલા જે મુનિ હોય તે તો વૈયાવૃત્ય (સેવા) કરેજ. પરંતુ આચાર્ય પોતે પણ સંઘના મુનીશ્વરોમાંથી કોઈ અશક્ત થઈ જાય તેને ઉઠાડવા, બેસાડવા, સૂવાડવા, મળમૂત્ર કફ વગેરે તથા લોહી પાચ વગેરે શરીરથી દૂર કરવાનું, ધોવાનું, પ્રાસુક ભૂમિમાં લઈ જઈને સ્થાપવાનું ( પરઠવવાનું, ) ધર્મોપદેશ દેવાનું, ધર્મ ગ્રહણ કરાવવાનું, ઇત્યાદિ કામ—સેવા આદર-પૂર્વક ભક્તિ સહિત કરે. તે દેખીને સમસ્ત સંઘના મુનિ વૈયાવૃત્યમાં તત્પર થઈને વિચારે કે અહો ! ધન્ય છે આ ગુરુ ભગવાન પરમેષ્ઠી કૃષ્ણા નિધાનને ! આ ધર્માત્મામાં કેટલો વાત્સલ્ય લાવ છે ! અમે મહા નિંદા છીએ કે આજમુ થઈ રહ્યા છીએ. અમે હાજર હોવા છતાં એ સેવા કરે છે. એવા અમારા પ્રમાદીપણાને ધિક્કાર હો ! આ બંધનું કારણ છે આમ વિચારીને સમસ્ત સંઘ વૈયાવૃત્યમાં ઉદ્યમી થઈ જાય છે.

જો આચાર્ય પોતે પ્રમાદી હોય તો સકલ સંઘ વાત્સલ્યરહિત થઈ જાય. તેથી આચાર્યનો કર્તૃત્વગુણ મુખ્ય છે. સમસ્ત સંઘની વૈયાવૃત્ય ( સેવા ) કરવા સમર્થ હોય તે આચાર્ય થાય છે. કોઈ હીણાચારી હોય તેને શુદ્ધ આચરણ ગ્રહણ કરાવે, કોઈ મંદજ્ઞાની હોય તેને સમજાવીને ચારિત્રમાં ગાડે, કોઈને પ્રાયશ્ચિત આપી શુદ્ધ કરે, કોઈને ધર્મોપદેશ આપી દેવતા કરાવે; ધન્ય છે એ આચાર્યને કે જે શરણે



આવ્યો તેને મોક્ષમાર્ગમાં લગાડી તેનો ઉદ્ધાર કરે છે. તેથી આચાર્યનો પ્રકર્તા નામનો ગુણ મુખ્ય છે.

પાંચમો ગુણ આપાયોપાય વિદ્ધર્મી નામનો છે. કોઈ સાધુ ભૂખ, તરસ, રોગની વેદનાથી પીડાતાં કલેશિત પરિણામરૂપ થઈ જાય તથા તીવ્ર રાગ દ્વેષરૂપ પરિણામવાળો થઈ જાય અને લજ્જાથી કે લયથી યથાતથ્ય આલોચના કરે નહીં ( આચાર્યને બધા દોષ થયા હોય તે પ્રકારે ન કહે ), રત્નત્રયમાં ઉત્સાહ રહિત થઈ જાય, ધર્મમાં શિથિલ થઈ જાય, તો તેને અપાય એટલે રત્નત્રયના નાશરૂપ દોષ અને ઉપાય એટલે રત્નત્રયની રક્ષારૂપ ગુણ એ પ્રકારે જણાવે કે રત્નત્રયનો નાશ થવાથી કંપાયમાન થઈ, રત્નત્રયના નાશથી પોતાનો નાશ અને નરકાદિ કુગતિમાં પતન સાક્ષાત્ માને, અને રત્નત્રયની રક્ષાથી જ સંસારમાંથી ઉદ્ધાર થવો જાણે. અનંત સુખની પ્રાપ્તિ ઉપદેશવડે સાક્ષાત્ દેખાડી દે. એવું ઉપદેશનું બળ જેમાં હોય તે અપાયોપાય વિદ્ધર્મી નામના ગુણના ધારક આચાર્ય હોય છે. અહીં ઉપદેશ કહી દેખાડવાથી વિસ્તાર વધી જાય તેથી લખ્યો નથી.

હવે અવપીડક નામનો છઠ્ઠો ગુણ કહે છે. કોઈ મુનિ રત્નત્રય ધાર્યા છતાં લજ્જાથી, લયથી, અભિમાન-ગારવ આદિથી પોતાની આલોચના યથાવત્ શુદ્ધ ન કરે તો આચાર્ય તેને સ્નેહ ભરી, કાનને પ્રિય અને હૃદયમાં પ્રવેશ કરે તેવી શિષ્યામણુ દે કે “ હે ! મુનિ, બહુ દુર્લભ એવા રત્નત્રયના લાભનો માયાચાર વડે નાશ ન કરો, માતા પિતા જેવા ગુરુની આગળ પોતાનો દોષ કહી દેખાડતાં

શરમ ના રાખો. વાત્સલ્ય ગુણવાળા ગુરુ પણ પોતાના શિષ્યના દોષ પ્રગટ કરીને શિષ્યનો અને ધર્મનો અપમાદ ન કરાવે તેથી શલ્ય દૂર કરી આલોચના કરો. જેવી રીતે રત્નત્રયની શુદ્ધતા અને તપશ્ચરણનો નિર્વાહ થશે તે પ્રકારે દ્રવ્ય, ક્ષેત્ર, કાળ, ભાવને અનુસરીને તમને પ્રાયશ્ચિત અપાશે, તેથી ભય તણ આલોચના નિર્દોષ કરો.” આવાં સ્નેહરૂપ વચનોવડે પણ જો માયાશલ્ય ન તજે તો તેજના ધારક આચાર્ય શિષ્યનું શલ્ય બળાત્કારે કાઢે છે. ત્યારે આચાર્ય શિષ્યને પૂછે છે કે હે ! મુનિ આ દોષ આજ પ્રકારે છે ? સાચું કહો. ત્યારે તેના તેજતપના પ્રભાવથી જેવી રીતે સિંહને દેખતાં જ શિયાળ બાધેલા માંસને તત્કાળ બહાર ઓઢી કાઢે છે, તથા જેવી રીતે મહા પ્રચંડ તેજસ્વી રાજા અપરાધીને પૂછે ત્યારે તત્કાળ સત્ય કહી દે છે, તેવી રીતે શિષ્ય પણ માયાશલ્ય છોડી દે છે. તેમ છતાં જો શિષ્ય માયાચાર ન છોડે તો ગુરુ તિરસ્કારનાં વચન પણ કહે કે “હે ! મુનિ, અમારા સંઘમાંથી નિકળી જાઓ. અમારે તમારે શું પ્રયોજન છે ? જેને પોતાના શરીર આદિનો મેલ ધોવો હશે તે નિર્મળ જળથી ભરેલા સરોવર પાસે જશે, જેને પોતાનો મહા રોગ મટાડવો હશે તે પ્રવીણ વૈદ્યની પાસે જશે, તેવી રીતે જેને રત્નત્રય પરમ ધર્મના અતિ-ચાર દૂર કરી હિંન્યવ્રતા કરવી હશે તે ગુરુનો આશ્રય કરશે. તમારે રત્નત્રયની શુદ્ધિ કરવાની ગરજ નથી તો આ મુનિ-પણું, વ્રત ધાશ્વાં, નમ્ર રહેવું, ભૂખ આદિ પરિપક્વ સહન કરવા એ બધી વિટંબણા વડે શું સાધવું છે ? સંવર નિર્જરા તો કષાયને છતવાથી થાય છે. માયાકષાયનો જ ત્યાગ ન

ક્યોં તો વ્રત, સંયમ, મોનધારણ સર્વ વૃથા છે. માયાચારીનું નમ્રપણું પણ વૃથા છે. પરિષદ સહન કરવાપણું પણ વૃથા છે. તિર્યચ પણ પરિષદ રહિત અને નમ્ર રહે છે. તેથી તમે દુર્લભ્ય છો. અમારા વંદન યોગ્ય નથી. તમારાં પરિણામ એવાં છે કે અમારો દોષ પ્રગટ થાય તો અમે નિંદાને પાત્ર થઈ જઈએ. અમારી મોટાઈ ઘટી જાય. એવું માનવું એ તો બંધનું કારણ છે. સાધુ તો સ્તુતિ કે નિંદામાં સમાન પરિણામી હોય છે.” આવાં કઠોર વચન કહીને પણ માયાચાર આદિનો અભાવ કરાવે એવા આચાર્ય હોય છે.

અવપીડક આચાર્ય ઉપસર્ગ-પરિષદ આવ્યે કાયર થઈ જાય નહીં એવા બળવાન હોય. પ્રતાપવાન હોય. જેનું વચન કોઈ ઉલ્લંઘન કરી શકે નહીં એવા પ્રભાવવાળા હોય. જેને દેખતાંજ દોષવાળા સાધુ કંપવા લાગે, જેને મોટા મોટા વિદ્યાધારણ કરનારા નમ્રભાવે નમસ્કાર કરે એવા તેજસ્વી હોય. જેમની ઉજવળ કીર્તિ પ્રખ્યાત હોય. જેમની કીર્તિ સાંભળતાંજ જેમના ગુણોમાં દૃઢ શ્રદ્ધા થઈ જાય, વગર દેખ્યે જેનાં વચન જગતમાં દૂર દેશોમાં પણ લોકો પ્રમાણ કરે એવા હોય. સિંહના જેવા નિર્ભય હોય. શિષ્યનું હિત થાય તેમ માતાની પેઠે ઉપકાર કરે છે. બાળકનું હિત ચિંતવતી માતા રડતા બાળકને પણ દાબીને મોઢું ફાડીને બળાત્કારે ઘી, દૂધ, દવા આદિ પાય છે તેમ શિષ્યનું હિત ચિંતવતા આચાર્ય પણ માયાશલ્ય સહિત ક્ષપક (સમાધિ મરણના ઇચ્છક) ના બળાત્કારે દોષ દૂર કરે છે. અને કડવી દવાની પેઠે પરિણામ હિતકારી આવે છે.

જે મોઢે મીઠું બોલે અને શિષ્યોના દોષો છોડાવે. નહીં તે હિતકારી સારા ગુરુ નથી. જે પોતાના આચરણથી સારો માર્ગ બતાવીને તેમજ શિક્ષા કરીને પણ દોષો મુકાવે તે ગુરુ પૂજવા યોગ્ય છે. તેથી અવપીડક ગુણોના ધારકજ આચાર્ય હોય છે.

અપરશ્રાવી ગુણ વિષે કહે છે. શિષ્ય ગુરુને જે દોષ આલોચનામાં કહે છે, તે દોષ ગુરુ બીજા કોઈની આગળ કરે નહીં. જેવી રીતે લોઢું તપાવી તેને પાણી પાયું તે પાણી બહાર પ્રગટ થતું નથી, તેવી રીતે શિષ્યે કહેલો દોષ આચાર્ય પણ કોઈને જણાવતા નથી. શિષ્ય તો ગુરુ ઉપર વિશ્વાસ આણીને કહે અને જો ગુરુ શિષ્યના દોષ પ્રગટ કરે, અન્યને જણાવે તો એ ગુરુ નથી પણ અધમ છે. વિશ્વાસઘાતી છે. કોઈ શિષ્ય પોતાના દોષની પ્રગટતા જાણી દુઃખી થઈને આપઘાત કરે છે. ક્રોધમાં આવી જઈ રત્નત્રયનો ત્યાગ કરે છે. ગુરુની દુષ્ટતા જાણી બીજા સંઘમાં જાય. જેવી રીતે મારી અવજ્ઞા (અપમાન) કરી તેવી રીતે તમારી પણ અવજ્ઞા કરશે એમ બધા સંઘમાં જાહેર કરે છે. એટલે સમસ્ત સંઘ આચાર્યની પ્રતીતિ રહીત થઈ જાય, આચાર્ય સર્વને તજવા લાયક લાગે, ઈત્યાદિ બહુ દોષો લાગે છે. તેથી અપરશ્રાવી ગુણધારક આચાર્ય પદ યોગ્ય છે.

જેવી રીતે નાવિક (ખારવા) નાવને સર્વ ઉપદ્રવોને ટાળી પાર ઉતારીને લઈ જાય છે તેવી રીતે જે આચાર્ય પણ શિષ્યને અનેક વિક્ષોભાંથી બચાવીને સંસાર-સમુદ્રમાંથી પેલે પાર લઈ જાય તે નિર્યાપક છે.

આ રીતે ૧. આચારવાન, ૨. આધારવાન, ૩. વ્યવહારવાન, ૪. પ્રકર્તા, ૫. અપાયોપાય વિદ્વાર્થી, ૬. અવપીડક, ૭. અપરશ્રાવી, ૮. નિર્યાપક. આ આચાર્યના આઠ ગુણો ધારણ કરનારાના ગુણોમાં અનુરાગ તે આચાર્યલક્ષિત છે. આવા આચાર્યના ગુણોનું સ્મરણ કરીને આચાર્યનું સ્તવન, વંદન કરતો જે પુરૂષ અર્ધ ઉતારે છે તે પાપરૂપ સંસાર-પ્રવાહનો નાશ કરી અક્ષય સુખ પામે છે. એમ વીતરાગ શુરુ કહે છે.

### ૧૨. બહુશ્રુતલક્ષિત ભાવના:-

અંગ, પૂર્વ આદિના જ્ઞાતા, ચાર અનુયોગના પારગામી, પોતે નિરંતર પરમાગમને લણે, અને અન્ય શિષ્યોને લણાવે તે બહુશ્રુતી છે. જેમને શ્રુતજ્ઞાનરૂપ દિવ્ય નેત્ર છે, પોતાનું અને પરનું હિત કરવામાં પ્રવર્તે છે, જિન સિદ્ધાંત અને અન્ય એકાંત મતવાળાનાં સિદ્ધાંતોને વિસ્તારથી જાણનારા તથા સ્યાદ્વાદરૂપ પરમ વિદ્યાના ધારક છે તેની જે લક્ષિત તે બહુશ્રુત લક્ષિત છે. બહુશ્રુતજ્ઞાનીનો મહિમા કહેવાને કોણ સમર્થ છે ? જે નિરંતર શ્રુતજ્ઞાનનું દાન કરે છે એવા ઉપાધ્યાય લગવંતની લક્ષિત વિનય સહિત કરે છે તે શાસ્ત્રરૂપ સમુદ્રના પારગામી થાય છે. જે જિનેન્દ્ર લગવાને પ્રરૂપેલાં અંગ, પૂર્વ, પ્રકીર્ણક આદિ સમસ્ત જિનાગમનો નિરંતર અભ્યાસ કરે છે, કરાવે છે તે બહુશ્રુતજ્ઞાની છે.

પ્રથમ આચારાંગના અઢાર હબ્બર પ્રદો વિષે મુનિ-ધર્મનું વર્ણન છે. ૧. સૂત્રકૃતાંગનાં છત્રીસ હબ્બર પ્રદોમાં જિનેન્દ્રના કહેલા શ્રુતનું આરાધન કરવાના વિનયની ક્રિયા-

ઓનું વર્ણન છે. ૨. સ્થાનાંગનાં ઘેંતાળીસ હજાર પદોમાં છ દ્રવ્યોનાં એક આદિ અનેક સ્થાનોનું વર્ણન છે. ૩. સમવાયાંગનાં એક લાખ ચોસઠ હજાર પદોમાં જીવાદિ પદાર્થોનાં દ્રવ્ય, ક્ષેત્ર, કાલ, લાવને આશ્રયે સમાનતાનું વર્ણન છે. ૪. વ્યાખ્યાપ્રજ્ઞસિ ( ભગવતી સૂત્ર ) અંગનાં બે લાખ અઠાવીસ હજાર પદોમાં જીવના અસ્તિત્વ નાસ્તિત્વ આદિ વિષે ગણધરોએ કરેલા સાઠ હજાર પ્રશ્નોનું વર્ણન છે. ૫. જ્ઞાતૃધર્મકથાંગનાં પાંચલાખ છપ્પન હજાર પદોમાં ગણધરોએ પૂછેલા પ્રશ્નોને અનુસરીને જીવાદિકના સ્વભાવનું ( કથાઓ દ્વારા ) વર્ણન છે. ૬. ઉપાસકાધ્યયન અંગનાં અગીઆર લાખ સિત્તેર હજાર પદોમાં શ્રાવકનાં વ્રત, શીલ, આચાર, ક્રિયાનું તથા તેના મંત્રોનું વર્ણન છે. ૭. અંતકૃત-દશાંગનાં તેવીસ લાખ અઠાવીસ હજાર પદોમાં એક એક તીર્થકરના તીર્થમાં દશ દશ મુનીશ્વરો ઉપસર્ગ સહિત નિર્વાણ પામ્યા છે તેમનું કથન છે. અનુત્તરોપચાદક-દશાંગના બાણું લાખ ચુંવાળીસ હજાર પદોમાં એક એક તીર્થકરના તીર્થમાં દશ દશ મુનીશ્વરો મહા ભયંકર ઘોર ઉપસર્ગ સહિત દેવોની પૂજા પામીને વિજયાદિ અનુત્તર વિમાનોમાં ઉપજે છે તેમનું વર્ણન કર્યું છે. ૮. પ્રશ્ન-વ્યાકરણ અંગના તાણું લાખ સોળહજાર પદોમાં નષ્ટ, મુષ્ટિ, લાલ, અલાલ, સુખ, દુઃખ, જીવન, મરણ, આદિ પ્રશ્નોનું વર્ણન છે. ૧૦ વિપાકસૂત્રાંગનાં એક કરોડ ચોરાસી લાખ પદોમાં કર્મોનો ઉદ્ભવ, ઉદીર્ણ, સત્તાનું વર્ણવ છે. ૧૧. અને હૃદિવાદ નામના બારમા અંગના પાંચ લેહ છે. પરિકર્મ, સૂત્ર, પ્રથમાનુયોગ, પૂર્વ અને ચૂલિકા. તેમાં પરિકર્મના પાંચ લેહ છે. ૧૨.

(૧.) ચંદ્રપ્રજ્ઞસિનાં છ લાખ, પાંચ હજાર પદોમાં ચંદ્રમાનું આયુષ્ય, ગતિ અને કલાની હાનિવૃદ્ધિ અને દેવીનો વલવ, પરિવાર આદિનું વર્ણન છે. ૧. સૂર્યપ્રજ્ઞસિનાં પાંચ લાખ ત્રણ હજાર પદોમાં સૂર્યનું આયુષ્ય, ગતિ, વૈભવ વગેરેનું વર્ણન છે. ૨. જંબુદ્વીપ પ્રજ્ઞસિનાં ત્રણ લાખ પચીસ હજાર પદોમાં જંબુદ્વીપ સંબંધી ક્ષેત્ર, કુલાચલ, દ્રહ, નદી ઇત્યાદિનું નિરૂપણ છે. ૩. દ્વીપસાગર પ્રજ્ઞસિનાં બાવન લાખ છત્રીસ હજાર પદોમાં અસંખ્યાત દ્વીપ-સમુદ્રોનું, મધ્યલોકનાં જિનલવનોનું અને લવનવાસી, વ્યંતર, જ્યોતિષક દેવોના નિવાસોનું વર્ણન છે. ૪. વ્યાખ્યાપ્રજ્ઞસિનાં ચોરાસી લાખ છપ્પન હજાર પદોમાં જીવ પુદ્ગલ આદિ દ્રવ્યોનું નિરૂપણ છે. ૫. આ પ્રકારે પાંચ લેહ પરિકર્મ નામે બારમા અંગનો પ્રથમ લેહ છે.

(૨.) દ્વિષ્ટિવાદ અંગનો બીજો લેહ સૂત્ર છે, તેનાં અઠાસી લાખ પદોમાં જીવ અસ્તિરૂપ જ છે, નાસ્તિરૂપ જ છે, કર્તા જ છે, લોકતા જ છે ઇત્યાદિ એકાંતવાદીઓએ કલ્પેલા જીવના સ્વરૂપનું વર્ણન છે.

(૩.) પ્રથમાનુયોગનાં પાંચ હજાર પદોમાં ત્રેસઠ મહા પુરૂષોનાં ચારિત્રોનું વર્ણન છે.

(૪.) દ્વિષ્ટિવાદ અંગના ચોથા લેહમાં ચૌદ પૂર્વ છે.

૧. ઉત્પાદ પૂર્વનાં એક કરોડ પદોમાં જીવાદિ દ્રવ્યોના ઉત્પાદ આદિ સ્વભાવનું નિરૂપણ છે. ૨. અચાયણી પૂર્વનાં છન્નુ લાખ પદોમાં દ્વાદશાંગના સારભૂત સાત તત્ત્વ, નવ પદાર્થ, છ દ્રવ્યો, સાતસો સુનય-દુર્નયાદિનું સ્વરૂપ વર્ણવ્યું છે.

૩. વીર્યાનુવાદનાં સિત્તેર લાખ પદોમાં આત્મવીર્ય, પરવીર્ય, કામવીર્ય, કાલવીર્ય, લાવવીર્ય, તપોવીર્ય આદિ સમસ્ત દ્રવ્ય ગુણ પર્યાયીના વીર્યનું નિરૂપણ કર્યું છે. ૪. અસ્તિ-નાસ્તિ-પ્રવાદ પૂર્વનાં સાઠ લાખ પદોમાં જીવાદિ દ્રવ્યોનું સ્વદ્રવ્યાદિ ચતુષ્ઠયની અપેક્ષાએ અસ્તિત્વ અને પરદ્રવ્યાદિ ચતુષ્ઠયની અપેક્ષાએ નાસ્તિત્વ ઇત્યાદિ સમલંગ આદિ તથા નિત્ય-અનિત્ય, એક-અનેક આદિનું વિરોધ રહિત વર્ણન છે. ૫. જ્ઞાનપ્રવાદ પૂર્વનાં નવાણું લાખ નવાણું હજાર નવસો નવાણું પદોમાં મતિ, શ્રુત, અવધિ, મનઃપર્યય અને કેવળ એ પાંચ જ્ઞાન અને કુમતિ, કુશ્રુત અને વિલંગ એ ત્રણ અજ્ઞાન એ આઠેનું સ્વરૂપ, સંખ્યા, વિષય, ફલને આશ્રયે પ્રમાણપણા, અપ્રમાણપણાનું વર્ણન છે. ૬. સત્યપ્રવાદ પૂર્વનાં એક કરોડ અને છ પદોમાં વચન ગુપ્તિ, વચનના સંસ્કારનાં કારણ, બાર લાખ, વક્તાઓના ભેદ, અનેક પ્રકારે અસત્ય તથા દશ પ્રકારે સત્યનું વર્ણન છે. ૭. આત્મપ્રવાદ પૂર્વના છવીસ કરોડ પદોમાં આત્મા જીવ છે, કર્તા છે, લોકતા છે. પ્રાણી છે, વક્તા છે, પુણ્ડલ છે, વેદ છે, વિષ્ણુ છે, સ્વયંભુ છે, શરીર છે, માનવ છે, સક્તા છે, જંતુ છે, માની છે, માયી છે, યોગી છે, સંકુટ છે, અસંકુટ છે અને ક્ષેત્રજ છે ઇત્યાદિ સ્વરૂપનું વર્ણન છે. ૮. કર્મપ્રવાદ પૂર્વનાં એક કરોડ અને એંશી લાખ પદોમાં કર્મોનો બંધ, ઉદય, ઉદીર્ણ, સત્ત્વ, ઉત્કર્ષણ, ઉપ-શમન, સંક્રમણની વિધિ, નિકાચિત આદિ અવસ્થા અને ઇર્યાપથ, તપસ્યા, અધઃકર્મ આદિનું વર્ણન છે. ૯. પ્રત્યાખ્યાન પૂર્વનાં ચોરાશી લાખ પદોમાં નામ, સ્થાપના, દ્રવ્ય, ક્ષેત્ર, કાલ લાવોને આશ્રયે પુરૂષોનું સંહનન અને બળ



આદિને અનુસરીને પ્રમાણિક (અમુક મુદતનો) કાળ કે અપ્રમાણિક (મુદત રહિત) કાળ માટેનો ત્યાગ અને પાપ સહિત વસ્તુથી ભિન્ન થવું, ઉપવાસની વિધિ, ઉપવાસની લાવના અને પાંચ સમિતિ તથા ત્રણ ગુપ્તિનું વર્ણન છે. ૧૦. વિદ્યાનુવાદ પૂર્વનાં એક કરોડ દશ લાખ પદોમાં અંગુષ્ઠ પ્રસેનાદિ સાતસો અદ્ય વિદ્યાઓ અને રોહિણી આદિ પાંચસો મહા વિદ્યાઓનાં સ્વરૂપનું, સામર્થ્યનું, તેનાં સાધન, મંત્ર, તંત્ર અને પૂજા વિધાન, સિદ્ધ થયે થતા ફળનું અને અંતરિક્ષ, ભૌમ, અંગ, સ્વર, સ્વપ્ન, લક્ષણ, વ્યંજન, અને છિન્ન એ આઠ પ્રકારના નિમિત્તજ્ઞાનનું વર્ણન છે. ૧૧. કલ્યાણાનુવાદ પૂર્વનાં છવીસ કરોડ પદોમાં તીર્થંકર, ચક્રવર્તી, બલદેવ, વાસુદેવ, પ્રતિવાસુદેવના ગર્ભકલ્યાણ આદિ મહા ઉત્સવોનું તથા તે પદવિઓનું કારણ સોળ કારણ લાવના અથવા તપવિશેષ આચરણ આદિનું તેમજ ચંદ્ર, સૂર્ય, ગ્રહ, નક્ષત્રોની ગતિ તથા ગ્રહણ, શુક્રન આદિના ફળનું વર્ણન છે. ૧૨. પ્રાણુવાદ પૂર્વનાં તેર કરોડ પદોમાં શરીરની ચિકિત્સા (દાકતરી તપાસ), અષ્ટાંગ આયુર્વેદ એટલે વૈદ્ય-વિદ્યા, ભૂત આદિ વ્યાધિ દૂર કરનારા મંત્રાદિ કે વિષ દૂર કરનાર જાંઘુદિ વિદ્યાનું, ઇડા, પિંગલા આદિ શ્વાસોશ્વાસનું, ગતિને અનુસાર દશ પ્રાણો અને ઉપકારક કે અનુપકારક દ્રવ્યોનું વર્ણન છે. ૧૩. ક્રિયાવિશાલ પૂર્વનાં નવ કરોડ પદોમાં સંગીત શાસ્ત્ર, છંદ, અલંકાર, બહોતેર કળાઓ, સ્ત્રીના ચોસઠ ગુણો, શિદ્ધ વિજ્ઞાન, ચોરાશી ગર્ભાધાન આદિ ક્રિયા, એકસો આઠ સમ્યક્દર્શન આદિ ક્રિયાઓ અને પચ્ચીસ દેવવંદન આદિ નિત્ય-નૈમિત્તિક ક્રિયાઓનું વર્ણન

છે. ૧૪. ત્રૈલોક્ય ગિંદુસાર પૂર્વનાં સાડાખાર કરોડ પદોમાં ત્રૈલોક્યનું સ્વરૂપ, છઠ્વીસ પરિકર્મ, આઠ વ્યવહાર, ચાર બીજ ધૃત્યાદિ ગણિત, મોક્ષનું સ્વરૂપ, મોક્ષગતિના કારણરૂપ ક્રિયા અને મોક્ષસુખનું વર્ણન છે. આ પ્રમાણે પંચાણુ કરોડ પચાસ લાખ અને પાંચ પદોમાં ચૌદ પૂર્વનું વર્ણન કરેલું છે.

(પ.) દષ્ટિવાદ અંગનો પાંચમો લેદ ચૂલિકા તેના પાંચ પ્રકાર છે. એકેક ચૂલિકાનાં બે કરોડ નવ લાખ, નેવાશી હજાર બસો પદ છે. (૧) જલગત ચૂલિકામાં જલ સ્તંભન, જલ ઉપર ચાલવું, અગ્નિનું સ્તંભન-લક્ષણ, અગ્નિ ઉપર બેસવું, અગ્નિમાં પ્રવેશ કરવો આદિ માટે મંત્ર, તંત્ર, તપશ્ચરણનું વર્ણન છે. (૨) સ્થલગત ચૂલિકામાં મેરૂ, કુલાચલ આદિમાં, ભૂમિમાં પ્રવેશ કરવા માટે અને શીઘ્ર ગમનના કારણરૂપ મંત્ર, તંત્ર, તપશ્ચરણનું વર્ણન છે. (૩) માયાગત ચૂલિકામાં માયારૂપ ઇન્દ્રજાલ આદિ વિક્રિયાના મંત્ર, તંત્ર, તપશ્ચરણ આદિનું વર્ણન છે. (૪) આકાશગત ચૂલિકામાં આકાશમાં ચાલવા માટેના મંત્ર, તંત્ર, તપશ્ચરણ આદિનું વર્ણન છે. (૫) રૂપગત ચૂલિકામાં સિંહ, હાથી, ઘોડા, મનુષ્ય, વૃક્ષ, હરણ, સસલાં, બળદ, વાઘ આદિનાં રૂપ ધારણ કરવા માટે મંત્ર, તંત્ર, તપશ્ચરણનું વર્ણન છે; ચિત્રામણ, માટી, પત્થર, લાકડા વગેરેના ઘાટ કરવા, કોતર કામ, તથા ધાતુવાદ, રસવાદ, ખાન્યવાદ આદિની રચના માટે વર્ણન છે. પાંચ ચૂલિકાનાં દશ કરોડ ઓગણપચાસ લાખ છેતાળીસ હજાર પદો છે.

સમસ્ત દ્વાદશાંગમાં એક્રમ એકદ્વી પ્રમાણ અક્ષરો છે. એટલે ૧૮૪૪૬૭૪૪૦૭૩૭૦૬૫૫૧૬૧૫ એટલા અપુનરૂક્ત અક્ષરો છે. એટલે વાક્યના અર્થની પ્રતીતિ થવા માટે કહેલા અક્ષરો વારંવાર કહેવાયા તેને ગણત્રીમાં ન લેતાં જેટલા અક્ષરો થાય તે અપુનરૂક્ત અક્ષરો કહેવાય છે. તેમાં ચોઠસ સંયોગો સુધીના અક્ષરો હોય છે. અને આગમમાં કહેલા મધ્યપદનું પ્રમાણ સોળસે ચોત્રિસ કરોડ, ત્રાશી લાખ, સાત હજાર આઠસો અઠાસી ૧૬૩૪૮૩૦૭૮૮૮ અપુનરૂક્ત અક્ષરો છે; તેના વડે દ્વાદશાંગીના અક્ષરો ઉપર જણાવ્યા તેને લાગતાં એકસો બાર કરોડ ત્રાશી લાખ અઠાવન હજાર, પાંચ પદો આવે તેટલામાં સમસ્ત દ્વાદશાંગ આવી જાય છે. બાકી શેષરૂપે વધેલા આઠ કરોડ એક લાખ આઠ હજાર એકસો પંચોતેર ૮૦૧૦૮૧૭૫ અક્ષરોનું પૂર્ણ પદ થાય નહીં તેથી તેને અંગ બાહ્ય શ્રુતજ્ઞાન કહ્યું છે. તે અક્ષરોનાં સામાયિક આદિ ચૌદ પ્રકીર્ણક સૂત્રો છે.

૧. સામાયિક નામના પ્રકીર્ણકમાં મિથ્યાત્વ, કષાય આદિ કલેશના અભાવરૂપ નામ, સ્થાપના, દ્રવ્ય, ક્ષેત્ર, કાલ અને ભાવના લેદથી છ પ્રકારે સામાયિકનું વર્ણન છે. ૨. ચોત્રીસ અતિશય, આઠ પ્રાતિહાર્ય, પરમ ઔદારિક દ્વિવ્ય દેહ, સમવસરણુ સભા, ધર્મોપદેશ આદિ તીર્થકરોનું માહાત્મ્ય પ્રગટ કરે તેવી સ્તુતિ તે સ્તવન નામનું પ્રકીર્ણક છે. ૩. એક તીર્થકરના આલંબન ચૈત્યાલય કે પ્રતિમાના સ્તવનરૂપ વંદના પ્રકીર્ણક છે. ૪. પૂર્વે પ્રમાદથી થયેલા દોષો દૂર કરવા માટે દૈવસિક, રાત્રિક, પાક્ષિક, ચાતુર્માસિક, સાંવત્સરિક,

ઐર્યાપથિક અને ઉત્તમાર્થ એવાં સાત પ્રકારનાં પ્રતિકમણું જેમાં વર્ણન કરેલું છે તે પ્રતિકમણુ પ્રકીર્ણક છે. ૫. સમ્યક્-દર્શન, જ્ઞાન, ચારિત્ર, તપ અને ઉપચારસ્વરૂપ પાંચ પ્રકારના વિનયના વર્ણનવાળું વિનય પ્રકીર્ણક છે. ૬. અરિ-હંત, સિદ્ધ, આચાર્ય ઉપાધ્યાય, સાધુ આદિ નવ (પદ્મરૂપ) દેવતાઓની વહના માટે ત્રણ પ્રદક્ષિણા, ચાર શિરોનતિ, ત્રણ શુદ્ધતા, બાર આવર્ત ઇત્યાદિ નિત્ય નૈમિત્તિક ક્રિયાનું જેમાં વર્ણન છે એવું કૃતિકર્મ પ્રકીર્ણક છે. ૭. જેમાં સાધુના આચાર, આહારની શુદ્ધતા વગેરેનું વર્ણન છે તે દશ વૈકાલિક પ્રકીર્ણક છે. ૮. ચાર પ્રકારના ઉપસર્ગ તથા બાવીશ પરિષદો સહન કરવાની વિધિ અને તેના ફળના વર્ણનરૂપ ઉત્તરાધ્યયન પ્રકીર્ણક છે. ૯. સાધુનાં યોગ્ય આચરણની વિધિ, અયોગ્ય આચરણ સેવાયાં હોય તેના પ્રાયશ્ચિત્તના વર્ણનરૂપ કલ્પવ્યવહાર પ્રકીર્ણક છે. ૧૦. દ્રવ્ય, ક્ષેત્ર, કાળ, લાવને આશ્રયે આ સાધુને યોગ્ય છે, આ અયોગ્ય છે એવા વિભાગના વર્ણનરૂપ કલ્પાકલ્પ નામનું પ્રકીર્ણક છે. ૧૧. ઉત્કૃષ્ટ સંહનન આદિ સહિત દ્રવ્ય, ક્ષેત્ર, કાળ, લાવના પ્રભાવે ઉત્કૃષ્ટ ચર્યાથી વર્તતા એવા જ્ઞાનકલ્પી સાધુઓને યોગ્ય ત્રિકાળ યોગ આદિ આચરણનું અને સ્થવિર કલ્પી-ઓના દિક્ષા, શિક્ષા, ગણપોષણ, આત્મસસ્કાર, સદ્વેષના અને ઉત્કૃષ્ટ સ્થાનગત ઉત્કૃષ્ટ આરાધનાના વર્ણનરૂપ મહા-કલ્પ નામનું પ્રકીર્ણક છે. ૧૨. જેમાં લવન, વ્યંતર, જ્યોતિષ્ક તથા કલ્પવાસી દેવતાઓનાં વિમાનોમાં ઉત્પત્ત થવાનાં કારણરૂપ દાન, પૂજા, તપશ્ચરણ, અકામ નિર્જરા, સમ્યક્ત્વ, સયમ આદિની વિધિ, ત્યાં ઉપજવાનાં સ્થાન અને વૈલવના

વર્ણનરૂપ પુંડરીક નામે પ્રકીર્ણક છે. ૧૩. મહર્ષિક દેવોમાં ઇન્દ્ર, પ્રતીદ્ર આદિની ઉત્પત્તિનાં કારણ તપવિશેષ આદિ આચરણનું વર્ણન કરનાર મહાપુંડરીક પ્રકીર્ણક છે. ૧૪. જેમાં પ્રમાદથી થયેલા દોષોના ત્યાગરૂપ નિષિદ્ધિકા નામનું પ્રાચિન્ધિતશાસ્ત્રપ્રકીર્ણક છે.

દ્વાદશાંગરૂપ સૂત્રજ્ઞાન તપના પ્રભાવથી ઉપજે છે, તે પોતે લણે છે અને અન્ય શિષ્યોને તેમની બુદ્ધિ પ્રમાણે લણાવે છે તે બહુશ્રુતની લક્ષિત છે. ગુણોમાં અનુરાગ કરવો તે લક્ષિત કહેવાય છે. જે શાસ્ત્રો ઉપર અનુરાગ રાખી લણે શાસ્ત્રના અર્થ અન્યને કહે, જે ધન ખર્ચીને શાસ્ત્રો લખાવે, પોતાના હાથે શાસ્ત્ર લખે, વધારે ઓછા અક્ષરો કાના માત્ર આદિ દોષો હોય તે સુધારે, સંશોધન કરે, લણનારાઓને શાસ્ત્ર લખાવી આપે, વ્યાખ્યાન કરે, શીખવનાર, વંચાવનારની આજીવિકાની વ્યવસ્થા કરી શાસ્ત્રોના જ્ઞાન-અભ્યાસનું પ્રવર્તન કરાવે, સ્વાધ્યાય કરવા માટે નિરાકુળ સ્થાન આપે તે બધી જ્ઞાનાવરણ કર્મનો નાશ કરનારી બહુશ્રુત લક્ષિત છે. કીમતિ વસ્ત્રોનાં પૂઠાં ચઢાવી બંધન અને દ્વેરીવડે શાસ્ત્રોને બાંધે જેથી બેનારનું સાંભળનારનું અને લણનારનું મન પ્રસન્ન થાય એ બધી બહુશ્રુત લક્ષિત છે. સોનાનાં બનાવેલાં, પંચ પ્રકાર રત્નોથી જડેલાં સેંકડો પુષ્પો વડે શાસ્ત્રની ઉત્તમ પૂજા કરે તે શ્રુતલક્ષિત સંશય આદિ રહિત સમ્યક્જ્ઞાન પ્રગટાવી અનુકંમે કેવળજ્ઞાન ઉપજાવે છે. જે પુરૂષ પોતાના મનને ઇન્દ્રિયોના વિષયોમાંથી વાળી વારંવાર શ્રુત દેવતાના ગુણનું સ્મરણ કરીને સારી વિધિથી બનાવેલા

પવિત્ર અર્ધ વડે શ્રુત દેવતાને પૂજે છે. તે સમસ્ત શ્રુતના પારગામી થઈને કેવલજ્ઞાન ઉપજાવી મોક્ષ પામે છે.

### ૧૩. પ્રવચનભક્તિ ભાવના:-

પ્રવચન એટલે જિનેન્દ્ર સર્વજ્ઞ વીતરાગે પ્રરૂપેલાં આગમ છે. તેમાં છ દ્રવ્યોનું, પંચાસ્તિકાયનું, સાત તત્ત્વોનું અને નવ પદાર્થોનું વર્ણન છે. કર્મની પ્રકૃતિઓનો નાશ કરવાનું વર્ણન છે. જેમાં બહુ પ્રદેશો હોય તેનું નામ અસ્તિકાય કહેવાય છે. જેમાં ગુણપર્યાય નિરંતર હોય તેનું નામ દ્રવ્ય છે. વસ્તુપણે જેનો નિશ્ચય થાય છે તેનું નામ પદાર્થ છે. સ્વભાવરૂપે હોવાથી તત્ત્વ એવું નામ પડયું છે.

જેવી રીતે અંધકારવાળા મહેલમાં હાથમાં દીવો લઈને બધા પદાર્થો આપણે જોઈએ છીએ તેવી રીતે ત્રિભુવનરૂપ મંદિરમાં પ્રવચનરૂપી દીવાવડે સૂક્ષ્મ, સ્થૂલ, મૂર્તિક, અમૂર્તિક પદાર્થો દેખીએ છીએ. પ્રવચનરૂપી નેત્ર વડે મુનીશ્વર ચેતન આદિ ગુણોવાળાં સર્વ દ્રવ્યોનું અવલોકન કરે છે.

જિનેન્દ્રનાં પરમ આગમને યોગ્ય કાળે બહુ વિનયથી લણવાં તે પ્રવચનભક્તિ છે. છ દ્રવ્યો, સાત તત્ત્વો, નવ પદાર્થોના લેદ, સર્વ ગુણ-પર્યાયોનું પ્રવચનમાં વર્ણન છે; ભૂતકાળ અનંત વહી ગયો, ભવિષ્યકાળ અનંતો આવશે અને આલુ વર્તમાનકાળ તે સર્વનું સ્વરૂપ તેમાં વર્ણવેલું છે તેનાં અધોલોકની સાત પૃથ્વીઓ, નારડીઓને વસવાટનાં, ઉપજવાનાં સ્થાનકો, તેમનાં આયુષ્ય, કાયા, વેદનાં, અતિ આદિનું વર્ણન છે; ભવનવાસી દેવોનાં સાતકરોડ બહોતેર

લાખ લવનોનું તથા તેમનાં આયુષ્ય, કાય, વૈભવ, વિક્રિયા, લોગ આદિ અધોલોક સંબંધી વર્ણન કરેલું છે. તેમાં મધ્ય લોક સંબંધી અસંખ્યાત દ્વીપ અને સમુદ્રોનું, તેમાં આવેલા મેરૂ, કુલાચલ, નદી, દ્રહ આદિનું, કર્મ ભૂમિનાં વિદેહ આદિ ક્ષેત્રોનું, લોગ ભૂમિનું, અંતર દ્વીપો સંબંધીનાં મનુષ્યોનું, કર્મ ભૂમિનાં તથા લોગ ભૂમિનાં મનુષ્યોનાં કર્તવ્ય, આયુષ્ય, કાયા, સુખ, દુઃખ આદિનું, તિર્યચોનું અને વ્યંતરેના નિવાસ, વૈભવ, પરિવાર, આયુષ્ય, કાયા, સામર્થ્ય અને વિક્રિયાનું વર્ણન છે. મધ્ય લોકમાં જ્યોતિષક દેવો છે તેમનાં વિમાન, વૈભવ, પરિવાર, આયુષ્ય, કાયા આદિનું અને સૂર્ય, ચંદ્ર, ગ્રહ, નક્ષત્રોના માર્ગ, ગતિ, સંયોગ આદિનું વર્ણન છે. ઉર્ધ્વ લોકનાં ત્રેસઠ પટલો સહિત સ્વર્ગનું, અહમિન્દ્રનાં પટલોનું, ઇન્દ્રાદિ દેવોના વૈભવ, પરિવાર, આયુષ્ય, કાય, શક્તિ, ગતિ, સુખ આદિનું તેમાં વર્ણન છે. આ પ્રકારે સર્વજ્ઞ પ્રત્યક્ષ દેખેલા ત્રણે લોકનાં સમસ્ત દ્રવ્યોના ઉત્પાદ, વ્યય, ધ્રોવ્યનું વર્ણન પ્રવચનમાં કરેલું છે. કર્મોની પ્રકૃતિઓના બંધ, ઉદય, સત્તા, સંક્રમણ આદિનું સર્વ વર્ણન આગમમાં છે.

સંસારમાંથી ઉદ્ધાર કરનાર, રતનત્રયનું સ્વરૂપ પ્રાપ્ત થવાનો ઉપાય પરમાગમમાં છે. ગૃહસ્થ ધર્મની જઘન્ય મધ્યમ અને ઉત્કૃષ્ટ ચર્યાનું, શ્રાવકોની વ્રત-સંયમાદિ વ્યવહાર-પરમાર્થરૂપ પ્રવૃત્તિનું, ગૃહત્યાગી મુનિઓના મહાવ્રત આદિ અઠાવીશ મૂળ ગુણો અને ચોરાશી લાખ ઉત્તર ગુણો, સ્વાધ્યાય, ધ્યાન, આહાર, વિહાર, સામાયિક

આદિ ચારિત્ર ચર્યાનું, ધર્મ ધ્યાન, શુકલ ધ્યાન આદિનું, સલ્લેખના મરણનું, સર્વ આચારનું, ચૌદ ગુણસ્થાનોના સ્વરૂપનું, ચૌદ જીવસમાસનું, ચૌદ માર્ગણાઓનું, જીવોની એક કરોડ સાડી નબ્બાણું લાખ કુલ કોડી અને ચોરાસી લાખ જાતિનાં યોનિસ્થાનનું, ચાર અનુયોગ, ચાર શિક્ષા-વ્રત, ત્રણ ગુણવ્રતનું, ચાર ગતિના લેહનું, સમ્યક્દર્શન, સમ્યક્જ્ઞાન, અને સમ્યક્ચારિત્રનું સ્વરૂપ લગવાને પ્રરૂપેલાં આગમથી જ જાણીએ છીએ. ખાર લાવનાઓ, ખાર તપ, ખાર અંગ, ચૌદ પૂર્વ અને ચૌદ પ્રકીર્ણકોનું. ઉત્સર્પિણી, અવસર્પિણી કાળના ફેરફારનું, તેમાં છ છ લેહરૂપ ( છ આરાના ) કાળમાં પદાર્થની પરિણતિના લેહોનું સ્વરૂપ આગમથી જ જાણીએ છીએ. કુલકર, તીર્થકર, ચકવર્તી, બળદેવ, વાસુદેવ, પ્રતિવાસુદેવ, ઇત્યાદિની ઉત્પત્તિ, પ્રવૃત્તિ, ધર્મતીર્થનું પ્રવર્તન, ચકવર્તીનું સામ્રાજ્ય, વાસુદેવ વગેરેના વૈભવ, પરિવાર, ઐશ્વર્ય, જીવાદિ દ્રવ્યોનો પ્રભાવ આગમથી જ જાણીએ છીએ. તેથી આગમના ભક્તિપૂર્વક સેવન વિના મનુષ્ય જન્મ પશુ પશુ સમાન છે.

લગવાન સર્વજ્ઞ વીતરાગે અનંતાનંત ભૂત, ભવિષ્ય, વર્તમાન કાળના પર્યાયો સહિત કંમરહિત એકી વખતે એક સમયમાં સમસ્ત લોક-અલોકને હથેળીની રેખાઓ પેઠે પ્રત્યક્ષ જાણી દેખીને તેનું સ્વરૂપ પ્રરૂપ્યું છે. તેની દ્રાહ્યાંગી રૂપે રચના સાત ઋદ્ધિ અને ચાર જ્ઞાનના ધારણ કરનાર ગણધર દેવે પ્રગટ કરી છે.

દેવાધિદેવ, પરમપૂજ્ય, ધર્મતીર્થ પ્રવર્તાવનાર, અનંત



જ્ઞાન, અનંતદર્શન, અનંતવીર્ય, અનંતસુખરૂપ અંતરંગ લક્ષ્મી અને સમવસરણુ આદિ બહિરંગ લક્ષ્મીથી શોભતા, ઇન્દ્રાદિ અસંખ્ય દેવોના સમૂહ વડે વંદાતા, ચોત્રીસ અતિશયો, આઠ પ્રાતિહાર્યો વગેરે અનુપમ ઋદ્ધિવાળા, ક્ષુધાતૃપાદિ અઢાર દોષ રહિત, સર્વ જીવોના પરમ ઉપકારી, લોકલોકના અનંત ગુણ પર્યાયોના કમરહિત યુગપત્ જ્ઞાનના ધારક, અનંત શક્તિના ધારક, સંસારમાં દૂષતા પ્રાણીઓને હસ્તાવલંબન દેનારા, સર્વ જીવો પ્રત્યે દયાળુ, પરમાત્મા, પરમેશ્વર, પરબ્રહ્મ, પરમેષ્ઠી, સ્વયંભૂ, શિવ, અજર, અમર, અદ્ભુત આદિ નામોથી પ્રખ્યાત, અશરણુ પ્રાણીઓના પરમ શરણુ, છેલ્લા પરમ ઔદારિક દેહમાં બિરાજતા, ગણધર આદિ મુનીશ્વરોને વંદનાયોગ્ય અને કંઠ, તાળવું, હોઠ, જીભ આદિના હલનચલન રહિત પોતાની ઇચ્છા વિના અનેક પ્રાણીઓના પુણ્યપ્રભાવથી ઉપજેલી, આર્ય અનાર્ય સર્વ દેશનાં પ્રાણીઓ સમજે તેવી. સર્વ પાપનો નાશ કરનારી દિવ્ય વાણી વડે લલ્ય પ્રાણીઓના મોહરૂપ અંધકારનો નાશ કરતા, ચમર, છત્રત્રય આદિ પ્રાતિહાર્યો સહિત રત્નસિંહાસન ઉપર ચાર આંગળ અદ્ધર વિરાજમાન લગવાન, સર્વના પૂજ્ય, પરમ ભદ્રારક શ્રી વર્ધમાન દેવાધિદેવે મોક્ષમાર્ગનો પ્રકાશ કરવા સમસ્ત પદાર્થોનું સ્વરૂપ અતિશયવાળી દિવ્ય ખ્વનિ વડે પ્રગટ કર્યું. તે વખતે પાસે રહેલા નિર્ઐથ મુનિવરોના પૂજ્ય સમ ઋદ્ધિ-સમૃદ્ધિ અને ચાર જ્ઞાનના ધારક શ્રી ગૌતમ નામના ગણધરદેવને કોષ્ટ બુદ્ધિ આદિ ઋદ્ધિહોવાથી લગવાને કહેલા અર્થનું વિસ્મરણ થતું નહીં. તેથી લગવાને કહેલા અર્થને ધારણ કરીને દ્વાદશાંગરૂપ રચના તેમજો રચી.

જ્યારે ચોથા કાળનાં ત્રણ વર્ષ અને સાડા આઠ માસ બાકી રહ્યા ત્યારે શ્રી વર્ધમાન સ્વામી નિર્વાણ પધાર્યા. ત્યાર પછીનાં બાસઠ વર્ષોમાં ગૌતમસ્વામી, સુધર્માચાર્ય અને જંબુસ્વામી એ ત્રણ કેવલી થયા. અને તેમણે કેવલજ્ઞાન વડે પ્રરૂપણા કરી. તે પછીના એકસો વર્ષ સુધીના કાળમાં અનુક્રમે વિષ્ણુ, નંદિમિત્ર, અપરાજિત, ગોવર્ધન અને ભદ્રબાહુ એ પાંચ મુનિ દ્વાદશાંગના ધારક શ્રુતકેવળી થયા. તેમના કાળમાં પણ કેવળી ભગવાનની પેઠે પદાર્થોનું જ્ઞાન અને પ્રરૂપણા રહી. પછીનાં એકસો ત્રાશી વર્ષો પર્યંત અનુક્રમે વિશાખાચાર્ય, પ્રોષ્ઠિલાચાર્ય, ક્ષત્રિય, જયસેન, નાગસેન, સિદ્ધાર્થ, ધૃતિષેણુ, વિજય, બુદ્ધિમાન, ગંગદેવ અને ધર્મસેન એ અગીઆર પરમ નિર્ગ્રંથ મુનીશ્વરો દશ પૂર્વના ધારક થયા, પછી નક્ષત્ર, જયપાલ, પાંડુનામ, દ્રુવસેન અને કંસાચાર્ય એ પાંચ મહામુનિ એકાદશાંગ વિદ્યાના પારગામી અનુક્રમે બસો વીશ વર્ષોમાં થયા, પછીના એકસો અઠાર વર્ષોમાં અનુક્રમે સુભદ્ર, યશોભદ્ર, મહાશય અને લોહાચાર્ય આદિ પાંચ મહામુનિ પ્રથમ અંગના પારગામી થયા. અને તેમણે યથાર્થ પ્રરૂપણા કરી. આ પ્રમાણે ભગવાન વીર જિનેન્દ્રના નિર્વાણ પછી છસો ત્રાશી વર્ષ પર્યંત અંગનું જ્ઞાન રહ્યું. પછી આ કાળના નિમિત્તે બુદ્ધિ, વીર્ય આદિની મંદતા થતાં શ્રી કુન્દકુન્દ-ઉમાસ્વામી આદિ અનેક મુનિ નિર્ગ્રંથ વીતરાગી અંગની વસ્તુઓના જ્ઞાની થતા રહ્યા. આ પ્રકારે પાપથી ભયભીત, જ્ઞાન વિજ્ઞાન સંપન્ન, પરમ સંયમ ગુણથી શોભતા ગુરુઓની પરિપાટીથી શ્રુતના અખંડ અર્થના ધારક વીતરાગી પુરૂષોની પરંપરા

ચાલી આવી છે. તેમાં શ્રી કુન્દકુન્દ સ્વામીએ સમયસાર, પ્રવચનસાર, પંચાસ્તિકાય, રચણસાર, અષ્ટપાહુડ આદિ અનેક ગ્રંથ રચ્યા તે અત્યારે પ્રત્યક્ષ વાંચવામાં, લાણુવામાં આવે છે. આ ગ્રંથોનું વિનયપૂર્વક આરાધન તે પ્રવચનલક્ષિત છે.

દશ અધ્યાયરૂપ તત્ત્વાર્થસૂત્ર શ્રી ઉમાસ્વામીએ રચ્યું. તે તત્ત્વાર્થસૂત્ર ઉપર સર્વાર્થસિદ્ધિ નામે ટીકા પૂજ્યપાદ સ્વામીએ રચી છે. તત્ત્વાર્થસૂત્ર ઉપર જ રાજવાર્તિક નામની ટીકા સોળ હજાર શ્લોકમાં શ્રી અકલંકદેવે રચી. શ્લોક વાર્તિક ટીકા વીસ હજાર શ્લોકમાં વિદ્યાનંદિ સ્વામીએ રચી. ગંધહસ્તિ નામે મહાભાષ્યરૂપે ચોરાશી હજાર શ્લોકમાં સમન્તભદ્ર સ્વામીએ મોટી ટીકા રચી જે હમણું મળતી જ નથી. પરંતુ તે ગંધહસ્તિ ભાષ્યનું મંગલાચરણ એકસો પંદર શ્લોકોમાં દેવાગમ સ્તોત્રરૂપે કરેલું છે તેના ઉપર આઠસો શ્લોકમાં અકલંક દેવે અષ્ટશતી નામે ટીકા લખી અને એ દેવાગમ અષ્ટશતી ઉપર આસપ્રમાંસા નામે અષ્ટસહસ્ત્રી, એટલે આઠ હજાર શ્લોકોમાં ટીકા વિદ્યાનંદ સ્વામીએ રચી. તે અષ્ટ સહસ્ત્રી ઉપર સોળ હજાર ટિપ્પણ છે. વિદ્યાનંદિ સ્વામીકૃત આસપરીક્ષારૂપ ત્રણ હજાર શ્લોકોમાં આસપરીક્ષા ગ્રંથ છે. પરીક્ષામુખ ગ્રંથ માણેકનંદિએ રચ્યો અને તેની મોટી ટીકા પ્રભાચંદ્ર આચાર્યે પ્રમેયકમલમાર્તંડ નામે બાર હજાર શ્લોકોમાં રચી અને નાની ટીકા પ્રમેયચંદ્રિકા નામની અનંતવીર્ય આચાર્યે રચી. અકલંકદેવકૃત લઘુત્રયી ઉપર પ્રભાચંદ્ર આચાર્યે ન્યાયકુમુદચંદ્રોદય સોળ હજાર શ્લોકમાં રચ્યો છે. ખીજા ન્યાયના કેટલાય ગ્રંથો

પ્રમાણપરીક્ષા, પ્રમાણનિર્ણય, પ્રમાણમિમાંસા તથા ખાલાવબોધ ન્યાયદીપિકા ઇત્યાદિ જિન ધર્મના સ્તંભરૂપે છે. તે દ્રવ્યોનો પ્રમાણવડે નિર્ણય કરતા, અનેકાંત મત ભરપૂર દ્રવ્યાનુયોગના ગ્રંથો જ્યવંત વર્તે છે.

કરણાનુયોગના ગોમટસાર, લઙ્ગિસાર, ક્ષપણાસાર, ત્રિલોકસાર આદિ અનેક ગ્રંથો છે. ચરણાનુયોગના મૂલાચાર, આચારસાર, રત્નકરંડ શ્રાવકાચાર, ભગવતી આરાધના, સ્વામી કાર્તિકેયાનુપ્રેક્ષા, આત્માનુશાસન, પદ્મનંદિ પચ્ચીસી ઇત્યાદિ અનેક ગ્રંથો છે. જૈનેન્દ્ર વ્યાકરણ અનેકાંતથી ભરપૂર છે. પ્રથમાનુયોગના ગ્રંથો, જિનસેનાચાર્યકૃત આદિપુરાણ તથા ગુણભદ્રાચાર્યકૃત ઉત્તરપુરાણ, ઇત્યાદિ જિનેન્દ્રના પરમાગમને અનુસાર ઉપદેશ ગ્રન્થ તથા પુરાણ, ચરિત્ર આચારના અનેક ગ્રંથો છે તેનું અત્યંત લક્ષિતથી વાચન, શ્રવણ, વ્યાખ્યાન કરવું, વંદન કરવું, લખવા, લખાવવા, સંશોધન કરાવવા તે સર્વ પ્રવચનભક્તિ છે.

સત્ શાસ્ત્રના અભ્યાસમાં જે દિવસ જાય તે દિવસ ધન્ય છે; પરમાગમના અભ્યાસ વિના જે કાળ જાય છે તે વ્યર્થ વહ્યો જાય છે. સ્વાધ્યાય વિના શુભ ધ્યાન થતું નથી, સ્વાધ્યાય વિના પાપથી છૂટાતું નથી, કષાયની મંદતા થતી નથી. સત્શાસ્ત્રના સેવન વિના સંસાર-દેહ-લોગો ઉપરથી વૈરાગ્ય ઉપજતો નથી. સર્વ વ્યવહારની ઉન્નવળતા, પરમાર્થના વિચાર આગમના સેવનથી જ થાય છે. શ્રુતના સેવનથી જગતમાં માન્યતા, ઉચ્ચતા, ઉન્નવળ ગથ આદરસત્કાર પામે છે.

સમ્યક્જ્ઞાન જ પરમ બાંધવ છે, ઉત્કૃષ્ટ ધન છે, પરમ મિત્ર છે. સમ્યક્જ્ઞાન જ સ્વાધીન અવિનાશી ધન છે. સ્વ-દેશમાં, પરદેશમાં, સુખમાં દુઃખમાં આપદામાં, સંપત્તિમાં પરમ શરણુરૂપ સમ્યક્જ્ઞાન જ છે. તેથી શાસ્ત્રોના પરમાર્થનું સેવન કરવું, પોતાના આત્માને નિત્ય જ્ઞાનદાન દેવું તથા પોતાના સંતાનોને તથા શિષ્યોને જ્ઞાનનું જ દાન દો, કરોડો રૂપિયાનું દાન પણ જ્ઞાનદાન સમાન નથી. ધન તો મદ ઉપજાવે છે. વિષયોમાં પ્રીતિ કરાવે છે, દુઃખ્યાન કરાવે છે, અને સંસારરૂપી અંધ કૂવામાં ડુબાડે છે, તેથી જ્ઞાનદાન સમાન દાન નથી.

એક શ્લોક, અર્ધો શ્લોક, એક પદ માત્રનો પણ જે નિત્ય અભ્યાસ કરે તે શાસ્ત્રાર્થનો પારગામી થઈ જાય. વિદ્યા છે તે પરમ દેવતા છે. જે માતા પિતા જ્ઞાન અભ્યાસ કરાવે છે તેણે કરોડ રૂપિયાનું ધન દીધું. સમ્યક્જ્ઞાનના દાતા ગુરુના ઉપકાર સમાન ત્રણે લોકમાં કોઈનો ઉપકાર નથી. જ્ઞાન દેનાર ગુરુના ઉપકારને ઓળખે (લોખે) તેના જેવો કૃતદ્રી, પાપી કોઈ નથી. જ્ઞાનના અભ્યાસ વિના વ્યવહાર પરમાર્થ જન્મેમાં જીવ મૂઠ રહે છે તેથી પ્રવચન-લક્ષિત જ પરમ કલ્યાણ છે. પ્રવચનના સેવન વિના મનુષ્ય પશુ સમાન છે. પ્રવચનલક્ષિત હજારો દોષોનો નાશ કરનારી છે. તેનો લક્ષિતપૂર્વક અર્ધ ઉતારો. તેથી સમ્યક્-દર્શનની ઉન્નવલતા થાય છે.

**૧૪. આવશ્યક અપરિહારિ ભાવના:-**

અવશ્ય કરવા યોગ્ય હોય તેને આવશ્યક કહેવાય છે.

એ આવશ્યકની હાનિ નહીં કરવાની ભાવના તે આવશ્યક અપરિહાણિ ભાવના છે. ઇન્દ્રિયોને વશ વર્તવું નહિ તે અવશ્ય કહેવાય છે; એટલે ઇન્દ્રિયોને જીતનાર મુનિ અવશ્ય છે, તેમની ક્રિયા તે આવશ્યક કહેવાય છે. તે આવશ્યકની હાનિ ન કરવી તે આવશ્યક અપરિહાણિ છે. તે આવશ્યક છ પ્રકારે છે. ૧. સામાયિક, ૨. તીર્થકરોનું સ્તવન, ૩. વંદના, ૪. પ્રતિક્રમણ, ૫. પ્રત્યાખ્યાન અને ૬. કાયોત્સર્ગ.

દેહથી લિપ્ત જ્ઞાનરૂપ જ દેહવાળા પરમાત્મસ્વરૂપ કર્મરહિત ચૈતન્યમાત્ર શુદ્ધ આત્માનું એકાગ્રપણે ધ્યાન કરતા મુનિ સર્વોત્તમ મોક્ષ મેળવે છે. વિકલ્પ રહિત શુદ્ધ આત્માના ગુણોમાં જે પોતાનું મન રાખી શકે નહીં તે તપસ્વી મુનિ છ આવશ્યક ક્રિયાને પુષ્ટ કરે, અંગીકાર કરે, અને આવતાં અશુભ કર્મના આત્મવને રોકે, ટાળે.

છ આવશ્યક:-

૧. સુંદર-અસુંદર વસ્તુમાં, તથા શુભ-અશુભ કર્મના ઉદયમાં રાગ-દ્વેષ ન કરવો; આહાર, વસતિકા આદિના લાભમાં કે અલાભમાં સમભાવ કરવો; સ્તુતિમાં કે નિંદામાં, આદરમાં કે અનાદરમાં, પત્થરમાં કે રત્નમાં, જીવનમાં કે મરણમાં, વેરીમાં કે મિત્રમાં, સુખમાં કે દુઃખમાં, સ્મશાનમાં કે મહેલમાં, રાગ-દ્વેષ રહિત પરિણામ રહેવાં તે સમભાવ છે. સમભાવ ધારણ કરનાર બાહ્ય પુણ્યલોને અચેતન અને પોતાનાથી લિપ્ત બાળુ છે, તેને આત્મસ્વભાવમાં હાનિ વૃદ્ધિ કરનાર માનતા નથી. તેથી રાગદ્વેષ કરતા નથી. પોતાને શુદ્ધ જ્ઞાતા-દૃષ્ટારૂપ અનુભવતાં રાગદ્વેષ આદિ વિકાર

રહિત રહેવાથી તેમને સંમલાવ હોય છે. તેજ સામાયિક છે.

૨. લગવાન જિનેન્દ્રનું અનેક નામોવડે સ્તવન કરવું તે સ્તવન આવશ્યક છે. કર્મરૂપી વેરીને જીતો છો તેથી તમે જિન છો. કેવલજ્ઞાનરૂપ નેત્રવડે ત્રિકાળવર્તી પદાર્થોને જાણો છો તેથી ત્રિલોચન છો; મોહરૂપ અંધાસુરને માર્યો તેથી અંધકાંતક છો. આપે ઘાતિયાં કર્મરૂપી અર્ધ વેરીનો નાશ કર્યો તેથી ઇશ્વરપણું પામ્યા એટલે અર્ધનારીશ્વર છો; શિવપદ એટલે નિર્વાણ પદમાં વસો છો માટે આપ શિવ છો; પાપરૂપ શત્રુનો સંહાર કરો છો તેથી આપ હર છો; લોકમાં શં એટલે સુખના કરનાર આપ છો તેથી શં-કર છો; શં એટલે પરમ આનંદરૂપ સુખ તેમાં ઉપજે તેથી સંલવ છો; વૃષ એટલે ધર્મ તેથી દીપો છો એટલે વૃષભ છો; જગતનાં સર્વ પ્રાણીઓમાં ગુણોવડે વડા છો તેથી જગજ્ઞેષ્ઠ છો; ક એટલે સુખ તે વડે સર્વ જીવોનું પાલણુ કરનાર છો તેથી કપાલી છો; કેવળજ્ઞાનવડે લોક-અલોકમાં વ્યાપી રહ્યા છો તેથી આપ વિષ્ણુ છો; અને જન્મ જરા-મરણરૂપ ત્રિપુરને મારવાથી આપ ત્રિપુરાતંક છો; આ પ્રમાણે એક હજાર આઠ નામોવડે આપનું સ્તવન ઇન્દ્રે કર્યું છે અને ગુણોની અપેક્ષાએ તો આપનાં અનંત નામ છે. આવા ભાવોમાં ગુણ ચિંતવનવડે તીર્થંકરોનું સ્તવન કરવું તે સ્તવના આવશ્યક છે.

૩. ચોવીસ તીર્થંકરોમાંથી એક તીર્થંકર અથવા અહંત, સિદ્ધ, આચાર્ય, ઉપાધ્યાય અને સર્વ સાધુઓમાંથી એકને મુખ્ય કરીને સ્તુતિ કરવી તે વંદના આવશ્યક છે.

૪. આખા દિવસમાં પ્રમાદને વશ થઈને કે કષાયને વશ થઈને અથવા વિષયોમાં રાગી-દ્રેષી થઈને કેઈ એકેન્દ્રિયાદિ જીવોની ઘાત કરી તથા અનર્થ વર્તન કર્યું, દોષવાળું લોજન કર્યું, કેઈ જીવના પ્રાણ દુલબ્યા, કડવાં કઠોર મિથ્યા વચન કહ્યાં, કેઈની નિંદા કરી, પોતાની પ્રશંસા કરી, સ્ત્રી કથા, લોજન કથા, દેશ કથા, રાજ્ય કથા કરી, અદત્ત ધન ગ્રહણ કર્યું, પરધનની લાલસા કરી, પરસ્ત્રી પ્રત્યે રાગ કર્યો, ધન પરિગ્રહ આદિમાં લાલસા રાખી તે સર્વ પાપ-ખોટાં કાર્યો કર્યાં, બંધનાં કારણ સેવ્યાં. હવે એવાં પાપરૂપ પરિણામોથી લગવાન પરમગુરુ અમારી રક્ષા કરે! એ બધાં પરિણામ હવે મિથ્યા થાઓ. પંચ પરમેષ્ઠીની કૃપાથી અમારાં પાપરૂપ પરિણામ ન હો. એવા લાવોની શુદ્ધતા માટે કાયોત્સર્ગ કરીને નવ જાપ નવકાર મંત્રનો કરવો. આ પ્રકારે આખા દિવસની પ્રવૃત્તિને સંખ્યા-કાળે ચિંતવીને પાપ પરિણામોને નિંદવાં તે દેવસિક પ્રતિક્રમણ છે. રાત્રિ સંબંધી પાપ દૂર કરવા સવારે પ્રતિક્રમણ કરવું તે રાત્રિક પ્રતિક્રમણ છે. માર્ગે ચાલતાં દોષ લાગ્યો હોય તેની શુદ્ધિ માટે જે પ્રતિક્રમણ તે ઐર્યાપથિક પ્રતિક્રમણ છે. એક પખવાડિયાના દોષ દૂર કરવા માટે પાક્ષિક પ્રતિક્રમણ છે. ચાર મહિનાના દોષ દૂર કરવા માટે પ્રતિક્રમણ કરવું તે ચાતુર્માસિક પ્રતિક્રમણ છે. એક વર્ષના દોષો દૂર કરવા માટે સાંવત્સરિક પ્રતિક્રમણ છે. ભવોભવના કાળમાં થયેલા દોષો દૂર કરવા માટે છેલ્લા સંધારાની શરૂઆતમાં પ્રતિક્રમણ થાય છે તે ઉત્તમાર્થ પ્રતિક્રમણ છે. આ પ્રકારે સાત પ્રતિક્રમણ છે. તેમાંથી ગૃહસ્થે સાંજ-સવાર બે વખત



તો નફા-ટોટો અવશ્ય જોવો જોઈએ. સો પચાસ રૂપિયાનો વેપાર કરનાર પણ નફાનુકશાનનો મેળ રાખે છે તો આ મનુષ્ય જન્મની એક એક ઘડી કરોડો રૂપિયા ખર્ચતાં પણ ગયા પછી પાછી મળતી નથી એવી દુર્લભ છે તે વિષે અવશ્ય વિચાર કરવા યોગ્ય છે કે આજે પરમેષ્ઠી પરમશુભના પૂજનમાં, સ્તવનમાં મારો કેટલો કાળ ગયો ? સ્વાધ્યાયમાં, સદ્ગુરુનો ઓધ સાંભળવામાં, તત્ત્વાર્થની ચર્ચામાં, ધર્માત્માની સેવામાં કેટલો કાળ ગયો ? ઘરના આરંભમાં, કપાયમાં, વિકથામાં, વાદવિવાદમાં, લોજન આદિમાં, અન્ય ઇન્દ્રિયોના વિષયોમાં, પ્રમાદમાં, નિદ્રામાં, શરીરની સંભાળમાં, હિંસાદિ પાંચ પાપોમાં કેટલો કાળ ગયો છે ? એવો વિચાર કરી પાપમાં વધારે પ્રવૃત્તિ થઈ હોય તો પોતાનો તિરસ્કાર કરી પાપબંધનાં કારણો ઘટાડીને ધર્મકાર્યમાં આત્માને જોડવા યોગ્ય છે. પંચમકાળમાં પ્રતિક્રમણને જ પરમાગમમાં ધર્મ કહ્યો છે. આત્માના હિત-અહિતના વિચારમાં નિરંતર ઉદ્યમી રહેવા યોગ્ય છે. પ્રતિક્રમણ આત્માની ભારે સાવધાની ( જાગૃતિ ) રખાવનાર છે અને પૂર્વનાં કરૈલાં પાપની એથી નિર્જરા થાય છે.

૫. લવિષ્યકાળમાં આવવાના આસ્રવને રોકવા માટે પાપોનો ત્યાગ કરવો એટલે કે લવિષ્યમાં આ પ્રકારનું પાપ કદાપિ મન, વચન, કાયાથી નહીં કરું તે પ્રત્યાખ્યાન નામનું આવશ્યક સુગતિનું કારણ છે.

૬. જન્મે પગની વચ્ચે ચાર આંગળ અંતર રાખી ખરાબર ઉભા રહેવું, જન્મે હાથ લગડતા રાખી, દેહ

ઉપરની મમતા છોડી, નાસિકાના અગ્રભાગ ઉપર દૃષ્ટિ રાખી, દેહથી લિપ્ત શુદ્ધ આત્માની લાવના કરવી તે કાર્યોત્સર્ગ કહેવાય છે. પન્નાસને બેસીને કે ઉપર જણાવ્યા પ્રમાણે ઉભા રહીને પણ તે થાય છે. શુદ્ધ ધ્યાનના અવલંબનથી બન્ને પ્રકાર સફળ થાય છે.

આ છ આવશ્યક પરમધર્મરૂપ છે. તેની પૂજા કરી, પુષ્પાંજલિ મૂકી અર્ધ ઉતારવા યોગ્ય છે.

આ છ આવશ્યક પરમાગમમાં છ છ પ્રકારે કહ્યાં છે. નામ, સ્થાપના, દ્રવ્ય, ક્ષેત્ર, કાળ, અને લાવ એ છ લેહે દરેક આવશ્યક જાણવા યોગ્ય છે.

સામાયિકના છ પ્રકાર:-

શુભ, અશુભ નામ સાંભળી રાગ દ્વેષ ન કરવો તે નામ સામાયિક છે. ૧. કોઈ સ્થાપના પ્રમાણ આદિ કારણે સુંદર હોય, કોઈ પ્રમાણ આદિમાં વધ-ઘટ હોવાથી અસુંદર હોય તો પણ કોઈ સ્થાપના પ્રત્યે રાગ-દ્વેષ ન કરવો તે સ્થાપના સામાયિક છે. ૨. સોનું, રૂપું, રત્ન, મોતી, ઇત્યાદિ અને માટી, કાષ્ઠ, પાષાણ, કાંટા, છાર, લસ્મ, ધૂળ ઇત્યાદિ દ્રવ્યો જેખી રાગ-દ્વેષ રહિત સમલાવ રાખવો તે દ્રવ્ય સામાયિક છે. ૩. મહેલ, બાગ આદિ સારાં અને સ્મશાન આદિ નરસાં ક્ષેત્રોમાં રાગદ્વેષ ન કરવો તે ક્ષેત્ર સામાયિક છે. ૪. હેમંત, શિશિર, વસંત, ગ્રીષ્મ, વર્ષા અને શરદ એ ઋતુઓ, રાત-દિવસ, કૃષ્ણપક્ષ શુક્લપક્ષ ઇત્યાદિ કાળ પ્રત્યે રાગદ્વેષનો ત્યાગ તે કાળ સામાયિક છે. ૫. કોઈ જીવને દુઃખ ન હો એવા મૈત્રીલાવવડે અશુભ પરિણામોનો અલાવ કરવો તે લાવ સામાયિક છે. ૬.

સ્તવનાના છ પ્રકાર:-

ચોવીસ તીર્થકરોના અર્થ સહિત એક હજાર આઠ નામોવડે સ્તવન કરવું તે નામ સ્તવન છે. ૧. કૃત્રિમ કે અકૃત્રિમ અપરિભાણ તીર્થકર અરિહંતોનાં પ્રતિર્ણિઓનું સ્તવન તે સ્થાપના સ્તવન છે. ૨. સમવસરણુના કાળ, દેહ, પ્રભા પ્રાતિહાર્ય આદિનું સ્તવન કરવું તે દ્રવ્ય સ્તવન છે. ૩. કૈલાસ, સંમેદ શિખર, ઉર્જયંત (ગિરનાર), પાવાપુર, ચંપાપુરી આદિ નિર્વાણ ક્ષેત્રોનું તથા સમવસરણુમાં બાર પરિષદોના ક્ષેત્રનું સ્તવન તે ક્ષેત્ર સ્તવન છે. ૪. ગર્ભ, જન્મ, તપ, જ્ઞાન અને નિર્વાણ કલ્યાણકોના કાળનું સ્તવન તે કાળ સ્તવન છે. ૫. કેવળજ્ઞાન આદિ અનંત ચતુષ્ઠય ભાવોનું સ્તવન તે ભાવ સ્તવન છે. ૬.

વંદનાના છ પ્રકાર:-

તીર્થકર, સિદ્ધ, આચાર્ય, ઉપાધ્યાય અને સાધુ એમાંથી એકના નામનો ઉચ્ચાર કરવો તે નામ વંદના છે. ૧. અરિહંત, સિદ્ધ, આચાર્ય આદિમાંના એકના પ્રતિર્ણિ આદિની વંદના કરવી તે સ્થાપના વંદના છે. ૨. તેમના શરીરની વંદના તે દ્રવ્ય વંદના છે. ૩. અરિહંત, સિદ્ધ, આચાર્ય આદિવડે રોકાયેલું ક્ષેત્ર તેની વંદના કરવી તે ક્ષેત્ર વંદના છે. ૪. એ પંચ પરમ ગુરુમાંના કોઈ એકના કાળની વંદના કરવી તે કાળ વંદના છે. ૫. એક તીર્થકર, સિદ્ધ, આચાર્ય, ઉપાધ્યાય કે સાધુના આત્મગુણોની વંદના કરવી તે ભાવ વંદના છે. ૬.

પ્રતિક્રમણના છ પ્રકાર:-

અયોગ્ય નામ બોલવામાં કૃત, કારિત, અનુમોદનારૂપ મન, વચન, કાયાથી થયેલો દોષ દૂર કરવા પ્રતિક્રમણ કરવું તે નામ પ્રતિક્રમણ છે. ૧. કોઈ શુભ-અશુભ સ્થાપનાના નિમિત્તે મન, વચન, કાયાથી થયેલા દોષથી નિવર્તવાને પ્રતિક્રમણ કરવું તે સ્થાપના પ્રતિક્રમણ છે. ૨. દ્રવ્ય એટલે આહાર, પુસ્તક, દવા આદિના નિમિત્તે મન વચન કાયાથી થયેલા દોષો દૂર કરવા માટે દ્રવ્ય પ્રતિક્રમણ છે. ૩. ક્ષેત્રમાં જવા રહેવા આદિને નિમિત્તે થયેલા શુભ અશુભ પરિણામથી થયેલા દોષ દૂર કરવા માટે ક્ષેત્રપ્રતિક્રમણ છે. ૪. અને દિવસ, રાત, પક્ષ, ઋતુ, શિયાળો, ઉનાળો, ચોમાસુ એ નિમિત્તોથી ઉપજેલા અતિચારો દૂર કરવા પ્રતિક્રમણ કરવું તે કાળ પ્રતિક્રમણ છે. ૫. રાગ, દ્વેષ, આદિ ભાવોથી ઉપજેલા દોષો દૂર કરવા માટે ભાવ પ્રતિક્રમણ છે. ૬.

પ્રત્યાખ્યાનના છ પ્રકાર:-

અયોગ્ય પાપનું કારણ એવું નામ બોલવાનો ત્યાગ કરવો તે નામ પ્રત્યાખ્યાન છે. ૧. અયોગ્ય મિથ્યાત્વ આદિ પ્રવર્તાવનારી સ્થાપના કરવાનો ત્યાગ તે સ્થાપના પ્રત્યાખ્યાન છે. ૨. પાપબંધનું કારણ સદોષ દ્રવ્યોનો કે તપ, સંયમના હેતુથી નિર્દોષ દ્રવ્યોનો પણ મન, વચન, કાયાથી ત્યાગ કરવો તે દ્રવ્ય પ્રત્યાખ્યાન છે. ૩. અસંયમના કારણરૂપ ક્ષેત્રનો ત્યાગ તે ક્ષેત્ર પ્રત્યાખ્યાન છે. ૪. અસંયમના કારણભૂત કાળનો ત્યાગ તે કાળ પ્રત્યાખ્યાન છે. ૫.

મિથ્યાત્વ, અસંયમ, કષાય આદિનો ત્યાગ તે ભાવ પ્રત્યાખ્યાન છે. ૬.

કાયોત્સર્ગના છ પ્રકાર:-

પાપનાં કારણુ એવાં કઠોર, કડવાં નામ આદિથી લાગેલા દોષ દૂર કરવા કાયોત્સર્ગ કરવો તે નામ કાયોત્સર્ગ છે. ૧. પાપરૂપ સ્થાપનાથી લાગેલા અતિચાર દૂર કરવા કાયોત્સર્ગ કરવો તે સ્થાપના કાયોત્સર્ગ છે. ૨. દોષવાળાં દ્રવ્યો સેવવાથી તથા સદોષ ક્ષેત્ર-કાલના સેવનથી સંઘાતે ઉપજેલા દોષ દૂર કરવા કાયોત્સર્ગ કરવો તે દ્રવ્ય-ક્ષેત્ર-કાલ કાયોત્સર્ગ છે. ૩-૪-૫. મિથ્યાત્વ, અસંયમ આદિ ભાવોવડે થયેલા દોષ દૂર કરવા કાયોત્સર્ગ કરવો તે ભાવ કાયોત્સર્ગ જાણવો. ૬.

ગૃહસ્થનાં બીજાં છ આવશ્યક છે. ૧. ભગવાન જિનેન્દ્રનું નિત્યપૂજન કરવું. ૨. નિઐથ ગુરુની સેવા, સ્તવન, ચિંતવન નિત્ય કરવાં. ૩. જિનેન્દ્રે કહેલાં શાસ્ત્રોનો નિત્ય સ્વાધ્યાય કરવો. ૪. ઇન્દ્રિયોને વિષયોમાં દોડતી રોકવી. ૫. છ કાય જીવની દયા પાળવી તે સંયમ છે. ૬. શક્તિ પ્રમાણે નિત્ય તપ કરવું અને શક્તિ પ્રમાણે નિત્ય દાન દેવું. આ છ પ્રકારનાં આવશ્યક ગૃહસ્થે નિત્ય-નિયમ તરીકે અંગીકાર કરવા યોગ્ય છે. આ પ્રકારે સર્વ પાપનો નાશ કરનારી, ભાવને ઉજ્જવળ કરનારી આવશ્યક અપરિહાણિ ભાવના નિરંતર ભાવો.

## ૧૫. સન્માર્ગપ્રભાવના ભાવના:-

સન્માર્ગ એટલે મોક્ષનો સત્યાર્થ માર્ગ. તેનો પ્રભાવ પ્રગટ કરવો તે માર્ગપ્રભાવના છે. એ સન્માર્ગ રત્નત્રય છે. રત્નત્રય આત્માનો સ્વભાવ છે. તેને મિથ્યાત્વ, રાગ, દ્વેષ, કામ, ક્રોધ, માન, માયા, લોભ એમણે અનાદિ કાળથી મલિન, વિપરીત કરી રાખ્યો છે. પરમાગમનું શરણુ પ્રાપ્ત કરી મારે મિથ્યાત્વ આદિ દોષોને દૂર કરીને રત્નત્રય સ્વભાવને ઉજ્જ્વળ કરવો ઘટે છે. આ મનુષ્ય જન્મ, ઇન્દ્રિય પૂણ્યતા, જ્ઞાન શક્તિ, પરમાગમનું શરણુ, સાધર્મીઓનો સમાગમ, રોગાદિ રહિતપણું અને અતિ કલેશ રહિત આજીવિકા ઇત્યાદિ પુણ્યરૂપ સામગ્રી પામીને પણ જો મિથ્યાત્વ, કષાય, વિષય આદિથી મારા આત્માને મુક્ત નહીં કરે તો અનંતાનંત દુઃખથી ભરેલા આ સંસાર-સમુદ્ર-માંથી અનંતકાળે પણ મારો છુટકો થશે નહીં. જે સામગ્રી અત્યારે મળી છે તે અનંતકાળે પણ મળવી અતિ દુર્લભ છે. અંતરંગ અને બહિરંગ સર્વ સામગ્રી પામ્યા છતાં પણ જો આત્માના પ્રભાવને પ્રગટ નહીં કરે તો અચાનક કાળ આવીને સર્વ સંયોગો હરી લેશે; તેથી હમણાં જ રાગ-દ્વેષ-મોહ દૂર કરીને માંડે શુદ્ધ વીતરાગ સ્વરૂપ અનુભવાય તેવા ધ્યાન, સ્વાધ્યાયમાં મારે તત્પર થવું જોઈએ. બાહ્ય પ્રવૃત્તિ મારે ઉજ્જ્વળ કરીને અંતર્ગત ધર્મનો પ્રભાવ પ્રગટ કરીને માર્ગપ્રભાવના એવી કરવી જોઈએ કે તે દેખીને અન્ય અનેક જીવોના હૃદયમાં ધર્મનો મહિમા પ્રવેશ કરી જાય. જિનેન્દ્રનો ઉત્સવ એવો કરવો કે તે દેખીને હજારો લોકોના

ભાવ વધે. જિનેન્દ્રના જન્મ કલ્યાણક વખતે જેમ ઈન્દ્રાદિ દેવોએ અભિષેક કરીને પોતાનો જન્મ સફળ માન્યો, તેવી રીતે જય જયકાર શબ્દવડે હજારો સ્તવનોના ઉચ્ચાર સહિત લોકો પોતાને કૃતાર્થ માને અને તન મન પ્રકુલિત થઈ જાય તે પ્રકારે અભિષેક કરીને પ્રભાવના કરવી. જિનેન્દ્રની ભારે ભક્તિ, મહા વિનય અને નિશ્ચિન ધ્યાન સહિત એવી પૂજા કરો કે તે પૂજન કરતાં દેખીને અને શુદ્ધ ભક્તિના પાઠ ભણતાં કે સાંભળતાં હર્ષના અંકુર પ્રગટે, આનંદ હૃદયમાં માય નહીં. બહાર છલકાઈને ઉછળવા લાગે જે દેખીને મિથ્યાદષ્ટિઓના પણ એવાં પરિણામ થઈ જાય કે અહો ! જૈનઓની ભક્તિ આશ્ચર્ય પમાડે તેવી છે. નિર્દોષ, ઉત્તમ, ઉજવળ પ્રમાણસર સામગ્રી, ઉજવળ સોના રૂપાનાં કે કાંસા પીતળનાં મનોહર પૂજનાં વાસણ, ભક્તિરસથી ભરેલા અર્થ સહિત કર્ણપ્રિય શુદ્ધ અક્ષરોના ઉચ્ચાર, એકાગ્રરૂપ વિનય સહિત શબ્દોને અનુકૂળ ઉજવળ દ્રવ્ય ચઢાવવાં, અને પરમ શાંત મુદ્રારૂપ વીતરાગની પ્રાતિહાર્યોથી સુશોભિત પ્રતિમાનું પૂજન, સ્તવન, નમસ્કાર કરવા એ ધન્ય પુરૂષથી થાય છે. ધન્ય એની ભક્તિ, ધન્ય એનો જન્મ, ધન્ય એનાં મન, વચન, કાયા અને ધન્ય એનું ધન કે કોઈ વાંછા વિના આવા સન્માર્ગમાં વાપરે છે. એવો પ્રભાવ ફેલાય અને દેખવાથી કે સાંભળવાથી નિકટ-અંત્ર જીવોને આનંદનાં અશ્રુ ઝરવા લાગે. ભક્તિજ સંસાર સમુદ્રમાં ડુળતા જીવોનો હાથ પકડી તારનાર છે. ભવોભવમાં જિનેન્દ્રની ભક્તિજ અમારૂં શરણ હોજો, એવા ભાવ સહિત જિનેન્દ્રનું નિત્ય પૂજન કરવું. અષ્ટાઙ્ગિક પર્વમાં, સોળ કારણ, દશ લક્ષણ, રત્નત્રય

પર્વમાં સર્વ પાપના આરંભ છોડી જિનપૂજન કરવું. આનંદ સહિત નૃત્ય કરવું. કર્ણને પ્રિય વાજીત્રો વગાડવાં. સ્વર, તાલ મૂર્છના આદિ સહિત જિનેન્દ્રના ગુણ ગાવાથી સન્માર્ગની પ્રભાવના થાય છે. જેના હૃદયમાં સત્યાર્થ ધર્મ વસે છે તેને પ્રભાવના ગુણ પ્રગટ થાય છે.

જિનેન્દ્રના પ્રરૂપેલા અનુયોગોના સિદ્ધાંતોનાં એવાં વ્યાખ્યાન કરવાં કે તે સાંભળીને એકાંતનો આગ્રહ નાશ પામે; અનેકાંત હૃદયમાં જામે; પાપોથી કંપી ઉઠે; વ્યસન છૂટે; દયારૂપ ધર્મમાં વર્તવા લાગે; અભક્ષ્ય-ભક્ષણને ત્યાગે; હજારો મનુષ્યો કુદેવ, કુગુરુ, કુધર્મનું આરાધન તજે; વીતરાગ દેવ, દયારૂપ ધર્મ અને આરંભ-પરિગ્રહ રહિત ગુરુની આરાધનામાં દૃઢ શ્રદ્ધા કરે; ઘણાં માણસો રાત્રિ લોજન, અયોગ્ય લોજન, અન્યાયી વિષયલોગ તથા પરધન પ્રત્યે રાગ કરવો છોડી દે. વ્રત, શીલ, સંયમ, સંતોષ આદિ ભાવમાં લીનતા પામે. દેહાદિ પરદ્રવ્યોથી ભિન્ન પોતાના આત્માનો અનુભવ કરે; પર્યાય બુદ્ધિ છૂટે; જીવ અજીવ આદિ દ્રવ્યોનો પ્રમાણ, નય, નિષ્કેપોવડે નિર્ણય કરે; સંશય રહિત, દ્રવ્ય ગુણ, પર્યાયોનું સત્યાર્થ સ્વરૂપ પ્રગટ સમજે, મિથ્યા-અંધકાર દૂર કરે. એવાં આગમનાં વ્યાખ્યાનથી સન્માર્ગની પ્રભાવના થાય છે.

કાયર જીવોથી ન થઈ શકે તેવી ઘોર તપશ્ચર્યા કરવાથી પણ સન્માર્ગની પ્રભાવના થાય છે. વિષયલોગો ઉપરનો રાગ તજીને નિર્વાચક થવાથી આત્માનો પ્રભાવ પણ પ્રગટ થાય છે. ધર્મનો માર્ગ પણ તપથી દીપે છે. દુર્ગતિનો



માર્ગ દૂર કરનાર તપ છે. તપ વિના તો કામાદિ વિષય જ્ઞાન અને ચારિત્રનો નાશ કરે છે. તપના પ્રભાવથી કામનો ક્ષય થાય છે; જીભની ચપળતા, લાલસા નાશ પામે છે, તેથી રત્નત્રયની પ્રભાવના તપથી ૬૬ થાય છે.

જિનેન્દ્રનાં પ્રતિબિંબોની પ્રતિષ્ઠા કરવી, જિનેન્દ્રનું મંદિર કરાવવું. પ્રતિષ્ઠા કરાવવાથી જ્યાં સુધી જિનબિંબ રહે, ત્યાં સુધી દર્શન, સ્તવન, પૂજન આદિથી અનેક લાભ જીવે. ખુણ્ય ઉપાર્જન કરશે. જિનમંદિર કરાવે છે તે ગૃહસ્થનું વનવાનપણું પણ સફળ થાય છે. પૂજન, રાત્રિ જાગરણ, શાસ્ત્રોનું વ્યાખ્યાન-શ્રવણ-પઠન, જિનેન્દ્રનું સ્તવન, સામાયિક, પ્રતિક્રમણ, અનશનાદિ તપ, નૃત્ય, ગાન, ભજન, ઉત્સવ, જિનમંદિર હોય તોજ બને છે. જિનમંદિર વિના ધર્મને માટે સમસ્ત સમાગમ બની શકતો નથી. સ્વ પરના પરમ કેપકારનું મૂળ પ્રતિષ્ઠા કરવી અને જિનમંદિર કરાવવું એ છે.

ઉત્કૃષ્ટ ધર્મનો માર્ગ તો સર્વ પરિશ્રદ્ધનો ત્યાગ કરી ચીતરાગતા અંગીકાર કરવી એ છે. પરંતુ જેને પ્રત્યાખ્યાન કે અપ્રત્યાખ્યાન નામનો કષાય ઉપશમ્યો નથી તેનાથી ગૃહ સંપદા છોડી શકાય નહીં. ધન સંપદા બહુ હોય તો પ્રથમ જેનું અન્યાયથી ધન લીધું હોય, તેની પાસે જઈને પોતાના દોષની ક્ષમા માગીને તેનું ધન પાછું આપી દેવું. તેથી વિશેષ ધન હોય તો નવું ધન કમાવાનું બંધ કરવું. તીવ્ર રાગ વધારનારા ઇન્દ્રિયોના વિષયોની લાલસા છોડી ત્યાગ ભાવથી સંવરરૂપ થવું. જે ધન હોય તેમાંથી પોતાના મિત્ર, હિતના કરનાર, પુત્રી, બહેન, ક્ષેત્ર, બંધુવર્ગમાં જે

નિર્ધન, રોગી, દુઃખી હોય તેને કે અનાથ વિધવા હોય તેને યથાયોગ્ય આપીને સંતોષિત કરવા પોતાના આશ્રિત સેવકાદિ કે પાસે રહેનારને સંતોષ ઉપજાવી, પુત્રનો અને સ્ત્રીનો વિભાગ જુદો કરી, પછી જિનર્થિય બનાવવામાં કે પ્રતિમાની પ્રતિષ્ઠા કરાવવામાં, જિનેન્દ્ર ધર્મના આધારરૂપ સિદ્ધાંતો લખાવવામાં, કૃપણતા તથા ઉદાર મનથી પરોપકાર બુદ્ધિથી બાકીનું ધન વાપરવું. તેના જેવી કોઈ પ્રભાવના નથી. પણ જો મંદિર પ્રતિષ્ઠા તો કોઈ કરાવે પણ અનીતિવડે પરધન લીધેલું રાખી મેલે કે અન્યાયથી ધન અહણ કરવાનું ચાલુ રાખે તો તેની કરેલી સમસ્ત પ્રભાવના નાશ પામશે. પ્રતિષ્ઠા કરાવનાર કે મંદિર બંધાવનાર ખોટા પહેપાર કરે, હિંસાદિ મહાપાપોમાં, નિંદ-અયોગ્ય વચનોમાં કે તીવ્ર લોભમાં પ્રવર્તે, કુશીલ સેવે અને અતિ કૃપણતા સહિત સંકલેશ પરિણામ કરીને ધન ખરચે તો સમસ્ત પ્રભાવના નાશ પામે છે. તેથી પ્રતિષ્ઠા કરાવનાર કે મંદિર કરાવનારની બાહ્ય પ્રવૃત્તિ પણ શુદ્ધ હોય તો પ્રભાવના થાય છે. શિખર, કળશ, ઘંટ ચઢાવીને કે નાની ઘંટડીઓ બાંધીને પ્રભાવના કરે. મંદિરોમાં ચંદરવા, ઘંટ, સિંહાસન આદિ ઉત્તમ ઉપકરણો અર્પણ કરે. તથા સ્વાધ્યાયમાં પ્રવૃત્તિ કરે. ઇત્યાદિ પ્રકારે પ્રભાવના દુઃખ હર કરનારી બને છે.

પ્રભાવના શુદ્ધ આચરણથી થાય છે. જિનવચનની શ્રદ્ધાવાળા હોય તે ધર્મની પ્રભાવના જ કરે. જેનોની ટેક ફેખીને મિથ્યાદષ્ટિના હૃદયમાં પણ ભારે મહત્ત્વ લાગે કે

પ્રાણુ જતાં પણ જૈનધર્મી અલક્ષ્ય લક્ષણુ કરતા નથી, તીવ્ર રોગ-વેદના આવતાં પણ રાત્રે ઔષધ કે પાણી પીતા નથી, ધન, આબરૂનો નાશ થઈ જાય તો પણ અસત્ય વચન આદિ ખોલતા નથી, મહા સંકટમાં આવી પડ્યા છતાં પરધન લઈ લેવાની બુદ્ધિ કરતા નથી, પોતાનો પ્રાણુ જાય પણ અન્ય જીવની ઘાત કરતા નથી. શીલની દૃઢતા, પરિગ્રહની મર્યાદા અને પરમ સંતોષ ધારણ કરવાથી આત્મ પ્રભાવના અને માર્ગ-પ્રભાવના પણ થાય છે. સર્વ ધન જતું હોય, અને પ્રાણુ પણ જતા હોય તો પણ ધર્મની નિંદા, હાસ્ય કદાપિ કરાવે નહીં તેને સન્માર્ગ-પ્રભાવના અંગ હોય છે. આ પ્રભાવનાનો મહિમા કરોડ જીવો વડે પણ કોઈ વર્ણવવા સમર્થ નથી. તેથી હે ! ભવ્ય જનો, ત્રણે લોકમાં પૂજ્ય જે પ્રભાવના અંગ તે ધારણ કરો, તેનીજ ભક્તિ કરો, તેની પૂજા કરો, મહા અર્ધ ઉતારણ કરો. જે પ્રભાવનાને દૃઢતાથી ધારણ કરે છે તે ઇન્દ્રાદિ દેવોને પૂજવા યોગ્ય તીર્થંકર થાય છે.

#### ૧૬. પ્રવચનવાત્સલ્યતાભાવના:-

પ્રવચન એટલે દેવ, ગુરુ અને ધર્મ-તેમાં વાત્સલ્ય એટલે પ્રીતિ-ભાવ, તેનું નામ પ્રવચનવાત્સલ્ય છે. જે ચારિત્ર ગુણવાળા છે, શીલના ધારક છે, પરમ સમતા ભાવે ખાલીસ પરિષદો સહન કરનાર છે, દેહમાં નિર્મમતાવાળા છે, સર્વ વિષયવાંછા રહિત આત્મહિતમાં ઉદ્યમી છે અને પરને ઉપકાર કરવામાં સાવધાન છે એવા સાધુ જનોના ગુણોમાં પ્રીતિરૂપ પરિણામ કરતાં. વ્રતોના ધારક અને

પાપથી ડરતા, ન્યાયમાર્ગી, ધર્મમાં અનુરાગ રાખનાર, મંદ કષાયી, સંતોષી એવા શ્રાવક તથા શ્રાવિકાના ગુણોમાં, તેમની સંગતિમાં અનુરાગ રાખવો. સમસ્ત ઘર આદિ પરિશ્રદ્ધ છોડી, કુટુંબનું મમત્વ તણ, દેહમાં નિર્મમતા ધારી, પાંચ ઈન્દ્રિયોના વિષયો તણ, જમીનપર સુવે, ક્ષુધા, તૃષ્ણા, શીત, ઉષ્ણ આદિ પરિષદ્ધો સહન કરવારૂપ સંયમ સહિત, ધ્યાન, સ્વાધ્યાય, સામાયિક આદિ આવશ્યકો સહિત દીક્ષા ગ્રહણ કરે, સંયમ સહિત કાળ વ્યતીત કરે તેમના ગુણોમાં અનુરાગ રાખવો. મુનીશ્વરોની પેઠે વનમાં નિવાસ કરતા, બાવીસ પરિષદ્ધો સહન કરતા, ઉત્તમ ક્ષમાદિ ધર્મ ધારતા, દેહમાં નિર્મમતા રાખતા, પોતાને નિમિત્તે કરેલાં ઔષધ, અન્ન, પાન આદિ નહીં વાપરતા, એક વસ્ત્ર એટલે કોપીન વિના સર્વ પરિશ્રદ્ધના ત્યાગી, એવા ઉત્તમ શ્રાવકોના ગુણોમાં અનુરાગ કરવો. દેવ, ગુરુ, ધર્મનું સત્યાર્થ સ્વરૂપ જાણી દૃઢ શ્રદ્ધા સહિત ધર્મમાં રૂચિવાળા અવિરત સમ્યક્દષ્ટિ ઉપર વાત્સલ્ય ભાવ કરો. આ સંસારમાં પોતાનાં સ્ત્રી, પુત્ર, કુટુંબ આદિમાં, દેહમાં, ઈન્દ્રિયોના વિષયોમાં, વિષયોના સાધકોમાં અનાદિ કાળથી અનુરાગી થઈને તેમને માટે કપાઈ જાય છે, મરી જાય છે, બીજાને મારે છે એ કોઈ મોહનું અદ્ભુત માહાત્મ્ય છે.

ધન્ય છે તે પુરૂષને કે જે સમ્યક્જ્ઞાનથી મોહનો નાશ કરીને આત્માના ગુણોમાં વાત્સલ્યતા કરે છે. સંસારી જીવો તો ધનની લાલસાવડે અતિ આકુળ થઈને ધર્મ પ્રત્યે વાત્સલ્ય ભાવ તજે છે. ધન વધે છે ત્યારે અતિ તૃપ્તિ

વધે છે. સર્વ ધર્મના માર્ગ ભૂલી જઈને ધર્માત્માઓ પ્રત્યે રાખવા યોગ્ય વાત્સલ્યભાવ તે ચૂકે છે. રાતદિવસ ધનસંપદા વધારવા પ્રત્યે એવો અનુરાગ વધે છે, કે લાખો રૂપિયા એકઠા થયા તો કરોડોની તૃષ્ણા કરીને આરંભ પરિગ્રહ વધારતાં, પાપમાં પ્રવીણતા વધારતાં, ધર્મ પ્રત્યે કરવા યોગ્ય વાત્સલ્યભાવ અવશ્ય તજી દે છે. જ્યાં દાનાદિ કે પરોપકાર માટે ધન ખર્ચવાની વાત ચાલતી હોય ત્યાંથી દૂર રહે છે કે ચાલી જાય છે. બહુ આરંભ, પરિગ્રહ તથા અતિ તૃષ્ણાવડે પાસે આવતા નરકવાસને દેખતા નથી. તેમાં વળી પંચમ કાળના ધનાઢ્યો તો પૂર્વે મિથ્યા ધર્મ, કુપાત્રે દાન અને કુદાનોમાં ધુંચવાઈને એવાં કર્મ બાંધીને આવ્યા છે કે નરક, તિર્યચ આદિ ગતિની પરંપરા અસંખ્ય કે અનંતકાળ સુધી છૂટે નહીં. તેમનાં તન, મન, વચન અને ધન ધર્મકાર્યમાં વપરાતાં નથી. રાતદિવસ તૃષ્ણા અને આરંભવડે કલેશિત ભાવમાં રહે છે. તેમને ધર્માત્મા પ્રત્યે અને ધર્મ ધારણ કરવા પ્રત્યે કદી વાત્સલ્ય કે પ્રેમભાવ આવતો નથી. ધનરહિત ધર્માત્માને પણ હલકો માને છે. હે ! આત્મહિતના ઇચ્છક, ધન સંપદાને મહા મદ ઉપજવનાર જાણી, દેહને અસ્થિર, દુઃખદાયી જાણી, કુટુંબને મહા બંધન જાણી, તે સર્વે પ્રત્યેથી પ્રીતિ ઉઠાવી લઈ પોતાના આત્મા પ્રત્યે વાત્સલ્યભાવ રાખો. ધર્માત્મામાં, વ્રત પાળનારમાં, સ્વાધ્યાયમાં, જિનપૂજમાં વાત્સલ્ય ભાવ કરો. જે સમ્યક્ચારિત્રરૂપ અલંકારવડે સુશોભિત સાધુ જનની સ્તુતિ કરે, પ્રશંસા કરે, માહાત્મ્ય વધારે તેને વાત્સલ્ય નામનો ગુણ હોય છે. તે સફળિત પ્રાપ્ત કરાવે છે અને કુગતિનો નાશ કરે છે. વાત્સલ્ય ગુણના

પ્રભાવથી જ સમસ્ત દ્વાદશાંગ વિદ્યા સિદ્ધ થાય છે. સિદ્ધાંત સૂત્ર પ્રત્યે અને સિદ્ધાંતનો ઉપદેશ કરનાર ઉપાધ્યાય પ્રત્યે સાર્થી ભક્તિના પ્રભાવે શ્રુતજ્ઞાનાવરણ કર્મનો રસ સૂકાઈ જાય છે ત્યારે સકલ વિદ્યા સિદ્ધ થાય છે. વાત્સલ્ય ગુણના ધારકને દેવ નમસ્કાર કરે છે. વાત્સલ્યવડેજ અઢાર પ્રકારની બુદ્ધિ-ઋદ્ધિ અને આકાશગામિની ક્રિયા-ઋદ્ધિ, બે પ્રકારની ચારણુ ઋદ્ધિ, આઠ પ્રકારની વિક્રિયા-ઋદ્ધિ, ત્રણ પ્રકારની બળ-ઋદ્ધિ, સાત પ્રકારની તપ-ઋદ્ધિ, છ પ્રકારની રસ-ઋદ્ધિ, છ પ્રકારની આપધ-ઋદ્ધિ, બે પ્રકારની ક્ષેત્ર-ઋદ્ધિ ઇત્યાદિ અનેક ઋદ્ધિ શક્તિઓ પ્રગટ થાય છે. અહિં વાત્સલ્ય વડે જ મંદ બુદ્ધિવાળા પણ વિશેષ મતિજ્ઞાન અને વિશાળ શ્રુતજ્ઞાનવાળા થાય છે. પાપનો પ્રવેશ થતો નથી. તપ પણ શોભે છે. તપમાં ઉત્સાહ વિના તપ નિર્થક છે. આ જિનેન્દ્રનો માર્ગ વાત્સલ્ય વડે જ શોભા પામે છે. વાત્સલ્ય વડે જ શુભ ધ્યાનની વૃદ્ધિ થાય છે. સમ્યગ્દર્શન નિર્દોષ બને છે. દીધેલું દાન કૃતાર્થ થાય છે. પાત્ર ( દાન લેનાર ધર્માત્મા ) પ્રત્યે પ્રીતિ વિના તથા દાન દેવામાં પ્રેમ વિના દાન નિંદાનું કારણ થાય છે. જિનવાણીમાં વાત્સલ્ય જેને હશે તેને જ પ્રશંસાપાત્ર સત્ય અર્થ પ્રગટ પ્રકાશશે. જેનામાં જિનવાણી પ્રત્યે વાત્સલ્ય નથી, વિનય નથી તેને યથાર્થ ભાવ નહીં લાસે, પણ વિપરીત ભાવ તે ગ્રહણ કરશે. આ મનુષ્ય ભવની મનોહરતા વાત્સલ્ય જ છે. વાત્સલ્ય રહિત હોય તે ઘણા આકર્ષક વસ્ત્ર-અલંકાર ધારણ કરે તોપણ પગલે પગલે નિંદા પામે છે. યશ પામવો, ધન કમાવું, ધર્મ પામવો વગેરે આ ભવનાં કાર્ય પણ વાત્સલ્ય વડે જ બને છે. પરલોક એટલે દેવલોકમાં મહર્ષિક

દેવપણું પણ વાત્સલ્યથી જ પમાય છે. વાત્સલ્ય વિના આ લોકનાં સમસ્ત કાર્યો નાશ પામે છે અને પરલોકમાં દેવાદિ ગતિ મળતી નથી.

અહીંત દેવ, નિર્ઘ્રીય ગુરૂ, સ્યાદ્વાદરૂપ પરમાગમ તથા દયારૂપ ધર્મ પ્રત્યે વાત્સલ્ય લાવ છે તે સંસારપરિબ્રમણનો નાશ કરી, નિર્વાણ પ્રાપ્ત કરાવે છે. જિનમંદિરની સંભાળ, જિનસિદ્ધાંતનું સેવન, સાધર્મી સજ્જનોની સેવા, ધર્મમાં અનુરાગ, દાન દેવામાં પ્રીતિ એ સમસ્ત ગુણો વાત્સલ્યથી જ પ્રાપ્ત થાય છે. જે છ કાયના જીવો પ્રત્યે વાત્સલ્ય લાવ પાળે છે, તે જ ત્રણ લોકમાં અતિશયરૂપ તીર્થંકર પ્રકૃતિ ઉપાર્જન કરે છે. જે કલ્યાણના ઇચ્છક છે તે લગવાન જિનેન્દ્રના ઉપદેશેલા વાત્સલ્ય ગુણનો મહિમા જાણી વાત્સલ્ય નામના સોળમા અંગનું સ્તવન કરે છે, પૂજન કરે છે, મહા અર્ધઉતારણ કરે છે. તે દર્શનવિશુદ્ધિ પામી, તપ-આચરણ વડે અહમિન્દ્ર આદિ દેવલોકને પ્રાપ્ત કરીને પછી જગતના ઉદ્ધારક તીર્થંકર થઈ મોક્ષ પામે છે. સોળ કારણ લાવનારૂપ ધર્મનો મહિમા અચિંત્ય છે કારણ કે તેથી ત્રણે લોકમાં આશ્ચર્યકારી અનુપમ વૈભવના ધારક તીર્થંકરનું પદ પ્રાપ્ત થાય છે.

સોળ લાવનાવર્ણન સંપૂર્ણ.

## દશ લક્ષણરૂપ ધર્મ.

દશ લક્ષણરૂપ ધર્મ ક્ષમાદિ દશ અંતર્ગત લાવને આધીન છે. ૧. ઉત્તમ ક્ષમા, ૨. ઉત્તમ માર્દવ, ૩. ઉત્તમ આર્જવ, ૪. ઉત્તમ સત્ય, ૫. ઉત્તમ શૌચ, ૬. ઉત્તમ સંયમ, ૭. ઉત્તમ તપ, ૮. ઉત્તમ ત્યાગ, ૯. ઉત્તમ આર્કિચન્ય, ૧૦. ઉત્તમ પ્રજ્ઞચર્ય, આ દશ ધર્મનાં લક્ષણ છે. વસ્તુનો સ્વલાવ તે ધર્મ. લોકમાં જે જે પદાર્થો છે તે પોતાના સ્વલાવને કદી છોડતા નથી. સ્વલાવનો નાશ થાય તો વસ્તુનો અલાવ થાય. એટલે કોઈ પદાર્થનો સર્વથા નાશ થતો નથી. આત્મા નામના પદાર્થનો ક્ષમાદિ સ્વલાવ છે. ક્રોધાદિ ક્ષમાદિના વિકાર છે, કર્મથી થયેલી ઉપાધિ છે, આવરણ છે. ક્રોધ નામના વિકારનો અલાવ થાય ત્યારે ક્ષમા નામનો આત્માનો સ્વલાવ પોતે જ રહે છે; એવી રીતે માનના અલાવથી માર્દવ (વિનય) ગુણરૂપે અને માયાના અલાવથી આર્જવ (સરજતા) ગુણરૂપે, લોભના અલાવથી શૌચ (નિર્લોભ) ગુણરૂપે આત્માના સ્વલાવ પોતે જ રહે છે. આત્મા જ પોતે રહે છે. કર્મનો અલાવ થવાથી સહજ આત્મા પોતે પ્રગટ થાય છે. તેથી ઉત્તમ ક્ષમા આદિ આત્માનો સ્વલાવ છે. મોહનીય કર્મના લેહરૂપ ક્રોધાદિ કષાય વડે અનાદિ કાળથી આત્મા ઢંકાઈ રહ્યો છે, તો કષાયના અલાવથી ક્ષમાદિ આત્માના સ્વાભાવિક ગુણો ઉઘડે છે.

### ૧ ઉત્તમ ક્ષમા:-

“ક્ષમા એજ મોક્ષનો લઘુ દરવાજો છે.”

શ્રીમદ્ રાજચંદ્ર.



ક્રોધ વેરીને જીતવો તેજ ઉત્તમ ક્ષમા છે. ક્રોધશત્રુ કેવો છે ? આ જીવને વસવાના સ્થાનરૂપ સંયમભાવ, સંતોષ-ભાવ, નિરાકુળતાભાવ-તે સર્વેને બાળનાર અગ્નિ સમાન છે; સમ્યક્દર્શન આદિ રત્નોના ભંડારને તે લૂંટી લે છે; યશનો નાશ કરે છે, અપયશરૂપ કલંકને ફેલાવે છે, ધર્મ-અધર્મના વિચારનો વિનાશ કરે છે.

ક્રોધીને પોતાનાં મન, વચન, કાયા પોતાને વશ રહેતાં નથી. ઘણા કાળની પ્રીતિ ક્ષણ માત્રમાં તોડી તીવ્ર વેર બાંધે છે. ક્રોધરૂપ રાક્ષસ જેને વળગ્યો હોય તે અસત્ય વચન, ભીલ ચંડાળ આદિ બોલે તેવાં લોકનિંદ્ય વચન બોલે છે. ક્રોધને વશ જીવ પિતાને, માતાને, પુત્રને, સ્ત્રીને, બાળકને, સ્વામીને, સેવકને મિત્રને મારી નાખે છે; સર્વ ધર્મનો લોપ કરે છે, તીવ્ર ક્રોધી જીવ વિષથી, કે શસ્ત્રથી પોતે આપઘાત પણુ કરે છે; ઉંચાં મકાન કે પર્વત ઉપરથી પડતું મૂકીને કે કૂવામાં પડીને આપઘાત કરે છે; કોઈ રીતે ક્રોધીનો વિશ્વાસ રાખવા યોગ્ય નથી. ક્રોધી જીવ ચમરાજ જેવો છે. ક્રોધી જીવ બીજા જીવોની ઘાતાદિ કરવા ઇચ્છે છે પણુ તેથી તે પ્રથમ તો પોતાનાં જ્ઞાન, દર્શન, ક્ષમા આદિ ગુણોની ઘાત કરે છે, પછી સામા જીવનાં કર્મ પ્રમાણે બીજાની ઘાત તો થાય કે ન પણુ થાય. ક્રોધના પ્રતાપે મહા તપસ્વી, નમ્ર, વનવાસી મુનિઓ પણુ ધર્મથી બ્રહ્મ થઈ નરકે ગયા છે. ક્રોધ જન્મે લોકનો નાશ કરે છે; મહા પાપ બંધાવી નરકે પહોંચાડે છે, બુદ્ધ બ્રહ્મ કરે છે, નિર્દયી બનાવે છે, બીજાએ આપણા ઉપર કરેલા ઉપકાર ભૂલાવી

કૃતમ્ની કરે છે, તેથી ક્રોધ સમાન પાપ નથી. ક્રોધાદિ કષાય સમાન આત્માની ઘાત કરનાર કોઈ નથી. જગતમાં જે પુણ્યવાન, મહા ભાગ્યશાળી હોય છે, અને જેનું આ ભવ તથા પરભવમાં ભલું થવાનું હોય છે તેને જ ક્ષમા નામનો ગુણ પ્રગટે છે.

ક્ષમા એટલે પૃથ્વી. તેના જેવો સહન કરવાનો સ્વભાવ તે ક્ષમા છે. સમ્યક્ પ્રકારે સ્વ અને પરનું હિત-અહિત સમજી જે નિર્બંજનતા અપરાધોને પોતે સમર્થ છતાં પણ રાગ દ્વેષ રહિત થઈને સહન કરે, વિકારી ન બને, તપી બંધ નહીં તો તેને ઉત્તમ ક્ષમા કરી કહેવાય છે. ઉત્તમ એટલે સમ્યક્જ્ઞાન સહિત. ઉત્તમ ક્ષમા ત્રણ લોકોનો સાર છે. ઉત્તમ ક્ષમા સંસાર-સમુદ્રમાંથી તારનાર છે. ઉત્તમ ક્ષમા રત્નત્રયને ધારણ કરનારી છે. ઉત્તમ ક્ષમા દુર્ગતિનાં દુઃખોને દૂર કરનારી છે. ઉત્તમ ક્ષમા ધારણ કરનારને નરક કે તિર્યંચ ગતિમાં જવું ન પડે. ઉત્તમ ક્ષમાની સાથે અનેક ગુણોનો સમૂહ પ્રગટ થાય છે. મુનીશ્વરોને તો ઉત્તમ ક્ષમા અત્યંત પ્રિય છે. ઉત્તમ ક્ષમાને જ્ઞાની જન ચિંતામણિ રત્ન સમાન ગણે છે. ઉત્તમ ક્ષમા મનને ઉજ્જવળ કરે છે. ક્ષમા વિના મનની ઉજ્જવળતા અને સ્થિરતા કદાપિ થતી નથી. સર્વ મનોરથો પૂરનારી એક ક્ષમા જ છે.

ક્રોધ જીતવાની ભાવના:-

કોઈ દુર્વચન આદિથી દુઃખી કરે, ગાળો દે, ચોર, અન્યાયી, પાપી, દુરાચારી, દુષ્ટ, નીચ, અંડાળ, કૃતમ્ની એવાં અનેક કુવચન કહે, ત્યારે જ્ઞાની એવો વિચાર કરે કે મેં

આનો અપરાધ કયો છે કે નહીં ? જો અપરાધ કયો હોય તથા રાગ, દ્રેષ, મોહને લઈને તેને કોઈ વાતે દુઃખી કયો હોય, તો હું અપરાધી છું. મને ગાળ દે છે, ધિક્કારે છે, નીચ, ચાર, કપટી, અધર્મી કહે છે તે વ્યાજબી છે; એથી વધારે દંડ દે તો પણ વ્યાજબી છે. મેં અપરાધ કયો છે તેથી મારે ગાળ સાંભળીને ક્રોધ કરવા યોગ્ય નથી, અપરાધીને નરકમાં શિક્ષા ભોગવવી પડે છે, તો મારા નિમિત્તે એને દુઃખ થયું એટલે ક્રોધમાં આવીને તે કડવાં વચન કહે છે; આવો વિચાર કરીને જ્ઞાની ક્ષમા કરે છે, ક્રોધ કરતા નથી.

દુર્વચન કહેનાર મંદ કષાયવાળો હોય તો તેની પાસે જઈને ક્ષમા આપવા વિનંતિ કરવી અને કહેવું કે “ હે ? કૃપાળુ, પ્રમાદ કે કષાયને વશ થઈને મેં અજ્ઞાનીએ આપને દુલબ્યા છે તે અપરાધની હું માફી માગું છું; હવેથી એવી ભૂલ નહીં કરું. મોટા પુરૂષો એક વખત ભૂલની માફી આપે છે. ”

જો સામો માણસ ન્યાય રહિત, તીવ્ર કષાયવાળો હોય તો તેની પાસે તરત માફી માગવા જવું નહીં; ક્રોધ શમવા યોગ્ય કાળ ગયા પછી તેની માફી માગવી.

જો પોતે અપરાધ કયો ન હોય પણ ઇર્ષ્યા કે માત્ર દુષ્ટતાને લઈને કોઈ કુવચન કહે, ખોટું કલંક લગાડે કે જૂઠા દોષ આરોપે તો જ્ઞાની કંઈ પણ ખોટું લગાડતા નથી પણ એવો વિચાર કરે છે કે મેં એનું ધન લઈ લીધું હોય, જમીન-જાગીર ખુંચવી લીધી હોય કે આશ્રવિકા તોડી હોય, ચાડી ખાધી હોય તથા તેનાં કલંક ઉઘાડાં પાડી મેં

અપરાધ કર્યો હોય તો મારે પસ્તાવો કરવો ઘટે છે. પણ મેં અપરાધ કર્યો નથી તો મારે શી ફિકર છે ? નામ, કુળને ઉદ્દેશીને તે જે દુર્વચનો કહે છે, તે નામ, કુળ, જાતિ મારા સ્વરૂપથી ભિન્ન છે; હું તો જ્ઞાયક છું, જેને તે કહે છે તે હું નથી. હું જે સ્વરૂપે છું ત્યાં તો વચન પહોંચી શકતાં નથી. તેથી મારે ક્ષમા ગ્રહણ કરવી એજ ઉત્તમ છે. જે દુર્વચન કહે છે તે મુખ, જીભ, દાંત, ઓઠ વડે શબ્દરૂપે પરિણમેલાં પુદ્ગલ પરમાણુ છે; તેનું શ્રવણ કરી જો મને વિકાર થાય તો એ મારી મહા અજ્ઞાનદશા ગણાય. એ ઈર્ષ્યાવાળો, દુષ્ટ પુરૂષ ગાળ દે છે તેનો વિચાર કરીએ તો ગાળ શી વસ્તુ છે ? ગાળ કંઈ વસ્તુ નથી, કયાંય વળગતી નથી, દેખાતી નથી. જ્ઞાની હોય તે અવસ્તુને લેવા દેવાનો સંકલ્પ શાનો કરે ?

તે ચોર, અન્યાયી, કપટી, અધર્મી ઇત્યાદિ વચનો કહે છે ત્યાં એમ વિચારવું કે હે ! આત્મા, તું અનેક વાર અનેક જન્મોમાં ચોર, વ્યભિચારી, અલક્ષ્ય-લક્ષણ કરનારો, ભીલ, ચંડાળ, ચમાર, ગોલો, વાંદરો, કુતરો, ભૂંડ, ગધેડો ઇત્યાદિ તથા અધર્મી, પાપી, કૃતઘ્ની થતો આવ્યો છે. હજી સંસારપરિભ્રમણ કરીશ તો વળતે અનેકવાર થઈશ પણ ખરો. અત્યારે તો માત્ર કુતરો, ગધેડો કે ચોર, ચંડાળ એવા શબ્દો જ કહે છે તે સાંભળીને ક્રોધ કરવો કે દુઃખી થવું એ મોટી ભૂલ છે.

એ દુષ્ટ માણસ દુર્વચન કહે છે એમાં એનો વાંક નથી. મારાં પૂર્વજન્મનાં પાપનો ઉદય છે; તે એની મારફતે એવા

શબ્દો બોલાવે છે પણ મારાં કર્મની નિર્જરા થાય છે એ મોટો લાભ મને થાય છે. તેમાં તેનો ઉપકાર માનવા યોગ્ય છે. જે દુર્વચન કહેનાર છે તે જૂઠા દોષ આરોપવાથી પોતાનાં પુણ્યનો સમૂહ તો ગુમાવે છે, પણ મારાં પાપ ધોવે છે. આવા ઉપકારી પ્રત્યે હું જે ક્રોધ કરું તો મારા સમાન કોઈ અધમ નથી.

જ્ઞાની એવો વિચાર કરે છે કે તેણે દુર્વચન જ કહ્યાં છે પણ મને માર્યો નથી એટલું લવું કર્યું, કારણ કે ક્રોધી તો પોતાના પુત્ર, પુત્રી, સ્ત્રી આદિને મારે છે. કોઈ દુષ્ટ મારી બેસે તો જાણવું કે મને માત્ર માર માર્યો પણ પ્રાણુરહિત નથી કર્યો એટલો લાભ છે. કારણ કે દુષ્ટ તો પોતાના પ્રાણની દરકાર કર્યા વિના સામાનો વધ કરી બેસે છે. જે કોઈ પ્રાણુરહિત કરે તો સમજવું કે એકવાર મરવાનું તો હતું; બાંધેલા કર્મરૂપી દેવું છૂટ્યું. અહીં જ કર્મરૂપ દેવું પત્યું; જ્ઞાન, ઈર્શન, ક્ષમાદિ ધર્મનો ક્રોધ વડે નાશ ન થયો એ મને મહાન લાભ થયો. કારણ કે પ્રાણુધારણ તો ધર્મથી સફળ થાય છે. દ્રવ્યપ્રાણ તો પુણ્યલભ્ય છે. તેના નાશથી મારો નાશ થતો નથી.

જ્ઞાની વિચારે છે કે કલ્યાણનાં કાર્યોમાં અનેક વિઘ્નો આવે છે; તો લલે આ વિઘ્ન આવ્યું. હવે હું સમભાવ રાખું તો ઠીક, ઉપદ્રવ થાય ત્યારે ક્ષમા છોડીને હું વિકાર પામું તો અન્ય મંદ જ્ઞાની તથા કાયર, ત્યાગી તપસ્વીઓ દેખાદેખી ધર્મમાં શિથિલ થઈ જાય તેથી મારો જન્મ માત્ર અન્યના કલેશને અર્થે જ થયો ગણાય. વીતરાગ ધર્મ ધારણ કરીને

પણ ક્રોધી, વિકારી, દુર્વચન કહેનારો થાઉં તો મને દેખીને ખીજા પણ ક્રોધમાં પ્રવર્તવા લાગે; તેથી ધર્મની મર્યાદાનો ભંગ કરી પાપની પરંપરા ચલાવનારાઓમાં મુખ્ય હું થયો ગણાઉં. માટે પ્રાણ જતાં પણ, ધન કે કીર્તિનો નાશ થાય તોપણ મારે ક્ષમા ગુણ તજવા યોગ્ય નથી. પૂર્વે મેં અશુભ કર્મ બાંધ્યું હતું તે પાપનું ફળ હું લોગવું છું; સામો માણસ તો નિમિત્ત માત્ર છે. એના નિમિત્તે પાપનો ઉદય થયો ન હોત તો ખીજા કોઈના નિમિત્તે થાત. ઉદયમાં આવેલું કર્મ ફળ આપ્યા વિના ટળતું નથી. આ અજ્ઞાની લોક મારા પ્રત્યે ક્રોધમાં આવી દુર્વચન આદિ વડે ઉપદ્રવ કરે છે તે વખતે હું પણ દુર્વચન આદિ વડે તેમને પ્રત્યુત્તર દઉં તો હું તત્ત્વજ્ઞાની શાનો ? અજ્ઞાની જેવો જ થયો, તો તત્ત્વજ્ઞાન શા કામમાં આવ્યું ? યથાયોગ્ય ઉદયમાં આવેલું પાપ કર્મ લોગવતાં કયો વિવેકી આત્મા ક્રોધાદિકને વશ થાય ? હે આત્મા, પૂર્વે બાંધેલું અજ્ઞાતા કર્મ હમણાં ઉદયમાં આવ્યું છે, તેનો કોઈ ઉપાય નથી. તે રોકી શકાય એવું નથી એમ જાણી સમભાવથી સહન કરો. જે લોગવતાં સંકેશ ભાવ કરશે તો આ દુઃખ તો લોગવવું જ પડશે અને અને નવો મહાન અજ્ઞાતાનો (દુઃખનો) બંધ બાંધશે. તેથી બનનાર છે તે ફરનાર નથી એમ જાણી નિઃશંક થઈ સમભાવથી સહન કરો.

આ દુષ્ટ લોક ઘણા છે, પોતાની શક્તિ વડે મારામાં ક્રોધરૂપ અગ્નિ પ્રગટાવી, સમભાવરૂપ મારી સંપત્તિનો નાશ કરવા ઇચ્છે છે. આવા પ્રસંગમાં હું હવે અસાવધ રહી

ક્ષમા છોડી દઉં તો અવશ્ય સમભાવનો નાશ કરીને ધર્મ અને યશને ખોઈ બેસીશ. તેથી દુષ્ટના સંગમાં સાવધાન રહેવું યોગ્ય છે. જ્ઞાની પુરૂષને અસહ્ય કલેશ ઉપજે એવા પૂર્વ કર્મના ઉદયે પણ તે કર્મ છૂટે છે એમ જાણી હર્ષ થાય છે. તીક્ષ્ણ વચનબાણથી વીંધાતાં જો હું ક્ષમા છોડી દઉં તો કોપી અને હું સરખા થયા. અનેક પ્રકારનાં દુર્વચન, માર અને પીડાના પ્રયોગથી જો વેરી ઉપસર્ગ ન કરે તો પૂર્વે સંચય કરેલાં અશુભ કર્મો કેવી રીતે છૂટે ? તેથી વેરી તો ઉપકારી છે. વિવેકજ્ઞાન પ્રાપ્ત કરી જિન આગમના ઉપકારથી સમભાવનો અભ્યાસ કર્યો છે તેની પરીક્ષા લેવા જ આ કર્મ ઉદયમાં આવ્યું છે. સમભાવની મર્યાદા ઓળંગી જો હું હવે શત્રુ પ્રત્યે ક્રોધ કરું તો જ્ઞાનનેત્ર પ્રાપ્ત થયા છતાં સમભાવ ન રાખવાથી ક્રોધરૂપ અગ્નિમાં બળી મરીશ. વીતરાગમાર્ગમાં પ્રવર્તનાર, સંસારની સ્થિતિ ઘટાડવા મથનાર હું જો કોઈનું ભુંડું ઇચ્છું, તો સંસારમાર્ગમાં પ્રવર્તનાર મિથ્યાદૃષ્ટિ જેવો હું પણ થયો.

દુષ્ટ જનોને ન્યાય ધર્મરૂપ માર્ગ સમજાવ્યા છતાં તથા ક્ષમા ધારણ કરવાને સમજાવ્યા છતાં તે ઉપદેશ ગ્રહણ ન કરે તો પણ જ્ઞાની પુરૂષો ક્રોધ કરે નહીં. ઝેર ઉતારનાર વૈદ કોઈનું ઝેર ઉતારવા અનેક ઔષધ આદિ ઉપચાર કરી વિષ દૂર કરવા ઇચ્છે છે છતાં તેનું ઝેર ન ઉતરે તો વૈદ પોતે ઝેર ખાતો નથી કારણ કે દરદીનું ઝેર ન ઉતરે તો વૈદે ઝેર ખાઈને મરી જવું યોગ્ય નથી; તેવી રીતે જ્ઞાની જન પહેલાં દુષ્ટ જનની પ્રકૃતિ પરખી લે છે, કે આ દુષ્ટતા

છોડે એવો છે, છોડે નહીં એવો છે, કે દુષ્ટતા વધારે એવો છે. જો ઉપદેશનું વિપરીત પરિણામ આવે તેવું હોય તો તેને ઉપદેશ ન દે. પણ સમજવા લાયક તેની યોગ્યતા દેખે, તો તેને ન્યાયી અને હિત-મિત વચન કહે. હિત કહેવા છતાં કોઈ દુષ્ટતા ન તજે તો પોતે કોપી ન થાય.

જ્ઞાની વિચારે કે જો દુર્વચન આદિ ઉપદ્રવ વડે આ કોપી માણસે મને પગવ્યો ન હોત તો હું ઉપશમ લાવ ધારણ કરી ધર્મનું શરણ ક્યાંથી ગ્રહણ કરત ? તેથી મને પીડા દેનારે પણ પાપથી લયભીત કરી મને ધર્મમાં જોડયો, મારો પ્રમાદ છોડાવી મોટો ઉપકાર કર્યો. જગતમાં કેટલાક પરોપકારી પુરૂષો તો એવા હોય છે કે પરને સુખી કરવા પોતાનાં ધન કે શરીરનો પણ ત્યાગ કરે છે તો આટલાં દુર્વચન સહન કરવામાં મારું શું જાય છે ? મને દુર્વચન કહેવાથી કોઈ સુખી થતો હોય તો ભલે; મને તેથી કંઈ હાનિ થવાની નથી.

જો પીડા ઉપજવનાર પ્રત્યે ક્ષમા રાખું તો મારા આત્માનું કલ્યાણ થાય અને શત્રુના પુણ્યનો નાશ થાય; પણ જો ક્રોધ કરું તો મારું આત્મહિત નાશ પામે અને દુર્ગતિ પામું; તેથી પ્રાણ જતાં પણ દુષ્ટો પ્રત્યે ક્ષમા કરવી એજ કલ્યાણકારી છે એમ સત્પુરૂષો કહે છે; તેથી આત્મ-કલ્યાણ કરવા હું ક્ષમા જ ગ્રહણ કરું. આટલા કાળ સુધી વીતરાગ ધર્મ ધારણ કર્યો તો હવે ક્રોધાદિકનાં નિમિત્તોમાં સમભાવ રહે છે કે નહીં એની પરીક્ષા તો કરું. મારા પુણ્યના ઉદયથી આ દુર્વચન કહેનાર મારફતે પરીક્ષાભૂમિ



પ્રગટ થઈ છે તો મારે ક્ષમા ધારણ કરવા યોગ્ય છે. કોઈ નિર્દય માણસ મારવા તૈયાર થાય તોપણ જો મનમાં મલિન ભાવ ન થાય, સમભાવ રહે તો તે કલ્યાણનું કારણ છે, પ્રશંસવા યોગ્ય ક્ષમા છે. ઘણો કાળ શાસ્ત્રોના અભ્યાસ કર્યો હોય, સારો સ્વભાવ રાખ્યો હોય પરંતુ પ્રસંગ પડ્યે સમભાવ ન રહે તો તે શાસ્ત્રાભ્યાસ કે સ્વભાવ શા કામનાં ? પ્રશંસવા યોગ્ય ધીરજ તો એનું નામ કે જે દુષ્ટ જનોનાં કુવચન સાંભળતાં પણ છૂટી જાય નહીં, દહ રહે. કસોટીનો વખત ન આવે ત્યાં સુધી તો સર્વ મનુષ્યો સત્ય, સંતોષ, ક્ષમા ધારણ કરે છે. પરંતુ જેમ ચંદન વૃક્ષને કુહાડો કાપે છે તો પણ કુહાડાના મુખને તે સુગંધી બનાવે છે, તેમ જે અપકાર કરનાર ઉપર પણ ઉપકાર કરે છે તેનું જીવ્યું ધન્ય છે. આવી પડેલા ઉપસર્ગ કે કોઈના કરેલા ઉપસર્ગના અવસરમાં જેના ચિત્તમાં મલિન ભાવ ઉપજતો નથી તે અવિનાશી સંપત્તિ પામે છે.

પોતાના ભાવવડે પૂર્વે બાંધેલાં પાપકર્મો ઉદયમાં આવે ત્યારે કર્મનું ફળ જેમના નિમિત્તે મળે છે તે બાહ્ય નિમિત્તો પ્રત્યે અજ્ઞાની જન ક્રોધ કરે છે, પરંતુ પોતાના દોષ જોતા નથી. પરંતુ જ્ઞાની એમ વિચારે છે કે જે કર્મોનો નાશ થવાથી સંસારદુઃખનો નાશ થાય છે, તે કર્મો પોતેજ ફળ આપીને છૂટે છે; તો મારે રાજી થવું જોઈએ. આ સંસારરૂપ વન અનેક દુઃખથી ભરેલું છે, તેમાં વસનારે અનેક દુઃખ સહન કરવાં ઘટે છે. સંસારમાં તો દુઃખજ છે. જ્ઞાન અને વિવેક રહિત સત્શાસ્ત્રોના દ્વેષી, મહાનિર્દયી,

પરભવ સુધારવાની ભાવના વિનાના, ક્રોધરૂપ અગ્નિથી બળતા, દુષ્ટતા ભરેલા, વિષયોની લોલુપતાથી અંધ થયેલા, હઠગ્રાહી, મહા અભિમાની, કૃતઘ્ની એવા અનેક દુષ્ટ મનુષ્યો આ સંસારમાં ન હોત તો ઉન્નવળ બુદ્ધિવાળા સત્પુરૂષો મત, તપશ્ચરણ કરી મોક્ષને માટે પુરૂષાર્થ શા માટે કરત? આવા ક્રોધી, દુર્વચન બોલનાર, હઠગ્રાહી, અન્યાય માર્ગી મનુષ્યો વિશેષ દેખીને જ સત્પુરૂષો વીતરાગી થયા છે. મહા પુણ્યના પ્રભાવથી હું પરમાત્મસ્વરૂપનો જ્ઞાતા થયો, પરમકૃપાળુ સર્વજ્ઞ લગવાનના ઉપદેશોલા પદાર્થોનો નિર્ણય થયો, અને સંસારપરિભ્રમણ આદિથી ભયભીત થઈ વીતરાગ માર્ગમાં પ્રવર્ત્યો; તેમ છતાં જો અત્યારે હું ક્રોધને વશ થઈને વર્તીશ તો મારું જ્ઞાન, ચારિત્ર સઘળું નિષ્ફળ થશે અને ધર્મનો અપયશ ફેલાવનાર થઈને દુર્ગતિને પાત્ર થઈશ.

પદ્મનંદિ મુનિએ કહ્યું છે કે મૂર્ખ માણસોએ ઉપજીવેલી બાધા-પીડા, ક્રોધનાં વચન, હાંસી, અપમાન આદિવડે ઉત્તમ પુરૂષોના મનમાં વિકાર થતો નથી, જોડું લાગતું નથી. ઉત્તમ ક્ષમા તો તે કહેવાય અને તે ક્ષમા મોક્ષ-માર્ગમાં પ્રવર્તનારને પરમ સહાય કરનાર છે.

વિવેકી જનો એમ વિચારે છે કે રાજ-દ્રેશ આદિ મળ રહિત નિર્મળ મન રહેતું હોય તો પછી અન્ય લોકો અમને જોતા કહે કે સારા કહે; તેની સાથે અમારે શું પ્રયોજન છે? વીતરાજ ધર્મને ધારણ કરનારે તો પોતાના આત્માની શુદ્ધિ સાધવા યોગ્ય છે. જો અમારાં પરિણામ દોષવાળાં

કોય, અને અમારા કોઈ મિત્રો અમને સારા કહે, તો તેથી અમે ભલા થઈ જવાના નથી; અને અમારા ભાવ નિર્દોષ કોવા છતાં કોઈ દ્વેષબુદ્ધિથી અમને ખોટા કહે તો તેથી અમે ખોટા થઈ જવાના નથી. જેવાં અમારાં આચરણ-વર્તન હશે તેવું ફળ પ્રાપ્ત થશે. જેમ કોઈ કાચને રત્ન કહે અને રત્નને કાચ કહે, તો પણ કિંમત તો રત્નની જ ઉપજશે; કાચના કટકાની કિંમત રત્નના જેટલી કોણ આપે?

પરમાં દોષ ન હોય તો પણ પરના દોષ કહ્યા વિના દુષ્ટ જનને ચેન પડતું નથી. તેથી મારામાં ન હોય તેવા દોષો કદાપીને દુષ્ટ જન ઘેર ઘેર લોકોને ભલે કહ્યા કરે અને એમ કરીને ભલે સુખી થાય. જે ધનના ઇચ્છક હોય તે ભલે મારું સર્વસ્વ લઈ જઈને સુખી થાય. સ્થાનના ઇચ્છક, સ્થાન લઈને સુખી થાઓ. જે શત્રુ મારા પ્રાણ લેવાને ઇચ્છતા હોય તે મારા પ્રાણ હરણ કરીને સુખી થાઓ. હું મધ્યસ્થ છું, રાગ-દ્વેષ રહિત છું. સમસ્ત જગતનાં પ્રાણીઓ મારા નિમિત્તે સુખી થાઓ; મારા નિમિત્તે કોઈ પણ પ્રાણીને કોઈપણ પ્રકારનું દુઃખ ન થાઓ. હું આ પોકારીને કહું છું; કારણ કે મારું જીવન તો આયુષ્ય કર્મને આધીન છે. અને ધન તથા સ્થાનનું રહેવું કે જવું, પાપ-પુણ્યને આધીન છે. કોઈ જીવ સાથે મારે વેર-વિરોધ નથી; સર્વ પ્રત્યે એક ક્ષમા છે.

હે ! આત્મા, મિથ્યાદષ્ટિ, દુષ્ટ, મૂઢ, અવિવેકી મનુષ્યે કરેલા દુર્વચનઆદિ ઉપદ્રવથી ગભરાઈ જઈ તેને દુઃખ માની ખોટું લગાડે તો ત્રણ લોકના શિરોમણિ સમાન ભગવાન

વીતરાગને તેં જાણ્યા શાના ? વીતરાગ ધર્મની ઉપાસના કરી ખરી ? તે લોકોને મૂર્ખ જાણ્યા ખરા ? મોહી, મિથ્યા-દષ્ટિ મૂઢજનોનું જ્ઞાન તો વિપરીત જ હોય છે; અને તે કર્મોને વશ હોય છે તેથી ક્ષમા કરવા યોગ્ય છે.

ક્ષમા આ લોકમાં પરમ શરણરૂપ છે; માતા સમાન રક્ષા કરનારી છે; વધારે શું કહીએ ? જિનધર્મનું મૂળ ક્ષમા છે. સર્વ ગુણનો આધાર ક્ષમા છે. તે જ કર્મો કાપવાનું હથિયાર છે; હજારો ઉપદ્રવોને દૂર કરનારી છે; તેથી ધન જતાં કે પ્રાણ જતાં પણ ક્ષમા છોડવા યોગ્ય નથી. કોઈ દુષ્ટ આપણી ઘાત કરતો હોય તેવે વખતે પણ કડવાં વચન ન કહો. મારનાર પ્રત્યે પણ મનમાંથી વેર દૂર કરીને કહો કે તમે તો મારા ઉપકારી છો, પરંતુ મરણ આવી પહોંચ્યું છે એટલે આપ શું કરો ? પાપ કર્મનો ઉદય આવી પહોંચ્યો છે છતાં આટલું અહોભાગ્ય કે આપ સરખા મોટા પુરૂષને હાથે મારું મરણ થાય છે. મારા જેવા અપરાધીને આપ દંડ ન દો તો ન્યાય માર્ગનો લોપ થાય. હું અપરાધનું ક્ષણ આગળ નરક-તિર્યચ ગતિમાં લોગવત; તેને બદલે આપે મને અહીં જ દેવામાંથી મુક્ત કર્યો. હું મન, વચન, કાયાથી આપના પ્રત્યે વેર વિરોધ રાખતો નથી; ક્ષમા ગ્રહણ કરું છું. અને આપ પણ મને અપરાધની શિક્ષા આપી ક્ષમા ગ્રહણ કરો. રોગ આદિ કષ્ટ વેડીને બહુ દુઃખ સહિત હું મરત, તેને બદલે ધર્મના શરણ સહિત, ઋણ રહિત થઈને આપ સજ્જનની કૃપા સહિત મરણ કરીશ. આ પ્રકારે મારનાર પ્રત્યે પણ વેર તથા સમલાવ રાખવો તે ઉત્તમ ક્ષમા છે.

## ૨. ઉત્તમ માર્દવ:-

“જગતમાં માન ન હોત તો અહીં જ મોક્ષ હોત.”

શ્રીમદ્ રાજચંદ્ર.

માન કષાયથી આત્મામાં કઠોરતા આવે છે; તે કઠોરતા દૂર થતાં નમ્રતા પ્રગટે છે, તે માર્દવ નામે આત્માનો ગુણ છે. આત્મા અને માન કષાય લિન્ન છે એમ જાણી, આત્માનો અનુલવ કરી માન કે ગર્વ તજવો તે ઉત્તમ માર્દવ ગુણ છે. માન સંસાર વધારનાર છે, અને માર્દવ સંસાર-પરિભ્રમણ ટાળનાર છે. માર્દવ દયા-ધર્મનું મૂળ છે અને અભિમાન પાપનું મૂળ છે. અભિમાનીમાં દયા ધર્મ વસતો નથી. કઠોર હૃદયવાળો નિર્દય હોય છે. માર્દવ ગુણ સર્વને હિતકારક છે. જેનામાં વિનય ગુણ છે તેનું જ વ્રત પાળવું, સંયમ ધારવો, જ્ઞાનનો અભ્યાસ કરવો એ સર્વ સફળ છે; અભિમાનીનાં એ બધાં નિષ્ફળ છે. માર્દવ ગુણ કષાયનો નાશ કરનાર છે, અને પાંચ ઇન્દ્રિયો તથા મનને દંડ દેનાર છે. વિનય ગુણના પ્રતાપે ચિત્તરૂપી ભૂમિમાં કંઈકરૂપ વેલ ઉગીને ફેલાય છે. માર્દવ ગુણથી જ વીતરાગ ભગવાન પ્રત્યે તથા તેમનાં વચનામૃત પ્રત્યે ભક્તિ ઉગે છે. અભિમાનીને વીતરાગ ભગવાનના ગુણો ઉપર અનુરાગ થતો નથી. માર્દવ ગુણથી કુમતિ ફેલાતી નથી પણ નાશ પામે છે. અભિમાનીને બહુ કુબુદ્ધિ ઉપજે છે. માર્દવ ગુણથી પરમ વિનય પ્રવર્તે છે. વિનય વેરીને વશ કરે છે. માન બટે તો પરિણામની ઉજવળતા થાય છે. કોમળ પરિણામથી આ લોક, પરલોક બન્ને સુધરે છે. આ લોકમાં નમ્રતાવાળો

સુયશ પામે અને પરલોકમાં તેને દેવલોકની પ્રાપ્તિ થાય છે. કોમળ પરિણામથી જ અભ્યંતર અને બાહ્ય તપ શોભે છે. અભિમાનીનું તપ પણ નિંદવા યોગ્ય છે. કોમળ પરિણામથી ત્રણ જગતના લોકોનાં મન પ્રસન્ન થાય છે. માર્દવ વડે જ જીવ વીતરાગનો સત્ય ધર્મ પામ્યો એમ જણાય છે. માર્દવ વડે સ્વ-પરના સ્વરૂપનો અનુભવ થાય છે. કઠોર પરિણામ-વાળાને સ્વ-પરનો વિવેક હોતો નથી. માર્દવથી જ સમસ્ત દોષોનો નાશ થાય છે. માર્દવ પરિણામ સંસાર સમુદ્રમાંથી જીવને તારે છે. તેથી માર્દવ પરિણામને સમ્યક્દર્શનનું અંગ જાણી તે નિર્મેળ માર્દવ ધર્મની સ્તુતિ કરો.

સંસારી જીવોને અનાદિ કાળથી મિથ્યાદર્શનનો ઉદય આવ્યો આવ્યો છે તેથી પર્યાય-બુદ્ધિને લઇને જાતિ, કુળ, વિદ્યા, બળ, ઐશ્વર્ય, રૂપ, તપ, અને ધનને પોતાનું સ્વરૂપ માની ગર્વિષ્ઠ થઇ રહ્યો છે. તેને એમ સમજાયું નથી કે આ જાતિ, કુળ આદિ બધાં કર્મના ઉદય પ્રમાણે પ્રગટેલા પુણ્યલના નાશવંતવિકારો છે અને હું અવિનાશી જ્ઞાનસ્વરૂપ અરૂપી છું. અનાદિકાળમાં અનેક જાતિ, કુળ, બળ, ઐશ્વર્ય આદિ પામી પામીને મૂકતો આવ્યો છું. એમાં હવે મારાં કેને માનું? ધન, યૌવન, ઇન્દ્રિયજનિત જ્ઞાન આદિ સર્વ વિનાશીક છે, ક્ષણભંગુર છે તેનો ગર્વ કરવો તે સંસાર પરિબ્રમણનું કારણ છે.

આ સંસારમાં સ્વર્ગલોકના મહા ઋદ્ધિવાળા દેવો મરીને એક સમયમાં એકેન્દ્રિયમાં આવીને ઉપજે છે કે કાગડા, કુતરા અંડાળ આદિના લવ પામે છે. નવ નિધાન, ચૌદ

રત્નના ધારક ચક્રવર્તી મરીને એક સમયમાં સાતમી નરકને વિષે નારકી થાય છે. બળભદ્ર-નારાયણનાં ઐશ્વર્ય પણ નાશ પામ્યાં તો સામાન્ય માણસની વાત જ શી કરવી? જેની હજારો દેવો સેવા કરે તેવાનું પુણ્ય ક્ષય થયું ત્યારે પાણી પાનાર પણ એકે માણસ ન રહ્યું તો બીજા પુણ્ય-હીન જીવો કેમ મહોન્મત્ત બની રહ્યા છે ?

ઉત્તમ જ્ઞાન વડે જગતમાં પ્રધાન ગણાતા, ઉત્તમ તપશ્ચર્યા કરવામાં ઉદ્યમી અને મહા દાનવીર પુરૂષો પણ પોતાના આત્માને અતિ નીચો માને છે, તેમને માર્દવ ધર્મ પ્રગટે છે. વિનયભાવ, નિર્માનીપણું એ સર્વ ધર્મનું મૂળ છે, સર્વ સમ્યક્જ્ઞાનાદિ ગુણોનો આધાર છે. જો સમ્યક્-દર્શનાદિ ગુણો પ્રાપ્ત કરવા હોય, પોતાનો ઉજ્જવળ યશ વિસ્તારવો હોય અને વેરનો નાશ કરવો હોય તો ગર્વ તજી, નમ્રતા શ્રદ્ધા કરો. ગર્વ ગળ્યા વિના વિનયાદિ ગુણ, બચનની મધુરતા, પૂજ્ય પુરૂષોનો આદર-સત્કાર, દાન, સન્માન આદિ એકે ગુણ પ્રાપ્ત નહીં થાય.

અભિમાનીના વગર વાંકે સર્વ વેરી બને છે, તેની સર્વ નિંદા કરે છે, સર્વ લોક તેની પડતી થાય એમ ઇચ્છે છે. શેઠ અભિમાની નોકરને કાઢી મૂકે છે. ગુરૂજનો અભિમાનીને વિદ્યા આપવા તત્પર થતા નથી. અભિમાનીથી નોકરો પણ વિમુખ રહે છે. મિત્ર, ભાઈ, વડિલ, પંડોશી વગેરે તેની પડતી ઇચ્છે છે. પિતા, ગુરૂ, ઉપાધ્યાય તો પુત્ર કે શિષ્યને વિનયી દેખીને આનંદ પામે છે. અવિનયી

અભિમાની પુત્ર કે શિષ્ય મોટા પુરૂષના મનમાં સંતાપ પેદા કરે છે. પુત્ર, શિષ્ય તથા સેવકનો તો એજ ધર્મ છે કે નવું કાર્ય કરતા પહેલાં પિતા, ગુરુ, કે શેઠને જણાવવું, આજ્ઞા માગવી પણ આજ્ઞાનો અવસર ન મળે તો અવસર દેખે કે તરત જ જણાવે, તેજ વિનય છે, તેજ લક્ષિત છે.

જેને માથે ગુરુ ધિરાજે છે તે લાગ્યશાળી છે. વિનય-વંત, માનરહિત પુરૂષ સર્વ કાર્ય ગુરુને જણાવી દે છે. આ કળિકાળમાં મદ્દ રહિત કેમળ પરિણામ સહિત સર્વત્ર પ્રવર્તે છે તેને ધન્ય છે. ઉત્તમ પુરૂષો બાળક, વૃદ્ધ, નિર્ધન, રોગી, મૂર્ખ, નીચ પ્રત્યે પણ યથાયોગ્ય પ્રિય વચન, આદરસત્કાર, સ્થાન, દાન આપવાનું કદિ ચૂકતા નથી. ઉત્તમ જનો ઉદ્ધતતા જણાય તેવાં વસ્ત્ર, આભરણ પહેરે નહીં. ઉદ્ધતપણે બીજાનું અપમાન થાય તેમ લેણુ, દેણુ, વિવાહ આદિ વ્યવહાર કાર્ય કરે નહીં. ઉદ્ધતાઈથી અભિમાનભરી ચાલ, નંજર, વચન, ઉઠવું, બેસવું દ્રશ્ય છોડી દે તેને લોકમાન્ય માર્હવ ગુણ પ્રગટે છે.

ધન, રૂપ, જ્ઞાન, વિદ્યા-કલા-ચતુરાઈ, ઐશ્વર્ય, બળ, જાતિ, કુળ, લોકમાન્યતા આદિ ગુણો મળ્યા તે સફળ ક્યારે ગણાય કે જો તે ઉદ્ધતતારહિત, અભિમાનરહિત, નમ્રતા સહિત, વિનય સહિત પ્રવર્તે, પોતાના મનમાં પોતાને સર્વથી લઘુ માને તો. એ ધનાદિ સર્વ પ્રાપ્ત થવાં કર્મને આધીન છે, પુણ્યથી પ્રાપ્ત થાય છે એમ જાણે તે તેનો ગર્વ કેમ કરે? ન કરે. હે! ભવ્ય જનો, સમ્યક્દર્શનનું અંગ આ માર્હવ ધર્મ જાણી તેની સ્તુતિ, લાવના, ધ્યાન કરો.



### ૩. ઉત્તમ આર્જવ:-

“ સરળતા એ ધર્મનું બીજસ્વરૂપ છે. ”

શ્રીમદ્ રાજચંદ્ર.

ધર્મનું શ્રેષ્ઠ લક્ષણ આર્જવ છે. આર્જવ એટલે સરળતા. મન, વચન, કાયાના કુટિલપણનો અભાવ તે આર્જવ છે. આર્જવ ધર્મ પાપનો નાશ કરનાર, અને સુખ ઉત્પન્ન કરનાર છે. તેથી કુટિલ સ્વભાવ છોડી કર્મનો ક્ષય કરનાર આર્જવ ધર્મ ધારણ કરો. કુટિલતા અશુભ કર્મનો બંધ કરાવનાર અને જગતમાં અતિ નિંદવા લાયક છે. તેથી આત્માનું કલ્યાણ ઇચ્છનારે આર્જવ ધર્મનું અવલંબન લેવું ઘટે છે. જેવું મનમાં ચિંતવ્યું હોય, તેવું જ બીજને વચનથી કહેવું, અને તે પ્રમાણે કાયાએ કરીને વર્તવું, તે સુખની ખાણરૂપ આર્જવ ધર્મ છે. માયાચારરૂપ શબ્દ મનમાંથી દૂર કરી, ઉજવળ, પવિત્ર આર્જવ ધર્મનો વિચાર કરો. કેમકે માયાચારીનાં વ્રત, તપ, સંયમ સર્વ નિરર્થક છે. આર્જવ ધર્મ મોક્ષ માર્ગમાં મિત્રરૂપ છે. કુટિલ વચન ન બે લે તેને આર્જવ ધર્મ પ્રાપ્ત થાય છે. આર્જવ ધર્મ છે તે સમ્યક્દર્શન, સમ્યક્જ્ઞાન અને સમ્યક્ ચારિત્રનું અલેહ સ્વરૂપ છે; અતીંદ્રિય સુખનો ખજાનો છે; અતીંદ્રિય અવિનાશી સુખ પ્રાપ્ત કરાવવા સમર્થ છે. સંસાર-સમુદ્ર તરવાનું જહાજ છે.

માયાચાર પ્રગટ થાય ત્યારે પ્રીતિનો ભંગ થાય છે; મીઠાથી દૂધ ફાટી જાય છે તેમ માયાકપટ કરનાર પોતાનું કપટ છુપાવવા બહુ પ્રયત્ન કરે છે તો પણ આખરે ઉઘાડુ

પડ્યા વિના રહેતું નથી. બીજાની ચાડી ખાય કે છાની નિંદા કરે તે આપોઆપ પ્રગટ થઈ જાય છે. તેથી માયા કપટ કરવું તે પોતાની આબરૂ બગાડવા બરાબર છે; ધર્મ બગાડવારૂપ છે. કપટીના સર્વ મિત્રો આપોઆપ શત્રુ થઈ જાય છે. કોઈ વ્રત પાળનાર, તપ કરનાર ત્યાગી હોય તેનું કપટ એકવાર જગતમાં જાહેર થાય તો તેને સર્વ લોક અધર્મી માની તેનો વિશ્વાસ કોઈ કરતું નથી. કપટીની મા પણ તેનો વિશ્વાસ રાખતી નથી. કપટી માણસ મિત્રદ્રોહી, સ્વામીદ્રોહી, ધર્મદ્રોહી, કૃતમ્ની છે. વીતરાગ ધર્મ તો છળ-કપટ રહિત છે. વાંકા મ્યાનમાં જેમ સીધી તરવાર પેશી શકે નહીં, તેમ વક પરિણામીના હૃદયમાં વીતરાગનો આર્જવ એટલે સરળ ધર્મ પ્રવેશ કરી શકતો નથી. કપટીના બન્ને લોક બગડે છે. તેથી જો યશની ઈચ્છા હોય, આબરૂની ઈચ્છા હોય, ધર્મની ઈચ્છા હોય તો માયા-કપટનો ત્યાગ કરી આર્જવ ધર્મ ધારણ કરો. નિષ્કપટીની પ્રશંસા તેના વેરી પણ કરે છે. કપટ રહિત, સરળ ચિત્તથી અપરાધ થયો હોય તો પણ દંડ દેવા યોગ્ય નથી. આર્જવ ધર્મનો ધારક તો પરમાત્મસ્વરૂપના અનુભવ માટે સંકલ્પ કરે છે; કષાય જીતવાનો, સંતોષી થવાનો સંકલ્પ કરે છે; જગતના પ્રપંચોનો ત્યાગ કરે છે, આત્માને એક ચૈતન્ય માત્ર જાણે છે. જે ધન, સંપત્તિ, કુટુંબ આદિને પોતાનાં માને છે તેજ છળ, કપટ, ઠગારી કરે છે. પરંતુ ધૃત્યથી પોતાને ભિન્ન એકલો જાણે તે ધન કે જીવનને અર્થે કદી કપટ કરે નહીં. તેથી આત્માને સંસાર-પરિબ્રમણથી મુક્ત કરવા ઈચ્છતા હો તો માયાચારનો ત્યાગ કરી આર્જવ ધર્મ ધારણ કરો.

## ૪. ઉત્તમ સત્ય:-

“ધર્મ, નીતિ, રાજ અને વ્યવહાર એ સત્યવડે પ્રવર્તન કરી રહ્યાં છે.”

શ્રીમદ્ રાજચંદ્ર.

સત્ય વચન છે તે જ ધર્મ છે; સત્ય વચન દયાધર્મનું મૂળ કારણ છે, અનેક દોષો દૂર કરનાર છે, આ લવમાં તથા પરલવમાં સુખી કરનાર છે; સર્વને વિશ્વાસ ઉપજવાનું કારણ છે. સર્વ ધર્મોમાં સત્ય વચન મુખ્ય મનાયું છે; સસાર સમુદ્ર ઓળંગવાનું તે જહાજ છે; સર્વ સદાચરણોમાં સત્ય ઉત્તમ છે; સત્યજ સમસ્ત સુખનું કારણ છે. મનુષ્ય જન્મની શોભા સત્ય છે. સત્યવડે સર્વ પુણ્ય કાર્યો દીપે છે; અસત્ય-વાદીનું મહા પુણ્ય કાર્ય પણ પ્રશંસાપાત્ર બનતું નથી. સર્વ ગુણોના સમૂહનો મહિમા સત્યને લઈને છે. સત્યના પ્રતાપે દેવ જેવા સેવા કરે છે. સત્યને આધારે અણુવ્રત કે મહાવ્રત રહેલાં છે. સત્ય વિના વ્રત, સંયમ નિષ્ફળ છે. સત્યના પ્રભાવથી સર્વ સંકટોનો નાશ થાય છે. તેથી જે વચન પોતાને અને પરને હિતકારક હોય તેવાં બોલવાં. કોઈને દુઃખ ઉપજે તેવાં વચન ન બોલવાં. પરને પીડાકારી વચન સાચું હોય તોપણ ન કહેવું. અભિમાન રહિત બોલો, પરમાત્માની પ્રતીતિ કરાવનાર વચનો બોલો, પરંતુ પુણ્ય-પાપ, સ્વર્ગ-નરક કંઈ નથી એવા ભાવાર્થનાં નાસ્તિક વચનો ન બોલો.

પરમાગમ ઉપદેશે છે કે આ જીવ અનંતાનંત કાળ તો નિગોદમાં જ રહ્યો. ત્યાં વચનરૂપ કર્મ-વર્ગણા જ ગ્રહણ

કરી નથી. કારણ કે પૃથ્વીકાય, અપકાય, તેજકાય, વાયુકાય, અને વનસ્પતિ કાયમાં અનંતકાળ કે અસંખ્યાત કાળ રહ્યો ત્યાં તો જીવો ઇન્દ્રિય જ પામ્યો નહીં, બોલવાની શક્તિ પણ પામ્યો નહીં. બે ઇન્દ્રિય, ત્રીંદ્રિય, ચતુર્િન્દ્રિય અને અસંતરી પંચેન્દ્રિય એ ચાર વિકલ ચતુષ્ક અને સંતરી પંચેન્દ્રિય ત્રિયંચ ( પશુ, પક્ષી ) માં જીવો ઇન્દ્રિય તો પામ્યો, પણ અક્ષરસ્વરૂપ શબ્દો બોલવાની શક્તિ પ્રાપ્ત થઈ નહીં. એક મનુષ્યપણામાં વચન બોલવાની શક્તિ પ્રગટ થાય છે. આવી દુર્લભ વચન શક્તિ અસત્ય બોલીને બગાડી દેવી એ મહા અનર્થ છે. મનુષ્યભવનો મહિમા તો વચનવડેજ છે. નાક, કાન, જીભ, આંખ તો પશુને પણ હોય છે; ખાવું પીવું, કામ-લોભ આદિ પુણ્ય-પાપ પ્રમાણે ઠારને પણ પ્રાપ્ત થાય છે; આભરણ, વસ્ત્ર આદિ કુતરા, વાંદરા, ગધેડા, ઘોડા, ઉંટ, બળદ ઇત્યાદિને પણ પ્રાપ્ત થાય છે. પરંતુ વચન બોલવાની શક્તિ, સાંભળીને સમજવાની શક્તિ તથા ઉત્તર દેવાની શક્તિ તેમજ ભણવા, ભણાવવામાં ઉપયોગી વચન શક્તિ તે મનુષ્ય જન્મમાંજ મળે છે. માટે મનુષ્ય જન્મ પામીને જેણે વચન બગાડ્યું તેણે અઃખો ભવ બગાડ્યો. મનુષ્ય જન્મમાં લેવું-દેવું, કહેવું-સાંભળવું, પ્રતીતિ-પરીક્ષા, ધર્મ-કર્મ, પ્રીતિ-વેર વગેરે પ્રવૃત્તિ-નિવૃત્તિરૂપ કાર્યો વચનને આધીન છે. જેણે વચન બગાડ્યું તેણે તો બધો મનુષ્ય જન્મનો વ્યવહાર બગાડી દુષિત કર્યો. માટે પ્રાણુ જતાં પણ પોતાનું વચન દુષિત ન કરે.

પરમાગમમાં ચાર પ્રકારનાં અસત્ય વચન કહ્યાં છે

તેનો ત્યાગ કરવો: (૧) વસ્તુ હોય તેને નથી એમ કહેવું તે પ્રથમ અસત્ય છે. જેમકે કર્મભૂમિનાં મનુષ્ય, તિર્યચનું અકાળ મરણ નથી થતું. આ વચન અસત્ય છે. કેમકે દેવ, નારકી તથા લોગભૂમિનાં મનુષ્ય, તિર્યચ તો આયુષ્ય સ્થિતિ પૂરી થયે જ મરે છે. તે પહેલાં આયુષ્ય તુટતું નથી; આંધેલી સ્થિતિ લોગવીને જ મરે છે. પણ કર્મભૂમિનાં મનુષ્ય-તિર્યચનું આયુષ્ય તો વિષ ખાવાથી, મારથી, છેદવાથી, આંધવાથી, તીવ્ર રોગની વેદનાથી, લોહીનો નાશ થવાથી, દુષ્ટ મનુષ્ય, દુષ્ટ તિર્યચ કે લયંકર દેવે કરેલા ઉપસર્ગથી થયેલા લયથી, વિજળી પડવાથી, પોતાના દેશના કે પર-દેશના લશ્કર વગેરેના લયથી, શસ્ત્રના ઘાથી, પર્વત ઉપરથી પડતું મૂકવાથી, અગ્નિ, પવન, પાણી, કલહ કે તકરારથી થતા કલેશથી, ધૂમાડાથી, શ્વાસોચ્છ્વાસ રૂંધાઈ જવાથી અથવા આહાર-પાણી આદિ ખંધ થવાથી આયુષ્યનો નાશ થાય છે. આયુષ્યની લાંબી સ્થિતિ પણ વિષ ખાવાથી, લોહીના નાશથી, લયથી, શસ્ત્રના ઘાથી, સંકલેશ કે ત્રાસથી, શ્વાસ રૂંધાવાથી, અન્ન જળના અભાવથી તત્કાળ નાશ પામે છે. કેટલાક લોક કહે છે કે આયુષ્ય પૂરું થયા વિના મરણ થતું નથી તો તેમને પૂછવું કે બાહ્ય નિમિત્તથી આયુષ્ય તુટતું ન હોય તો વિષ ખાતાં કોણે ડરે? વાષ ખાનારને ઉલટી કેમ કરાવે છે? શસ્ત્રથી ઘા કરનારનો ડર શાને લાગે છે? સાપ, સિંહ, હાથી તથા દુષ્ટ મનુષ્ય કે પશુ આદિથી ડર કેમ જતા રહે છે? નદી, સમુદ્ર, કુવા વાવડીમાં તથા અગ્નિની જ્વાળામાં પડતાં કેમ ડરે છે? રોગનો ઉપાય કેમ કરે છે? વધારે શું કહેવું? આયુષ્યની ક્ષાત થવાનાં બાહ્ય

કારણો મળી જાય તો આયુષ્યની ઘાત થઈ જાય એ નિશ્ચય છે. આયુષ્યકર્મની પેઠે બીજાં કર્મ પણ બાહ્ય કારણ મળતાંજ ઉદયમાં આવે છે. સર્વ જીવોને પુણ્ય અને પાપ કર્મો સત્તામાં હોય છે. બાહ્ય દ્રવ્ય, ક્ષેત્ર, કાલ, ભાવ આદિ પરિપૂર્ણ સામગ્રી મળતાં કર્મ પોતાનું ફળ અવશ્ય આપે છે. બાહ્ય નિમિત્ત ના મળે તો ઉદયમાં ન આવે તથા રસ દીધા વિના નિર્જરે છે, છૂટે છે.

(૨) જે ન હોય તે છે એમ પ્રગટ કરવું તે બીજું અસત્ય છે, જેમકે દેવોનું અકાળ મૃત્યુ થાય છે એમ કહેવું; દેવોને માંસાહારી કહેવા તથા મનુષ્યસ્ત્રી દેવ સાથે કામ-લોગ લોગવે છે કે દેવાંગના સાથે મનુષ્ય કામ-લોગ લોગવે છે એમ કહેવું એ બીજું અસત્ય છે.

(૩) વસ્તુનું સ્વરૂપ હોય તેથી વિપરીત સ્વરૂપ કહેવું તે ત્રીજું અસત્ય છે.

(૪) ગર્હિત-નિદાનાં વચન કહેવાં તે ચોથું અસત્ય છે. ગર્હિત વચનના ત્રણ ભેદ છે ૧. ગર્હિત, ૨. સાવધ અને ૩. અપ્રિય.

૧. પૈશુન્ય, હાસ્ય, કર્કશ, અસમંજસ, પ્રલપિત ઇત્યાદિ સૂત્ર વિરૂદ્ધ વચન ગર્હિત વચન ગણાય છે.

પરનામાં હોય કે ન હોય તેવા દોષો તેની પૂઠ પાછળ કહેવા, તથા કોઈના ધનનો આજીવિકાનો કે પ્રાણનો નાશ થાય, તથા જગતમાં કોઈની નિદા, અપવાદ ફેલાય એવાં વચન કહેવાં તે પૈશુન્ય નામે ગર્હિત વચન છે.

મશ્કરી કરવા વિકારી વચન બોલવાં તથા સાંભળનારને પાપમાં પ્રેરનાર અને પ્રેમ ઉપજે તેવાં વચન તે હાસ્ય નામે ગર્હિત અસત્ય વચન છે.

કોઈને એમ કહેવું કે તું મંદ છે, મૂર્ખ છે, અજ્ઞાની છે, ઇત્યાદિ કર્કશ વચન છે.

દેશ, કાળને યોગ્ય નહીં તેવાં પોતાને અને પરને મહા સંતાપ ઉપજાવનાર વચન અસમંજસ વચન છે.

પ્રયોજન વગર ઉદ્ધતપણે બકવાદ કરવો તે પ્રલપિત વચન છે.

૨. જે વચનથી પ્રાણીઓની ઘાત થાય, દેશમાં ઉપદ્રવ થાય, દેશ હુંટાઈ જાય, કલહ, કંકાસ, લડાઈ મંડાય, ખેદ પામીને મરી જાય કે મારી જાય, વૈર બંધાય, છકાય જીવની ઘાતનો પ્રારંભ થાય, મહા હિંસામાં પ્રવૃત્તિ થાય તે સાવધ વચન કહેવાય છે. કોઈને ચોર, ચલિચારી વગેરે સાવધ વચન કહેવાં એ દુર્ગતિનું કારણ છે, તેથી તજવા યોગ્ય છે.

૩. સત્યવાદી નીચે જણાવેલા દશ લેદવાળી, અપ્રિય વચન નામની અસત્ય ભાષા પણ તજે છે.

અપ્રિય વચનના દસ લેદઃ કર્કશ, કટુક, પરૂષ, નિષ્ઠુર, પરકોપણી, મધ્યકૃષ, અભિમાની, અનયંકર, છેદંકર અને ભૂતવધકર.

તું મૂર્ખ છે, આળસો છે, ઢોર છે, હે! મૂર્ખ તું શું સમજે, ઇત્યાદિ કર્કશ ભાષા છે.

તું કબ્જત છે, હલકી વર્ણનો છે, અધર્મી છે, મહા પાપી છે, અસ્પૃશ્ય છે, અપશુકનીયાળ છે ઇત્યાદિ ઉદ્વેગ-કારી વચ્ચનોને કટુક લાષા કહે છે.

તું આચાર બ્રહ્મ છે, બ્રહ્માચારી છે, મહા દુષ્ટ છે ઇત્યાદિ મર્મછેદક પદ્મ લાષા છે.

તને મારી નાખીશું, તારું નાક કાપીશું, તને ડામ દઈશું, તારું માથું કાપીશું, તને ખાઈ જઈશું ઇત્યાદિક નિષ્કુર લાષા છે.

હે ! નિર્લજ્જ, વર્ણશંકર, તારી જાતિ, કુળ, આચારનું ઠેકાણું નથી, જોયું તારું તપ, તું કુશીલ છે, લંપટ છે, હસવા યોગ્ય છે, મહા નિંદ્ય છે, અલક્ષ્ય લક્ષણ કરનાર છે, તારું નામ લેતાં લાજ મરાય છે, ઇત્યાદિ પરકોપણી લાષા છે.

જે વચન સાંભળતાં જ સાંધા ગગડી જાય તે મધ્યકૃષ્ણ લાષા છે.

પોતાને મોઢે પોતાના ગુણ ગાવા, પરના દોષ પ્રગટ કરવા, પોતાનાં કુળ, જાતિ, બળ, રૂપ, વિજ્ઞાન આદિ મદ્દ દર્શાવવા વચન બોલવાં તે અભિમાની લાષા છે.

શીલખંડન કરાવનારી અને વેર બંધાવનારી અન-યંકર લાષા છે.

વીર્ય, શીલગુણ આદિને નિર્મૂળ કરનારી, જૂઠા દોષ પ્રગટ કરનારી, જૂઠાં આળ ચઢાવનારી છેદંકર લાષા છે.



જે વચન સાંભળી અસહ્ય ઘા લાગી જાય અથવા પ્રાણ છૂટી જાય તે ભૂતવધકર ભાષા છે.

આ દશ પ્રકારનાં નિંદ્ય વચન ત્યાગવા યોગ્ય છે.

સ્ત્રીઓના હાવભાવ, વિલાસ-વિભ્રમ, રૂપ, કીડા, અભિચાર જણાવનારી, કામને જગાડનારી અને પ્રજ્ઞચર્યેના નાશ કરનારી કથા તે સ્ત્રી કથા છે. લોજન-પાનમાં રાગ કરાવે તેવી કથા તે લોજન કથા છે. રૌદ્ર કર્મનું વર્ણન કરે તેવી કથા તે રાજ કથા છે. તથા ચોરોની કથા, મિથ્યાદષ્ટિ કુલિંગીની કથા, ધંધાની-કમાવાની કથા, વેરી, દુષ્ટનેા તિરસ્કાર કરવાની કથા, હિંસાને પોષનાર શાસ્ત્રની કથા એ સર્વ કથાઓ કહેવા યોગ્ય નથી, સાંભળવા યોગ્ય નથી. પાપ બંધાવનારી અપ્રિય ભાષા તજવા યોગ્ય છે.

હે ! જ્ઞાની, એ ચાર પ્રકારની નિંદ્ય ભાષા ક્રોધને વશ થઈને, લોભને વશ થઈને, મદને વશ થઈને, ભયથી, દ્વેષથી કદી ન કહો. પોતાને અને પરને હિતકારી વચન બોલો. આ જીવને હિતરૂપ, અર્થવાળાં, મધુર વચન જેટલું સુખ ઉપજાવે છે, નિરાકુળ કરે છે, દુઃખ દૂર કરે છે તેટલું સુખ ઉપજાવનાર, શાંતિ આપનાર, દુઃખ દૂર કરનાર ચંદ્ર-કાંતમણિ, જળ, ચંદન, મોતી વગેરે કોઈ પદાર્થ નથી. પોતાના બોલવાથી ધર્મનું રક્ષણ થતું હોય, પ્રાણીઓ ઉપર ઉપકાર થતો હોય, ત્યાં વગર પૂછ્યે પણ બોલવું. જ્યાં સ્વ-પરનું હિત થતું ન હોય ત્યાં મૌન ધારણ કરવું યોગ્ય છે.

સત્ય વચનથી સર્વ વિદ્યાઓ સિદ્ધ થાય છે, વિદ્યા દેનાર અને લેનાર સત્યવાદી હોય તો વિદ્યા સિદ્ધ થાય છે.

કર્મોની નિર્જરા થાય છે. સત્યના પ્રભાવથી અગ્નિ, જળ, વિષ, સિંહ, સાપ, દુષ્ટ દેવ-મનુષ્ય આદિની બાધા ઉપજતી નથી. સત્યના પ્રભાવથી દેવ વશ થાય છે, પ્રીતિ, પ્રતીતિ દૃઢ થાય છે. સત્યવાદી માતા સમાન વિશ્વાસ કરવા લાયક છે, ગુરુની પેઠે પૂજવા યોગ્ય છે, મિત્ર સમાન પ્રિય લાગે છે, ઉન્નવળ યશ પ્રાપ્ત કરે છે. તપ સંયમ આદિ સર્વ ગુણો સત્ય વચનથી શોભે છે.

વિષ લગવાથી મિષ્ટ લોજનનો નાશ થાય છે, તેમ અસત્ય વચનથી અપ્રતીતિ, અપકીર્તિ, અપવાદ પોતાને અને પરને દુઃખ, અરતિ, કલહ, વેર, શોક, વધ, બંધન, મરણ, જીહ્વાછેદન, સર્વસ્વહરણ, કેદની સજા, દુર્ધ્યાન, અકાળ મૃત્યુ, વ્રત-તપ-શીલ-સંયમનો નાશ, નરક આદિ દુર્ગતિ, ભગવાનની આજ્ઞાનો ભંગ, પરમાગમથી વિમુખતા, ઘોર પાપ ઇત્યાદિ હજારો દોષો પ્રગટ થાય છે.

હે ! જ્ઞાનીજન, જગતમાં પ્રિય, હિતકર મધુર વચન બહુ ભર્યા છે; સુંદર શબ્દોની ખોટ નથી; તો નિંદ્ર વચન શા માટે બોલવાં ? નીચ પુરૂષને બોલવા લાયક ‘રે, તું’ ઇત્યાદિ તોછડાં ટુંકારા ભર્યાં વચન પ્રાણુ જતાં પાણુ ન બોલો. અધમપણું કે ઉત્તમપણું વચનપરથી જ પરખાઈ આવે છે. નીચ જાતિનાં લોક બોલે તેવાં નિંદ્ર વચન છોડીને પ્રિય, હિતકર, મધુર, સામાને અનુકૂળ, ધર્મમય વચન બોલો.

જે અન્યને દુઃખદાયી વચન કહે છે, ખોટાં આળ ચઢાવે છે તેના પાપે અહિંજ તેની ખુદ્ધિ બ્રહ્મ થઈ જાય છે, જીભ જૂઠી પડી જાય છે, આંધળા થાય છે, પાંગળા થાય

છે, દુધ્યાનથી મરીને નરક તિર્યચ આદિ દુર્ગતિનો યોગ થાય છે; અને સત્યના પ્રભાવથી અહીંજ ઉન્નવળ યશ, વચનસિદ્ધિ, દ્વાદશાંગ આદિ શ્રુતજ્ઞાન પામીને પરભવમાં ઈન્દ્રાદિક મહર્દિક દેવ થઇને, તીર્થંકર આદિ ઉત્તમ પદ પામીને નિર્વાણ પામે છે. તેથી ઉત્તમ સત્યધર્મ ધારણ કરો.\*

\* “વસ્તુનુ યથાર્થ સ્વરૂપ જોવું જાણવું, અનુભવવું તેવું જ કહેવું તે સત્ય: તેના એ પ્રકાર છે-પરમાર્થસત્ય અને વ્યવહારસત્ય પરમાર્થસત્ય એટલે આત્મા સિવાય બીજો કોઈ પદાર્થ આત્માનો થઈ શકતો નથી, એમ નિશ્ચય જાણી ભાષા બોલવામાં વ્યવહારથી દેહ, સ્ત્રી, પુત્ર, મિત્ર, ધન, ધાન્ય, ગૃહ આદિ વસ્તુઓના પ્રમંગમાં બોલતાં પહેલાં એક આત્મા સિવાય બીજું કંઈ માફ નથી; એ ઉપયોગ રહેવો જોઈએ. અન્ય આત્માના સંબંધી બોલતાં આત્મામાં જાતિ લિંગ અને તેવા ઉપચારિક ભેદવાળો તે આત્મા ન હોવા છતાં માત્ર વ્યવહારનયથી કાર્ય માટે બોલાવવામાં આવે છે; એવા ઉપયોગપૂર્વક બોલાય તો તે પરમાર્થિક સત્ય ભાષા છે એમ સમજવાનું છે ૧. દષ્ટાંત:- એક માણસ પોતાના આરોપિત દેહની, ઘરની, સ્ત્રીની, પુત્રની કે અન્ય પદાર્થની વાત કરતો હોય તે વખત સ્પષ્ટપણે તે તે પદાર્થથી વક્તા હું લિંગ છું, અને તે મારાં નથી: એમ સ્પષ્ટપણે બોલનારને જ્ઞાન હોય તો તે સત્ય કહેવાય. ૨. દષ્ટાંત:- જેમ કોઈ ગ્રથકાર શ્રેણિક રાજ્ય અને ચેલણા રાણીનું વર્ણન કરતો હોય, તો તેઓ બન્ને આત્મા હતા અને માત્ર શ્રેણિકના ભવ આશ્રયી તેમનો સંબંધ અગર સ્ત્રી, પુત્ર, ધન, રાજ્ય વગેરેનો સંબંધ હતો; તે વાત લક્ષમાં રાખ્યા પછી બોલવાની પ્રવૃત્તિ કરે એજ પરમાર્થસત્ય. વ્યવહારસત્ય આવ્યા વિના પરમાર્થસત્ય વચન બોલવાનું અને તેમ ન હોવાથી વ્યવહારસત્ય નીચે પ્રમાણે જાણવાનું છે:-

## ૫. ઉત્તમ શૌચ:-

“ઉત્તમ શૌચ સદા જગ જાના,  
લોભ પાપકા બાપ વખાના.”

શૌચ એટલે પવિત્રતા. ઉજ્જવળતા. બહિરાત્મા, દેહની ઉજ્જવળતા માટે સ્નાનાદિ કરવું તેને શૌચ કહે છે. પરંતુ હાડકાં, માંસ, ચરબી, લોહી, મજ્જા, વીર્ય અને ચામડી એ સાત ધાતુમય શરીર મળ-મૂત્રથી ભરેલું છે તે પાણીથી ધોયા છતાં પવિત્ર થતું નથી. મળનો બનાવેલો ઘડો મળથી ભર્યો હોય તેને ઉપરથી પાણીવડે ધોયા છતાં શુદ્ધ થતો નથી, તેમ શરીર પણ શુદ્ધ પાણીથી ધોવાથી પવિત્ર થતું

વ્યવહાર સત્ય:- જેવા પ્રકારે વસ્તુનું સ્વરૂપ જેવાથી, અનુભવવાથી, શ્રવણથી અથવા વાંચવાથી આપણને અનુભવમાં આવ્યું હોય તેવાજ પ્રકારે યથાતથ્યપણે વસ્તુનું સ્વરૂપ કહેવું અને તે પ્રસંગે વચન બોલવું તેનું નામ વ્યવહારસત્ય. દટાંત:-જેમકે અમુક માણસનો લાલ અથ્થ જંગલમાં દિવસે આર વાગે દીડો હોય અને કાઠના પૂજવાથી તેજ પ્રમાણે યથાતથ્ય વચન બોલવું તે વ્યવહારસત્ય. આમાં પણ કાઠ પ્રાણીના પ્રાણનો નાશ થતો હોય, અગર ઉન્મત્તતાથી વચન બોલાયું હોય તે યદ્યપિ ખરું હોય તોપણ અસત્ય તુલ્ય જ છે. એમ જાણી પ્રવર્તવું. સત્યથી વિપરીત તેને અસત્ય કહેવાય છે.

આત્મા ધારે તો સત્ય બોલવું કંઈ કઠણ નથી. વ્યવહાર-સત્ય ભાષા ધણીવાર બોલવામાં આવે છે, પણ પરમાર્થસત્ય બોલવામાં આવ્યું નથી; માટે આ જીવનું ભવબ્રમણ મટતું નથી. સમ્યક્ત્વ થયા બાદ અભ્યાસથી પરમાર્થસત્ય બોલવાનું થઈ શકે છે; અને પછી વિશેષ અભ્યાસે સહજ ઉપયોગ રહ્યા કરે છે”

શ્રીમદ્ રાજચંદ્ર.

નથી; પવિત્ર માનવું વૃથા છે. શૌચ ધર્મ તો આત્માને ઉન્નવણ કરવાથી પ્રગટે છે. લોભથી, હિંસાથી આત્મા અત્યન્ત મલિન થઈ રહ્યો છે તેથી લોભનો અભાવ થયે આત્મા પવિત્ર થાય છે. જે પોતાના આત્માને દેહથી ભિન્ન, જ્ઞાન ઉપયોગ-દર્શનઉપયોગમય, અખંડ, અવિનાશી, જન્મ-જરા-મરણ રહિત, ત્રણે લોકના સર્વ પદાર્થોના પ્રકાશક સદા કાળ અનુભવ કરે છે, ચિંતવે છે તેને શૌચ ધર્મ હોય છે. વળી મનને માયાચાર, લોભ આદિના ત્યાગથી ઉન્નવણ કરવું તે શૌચ ધર્મ છે. જેનું મન કામ-લોભ આદિથી મલિન હોય તેને શૌચ ધર્મ હોતો નથી. ધનની લંપટતાના ત્યાગથી શૌચ ધર્મ પ્રગટે છે. પરિવ્રજીની મમતા છોડી, ઇન્દ્રિયોના વિષયોનો ત્યાગ કરી, તપશ્ચર્યામાં પ્રવર્તવું તે શૌચ ધર્મ છે. બ્રહ્મચર્ય ધારણ કરવું તે શૌચ ધર્મ છે. આઠ પ્રકારના મદ્ધથી રહિત વિનયવાળા થવું તે પણ શૌચ ધર્મ છે. અભિમાની, મદ્ધ સહિત હોય તે મહા મલિન છે, તેને શૌચ ધર્મ ક્યાંથી પ્રગટે? વીતરાગ સર્વજ્ઞના પરમ આગમનો અનુભવ કરીને અંતરમાં રહેલા મિથ્યાત્વ, કષાય આદિ મળને ધોવા તે શૌચ ધર્મ છે. ઉત્તમ ગુણોની અનુભોદનાથી શૌચ ધર્મ પ્રગટે છે. લાવપૂર્વક ઉત્તમ પુરૂષોના ગુણોનું ચિંતવન કરવાથી આત્મા ઉન્નવણ થાય છે. કષાય-મળના અભાવથી ઉત્તમ શાય ધર્મ પ્રગટે છે. આત્માને પાપનો લેપ લાગવા ન દેવો તે શાય ધર્મ છે. જે સમભાવ, સંતોષ લાવરૂપ પાણીથી તીવ્ર લોભરૂપ મળના ઢગલાને ધોવે છે અને લોજનમાં અતિ લંપટતા રહિત છે તેને નિર્મળ શાય ધર્મ હોય છે. લોજનનો લંપટી ધર્મ રહિત હોય છે,

ન ખાવા જેવી વસ્તુ પણ ખાય છે, હલકા આચારવાળો હોય છે. લોજનના લંપટીની લગ્ગ નાશ પામે છે, કારણ કે સંસારમાં જીહ્વા ઇન્દ્રિય અને કામને વશ થઈને જીવ, પોતાને ભૂલી, નરક-તિર્યચ ગતિમાં લઈ જાય તેવાં મહા નિંદ્ય-પરિણામ-પ્રવૃત્તિ કરે છે. સંસારમાં પરધનની વાંછા, પરસ્ત્રીની વાંછા અને લોજનની લંપટતા જ પરિણામને મલિન કરનાર છે; તેવી વાંછાનો ત્યાગ કરીને સંસારપરિભ્રમણથી આત્માને બચાવો. આત્માની મલિનતા તો જીવહિંસાથી તથા પરધન અને પરસ્ત્રીની વાંછાથી છે. પરધનના ઇચ્છક અને જીવહાતના કરનારા કોટિ તીર્થોમાં સ્નાન કરે, સર્વ તીર્થ સ્થળોની યાત્રા કરે, કરોડો રૂપિયાનું દાન કરે, કરોડો વર્ષ સુધી તપ કરે, સર્વ શાસ્ત્રો ભણે, ભણાવે તો પણ તેમની શુદ્ધિ કદાપિ થતી નથી. અલક્ષ્ય લક્ષણ કરનારનાં અને અન્યાયથી પ્રાપ્ત થયેલા વિષય-લોગ અને ધનને લોગવનારનાં પરિણામ એવાં મલિન હોય છે કે કરોડોવાર ધર્મનો ઉપદેશ અને સર્વ સિદ્ધાંતોની વ્યાખ્યા ઘણાં વર્ષો સુધી સાંભળે તો પણ કદી હૃદયમાં તેનો પ્રવેશ થતો નથી. પચાસ વર્ષો સુધી શાસ્ત્ર-શ્રવણ કર્યું હોય તો પણ ધર્મના સ્વરૂપનું જ્ઞાન નથી એવા ઘણા આપણે પ્રત્યક્ષ દેખીએ છીએ; એ બધું અન્યાયથી પ્રાપ્ત કરેલા ધનનું અને અલક્ષ્ય લક્ષણનું ફળ છે. તેથી જે પોતાના આત્માની પવિત્રતા ઇચ્છતા હોય તેણે અન્યાયથી ધન મેળવવું નહીં. અલક્ષ્ય લક્ષણ કરવું નહીં. અને પરસ્ત્રીની અભિલાષા કરવી નહીં.

પરમાત્માના ધ્યાનથી શૌચધર્મ પ્રગટે છે; અહિંસા,

સત્ય, અચૈર્ય, બ્રહ્મચર્ય અને પરિત્રહત્યાગથી શૌચ ધર્મ થાય છે. હિંસા આદિ પાંચ પાપમાં પ્રવર્તનાર સદાય મલિન છે; પરના ઉપકારને ઓળવનાર કૃતક્ષી સદા મલિન છે; ગુરૂદ્રોહી, ધર્મદ્રોહી, સ્વામીદ્રોહી, મિત્રદ્રોહી અને ઉપકાર ઓળવનારનાં પાપની પરંપરા અસંખ્યાત ભવોમાં કરોડો તીર્થોમાં સ્નાન કરવાથી અને દાન કરવાથી દૂર થતી નથી. વિશ્વાસઘાતી સદાય મલિન હોય છે. તેથી ભગવાનનાં પરમાગમની આજ્ઞા પ્રમાણે શુદ્ધ સમ્યક્દર્શન, સમ્યક્જ્ઞાન, સમ્યક્ચારિત્ર ધારણ કરી આત્માને પવિત્ર કરો. કોધાદિ કષાયોને રોકીને ઉત્તમ ક્ષમા આદિ ગુણ ધારણ કરીને આત્માને ઉન્નવળ કરો. સમસ્ત વ્યવહાર કપટ રહિત થઈને ઉન્નવળ કરો. પારકા વૈભવ, ઐશ્વર્ય, ઉન્નવળ યશ, ઉત્તમ વિદ્યા આદિ પ્રભાવ દેખીને અદેખાઈરૂપ મલિનતા છોડીને શૌચ ધર્મ અંગીકાર કરો. પરના પુણ્યનો ઉદ્ધવ દેખીને ખેદ ન કરો. આ મનુષ્યદેહ તથા ઇન્દ્રિયો, જ્ઞાન, બળ, આયુષ્ય, ધન સંપત્તિ આદિ અનિત્ય ક્ષણભંગુર બાણી, એકાગ્ર ચિત્તથી પોતાના સ્વરૂપમાં દૃષ્ટિ ધારણ કરી, અશુભ ભાવોનો અભાવ કરી આત્માને પવિત્ર કરો. શૌચ જ મોક્ષનો માર્ગ છે; મોક્ષ આપનાર છે.

#### ૬. ઉત્તમ સંયમ:-

“અનુક્રમે સંયમ સ્પર્શતોજી, પામ્યો ક્ષાયક ભાવરે;  
સંયમ શ્રેણિ કૂલડેજી, પૂજું પદ નિષ્પાવરે.”

મુનિશ્રી યશોવિજયજી.

“ (આત્માની અલેદ ચિંતનારૂપ) સંયમના એક પછી એક ક્રમને અનુલવીને ક્ષાયકલાવ ( જડપરિણુતિના ત્યાગ ) ને પામેલો એવો જે શ્રી સિદ્ધાર્થપુત્ર, તેના નિર્મળ ચરણક્રમણને સંયમશ્રેણિરૂપ કૂલથી પૂજું છું. ”

શ્રીમદ્ રાજચંદ્ર.

પાંચ વ્રતો ધારણ કરવાં, પાંચ સમિતિ પાળવી, ચાર કષાયોને રોકવા, ત્રણ દંડ ( મનદંડ, વચનદંડ, કાયદંડ )નો ત્યાગ કરવો અને પાંચ ઇન્દ્રિયોનો જય કરવો; તેને વીતરાગ ભગવાને સંયમ કહ્યો છે.

૧. હિંસાનો ત્યાગ કરવો, દયારૂપ રહેવું, ૨. હિત, મિત, પથ્ય, પ્રિય, સત્ય વચન બોલવું; ૩. પરધનની વાંછાનો અભાવ કરવો, ૪. કુશીલને ત્યાગવું અને પ. પરિગ્રહનો ત્યાગ કરવો એ પાંચ વ્રતો છે. પાંચ પાપોનો ( હિંસા, જૂઠું, ચોરી, કુશીલ અને પરિગ્રહ ) અદ્વાંશે ત્યાગ કરવો તે અણુવ્રત કહેવાય છે; સર્વાંશે ત્યાગ કરવો તે મહાવ્રત કહેવાય છે, તે પાંચ વ્રતો દૃઢતાથી ધારણ કરવાં તે સંયમ છે.

૧. ચાલતાં દયાળુ અંતઃકરણથી સાચવીને પ્રવર્તવું તે ઈર્ષ્યા સમિતિ, ૨. શુદ્ધ વચન બોલવાં તે ભાષા સમિતિ, ૩. નિર્દોષ શુદ્ધ લોજન કરવું તે એષણ સમિતિ, ૪. આંખવડે જોઈને સાફ કરીને ઉપકરણ આદિ ચીજો લેવી મૂકવી તે આદાન-નિક્ષેપણ સમિતિ, અને ૫. મળ, મૂત્ર કફ વગેરે ખીજા જીવોને ગ્લાનિ ( ચિતરી ), દુઃખ હરકત ન થાય તેવા સ્થાનમાં નાખવાં તે પ્રતિષ્ઠાપન સમિતિ એ પાંચ સમિતિ પાળવી તે સંયમ છે.



ક્રોધ, માન, માયા અને લોભ એ ચાર કષાયોને રોકવા તે સંયમ છે. મન, વચન, કાયાની અશુભ પ્રવૃત્તિને દંડ કહેવાય છે; તેનો ત્યાગ કરવો તથા વિષયોમાં દોડતી પાંચ ઇન્દ્રિયોને વશ કરવી તે સંયમ છે.

એ સંયમ બહુ દુર્લભ છે. પૂર્વે બાંધેલાં અશુભ કર્મો અતિ મંદ થયાં હોય ત્યારે મનુષ્ય જન્મ, ઉત્તમ દેશ, ઉત્તમ કુળ, ઉત્તમ જાતિ, ઇન્દ્રિયોની પૂર્ણતા, નીરોગીપણું, કષાયોની મંદતા પ્રાપ્ત થાય અને ઉત્તમ પુરૂષની સંગતિ, વીતરાગનાં બાંધેલાં સત્શાસ્ત્રોનું સેવન, સાચા ગુરુનો સંયોગ, સમ્યક્દર્શન આદિ અનેક દુર્લભ સામગ્રી મળે ત્યારે સંસાર, દેહ અને લોભો પ્રત્યે વૈરાગ્ય ધારણ કરનાર મનુષ્યને અપ્રત્યાખ્યાનાવરણ કષાયના ક્ષયોપશમથી તો દેશ સંયમ પ્રાપ્ત થાય છે. જેને અપ્રત્યાખ્યાન અને પ્રત્યાખ્યાન બન્ને કષાયોનો ક્ષયોપશમ થયો હોય તેને સકળ સંયમ પ્રાપ્ત થાય છે. તેથી સંયમ પામવો મહા દુર્લભ છે.

નરક તિર્યચ અને દેવગતિમાં તો સંયમ હોય નહીં; કોઈ તિર્યચને દેશ વ્રત પોતાના પર્યાય પ્રમાણે કદાચિત્ હોય છે. મનુષ્ય ભવમાં પણ નીચ કુળ આદિવાળાને અધમ દેશવાળાને, અપૂર્ણ ઇન્દ્રિયવાળાને, અજ્ઞાની, રોગી, દરિદ્રી, અન્યાય માર્ગી, વિષય લંપટ, તીવ્ર કષાયી નિંદ્ય કર્મ કરનારા મિથ્યાદષ્ટિઓને કદી સંયમ પ્રાપ્ત થતો નથી. તેથી સંયમ પામવો બહુ દુર્લભ છે.

આવો દુર્લભ સંયમ પણ પામીને કોઈ મૂઠ બુદ્ધિવાળો વિષયોનો લોલુપી થઈને સંયમ તજી દે છે તે અનંતકાળ

સુધી જન્મ મરણ કરતો કરતો પરિબ્રમણ કરે છે. સંયમ પામીને છોડી દે, સંયમ બગાડે તેને અનંત કાળ નિગોદમાં અને ત્રસ થાવરમાં પરિબ્રમણ કરવું પડે છે. તેને સારી ગતિ પ્રાપ્ત થતી નથી. સંયમ પામીને બગાડવા જેવો બીજો અનર્થ નથી. વિષયોનો લોભી થઈને જે સંયમ બગાડે છે તે એક કોડીની કિંમતમાં ચિંતામણિ રત્ન વેચે છે; ઈન્ધરાં કરવાં માટે કલ્પવૃક્ષને કાપે છે. વિષયોનું સુખ કંઈ સુખ નથી, સુખાભાસ છે, ક્ષણ ભંગુર છે, નરકનાં ઘોર દુઃખોનું કારણ છે. કિંપાક ફળ જેમ જીલ અડતાં માત્ર મીઠું લાગે છે પણ પછીથી ઘોર દુઃખ, મહા દાહ, સંતાપ ઉપજાવી, મરણ પમાડે છે તેમ જોગ થોડો કાળ તો અજ્ઞાની જીવોને બ્રમથી સુખરૂપ ભાસે છે, પછી અનંતકાળ અનંત ભવોમાં ઘોર દુઃખ દે છે. માટે સંયમની પરમ રક્ષા કરો.

પાંચ ઇન્દ્રિયોને વિષયોમાં ભમતી અટકાવવી તે સંયમ છે. કષાય ઘટાડવાથી સંયમ થાય છે. ભારે તપ ધારણ કરવાથી સંયમ થાય છે. રસનો ત્યાગ કરવાથી સંયમ નિપજે છે. મનની પ્રવૃત્તિ સંકોચવાથી સંયમ થાય છે. મહાન કાય-કલેશ સહન કરવાથી સંયમ થાય છે. ઉપવાસ આદિક અનશન તપથી સંયમ થાય છે. પરિશ્રુની લાલસાના ત્યાગથી સંયમ થાય છે. ત્રસ-થાવર જીવોની રક્ષા કરે તે પણ સંયમ છે. મનના વિકલ્પો રોકવાથી તથા પ્રમાદથી થતી વચનની પ્રવૃત્તિ રોકવાથી સંયમ થાય છે. દયારૂપ પરિણામથી સંયમ થાય છે. પરમાર્થનો વિચાર કરવા તથા પરમાત્મના ધ્યાનથી સંયમ નિપજે છે. સંયમવડે જ સમ્યક્-

દર્શન પોષાય છે. સંયમ મોક્ષનો માર્ગ છે. સંયમ વિના મનુષ્ય લવ નિષ્ક્ર્ણ છે, નિરર્થક છે. સંયમ વિના જીવ દુર્ગતિ પામે છે. સંયમ વિના દેહ ધારવો, બુદ્ધિ પામવી, જ્ઞાનનું આરાધન કરવું, બધું નકામું છે. સંયમ વિના દીક્ષા ગ્રહણ કરવી, વ્રત પાળવાં, મુંડ મુંડાવવું, નમ્મ રહેવું, ભેખ લેવો સર્વ વૃથા છે.

સંયમ બે પ્રકારનો છે: ઇન્દ્રિય સંયમ અને પ્રાણ સંયમ.

જેની ઇન્દ્રિયો વિષયોથી વિરામ પામી નથી અને જેણે છકાયના જીવોની વિરાધના ટાળી નથી, તેના બાહ્ય પરિપક્વ સહેવા વૃથા છે, તપ કરવાં વૃથા છે, દીક્ષા લેવી વૃથા છે. સંસારમાં દુઃખી જીવોને સંયમ વિના કોઈ બીજું શરણ નથી.

જ્ઞાની પુરૂષો તો એવી ભાવના ભાવે છે કે સંયમ વિના મનુષ્ય લવની એક ઘડી પણ ન જાઓ, સંયમ વિના જીવન નિષ્ક્ર્ણ છે, સંયમ આ લવમાં તેમજ પરલવમાં શરણ છે; દુર્ગતિરૂપ સરોવર સૂકાવી દેનાર સૂર્ય છે; સંયમ વડે જ સંસારરૂપી મહા શત્રુનો નાશ થાય છે. સંયમ વિના સંસારપરિબ્રમણનો નાશ થતો નથી, એવો નિયમ છે. જે અંતરંગમાં કષાયોવડે આત્માને મલિન થવા ન દે અને બાહ્ય ચત્નાપૂર્વક પ્રમાદ રહિત પ્રવર્તે તેને સંયમ હોય છે.

૭. ઉત્તમ તપ:-

“જપ, તપ, ઔર વ્રતાદિ સબ, તહાં લગી બ્રમરૂપ;  
જહાં લગી નહિ સંતકી, પાઇ કૃપા અનૂપ.”

યાયાકી એ બાત હૈ, નિજ છંદન કો છોડ,  
પિછે લાગ સત્પુરૂષ કે, તો સળ બંધન તોડ. ”

શ્રીમદ્ રાજચંદ્ર.

“તપોદિ આત્માને અર્થે કરવાનાં છે; લોકને દેખાડવા અર્થે કરવાનાં નથી. કષાય ઘટે તેને ‘તપ’ કહ્યો છે. લાકિક દૃષ્ટિ ભૂલી જવી.”

શ્રીમદ્ રાજચંદ્ર.

ઈચ્છાનો નિરોધ કરવો તે તપ છે. સમ્યક્દર્શન, સમ્યક્જ્ઞાન, સમ્યક્ચારિત્ર અને સમ્યક્તપ એ ચાર આરાધનાઓમાં સમ્યક્તપ પ્રધાન છે. જેવી રીતે સુવર્ણને સોળ તાવણીથી તપાવીને શુદ્ધ કરે છે તો સર્વ મળ દૂર થવાથી સોળ વાનીનું સોનું ઉત્તમ બને છે; તેમ આત્મા પણ બાર પ્રકારના તપના પ્રતાપે કર્મ-મળ-રહિત શુદ્ધ થાય છે. અજ્ઞાની મિથ્યાદૃષ્ટિ દેહને પંચાગ્નિવડે તપાવે છે તથા અનેક પ્રકારના કાય-કલેશને તપ કંઠે છે પરંતુ તે તપ નથી. કાયને બાળવાથી કે મારવાથી શું થાય ? મિથ્યાદૃષ્ટિ જ્ઞાનપૂર્વક આત્માને કર્મબંધનથી છોડાવવાની કળા બાણુતો નથી. કર્મમળના કલંકથી રહિત થવા ઇચ્છતો આત્મા તો લેહવિજ્ઞાનથી પોતાના આત્માના નિજ સ્વભાવને અને રાગ, દ્રેષ, મોહાદિ દ્રવ્ય-ભાવ-કર્મરૂપ મેલને લિપ્ત દેખે છે. જેથી રાગ-દ્રેષ-મોહરૂપ મળ બુદ્ધો થઈ જાય અને શુદ્ધ જ્ઞાન-દર્શનમય આત્મા લિપ્ત થઈ જાય તે તપ કહેવાય.

મનુષ્ય ભવ પામીને સ્વ અને પરનું સ્વરૂપ જેણે બાણુયું છે તેણે તો પાંચ ઇન્દ્રિયો અને મનને વશ કરીને વિષયો

પ્રત્યે વૈરાગ્ય ધારણ કરી, સમસ્ત પરિગ્રહ ત્યાગી, બંધ કરાવનાર રાગ-દ્વેષમય પ્રવૃત્તિ તજીને પાપનાં આલંબન છોડવા તથા મમતાનો નાશ કરવા માટે વનમાં જઈ તપ કરવું. આવું તપ મહા ભાગ્યશાળી પુરૂષોથી થાય છે. તે ધન્યવાદને પાત્ર છે.

સંસારી જીવોને મમતારૂપી મોટી કાંસી છે. એ મમતારૂપ જાળમાં ફસાઈને ઘોર કર્મ કરવાથી મહા પાપ બાંધે છે; રોગ આદિ તીવ્ર વેદના અને સ્ત્રી-પુત્રાદિ સર્વ કુટુંબના તથા પરિગ્રહના વિયોગાદિથી થતા તીવ્ર આતંક્યાન સહિત મરણ પામીને દુર્ગતિનાં ઘોર દુઃખો ભોગવે છે.

તપરૂપી વનમાં વાસ પામવો દુર્લભ છે. કોઈ મહા ભાગ્યશાળી પુરૂષ જ પાપથી ત્રાસ પામીને તપરૂપ ધર્મનું શરણુ ગ્રહણ કરે છે. સર્વ સ્ત્રી, પુત્ર આદિ પરિગ્રહની મમતા તજી કોઈક વિરલા પુરૂષ પરમ ધર્મના ધારક, વીતરાગ, નિર્વ્રથ, સદ્ગુરુ ભગવાનના ચરણનું શરણ પામે છે. સદ્ગુરુનો યોગ પામીને જેને મહા પુણ્યના ઉદયે અશુભ કર્મ અતિ મંદ થતાં સમ્યક્દર્શનરૂપી સૂર્ય પ્રગટયો છે તથા સંસાર, દેહ અને વિષયભોગો પ્રત્યે વૈરાગ્ય જાગ્યો છે તે તપ-સંયમ ગ્રહણ કરે છે.

આવું દુર્લભ ભારે તપ ધારણ કરવા છતાં કોઈ પાપી વિષયોની લાલસાએ તપનો ભંગ કરે તેને અનંતાનંત કાળ સુધી ફરી તપની પ્રાપ્તિ થતી નથી. તેથી મનુષ્ય ભવ પામીને, આત્માદિનું સ્વરૂપ જાણી, પાંચ ઇન્દ્રિયો અને મનને વશ કરીને વૈરાગ્યરૂપ થઈ, સર્વસંગ ત્યાગી, વનમાં

એકલા આત્મ-ધ્યાનમાં લીન થઈ રહેવું તે તપ છે. પરિશ્ર-  
હની મમતા તણ, તૃષ્ણાનો ત્યાગ કરવો તથા મહા બળવાન  
કામવિકાર ઉપર વજ્ર્ય મેળવવો તે ભારે તપ છે. આકરાં  
મુનિનાં પ્રતો ધારણ કરીને ટાઢ, તડકો, પવન, વરસાદ તથા  
હાંસ, મચ્છર, માખો, મધમાખો, સાપ, વીંછી ઇત્યાદિથી  
થતી ધોર વેદના ઉઘાડે ડીલે સહન કરવી તે તપ છે,  
નિર્જન પર્વતોની નિર્જન ગુફાઓમાં, ભયંકર પર્વતની  
ખીણોમાં તથા સિંહ, વાઘ, રીંછ, વરૂ, ચિત્તા અને હાથી-  
વાળા ધોર વનમાં વાસ કરવો તે તપ છે. દુષ્ટ વેરી, મ્લેચ્છ,  
ચોર, શિકારી, મનુષ્ય, તિર્યચ અથવા દુષ્ટ વ્યંતર આદિ  
દેવોના કરેલા ધોર ઉપસર્ગોથી કંપાયમાન ન થવું; ધીર વીર-  
પણાથી, કાયરતા રહિત, વેર વિરોધ રાખ્યા વિના, સમ-  
ભાવથી પરમાત્માના ધ્યાનમાં લીન થઈને ખમી ખુંદવું તે  
તપ છે. સર્વ જીવોને પ્રવર્તાવનાર-વશ કરનાર રાગ-દ્રેષને  
જીતવા, ક્ષય કરવા તે તપ છે. વગર માગ્યે, લિક્ષા વખતે  
શ્રાવકે નવધા લક્ષિત સહિત દાનમાં આપેલો ખારો, મોળો,  
કડવો, ખાટો, લૂખો, ચીકણો, સરસ, નારસ, નિર્દોષ પ્રાસુક  
આહાર એકવાર દિવસમાં લોહુપતા તણ, સંકલેશ રહિત  
થઈ લક્ષણ કરવો તે તપ છે. પાંચ સમિતિ પાળવી અને  
મન, વચન, કાયાની ગુપ્તિ કરવી, રાગદ્રેષ રહિત આત્માનો  
અનુભવ કરવો તે તપ છે. સ્વપરના સ્વરૂપનો નિર્ણય કરવો,  
ચાર અનુયોગના અભ્યાસવડે ધર્મ સહિત કાળ વ્યતીત  
કરવો તે તપ છે. અભિમાન તણ વિનયવાન થવું, કપટ  
તણ સરળભાવી થવું, ક્રોધ તણ ક્ષમાવાન થવું અને લોભ  
તણ સંતોષી થવું તે તપ છે. જેથી કર્મસમૂહને હણી

આત્મા સ્વતાંત્ર, મુક્ત થાય તે તપ છે. સત્શાસ્ત્રના અર્થ પ્રકાશવા, વ્યાખ્યાન કરવું, પોતે નિરંતર અભ્યાસ કરે અને ખીજને અભ્યાસ કરાવે તે તપ છે, તપસ્વીની ઈન્દ્ર પણ સ્તુતિ કરે છે, ભક્તિ પ્રગટ કરે છે. તપથી કેવળજ્ઞાન પ્રગટે છે. તપનો મહિમા અચિંત્ય છે. તપ કરવાનાં પરિણામ થવાં બહુ દુર્લભ છે. નરક, તિર્યંચ કે દેવ ગતિમાં તપની યોગ્યતા જ નથી; એક મનુષ્ય ગતિમાં હોય છે. મનુષ્ય ગતિમાં પણ ઉત્તમ કુળ, જાતિ, બળ, બુદ્ધિ અને સંપૂર્ણ ઇન્દ્રિયો જેને હોય તથા રાગાદિની મંદતા જેને હોય તથા વિષયોની લાલસા જેની નાશ પામી છે તે મનુષ્ય તપ ધર્મ આરાધી શકે છે.

તપ બાર પ્રકારે છે. જેની જેવી શક્તિ હોય તે પ્રમાણે આદરો. બાળક, વૃદ્ધ, ધનાઢ્ય, નિર્ધન, બળવાન, નિર્બળ, શરણુવાળો, અશરણુ, ગમે તે હો; કોઈથી ભગવાને કહેલું તપ ન બને એમ નથી. જેમ વાત પિત્ત-કફ આદિનો પ્રકોપ ન થાય, રોગ વધે નહીં, શરીર રત્નત્રયના આરાધનમાં જોડાયતું રહે, તેમ પોતાનું સંઘયણુ, બળ, વીર્ય તપાસીને શક્તિ પ્રમાણે તપ કરો. દેશ કાળ આહારની યોગ્યતા વિચારીને તપ કરો. જેમ તપમાં ઉત્સાહ વધતો રહે, પરિણામમાં ઉજ્જવળતા વધતી જાય, તેમ તપ કરો. ઇચ્છાના નિરોધથી વિષયો પ્રત્યેનો રાગ ઘટાડવો તે તપ છે. તપ જ જીવને કલ્યાણકારી છે.

કામનો, નિદ્રાનો અને પ્રમાદનો નાશ કરનાર તપ જ છે. તેથી અહંકાર તજીને બાર પ્રકારના તપમાંથી જેટલું સામર્થ્ય હોય તે પ્રકારનું તપ કરો.

## ૮ ઉત્તમ ત્યાગ:-

“ત્યાગ વિરાગ ન ચિત્તમાં, થાય ન તેને જ્ઞાન;  
અટકે ત્યાગ વિરાગમાં, તો ભૂલે નિજ ભાન.”

આત્મસાદ્ધિ-શ્રીમદ્ રાજચંદ્ર.

“આત્મપરિણામથી જેટલો અન્ય પદાર્થનો તાદાત્મ્ય અધ્યાસ નિવૃત્તવો તેને શ્રીજિન ‘ત્યાગ’ કહે છે. તે તાદાત્મ્ય અધ્યાસ નિવૃત્તિરૂપ ત્યાગ થવા અર્થે આ બાહ્ય પ્રસંગનો ત્યાગ પણ ઉપકારી છે, કાર્યકારી છે. બાહ્ય પ્રસંગના ત્યાગને અર્થે અંતર્યાગ કહ્યો નથી, એમ છે, તો પણ આ જીવે અંતર્યાગને અર્થે બાહ્ય-પ્રસંગની નિવૃત્તિને કંઈ પણ ઉપકારી માનવી યોગ્ય છે.”

શ્રીમદ્ રાજચંદ્ર.

ધન સંપદાદિ પરિગ્રહની પ્રાપ્તિ કર્મના ઉદ્ધયને આધીન અને વિનાશીક, અભિમાન ઉપજવનાર, તૃષ્ણા વધારનાર, રાગ-દ્રેષની તીવ્રતા કરનાર, આરંભની વૃદ્ધિ કરનાર પાંચ પાપનું મૂળ છે એમ જાણી જે ઉત્તમ પુરૂષો પ્રથમથી જ તેને અંગીકાર કરતા નથી તેમને ધન્ય છે ! જેમણે તેનો અંગીકાર કરી, પછી હલાહલ વિષ સમાન જાણી સડેલા તરણુની પેઠે તેનો ત્યાગ કર્યો તેમનો મહિમા અચિંત્ય છે. કોઈ જીવોનો તીવ્ર રાગ ભાવ મંદ થયો નથી; તેથી સંપૂર્ણપણે પરિગ્રહનો ત્યાગ કરવા સમર્થ નથી, પણ પ્રશસ્ત રાગરૂપ ધર્મમાં રૂચિવંત છે અને પાપથી ભય પામ્યા છે તે મહા પુરૂષો ઉત્તમ પાત્રોના ઉપકાર અર્થે દાનમાં ધન ખર્ચે છે, તેમજ ધર્મનું સેવન કરનારા નિર્ધન જનોને અન્ન વસ્ત્રાદિ આપી ઉપકાર કરે છે. ધર્મનાં સ્થાનક જિન મંદિર



આદિમાં, જિન સિદ્ધાંત લખાવવામાં, પ્રસિદ્ધ કરાવવામાં, સંગ્રહ કરાવવામાં તથા ઉપકરણમાં, પૂજા-પ્રભાવનામાં ધનનો સદુપયોગ કરે છે. દુઃખી, દરિદ્રી, રોગીઓના ઉપકાર અર્થે તન, મન, ધનનો કષ્ટા-બુદ્ધિથી ઉપયોગ કરે છે; તેઓ તેમનું ધન અને જીવન બંને સફળ કરે છે.

દાન ધર્મનું અંગ છે. તેથી પોતાની શક્તિ પ્રમાણે ભક્તિપૂર્વક સમ્યક્ગુણધારી પવિત્ર પાત્ર જનેને દાન દેવું તે પરલોક માટે ઉત્તમ સુખ સામગ્રીનું લાઠું છે; નિર્વિદ્ધ દેવલોક કે લોગભૂમિનાં સુખ પ્રાપ્ત કરાવનાર છે. દાનનો મહિમા તો અજ્ઞાની બાળ ગોવાળ સર્વ કહે છે કે પૂર્વે દાન દીધું છે તો અનેક પ્રકારની સુખ સામગ્રી મળી છે અને જે કરશે તે પામશે. સુખ સંપત્તિના ઇચ્છક હો તો દાન દેવામાં પ્રેમ રાખો. જે દાન દેવામાં તત્પર નથી અને માત્ર ધન એકઠું કરવામાં મરણ પર્યંત પ્રયત્ન કરે છે, તે તીવ્ર આર્તધ્યાનરૂપ પરિણામ સહિત મરીને સર્પ આદિ દુષ્ટ તિર્યચ ગતિ પામી નરક-નિગોદમાં જાય છે.

ધન ક્યાં સાથે આવવાનું છે? ધન પામ્યા હો તો દાનવડે તેને સફળ કરો. દાન હર્ષ શકતો નથી તે કંજુસનું ધન ઘોર દુઃખની પરંપરા વધારનાર બને છે. આ લોકમાં કૃપણ અત્યંત નિંદાય છે; કૃપણનું નામ પણ કોઈ લેતું નથી; કૃપણ, કંજુસ મનુષ્યનું નામ લોકમાં અમાંગજિક મનાય છે.

દાતારના દોષો ઢંકાઈ જાય છે, દૂર થઈ જાય છે. દાન વડે જગતમાં નિર્મળ કીર્તિ ફેલાય છે. દાનવડે વેરી પણ પગે પડે છે, વેર છોડી દે અને મિત્ર બની હિત કરે છે.

દાનનો પ્રભાવ જગતમાં જગરો છે. સાચી લક્ષિત સહિત અદ્ય દાન દેનાર પણ લોગભૂમિમાં ત્રણ પદ્યોપમના લાંબા આયુષ્યવાળો મનુષ્ય થઈ ત્યાંના કલ્પવૃક્ષ આદિનાં મનો-વાંછિત સુખ લોગવી દેવલોકમાં જાય છે. જગતમાં આપનારનો હાથ ઉચો રહે છે.

વિનય સહિત સ્નેહ ભર્યાં વચનથી દાન દેવું. દાન કરનારે એવું અભિમાન ન રાખવું કે હું આના ઉપર ઉપકાર કરું છું. દાન કરનાર તો પાત્ર (દાન દેવા યોગ્ય મહાત્મા)ને પોતાના ઉપર ઉપકાર કરનાર માને છે. લોભરૂપી અંધ-કૂપમાં પડેલા ઉપર પાત્ર વિના કોણ ઉપકાર કરે ? પાત્ર વિના લોભીઆનો લોભ છૂટતો નથી. પાત્ર વિના સંસારમાંથી ઉદ્ધાર કરનાર દાન ક્યાંથી દેવાય ? તેથી વિચારવાન ધર્મ-ચક્રને તો પાત્રનો યોગ મળે કે દાન દેવાય ત્યારે અત્યંત આનંદ થાય છે. શ્રીમંતપણું અને સમજણ પામ્યા હો તો દાનમાં જ ઉદ્યમ કરો.

૧. અભયદાન:-

છકાય (૧. પૃથ્વીરૂપે દેહ ધર્યો છે તે, ૨. પાણીરૂપ દેહવાળા, ૩. અગ્નિરૂપ દેહવાળા, ૪. વાયુરૂપ દેહવાળા અને ૫. વનસ્પતિરૂપ દેહવાળા એ પાંચ સ્થાવર એટલે અચર અને ૬. ત્રસ એટલે સચર એમ સચરાચર) જીવોને અભય-દાન દો, એટલે અભયના ત્યાગથી, હિંસા થાય તેવી પ્રવૃત્તિરૂપ આરંભ ઘટાડવાથી દેખીને શોધીને ચત્નાચારથી વસ્તુઓ લેવાં મૂકવામાં પ્રવર્તવું; નિર્દયી થઈને ન પ્રવર્તવું કોઈ પ્રાણીને મન, વચન, કાયાથી દુઃખ ન દેવું; દુઃખીઆં

ઉપર દયા રાખવી એ ગૃહસ્થો માટે અભયદાન છે. તેથી સંસારમાં જન્મ, મરણ, રોગ, શોક, ગરીબાઈ, વિયોગ આદિ દુઃખ ભોગવવાં પડતાં નથી.

## ૨. જ્ઞાનદાન:-

સંસાર વધારનારાં, હિંસાને પોષનારાં તથા અસત્ય ધર્મનું સમર્થન કરનારાં શાસ્ત્રો, તથા યુદ્ધશાસ્ત્ર, શૃંગારશાસ્ત્ર, માયાકપટનું વર્ણન કરનારાં શાસ્ત્ર, વૈદ્યકશાસ્ત્ર, રસ-રસાયણ, મંત્ર, તંત્ર, મારણ-વશીકરણ આદિ શાસ્ત્રો મહા પાપની પ્રરૂપણા કરનારાં છે. તેનાથી દૂર રહી ભગવાન વીતરાગ સર્વજ્ઞનાં કહેલાં દયાધર્મની પ્રરૂપણા કરનારાં સ્વાહ્વાદરૂપ અનેકાંત માર્ગોનો પ્રકાશ કરનારાં, નય-પ્રમાણવડે તત્ત્વાર્થની પ્રરૂપણા કરનારાં શાસ્ત્રોનો પોતે અભ્યાસ કરો, કરાવો, અને આત્મકલ્યાણને અર્થે તેવાં શાસ્ત્રોનું દાન કરો. પોતાનાં સંતાનોને જ્ઞાનદાન દો. અન્ય ધર્મબુદ્ધિવાળા, રૂચિવાળા, શુભેચ્છાસંપન્ન હોય તેમને શાસ્ત્રનું દાન કરો. જ્ઞાન પ્રત્યે પ્રેમ જેમને જાગ્યો છે તે સજ્જનો જ્ઞાનદાન માટે પાઠ-શાળાઓ સ્થાપે છે. કારણ કે ધર્મનો સ્તંભ જ્ઞાન છે. જ્યાં જ્ઞાનદાન હશે ત્યાં ધર્મ રહેશે; તેથી જ્ઞાનદાનમાં પ્રવૃત્તિ કરો. જ્ઞાનદાનના પ્રભાવથી નિર્મળ કેવળજ્ઞાનની પ્રાપ્તિ થાય છે.

## ૩. ઔષધ દાન:-

રોગનો નાશ કરનાર પ્રાસુક ઔષધનું દાન કરો. ઔષધદાન અતિ ઉપકારી છે. રોગીને સહજ તૈયાર ઔષધ

મળે તો તેને ઘણો આનંદ થાય છે. જે નિર્ધન હોય, જેની સેવા કરનાર કોઈ ન હોય તેવાને તૈયાર દવા મળે તો નિધાન મળ્યું એમ માને છે. ઔષધ લઈને નીરોગી થાય તે વ્રત, તપ, સંયમ પાળી શકે છે, જ્ઞાનનો અભ્યાસ કરી શકે છે, ઔષધદાન દેનારને વાત્સલ્ય ગુણ, સ્થિતિકરણ ગુણ, નિર્વિચિકિત્સા ગુણ ઇત્યાદિ અનેક ગુણ પ્રગટે છે. ઔષધ દાનના પ્રભાવથી જીવ રોગ રહિત દેવનો વૈકિંચિક દેહ પામે છે.

૪. આહારદાન:-

આહારદાન સર્વ દાનોમાં મુખ્ય છે. પ્રાણીઓની જીવન શક્તિ, બળ, બુદ્ધિ, એ બધા ગુણો આહાર વિના નાશ પામે છે. આહાર દીધો તેણે પ્રાણીને જીવન, બુદ્ધિ, શક્તિ-સર્વ આપ્યું. આહારદાનથી જ મુનિનો, શ્રાવકનો બધો ધર્મ પ્રવર્તે છે. આહારદાન વિના મોક્ષ માર્ગનો લોપ થઈ જાય. પથ્ય આહાર સર્વ રોગોનો નાશ કરનાર છે. આહાર-દાન દેનાર મિથ્યાદૃષ્ટિ પણ ભોગભૂમિમાં દશ પ્રકારનાં કલ્પવૃક્ષના ચિરકાળ ભોગ ભોગવે છે; ત્રણ દિવસે આંબળા જેટલો આહાર કરે છે તો પણ ભૂખ તરસ લાગતી નથી. સર્વ દુઃખ કલેશ રહિત અસંખ્યાત વર્ષ સુધી સુખ ભોગવી મરણ પછી દેવલોકમાં ઉપજે છે.

ધન પામ્યા હો તો ચાર પ્રકારનાં દાન દેવામાં પ્રવર્તો. નિર્ધન હો તો પણ પોતાના ભોજનમાંથી બને તેટલું દાન કરો. જે અર્ધુ ભોજન મળતું હોય તો તેમાંથી એક બે કોળીઆ દુઃખી, ભુખ્યાં, દીન-દરિદ્રીને દાન કરો.

મીઠાં વચન બોલવાં તે પણ મોટું દાન છે; આદર-સત્કાર, વિનય કરવો, જગા આપવી, કુશળતા પૂછવી એ મહા દાન છે. દુષ્ટ વિકલ્પોનો ત્યાગ કરો, પાપ પ્રવૃત્તિનો ત્યાગ કરો, ચાર કષાયોનો ત્યાગ કરો. પરના સાચા, ખોટા દોષ કદી ન કહો. અન્યાયનું ધન લેવાનો (લાંચ આદિનો) દ્વરથી ત્યાગ કરો.

હે ! જ્ઞાની જનો, જે આત્મકલ્યાણની ઇચ્છા હોય તો દુઃખીઆંને તો દાન દો, તેમજ સમ્યક્દર્શન, સમ્યક્જ્ઞાન આદિ ગુણોના ધારક ગુણીજનોનો મહાવિનય, આદરસત્કાર કરો. સર્વ જીવો ઉપર કરૂણા કરો. મિથ્યાદર્શનનો ત્યાગ કરો. રાગ-દ્રેષ-મોહ ધરનારા કુદેવ, આરંભ પરિચ્છવાળા લેખધારી કુગુરૂ તથા હિંસાને પોષનારાં, રાગ-દ્રેષ વધારનારાં મિથ્યાદૃષ્ટિનાં શાસ્ત્ર, તે સર્વને વંદન, સ્તવન પ્રશંસા કરવાનો ત્યાગ કરો. ક્રોધ, માન, માયા અને લોભને વશ કરવા માટે ભારે ઉદ્યમ કરો. કલેશનું કારણ એવાં કડવાં વચન, ગાળ, અપમાનકારી વચન, અભિમાની વચન કદી કોઇને કહો નહીં. કોઈ પણ પ્રાણીને દુઃખ દેનાર તથા પોતાના યશનો નાશ કરનાર, ધર્મનો નાશ કરનાર મન, વચન કાયાની પ્રવૃત્તિનો ત્યાગ કરો.

**૬. ઉત્તમ આકિંચન્ય:-**

“સ્વરૂપ ચેતન નિજ, જડ છે સંબંધ માત્ર,  
અથવા તે જ્ઞેય પણ પર દ્રવ્ય-માંય છે;

એવો અનુલવનો પ્રકાશ ઉદ્ધાસિત થયો,  
જડથી ઉદ્ધારી તેને આત્મવૃત્તિ થાય છે.”

શ્રીમદ્ રાજચંદ્ર.

“જીવ મારાપણું માને છે તે જ દુઃખ છે, કેમકે  
મારાપણું માન્યું કે ચિંતા થઈ કે કેમ થશે ? કેમ કરીએ ?  
ચિંતામાં જે સ્વરૂપ થઈ જાય છે તેજ અજ્ઞાન છે. વિચારથી  
કરી, જ્ઞાને કરી જોઈએ, તો કોઈ મારું નથી એમ જણાય....  
નિર્ધન કોણ ? જેને વિશેષ લક્ષ્મીની તૃષ્ણા-તેની દુઃખધા,  
બળત્રા છે, તેને જરા પણ સુખ નથી. લોક જાણે છે શ્રીમંત  
સુખી છે, પણ વસ્તુતઃ તેને રોમે રોમ બળત્રા છે.”

શ્રીમદ્ રાજચંદ્ર.

પોતાના જ્ઞાન-દર્શનમય સ્વરૂપ વિના અન્ય કંઈ પણ  
મારું નથી, હું કોઈ અન્ય દ્રવ્યનો નથી અને મારું કોઈ  
અન્ય દ્રવ્ય નથી; આવા અનુલવને આર્કિયન્ય કહે છે.

હે ! આત્મા, પોતાનું સ્વરૂપ દેહથી લિપ્ત, જ્ઞાન  
સ્વરૂપ, અનુપમ અને સ્પર્શ, રસ, ગંધ, વર્ણ રહિત,  
( નિરંજન ), પોતાના સ્વાધીન, જ્ઞાનાનંદ સુખથી પરિપૂર્ણ,  
પરમ અતીન્દ્રિય, લય રહિત છે એવો અનુલવ કર. આ  
દેહ તે હું નથી, દેહ તો રસ, રૂઢિર, હાડકાં, માંસ આમ-  
ડીનો જડ, અચેતન છે; હું આ દેહથી અત્યંત લિપ્ત છું.  
આ પ્રાણજી, ક્ષત્રિયાદિ જાતિ-કુળ દેહનાં છે, મારાં નથી.  
સ્ત્રી, પુરૂષ, નપુંસક લિંગ દેહને છે; મારું નથી. ગોરાપણું  
શ્યામપણું, રાજપણું, રંકપણું, સ્વામીપણું, સેવકપણું, પંડિત-

પાણું, મૂર્ખપણું ઇત્યાદિ સર્વ રચના કર્મના ફળરૂપ દેહની છે, હું તો તે સર્વને જાણનાર છું. આ દેહના સંબંધો છે તે માંડે સ્વરૂપ નથી. માંડે સ્વરૂપ તો અન્ય દ્રવ્યથી વિલક્ષણ છે. ઠંડો, ગરમ, નરમ, કઠણ, લુખો, ચીકણો, હલકો, ભારે, એ આઠ પ્રકારનો સ્પર્શ તે માંડે રૂપ નથી; પુદ્ગલનું સ્વરૂપ છે. ખાટો, મીઠો, કડવો, તુરો, તીખો એ પાંચ પ્રકારનો રસ, સુગંધ, દુર્ગંધ એ બે પ્રકારનો ગંધ અને કાળો, પીળો, લીલો, ઘોળો, લાલ એ પાંચ રંગ માંડે સ્વરૂપ નથી; પુદ્ગલનું છે. માંડે સ્વરૂપ તો સુખથી પરિપૂર્ણ, પરમાનંદ રૂપ છે. પરંતુ કર્મને આધીન થઈ હું દુઃખી થઈ રહ્યો છું. માંડે સ્વરૂપ ઇન્દ્રિયોથી રહિત, અતીન્દ્રિય છે. ઇન્દ્રિયો તો પુદ્ગલમય કર્મથી થયેલી છે.

હું સમસ્ત ભય રહિત, અવિનાશી, અખંડ, આદિ-અંત રહિત શુદ્ધ જ્ઞાનસ્વભાવી છું. પરંતુ અનાદિ કાળથી જેમ ખાણમાં સુવર્ણ અને પાષાણ મળી રહ્યાં છે, તેમ ક્ષીરનીરની પેઠે કર્મની સાથે અનાદિકાળથી હું મળી રહ્યો છું. તેમાં વળી મિથ્યાત્વ નામના કર્મના ઉદયથી સ્વ-સ્વરૂપનું ભાન ભૂલી, દેહાદિ પર દ્રવ્યોને પોતાનું સ્વરૂપ જાણી, અનંતકાળ મેં પરિભ્રમણ કર્યું. હવે કંઈક આવરણ આદિ દ્વર થવાથી, પરમકૃપાળુ શ્રી સદ્ગુરુએ ઉપદેશો લીધાથી પરમ આગમના પ્રસાદથી પરનું અને પોતાનું સ્વરૂપ સમજાયું. જેમ અલંકારોમાં જડેલાં પંચરંગી રત્નોમાંથી ગુરુકૃપાથી અને નિરંતર અભ્યાસથી ઝવેરી સ્ટટિક સ્તન નીચે મૂકેલા પદ્માર્થના ભાસરૂપ રંગને અને માણિકના રંગને તેમજ અન્નેના તોલ,

મૂલ્ય વગેરેને લિત્ર લિત્ર જાણે છે, તેમ પરમ આગમના નિરંતર અભ્યાસથી તથા પ્રત્યક્ષ સદ્ગુરુની વચનાતિશયરૂપ વાણીથી જણાતા-ભાસતા રાગ, દ્વેષ, મોહાદિ મેલને હું સ્વભાવથી લિત્ર જાણું છું અને મારા જ્ઞાયક સ્વભાવને તેથી લિત્ર જાણું છું. તેથી રાગ, દ્વેષ, મોહાદિ ભાવકર્મમાં અને કર્મેના ઉદયે ઉપજેલાં વિનાશીક શરીર, પરિવાર, ધન-સંપદાદિ પરિગ્રહમાં મને કોઈ ભવમાં મમતાબુદ્ધિ ન ઉપજે તેવી રીતે ઉત્તમ આક્રિયન્ય ભાવના હવે ભાવું છું. આક્રિયન્ય ભાવના અનાદિ કાળમાં કદી ઉપજી નથી; સર્વ દેહ-પર્યાયોને પોતાના માન્યા; તથા રાગ, દ્વેષ, મોહ, ક્રોધ, કામઆદિ ભાવકર્મના વિકારોને પોતાનારૂપે અનુભવવારૂપ વિપરીત ભાવથી ઘોર કર્મ બાંધ્યાં. હવે હું આક્રિયન્ય ભાવના નિર્વિઘ્નપણે ભાવવા માટે વિઘ્નનાશક પંચ પરમગુરુનું શરણ ગ્રહણ કરી આક્રિયન્ય ભાવ નિરંતર ચાહું છું; ત્રણ લોક-માંની કોઈ અન્ય વસ્તુ ઇચ્છતો નથી. આ આક્રિયન્યપણું જ સંસાર-સમુદ્રમાંથી તારનાર જહાજ જેવું છે. પરિગ્રહને મહા બાંધનરૂપ જાણી છોડવો તે આક્રિયન્ય ધર્મ છે.

આક્રિયન્ય ધર્મ જેને પ્રગટ થયો છે, તેને પરિગ્રહ પ્રત્યે આસક્તિ સ્હેતી નથી, આત્મધ્યાનમાં લીનતા થાય છે. દેહાદિક બાહ્ય વેશમાં આત્મભાવ મનાતો નથી તથા પોતાનું સ્વરૂપ જે રત્નત્રય, તેમાં પ્રવૃત્તિ થાય છે, ઇન્દ્રિયોના વિષયોમાં દોડતું મન અટકી જાય છે, કાયા ઉપરની માયા ઉતરી જાય છે. સંસારનાં દેવાદિકનાં સુખ, ઇન્દ્ર, અહર્મિન્દ્ર, ચક્રવર્તીનાં સુખ પણ દુઃખરૂપ દેખાય છે, તો પછી તેની



છા કેમ કરે ? રત્ન, સુવર્ણ, રાજ્ય, ઐશ્વર્ય, સ્ત્રી પુત્રાદિ રિચ્છકને તે સહેલા તરણા સમાન મમત્વ રહિત તજે છે.

આક્રિયન્ય તો પરમ વીતરાગપણું છે; જેને સંસારનો પંત આવી ગયો હોય તેને એ હોય છે. જેને આક્રિયન્ય મ્મ પ્રાપ્ત થયો છે તેને પરમાર્થ એટલે શુદ્ધ આત્માનો વિચાર કરવાની શક્તિ પ્રગટ થાય છે. પંચ પરમેષ્ઠીની શક્તિ પ્રગટે છે અને માઠા વિકલ્પોનો નાશ થાય છે. ઇષ્ટ નિષ્ઠ લોજનમાં થતા રાગ-દ્વેષ નાશ પામે છે; માત્ર પેટ પી ખાડો ભરવો તે સિવાય અન્ય સરસ નીરસ લોજન પેના વિચાર છૂટી જાય છે. સર્વ ધર્મોમાં પ્રધાન ધર્મ આક્રિયન્ય છે, તે મોક્ષનો નિકટ સમાગમ કરાવનાર છે. નાદિ કાળથી જેટલા સિદ્ધ થયા છે તે બધા આક્રિયન્યથી જ થયા છે; અને લવિષ્યમાં જે કોઈ તીર્થંકરાદિ સિદ્ધ થશે તે આક્રિયન્ય ધર્મથી જ થશે.

આક્રિયન્ય ધર્મ પ્રધાનપણે સાધુજનોને હોય છે, થાપિ એકદેશે ધર્મ ધારણ કરનાર ગૃહસ્થ એ ધર્મ ગ્રહણ કરવાની ઇચ્છા રાખે છે અને ગૃહસ્થ અવસ્થામાં જે મંદ-ગી, અતિ વિરક્ત રહીને પ્રમાણિક પરિગ્રહ રાખે છે, વિષ્યની વાંછા કરતો નથી, અન્યાય માર્ગે ધન, પરિગ્રહ નો ગ્રહણ કરતો નથી, અદ્ય પરિગ્રહમાં અતિ સંતોષી રહે પરિગ્રહને દુઃખ દેનાર અને અત્યંત અસ્થિર માને છે તે આક્રિયન્ય ધર્મ પ્રાપ્ત થાય છે.

**૧૦. ઉત્તમ બ્રહ્મચર્ય:-**

“નિરખીને નવ યૌવના, લેશ ન વિષય નિહાન;  
 ગણે કાષ્ટની પૂતળી, તે લગવાન સમાન.  
 \* \* \* \* \*  
 એક વિષયને જીતતાં, જીત્યો સૌ સંસાર;  
 નૃપતિ જીતતાં જીતીએ, દળ પુરને અધિકાર. ૨  
 \* \* \* \* \*  
 જે નવ વાડ વિશુદ્ધથી, ધરે શિયળ સુખદાઈ;  
 લવ તેનો લવ પછી રહે, તત્ત્વવચન એ ભાઈ. ૩  
 \* \* \* \* \*  
 પાત્ર વિના વસ્તુ ન રહે, પાત્રે આત્મિક જ્ઞાન;  
 પાત્ર થવા સેવો સદા, બ્રહ્મચર્ય મતિમાન.” ૪

શ્રીમદ્ રાજચંદ્ર.

“ૐ. વર્તમાન કાળમાં ક્ષયરોગ વિશેષ વૃદ્ધિ પામ્યો છે, અને પામતો જાય છે. એનું મુખ્ય કારણ બ્રહ્મચર્યની ખામી, આળસ અને વિષયાદિની આસક્તિ છે. ક્ષયરોગનો મુખ્ય ઉપાય બ્રહ્મચર્ય-સેવન, શુદ્ધ સાત્ત્વિક આહાર-પાન અને નિયમિત વર્તન છે.”

શ્રીમદ્ રાજચંદ્ર.

સર્વ વિષયોમાંથી આસક્તિ તજી, બ્રહ્મ એટલે જ્ઞાયક-સ્વભાવ આત્મા-તેમાં ચર્યા એટલે પ્રવૃત્તિ, તે બ્રહ્મચર્ય છે. હે ! જ્ઞાની જન, આ બ્રહ્મચર્ય નામનું વ્રત બહુ આકર્ષે છે. બિચારા વિષયોમાં ફસાયલા, આત્મજ્ઞાન રહિત મનુષ્યો તે વ્રત ધારણ કરવા સમર્થ નથી. મનુષ્યોમાં દેવસમાન હોય તે જ એ વ્રત પાળી શકે છે. વિષયોની લાલસાવાળા અન્ય રંકે જીવો તે પાળી શકવા સમર્થ નથી. બ્રહ્મચર્ય વ્રત

અતિ દુષ્કર છે. જે બ્રહ્મચર્ય પાળે છે તેને સર્વ ઇન્દ્રિયો અને કષાયો જીતવા સુલભ છે. હે ! ભવ્યો, સ્ત્રીના સુખમાં કે પુત્રપના લોગમાં રાગી જે મનરૂપ મદોન્મત્ત હાથી છે, તેને વૈરાગ્યની ભાવનામાં રોકીને, વિષયોની આશાનો અભાવ કરીને, દુર્ધર બ્રહ્મચર્ય ધારણ કરો.

કામ-વિકાર ચિત્તરૂપી ભૂમિમાં ઉત્પન્ન થાય છે, તેની પીડા સહન નહીં થવાથી જીવ નહીં કરવા યોગ્ય એવાં પાપ કરે છે. કામ મનનું મથન કરે છે, મનમાંના જ્ઞાનનો નાશ કરે છે તેથી કામનું નામ ‘મનમથ’ પડયું છે. જ્ઞાનનો નાશ થવાથી અથવા વિવેકચક્ષુનો નાશ થવાથી જ સ્ત્રીના મહા દુર્ગંધી નિંદ્ય શરીરમાં રાગી બની, તેનું સેવન કરે છે. કામથી અંધ બની મહા અનીતિ કરે છે—પોતાની કે પરની સ્ત્રીનો વિચાર પણ કરતો નથી. આ દુરાચારથી આ લોકમાં પણ હું માર્યો જઈશ, રાજા ભારે શિક્ષા કરશે, મારી આબરૂના કાંકરા થશે, મારી ધર્મ કરણીમાં ધૂળ પડશે, હું ધર્મબ્રષ્ટ થઈશ, બુદ્ધિબ્રષ્ટ થઈશ અને ભૂંડા મોતે મરીને નરકે જઈશ, ત્યાં અસંખ્યાત કાળપર્યંત ઘોર દુઃખ લોગવવાં પડશે, વળી તિર્યચ (પશુ આદિ) ના અનેક ભવમાં અસંખ્ય દુઃખ લોગવવાં પડશે, કદાચ મનુષ્ય થઈશ તો આંધળો, લુલો, કુબડો, ગરીબ, અપંગ, બહેરો, બોબડો, થઈશ; ચંડાળ, ભીલ, ચમાર આદિ નીચ કુળોમાં જન્મવું પડશે; ત્યાંથી વળી ઝાડ, પહાડ આદિ સ્થાવર જંગમ જંતુ થઈ અનંત કાળ સુધી જન્મ, મરણનાં દુઃખ લોગવવાં પડશે આવો સત્ય વિચાર કામીને ઉપજતો નથી.

કામ-વિકારનાં અનેક સ્વભાવસૂચક નામ જગતમાં પ્રસિદ્ધ છે. કં એટલે ખોટો, દર્પ એટલે ગર્વ, તે ઉપરથી ‘કંદર્પ’ નામ પડ્યું છે. દુષ્ટ ગર્વ ઉપજાવે તે કંદર્પ. અતિ કામના એટલે વાંછા ઉત્પન્ન કરી દુઃખી કરે છે તેથી તેને ‘કામ’ કહ્યો છે. તિર્યચ તથા મનુષ્ય લવમાં જેને માટે જીવો લડી મરે છે એવા કામને ‘માર’ પણ કહે છે. સંવરનો વેરી છે માટે ‘સંવરારિ’ કહેવાય છે. તપ-સંયમરૂપ બ્રહ્મ ધર્મનો નાશ કરે છે તેથી ‘બ્રહ્મસૂ’ કહેવાય છે, ઇત્યાદિ અનેક દુષ્ટ નામથી તે ઓળખાય છે.

આ પ્રકારે વિચારી મન, વચન ને કાયાથી પ્રીતિપૂર્વક બ્રહ્મચર્ય વ્રત પાળો, બ્રહ્મચર્યથી સંસાર-સમુદ્ર તરી જશો. બ્રહ્મચર્ય વિના વ્રત, તપ અસાર છે, વૃથા કાયકલેશ છે. બાહ્ય સ્પર્શેન્દ્રિયના સુખથી વિરક્ત થઈને અભ્યંતર પરમાત્મસ્વરૂપ જે આત્મા તેની ઉજ્જવળતા પર દૃષ્ટિ રાખો. આત્મવૃત્તિ કામમાં આસક્ત ન થાય તેવો પુરૂષાર્થ કરો. બ્રહ્મચર્યથી આ લવ પરલવ બન્ને લોક સુધરે છે.

જો શીલ સાચવવું હોય, ઉજ્જવળ યશ ઇચ્છતા હો, ધર્મનો ખંપ હોય, અને પોતાની આખરૂ રાખવા ઇચ્છતા હો તો શાસ્ત્રની નીચે જણાવેલી શિખામણ મનમાં ધારણ કરો:—સ્ત્રીઓની કથા કહો નહીં, સાંભળો પણ નહીં; સ્ત્રીઓના રાગ, રંગ, કુતુહલ, ચેષ્ટા નીરખો નહીં, એ મલિન ભાવ દેખવાથી આપણા ભાવ બગડે છે; વ્યભિચારી પુરૂષોની સોબત ન રાખો; ભાંગ, જરદો વગેરે માદક, કેદી વસ્તુઓનો ત્યાગ કરો; પાન-બીડી, ફૂલના હાર, અત્તર, ફૂલેલ આદિ

શીલવ્રતનો ભંગ કરાવનાર કારણો સેવવાનો ત્યાગ કરો; ગીત, નૃત્ય, નાટક આદિ કામ-વિકાર જાત્રત કરનારાં કારણો તજો; રાત્રિ-જોજનનો ત્યાગ કરો; વિકાર પેદા કરે તેવાં લોક-વિરુદ્ધ વસ્ત્ર, આભરણુ ન પહેરો; એકાંતમાં કોઈ પણ સ્ત્રીનો સંસર્ગ-પરિચય ન રાખો; સ્વાદની લાંપટતા ત્યાગો “ઇન્દ્રિય દમન ક્રૂં સ્વાદ તજ,” જીભની લાંપટતા સાથે હજારો દોષો આવે છે, તેથી મોટાઈ, યશ, ધર્મ બધાનો નાશ થાય છે. જીભના લાંપટીનો સંતોષ નાશ પામે છે, તેને સમભાવનું સ્વાન પણુ આવતું નથી; લોક વ્યવહારથી બ્રષ્ઠ થઈ જાય છે, બ્રહ્મચર્યનો ભંગ થઈ જાય છે. માટે આત્મ-કલ્યાણ ઇચ્છતા હો તો એક બ્રહ્મચર્યની ખાસ રક્ષા કરો. આ પ્રકારે ધર્મનાં દશ લક્ષણુ સર્વજ્ઞ ભગવાને કહ્યાં છે; જેનામાં આ દશ ગુણુ પ્રગટયા હોય તે ધર્મમૂર્તિ છે.

### ઉપસંહાર:-

“મોક્ષ કહ્યો નિજ શુદ્ધતા, તે પામે તે પંથ;

સમજાવ્યો સંક્ષેપમાં, સકળ માર્ગ નિર્ઝન્ય.”

શ્રીમ રાજચંદ્ર.

### ૧. ઉત્તમ ક્ષમા:-

ઉત્તમ ક્ષમા આદિની ઘાત કરનાર, ધર્મના વેરી ક્રોધાદિક છે તે દુર્ગુણરૂપ છે તેથી અનેક દોષ-પાપ લાગે છે; તેનો વારંવાર વિચાર કરો; અને ક્ષમાદિક ધર્મરૂપ છે, તેમાં અનેક ગુણુ-લાભ છે; એમ ગુણુ-દોષની વારંવાર ભાવના સદા કરો.

ક્ષમાના પ્રતાપે પોતાના પ્રાણુ બચે છે (શુદ્ધ ચૈતન્ય સ્વભાવ એ આત્માનો ભાવ પ્રાણુ છે તેની ઘાત કરનાર ક્રોધાદિ મલિન ભાવ છે; અને શ્વાસોશ્વાસ આદિ દ્રવ્ય પ્રાણુ છે; તે બંનેનો બચાવ ક્ષમાથી થાય છે), ધનની રક્ષા થાય છે, યશની રક્ષા થાય છે, ધર્મની રક્ષા થાય છે; વ્રત, શીલ, સંયમ, સત્ય એ સર્વની રક્ષા એક ક્ષમાથી થાય છે. કલહ-કંકાસનાં ઘોર દુઃખથી બચાવનાર એક ક્ષમા છે. સર્વ ઉપદ્રવ અને વેર-વિરોધ થતાં અટકાવનાર ક્ષમા જ છે.

ક્રોધથી ધર્મ, અર્થ, કામ અને મોક્ષ સમૂળગાં નાશ પામે છે; પોતાના પ્રાણુનો નાશ થાય છે; ઘોર રોદ્ર ધ્યાન થાય છે ક્રોધી ક્ષણવારમાં આપઘાત કરીને મરી જાય છે; કૃવામાં, તળાવમાં, વાવમાં કે નદી, સમુદ્રમાં ડુબી મરે છે; શસ્ત્ર મારીને, ઝેર ખાઈને કે ઉંચેથી પડતું મૂકીને કુમોતે મરે છે. ક્રોધી પોતાના પિતાને, પુત્રને, ભાઈને, મિત્રને, સ્વામીને, સેવકને, ગુરુને એક ક્ષણમાં મારી નાખે છે; નથી તેને દયા આવતી કે નથી કોઈનો ઉપકાર સાંભરતો. ક્રોધી ઘોર નરકનાં દુઃખને પાત્ર બને છે. ક્રોધી મહા ભયંકર છે; સર્વ ધર્મનો નાશ કરે છે. ક્રોધીનું વચન સત્ય હોતું નથી; પોતાને, ધર્મને અને સમભાવને બાળી મૂકે તેવાં કુવચનરૂપ અગ્નિ તે ઉછાળે છે, ધર્માત્મા સંયમી, શીલવંત મુનિ કે સદ્ગૃહસ્થ ઉપર ચોરી કે અન્યાયના જૂઠા આરોપ ક્રોધી મૂકે છે અને તેમને વગોવે છે. (અનંતાનુબંધી) ક્રોધના પ્રભાવથી જ્ઞાન કુજ્ઞાન થઈ જાય છે; આચરણ દુરાચરણ થઈ જાય છે. શ્રદ્ધાથી બ્રહ્મ થઈ જાય છે, અન્યાયમાં પ્રવૃત્તિ

યર્ષા જાય છે, નીતિનો નાશ થાય છે, અતિ આગ્રહી બનીને વિપરીત માર્ગ ચલાવે છે, ધર્મ-અધર્મ, ઉપકાર-અપકારના વિચાર રહિત કૃતઘ્ની બને છે. માટે વીતરાગ ધર્મના ઇચ્છક હો તો કદી ક્રોધ ન કરશો.

૨. ઉત્તમ માર્દવ:-

કઠોરતા રહિત કોમળ પરિણામી જીવ ઉપર ગુરુની ભારે કૃપા હોય છે, માર્દા-પરિણામી ને સાધુ પુરુષો પણ સાધુ માને છે, તેથી વિનયવાળો જ જ્ઞાનને પાત્ર છે. માન રહિત કોમળ પરિણામીને જેવા ગુણ ચક્રણ કરાવવા હોય તથા જેવી કળા શીખવવી હોય તેવી કળા કે ગુણ તેને પ્રાપ્ત થાય છે. સર્વ ધર્મનું મૂળ, સર્વ વિદ્યાઓનું મૂળ વિનય છે. વિનયવાન સર્વને પ્રિય લાગે છે. બીજા ગુણો જેનામાં ન હોય તે પુરુષ પણ વિનયવડે માન્ય બને છે. વિનય પરમ આભૂષણ છે. કોમળ પરિણામીના હિલમાં દયા વસે છે. માર્દવથી સ્વર્ગ લોકમાં ઇન્દ્રાદિની સંપદા અને નિર્વાણની અવિનાશી સંપદા પ્રાપ્ત થાય છે.

કઠોર પરિણામીને શિક્ષા અસર કરતી નથી. સંજ્ઞન પુરુષો અવિનયી, કઠોર પરિણામીને દ્વરથી ત્યાગવાના ભાવ રાખે છે. જેવી રીતે પથ્થરમાં પાણી પ્રવેશ કરી શકતું નથી. તેવી રીતે સદ્ગુરુનો ઉપદેશ કઠોર પરિણામીના હૃદયમાં પ્રવેશ કરી શકતો નથી. જે પથ્થર કે કાષ્ઠ આદિ નરમ હોય તેને વાળ વાળ જેટલું જ્યાં ઘડવું હોય, છોલવું હોય ત્યાં વાળ માત્ર જ ઉખડી આવે તો તેની જેવી મુખાકૃતિ કે મૂર્તિ બનાવવી હોય તેવી જ બને છે પરંતુ જે કાષ્ઠ,

પાપાણુ કોમળતા રહિત હોય તે કારીગરના અભિપ્રાય પ્રમાણે ઘડાય નહીં, ઘડતાં ગમે તેવાં છોડીઆં ઉખડી પડે, તો તેના ઘાટ ઘડી શકાતા નથી; તેવી રીતે કઠોર પરિણામીને જેવી જોઈએ તેવી બોધની અસર થતી નથી. અભિમાની કોઈને પ્રિય લાગતો નથી. વગર કારણે અભિમાનીના લોકો વેરી બને છે અને પરલોકમાં હલકા મનુષ્ય-તિર્યચના અવતાર ધારી અસંખ્યાત કાળ સુધી તિરસ્કારને પાત્ર અનેક રીતે થાય છે. તેથી કઠોર પરિણામ તથા માર્દવ ભાવ નિરંતર ધારણ કરો.

૩. ઉત્તમ આર્જવ:-

સર્વ અનર્થોનું મૂળ કપટ છે; પ્રીતિ અને પ્રતીતિને તે નાશ કરે છે. કપટીનામાં અસત્ય, છળ, નિર્દયતા, વિશ્વાસઘાત આદિ ઘણા દોષો વસે છે. કપટીમાં ગુણો રહેતા નથી, માત્ર દોષોનો ભંડાર તે બને છે. માયાવી આ લોકમાં અપયશ પામે છે અને મરીને તિર્યચ-નરક આદિ ગતિ પામે છે; ત્યાં અસંખ્યાત કાળ સુધી પરિભ્રમણ કરે છે. માયાચાર રહિત આર્જવ ધર્મ-સરળતા ધારે તેનામાં સર્વ ગુણો આવીને વસે છે; તે સર્વની પ્રીતિ, પ્રતીતિને પાત્ર બને છે; પરલોકમાં દેવાને પૂજ્ય ઇન્દ્ર-પ્રતીદ્ર આદિ થાય છે. માટે સરળ પરિણામ જ આત્માને હિતકારી છે.

૪. ઉત્તમ સત્ય:-

સત્યવાદીમાં સર્વ ગુણ વસે છે; કપટ આદિ દોષરહિત તે જગતમાં અહીં માન પામે છે અને પરલોકમાં અનેક દેવ, મનુષ્યો આદિ તેની આજ્ઞા ઉઠાવે છે. અસત્યવાદી આ



લોકમાં જ નિંદાને પાત્ર થાય છે, કોઈ તેનો વિશ્વાસ કરતું નથી; તેનાં સગાં, મિત્રો વગેરે પણ તેનું અપમાન કરી તેનો ત્યાગ કરે છે; રાજા જૂઠાની જીભ કપાવે છે, તેનું સર્વ ધન હરણ કરી લે છે. વળી પરભવમાં તિર્યચ ગતિમાં વચન. રહિત એકેન્દ્રિય, બેઘન્દ્રિય, ત્રીન્દ્રિય, ચતુરિન્દ્રિય આદિના ભવમાં અસંખ્યાત દેહ ધારણ કરે છે. તેથી સત્ય-ધર્મનું ધારણ કરવું શ્રેષ્ઠ છે.

૫. ઉત્તમ શૌચ:-

જેનું આચરણ શુચિ-પવિત્ર હોય તે જગતમાં પૂજવા યોગ્ય છે. શૌચ એટલે પવિત્રતા, ઉન્નવળતા. જેની આહાર, વિહાર આદિ સર્વ પ્રવૃત્તિ હિંસા રહિત હોય; હિંસા ન થાય તે માટે ચત્નાપૂર્વક વર્તે છે, તેમજ પરધન અને પરસ્ત્રીની વાંછા સ્વપ્ને પણ ન હોય, તેનું આચરણ ઉન્નવળ છે. તેવાને જગત્ પૂજ્ય માને છે, નિર્લોભીનો સર્વ લોક વિશ્વાસ કરે છે, તેજ લોકમાં ઉત્તમ છે, ઉચી ગતિને પાત્ર છે. લોભ રહિતનો મહા યશ જગમાં ફેલાય છે, લોભી મહા મેલો અને સર્વ દોષોનું ધામ છે; નિંદ્ય કર્મ કરતાં લોભી આંચકો ખાતો નથી. લોભીને યોગ્ય-અયોગ્ય, લક્ષ્ય-અલક્ષ્ય, કૃત્ય-અકૃત્યનો વિચાર જ હોતો નથી. આ લોકમાં નિંદા, ધર્મથી વિમુખતા, નિર્દયતા લોભીમાં પ્રગટપણે દેખાય છે. લોભી ધર્મ, અર્થ અને કામનો નાશ કરે છે. તથા કુમરણ કરીને દુર્ગતિએ જાય છે. લોભીના હૃદયમાં સદ્ગુણને રહેવાનો અવકાશ મળતો નથી. આ લોક, પરલોકમાં લોભીને

અત્યંત દુઃખ અને કલેશ સહન કરવાં પડે છે. માટે લોભ તથા શૌચ ગુણ ધારણ કરવો શ્રેષ્ઠ છે.

૬. ઉત્તમ સંયમ:-

સંયમ આત્માને કલ્યાણકારી છે. સંયમી પુરૂષ આ લોકમાં વંદન કરવા યોગ્ય છે, તે સર્વ પાપથી નિર્લેપ રહે છે. આ લોક, પરલોકમાં તે અચિંત્ય મહિમા પામે છે; પ્રાણુઘાત અને વિષયલોગમાં આસક્ત થઈ તે પાપમાં પ્રવર્તતો નથી; તેથી સંયમ ધર્મ જીવને હિતકારી છે.

૭. ઉત્તમ તપ:-

સમ્યક્ તપથી નવાં કર્મ આવતાં રોકાય છે અને પૂર્વ ખાંધેલાં કર્મ છૂટી જાય છે તેથી સંવર અને નિર્જરા થવામાં મુખ્ય કારણ તપ છે. તપ આત્માને કર્મ-મલથી મુક્ત કરે છે. તપના પ્રભાવથી આ ભવમાં જ અનેક ઋદ્ધિ પ્રગટ થાય છે. તપનો અચિંત્ય મહિમા છે. તપ વિના કામ અને નિદ્રાનો નાશ કોણ કરે ? તપ વિના તૃષ્ણાને કોણ છેદે ? ઇન્દ્રિયોના વિષયલોગોને નિર્મૂળ કરનાર તપ જ છે. આશારૂપ અંતરી તપથી વશ થાય છે. કામને તપથી જીતી શકાય છે; તપના અભ્યાસી તપસ્વીઓ પરિસહ-ઉપસર્ગ આવ્યે રત્નત્રયરૂપ ધર્મમાં ટકી રહે છે. માટે તપ ધર્મ ધારણ કરવો યોગ્ય છે. તપ વિના સંસારથી છૂટાતું નથી. મોટા ચક્રવર્તી રાજા પણ છ ખંડનું રાજ્ય છોડી તપ ધારણ કરે છે, તો ત્રણે લોકના પૂજ્ય બને છે. અને તપ છોડી રાજ્ય ગ્રહણ કરે છે તે તિરસ્કારને પાત્ર અતિ નિંદ્ય બને છે; તરણથી

પણ તુચ્છ ગણાય છે. તેથી ત્રણે લોકમાં તપ સમાન બીજું કંઈ નથી.

૮. ઉત્તમ ત્યાગ:-

આત્માને દબાવી રાખનાર પરિવ્રજ સમાન બીજે કોઈ બોલે નથી; કારણ કે દુઃખ, દુઃખ્યાન, કલેશ, વેર, વિયોગ, શોક, ભય, અપમાન એ બધાં પરિવ્રજના ઈચ્છકને વેઠવાં પડે છે. તેથી જેટલે જેટલે અંશે પરિવ્રજ ઉપરથી મમતા ઘટે, પરિણામ પાછાં વળે, તેમ તેમ ખેદ કલેશ ઘટે છે, જેમ બહુ ભારથી દુઃખી થતો મનુષ્ય, ભાર નીચે મૂકે ત્યારે સુખી થાય છે, તેમ પરિવ્રજની વાસના છૂટે તો જીવ સુખી થાય છે. સમસ્ત દુઃખ અને સમસ્ત પાપ પરિવ્રજથી ઉપજે છે. જેમ સર્વ નદીઓના જળથી પણ સમુદ્રને સંતોષ થતો નથી, તથા ઈંધણથી અગ્નિને તૃપ્તિ થતી નથી તેમ આશારૂપી ખાડો બહુ ઉંડો છે, તેનો તલ-સ્પર્શ થતો નથી (તાગ આવતો નથી), પરિવ્રજથી તે પૂરાતો નથી, ઉંડો વધારે ઉંડો થતો જાય છે, નવ નિધાનથી આશારૂપી ખાડો પુરાયો નહીં, તો અન્ય સંપદાથી કેમ પૂરાય ? પરંતુ જેમ જેમ પરિવ્રજની ઈચ્છા ઓછી કરતા જઈએ, તેમ તેમ તે પૂરાતો જાય છે. આ આશા પૂરવાનો અદ્ભુત ઉપાય છે. તેથી સમસ્ત દુઃખો દૂર કરવાને ત્યાગ જ સમર્થ છે. ત્યાગથી જ અન્તરંગ, બહિરંગ બંધન રહિત થઈને અનંત સુખના ધારક થશો. પરિવ્રજના બંધનમાં બંધાયેલો જીવ પરિવ્રજના ત્યાગથી જ મુક્ત થાય છે. તેથી ત્યાગ ધર્મ ધારણ કરવો જ શ્રેષ્ઠ છે.

૯. ઉત્તમ આક્રિયન્ય:-

હે ! આત્મા, આ દેહ, સ્ત્રી, પુત્ર, ધન, ધાન્ય, રાજ્ય, ઐશ્વર્ય આદિમાં એક પરમાણુ માત્ર પણ તારું નથી. દેહાદિક તો પુદ્ગલ દ્રવ્ય છે, જડ છે, વિનાશીક છે, અચેતન છે, એ પર દ્રવ્યોમાં અડુંભાવનો સંકટપ, તીવ્ર દર્શનમોહ નામના કર્મ વિના, કોણ કરાવે ? આ પર દ્રવ્યોમાં આત્મભાવની કટપના કદી ન થાયો. અક્રિયન (અસંગ) સ્વરૂપ થાયો. આ આક્રિયન્ય ભાવનાના પ્રભાવથી જીવ આ લોકમાં જ કર્મથી નિર્લેપ, સર્વ બંધનથી રહિત થઈને શુદ્ધ આત્મામાં સ્થિતિ કરે છે. માટે સાક્ષાત્ મોક્ષનું કારણ આક્રિયન્ય ધર્મ જ ધારણ કરો.

૧૦. ઉત્તમ પ્રહ્લચર્ય:-

કુશીલ મહા પાપ છે, સંસારપરિભ્રમણનું ખીજ છે. પ્રહ્લચર્ય પાળનાર પાસેથી હિંસાદિક પાપો દૂર લાગી જાય છે. પ્રહ્લચર્ય પાળનારમાં સર્વ સદ્ગુણો આવીને વસે છે. પ્રહ્લચર્યથી જીતેન્દ્રિયતા પ્રગટે છે, કુળ જાતિ આદિ દીપે છે; અને પરલોકમાં તે અનેક ઋદ્ધિનો ધારક દેવ થાય છે.

આ પ્રકારે દેવાધિદેવ ભગવાન તીર્થકરના મુખારવિંદથી પ્રગટ કહેવાયલો દશ લક્ષણરૂપ ધર્મ આત્માનો સ્વભાવ છે; પર વસ્તુ નથી. ક્રોધાદિક કર્મજન્ય ઉપાધિ દૂર થતાં પોતાની મેળે આત્માનો સ્વભાવ પ્રગટ થાય છે. ક્રોધના અભાવથી ક્ષમા ગુણ પ્રગટે છે, માનના અભાવથી માર્દવ ગુણ પ્રગટે છે. માયાના અભાવથી આર્જવ ગુણ પ્રગટે છે, લોભના અભાવથી શૌચ ધર્મ પ્રગટે છે, અસત્યના અભાવથી સત્ય

ધર્મ પ્રગટે છે, કષાયના અભાવથી સંયમ ગુણ પ્રગટે છે, ઈચ્છાના અભાવથી તપ ગુણ પ્રગટે છે, પરમાં મમતાના અભાવથી ત્યાગ ધર્મ પ્રગટે છે, પર દ્રવ્યોથી લિપ્ત પોતાના આત્માના અનુભવથી આક્રિયન્ય ધર્મ પ્રગટે છે, વેદના અભાવે આત્મસ્વરૂપમાં પ્રવૃત્તિ થવાથી બ્રહ્મચર્ય ધર્મ પ્રગટે છે. આ દશ પ્રકારનો ધર્મ તે આત્માનો સ્વભાવ છે.

આ ધર્મ કોઈથી ખુંચવ્યો ખુંચવી શકાતો નથી; લુંટ્યો લુંટાતો નથી; ચોરથી ચોર્યો ચોરી શકાતો નથી; રાજાથી લુંટ્યો લુંટાતો નથી; સ્વદેશ પરદેશમાં ક્યાંય તેનું સ્વરૂપ છૂટતું નથી; કોઈનો બગાડયો, બગડતો નથી; ધનથી ખરીદાતો નથી; આકાશમાં, પાતાળમાં, દ્વિશામાં, વિદ્વિશામાં, પહાડ ઉપર, ઝાડ ઉપર, જળમાં, તીર્થમાં કે મંદિરમાં ક્યાંય રાખી મૂક્યો નથી. તે તો આત્માનો નિજ સ્વભાવ છે. તેની પ્રાપ્તિ સમ્યક્દર્શન, સમ્યક્જ્ઞાન, સમ્યક્-ચારિત્રથી થાય છે. તે ધર્મ એવો સુગમ છે કે બાળક, વૃદ્ધ, યુવાન, ધનવાન, નિર્ધન, બળવાન, નિર્બળ, શરણાગત, અશરણ, રોગી, નીરોગી, સર્વ તે ધર્મ ધારણ કરવા સમર્થ છે. તે ધર્મ ધારણ કરવામાં ખેદ, કલેશ, અપમાન, ભય, વિષાદ, કલહ, શોક, દુઃખ કંઈ પણ કદી સહન કરવું પડતું નથી; તે દુર્લભ નથી; કંઈ બોલે ઉઠાવવો પડતો નથી; દૂર દેશાંતર જવું પડે તેમ નથી; ભૂખ, તરસ, ટાઢ, તાપનાં દુઃખ ખમવાં પડતાં નથી. કોઈની સાથે વાદવિવાદ કે ઝગડો કરવો પડે તેમ નથી. અત્યંત સુગમ, સર્વ કલેશ અને દુઃખથી રહિત, સ્વાધીન આત્માનું સમ્યક્પરિણમન એજ

ધર્મ છે. તેનું કૃણ સર્વ સંસારપરિબ્રમણથી છૂટી, અનંતજ્ઞાન, અનંતદર્શન, અનંતસુખ અને અનંતવીર્ય સહિત સિદ્ધ અવસ્થા પામવી એ છે.

દશ લક્ષણ વર્મનું સંક્ષિપ્ત વર્ણન સમાપ્ત.

## સમાધિમરણ.

સમ્યક્દષ્ટિ મહાત્માને મોક્ષનો લક્ષ અને મોક્ષની રૂચિ દૃઢ થઈ છે. તેથી તેના સાધનરૂપ શુદ્ધ ઉપયોગમાં રહેવાનો પુરૂષાર્થ કરે છે. બહિર્મુખ પ્રવૃત્તિનાં કારણરૂપ વિષય, કષાય આદિને દૂર કરતા રહે છે. સર્વ સંગથી રહિત થઈ આત્મામાં જ તટ્થીન રહેવાનો લક્ષ છતાં તેટલી શક્તિ પ્રગટ ન થાય ત્યાં સુધી યથાશક્તિ વ્રત નિયમ આદિ શુભ લાવવડે અશુભ લાવોને અટકાવે છે.

૧. અહિંસા અભ્રૂવ્રત, ૨. સત્ય અભ્રૂવ્રત, ૩. અચૌર્ય અભ્રૂવ્રત, ૪. શીલ અભ્રૂવ્રત. ૫. પરિગ્રહ પરિમાણ અભ્રૂવ્રત, ૬. દિગ્પરિમાણ વ્રત, ૭. અનર્થદંડત્યાગ વ્રત, ૮. ભોગ ઉપભોગપરિમાણ વ્રત, ૯. દેશાવકાશિક વ્રત, ૧૦. સામાયિક વ્રત, ૧૧. પૌષધ ઉપવાસ વ્રત, અને ૧૨. પાત્રદાન કે અતિથિ સંવિભાગ વ્રત; એ બાર વ્રત પાળવારૂપ મુક્તિ મંદિર ચણનાર ગૃહસ્થાવાસી સમ્યક્દષ્ટિ દેશવ્રતવાળા શ્રાવક કહેવાય છે.

અંતકાળમાં સદ્વેળના અથવા સમાધિમરણ વિના તે વ્રતોની સફળતા ગણાતી નથી. સદ્વેળના તે બાર વ્રત-રૂપ સોનાના મંદિર ઉપર રત્નમય કળશ ચઢાવવારૂપ છે. સદ્વેળનાનું સ્વરૂપ કહેતા પહેલાં સદ્વેળના કયા અવસરે કરવી તે જાણવું જોઈએ.

### સદ્વેળનાનો અવસર:-

જ્યાં ઉપાય ચાલી શકે એમ ન હોય કે ટાળી શકાય નહીં એવા ઉપસર્ગ આવે, એવા દુષ્કાળ પડે, એવી વૃદ્ધાવસ્થા હોય કે એવા રોગ થાય ત્યારે ધર્મની રક્ષાને માટે શરીરનો ત્યાગ કરવો. દેહમાં રહેવું અથવા દેહની રક્ષા કરવી તે તો ધર્મ ધારણ કરવા માટે છે. મનુષ્યત્વ, ઇન્દ્રિયો, મન, ઇત્યાદિની પ્રાપ્તિ તો ધર્મ પાળવાથી સફળ ગણાય. પણ જ્યાં ધર્મનો નાશ થતો જણાય, ધર્મ રહેશે નહિ એમ સમજાય, શ્રદ્ધા, જ્ઞાન, ચારિત્રનો વિનાશ થશે એવો નિશ્ચય થઈ જાય ત્યાં ધર્મની રક્ષાને માટે દેહનો ત્યાગ કરવો તે સદ્વેળના છે.

કોઈ પૂર્વ જન્મનો વેરી અસુર, પિશાચ આદિ દેવ કે દુષ્ટ દુશ્મન, ભીલ, મ્લેચ્છ આદિ ઉપસર્ગ કરે; સિંહ, વાઘ, હાથી, સાપ, આદિ દુષ્ટ પ્રાણીઓ દ્વારા ઉપસર્ગ ( સંકટ ) આવી પડે; પ્રાણનો નાશ કરે તેવાં વાવટોળ, વરસાદ, હીમ, ટાઢ, તાપ, ધૂમાડો, અગ્નિ, પત્થર, પાણી વગેરેથી થયેલા ઉપસર્ગ આવી પડે; કુટુંબનાં દુષ્ટ સગાંવડાલાં સ્નેહથી, મિથ્યાત્વની પ્રબળતાથી કે પોતાના ભરણપોષણના લોભથી ચારિત્ર ધર્મનો નાશ કરવાને તૈયાર થાય; દુષ્ટ

રાજના મંત્રી આદિ તરફથી ઉપસર્ગ આવી પડે તો ત્યાં સદ્વેખના કરે. નિર્જન વનમાં દિશાભૂલ થઈ જાય, માર્ગ જડે નહિ; અન્ન પાણી મળે નહિ એવો દુષ્કાળ આવી જાય; સમસ્ત દેહને જર્જરિત કરનારી, નેત્ર કાન આદિ ઇન્દ્રિયોનો નાશ કરનારી, પગબળ લાગી નાખનારી, હાથ પગ શિથિલ અસમર્થ કરનારી વૃદ્ધાવસ્થા આવી પહોંચે તે વખતે સદ્વેખના કરવી યોગ્ય છે. અસાધ્ય રોગ થયો હોય, પ્રબળ તાવ, અતિસાર, દમ, ખાંસી, કફનો ઘેરાવો તથા વાત-પિતાહિની પ્રબળતા હોય, જઠરાગ્નિની મંદતાથી ભૂખ ઘટી ગઈ હોય, લોહીનો નાશ થતો હોય, કઠોદર, સોજાઈત્યાદિ વિકારની પ્રબળતા હોય તથા રોગની દિવસે દિવસે વૃદ્ધિ થતી હોય તો તુરત હિંમત રાખીને ઉત્સાહ સહિત સદ્વેખના કરવી યોગ્ય છે. અવશ્ય મરણનાં કારણો પ્રગટ દેખાય ત્યાં ચાર આરાધનાનું શરણુ ગ્રહણ કરી સમસ્ત દેહ, ઘર, કુટુંબ આદિ ઉપરથી મમતા તથા અનુક્રમે આહાર આદિનો ત્યાગ કરી દેહને તજવો. દેહ નાશ પામે તો પણ આત્માનો સ્વભાવ દર્શન, જ્ઞાન, ચારિત્ર તેને હાનિ ન થાય તેમ પ્રયત્ન કરવો. દેહ તો વિનાશીક છે, અવશ્ય તેનો નાશ થશે. કરોડો ઉપાયે પણ, દેવ. દાનવ, મંત્ર, તંત્ર, મણિ, ઔષધ આદિ કોઈ તેનું રક્ષણ કરી શકશે નહિ. દેહ તો અનંતાનંત ધારણ કરી કરીને મૂક્યા. પણ આ રત્નત્રય-રૂપ ધર્મ અનંત ભવ પામતાં પણ પ્રાપ્ત થયો નથી તેથી દુર્લભ છે. સંસારપરિબ્રમણથી બચાવનાર ધર્મ છે. તે ધર્મ ભવાંતરમાં પણ મલિન ન થાયો એવો નિશ્ચય ધારણ કરીને દેહ ઉપરથી મમતા છોડી પંડિત મરણ માટે પુરૂષાર્થ કરવો.



## સમાધિમરણનો મહિમા:-

જે તપને અંતક્રિયારૂપ સંન્યાસમરણનો-સમાધિ મરણનો આધાર પ્રાપ્ત થયો છે, તે તપના કૃળને સર્વજ્ઞ, સર્વદર્શી લગવાન વખાણું છે. જો તપ કરનારને તપના કૃળરૂપ સંન્યાસ-મરણ પ્રાપ્ત ન થયું તો તે તપ નિષ્ફળ છે. તેથી પોતાનું જેટલું સામર્થ્ય હોય તેટલું સમાધિમરણ કરવાના ઉત્તમ પુરૂષાર્થમાં વાપરવું.

તપ, વ્રત, સંયમ કર્યાનું કૃળ લોકમાં અનેક પ્રકારે મળે છે. તપનું કૃળ દેવલોક છે. મિથ્યાદૃષ્ટિ પણ તપના પ્રભાવથી નવ ઐવેયકમાં અહમિદ્રપણું, મહાન ઋદ્ધિ આદિ સંપદા પામે છે. તપનું કૃળ ચક્રવર્તીપણું, નારાયણપણું, બળભદ્રપણું, રાજેન્દ્રપણું, વૈભવ, સંપદા, રૂપ, નીરોગીપણું, બળવાનપણું, એમ અનેક પ્રકારનું છે. અખંડ આજ્ઞા, ઐશ્વર્ય, ઋદ્ધિ, વૈભવ, પરિવાર એ બધું તપનું કૃળ છે. પણ અંતે સમાધિ-મરણ વિના સર્વ દેવાદિક સંપદા અનેકવાર લોગવી લોગવી સંસારમાં પરિભ્રમણ જ કર્યું છે. પરંતુ તપ કરીને અંતમાં સમાધિમરણની વિધિથી આરાધનાના શરણ સહિત, ભય રહિત જેણે મરણ કર્યું, તેના તપના કૃળને સર્વદર્શી સર્વજ્ઞાની લગવાન વખાણું છે. કરોડ પૂર્વ પર્યંત તપ કર્યું હોય પણ અંતકાળમાં જેનું મરણ બગડી ગયું તેનું તપ પ્રશંસાપાત્ર નથી. તપ કરવાથી દેવલોક કે મનુષ્ય લોકની સંપદા મળે પરંતુ મરણ વખતે આરાધના-મરણનો નાશ થવાથી સંસારપરિભ્રમણ જ કરે છે. જેવી રીતે અનેક દૂર દેશાવરમાં ઘણું ભટકીને ધનની ઘણી કમાણી કરી ઘેર આવતાં પોતાના નગરની સમીપમાં

ધન હુંટાઈ ગયું તો ગરીબ થઈ જાય છે તેમ આખા ભવમાં તપ, વ્રત, સંયમ ધારણ કર્યા છતાં અંતકાળમાં જો આરાધનાનો નાશ કરી દીધો તો અનેક જન્મ મરણ કરવાને પાત્ર થાય છે.

### સંન્યાસમરણની શરૂઆત:-

સ્નેહ, વેર, સંગ અને પરિશ્રદ્ધનો ત્યાગ કરીને, શુદ્ધ મનવાળા થઈને, સ્વજન પરિવારના દોષોની ક્ષમા આપે. સર્વ સગાં વડાલાં સંબંધીઓ પ્રત્યે દોષ થયા હોય તેની પ્રિય, હિતકારી વચનો વડે ક્ષમા માગે. એમ સર્વને ખમી ખમાવે.

સમ્યક્દષ્ટિને સ્નેહ અને વેર બંનેનો અભાવ હોય છે. સમ્યક્જ્ઞાની એવો વિચાર કરે છે કે આ ભવમાં કર્મને આધીન હું અહિં જન્મ્યો. આ દેહના ઉપકાર-અપકારના નિમિત્તરૂપ જે પુણ્ય પાપના ઉદયે સ્ત્રી પુત્રાદિ પદાર્થો મળ્યાં તેમાંથી દેહને ઉપકાર કરનાર ઉપર દ્વાન સન્માન આદિ વડે સ્નેહ કર્યો. જે આ દેહને ઉપકાર કરનારાં પ્રાણી, પદાર્થો તેના નાશ કરનાર પ્રત્યે ચારિત્ર મોહના ઉદયે વેર રાખી તેમનાથી વિમુખ થઈ રહ્યો. પણ આ પર્યાય (દેહ) નો નાશ થવાનો અવસર આવ્યો છે. હવે કોની સાથે સ્નેહ કરું ? કોની સાથે વેર કરું ? મારો એના આત્મા સાથે સંબંધ તો છે જ નહિ. આ લોક મારા આત્માને બાણતા નથી. માત્ર એમનાં અને મારાં ચામડાં દેખાય છે. ચામડાં જ સાથે મિત્ર કે શત્રુનો સંબંધ છે. આ ચામડાની તો હવે ભસ્મ થઈને એક એક પરમાણુ ઉડી જશે, હવે કોની સાથે સ્નેહ કે વેરનો સંકલ્પ કરવો ? પોતાની સાથે જે કોઈ

વગર કારણે અભિમાનને લઈને વેર રાખનારા હોય તેમની પાસે નમ્રતાથી ક્ષમા માગવી ઘટે છે કે મારી ભૂલ થઈ છે. હું આપના જેવાથી અતડો રહેતો. હવે હું આપને પ્રાર્થના કરું છું કે મારો અપરાધ ક્ષમા કરો. આપ સરળા સંજ્ઞનો વિના કોણ માફ કરે ?

પોતે કોઈનાં ધન-ધરતી દબાવ્યાં હોય તો પાછાં સોંપી તેને રાજી કરે અને કહે કે-આપનાં ધન, ધરતી દબાવી રાખ્યાં હતાં તે આપનાં ગ્રહણ કરો. હું પાપી છું. દુષ્ટતાથી, છગકપટથી લોભથી અંધ બનીને મેં દુરાચાર કર્યો હતો. હવે હું મનમાં પશ્ચાત્તાપ કરું છું. મેં તમને ભારે દુઃખ ઉપજાવ્યું છે. જે થયું તે ન થયું કોઈ રીતે થાય એમ નથી. હવે હું શું કરું ? આપ માફ કરો ઇત્યાદિ સરળ ભાવથી ક્ષમા માગી લેવી.

પોતાનાં કુટુંબી, સિત્રાદિ સ્નેહીઓ પ્રત્યે કહેવું કે તમે મારાં સ્નેહી સંબંધી છો. પરંતુ તમારે અને મારે આ દેહને લઈને સંબંધ છે. હે ! દેહને ઉપજાવનારી માતા, હે ! દેહથી ઉપજેલાં પુત્ર, પુત્રી, હે ! દેહને રમણ-વિજ્ઞાસ દેનારી સ્ત્રી, હે ! દેહના કુળનાં સંબંધી જનો, તમારે અને મારે આ વિનાશીક દેહનો સંબંધ છે. તે આટલા કાળ સુધી રહ્યો. દેહ આયુષ્યને આધીન હોવાથી હવે અવશ્ય નાશ પામશે. વિનાશીક દેહ ઉપર સ્નેહ રાખવો વ્યર્થ છે. દેહ ઉપર સ્નેહ રાખો તોપણ એ રહેવાનો નથી. એ તો અગ્નિ આદિથી બળી ભસ્મ થઈ જશે. સર્વ પરમાણુ વિખરાઈ જશે. મારો આત્મા જ્ઞાનસ્વરૂપ છે, અવિનાશી છે, અખંડ છે,

નિજરૂપ છે. નિજ સ્વભાવનો વિનાશ નથી થતો. જેનો સંયોગ થયો છે, તેનો વિયોગ અવશ્ય થાય છે. જે અનેક પરમાણુ મળીને ઉપજે છે, તેનો અવશ્ય વિનાશ થાય છે. તે આ વિનાશીક, અજ્ઞાન, જડરૂપ પુદ્ગલમય દેહ ઉપરથી સ્નેહ ઉઠાડી, મારા અવિનાશી જ્ઞાયક આત્મા ઉપર ઉપકાર કરવામાં ઉદ્ધમ કરવો યોગ્ય છે. મારો જ્ઞાનદર્શન સ્વભાવગણો આત્મા, રાગ, દ્વેષ, મોહાદિથી ના હણાય, જ્ઞાનાદિની ઉન્નવળતા પ્રગટ થાય અને વીતરાગ નિજ સ્વભાવની પ્રાપ્તિ થાય તેવો પ્રયત્ન કરવો યોગ્ય છે.

આવા દેહ તો અનંતાનંત વાર ધારણ કરી કરીને છોડ્યા છે. મેં દર્શન, જ્ઞાન, ચારિત્રની વિપરીતતાથી, વિપરીત શ્રદ્ધા, વિપરીત જ્ઞાન, વિપરીત આચરણથી ચારે ગતિમાં પરિભ્રમણ કર્યું છે.

ક્યાં માફે સર્વને જાણનાર સર્વજ્ઞ સ્વરૂપ અને ક્યાં એકેન્દ્રિય ભવમાં અક્ષરના અનંતમા ભાગ જેટલું રહેલું જ્ઞાન! અનંત શક્તિ અંતરાય ક્રમેના ઉદયથી નાશ પામીને પૃથ્વી, પાણી, અગ્નિ, પવન અને વનસ્પતિરૂપ પાંચ સ્થાવરપણું ધારણ કરવું, એ ઇન્દ્રિય આદિ વિકલત્રય થવું એ બધું મિથ્યા શ્રદ્ધા-જ્ઞાન-આચરણનો પ્રભાવ છે.

અનંતાનંત કાળમાં કર્મના ભારે ક્ષયોપશમ વડે વીતરાગે કહેલા સ્યાદ્વાદરૂપ ઉપદેશથી મને કંઈક સ્વ અને પરના રૂપનું ભાન થયું છે. તેથી હે ! સજ્જનો, હવે એવો સ્નેહ કરો કે જેથી મારો આત્મા રાગ દ્વેષ મોહ રહિત થઈને, નિર્ભય થઈ આરાધનાના શરણ સહિત દેહનો ત્યાગ કરે.

અનાદિ કાળથી અનંતાનંત મિથ્યાત્વ સહિત બાલબાલ મરણ કર્યાં છે. જે એકવાર પણ પંડિત મરણ કર્યું હોત તો ફરી મરણને પાત્ર ન થાત. હવે દેહ ઉપરથી સ્નેહાદિ છોડીને મારો આત્મા જેવી રીતે સંસારસાગરમાં રાગાદિને વશ થઈને ડૂબે નહિ તેવો પ્રયત્ન કરવા યોગ્ય છે. આ પ્રમાણે સ્નેહ, વેર આદિક છોડીને અને દેહ, પરિશ્રદ આદિ ઉપરથી રાગ છોડીને મન શુદ્ધ કરો.

**સમાધિ-મરણના ઇચ્છકે કરવા યોગ્ય:-**

જે પાપ અપરાધ કર્યા હોય, બીજા પાસે કરાવ્યાં હોય અને કરતાને ભલો જાણ્યો હોય તે અપરાધની એકાંતમાં, નિર્દોષ, જ્ઞાની, વીતરાગી ગુરુપાસે કપટ રહિત આલોચના કરવી અને મરણ પર્યંત સમસ્ત મહાવ્રત ધારણ કરવાં.

વીતરાગ નિર્દોષ ગુરુનો સંયોગ મળ્યો હોય પોતાના રાગાદિ કષાય ઘટયા હોય, પરિષદાદિ સહન કરવાને પોતાનું શરીર તથા મન સમર્થ હોય, ધૈર્ય આદિ ગુણનો ધારક હોય, નિર્ઐશ્ય વીતરાગ ગુરુ નિર્વાહ કરવા સમર્થ હોય, દેશ, કાલ, સહાય કરનાર આદિનો શુદ્ધ સંયોગ પ્રાપ્ત હોય તો મહાવ્રત અંગીકાર કરવાં. બાહ્ય તથા અભ્યંતર સામગ્રી હોય નહીં તો પોતાનાં પરિણામમાં જ પાંચ પરમેષ્ઠીનું ધ્યાન કરી અરિહંતાદિક પાસે આલોચના કરે. પોતાની યોગ્યતા પ્રમાણે સર્વે પાંચ પાપો (હિંસા, જૂઠું, ચોરી, મૈથુન, પરિશ્રદ) નો ત્યાગ કરીને ઘરમાં રહ્યા છતાં, મહાવ્રતી જેવા બનીને, રોગ આદિ વેદના કાયરતા રહિત ભારે ધીરજથી

સહન કરે. દુઃખરૂપ વેદનાને બહાર પ્રગટ કર્યા વના સહન કરે. કર્મના ઉદયને પોતાના સ્વભાવથી ભિન્ન જાણી, સર્વ શત્રુ, મિત્ર, સંયોગ, વિયોગમાં સમભાવ રાખે. પરિશ્રદાદિ ઉપાધિનો ત્યાગ કરીને વિકલ્પ રહિત થાય. સંન્યાસ ( સંધારા ) નો અવગ્રહ જાણી પરિશ્રદાનો ત્યાગ કરે તે પહેલાં કોઈનું દેવું હોય તો તે પતાવી દે. કોઈનાં ધનાદિ કે જમીન-જગ્યા પોતે અનીતિથી લીધી હોય તો તેની પાછી આપી દઈ, તેને રાજી કરે, સંતોષ પમાડે. પોતાના અપરાધ ક્ષમા કરાવે, પોતાની નિંદા-ગર્હા કરે. જે ધન પરિશ્રદા હોય તેની યોગ્ય વહેંચણી કરી, નિરાકુળ થઈ જાય. સ્ત્રીનો ભાગ સ્ત્રીને આપે, પુત્રોનો વિભાગ પુત્રોને આપે, પુત્રીનો યોગ્ય વિભાગ પુત્રીને આપે, દુઃખી, દીન, અનાથ, વિધવા વગેરે પોતાને આશરે બહેન બનેવી, ભાઈ વગેરે રહેતાં હોય તેમને ઘટે તે તેમને આપે. સમસ્ત પરિશ્રદા તજે, મમતા રહિત થઈને દેહને સારો કરવાની દરકાર તજે, સ્ત્રી, પુત્ર, ઘર આદિ સર્વ કુટુંબ, શય્યા, આસન, વસ્ત્ર આદિ ઉપરથી મમતા છોડે. એમને અને મારે હવે કેટલો સંબંધ છે એમ વિચારી, જે દેહના સંબંધે સંબંધ હતો તે દેહનો તો હવે ત્યાગ કરતો હોવાથી દેહના સંબંધી ઉપર મમતા ના કરે.

મારા આત્માનો સંબંધ તો આત્મસ્વભાવરૂપ સમ્યક્-દર્શન, સમ્યક્જ્ઞાન, સમ્યક્ચારિત્ર સાથે છે. તે મારો નિજ સ્વભાવ છે. દેહ તો આમડી, હાડકાં, માંસ, લોહીમય છે, કૃતમ્મ છે, જડ છે, એ મારો નથી, હું તેનો નથી. દેહ

વિનાશી છે, મારું સ્વરૂપ અવિનાશી છે. મને અજ્ઞાનભાવથી આમાં મમતા હતી તેથી અશુભ કર્મો બાંધ્યાં છે હવે આવા દેહના સંબંધનો નાશ થઈશું છું. દેહના મમત્વથી જ અનંત જન્મમરણ થયાં છે. સંસારમાં જેટલા દુઃખના પ્રકારો છે તે સર્વ દેહના સંગથી જ મને પ્રાપ્ત થયા છે. રાગ, દ્વેષ, મોહ, કામ, ક્રોધાદિની ઉત્પત્તિનું કારણ પણ એક દેહનો સંબંધ જ છે. આ પ્રકારે દેહ ઉપર વૈરાગ્ય લાવી સર્વ વ્રતોની દૃઢતા ધારણ કરવી.

પછી સંન્યાસના અવસરમાં શોક, ભય, ખેદ, સ્નેહ, અપ્રસન્નતા અરતિ ઇત્યાદિ છોડીને કાયરતાનો અભાવ કરવો. પોતાના આત્મસ્વરૂપનો પ્રકાશ કરીને અને શ્રુતરૂપ અમૃતવડે મનને પ્રસન્ન કરવું.

અનાદિ કાળથી પર્યાય ( દેહાદિ અવસ્થા, દશા ) માં સંસારી જીવને આત્મબુદ્ધિ થઈ રહી છે. પર્યાય-દેહના નાશને જ પોતાનો નાશ માને છે. જ્યારે પર્યાયનો નાશ, ધન, પરિત્રાહ, સ્ત્રી, પુત્ર, મિત્ર બાંધવ આદિ સર્વ સંયોગનો વિયોગ થતો દેખાય છે ત્યારે મિથ્યાદૃષ્ટિને ઘણો શોક ઉપજે છે. સમ્યક્દૃષ્ટિને શોક થતો નથી; તે એવો વિચાર કરે છે કે હે ! આત્મા, દેહ તો અનંતાનંત ગ્રહણ થઈ થઈને છૂટયા. આ દેહ રોગોનું ઉત્પત્તિસ્થાન છે. સદાય ભૂખ, તરસ, ટાઢ, તાપ ભય આદિ ઉપજાવનાર છે. મહા કૃતક્ષી છે. અવશ્ય નાશ પામનાર છે. આત્માને સર્વ પ્રકારે દુઃખ, કલેશ ઉપજાવનાર છે. દુષ્ટના સમાગમની પેઠે તે તજવા યોગ્ય છે. સર્વ દુઃખોનું બીજ છે. મહા સંતાપ

ઉપજીવનાર છે. નિરંતર ભય ઉપજીવનાર છે. કેદખાના સમાન પરાધીન કરનાર છે. જેટલા પ્રકારનાં દુઃખ છે તે સર્વ દુઃખ દેહના સંગથી લોગવાય છે. આત્મસ્વરૂપને ભૂલાવનાર છે. તૃષ્ણારૂપી અગ્નિથી જાળનાર છે. મહા મલિન છે. કીડાના સમૂહથી ભરેલો ઘણો ગંધાતો છે. દુષ્ટ ભાઈની પેઠે રાજ કલેશ ઉત્પન્ન કરવા સમર્થ છે. મારી નાખે તેવો શત્રુ છે. આ દેહનો વિયોગ થવામાં શોક શો ? જ્ઞાની શોક છોડી દે છે. મરણથી ડરતા નથી. ખેદ, સ્નેહ, ક્રુષ્ણતા, અરતિભાવનો ત્યાગ કરીને, ઉત્સાહ, સાહસ, ધીરજ, પ્રગટ કરીને શ્રુતજ્ઞાન-રૂપ અમૃતનું પાન કરીને મનને તૃપ્ત કરે છે.

આ અર્થની દૃઢતા કરવાને ઉપકારક એવો મૃત્યુ મહોત્સવનો પાઠ ચિંતવન યોગ્ય છે.

### મૃત્યુ મહોત્સવ.

હે વીતરાગ ભગવંત ! મૃત્યુના માર્ગે પ્રવર્તેલા મને બોધિ એટલે રત્નત્રયની પ્રાપ્તિ અને સમાધિ એટલે સ્વરૂપની સાવધાની એ જાનને ( બોધિ-સમાધિ ) રૂપ ભાથું, પરત્વેકન્થ માર્ગમાં ઉપકારક વસ્તુ આપો જેથી હું મોક્ષનગરે સુખેથી જઈ પહોંચું.

અનાદિ કાળથી મેં અનંત કુમરણ કર્યો છે તે તો વીતરાગ સર્વજ્ઞ ભગવાન જ જાણે છે. એકવાર પણ સમ્યક્-મરણ કર્યું નથી. જો સમ્યક્મરણ થયું હોત તો પછી સંસારમાં ફરી જન્મમરણ કરવાં ન પડત. દેહ છૂટે ત્યારે સમ્યક્જ્ઞાન સમ્યક્દર્શન, સમ્યક્ચારિત્રરૂપ આત્માનો સ્વભાવ વિષય



કષાયો વડે હણાય નહિ તે સમ્યક્મરણ કે સમાધિમરણ કહેવાય છે. મિથ્યાદર્શનના પ્રભાવથી દેહને જ આત્મા માની પોતાના જ્ઞાન-દર્શન સ્વરૂપની ઘાત કરવાથી અનંત પરિવર્તન કર્યાં તેથી હવે ભગવાન વીતરાગ પ્રત્યે એવી પ્રાર્થના કરું છું કે મને મરણ સમયે વેદના-મરણ તથા આત્મજ્ઞાન રહિત મરણ ન હો. સર્વજ્ઞ વીતરાગ જન્મમરણ રહિત થયા છે તેથી હું પણ સર્વજ્ઞ વીતરાગના શરણ સહિત, સંકલેશ રહિત ધર્મધ્યાનથી મરવા ઇચ્છતો વીતરાગનું જ શરણ ગ્રહણ કરું છું.

હે ! આત્મા, સેંકડો કીડાની જાગથી ભરેલા, રોજ જુના થતા દેહરૂપ પાંજરાનો નાશ થતાં તારે ભય પામવા જેવું નથી. કારણ કે તું તો જ્ઞાનરૂપી શરીરવાળો છે.

જેમાં સર્વ પદાર્થો ભાગી રહ્યા છે એવું જ્ઞાન તારું સ્વરૂપ છે. તું અમૂર્તિક જ્ઞાન જ્યોતિસ્વરૂપ, અખંડ, અવિનાશી, જ્ઞાતા દૃષ્ટા છે. આ શરીર તો હાડકાં, આમડાં, માંસમય ઘણું ગંધાતું વિનાશી છે. તે તારા સ્વરૂપથી અત્યંત ભિન્ન છે. આ દેહ તો પૃથ્વી, પાણી, પવન અને અગ્નિનાં પરમાણુઓનો પિંડ છે. તે અંતે વિખરાઈ જશે. પણ તું અવિનાશી, અખંડ જ્ઞાયકરૂપ થઈને દેહના નાશનો ભય શા માટે રાખે છે ?

હે ! જ્ઞાની, તને વીતરાગી સમ્યક્જ્ઞાની ઉપદેશ દે છે કે મૃત્યુરૂપ મહાન ઉત્સવનો પ્રસંગ આવ્યો છે તો ભય શાનો રાખે છે ? આ આત્મા પોતાના સ્વરૂપમાં સ્થિરતા રાખીને અન્ય દેહની સ્થિતિરૂપ બીજા નગરમાં જાય છે, એમાં ભય પામવાનું કારણ કયાં છે ?

જેવી રીતે કોઈ એક જીની ઝુંપડીમાંથી નીકળીને અન્ય નવા મહેલમાં વસવા માટે પ્રવેશ કરે ત્યારે તે મહા ઉત્સવનો અવસર ગણાય છે. તેવી રીતે આ આત્મા પોતાના સ્વરૂપમાં સ્થિર રહેતાં છતાં, આ જીની દેહરૂપી ઝુંપડીને છોડીને, નવીન દેહરૂપી મહેલ પામે, તે તો મહા ઉત્સવનો અવસર જાણો. એમાં કંઈ હાનિ નથી કે લય પામીએ. જે પોતાના જ્ઞાયક સ્વભાવમાં સ્થિર રહીને, પરને પોતાનું માન્યા વિના પરલોકમાં જશે, તો ધાતુ-ઉપધાતુ રહિત વૈક્રિય દેહવાળા દેવ થશે; મહર્દ્રિક દેવોના પૂજ્ય મહા દેવ થશે. પણ જે અહીં લય આદિ વડે પોતાના જ્ઞાન સ્વભાવને બગાડી, પરમાં મમતા રાખીને મરશે, તો એકેન્દ્રિય આદિના ભવમાં પોતાના જ્ઞાનનો નાશ કરી જડ જેવા થઈ જશે. મલિન, કલેશકારી દેહને તજીને કલેશરહિત ઉન્નવળ દેહમાં જવું એ તો મહા ઉત્સવનું કારણ છે.

પૂર્વે થઈ ગયેલા ગણધર આદિ સત્પુરુષો એમ દર્શાવે છે, કે જે મૃત્યુ મારફતે દાનાદિ સત્કર્મનું ફળ મળે છે અને સ્વર્ગનાં સુખ ભોગવાય છે તો સત્પુરુષને મરણનો ડર કેમ હોય ?

પોતાના કર્તવ્યનું ફળ તો મરણ થયે જ મળે છે. પોતે છકાય જીવોની રક્ષારૂપ અભયદાન દીધું છે. રાગદ્વેષ, કામક્રોધાદિનો નાશ કરી, અસત્ય, અન્યાય, કુશીલ, પરધનહરણનો ત્યાગ કરી, સંતોષ ધારણ કરી, પોતાના આત્માને અભયદાન દીધું છે. તેનું ફળ સ્વર્ગલોક સિવાય ક્યાં ભોગવાય ? સ્વર્ગલોકનાં સુખ મૃત્યુ નામના મિત્રની

કૃપાથી જ મળે છે. તેથી મરણ જેવો આ જીવને ઉપકાર કરનાર કોઈ મિત્ર નથી. મરણ ન આવે તો અહીં મનુષ્ય ભવમાં વૃદ્ધ થયેલા દેહમાં અનેક પ્રકારનાં દુઃખ લોગવતાં કેટલો બધો કાળ રહેવું પડત ? આર્તધ્યાન, રોદ્રધ્યાન કરીને તિર્યચ કે નરકગતિમાં જાત ! તેથી હવે મરણના ભયથી કે દેહ, કુટુંબ, પરિત્રાહ ઉપરની મમતાથી, ચિંતામણિ કે કલ્પવૃક્ષ સમાન સમાધિમરણ બગાડીને ભય સહિત, મમતા સહિત મરણ કરીને દુર્ગતિમાં ભટકવું યોગ્ય નથી.

આ મારા કર્મરૂપી વેરીએ મારા આત્માને દેહરૂપી પાંજરામાં પૂર્યો છે. તે ગર્ભમાં આવ્યો ત્યારથી સદાય ભૂખ, તરસ, રોગ, વિયોગ ઇત્યાદિ અનેક દુઃખોમાં પીડાતો પડ્યો છે. આવાં અનેક દુઃખોવાળા દેહરૂપ પાંજરામાંથી મૃત્યુ નામના રાજા વિના કોણ છોડાવે ?

આ દેહરૂપી પાંજરામાં કર્મરૂપ શત્રુ વડે પુરાયલો હું ઇન્દ્રિયોને આધીન થઈને ઘણો ત્રાસ વેહું છું. નિત્ય ભૂખ, તરસની વેદના ત્રાસ દે છે. નિરંતર શ્વાસોશ્વાસનો પવન ખેંચવો અને કાઢવો, અનેક પ્રકારના રોગ લોગવવા, પેટ ભરવા માટે પરાધીનતા વેડી નોકરી કરવી, ખેતી, વેપાર આદિ વડે મહા કલેશ પામવો, ટાઢ, તાપ, દુષ્ટોનો માર, કુવચન, અપમાન સહિવાં, કુટુંબની ખેડીમાં બંધાવું, ધનવાન, રાજા કે સ્ત્રીપુત્રાદિકને આધીન રહેવું, આવા મહા કારાત્રહ જેવા દેહમાંથી મરણ નામના બળવાન રાજા વિના કોણ બહાર કાઢે ? આ દેહને કયાં સુધી ફેરવત ? નિત્ય ઉઠાડવો, લોજન કરાવવું, પાણી પાવું, સ્નાન કરાવવું, ઉંઘાડવો, કામ

આદિ વિષયલોગનાં સાધન મેળવવાં, બુદ્ધાં બુદ્ધાં વસ્ત્ર, આભરણો વડે શણગારવો એમ રાતદિવસ આ દેહનું ઢાસપણું કરતાં છતાં આત્માને અનેક પ્રકારે તે ત્રાસ આપે છે, ભયભીત રાખે છે, આત્માનું જ્ઞાન બુદ્ધાવે છે. આવા કૃતદેહમાંથી નીકળવું મૃત્યુ નામના રાજાની મદદ વિના બનતું નથી. જો જ્ઞાન પામીને, દેહ ઉપરની મમતા મૂકીને, સાવધાન થઈ, ધર્મધ્યાન સહિત, સંકલેશ પરિણામ રહિત, વીતરાગતા પૂર્વક સમાધિ-મરણ નામના રાજાની મદદ મેળવું તો ફરી મારો આત્મા દેહ ધારણ જ ન કરે; દુઃખને પાત્ર ન થાય. સમાધિ-મરણ નામનો મહા ન્યાયી રાજા છે. મને તેનું જ શરણ હો ? મારું કુમરણ ન થાયો !

આત્મદર્શી, આત્મજ્ઞાનીઓ મૃત્યુ નામના મિત્રની કૃપાથી સર્વ દુઃખના દેનાર દેહપિંડને દૂર ફેંકી દઈને સુખ સંપત્તિ પામે છે.

આ સાત ધાતુ ( હાડકાં આદિ ) થી બનેલો અપવિત્ર, વિનાશીક દેહ છોડીને દિવ્ય, વૈકલ્યિક દેહ-માં ઉત્પન્ન થઈ અનેક પ્રકારની સુખ સંપત્તિઓ મેળવવી એ બધો પ્રભાવ આત્મજ્ઞાનીના સમાધિમરણનો છે. સમાધિ-મરણ સમાન આ જીવને ઉપકાર કરનાર કોઈ નથી. આ દેહમાં ભિન્ન ભિન્ન દુઃખ લોગવવાં મહા રોગ આદિનાં દુઃખ લોગવીને મરવું, ફરીથી તિર્યચ-દેહમાં તથા નરકમાં અસંખ્યાત કે અનંત કાળ સુધી અસંખ્યાત દુઃખો લોગવવાં, અને જન્મમરણરૂપ અનંત પરિવર્તન કરવાં, ત્યાં કોઈ શરણરૂપ નથી. આ સંસારપરિભ્રમણમાંથી બચાવવા કોઈ સનર્થ નથી. કદાપિ અશુભ કર્મના મંદ

ઉદયથી મનુષ્ય ગતિ, ઉચું કુળ, ઇન્દ્રિયોની પૂર્ણતા, સત્પુરૂષોનો સમાગમ, ભગવાન જિનેન્દ્રના પરમાગમનો ઉપદેશ મળ્યો છે તો હવે જો શ્રદ્ધા, જ્ઞાન, ત્યાગ, સંયમ સહિત સર્વ કુટુંબની પરિશ્રદ્ધ-મમતા છોડી, દેહથી લિપ્ત, જ્ઞાન સ્વભાવરૂપ આત્માના અનુભવ સહિત, આર આરાધના ( સમ્યક્દર્શન, જ્ઞાન, ચારિત્ર, તપ ) ના શરણ સહિત મરણ થઈ જાય તો એના જેવું ત્રણે લોકમાં, ત્રણે કાળમાં કશું હિતકારી આ જીવને નથી. સંસારપરિભ્રમણથી છૂટી જવું તે સમાધિ-મરણ નામના મિત્રની મહેરબાની છે.

જે જીવે મૃત્યુરૂપી કલ્પવૃક્ષને પામીને પણ પોતાનું કલ્યાણ સાધ્યું નહીં, તે જીવ સંસારરૂપી કાઠવમાં ઉડો કળી ગયા પછી શું કરશે ?

આ મનુષ્ય જન્મમાં મરણનો અવસર સાક્ષાત્ કલ્પવૃક્ષના સંયોગ જેવો છે. જે લેવાની ઇચ્છા હોય તે લ્યો. જો જ્ઞાન સહિત પોતાનો સ્વભાવ શ્રદ્ધ કરી આરાધના સહિત મરણ કરે તો સ્વર્ગમાં મહર્ષિકપાણું, ઇન્દ્રપાણું કે અહર્મિદ્રપાણું પામીને, પછી તીર્થંકરપાણું, કે ચક્રવર્તીપાણું પામીને મોક્ષ પામે. મરણ સમાન ત્રણે લોકમાં કોઈ દાતાર નથી. આવા દાતારને પામીને પણ જો વિષયની ઇચ્છા કે કષાય સહિત રહેશે, તો વિષયની વાંછાનું ફળ નરક, નિગોદ છે તે મલશે. મરણરૂપી કલ્પવૃક્ષને બગાડશે તો જ્ઞાન આદિ અક્ષય નિધાન ખોઈને સંસારરૂપ કાઠવમાં કળી જશે. હે ! ભવ્યજનો, આ ઇચ્છાના માર્યા નીચ નહારા પુરૂષોનો સંગ કરો છો, અતિ લોભી થઈને વિષયો

લોગવવા ને ધન કમાવા માટે હિંસા, જૂઠ, ચોરી, કુશીલ, પરિચ્છેદમાં આસક્તિ રાખી નિંદવા લાયક કર્મ કરે છે, તેમ છતાં ઇચ્છેલું મળતું નથી અને દુઃખના માર્યા મરણ કરે છે. કુટુંબ આદિને છોડીને પરદેશમાં પરિભ્રમણ કરે છે. દુરાચરણ સેવીને કમોતે મરે છે. પણ જો એકવાર પણ સમતા ધારણ કરીને ત્યાગવ્રત સહિત મરણ કરે તો પછી સંસારપરિભ્રમણનો અભાવ કરીને અવિનાશી સુખ પામશે. તેથી જ્ઞાન સહિત પંડિતમૈરણ કરવું ઘટે છે.

જે મૃત્યુથી જીવનાં દેહાદિ સર્વ છૂટીને નવાં પ્રાપ્ત થાય છે, તે મૃત્યુ સત્પુરુષોને સાતાના ઉદ્ધયની પેઠે હર્ષનું કારણ નથી ? જ્ઞાનીને તો મૃત્યુ હર્ષનું નિમિત્ત છે.

આ મનુષ્યોનું શરીર નિત્ય સમયે સમયે ઘરડું થતું જાય છે. દેવોના દેહની પેઠે જરા અવસ્થારહિત નથી. દિવસે દિવસે બળ ઘટે છે. ક્રાંતિ, રૂપ બગડતાં જાય છે. ચામડી કઠોર સ્પર્શવાળી થાય છે. બધી નસો અને હાડનો બાંધો શિથિલ થાય છે. ચામડી કચલીવાળી થઈ માંસ આદિને છોડીને ટટજે છે. આંખની ઉજ્જશ બગડે છે. કાને સાંભળવાની શક્તિ ઘટે છે. હાથપગ દિવસે દિવસે ઢીલા પડતા જાય છે. ચાલવાની શક્તિ ઓછી થઈ જાય છે. ચાલતાં, ઉઠતાં, બેસતાં શ્વાસ ચઢે છે, કફ વધે છે. રોગ અનેક વધે છે. આવાં વૃદ્ધાવસ્થાનાં દુઃખ ક્યાં સુધી લોગવ્યા કરત ? ક્યાં સુધી દેહના ઢસરડા કરત ? મરણ નામના દાતાર વિના આવો નિંદ્ય દેહ છોડાવીને નવા દેહમાં વાસ કોણ કરાવે ? વૃદ્ધ અવસ્થામાં અસાતાનો ઉદ્ધય ઘણો હોય છે, તો મરણ

નામના દાતાર વિના આવી અસાતાને ફર કોણ કરે ? સમ્યક્જ્ઞાનીને તો મૃત્યુ એ મહોત્સવ સમાન છે. તે વખતે સંયમ, વ્રત, ત્યાગ, શીલમાં સાવધાન થઈને એવું કર કે ફરીથી આવાં દુઃખથી ભરેલો દેહ ધરવો ન પડે. સમ્યક્જ્ઞાન આને જ મહા સાતાનો ઉદય માને છે.

આ આત્મા દેહમાં રહ્યા છતાં સુખને તથા દુઃખને સદ્ જાણે છે, અને પરલોક પ્રત્યે પણ પોતે જ જાય છે તે પરમાર્થથી મરણનો ભય કોને હોય ?

અજ્ઞાની બહિરાત્મા તો દેહમાં રહ્યા છતાં “હું સુખ છું, હું દુઃખી છું, હું મરી જાઉં છું, હું ભુખ્યો છું, હું તરસ્યો છું, મારો નાશ થયો,” એમ માને છે. અંતરાત્મા સમ્યક્દષ્ટિ એમ માને છે કે, “જે ઉપજ્યું છે તે મરશે. પૃથ્વી, પાણી, અગ્નિ, પવનમય પુણ્ડ્ર લ પરમાણુઓનો પિંડ દેહ રૂપે દેખાય છે તે દેહ નાશ પામશે. હું જ્ઞાનમય અમૂર્તિક આત્મા છું, મારો નાશ કદાપિ નહિ થાય. અભૂખ, તરસ, વાત, પિત્ત, કફ આદિ રોગમય વેદના પુણ્ડ્રલની છે. હું તો એનો જાણનાર છું. હું એમાં નકામો અહંકાર કઈ છું. આ શરીરને અને મારે એક ક્ષેત્રમાં રહેવારૂં અવગાહના છે. તથાપિ હું જ્ઞાતા સ્વરૂપ છું, શરીર જડ છે. હું અમૂર્તિક છું, દેહ મૂર્તિક છે. હું એક અખંડ છું, દેહ અનેક પરમાણુઓનો પિંડ છે. હું અવિનાશી છું, દેહ વિનાશીક છે. આ દેહમાં જે રોગ, ભુખ, તરસ આદિ ઉપજે તેના જ્ઞાતા જ રહેવું, એ મારો જ્ઞાયક સ્વભાવ છે. પરમાં મમત્વ કરવું એજ અજ્ઞાન છે, મિથ્યાત્વ છે. જેવું

રીતે એક મકાનને છોડી બીજા મકાનમાં પ્રવેશ કરીએ તેવી રીતે મારા શુભ અશુભ લાવોથી થયેલાં કર્મો વડે બનેલા બીજા દેહમાં મારે જવાનું છે. એમાં મારા સ્વરૂપનો નાશ નથી થતો.” આમ નિશ્ચય કરીને, વિચારે તો મરણનો પણ લય કોને લાગે ?

સંસારમાં જેનું ચિત્ત આસક્ત છે, પોતાના સ્વરૂપને જે બાળુતો નથી, તેને મૃત્યુનો લય છે. જે નિજ સ્વરૂપના જ્ઞાતા છે, સંસાર પ્રત્યે વૈરાગ્યવાળા છે, તેને મરણ હર્ષનું કારણ છે.

મિથ્યાદર્શનના ઉદયથી દેહને જ આત્મા માનનાર તથા ખાવું, પીવું, કામલોગ આદિ ઇન્દ્રિયોના વિષયોમાં જ સુખ માનનાર અજ્ઞાની-બહિરાત્મા છે. તેને પોતાના મરણનો ભારે લય રહે છે. તે એમ વિચારે છે કે, “હાય ! મારો નાશ થયો, પછી ખાવાપીવાનું ક્યાંય નથી. મરણ પછી શું થશે તેની ખબર નથી, કેવી રીતે મરણ આવશે ? હવે આ દેખવાનું, મળવાનું, કુટુંબનો સમાગમ બધું મારું ગયું. હવે કોનું શરણ ગ્રહણ કરું ? કેવી રીતે જીવાય ?” એ રીતે મહા સંકલેશ પરિણામ સહિત તે મરણ પામે છે.

જે આત્મજ્ઞાની છે તે મરણ વખતે એવા વિચાર કરે છે કે ‘હું’ દેહરૂપી કેદખાનામાં પરાધીન પડ્યો પડ્યો ઇન્દ્રિયોના વિષયોની વાસનારૂપી અગ્નિથી અને મળેલા વિષયોથી અતૃપ્ત રહેવાને લીધે, દરરોજ ભૂખ, તરસ, ટાઢ, તાપ, રોગ આદિથી ઉપજેલી મહા વેદના વેદતો, એક ક્ષણ પણ સ્થિરતા પામ્યો નહિ; મહાન દુઃખ, પરાધીનતા,



અપમાન, ઘોર વેદના, અનિષ્ટ સંયોગ, ઈષ્ટ વિયોગ લોગવતાં મહા સંકલેશ સહિત મેં કાળ વ્યતીત કર્યો. હવે આવા કલેશથી છોડાવી, પરાધીનતા રહિત, જન્મમરણ રહિત, મારું અનંત સુખસ્વરૂપ, અવિનાશી સ્થાન પ્રાપ્ત કરાવનાર મરણનો અવસર હું પામ્યો છું. આ મરણ મહા સુખ દેનાર, અત્યંત ઉપકારક છે. આ સંસારવાસ એકલા દુઃખથી ભરેલો છે, તેમાં એક સમાધિમરણ જ શરણ છે, બીજું કોઈ ઠેકાણું એવું નથી. આના વિના ચારે ગતિમાં મહા ત્રાસ લોગવ્યો છે. હવે સંસારવાસથી કંટાળીને હું સમાધિમરણનું શરણ ગ્રહણ કરું છું.’

ન્યારે આ શરીરરૂપી નગરીનો સ્વામી-આત્મા, પોતાનાં કરેલાં પુણ્યાદિ ફળ લોગવવાની ઈચ્છાથી પરલોક પ્રત્યે જાય છે, ત્યારે પાંચ ભૂતના બનેલા દેહાદિ પ્રપંચો વડે તેને કોણ રોકે એમ છે ?

આ જીવનું વર્તમાન આયુષ્ય પૂરું થઈ જાય અને પરલોક સંબંધી બીજા આયુષ્યનો ઉદય થાય, ત્યારે પરલોક પ્રત્યે જતાં આત્માને શરીર આદિ પંચભૂત તો શું પણ ઇન્દ્ર આદિ પણ રોકવાને સમર્થ નથી. તેથી અત્યંત ઉત્સાહ સહિત ચાર આરાધનનાનું શરણ ગ્રહણ કરી મરણ પામવું શ્રેષ્ઠ છે.

મરણ અવસરે પૂર્વ કર્મના ઉદયથી રોગ આદિ વ્યાધિને લેધને જે દુઃખ ઉત્પન્ન થાય છે, તે સત્પુરૂષોને દેહ વિષેના મોહ નાશ કરવામાં મદદ કરનાર છે. મોક્ષનાં સુખ આપવામાં નિમિત્તરૂપ છે. એમ હું માનું છું.

આ જીવે જન્મ ધર્યો ત્યારથી દેહ સાથે તન્મય થઈ તેમાં વસે છે. એમાં વસવું તેજ મહા સુખ છે એમ માને છે. દેહને પોતાનો વાસો જાણે છે. તેમાં મમતા વળગી રહી છે. તેમાં વસવા સિવાય બીજું કંઈ પોતાનું નિવાસસ્થાન ક્યાંય જણાતું નથી. આવા દેહમાં રોગ આદિથી દુઃખ ઉપજે છે, ત્યારે સત્પુરૂષો દેહનો મોહ તજી દે છે. દેહ સાક્ષાત્ દુઃખદાયી, અસ્થિર, વિનાશીક દેખાય છે. તેનું કૃતમ્ભપણું પ્રગટ દેખાય છે એટલે અવિનાશી પદ પ્રાપ્ત કરવા ઉદ્યમી થાય છે. વીતરાગતા પ્રગટ થાય છે, ત્યારે એવા વિચાર ઉપજે છે કે, આ દેહની મમતા કરીને, મેં અનંતકાળ જન્મ, મરણ, નાના પ્રકારે વિયોગ, રોગ, સંતાપ આદિનાં, નરક આદિ ગતિઓમાં દુઃખ લોગવ્યાં. હજી પણ આવા દુઃખદાયી દેહમાં જ ફરીથી મમતા કરીને, આત્માને ભૂલી જઈ, એકેન્દ્રિયાદિ અનેક કુગતિમાં ભમવાનું થાય તેવાં કર્મ ઉપાર્જન કરવા મમતા કરે છે. આ શરીરમાં તાવ, ખાંસી, દમ, શૂળ, વાત, પિત્ત, અતિસાર, મંદાગ્નિ ઇત્યાદિ જે રોગ ઉપજે છે, તે આ દેહ ઉપરની મમતા ઘટાડવામાં મહા ઉપકાર કરનાર છે, ધર્મમાં સાવધાન કરનાર છે. જો રોગ આદિ ન ઉપજત તો દેહ ઉપરથી મારી મમતા પણ મટત નહીં અને અહંકાર પણ ઓછો થાત નહીં. હું તો મોહના અંધકારમાં આંધળો બનીને દેહને અજર અમર માની રહ્યો હતો. પણ હવે આ રોગની ઉત્પત્તિથી હું જાગૃત થયો. આ દેહને અશરણ જાણી, જ્ઞાન, દર્શન, ચારિત્ર, તપ એજ એક નિશ્ચય શરણ છે એમ જાણી, આરાધનાના ધારક ભગવાન પરમેષ્ઠીને ચિત્તમાં ધારણ કરું છું. આ અવસરે

મારે એક જિનેન્દ્રના વચનરૂપ અમૃત જ પરમ ઔષધ હો. જિનેન્દ્ર લગવાનના વચનામૃત વિના વિષય-કષાયરૂપ રોગથી ઉપજેલી બળતરા શમાવવા કોઈ સમર્થ નથી. બાહ્ય ઔષધ આદિ તો અસાતા કર્મ મંદ થાય, ત્યારે થોડો વખત કોઈ રોગનો ઉપશમ કરે. આ દેહ તો અનેક રોગોથી ભરેલો છે, તેમાંથી કોઈ એક રોગ કદાપિ મટ્યો, તો પણ અન્ય રોગોથી ઉપજેલી ઘોર વેદના લોગવીને આખરે મરવું જ પડશે. તેથી જન્મ, જરા, મરણરૂપ રોગને હરનાર લગવાનના ઉપદેશરૂપ અમૃતનું જ હું પાન કરું છું.

ઔષધ આદિ હજારો ઉપાય કર્યા છતાં, વિનાશીક દેહમાંના રોગ મટવાના નથી, તેથી રોગ વિષે ચિંતવન કરી, સંકલેશ પરિણામથી કુગતિનું કારણ દુધ્યાન કરવું યોગ્ય નથી. રોગ આવે ત્યારે હર્ષ માનો. રોગના પ્રતાપે આવા ઘરડા, ગળી ગયેલા દેહમાંથી છૂટવાનું બનશે. રોગ ન આવે, પૂર્વે કરેલાં કર્મ નિર્જરે નહીં, તો દેહરૂપી મહા ગંધાતા, દુઃખદાયી કેદખાનામાંથી બટ છુટાય નહીં. જેમ જેમ રોગરૂપી મિત્રનું બળ દેહમાં વધે તેમ તેમ રાગબંધનથી, કર્મ-બંધનથી, શરીરબંધનથી છૂટવાનું વડેલું બને છે. આ રોગ તો દેહમાં છે, તે આ દેહનો નાશ કરશે. હું તો અરૂપી, ચૈતન્ય સ્વભાવવાળો, અવિનાશી, જ્ઞાતા છું. આ રોગથી થતું દુઃખ મારા બાણવામાં આવે છે. હું તો તેને બાણનારો જ છું. દેહની સાથે મારો નાશ થવાનો નથી. જેવી રીતે લોઢાની સંગતથી અગ્નિ ઘણા ઘા સહન કરે છે તેવી રીતે શરીરના સંગથી વેદનાનું બાણવું મારાથી બને છે. અગ્નિથી ઝૂંપડી

બળે છે પણ ઝૂંપડીમાંનું આકાશ બળતું નથી. તેવી રીતે શરીરમાં અવિનાશીક, અમૂર્તિક, ચૈતન્ય ધાતુમય આત્મા છે, તેનો રોગરૂપી અગ્નિ નાશ થતો નથી. પોતાનાં બાંધેલાં કર્મ પોતાને લોગવવાં જ પડશે. કાયર થઈને લોગવીશ તો પણ કર્મ છોડશે નહિ અને ધીરજ ધરીને લોગવીશ તો પણ કર્મ નહીં છોડે. બન્ને લોકને બગાડનાર કાયરપણાને ધિક્કાર છે. કર્મનો નાશ કરનાર ધીરજ ધારણ કરવી એજ શ્રેષ્ઠ છે.

હે ! આત્મા, રોગ આવતાં તું આટલો કાયર થાય છે, તો વિચાર કર કે નરકમાં આ જીવ કેટકેટલા ત્રાસ લોગવી અસંખ્યાતવાર, અનંતવાર માર્યો ગયો છે, કાપ્યો ગયો છે, છેદ્યો ગયો છે, ફાડ્યો ગયો છે, ચીર્યો ગયો છે, અહિં તો તારે શું દુઃખ છે ? તિર્યચ ગતિના ઘોર દુઃખ જ્ઞાની ભગવાન પણ વાણીથી કહેવા સમર્થ નથી. તિર્યચ ગતિમાં પૂર્વે અનંતવાર અગ્નિમાં બળી મર્યો છે. અનંતવાર પાણીમાં ડુબી ડુબીને મર્યો છે. અનંતવાર ઝેર ખાઈને મર્યો છે. અનંતવાર સિંહ, વાઘ, સાપ વગેરેના કરડવાથી મર્યો છે. હથિયારોથી હણાયો છે. અનંતવાર ટાઢની વેદના લોગવી મર્યો છે. અનંતવાર ઉષ્ણ વેદનાથી મર્યો છે. અત્યારની આ રોગની વેદના શા હિસાબમાં છે ? રોગ જ ઉપકાર કરનાર છે.

રોગ થયો ન હોત તો દેહ ઉપરથી મારો સ્નેહ ઘટત નહિ, સર્વથી છૂટીને પરમાત્માનું શરણ ગ્રહણ કરત નહીં. આ અવસરે જે રોગ છે તેજ મને આરાધના-મરણ માટે પ્રેરણા કરનાર મિત્ર છે. આવો વિચાર કરનાર જ્ઞાની

રોગ આવ્યે કલેશ કરતા નથી; પણ મોહનો નાશ કરવા માટે ઉત્સવનો અવસર આવ્યો માને છે.

આ લોકમાં મરણ છે તે લોકને સંતાપ આપનાર ગણાય છે, તોપણ સમ્યક્જ્ઞાનીને અમૃતસંગ એટલે નિર્વાણને આપનાર છે. કાચા ઘડાને અગ્નિમાં પકવે છે તો અમૃતરૂપ જળ ભરાય તેવો બને છે. કાચો ઘડો અગ્નિમાં પાક્યો નથી, ત્યાંસુધી તેમાં પાણી ભરાતું નથી. એકવાર અગ્નિમાં રહીને પાકો થયો, એટલે ઘણા કાળ સુધી પાણીના સંસર્ગને પાત્ર થાય છે. તેમ મરણ અવસરે સમભાવ સહિત, એકવાર સંતાપ સહન થાય તો તે મોક્ષને પાત્ર થઈ જાય છે;

અજ્ઞાનીને મૃત્યુના નામ માત્રથી પરિણામમાં સંતાપ થાય છે કે, હું હવે ચાલ્યો; હવે કેમ જીવશે ? શું કરીશ ? કોણ રક્ષણ કરશે ? એવો સંતાપ, ગભરાટ ઉપજે છે. અજ્ઞાની તો બહિરાત્મા છે, દેહાદિક બાહ્ય વસ્તુને જ આત્મા માને છે. જ્ઞાની સમ્યક્દૃષ્ટિ છે, તે એમ માને છે કે, આયુષ્ય કર્મ આદિના નિમિત્તે દેહ ધારણ કરેલો છે, અને ટકેલો છે, તેની સ્થિતિ પૂરી થઈ રહેશે એટલે દેહ અવશ્ય છૂટશે. પરંતુ હું આત્મા અવિનાશી જ્ઞાન સ્વરૂપ છું. જીર્ણ દેહ છોડી નવા દેહમાં પ્રવેશ કરતાં મારો કંઈ નાશ થવાનો નથી.

ઘણા કષ્ટે વ્રત પાળીને સત્પુરૂષ જે ફળ પ્રાપ્ત કરે છે, તે ફળ મૃત્યુને અવસરે થોડા વખત સુધી શુભ ધ્યાનરૂપ સમાધિમરણવડે સુખે સાધી શકાય એમ છે.

જે સ્વર્ગમાંનું ઈન્દ્ર આદિ પદ કે પરંપરાએ મોક્ષપદ,

પાંચ મહાવ્રતાદિ કે ઘોર તપ આદિ વડે સિદ્ધ થાય છે, તે પદ, મૃત્યુના અવસરે જો દેહ કુટુંબ આદિની મમતા છોડી, લયરહિત થઈ, વીતરાગતા સહિત ચાર આરાધનાનું શરણુ ગ્રહણ કરી, કાયરતા તથા, પોતાના જ્ઞાયક સ્વભાવનું અવલંબન લઈને મરણ કરે તો સહજ સિદ્ધ થાય છે. સ્વર્ગમાં મહર્દિક દેવ થઈને, ત્યાંથી ચવીને ઉત્તમ કુળમાં ઉપજીને, ઉત્તમ સંહનન આદિ સામગ્રી પામીને, દીક્ષા ધારણ કરીને, પોતાના રત્નત્રયની પૂર્ણતા પ્રાપ્ત કરી મોક્ષે પધારે છે.

જેને મરણુ અવસરે આર્ત (દુઃખવાળાં) પરિણામ ન હોય, શાંતિવાળુ એટલે રાગ રહિત, દ્વેષ રહિત, સમભાવ-રૂપ ચિત્ત હોય તે પુરૂષ તિર્યચ (પશુ આદિ) ન થાય, નારકી ન થાય. જે ધર્મધ્યાન સહિત અનશનવ્રત ધારણ કરીને મરે, તે તો દેવલોકમાં ઇન્દ્ર કે મહર્દિક દેવ થાય; બીજી ગતિ ન થાય, એવો નિયમ છે.

ઉત્તમ મરણુનો આ અવસર પામીને આરાધના સહિતના મરણુ માટે પુરૂષાર્થ કરો. મરણુ આવતાં લયભીત થઈને પરિગ્રહમાં મમત્વ રાખીને, આર્ત પરિણામથી મરીને કુગતિમાં ન જાઓ. આવો અવસર અનંત લવોમાં પણ નહીં મળે. મરણુ તો છોડવાનું નથી, તેથી સાવધાન થઈને ધર્મધ્યાન સહિત ધીરજ ધારણ કરીને દેહનો ત્યાગ કરો.

તપનું કષ્ટ વેઠવાનું, વ્રત પાળવાનું અને શાસ્ત્ર લાણવાનું કુળ તો સમાધિ એટલે આત્માની સાવધાની સહિત મરણુ કરવું એ છે.

હે ! આત્મા, તેં આટલા કાળ સુધી ઇન્દ્રિયના વિષયોની

વાંછા છોડીને અનશન આદિ તપ કર્યાં છે. તે આહાર આદિના ત્યાગ સહિત, સંયમ સહિત, દેહની મમતા રહિત સમાધિ-મરણને માટે કર્યાં છે. જે અહિંસા, સત્ય, અચૈર્ય, બ્રહ્મચર્ય, પરિશ્રુતિ ત્યાગ આદિ વ્રત ધારણ કર્યાં છે, તે પણ, સમસ્ત દેહાદિ પરિશ્રુતિની મમતાનો ત્યાગ કરીને, મન-વચન-કાયથી સર્વ આરંભાદિ તજીને, સમસ્ત શત્રુ-મિત્રો પ્રત્યે વેર કે રાગને છોડીને, ઉપસર્ગમાં ધીરતા ધારણ કરીને, પોતાના એક જ્ઞાયક સ્વભાવનું અવલંબન કરીને સમાધિ-મરણ કરવાને માટે કર્યાં છે. જે સમસ્ત શ્રુતજ્ઞાનનો અભ્યાસ કર્યો છે, જ્ઞાનની આરાધનામાં કાળ વ્યતીત કર્યો છે, તે પણ સકલેશ રહિત થઈને, ધર્મધ્યાન વડે, દેહાદિથી લિપ્ત પોતાને જાણીને, ભયરહિત સમાધિમરણને માટેજ. મરણના અવસરે પણ મમતા, ભય, રાગ, દ્વેષ, કાયરતા, દીનતા નહીં છોડો તો, આટલા કાળ સુધી તપ કર્યું, વ્રત પાળ્યાં, શ્રુતજ્ઞાનનો અભ્યાસ કર્યો તે બધું નિરર્થક થશે. તેથી આ મરણને અવસરે કદાપિ પણ સાવધાની કે સમાધિ ભૂલશો નહિ.

જે વસ્તુનો અતિ પરિચય કે બહુ સેવન થાય તેમાં અવજ્ઞા કે અનાદર થાય છે, રૂચિ ઘટી જાય છે અને નવીન વસ્તુના સંગમમાં પ્રીતિ થાય છે, એ વાત પ્રસિદ્ધ છે. હે ! જીવ, તેં આ શરીરનું ઘણું કાળથી સેવન કર્યું છે, આનો નાશ થતી વખતે અને નવીન દેહનો લાભ થતાં ભય કેમ રાખે છે ? ભય રાખવો યોગ્ય નથી.

આ શરીર ઘણું કાળ લોગવતાં વૃદ્ધ થઈ ગયું છે, સાર રહિત થઈ ગયું છે. નવીન સુંદર દેહ ધારણ કરવાનો વખત આવતાં કેમ ભય પામો છો ? આ જીવ દેહ તો

નાશ પામશે જ. એમાં મમતા રાખીને, મરણ બગાડી દુર્ગતિના કારણરૂપ કર્મ ન બાંધો.

જે ભય રહિત થઈને, સમાધિ-મરણ માટે ઉત્સાહ રાખીને, ચાર આરાધનાઓને આરાધીને મરણ કરે છે તેની સ્વર્ગલોક સિવાય બીજી ગતિ થતી નથી. સ્વર્ગમાં મહર્દ્રિક દેવ જ થાય છે એમાં સંશય નથી. સ્વર્ગમાં આયુષ્યના અંત પર્યંત મહા સુખ લોગવીને, આ મનુષ્યલોક વિષે, પુણ્યરૂપ નિર્મલ કુળમાં અનેક લોકો સ્મરણ કરતા હોય ત્યાં જન્મે છે. પોતાના સેવકજન તથા કુટુંબ પરિવાર મિત્રાદિ જનોને અનેક પ્રકારે ઈચ્છેલાં ધન, લોગાદિ રૂપ ફળ આપીને, પુણ્યથી પ્રાપ્ત થયેલા લોગોને નિરંતર લોગવીને, આયુષ્ય જેટલો થોડો વખત પૃથ્વીમંડળ ઉપર સંયમ આદિ સહિત વીતરાગ રૂપે રહીને, જેવી રીતે નાટકમાં નાચનાર પુરૂષ લોકોને આનંદ ઉપજાવીને જતો રહે છે, તેમ તે સત્પુરૂષ સર્વ લોકોને આનંદ ઉપજાવીને પોતે જ ઢેહનો ત્યાગ કરીને મોક્ષ પ્રાપ્ત કરે છે. સદ્લેખનાના ઈચ્છકે આ પ્રમાણે મૃત્યુ-મહોત્સવનો પાઠ ઉપકારી જાણી ચિંતવન કરવા યોગ્ય છે.\*

\*શ્રી સદાસુખદાસજીએ સં. ૧૯૧૮માં આ ભાષા લખેલી તે ઉપકારક જાણી આ રત્નકરંડ શ્રાવકાચારની ભાષામાં સદ્લેખનાના કથનમાં એઓશ્રીએ જેડી દીધી છે. એ વચનિકાના અંતમાં પોતે જ જણાવે છે દોહા:-

- \* મૃત્યુ મહોત્સવ-વચનિકા, લખી સદાસુખ કામ;
- શુભ આરાધનથી મરી, પાંચું નિજ સુખ ધામ. ૧.
- ઓગણીસો અઢારની શુદ્ધ, પાંચમ માસ અસાદ;
- પૂરણ લખી વાંચો સદા, મન ધરી સમ્યક્ ગાઠ. ૨.



### સલ્લેખનાના પ્રકાર:-

સલ્લેખના બે પ્રકારની છે. એક કાયસલ્લેખના; બીજી કષાયસલ્લેખના. અહીં સલ્લેખનાનો અર્થ સમ્યક્પ્રકારે કૃશ કરવું એવો છે.

#### કાયસલ્લેખના:-

કાયને કૃશ કરવી તે કાયસલ્લેખના છે. આ કાયને જેમ જેમ પુષ્ટ કરો, સુખશીલિયા રાખો તેમ તેમ ઇન્દ્રિયના વિષયોની તીવ્ર લાલસા ઉપજાવે છે. આત્માની નિર્મળતાનો નાશ કરે છે. કામ-લોભાદિકને વધારે છે. નિદ્રા, પ્રમાદ, આગસ આદિને વધારે છે, પરિષદ સહન કરવામાં અસમર્થ થાય છે. ત્યાગ સંયમ માટે તૈયાર થતી નથી. આત્માને દુર્ગતિમાં વાત-પિત્ત-કફ આદિ અનેક રોગો ઉત્પન્ન કરી મહા દુઃખાન કરાવી સંસારપરિભ્રમણ કરાવે છે. તેથી અનશન આદિ તપશ્ચર્યા કરીને આ શરીરને કૃશ કરવું. જેથી રોગાદિ વેદના ઉપજતી નથી, પરિણામ મંદ, પુરુષાર્થ હીન, જડ જેવાં થતાં નથી.

કાયસલ્લેખના કરે તે અનુક્રમથી કરે. પોતાના આયુષ્યનો અવસર જણાય તે પ્રમાણે દેહ ઉપરથી, ઇન્દ્રિયો ઉપરથી મમત્વ ઉઠાવી દઇને, આહારના સ્વાદો પ્રત્યે અરૂચિ, વૈરાગ્ય આણીને, વિચાર કરે કે, હે ! આત્મા, સંસારપરિભ્રમણ કરતાં તેં એટલો આહાર કર્યો છે કે, એક એક લવના એક એક કણને એકઠા કરીએ તો સુમેરૂ પર્વત જેવડા અનંત ઢગલા થાય. અનંત જન્મોમાં એટલું પાણી પીધું છે કે,

એક એક જન્મનું એક એક ટીપું લઈએ તો અનંત સમુદ્ર  
ભરાઈ જાય. આટલાં આહારપાણીથી પણ તૃપ્તિ થઈ નહીં,  
તો રોગ, વૃદ્ધાવસ્થા આદિકથી પ્રત્યક્ષ મરણ નજીક આવ્યું  
લાગે છે, એ અવસરમાં હવે, થોડો આહાર લેવાય એટલાથી  
શી રીતે તૃપ્તિ થવાની છે ? આ ભવમાં પણ જ્યારથી જન્મ  
લીધો ત્યારથી રોજ આહાર ગ્રહણ કર્યો છે. આહારના  
લોભી થઈને જ ઘોર આરંભ કર્યા; હિંસા, અસત્ય, પરધન  
લાલસા, અપ્રદક્ષ અને પરિગ્રહનો પરિચય કરી દુર્ધ્યાન  
આદિ વડે કુકર્મ ઉપાર્જન કર્યા; દીન વૃત્તિ કરીને પરાધીન  
થયો; લક્ષ્ય કે અલક્ષ્યનો, રાત્રિ કે દિવસનો, યોગ્ય કે  
અયોગ્યનો વિચાર ના કર્યો; ક્રોધ, અભિમાન, માયાચાર,  
લોભ, લિંક્ષા આદ્યાં; પોતાની મોટાઈ, અભિમાન ખોયાં;  
અનેક રોગનાં ઘોર દુઃખ જોગવ્યાં; નીચ જાત, નીચ કુળ-  
વાળાની નોકરી કરી; સ્ત્રીને વશ થઈ રહ્યો અને પુત્રને  
આધીન થઈ રહ્યો. આહારના લાંપટી હોય તે નિર્લજ્જ થાય  
છે, આચારવિચાર રહિત હોય છે, જલદી મરે છે, કુવચન  
સાંભળી રહે છે. આહારને માટે જ તિર્યચ ગતિમાં પરસ્પર  
મારે છે, લક્ષણ કરે છે; વધારે શું કહેવું ? હવે થોડો કાળ  
આ ભવમાં મારે બાકી રહ્યો છે, તેથી રસની લાંપટતા અને  
ઈન્દ્રિયની લાલસા છોડીને આહાર ત્યાગ કરવાનો ઉદ્યમ  
નહીં કરે તો વ્રત, સંયમ, ધર્મ, યશ, પરલોક એ બધાંને  
બગાડીને, કુમરણ કરીને, સંસારમાં પરિભ્રમણ કરવું પડશે.  
આવો નિશ્ચય કરીને જ અતૃપ્તિકારક આહારનો ત્યાગ કરવા  
માટે કોઈ વખતે ઉપવાસ, કદી બે ઉપવાસરૂપ બેલો, કોઈ  
વખતે તેલો એટલે ત્રણ ઉપવાસ, કદી એકવાર આહાર, કદી

નીરસ આહાર, અદૃષ્ય આહાર ઇત્યાદિ ક્રમથી પોતાની શક્તિ પ્રમાણે અને આયુષ્યની સ્થિતિ પ્રમાણે આહારને ઘટાડીને દૂધ આદિક જ પીવે. વળી ક્રમથી દૂધ આદિ સચિદ્રક્ષણનો પણ ત્યાગ કરીને છાશ તથા ઉકાળેલું પાણી જ પીને રહે. પછી ક્રમે કરીને જલ આદિ સમસ્ત આહારનો ત્યાગ કરીને પોતાની શક્તિ અનુસાર ઉપવાસ કરે અને પંચ નમસ્કારમાં મનનો લય કરીને, ધર્મધ્યાનરૂપ થઈને, ભારે પુરૂષાર્થથી દેહનો ત્યાગ કરે તે કાય સદ્લેખના જાણવી.

આહારાદિનો ત્યાગ કરીને મરણ કરવું એ તો આત્મઘાત છે; આત્મઘાત કરવી એ તો અયોગ્ય ગણાય. એવા વિકલ્પના સમાધાનમાં:

ઘણા વખત સુધી સુખે મુનિપણું કે શ્રાવકપણું અગર મહાવ્રત કે આણુવ્રત પળાશે એમ જણાતું હોય, સ્વાધ્યાય, ધ્યાન, દાન, શીલ, તપ, વ્રત, ઉપવાસાદિક પળાતાં હોય; જિનપૂજા, સ્વાધ્યાય, ધર્મોપદેશ, ધર્મશ્રવણ, ચાર આરાધનાનું સેવન સારી રીતે નિર્વિઘ્ને થતાં હોય; દુષ્કાળ આદિનો ભય પણ ન આવ્યો હોય; અસાધ્ય રોગ શરીરમાં ઉપજ્યો ન હોય; સ્મૃતિ અને જ્ઞાનનો નાશ કરનારી વૃદ્ધાવસ્થા પણ પ્રાપ્ત ન થઈ હોય; દશ લક્ષણ (ક્ષમા, માર્દવ આદિ) અને રત્નત્રય ધર્મ દેહે કરીને પળતો હોય તેણે આહારનો ત્યાગ કરીને સંન્યાસ ( સંત્યારો-મરણ ) કરવો યોગ્ય નથી. ધર્મ સંધાતો હોય છતાં આહારનો ત્યાગ કરીને મરણ કરે છે, તે ધર્મથી વિમુખ થાય છે. ત્યાગ, વ્રત, શીલ, સંયમ આદિ વડે મોક્ષનું સાધન જે મનુષ્ય ભવ તેથી કંટાળી, દીર્ઘ આયુષ્ય

હોવા છતાં, ધર્મનું સેવન બનતું હોવા છતાં, આહાર આદિના ત્યાગ કરે તે આત્મઘાતિ થાય છે. ધર્મસાધક શરીરની ઘણા ચત્નથી રક્ષા કરવી એવી ભગવાનની આજ્ઞા છે. ધર્મના સેવનમાં સહાયકારી એવા દેહને આહારનો ત્યાગ કરીને છોડી દે, તો દેવ, નારકી કે તિર્યચનો દેહ જે સંયમ રહિત હોય છે ત્યાં વ્રત, તપ, સંયમ શું સધાશે ? રત્નત્રયનો સાધક તો મનુષ્ય દેહ જ છે. ધર્મના સાધનભૂત મનુષ્ય દેહને આહાર આદિના ત્યાગ વડે છોડી દે છે, તેનું કયું કાર્ય સિદ્ધ થાય ? આ દેહને ત્યાગવાથી શું પ્રયોજન સધાવાનું છે ? બીજો નવીન દેહ વ્રત ધર્મ રહિત ધારણ કરશે. પરંતુ અનંતાનંત દેહ ધારણ કરાવનાર બીજરૂપ કાર્મણ દેહ-કર્મભય છે, તેને મિથ્યાત્વ, અસંયમ, કષાય આદિના ત્યાગથી મારો. આહાર આદિના ત્યાગથી તો ઔદારિકહાડ-માંસમય શરીર છૂટી નવું બીજું ઉપજશે. આઠ કર્મરૂપ કાર્મણ દેહ મરશે, ક્ષય થશે ત્યારે જ જન્મમરણ ટળશે. તેથી કર્મભય દેહને મારવાને માટે આ મનુષ્ય શરીરને ત્યાગ, વ્રત, સંયમમાં જોડીને દૃઢતાથી આત્માનું કલ્યાણ કરો. પણ જ્યારે ધર્મ રહે એમ જણાતું ન હોય, ત્યારે મમત્વ તજીને અવશ્ય જે નાશ પામનાર છે, તેને તજતાં મમતા ધરવી નહિ.

**કષાયસદ્વૈખના:-**

જેવી રીતે કાયાને તપશ્ચરણ વડે કૃશ કરવી, તેવી જ રીતે રાગ, દ્રેષ, મોહ આદિ કષાયોને પણ સાથે સાથે કૃશ કરવા તે કષાયસદ્વૈખના છે. કષાયોની સદ્વૈખના વગર કાયાની સદ્વૈખના વૃથા છે. કાયાનું કૃશપણું તો પરવશપણું રોગી, ગરીબ, મિથ્યાદૃષ્ટિને પણ હોય છે.

દેહની સાથે રાગદ્રેષ મોહાદિકને કૃશ કરી, આ લોક-પરલોક સંબંધી સમસ્ત વાંછાનો અભાવ કરી, દેહ, જીવન, મરણ, કુટુંબ, પરિવ્રજ આદિ સર્વ પરદ્રવ્ય ઉપરથી મમતા છોડી પરમ વીતરાગતા સહિત, સંયમ સહિત મરણ કરવું તે કષાય સદ્વેખના છે. વિષય, કષાયને જીતનારની જ સમાધિ મરણ માટે યોગ્યતા ગણાય છે. વિષય કષાયને વશ હોય તેને સમાધિમરણ થાય નહિ.

સંસારી જીવોને વિષય કષાયરૂપ મોટા પ્રબળ શત્રુ છે. મોટા મહારથીથી પણ તે જીત્યા જતા નથી. પ્રબળ બળ ધારણ કરનારા ચક્રવર્તી, નારાયણ, બળભદ્ર આદિને પણ બ્રહ્મ કરીને તેમણે પોતાને વશ કર્યા છે એવા અતિ પ્રબળ છે. સંસારમાં જેટલાં દુઃખ છે, તેટલાં બધાં વિષયના લંપટી, અભિમાની તથા લોભીને હોય છે. કેટલાક જીવો જિનદીક્ષા ધારણ કરીને પણ વિષયોના સંતાપથી બ્રહ્મ થાય છે. અભિમાન, લોભ છોડી શકતા નથી. અનાદિ કાળથી વિષયોની લાલસાથી લબ્ધદાયલા અને કષાયોથી બળતા સંસારી જીવો આત્માને ભૂલીને સ્વરૂપથી બ્રહ્મ થઈ રહ્યા છે. વિષય-કષાયો પ્રત્યે વૈરાગ્ય થવાને માટે શ્રી ભગવતી આરાધનાજીમાં વિષય-કષાયનું સ્વરૂપ વિસ્તારથી પરમ નિર્ઐથી શ્રી શિવનામના આચાર્યે પ્રગટ દર્શાવ્યું છે. વીતરાગતાની ઇચ્છાવાળા પુરૂષે આવા પરમ ઉપકારક ગ્રંથનો નિરંતર અભ્યાસ કરવો. સમાધિ-મરણના અવસરમાં જીવનું કલ્યાણ કરનાર ઉપદેશરૂપ અમૃતને સહસ્રધારારૂપે વર્ષાવતી ભગવતી આરાધના નામના માર્ગનું શરણ અવશ્ય ગ્રહણ કરવા યોગ્ય છે.

### સત્સેખના અવસરે સહાય ઉપદેશાદિ:—

\* સાધુ મુનીશ્વરને તો રત્નત્રય ધર્મની રક્ષા કરવામાં સહાય કરનાર આચાર્ય આદિનો સંઘ તથા વૈયાવૃત્ય (સેવા) કરનારા, ધર્મનો ઉપદેશ દેનારા, નિર્યામકો ( સમાધિ-મરણ કરાવનારા ) ની મદદ હોય છે. તેથી કર્મને જીતીને આરાધનાની પ્રાપ્તિ થાય છે.

ગૃહસ્થોએ પણ ધર્મબુદ્ધિવાળા, શ્રદ્ધાવાળા, જ્ઞાનવાળા એવા સાધર્મીઓનો સમાગમ અવશ્ય મેળવવો જોઈએ. પરંતુ આ પંચમકાળ ઘણો વિષમ છે; તેમાં વિષયાનુરાગી તથા કષાયવાળા જીવોનો સમાગમ સુલભ છે. રાગ, દ્વેષ, શોક, લય ઉપજાવનારા, આર્તધ્યાન વધારનારા, અસંયમમાં પ્રવર્તાવનારા જીવોનો જ સમાગમ થઈ રહ્યો છે. સ્ત્રી, પુત્ર, મિત્ર, ખાંધવ આદિક સર્વે પોતાના રાગ, દ્વેષ, વિષય, કષાયોમા લગાડીને આત્મા ભુલાવનારા છે. સર્વ પોત પોતાના વિષય-કષાય પોષવાને ઇચ્છે છે.

ધર્માનુરાગી, ધર્માત્મા, પરોપકારી, વાત્સલ્ય ગુણોના ધારક, કંઈના રસથી ભીંજાયલા સત્પુરૂષોનો સમાગમ મહા ઉન્નવલ પુણ્યના ઉદયથી પ્રાપ્ત થાય છે, તથાપિ પોતાના પુરૂષાર્થથી ઉત્તમ પુરૂષોના ઉપદેશનો જોગ મેળવવો. સ્નેહ, મોહના પાશમાં પાડનાર ધર્મ રહિત સ્ત્રી પુરૂષોનો સંગ દૂરથી તજવો; છતાં અણુધાર્યો પરવશપણે કુસંગનો પ્રસંગ

---

\* હવેનું લખાણ પંડિતશ્રી સદાસુખદાસજીએ ‘ શ્રી ભગવતી આરાધના’ના અર્થને આધારે લખેલું છે.

આવી પડે તો તેની સાથે વાર્તાલાપનો ત્યાગ કરી માન ધારણ કરી રહેવું. પોતાના કર્મને આધીન દેશકાળ પ્રમાણે જે સ્થાન મળ્યું હોય ત્યાં સૂવા ખેસવાનું રાખવું. જિન સૂત્રોનું પરમ શરણ ચઢણ કરવું; જિનસિદ્ધાંતનો ઉપદેશ ધર્માત્મા પાસે શ્રવણ કરવો. ત્યાગ, સંયમ, શુભધ્યાન અને ભાવના વિસ્મરણ કરવી નહીં.

સાધર્મી, ધર્માત્મા પણ સ્વપરના ધર્મને પોષવા ઈચ્છતા, ધર્મની પ્રભાવનાની વાંછા રાખતા ધર્મોપદેશ આદિરૂપ વૈયાવૃત્યમાં આગસ ન કરે. ત્યાગ, વ્રત, સંયમ, શુભ ધ્યાન અને શુભ ભાવનામાં જ આરાધક સાધર્મીને લીન કરે.

કોઈ આરાધક સમજી હોવા છતાં પણ કર્મના તીવ્ર ઉદય વખતે તીવ્ર રોગાદિક, ભૂખ, તરસ આદિક પરિષદ સહન કરવાને અસમર્થ હોવાથી વ્રતોની પ્રતિજ્ઞાથી ચળી જાય, અયોગ્ય વચન પણ કહેવા લાગે, રોવારૂપ, વિલાપરૂપ આર્ત પરિણામ કરે તો સાધર્મી તેનો તિરસ્કાર ન કરે, કડવાં વચન ન કહે, કઠોર વચન ન બોલે. વેદનાવડે દુઃખી થયેલો છે અને તિરસ્કાર કે અવજ્ઞાનાં વચન સાંભળે તો માનસિક દુઃખથી દુર્ધ્યાન કરી ધર્મથી ચળી જાય, વિપરીત આચરણ કરે કે આપઘાત કરે તેથી આરાધકનો તિરસ્કાર કરવા યોગ્ય નથી.

ઉપદેશ આપનાર ઘણી ધીરજ રાખીને આરાધકને સ્નેહ ભર્યાં મીઠાં, હૃદયમાં પ્રવેશ કરી જાય, સાંભળતાં જ સર્વ દુઃખ ભૂલાઈ જાય તેવાં કંઈક રસ ને ઉપકાર બુદ્ધિથી ભરેલાં વચનો કહે:-

હે ! ધર્મના ઇચ્છક, અત્યારે સાવધાન થાઓ. કાયરતા તજીને શૂરવીરપણું ધારણ કરો. કાયર થવાથી, દીન થવાથી અસાતા કર્મ છોડશે નહિ. કોઈ દુઃખ લેવાને સમર્થ નથી. અસાતા કર્મને દૂર કરી, સાતા કર્મ આપવા ઇન્દ્ર, ધરણેન્દ્ર, જિનેન્દ્ર કે અહમિન્દ્ર કોઈ સમર્થ નથી. આ લોક પરલોક બન્નેને બગાડનાર કાયરતા ધર્મથી વિમુખ રાખે છે માટે હવે ધીરજ ધારી, કલેશ રહિત થઈ વેદના લોગવશો તો પૂર્વ કર્મની નિર્જરા થશે અને નવાં કર્મ બંધાશે નહીં

તમે જિનધર્મ ધારણ કરનાર, ધર્માત્મા કહેવાઓ છો ત્યાગી અને શ્રદ્ધાવાળાઓમાં શ્રેષ્ઠ ગણાઓ છો. બધા તમને જ્ઞાનવાળા સમજે છે. ધર્મ આરાધનારાઓમાં તમે પ્રખ્યાત છો. વ્રત, સંયમની યથાશક્તિ પ્રતિજ્ઞા ગ્રહણ કરી છે. તે હવે ત્યાગ, સંયમમાં શિથિલપણું દેખાડશે તો તમારો યશ અને પરલોક તો બગડશે જ. અને અન્ય ધર્માત્માઓ અને ધર્મની ભારે નિંદા થશે. તેમ ઘણા લોળા જીવો ધર્મના માર્ગમાં શિથિલ થઈ જશે.

જેવી રીતે કુળવંત, માનવંત સુભટ લોકોની વચમાં ભુજ બખડાવી ખડો થયો, પણ શત્રુ સન્મુખ આવતાં જ ભય પામી લાગી જાય, તો પછી ત્યાં નાના નોકરો કેવી રીતે ટકી રહે ? પછી તે બે દિવસ જીવે તો પણ તેના જીવવાં ધિક્કારવા યોગ્ય છે. તેવી રીતે તમે ત્યાગ, વ્રત, સંયમ પ્રતિજ્ઞા ગ્રહણ કરીને હવે શિથિલ થશો તો નિંદાને પામી શકો. અશુભ કર્મ પણ નહીં છોડે અને ભવિષ્યમાં બધું



દુઃખ દે તેવાં કર્મનો દૃઢ બંધ એવો કરશે કે જે અસંખ્યાત કાળ પર્યંત તીવ્ર રસ દેશે.

તમે પહેલાં એમ માનતા કે હું જિનેન્દ્રનો ભક્ત, જેની છું. ભગવાનની આજ્ઞાનો પાળનાર છું. જિનેન્દ્રનાં કહેલાં વ્રત, શીલ, સંયમ ધારણ કરું છું. જે શ્રદ્ધા, જ્ઞાન, આચરણ અનંત ભવોમાં દુર્લભ છે તે વીતરાગ ગુરુની કૃપાથી હું પામ્યો છું. એવો નિર્ણય કર્યા છતાં હવે કંઈક રોગથી ઉપજેલી વેદના કે કર્મના ઉદયે પરિહાસ આવવાથી કાયર થઈને ભય પામો છો તે ઘણું શરમાવા જેવું છે.

જે વેદનાનો આટલો બધો ડર રાખો છો, તે વેદનાથી બહુ તો મરણ થશે. મરણ તો એકવાર અવશ્ય થવાનું જ છે. જે દેહ ધારણ કર્યો છે તે દેહ તો અવશ્ય પડશે જ. અત્યારે જે વીતરાગ ગુરુઓનાં ઉપદેશોનાં વ્રત, સંયમ સહિત, કાયરતા રહિત, ઉત્સાહથી ચાર આરાધનાના શરણ સહિત મરણ થાય તો તેના જેવો ત્રણે લોકમાં બીજો લાલ નથી. ત્રણ લોકની રાજ્ય સંપદા તો વિનાશિક છે, પરાધીન છે. આરાધનાની સંપદા અનંત સુખ દેનારી અવિનાશી છે.

ભય રહિત, ધીરજ સહિત મરણને મુનીશ્વર, આચાર્ય, ઉપાધ્યાય પણ ઈચ્છે છે. સર્વ વ્રતવાળા સંયમી સમ્યક્દષ્ટિ ઈચ્છે છે. તમે પણ નિરંતર જેની વાંછા કરતા હતા તે મનોવાંચિત સમાધિ મરણ નજીક આવી પહોંચ્યું છે. એના જેવો બીજો કોઈ આનંદ નથી. આ વેદના વધે છે તેજ તમને મહા ઉપકારક છે. વેદનાથી દેહ ઉપરનો રાગ નાશ પામે છે. પૂર્વે અસાતા આદિ કર્મ બાંધ્યાં હતાં તેની અદ્ય

કાળમાં નિર્જરા થશે. દુઃખ અને રોગોથી ભરેલા દેહરૂપ કેદખાનામાંથી જરૂર નીકળવાનું બનશે. વિષય ભોગો ઉપર વૈરાગ્ય આવશે. પરદ્રવ્યો ઉપરની મમતા ઘટશે. મરણનો ભય નહીં રહે. મિત્ર, પુત્ર, સ્ત્રી, બાંધવ આદિ ઉપરની મમતા નાશ પામશે ઇત્યાદિ અનેકાનેક ઉપકાર વેદના જ કરે છે. એમ જાણો. કાયર થવાથી તો વેદના વધશે, સંકલેશ વધશે. કર્મનો ઉદય ટળવાનો નથી, તેથી દૃઢતાજ ધારણ કરવાનો અવસર હવે આવ્યો છે. શૂરવીરપણું ધારણ કરવાથી જ કર્મ ઉપર વિજય મળશે. કાયર થઈ જઈને રોશો, તડકડાટ કરશો તો કર્મ તમને મારીને તિર્યચ આદિ કુગતિમાં લઈ જશે, ત્યાં અનેક દુઃખો પામશો. જેમ કુળના, સાધર્મીઓના, અને ધર્મના યશની વૃદ્ધિ થાય અને તમે દુઃખને પાત્ર ન થાઓ તેમ પ્રવર્તન કરો. જેવી રીતે શૂરવીર ક્ષત્રિય કુળમાં ઉપજ્યા હોય તે યુદ્ધમાં શસ્ત્રોવડે અત્યંત સંતાપ પામ્યા છતાં સામે મોઢે મરણ કરે છે. પણ શું શત્રુ તરફ પૂઠ ફેરવી રણથી પરાજિત થાય છે? તેવી રીતે પરમ વીતરાગીઓનું શરણ ગ્રહણ કરનાર પુરુષ અશુભ કર્મના અતિ પ્રહારથી દેહનો ત્યાગ કરે છે, પણ દીન કે કાયર થઈ જતો નથી.

કોઈ જિનલિંગ ધારી ઉત્તમ પુરુષોને દુષ્ટ વેરીઓએ ચારે તરફ અગ્નિ લગાડી બાળી નાખ્યા છે. તે વચ્ચે અગોચર ઘોર વેદના ભોગવતાં, અગ્નિથી ચારે તરફ ઢાઝતાં છતાં પોતાનું દેવું પતી જાય છે એમ જાણી, પંચ પરમગુરુના શરણ સહિત ધીરજ ધારણ કરીને બાળી ગયા, પણ કાયર

થઈ ગયા નથી; એવો આત્મજ્ઞાનનો પ્રભાવ છે !

આ દેહથી લિપ્ત, અવિનાશી, અખંડ, જે જ્ઞાન સ્વભાવનો અનુભવ કર્યો છે, તે અનુભવનું કૃણ અકંપપણું, નિર્ભયપણું જ છે. મિથ્યાદૃષ્ટિ અજ્ઞાની પણ પરલોકના સુખને માટે ધીરજ ધારણ કરે છે, વેદના વખતે કાયર થતા નથી; તો સંસારનાં સમસ્ત દુઃખોનો નાશ કરવાને ઇચ્છનાર, જિનધર્મને ધારણ કરનાર તમે કાયર થઈને આત્મકલ્યાણને બગાડીને, ઉન્નવળ યશને મલિન કરીને દુર્ગતિને પાત્ર કેમ થાઓ છો ? હવે સાવધાન થાઓ. ધર્મનું શરણુ ગ્રહણ કરીને કર્મથી ઉપજેલી વેદના ઉપર વિજય મેળવો. આવો અવસર અનંત લવોમાં પણ મળ્યો નથી. કાંઠે આવેલું વહાણુ પ્રમાદી રહેશે તો ડૂબી જશે. આવા લવમાં જે, જ્ઞાનનો અભ્યાસ કર્યો, શ્રદ્ધાની ઉન્નવલતા કરી, તપ, ત્યાગ નિયમ ધારણ કર્યાં તે બધાં આ અવસરને માટે ધારણ કર્યાં હતાં. હવે અવસર આવ્યે શિથિલ થઈ બ્રષ્ટ થશે, તો બ્રષ્ટ થઈને સમતા છોડ્યા છતાં રોગ તથા વેદના તેમજ મરણુ તો ટળનાર નથી. પોતાના આત્માને માત્ર દુર્ગતિરૂપ અજ્ઞાનમય કાદવના ખાડામાં ડુબાવશે.

મરડી, રોગ, દુષ્કાળનો પ્રસંગ આવી પડે કે લયાનક વનમાં ભૂલા પડાય, ટાળી શકાય નહિ તેવો અચૂક લય આવી પડે કે તીવ્ર રોગ, વેદના ઉત્પન્ન થાય તે વખતે ઉત્તમ કુળમાં ઉપજેલા પૂજ્ય પુરૂષો મરણુ સ્વીકારે, પણ નીચ પુરૂષોની પેઠે નિંહવા લાયક આચરણુ કદાપિ આચરે નહિ. મરડીના ડરથી મદિરા પીવે નહીં. દુષ્કાળમાં કંઈ

ખાવાનું ન મળે તો પણ માંસલક્ષણ ન કરે, ડુંગળી આદિ અલક્ષ્ય ન ખાય; નીચ ચંડાળ આદિની એંઠ ન ખાય. ભય આવી પડે તોપણ મ્લેચ્છ કે ભીલ ન થઈ જાય. કુકર્મ, હિંસા આદિ ન કરે. તેવી રીતે રોગ આદિનો અત્યંત ત્રાસ ઉપજે, તોપણ શ્રાવક ધર્મ ધારણ કરનાર જૈન ધર્મી, કદાપિ પોતાના ભાવ વિકારવાળા થવા ન દે. ધર્મની, ત્યાગની, વ્રતની, સાધર્મીઓની પ્રભાવના, પ્રશંસા થાય એ પ્રકારની ઈચ્છા રાખી, અંતકાળમાં પોતાની શ્રદ્ધા, જ્ઞાન, ચારિત્રની ઉજ્જવળતા જ પ્રગટ કરે છે. તે પુરૂષનો જન્મ સફળ થાય છે; વ્રત, તપ, ધર્મ સફળ થાય છે; જગતમાં પ્રશંસા પામે છે; મરણ થયે ઉત્તમ દેવલોકમાં ઉપજે છે; મનુષ્ય થાય તો ઉત્તમ પદવી પામે છે; ઘોર વેદના, અદ્વિત આવતાં પણ મેરૂ પર્વતની પેઠે અચળ રહે છે. અને સમુદ્ર જેવો ગંભીર રહે છે.

હું ! ધર્મના આરાધક, ઘણી ઘોર વેદના આવે તોપણ તમે આકુળ વ્યાકુળ ન થાઓ. આ કાયાથી ભિન્ન, પોતાના જ્ઞાયક સ્વભાવનો અનુભવ કરો. વેદનાનો ઉદય તીવ્ર હોય ત્યારે પૂર્વે થઈ ગયેલા, વેદનાને જીતનારા ઉત્તમ પુરૂષોનું ધ્યાન કરો કે અહો ! આત્મન, પૂર્વના સાધુ પુરૂષો સિંહ, વાઘ આદિ દુષ્ટ પ્રાણીઓની દાઢોમાં ચવાયા છતાં આરાધનામાં તદ્દીન રહ્યા હતા. તને તો શી વેદના છે ?

અતિ કોમળ અંગના ધારક અને તત્કાળ દીક્ષા લીધેલા એવા સુકુમાલ સ્વામીને શિયાળ પોતાનાં બે બચ્ચાં સહિત ત્રણ રાતો અને ત્રણ દિવસ સુધી પગથી ખાતી ખાતી પેટ સુધી પહોંચી અને પેટ ફાટ્યું ત્યારે મરણ થયું. આવા

ઘોર ઉપસર્ગને સહન કરીને પરમ ધીરજ ધારણ કરીને તેમણે ઉત્તમ અર્થ સાધ્યો.

સુ-કોશલ સ્વામીને, માતાનો જીવ જે વાઘણ થયો હતો તેણે, ફાડી ખાધા. તોપણ ઉત્તમ આત્માર્થથી ડગ્યા નહીં.

સનતકુમાર નામના મહા મુનિને ખાજ, જ્વર, ખાંસી, શોષ, તીવ્ર ભૂખની વેદના તથા ઉલટી, નેત્રશૂળ, ઉદરશૂળ આદિ અનેક રોગ ઉપજ્યા હતા, તેની ઘોર વેદના સો વર્ષ સુધી સમતાલાવે લોગવી પણ ધીરજ તજી કાયર થયા નહિ.

રાણિકપુત્ર ગંગા નદીમાં નાવમાં ડુબી ગયો, પરંતુ આરાધના તજી નહીં.

ભદ્રબાહુ નામના મુનિને તીવ્ર ભૂખનો રોગ ઉપજ્યો હતો. તોપણ ઉણોદરી નામના તપની પ્રતિજ્ઞા કરી આરાધનાથી ડગ્યા નહિ.

લલિતઘંટા નામે પ્રસિદ્ધ બત્રીસ મુનિઓ કૌસાંખીમાં નદીના પ્રવાહમાં તણાઈ ગયા, તોપણ આરાધના મરણ કર્યું

ચંપાનગરીની બહાર ગંગાને કિનારે ધર્મઘોષ નામના મુનિએ એક માસના ઉપવાસની પ્રતિજ્ઞા કરી, તીવ્ર તરસની વેદનાથી પ્રાણ તબ્બા, પણ આરાધનાથી ડગ્યા નહિ.

પૂર્વ જન્મના વેરી દેવે પોતાની વિક્રિયાથી ટાળી ઘોર

વેદના ઉત્પન્ન કરી તોપણ શ્રીદત્ત નામના મુનિ કલેશરહિત રહ્યા અને ઉત્તમાર્થ સાધ્યો.

વૃષભસેન નામના મુનિએ તપેલી શિલા ઉપર ગરમ લૂ જેવા પવનમાં, સૂર્યના સખત તડકામાં આરાધનાને ધારણ કરી.

હેડનગરમાં અગ્નિ નામના રાજપુત્રને કોંચ નામના શત્રુએ શક્તિ નામનું આયુધ માર્યું, ત્યારે પણ તેમણે આરાધના ધારણ કરી હતી.

કાદંકી નામની નગરીમાં અલયઘોષ નામના મુનિનાં સર્વ અંગોને ચંડવેગ નામના વૈરીએ છેદ્યાં હતાં. તે વખતની ઘોર વેદનામાં પણ તેમણે ઉત્તમાર્થ સાધ્યો.

વિદ્યુચ્ચર નામના ચોરને ડાંસ મચ્છર કરડતા હતા તોપણ સંકલેશ પરિણામ રહિત મરણ કરીને તેણે નિજ ઉત્તમાર્થને સાધ્ય કર્યો.

ચિલાતપુત્ર નામના મુનિને પૂર્વના વેરીએ શસ્ત્રો વડે ઘા માર્યા, તે ઘામાં મોટા કીડા પડ્યા અને આળણી જેવાં કાણાં કાણાં બધે કરી દીધાં તો પણ સમભાવથી ભારે વેદના સહન કરીને તેમણે પરમાર્થ પ્રાપ્તિ સાધી.

દંડ નામના મુનિને યમુનાવક નામના પૂર્વના વેરીએ બાણે વડે વિધી નાખ્યા તેની ઘોર વેદના હોવા છતાં સમભાવથી આરાધના મરણ પ્રાપ્ત કર્યું.

કુંભકારકટ નામના નગરમાં અભિનંદન આદિ પાંચસો મુનિઓ ઘાણીમાં પીલાયા છતાં સમભાવથી ડગ્યા નહિ.

આણિક્ય નામના મુનિને ગાયોને રહેવાના ઘરમાં સુઅંધ નામના શત્રુએ અગ્નિ લગાડી બાળી નાખ્યા પરંતુ પ્રાયોપગમન સંન્યાસથી ( સંથારાથી ) તે ચળ્યા નહીં.

કુલાલ નામના ગામની બહાર વૃષભસેન નામના મુનિને સંઘસહિત સિદ્ધાગ નામના વૈરીએ અગ્નિ લગાડી બાળી મૂક્યા છતાં તે પરમ વીતરાગતાથી આરાધનાને પ્રાપ્ત થયા.

હે ! આરાધના આરાધનાર, હૃદયમાં ચિંતવન કરો, આટલા બધા મુનિઓએ એકલા, સહાય વગર, ઉપાય-ઇલાજ રહિત, વૈયાવૃત્ય ( સેવાચાકરી ) રહિત છતાં પરમ ધીરજ ધારણ કરી, કાયરતા રહિત સમભાવથી ઘોર ઉપસર્ગમાં આરાધના સાધી. અહીં તમારે શું ઉપસર્ગ છે ? સમસ્ત સાધર્મીજનો વૈયાવૃત્યમાં તત્પર છે, તોપણ તમે કલેશિત થઇ રહ્યા છો. આ મોટા પુરૂષો થઇ ગયા તેમને કોઇ મદદ કરનાર નહોતું, કોઇ સેવાચાકરી કરનાર નહોતું, એકલા હતા, તેમના ઉપર દુષ્ટ વેરીઓએ ઘોર ઉપસર્ગ કર્યા, અગ્નિમાં બાળ્યા, પર્વત ઉપરથી ફેંકી દીધા, શસ્ત્રોથી ઘા કર્યા, તથા તિર્યંચોએ ફાંડી ખાધા, જળમાં ડુબાડ્યા, કુવચનથી ઘોર ઉપદ્રવ કર્યા, તો પણ તેમણે સમતાલાવ તજ્યો નહીં. તમને ઉપસર્ગ નડ્યો નથી. અને ધર્મને ધારણ કરનાર, દયાળુ, ધીરજવાળા, પરમ હિતોપદેશમાં ઉદ્યમી, સર્વ પ્રકારની વૈયાવૃત્યમાં ઉદ્યમી, સર્વ સહાય કરનાર હાજર છે, તો અત્યારે

કંઈ આકુળતાનું કારણ નથી. ટાઢ, તાપ, પવન, વર્ષાદ વગે-  
રેનો ઉપદ્રવ નથી. આ વખતમાં પણ શિથિલ કેમ થયા  
છે ? રોગથી ઉત્પન્ન થયેલી, અશક્તિથી જણાતી ભૂખ-તરસ  
વગેરેની વેદનામાં પરિણામ-ભાવ ન રાખો; સાધર્મીજનના  
મુખથી કહેવાતાં જિનેન્દ્રનાં વચનરૂપ અમૃતનું પાન કરો.  
તેથી સઘળી વેદનારૂપ વિષનો અભાવ થઈ પરિણામ ઉજ્જવળ  
થશે. પરમ ધર્મ પ્રત્યે ઉત્સાહ ઉપજશે. પાપની નિર્જરા  
થશે. કાયરતા દૂર થશે.

વેદનાના વળતે, ચારે ગતિમાં જે દુઃખ લોગવ્યાં છે,  
તેનું ચિંતવન કરો. આ સંસારમાં પરિબ્રમણ કરતાં જીવે  
શાં શાં દુઃખ નથી લોગવ્યાં ? અનેક વાર ભૂખનાં દુઃખથી,  
તરસની વેદનાથી મરણ કર્યાં છે, અનેક વાર અગ્નિમાં બળી  
મર્યો છે, અનેક વાર જળમાં ડુબી મર્યો છે, ઝેર ખાઈને  
મર્યો છે, અનેક વાર સિંહ, સાપ, કુતરાં આદિના કરડવાથી  
મર્યો છે, શિખર ઉપરથી પડીને મર્યો છે, શસ્ત્રોના ઘાથી  
મર્યો છે; અત્યારે શું દુઃખ છે ?

જે દુઃખો નરક તિર્યચમાં લાંબા કાળ સુધી જીવે  
લોગવ્યાં છે, તે જ્ઞાની ભગવાન જ જાણે છે. અહિં અત્યારે  
કંઈક વેદના બહુ અદ્ય કાળની આવી છે, માટે ધીરજ ન  
છોડો. જે ઘોર વેદના કર્મને આધીન થઈને ચારે ગતિમાં  
લોગવી છે, તેનું વર્ણન કરોડો જીવો વડે કરતાં અસંખ્યાત  
કાળ સુધીમાં પણ પૂરું થાય એમ નથી.

નરકમાં જે દુઃખની સામગ્રી છે, તે જાતની કોઈ વસ્તુ



અહિં નથી. તેથી તેને કયી ઉપમા આપી દેખાડી શકાય ? ભગવાન જ્ઞાની જ જાણે છે. પાંચમી નરક સુધીનાં ઉષ્ણ બિલોમાં એટલી બધી ગરમી હોય છે કે મેરૂપર્વત જેવડા લોઢાનો ગોળો પડતો મૂકીએ તો નરકની જમીનપર પહોંચતાં જ ઓગળીને પાણીની પેઠે વહી જાય. અહીં તમને રોગને લીધે કેટલીક ગરમી જણાય છે ? પાંચમી નરકનો ત્રીજો ભાગ અને છઠ્ઠી, સાતમી નરકપૃથ્વીનાં બિલોમાં એટલી બધી ઢાઢ છે કે સુમેરૂ પર્વત જેટલા લોઢાના ગોળાના ત્યાંની ટાઢથી ખડખડ કટકે કટકા થઈ જાય છે; આવી વેદનાં આ શુભે ઘણા લાંબા કાળ સુધી લોગવી છે. અહિં મનુષ્ય ભવમાં ટાઢિયા તાવ આદિથી ઉપજેલી ઠંડી કે શિયાળાની ટાઢ કેટલીક હોય છે ? જ્વર આદિ રોગથી ઉપજેલી કે તરસથી ઉપજેલી કે ઉનાળાની ગરમીની વેદના અહિં કેટલીક હોય છે ? આ ટાઢ કે તાપની વેદના તો અદ્ય કાળની છે, તે ધર્મના ધારક અને મમત્વ તજનારે સમભાવથી શું ન લોગવવી જોઈએ ? આ અવસર સમભાવથી પરિષદ સહન કરવાનો છે. કલેશ પામશે તો પણ કર્મનો ઉદય છોડે એમ નથી; જમે ત્યાં લોગવાશે. આપઘાતાદિકથી મરશે તો નરકમાં અનંતગણી, અસંખ્યાતકાળ સુધીની વેદના લોગવવી પડશે.

પાપના ઉદયથી નારકીઓને સ્વાભાવિક જ શરીરમાં કરોડો રોગ સંહાય હોય છે. નરકની ભૂમિનો સ્પર્શ જ કરોડો વીંછીઓના ડંખથી અધિક વેદના ઉપજાવનાર છે. નારકીને ભૂખની વેદના એટલી બધી છે કે, આખી પૃથ્વીનાં અન્નાદિ

લક્ષણ કર્યાથી પણ શમે નહિ. છતાં એક કણ પણ ખાવાને મળતો નથી. તરસની વેદના એવી છે કે બધા સમુદ્રનું પાણી પીધાથી પણ છીપે નહીં. પણ એક ટીપું પણ પીવાને મળતું નથી. નરક પૃથ્વીની દુર્ગંધવાળી માટી એવી છે કે, પહેલી પૃથ્વીના પહેલા પટલમાંથી એક કણ માટી અહિં મનુષ્ય લોકમાં આવી જાય તો અડધા અડધા કોશ સુધીનાં પંચેન્દ્રી મનુષ્ય, તિર્યચ એ દુર્ગંધથી મરી જાય. બીજા પટલના કણથી એક કોશ સુધીનાં મનુષ્યાદિ મરી જાય, એમ અડધો અડધો કોશ વધતાં સાતમી નારકીના ઓગણપચાસમા પટલની માટી એવી ગંધાતી છે કે, તેનો એક કણ જો અહીં આવે તો સાડી ચોવીશ કોશ સુધીનાં મનુષ્ય તિર્યચ દુર્ગંધથી પ્રાણ રહિત થઈ જાય. એવી જ રીતે નારકીનાં રસ, રૂપ, શબ્દ વગેરે અનુલવાયાથી દુઃખ થાય છે, તે વચન અગોચર છે; કેવળજ્ઞાની જ જાણે છે.

બહુ આરંભ, બહુ પરિગ્રહના પ્રભાવથી, સાત વ્યસનો સેવવાથી, અલક્ષ્ય લક્ષણ કરવાથી, હિંસાદિ પાંચ પાપોમાં તીવ્ર રોગ હોવાથી ઉપર જણાવ્યાં તેવાં ઘોર દુઃખોને પાત્ર નારકી જીવ થાય છે. નારકીઓનું માનસિક દુઃખ અપાર હોય છે. નારકીઓને શરીરનું દુઃખ, ક્ષેત્રથી ઉત્પન્ન થતું દુઃખ, પરસ્પર સામસામી ઉપજાવેલું દુઃખ, અસુરોએ ઉપજાવેલું દુઃખ વચનવડે કહ્યું જાય તેમ નથી, તેનો વિચાર કરો. નરકમાં આયુષ્ય પૂર્ણ થયા વિના મરણ થતું નથી.

તિર્યચો ( ઢોર પશુ વગેરે ) ને અને રોગી, ગરીબ મનુષ્યોને પાપના ઉદ્ધયથી જે તીવ્ર દુઃખ ભોગવવું પડે છે

તે તમે પ્રત્યક્ષ દેખો જ છો. તેનું શું વર્ણન કરીએ ?

વચન રહિતપણાનાં, ભૂખનાં, તરસનાં, ટાઢનાં, તાપનાં, મારનાં, ઘણો ભાર ભર્યાનાં, નાક છેદાનાં, નાથે બાંધ્યાનાં ઘેર દુઃખ હોય છે; ખાવાનું, પીવાનું, ચાલવાનું, બેસવાનું ઉઠવાનું તેને પોતાને આધીન નથી; કોઇને મુખ દુઃખનો અભિપ્રાય જણાવી ઉપાય-ઉદ્યમ કરવાનું જેનાથી બને એમ નથી; આને ઘેર રહેવું, આને ઘેર ન રહેવું તે તેના પોતાના હાથની વાત નથી. ચંડાળ, મ્લેચ્છ, નિર્દયીને આધીન પણ રહેવું પડે. બ્રાહ્મણ આદિને આધીન રહેવું પડે. કોઇ અનેક પ્રકારના માર મારે. કોઇ ખાવાને ઘાસ નીરે નહિ અથવા થોડું નીરે, અને ભાર વધારે ખેંચાવે તો પણ રાજા આદિકની પાસે જઇને ક્રિયાદ કરવાનું સામર્થ્ય નથી. કોઇ દયા લાવીને ઉપરાણું લઇ શકે નહિ. નાક ગળી જાય, બાંધ ગળી જાય, પીઠ કપાઇ જાય, હજારો કીડા પડે તો પણ પથરા વગેરેના ખૂંચે તેવા ભાર ભરે અને ભાર ઉપાડીને ચાલી શકાય નહિ તો મર્મ સ્થાનમાં સાટકાના કે લોઢાની અણ્ણીદાર આરના કે લાકડીના કે સોટીના માર મારે. કુવચનો વડે સંતાપ ઉપજાવી પરાણે ચલાવે છે. નાસિકા આદિ મર્મસ્થાનમાં એવાં દોરડાં, સાંકળ કે ચામડાંની નાડીથી બાંધે છે કે હાલી ચાલી શકાય નહિ; આવાં તિર્યચ ગતિનાં પ્રત્યક્ષ દુઃખો દેખો છો. તમારે તો શું દુઃખ છે ?

જળચર, નલચર, વનચર જીવો પરસ્પર મારી ખાય છે. સંતાયલાં નિર્બળ પ્રાણીને ખોળી ખોળીને બળવાણાં

પ્રાણી ખાઈ જાય છે. શિકારી, ભીલ, મચ્છીમાર, વાઘરી દેખતાં જ જ્યાં નાસી જાય ત્યાંથી પકડી લાવી મારે છે, ચીરે છે, કટકા કરે છે, રાંધે છે, શેકે છે, કોણુ દયા કરે ? પૂર્વ લવમાં દયા પાળી નથી, ધનના લોભી થઈને અનેક જૂઠા, છળ-કપટ કર્યાં તેનું ક્ષણ તિર્યચ ગતિમાં ઉદય આવે છે, તેનો અત્યારે વિચાર કરો.

મનુષ્ય લવમાં ઇષ્ટના વિયોગનું; અનિષ્ટ કે દુષ્ટના સંયોગનું; નિર્ધન થવાનું; પરાધીન કેદખાને પડવાનું; અપ-માનનું, ત્રાસનું, મારનું, ઘાતનું, રોગાદિ ઘોર વેદનાનું; વૃદ્ધા-વસ્થાનું; આંધળા, ખડેરા, લુલા, બોખડા, ઠૂંઠા થવાનું; ભૂખનું, તરસનું, ટાઢનું, તાપનું, ગરમીનું, નીચ કુળ, નીચ ક્ષેત્ર આદિમાં ઉપજવાનું; અંગ ઉપાંગ ગળી જવાનું, સડી જવાનું, વાંચ્છિત આહાર નહિ મળવાનું ઘોર દુઃખ માણસો લોગવે છે, તેનો વિચાર કરો. અહિં તમારે શું દુઃખ છે ?

નરક તિર્યચ ગતિનાં દુઃખ તો અપાર છે, પરંતુ મનુષ્ય ગતિમાંય પાપના ઉદયથી માનસિક દુઃખ પણ અજ્ઞાન ભાવથી કષાયરૂપ અભિમાનને વશ પડેલા જીવોને અપાર હોય છે. કર્મ મહા બળવાન છે. જેનું વચન પણ મસ્તકમાં તીક્ષ્ણ શૂળ જેવી વેદના ઉપજાવે એવા મહા દુષ્ટ, મહા વક્ર, અન્યાય માર્ગીને ત્યાં કર્મે કરીને જન્મવું પડે છે. તેનો રાત દિવસ ત્રાસ લોગવવો પડે છે, અને લયભીત રહેવું પડે છે. જે ઉપકાર કરનાર હોય, પ્રિય હોય, જેને લઈને જીવન સફળ માનતા હોઈએ એવાં સ્ત્રી, પુત્ર, મિત્ર, સ્વામી, સેવક આદિનો વિયોગ થાય, નાની વયમાં પુત્રી વિધવા

થાય, આજીવિકા તુટી જાય, ધન હુંટાઈ જાય છે. અતિ નિર્ધન અવસ્થા આવે, પેટ ભરાય તેટલું પણ લોજન ન મળે. સ્ત્રી દુષ્ટ હોય, પુત્ર કપૂત નીકળે, બાંધવોમાં તિરસ્કાર થાય, ગુણુની કદર કરનાર સ્વામીનો વિયોગ થાય, પોતાના અપવાદ ફેલાય, કુળને કલંક લાગે, વગેરે મહા દુઃખ લોગવવાં પડે છે. તેથી હે ! ધીર, અહીં સંન્યાસના અવસરે ઉપજતી કિંચિત માત્ર વેદના શા હિસાબમાં છે ? કર્મના ઉદયે મનુષ્ય જન્મમાં અગ્નિમાં કોઈ બળી મરે છે; સિંહ, વાઘ, સાપ, દુષ્ટ હાથી વગેરે મારી નાખે છે. હાથ, પગ, કાન, નાક છેદે છે. શૂળીએ ચઢાવે છે. આંખો ફેાડી નાખે છે. જીભ ખેંચી કાઢે છે. એમ પાપ કર્મના ઉદયથી મનુષ્ય ભવમાં પણ ભારે દુઃખ જીવે લોગવે છે.

દુષ્ટ દુશ્મનો ડાંગથી, મુઢ્ઢગરથી, ચાબુકથી, તરવાર, ભાલા આદિ શસ્ત્રોથી, લાત મુઢ્ઢી આદિ કચ્ચર મારથી, હાડકાં ઉતારી નાખે, ભાગી નાખે, બાળી નાખે વગેરે દુઃખો પરાધીનપણે લોગવ્યાં છે. જે સ્વાધીનપણે કર્મના ઉદયે ઉપજતા ત્રાસને સમભાવથી એકવાર લોગવાય તો ફરી દુઃખને પાત્ર થશે નહિ. સમસ્ત રોગ અનેકવાર લોગવ્યા છે. હવે તમારો આ રોગ તો ઝટ નિર્જરી જશે. રોગ વગર આવા જીર્ણ, દુષ્ટ શરીરથી છુટાવાનું નથી, દેહ ઉપરની મમતા ઘટતી નથી. ધર્મમાં પ્રીતિ વધતી નથી. તેથી રોગથી ઉપજતી વેદનાને પણ ઉપકાર કરનારી જાણી રાજી થાઓ.

હે ! ધીર, જે દુઃખ તમે સંસારમાં લોગવ્યાં છે તેના અનંતમા ભાગ બેટલું પણ અત્યારનું તમારું આ દુઃખ નથી.

હવે આ અવસરે કાયર થઈને ધર્મને કેમ મલિન કરો છો ? કર્મને આધીન થઈને ચારે ગતિમાં ઘોર વેદના તમે લોગવી છે. તો અહીં ધર્મરૂપ તપ, વ્રત, સંયમ ધારણ કરતાં વેદના લોગવવાનો ભય શાનો રાખો છો ? કર્મને વશ થઈને જે વેદના અનંતવાર લોગવી છે તે ધર્મની રક્ષાને માટે એકવાર જે સમલાવથી સહન કરો તો ઘણી નિર્જરા થઈ જાય. હે ! ધીર, તમે ભયરહિત રહો, કે ભયસહિત રહો, ઉપાય કરો કે ન કરો, પ્રબળ ઉદ્યવાળું કર્મ તો રોકાય એમ નથી. ઈલાજ તો કર્મનો મંદ ઉદ્ય થાય ત્યારે કામ કરે છે. પાપનો પ્રબળ ઉદ્ય હોય ત્યારે બહુ અકસીર દવા બહુ કાળજીથી કરીએ તોપણ તે વેદનાનો નાશ કરી શકે નહિ. જે અસંયમી યોગ્ય-અયોગ્ય સર્વ લક્ષણ કરનારા ત્યાગ-વ્રત રહિત રાત દિવસ સમસ્ત ઉપાય કરે છે, તોપણ પ્રબળ ઉદ્યને લીધે રોગ રહિત હોતા નથી. તો તમે સંયમ-વ્રત સહિત, અ-યોગ્યના ત્યાગી થઈને આકુળવ્યાકુળ બની કેમ ઉપાય કરવા ઈચ્છો છો ?

રાજના જેટલી સામગ્રી કોની પાસે હોય ? જેને લક્ષ્ય-અલક્ષ્ય, યોગ્ય-અયોગ્યનો વિચાર નથી, હિંસાનું કારણ એવા મહા આરંભ કરવાનો જેને ભય નથી, દયા નથી; મોટા મોટા ધનવંતરી સરખા વૈદ્ય અને અનેક ઔષધિ હોય તોપણ કર્મના ઉદ્યે ઉપજેલી વેદના દૂર થઈ શકતી નથી. તો ત્યાગી, વ્રતી તમે અને દયાવાળા, વ્રતવાળા સેવા-ચાકરી કરનારા તમારો રોગ કેવી રીતે દૂર કરશે ? સમસ્ત વેદનાને દૂર કરનાર જિનેન્દ્રના વચનરૂપ ઔષધ ગ્રહણ કરો. પરમ

સમતાભાવરૂપ અલેધ બખ્તર ધારણ કરો. પૂર્વ કર્મના ઉદ્ધય રૂપ રસને સમભાવથી લોગવો. તેથી અશુભ કર્મની નિર્જરા થઈ જશે અને નવીન કર્મનો બંધ નહીં થાય. મરણ તો એક લવમાં એકવાર આવવાનું જ છે પરંતુ સંયમસહિત મરણ કરવાનો અવસર તો અહીં પ્રાપ્ત થયો છે, તેથી ભારે હર્ષ સહિત મરણને લેટો; જેથી અનેકવાર જન્મ-મરણ કરવાં મટી જાય. હવે થોડું જીવવાનું છે એમાં ધર્મ છોડી આર્ત ( દુઃખના કલેશવાળાં ) પરિણામ ન કરો. અશુભ કર્મને રોકવાને ઈન્દ્રાદિ સહિત સર્વ દેવો સમર્થ નથી તો અદ્ય શક્તિધારી આ મનુષ્ય શી રીતે રોકી શકશે ? જે વૃક્ષને ભાગવાને મોટો હાથી સમર્થ નથી તેને ગિચાઈ નિર્ગળ સસડું કેવી રીતે ભાગી નાખે ? જે નદીના પ્રબળ પ્રવાહમાં, મહા ભારે કાયાવાળો બળવાન હાથી તણાતો ચાલ્યો જાય, તેવા પ્રવાહમાં સસડું વહું જાય એમાં શું આશ્ચર્ય છે ? જે કર્મના ઉદ્ધયને તીર્થંકર, ચક્રવર્તી, નારાયણ, બળદેવ અને દેવો સહિત ઈન્દ્ર પણ રોકવાને સમર્થ નથી, તે કર્મને બીજે કોણ રોકવા સમર્થ છે ? કર્મના ઉદ્ધયને અરોક જાણી અસાતાના ઉદ્ધયમાં કલેશવાળા ન થાઓ. શૂરવીરપણું ગ્રહણ કરો. સમભાવથી કર્મની નિર્જરા કરો. કર્મના ઉદ્ધય વખતે દુઃખી થશો, રોશો, વિલાપ કરશો, દીનતા દર્શાવશો, તોપણ વેદના મટશે નહીં કે ઘટશે નહીં; ઉલટી વધશે જ. ધર્મ, વ્રત, સંયમ, યશ નાશ પામશે. આર્તધ્યાન કરવાથી ઘોર દુઃખ ભોગવનાર તીર્થંકરમાં જઈને ઉપજશો; આમાં સંશય નથી.

અસાતાના ઉદ્ધયમાં સુખને માટે રોડું, વિલાપ કરવો,

દીનતા કરવી તે તેલને માટે રેતી પીલવા જેવું છે; ધીને માટે પાણી વલોવવા જેવું કે ચોખા કાઢવા થોથાં ખાંડવા જેવું નિરર્થક માત્ર પરિશ્રમ આપનારું કાર્ય છે; નવાં તીવ્ર કર્મ બાંધવાનું નિમિત્ત છે.

જેવી રીતે કોઈ પુરૂષે અજ્ઞાનભાવથી પૂર્વ અવસ્થામાં કોઈની પાસેથી દેવું કરીને ધન આણી વાપર્યું હોય, તે માણસ કરાર પ્રમાણે માગે ત્યારે ન્યાયમાર્ગી શાહુકાર તો ખુશીથી ઋણ ચુકાવી, માથેથી ભાર ઉતર્યો જાણી સુખી થાય છે. તેવી રીતે ધર્મને ધારણ કરનાર પુરૂષ તો કર્મના ઉદયે આવેલાં રોગ, ગરીબાઈ, ઉપસર્ગ, પરિષદ ભોગવવાથી દેવું પતે છે, એમ જાણી સુખી થાય છે. ને એમ વિચારે છે કે અત્યારે પૂર્વકર્મનો ઉદય આવ્યો તે ઠીક થયું, સારા વખતમાં આવ્યો, અત્યારે મારી પાસે જ્ઞાનરૂપી ધન પુષ્કળ છે, ભગવાન પંચ પરમેષ્ઠીનું શરણ છે, સાધર્મી ભાઈઓની મોટી સહાય છે તેથી દેવાનો ભાર ઉતારી નિરાકુળ સુખ પામીશ.

પોતાના કષાય આદિ ભાવથી બાંધેલાં કર્મ એવાં બળવાન છે કે, ઋદ્ધિનો, વિદ્યાનો, બાંધવોનો, ધનસંપદાનો, શરીરનો, મિત્રોનો, દેવદાનવાદિની મદદનો, બળનો અડધી ક્ષણમાં નાશ કરે છે. કર્મરૂપી દેવું ભોગવ્યા વિના છૂટે નહિ. રોગ, શોક, જન્મ, મરણ બીજા કોઈને ઉદય ના આવ્યાં હોય અને તમારે જ ઉદય આવ્યાં હોય તો દુઃખી થવું યોગ્ય છે. ભૂખ, તરસ, રોગ, વિયોગ, જન્મ, જરા, મરણ કોને ઉદયના અવસરે ત્રાસ આપતાં નથી ? સમસ્ત સંસારી જીવોને ઉદયમાં આવે છે. મરણ સર્વને માથે છે. ચારે ગતિઓમાં



કર્મનો ઉદ્ધવ આવે છે. તેથી પૂર્વે જાંઘેલાં કર્મ ઉદ્ધવમાં આવે ત્યારે આકુળતા તથા પરમ ધીરજ ધારણ કરે. સમભાવથી કર્મો ઉપર જય મેળવે. સર્વ દુઃખો ઉપર વિજય મેળવવાના અવસરે હવે જેદ કેમ કરો છો ? સમ્યક્દષ્ટિ તો સદાય સમાધિ મરણની જ વાંછા કરે છે. આ તો મહા દુર્લભ અવસર પ્રાપ્ત થયો છે. સમસ્ત દુઃખોનો નાશ કરવાનો અવસર મુશ્કેલીથી મળે છે. તો ઉત્સાહના અવસરે જેદ કરવો ઘટે નહિ. આ અવસર ચૂકશે તો ફરી અનંત કાળમાં નહિ મળે. અર્હત, સિદ્ધ, આચાર્ય આદિ ભગવાન પરમેષ્ઠી અને સમસ્ત સાધર્મીઓની સામે જે ત્યાગ, સંયમ ગ્રહણ કર્યો છે, તે ત્યાગ વ્રતનો ભંગ કરવાથી, પંચ પરમેષ્ઠીથી વિમુખતા થાય છે, સમસ્ત ધર્મનો લોપ થાય છે, ધર્મને દૂષણ લાગે છે, ધર્મ માર્ગની વિરાધના થાય છે, પોતાના બંને લોકનો નાશ થાય છે. અને મરણ તો અવશ્ય થશેજ. મરણ અને દુઃખ તો વ્રત સંયમનો ભંગ કર્યા છતાં દૂર થનાર નથી. જે કાર્ય (દરતાવેજ વગેરે) રાજાની અને પંચોની સાક્ષીએ કોઈ કરે અને પછી વાંકું ખોલે, ફરી જાય તો તે તીવ્ર દંડને પાત્ર થાય છે. મહા અપરાધી ગણાય છે. જ્યાં લોકમાં તે તિરસ્કાર ધિક્કાર પામે છે. પર લોકમાં અનંતકાળ પર્યંત અનંત જન્મ, મરણ, રોગ, શોક, વિયોગને પાત્ર થાય છે. ત્યાગની પ્રતિજ્ઞા કરીને ભંગ કરવો તે મહા અપરાધ છે. જે ત્યાગ નથી કરતો તે તો અનાદિનો સંસારી છે જ, તે ત્યાગ, સંયમ, વ્રત પામ્યો જ નથી. જે ત્યાગ કરીને પછી વ્રત, સંયમ, સંન્યાસ (સંથારો) બગાડે છે તેને ધર્મવાસના અનંતાનંત કાળમાં દુર્લભ થઈ પડે છે.

આહારની લાલસા તો બહુ નિંદવા લાયક છે. ઉત્તમ પુરૂષ તો ભૂખની વેદનાને પ્રાણ હરનારી જાણી, ભૂખના ઉપાય જોટલો જ આહાર લે છે. તે પણ ભારે લજ્જાસ્પ છે. આહારની કથાને દુધ્યાન કરાવનારી જાણી તેનો ત્યાગ કરે છે. આ હાડ-માંસમય દેહ આહાર વિના રહે નહિ, અને દેહ વિના તપ, વ્રત, સંયમસ્પ રત્નત્રય માર્ગ પળે નહીં; તેથી રત્નત્રયના પાલન માટે રસવાળો કે નીરસ જેવો કર્માનુસાર મળે તેવો ઉજ્જવળ આહાર લઈ ઉદર પૂરે છે. રસના (જીભ) ઇન્દ્રિયની લાંપટતા કદી સેવતા નથી. મનુષ્ય જન્મની સફળતા તો આહારની લાંપટતાને જીતવાથી જ છે. તિર્યચ ગતિમાં તો આહારની લાંપટતાથી બળવાન હોય તે નિર્બળને ખાઈ જાય છે કે પરસ્પર લક્ષણ કરે છે; માતા પુત્રનું લક્ષણ કરે છે. મનુષ્ય ગતિમાં પણ નીચ, ઉચ્ચ જાતિના લેદ, સર્વ આચારના લેદ લોજનના નિમિત્તથી જ છે. આ લોકમાં જોટલાં નિંદ્ય આચરણ છે તેટલાં લોજનના વિચાર રહિત પ્રાણી જ આચરે છે. જેને લોજનમાં લાંપટતા નથી તે ઉજ્જવલ, પવિત્ર છે, વાંછા રહિત છે, ઉત્તમ છે. નીચ-ઉચ્ચ જાતિ, કુળના લેદ પણ લોજનને નિમિત્તે જ છે. આહારનો લાંપટી ઘોર આરંભ કરે છે, ખાગબગીચામાં એક પોતાને જમવા માટે કરોડો ત્રસ જીવોને મારે છે, મહા પાપની અનુમોદના કરે છે. અલક્ષ્ય લક્ષણ કરે છે. અસત્ય વચન, હિંસાદિ મહા પાપનાં વચન બોલે છે. સારા લોજન માટે ચોરી કરે છે. કુશીલ સેવે છે. ધન, પરિગ્રહમાં મહા મૂર્છા કરે છે. અન્ય લોકોને મારીને, જૂઠું બોલીને, ચોરી કરીને પણ સરસ લોજનને માટે ધન એકઠું કરે છે.

મિષ્ટ લોજન માટે ક્રોધ કરે છે, માન કરે છે, છળ-કપટ કરે છે, ચોરી કરે છે, કુળના ક્રમનો નાશ કરે છે. નીચ જાતિ લેગો ભળી જાય છે. નીચ કુળના મદિરા માંસ વાપરનારની નોકરી સ્વીકારે છે. લોજનનો લાંપટી નિર્લજ્જ થઈ જાય છે. પોતાની પદવી, મોટાઈ, જાતિ, કુળ, આચાર જોતો નથી, સ્વાદિષ્ટ લોજન દેખી મન બગાડે છે. બહુ ધનવાળો હોય, પોતાને ઘેર સુંદર લોજન નિત્ય મળતાં હોય છતાં, નીચ રંક, શુદ્ધ, મ્લેચ્છને, ઘેર પણ જમવા જાય છે. ગામ, નગરમાં વેચાતું, સમસ્ત લોકોનું અડકેલું, વેચેલું, એવું અધમ લોજન ખરીદી લાવે છે. તપશ્ચરણ, જ્ઞાનાભ્યાસ, શ્રદ્ધા, આચરણ, સર્વ શીલ, સંયમને દૂરથી તેજે છે. પોતાનું અપમાન થતું દેખતો નથી. અભક્ષ્યમાં, એઠમાં, માંસાદિકમાં આસક્ત થઈ જાય છે. અયોગ્ય આચરણ કરી પોતાના કુળના રિવાજનો નાશ કરે છે. મલિન કરે છે. જીભ ઇન્દ્રિયની લાંપટતા શું શું અનર્થ કરાવતી નથી? શોધીને, જોઈને આહાર કરવો એ તો આહારના લાંપટીથી બચતું જ નથી. આહાર કેવો છે? ક્યાંથી આવ્યો છે? એવા વિચાર પણ હોતા નથી. તીક્ષ્ણ બુદ્ધિ હોય તે પણ મંદ બની જાય છે. વિપરીત બુદ્ધિ થઈ જાય છે. સન્માર્ગ છોડી કુમાર્ગમાં કુશળ થઈ જાય છે. ધર્મથી વિમુખ થઈ જાય છે. પ્રત્યક્ષ દેખીએ છીએ કે કોઈ પુરૂષ અનેક શાસ્ત્રો ભણેલો છે, વાચનાદિવડે અનેક જીવોને શુભ માર્ગનો ઉપદેશ કરે છે, બહુ કાળથી સિદ્ધાંત સાંભળે છે, તો પણ તેને સત્યાર્થ શ્રદ્ધા, જ્ઞાન, આચરણ હોતાં નથી, વિપરીત માર્ગથી છૂટતો નથી; એ બધું અન્યાય, અભક્ષ્ય લોજન કર્યાનું કળ છે.

મુનીશ્વરોને તો આહારની શુદ્ધતા પ્રધાન હોય છે. શ્રાવકને પણ સર્વ બુદ્ધિની શુદ્ધતાનું કારણ એક લોજનની શુદ્ધતા જ જાણે. આહારના લંપટીને યોગ્ય-અયોગ્ય જોવાની, ચોખ્ખું કરવાની, આંખથી જોવાની સ્થિરતા હોતી નથી. ધૈર્ય રહિત ઉતાવળથી લક્ષણ જ કરે છે. માન, સન્માન, સત્કાર, પોતાની ઉચ્ચ પદવી જોતો નથી. મિષ્ટ લોજન મળે ત્યાં પરમ નિધાનનો લાલ ગણે છે. મિષ્ટ લોજન આપનારને આધીન થઈને માતા, પિતા, સ્વામી, ગુરુ એમનો ઉપકાર લોપી અપકાર ગ્રહણ કરે છે. લોજનના લંપટીનો વિનય પોતાનાં સ્ત્રી પુત્ર પણ સાચવતાં નથી તેને ધર્મની શ્રદ્ધા પણ હોતી નથી. કારણ કે સમ્યક્દષ્ટિ આત્મિક સુખને સુખ જાણે છે. તેને તો ઇન્દ્રિયોના વિષયોથી મળતાં સુખ ઉપર અત્યંત અરૂચિ હોય છે. જેને સુંદર લોજન જ સુખરૂપ જણાયું તે તો વિપરીત જ્ઞાની-મિથ્યાદષ્ટિજ છે. જીલનો લંપટી મહા અભિમાની છતાં, ઉંચા કુળનો છતાં, નીચ લોકોની ખુશામત કરે છે. વખાણ કરે છે, લોજનનો લંપટી દીન થઈને પારકાનાં મુખ તાકતો ફરે છે, યાચના કરે છે, નહીં કરવા યોગ્ય કર્મ કરે છે. એક લોજનની ઇચ્છાથી જ તંદુલ મચ્છ સાતમી નરકે જાય છે. અને અનેક જન્તુ લક્ષણ કરીને મહામચ્છ પણ સાતમી નરકે જાય છે. સુલૌભ નામનો ચકવર્તી, દેવોએ આજીવન કલ્પ વૃક્ષના લોગોથી પણ તૃપ્ત ન થયો. અને કોઈ વિદેશીના આજીવન ફળના રસની લાલસાથી કુટુંબ સહિત સમુદ્રમાં ડુબી સાતમી નરકે ગયો, તો ખીજની શી વાત ?

આવાં જિનેન્દ્રનાં વચનરૂપ અમૃતનું પાન કરવાથી પણ જો તમારી આહાર કે સ્વાદિષ્ટ લોજનની લાલસા નાશ ન પામી તો જાણજો કે તમારે અનંત કાળ, અસંખ્યાત કાળ સુધી સંસારમાં પરિભ્રમણ કરવાનું છે. ભૂખ, તરસ, રોગ, વિયોગ, જન્મ, મરણ અનંતવાર લોગવવાનાં છે. તમે એમ ધારતા હશે કે ખાવા પીવા વડે તૃષ્ણા મટાડી સંતોષ પામીશ, તૃપ્ત થઈશ. પણ કદાપિ આહારાદિ વડે એમ તૃપ્તિ થશે નહિ. ભૂખ, તરસની વેદના તો અસાતા નામના કર્મના નાશથી મટે; આહાર કરવાથી ઘટશે નહિ પણ ઉલટી વિશેષ વધશે. જેવી રીતે અગ્નિને લાકડાં વડે તૃપ્તિ થતી નથી અથવા સમુદ્રને નદીઓનાં પાણીથી તૃપ્તિ થતી નથી, તેવી રીતે આહારથી તમને તૃપ્તિ થશે નહિ; લાલસા અધિક અધિક વધશે. લાલાંતરાયના અત્યંત ક્ષયોપશમથી પ્રાપ્ત થયેલો, અત્યંત બળ, વીર્ય, તેજ, કાન્તિ પ્રગટાવે તેવો માનસિક આહાર, અસંખ્યાત કાળપર્યંત સ્વર્ગમાં ઈન્દ્ર, અહુમિન્દ્ર થઇને લોગવ્યો તોપણ ભૂખની વેદનાના અલાવરૂપ તૃપ્તિ થઈ નહીં. ચક્રવર્તી, નારાયણ, બળભદ્ર, પ્રતિનારાયણ, લોગભૂમિનાં મનુષ્યાદિ, લાલાંતરાય અને લોગાંતરાયના અત્યંત ક્ષયોપશમથી પ્રાપ્ત થયેલો દિવ્ય આહાર ઘણા કાળ સુધી લોગવીને પણ ભૂખની વેદના દૂર કરી શક્યા નથી. તો તમને થોડું અન્નાદિ ખાવાથી કેવી રીતે તૃપ્તિ થશે ? તેથી ધીરજ ધારણ કરી આહારની વાંછાને છૂટવા માટે પુરૂષાર્થ કરો. હવે કેટલોક આહાર ખાઈ શકશો ? લોજનનો સ્વાદ કેટલો કાળ રહે છે ? લોજન જીભ ઉપર હોય ત્યાં સુધી જ માત્ર સ્પર્શ થાય તેટલો કાળ સ્વાદ

જણાય છે. ગળી ગયા પછી સ્વાદ નથી મળતો અને મોંમાં નાખ્યા પહેલાં પણ સ્વાદ નથી આવતો, માત્ર અધિક અધિક તૃષ્ણા વધારે છે. અનાદિ કાળમાં સમસ્ત પ્રકારનાં લોજન તમે જમ્યા છે તોપણ તૃપ્તિ થઈ નહીં, ધરાયા નહીં, તો હવે અંત વખતે કંઈ પ્રાણુ આવ્યા છે, તે વખતે કિંચિત્ આહારથી કેવી રીતે તૃપ્ત થશે ? તેથી દૃઢતા ધારણ કરી પોતાના આત્માનું કલ્યાણ કરો. એવો કોઈ અપૂર્વ આહાર આ લોકમાં નથી કે જે તમે ન લોગવ્યો હોય. સર્વ સમુદ્રનાં પાણી પીવાથી તૃપ્તિ નથી થઈ તો આકળનાં ટીપાં ચાટવાથી શી રીતે તૃપ્તિ થશે ?

ગયા કાળમાં રાત દિવસ આહાર માટે દુઃખી થઈને ભવ ગુમાવ્યો છે. ઘણા કાળ સુધી આહાર સ્વાદની વાંછા રહે તેનું દુઃખ; આહારની સામગ્રી મેળવવા નોકરી, વેપાર વગેરે ધન કમાવામાં દુઃખ; દીનતા કરવાનું, પરાધીન રહેવાનું દુઃખ; ધન ખરચાઈ જતું જણાય તેમાં પણ દુઃખ; સ્ત્રી, પુત્રાદિક લોજન તૈયાર કરાવનારને આધીન રહેવાનું દુઃખ, રાંધવાના આરંભ સમારંભનું દુઃખ, લોજન તૈયાર ન થાય ત્યાં સુધી વાંછા કરતા બેસી રહેવાનું દુઃખ; કોઈ સામગ્રી ખુટતી હોય તે લાવવાનું દુઃખ; પોતાની ઈચ્છા પ્રમાણે મળે નહીં તે દુઃખ; મિષ્ટાન્ન લક્ષણ કરતાં ખટાશની લાલસાનું દુઃખ, મરી મશાલા કે ચટણીની લાલસાનું દુઃખ, મિઠાઈની લાલસાનું દુઃખ ઇત્યાદિ વારંવાર અનેક પ્રકારની લાલસા જ્યાં ઘટે નહી ત્યાં સુખ ક્યાંથી હોય ? જીલ્લો સ્પર્શ માત્ર થયો કે કોળીઓ ઉતરી જાય છે. ઉત્તમ, મનોહર

આહાર પણ એક ક્ષણમાં જીભના મૂળને ઓળંગી જાય છે. જીભનું ટેરવું જ સ્વાદ ચાખે છે. જીભને આહાર અડે નહીં ત્યાં સુધી સ્વાદ આવતો નથી, અને જીભની પાર ઉતરી ગયા પછી સ્વાદ મળતો નથી. એક કોળીઆ જેટલા આહારના સ્પર્શનો ક્ષણિક સ્વાદ મળે છે તેને માટે તો ઘેર દુધ્યાન કરે છે, મહા સંકટ લોગવે છે. લોજન કરવા છતાં વાંછા રહિત તો થવાનું નથી તેથી આવા દુઃખકારક આહારના ત્યાગનો અવસર આવ્યો છે, તે અવસરને મહા દુર્લભ, અક્ષય નિધાનના લાભ સમાન જાણી આહારના સ્વાદમાં અત્યંત અનાસક્ત થાઓ. અહીં જે ૬૬ પરિણામ રાખી આહાર ઉપરનો રાગ તજશો તો, સ્વર્ગમાં જશો ત્યાં હજારો વર્ષો સુધી ભૂખની વેદના ઉત્પન્ન નહીં થાય. ત્યાં જેટલા સાગરોપમનું આયુષ્ય હોય છે, તેટલા હજાર વર્ષો સુધી તો લોજનની ઇચ્છા જ ઉપજતી નથી. પછી કંઈક ઇચ્છા ઉપજે ત્યારે કંઠમાં અમૃતનાં પરમાણુ એવાં ઝરે છે કે, એક ક્ષણ માત્રમાં ઇચ્છાનો અભાવ થઈ જાય છે. અસંખ્યાત વર્ષો સુધી ભૂખનું દુઃખ દૂર કરવારૂપ આ બધો પ્રભાવ માત્ર પૂર્વ ભવમાં આહારની લાલસા છોડી ઉપવાસ, ઉણોદરી, રસ ચરિત્યાગ વગેરે તપ કર્યાનો છે.

તિર્યંક અને મનુષ્ય ગતિમાં જે ભૂખ, તરસ, રોગ આદિનાં ઘેર દુઃખ અનંત કાળથી જીવ લોગવે છે તે, આહારની લંપટતાનો પ્રભાવ છે. જેમણે જેમણે આહારની લંપટતા છોડી તે ક્ષુધા આદિ વેદના રહિત, કવલ આહાર રહિત દિવ્ય દેવ થાય છે. જે આ વેદનાનું અત્યારે દુઃખ

લાગતું હોય તો આહારના ત્યાગમાં જ અચળપણે પ્રવર્તો. તેથી અદ્યકાળમાં વેદના રહિત, કદવવાસી દેવલોકમાં જઈને ઉપજશો. લોજન કરશો તો તેથી વેદનારહિત થશો નહીં.

સર્વ દુઃખોનું મૂળ કારણ આ જીવને એક શરીર ઉપરની મમતા છે. એ મમતાથી તેની સાચવણીને નિમિત્તે જ અનંતાનંત કાળ પર્યંત દુઃખ ભોગવ્યું છે. ભૂખ, તરસ, રોગ આદિ પરિષ્કોનાં દુઃખ છે, તે સર્વ એક દેહની મમતાથી છે. જે મહંત પુરૂષોએ દેહની મમતા ત્યાગી છે, તેમને હાડ-માંસ-ચામડીમય મહા દુર્ગંધવાળા રોગથી ભરેલા દેહની પ્રાપ્તિ થતી નથી. જ્યાં સુધી સંસારનો અભાવ ન થાય ત્યાં સુધી ઇન્દ્રિદ્રિક દેવોના દિવ્ય દેહ પ્રાપ્ત થાય છે, પછી શીલ, સંયમ આદિ સામગ્રી પામી મોક્ષે જાય છે. જો દેહની વેદનાથી દુઃખી હો તો તુરંત જ દેહની મમતા, લાલસા છોડી દો. તેથી દેહ ધરવા નહિ પડે. આહારની લાલસાથી દુઃખી હો તો આહારનો ત્યાગ કરો. તેથી ફરી ભૂખ, તરસની વેદનાથી આહાર નહીં લેવો પડે.

અનુક્રમે દેહને એવી કૃશ કરો કે જેથી વાત, પિત્ત, કફના વિકાર મંદ થતા જાય, પરિણામની વિશુદ્ધિ વધતી જાય. આહારના ત્યાગનો ક્રમ આગળ પ્રથમ જણાવ્યો છે. પછી અંતકાળમાં જેટલી શક્તિ હોય તે પ્રમાણે પાણીનો પણ ત્યાગ કરવો. અંતકાળે જ્યાં સુધી શક્તિ રહે ત્યાં સુધી પંચ નમસ્કાર મંત્ર તથા બાર ભાવનાનું સ્મરણ કરવું. શક્તિ ઘટી જાય તો અર્હત નામનું કે સિદ્ધનું જ ધ્યાન માત્ર કરવું.



જ્યારે શક્તિ ન રહે ત્યારે ધર્માત્મા, વાત્સલ્ય અંગના સ્થિતિકરણમાં સાવધાન એવા સાધર્મી નિરંતર ચાર આરાધના ( સમ્યક્દર્શન, સમ્યક્જ્ઞાન, સમ્યક્ચારિત્ર, સમ્યક્તપ ), પંચ નમસ્કાર ( નમો અરિહંતાણું, નમો સિદ્ધાણું, નમો આચરિયાણું, નમો ઉવજ્જાયાણું, નમો લોચે સન્નિવાસીણું ) મધુર સ્વરથી ઘણી ધીરતાથી શ્રવણ કરાવે. બહુ માણસો એકઠા થઈ કેલાહલ ધમાલ ન કરે, એક એક સાધર્મી અનુક્રમે ધર્મશ્રવણ, જિનેન્દ્ર નામ સ્મરણ કરાવે. આરાધક ( સમાધિ-મરણ કરનાર ) પાસે ઘણાં માણસોને કે સંસારના મોહ મમત્વની વાત કરનારાને આવવા ન દે. પંચ નમસ્કાર અથવા ચાર શરણાં ( અર્હંત, સિદ્ધ, સાધુ અને કેવળી ભગવાને કહેલા ધર્મ ) ઇત્યાદિક વીતરાગ કથા સિવાય કેઈ તેની પાસે કંઈ બોલે નહીં. બે ચાર ધર્માત્મા સિવાય બીજાનો સમાગમ રાખવો નહિ. આરાધકે પણ સદ્ભેષનના પાંચ અતિચાર દૂરથી ત્યાગવા.

### સદ્ભેષનના પાંચ અતિચાર:-

સદ્ભેષના કરીને જે જીવવાની ઇચ્છા કરે કે બે દિવસ જીવાય તો ઠીક તે જીવિત-આશંસા અતિચાર છે. (૧) મરવાની ઇચ્છા કરે કે હવે તો મરણ આવે તો ઠીક થાય તે મરણ-આશંસા નામે બીજો અતિચાર છે. (૨) ભય રાખવો કે મરણ વખતે કેલુંય દુઃખ આવશે, કેવી રીતે સહન થશે ? તે ભય નામનો ત્રીજો અતિચાર છે. (૩) પોતાનાં સ્વજન, પુત્ર-પુત્રી મિત્ર આદિને યાદ કરવાં તે મિત્ર સ્મૃતિ નામે ચોથો અતિચાર છે. (૪) ભવિષ્યના ભવમાં, વિષયલોભ,

દેવલોક આદિની વાંછા કરવી તે નિદાન નામનો પાંચમો અતિયાર છે. (૫).

સદ્લેખનામરણમાં સમસ્તનો ત્યાગ કરી, કેવળ પોતાના શુદ્ધ જ્ઞાયક સ્વભાવનું અવલંબન રાખી, સર્વ દેહાદિક ઉપરની મમતા છોડી, સંન્યાસ ધાર્યો પછી જીવવાની કે મરવાની ઇચ્છા કરવી, લય પામવો, મિત્રોમાં અનુરાગ કરવો, લવિષ્યનાં સુખની ઇચ્છા કરવી એ બધાં પરિણામની ઉજ્જવળતાનો નાશ કરી રાગ, દ્રેષ, મોહ વધારનારાં પરિણામ છે તેથી સદ્લેખનાને મલિન કરનારા અતિયાર કહ્યા છે.

નિર્વિદ્ધપણે આરાધનાને ધારણ કરવાથી ગૃહસ્થ સ્વર્ગલોકમાં મહર્દિક દેવ થાય છે. પછી સંયમ ધારણ કરીને નિર્વાણ એટલે મોક્ષ મેળવે છે.

આ પ્રમાણે સમ્યક્દષ્ટિ અંત સદ્લેખના સહિત બાર વ્રતો ધારણ કરે છે. તે જિનેન્દ્રના ધર્મરૂપ અમૃત પીને તૃપ્ત રહે છે. તેથી તે પીતધર્મા કહેવાય છે. ધર્મને આચરનાર ધર્માત્મા, શ્રાવક છે તે અબ્યુદય એટલે સ્વર્ગમાં મહર્દિકપણું અસંખ્યાત કાળ સુધી લોગવીને ફરી મનુષ્ય ગતિમાં ઉત્તમ રાજ્ય આદિ વૈભવ પામીને, સંસાર પ્રત્યે, દેહ પ્રત્યે, લોગ પ્રત્યે વૈરાગ્ય ઉપજવાથી શુદ્ધ સંયમ અંગીકાર કરી, નિઃશ્રેયસ એટલે મોક્ષનો અનુભવ કરે છે. મોક્ષ કેવો છે ? સુખના સમુદ્ર સમાન છે. પણ તે સમુદ્રને કાંઠો નથી, તેનો અંત નથી, અપાર છે. દુઃખનો સ્પર્શ

માત્ર જ્યાં નથી એવા મોક્ષમાં અનંત સુખ તે લોગવે છે. જે જન્મ, જરા, રોગ, મરણથી રહિત અને શોક, દુઃખ, ભયથી રહિત નિત્ય, અવિનાશી, સર્વ પરના સંયોગથી રહિત કેવળ શુદ્ધ સુખ સ્વરૂપ છે તે મોક્ષ છે; તેને જ નિઃશ્રેયસ, ઈષ્ટ કહીએ છીએ. વિદ્યા એટલે કેવળજ્ઞાન, અનંત દર્શન અને અનંત વીર્ય; સ્વાસ્થ્ય એટલે પરમ વીતરાગતા; પ્રહ્લાદ એટલે અનંત સુખ; તૃપ્તિ એટલે વિષયોની નિસ્પૃહતા અને શુદ્ધિ એટલે દ્રવ્ય કર્મ-ભાવ કર્મ રહિતપણું; એ સર્વ સહિત આત્મસ્વરૂપ થઈને, જ્ઞાનાદિ ગુણોમાં વધઘટ ન થાય તેમ, કાળની મર્યાદા રહિત નિર્વાણમાં સુખરૂપ મુક્ત જીવો વસે છે.

ધર્મના પ્રભાવથી આત્મા મોક્ષમાં વસે છે. કેવળજ્ઞાન, કેવળ દર્શન, અનંત શક્તિ, પરમ વીતરાગતારૂપ નિરાકુલતા, અનંત સુખ, વિષયોની નિર્વાચ્યકતા, કર્મમલ રહિતતા ઇત્યાદિ ગુણરૂપ થઈને ગુણોની હીનાધિકતા રહિત, કાળની મર્યાદા રહિત, અનંતાનંત કાળ સુધી સુખરૂપ વસે છે.

અનંતાનંત કદપ કાળ વીતી ગયા છતાં મુક્ત જીવોમાં વિકાર એટલે સ્વરૂપનું વિપરીતપણું જણાતું નથી; નિશ્ચયથી જણાવા યોગ્ય નથી. ત્રણે લોકને ક્ષોભ પમાડે તેવો કોઈ ઉત્પાત કદી થાય તો પણ સિદ્ધને વિકાર ન થાય.

નિર્વાણની પ્રાપ્તિ જેમને થઈ છે તે મુક્ત આત્માઓ, પર દ્રવ્યના લેગ વગરના કાંતિમાન સુવર્ણ સમાન, દ્રવ્યકર્મ-ભાવકર્મ-નોકર્મરૂપ મલિનતા રહિત પ્રકાશમાન સ્વરૂપ, ત્રણે લોકના મુગટમણિની શોભા ધારણ કરે છે.

## અંત મંગલ.

( વસંત તિથકા. )

આજ્ઞા મહા પુરૂષની જનહિતકારી,  
 ઉઠાવવા કરી ઉમંગ ઉમેદ ધારી;  
 શક્તિ તથાઈપ તથાપિ ન મારી પે'લી,  
 તોયે સમાપ્તિ મણિસૂત્ર સમાન સે'લી. ૧.

( શિખરિણી. )

કરું હું વિજ્ઞપ્તિ વિનય ધરી આ લક્ષ ધરવા,  
 ચહે જો જિજ્ઞાસું પરમ હિત આર્ત્તિક કરવા;  
 વિચારીને વાંચો હૃદયગત ભાવો સમજવા,  
 ઝીણી દષ્ટિ રાખી પરમ રસ ચાખો સુખી થવા. ૨.

વિચારો સત્સંગે સ્વપર હિત ચાહો ત્વરિત જો,  
 સમાધિ સોપાને હૃદય ધરી ઉંચે ચઢી જજો;  
 બધા શાંતિ પામો કુપથ તજી સન્માર્ગ સમજો,  
 ભૂલી ભૂલો સર્વે સહજ નિજ ભાવે સ્થિર થજો.

સંવત ૧૯૮૯ ના આશ્વિન શુકલા દશમી (દશેરા).

તા. ૨૮-૯-૧૯૩૩.

શ્રી સમાધિ-સોપાન સંપૂર્ણ.



ૐ

પરમ તત્ત્વજ્ઞ

શ્રીમદ્ રાજચંદ્ર

વચનામૃત.

૧.

વવાણીઆ. મહા શુદ્ધ ૧૪ બુધ. '૧૯૪૫.

સત્પુરુષોને નમસ્કાર.

અનંતાનુબંધી ક્રોધ, અનંતાનુબંધી માન, અનંતાનુબંધી માયા અને અનંતાનુબંધી લોભ એ ચાર તથા મિથ્યાત્વ-મોહિની, મિશ્રમોહિની, સમ્યક્ત્વમોહિની એ ત્રણ એમ એ સાત પ્રકૃતિ જ્યાં સુધી ક્ષયોપશમ, ઉપશમ કે ક્ષય થતી નથી ત્યાં સુધી સમ્યક્દૃષ્ટિ થવું સંભવતું નથી. એ સાત પ્રકૃતિ જેમ જેમ મંદતાને પામે તેમ તેમ સમ્યક્ત્વનો ઉદય થાય છે. તે પ્રકૃતિયોની અંથી છેદવી પરમ દુલ્લભ છે. જેની તે અંથી છેદાઈ તેને આત્મા હસ્તગત થવો સુલભ છે. તત્ત્વજ્ઞાનીઓએ એજ અંથીને લેદવાનો ફરી ફરીને બોધ કર્યો છે. જે આત્મા અપ્રમાદપણે તે લેદવા લાણી દ્રષ્ટિ આપશે તે આત્મા આત્મત્વને પામશે એ નિઃસંદેહ છે.

સદ્ગુરુના ઉપદેશ વિના અને જીવની સત્પાત્રતાવિના

૨.

એમ થવું અટક્યું છે. તેની પ્રાપ્તિ કરીને સંસારતાપથી અત્યંત તપાયમાન આત્માને શીતળ કરવો એજ કૃતકૃત્યતા છે.

“ધર્મ” એ વસ્તુ બહુ ગુપ્ત રહી છે. તે બાહ્યસંશોધનથી મળવાની નથી. અપૂર્વ અંતરસંશોધન તે પ્રાપ્ત થાય છે. જે અંતરસંશોધન કોઈક મહાભાગ્ય સદ્ગુરુ અનુગ્રહે પામે છે.

એક ભવના થોડા સુખ માટે અનંત ભવનું અનંત દુઃખ નહીં વધારવાનું પ્રયત્ન સત્પુરૂષો કરે છે.

સ્વાત્પદ આ વાત પણ માન્ય છે કે બનનાર છે તે ફરનાર નથી અને ફરનાર છે તે બનનાર નથી. તો પછી ધર્મપ્રયત્નમાં, આત્મિકહિતમાં અન્ય ઉપાધિને આધીન થઈ પ્રમાદ શું ધારણ કરવો ? આમ છે છતાં દેશ, કાળ, પાત્ર, ભાવ જોવાં જોઈએ.

સત્પુરૂષોનું યોગબળ જગતનું કલ્યાણ કરે.

પ્રણામ નિરાગ્રેણિસમુચ્ચયે.

૨.

મુંબઈ. બારી વદ ૨ ગુરુ. ૧૯૪૫.

**પાર્શ્વનાથ પરમાત્માને નમસ્કાર.**

અનંતવાર જગતને રૂઝું દેખાડવા પ્રયત્ન કર્યું; તેથી

રૂડું થયું જણાયું નહીં.\* આ એક ભવ જો આત્માને-  
સાપુરૂષને રૂડું દેખાડવામાં વ્યતીત થયો; તો અનંત ભવનું  
સાટું વળી રહેશે. એમ હું લઘુત્વ ભાવે સમજ્યો છઉં.  
અને તેમ કરવામાં જ મારી પ્રવૃત્તિ છે. આ મહા બંધનથી  
રહિત થવામાં જે જે સાધન-પદાર્થ શ્રેષ્ઠ લાગે, તે ગૃહવા  
એજ માન્યતા છે. તો પછી તે માટે જગત્ની અનુકૂળતા-  
પ્રતિકૂળતા શું જોવી? તે ગમે તેમ જોલે પણ આત્મા જો  
બંધન રહિત થતો હોય; અને પેલી મહા સમાધિમય  
દશા પામતો હોય તો તેમ કરી લેવું. એટલે કીર્તિ-અપ-  
કીર્તિથી સર્વ કાળને માટે રહિત થઈ શકાશે.

અત્યારે એ વિગેરે એમના પક્ષના લોકોના જે વિચારો  
મારે માટે પ્રવર્તે છે; તેમને ધ્યાનમાં સ્મૃત છે પણ વિસ્મૃત કરવા  
એજ શ્રેયસ્કર છે. તમે નિર્ભય રહેજો; મારે માટે કોઈ કંઈ  
કહે તે સાંભળી મૌન રહેજો; તેઓને માટે કંઈ શોક-હર્ષ  
કરશો નહીં, જે પુરૂષ પર તમારો પ્રશસ્ત રાગ છે, તેના  
ઈષ્ટ દેવ પરમાત્મા-જિન, મહાયોગેન્દ્ર પાર્શ્વનાથાદિકનું  
સ્મરણ રાખજો. અને જેમ જને તેમ નિર્મોહી થઈ મુક્ત  
દશાને ઇચ્છજો. જીવિતવ્ય કે જીવનપૂર્ણતા સંબંધી કંઈ  
સંકલ્પ વિકલ્પ કરશો નહીં.

---

\* પાઠાન્તર. જગત્ને રૂડું દેખાડવા અનંતવાર પ્રયત્ન કર્યું;  
તેથી રૂડું થયું નથી. કેમકે પરિભ્રમણ અને પરિભ્રમણના હેતુઓ  
હજી પ્રત્યક્ષ રહ્યા છે. એક ભવ જો આત્માનું રૂડું થાય તેમ વ્યતીત  
કરવામાં જશે, તો અનંતભવનું સાટું વળી રહેશે; એમ હું લઘુત્વભાવે  
સમજ્યો છું.

ઉપયોગ શુદ્ધ કરવા આ જગતના સંકલ્પ વિકલ્પને ભૂલી જાવો. પાર્શ્વનાથાદિક યોગીશ્વરની દશાની સ્મૃતિ કરજો. અને તેજ અભિલાષા રાખ્યા રહેજો. એજ તમને પુનઃ પુનઃ આશીર્વાદપૂર્વક મારી શિક્ષા છે. આ અલ્પજ્ઞ આત્મા પણ તે પદનો અભિલાષી અને તે પુરૂષના ચરણકમળમાં તટ્થીન થયેલો દીન શિષ્ય છે. તમને તેવી શ્રદ્ધાની જ શિક્ષા દે છે. વીર સ્વામીનું બોધેલું દ્રવ્ય, ક્ષેત્ર, કાળ અને ભાવથી સર્વ સ્વરૂપ યથાતથ્ય છે; એ ભૂલશો નહીં. તેની શિક્ષાની કોઈ પણ પ્રકારે વિરાધના થઈ હોય, તે માટે પશ્ચાત્તાપ કરજો. આ કાળની અપેક્ષાએ મન, વચન, કાયા, આત્મભાવે તેના બોળામાં અર્પણ કરો; એજ મોક્ષનો માર્ગ છે. જગતના સઘળા દર્શનની-મતની શ્રદ્ધાને ભૂલી જાવો. જૈન સંબંધી સર્વ ખ્યાલ ભૂલી જાવો. માત્ર તે સત્પુરૂષોના અદ્ભુત યોગસ્ફુરિત ચરિત્રમાંજ ઉપયોગને પ્રેરશો.

આ તમારા માનેલા “મુરખી” માટે કોઈ પણ પ્રકારે હર્ષ શોક કરશો નહીં. તેની ઈચ્છા માત્ર સંકલ્પ વિકલ્પથી રહિત થવાની જ છે. તેને અને આ વિચિત્ર જગતને કંઈ લાગતું વળગતું કે લેવા દેવા નથી. એટલે તેમાંથી તેને માટે ગમે તે વિચારો બંધાય કે બોલાય, તે ભણી હવે જવા ઈચ્છા નથી. જગતમાંથી જે પરમાણુ પૂર્વકાળે લેખાં કર્યાં છે તે હળવે હળવે તેને આપી દઈ ઋણમુક્ત થવું એજ તેની સદા સઉપયોગી-વહાલી-શ્રેષ્ઠ અને પરમ જિજ્ઞાસા છે, બાકી તેને કંઈ આવડતું નથી, તે બીજું કંઈ ઈચ્છતો નથી; પૂર્વકર્મના આધારે તેનું સઘળું



વિચરવું છે; એમ સમજી પરમ સંતોષ રાખજો; આ વાત ગુપ્ત રાખજો; કેમ આપણે માનીએ છીએ, અથવા કેમ વર્તીએ છીએ ? તે જગતને દેખાડવાની જરૂર નથી; પણ આત્માને આટલુંજ પૂછવાની જરૂર છે કે જો મુક્તિને ઇચ્છે છે તો સંકલ્પવિકલ્પ-રાગ-દ્વેષને મૂક અને તે મૂકવામાં તને કંઈ બાધા હોય તો તે કહે ? તે તેની મેળે માની જશે; અને તે તેની મેળે મૂકી દેશે. જ્યાં ત્યાંથી રાગદ્વેષ રહિત થવું એજ મારો ધર્મ છે. અને તે તમને અત્યારે બાધી જઈ છે. પરસ્પર મળીશું ત્યારે હવે તમને કંઈ પણ આત્મત્વ સાધનો બતાવાશે તો બતાવીશ. બાકી ધર્મ મેં ઉપર કહ્યો તેજ છે. અને તેજ ઉપયોગ રાખજો. ઉપયોગ એજ સાધના છે. વિશેષ સાધના તે માત્ર સત્પુરૂષનાં ચરણકમળ છે. તે પણ કહી જઈ છઉં.

તમે મને મળવા બહુ ઇચ્છો છો પણ નિરૂપાયતા આગળ બીજો ઉપાય નથી. આત્મભલાવમાં સઘળું રાખજો. ધર્મધ્યાનમાં ઉપયોગ રાખજો. જગતના કોઈ પણ પદાર્થ સગાં-કુટુંબી-મિત્રનો કંઈ હર્ષ શોક કરવો યોગ્યજ નથી. પરમ શાંતિપદને ઇચ્છીએ એજ આપણો સર્વસમ્મત ધર્મ છે. અને એજ ઇચ્છામાં ને ઇચ્છા તે મળી જશે માટે નિશ્ચિત રહો. હું કોઈ ગચ્છમાં નથી; પણ આત્મામાં છઉં, એ ભૂલશો નહીં.

દેહ જેનો ધર્મોપયોગ માટે છે, તે દેહ રાખવા જે પ્રયત્ન કરે છે, તે પણ ધર્મને માટે જ છે.

મિતિ એજ,  
વિ. રાયચંદ્ર.

## ૩.

મોહમયી. આશો વદી ૧૦ શનિ. ૧૯૪૫.

ખીનું કાંઈ શોધમાં. માત્ર એક સત્પુરુષને શોધીને તેનાં ચરણકમળમાં સર્વ ભાવ અર્પણ કરી દઈ વતર્યો જા. પછી જો મોક્ષ ન મળે તો મારી પાસેથી લેજે.

સત્પુરુષ એજ કે નિશદ્દીન જેને આત્માનો ઉપયોગ છે. શાસ્ત્રમાં નથી અને સાંલજ્યામાં નથી છતાં અનુભવમાં આવે તેવું જેનું કથન છે. અંતરંગ સ્પૃહા નથી એવી જેની ગુપ્ત આચરણ છે બાકી તો કંઈ કહ્યું જાય તેમ નથી.

અને આમ કર્યા વિના તારો કોઈ કાળે છુટકો થનાર નથી. આ અનુભવપ્રવચન પ્રમાણિક ગણ.

વિ. રાયચંદ્રના પ્રણામ.

(૨)

એક સત્પુરુષને રાજી કરવામાં, તેની સર્વ ઇચ્છાને પ્રશંસવામાં, તેજ સત્ય માનવામાં આખી જીંદગી ગઈ તો ઉત્કૃષ્ટમાં ઉત્કૃષ્ટ પંદર લવે અવશ્ય મોક્ષે જઈશ.

મિતિ અને લેખક એજ.

૪.

મુંબઈ. કા. વિ. સં. ૧૯૪૬.

સમજીને અદ્યભાષી થનારને પશ્ચાત્તાપ કરવાનો થોડોજ અવસર સંભવે છે.

હે નાથ ! સાતમી તમતમપ્રભા નર્ક પી વેદના મળી હોય તો વખતે સમ્મત કરત. પણ જગત્ની મોહિની સમ્મત

થતી નથી. પૂર્વના અશુભ કર્મ ઉદય આન્વે વેદતાં જો શોચ કરો છો તો હવે એ પણ ધ્યાન રાખો કે નવાં બાંધતાં પરિણામે તેવાં તો બંધાતાં નથી ?

આત્માને ઓળખવો હોય તો આત્માના પરિચયી થવું, પરવસ્તુના ત્યાગી થવું.

જેટલા પોતાની પુદ્ગલિક મોટાઈ ઇચ્છે છે તેટલા હલકા સંભવે.

પ્રશસ્ત પુરુષની ભક્તિ કરો, તેનું સ્મરણ કરો; ગુણચિંતન કરો.

## ૫.

મુંબઇ. ચૈત્ર ૧૯૪૬.

મોહાચ્છાદિત દશાથી વિવેક ન થાય એ ખરું. નહીં તો વસ્તુગતેએ વિવેક ખરો છે. ઘણું જ સૂક્ષ્મ અવલોકન રાખો

૧. સત્યને તો સત્ય જ રહેવા દેવું.

૨. કરી શકો તેટલું કહો. અશક્યતા ન છૂપાવો.

૩. એક નિષ્ઠિત રહો.

એક નિષ્ઠિત રહો.

ગમે કે કોઈ પ્રશસ્ત ક્રમમાં એક નિષ્ઠિત રહો.

વીતરાગે ખરું કહ્યું છે.

અરે, આત્મા સ્થિતિસ્થાપક દશા લે.

આ હુઃખ ક્યાં કહેવું ? અને શાથી ટાળવું ?

પોતે પોતાનો વૈરી, તે આ કેવી ખરી વાત છે ?

૮.

૬.

વવાણીઆ પ્રથમ ભા. શુ. ૬. ૧૯૪૬.

પ્રથમ સંવત્સરીએ એ દિવસ પર્યંત સંબંધીમાં કોઈ પણ પ્રકારે તમારો અવિનય, આસાતના અસમાધિ મારા મન, વચન, કાયાના કોઈ પણ યોગાધ્યવસાયથી થઈ હોય તેને માટે પુનઃ પુનઃ ક્ષમાવું છઉં.

અંતર્જાનથી સ્મરણ કરતાં એવો કોઈ કાળ જણાતો નથી વા સાંભરતો નથી કે જે કાળમાં, જે સમયમાં આ જીવે પરિભ્રમણ ન કર્યું હોય, સંકલ્પ-વિકલ્પનું રટન ન કર્યું હોય, અને એ વડે ‘સમાધિ’ ન ભૂલ્યો હોય, નિરંતર એ સ્મરણ રહ્યા કરે છે, અને એ મહા વૈરાગ્યને આપે છે.

વળી સ્મરણ થાય છે કે એ પરિભ્રમણ કેવળ સ્વછંદથી કરતાં જીવને ઉદાસીતા કેમ ન આવી ? બીજા જીવો પરત્વે ક્રોધ કરતાં, માન કરતાં, માયા કરતાં, લોભ કરતાં, કે અન્યથા કરતાં તે માહું છે એમ યથાયોગ્ય કાં ન જાણ્યું ? અર્થાત્ એમ જાણવું જોઈતું હતું છતાં ન જાણ્યું એ વળી ફરી પરિભ્રમણ કરવાનો વૈરાગ્ય આપે છે.

વળી સ્મરણ થાય છે કે જેના વિના એક પણ પણ હું જીવી નહીં શકું એવા કેટલાક પદાર્થો ( સ્ત્રિયાદિક ) તે અનંતવાર છોડતાં, તેનો વિયોગ થયાં અનંત કાળ પણ થઈ ગયો; તથાપિ તેના વિના જીવાયું એ કંઈ થોડું આશ્ચર્યકારક નથી. અર્થાત્ જે જે વેળા તેવો પ્રીતિભાવ કર્યો હતો તે તે વેળા તે કલ્પિત હતો. એવો પ્રીતિભાવ કાં થયો ? એ ફરિફરી વૈરાગ્ય આપે છે.

વળી જેનું મુખ કોઈ કાળે પણ નહીં જોઉં; જેને કોઈ કાળે હું ગ્રહણ નહીં જ કરું; તેને ઘેર પુત્રપણે, સ્ત્રીપણે, દાસપણે, દાસીપણે, નાના જતુંપણે શા માટે જન્મ્યો ? અર્થાત્ એવા દ્વેષથી એવા રુપે જન્મવું પડ્યું ! અને તેમ કરવાની તો ઇચ્છા ન હોતી ! કહો એ સ્મરણ થતાં આ કલેશિત આત્મા પરત્વે જીગૃહ્સા નહીં આવતી હોય ? અર્થાત્ આવે છે.

વધારે શું કહેવું ? જે જે પૂર્વના ભવાંતરે બ્રાંતિપણે બ્રમણ ઈચ્છ્યું; તેનું સ્મરણ થતાં હવે કેમ જીવવું ? એ ચિંતના થઈ પડી છે. ફરી નજ જન્મવું અને ફરી એમ નજ કરવું એવું દ્રઢત્વ આત્મામાં પ્રકાશે છે. પણ કેટલીક નિરુપાયતા છે ત્યાં કેમ કરવું ?

જે દ્રઢતા છે તે પૂર્ણ કરવી; જરૂર પૂર્ણ કરવી એજ રટણ છે, પણ જે કંઈ આડું આવે છે, તે કોરે કરવું પડે છે, અર્થાત્ ખસેડવું પડે છે, અને તેમાં કાળ જાય છે. જીવન ચાલ્યું જાય છે, એને ન જવા દેવું, જ્યાં સુધી યથાયોગ્ય જય ન થાય ત્યાં સુધી, એમ દ્રઢતા છે તેનું કેમ કરવું ?

કદાપિ કોઈ રીતે તેમાંનું કંઈ કરીએ તો તેવું સ્થાન ક્યાં છે કે જ્યાં જઈને રહીએ ? અર્થાત્ એવા સંતો ક્યાં છે, કે જ્યાં જઈને એ દશામાં બેસી તેનું પોષણ પામીએ ? ત્યારે હવે કેમ કરવું ?

“ગમે તેમ હો, ગમે તેટલાં દુઃખ વેઠા, ગમે તેટલા પરિસહ સહન કરો, ગમે તેટલા ઉપસર્ગ

સહન કરો, ગમે તેટલી વ્યાધિઓ સહન કરો, ગમે તેટલી ઉપાધિઓ આવી પડે, ગમે તેટલી આધિઓ આવી પડે, ગમે તો જીવનકાળ એક સમય માત્ર હો, અને દુર્નિમિત્ત હો, પણ એમ કરવું જ ત્યાં સુધી હે જીવ છૂટકો નથી.”

આમ નેપથ્યમાંથી ઉત્તર મળે છે, અને તે યથાયોગ્ય લાગે છે.

ક્ષણે ક્ષણે પલટાતી સ્વાભાવવૃત્તિ નથી જોઈતી. અમુક કાળ સુધી શૂન્ય શિવાય કંઈ નથી જોઈતું; તે ન હોય તો અમુક કાળ સુધી સંત શિવાય કંઈ નથી જોઈતું; તે ન હોય તો અમુક કાળ સુધી સત્સંગ શિવાય કંઈ નથી જોઈતું; તે ન હોય તો આર્યાચરણ શિવાય કંઈ નથી જોઈતું; તે ન હોય તો જિનલક્ષિતમાં અતિ શુદ્ધ ભાવે લીનતા શિવાય કંઈ નથી જોઈતું; તે ન હોય તો પછી માગવાની ઈચ્છા પણ નથી. (આર્યાચરણ=આર્ય પુરુષોએ કરેલાં આચરણ).

• ગમ પડ્યા વિના આગમ અનર્થકારક થઈ પડે છે. સત્સંગ વિના ધ્યાન તે તરંગરૂપ થઈ પડે છે.

સંત વિના અંતની વાતમાં અંત પમાતો નથી. લોક સંજ્ઞાથી લોકોએ જવાતું નથી. લોક ત્યાગ વિના વૈરાગ્ય યથાયોગ્ય સ્થિતિ પામવો દુર્લભ છે.

### ૭.

વવાણીઆ બી. ભા. શુદ્ધી ૧૪ રવિ. ૧૯૪૬.

શુભેચ્છક લાઈઓ,

અમુકુત્તાનાં અંશોએ ગૃહાયતું તમારું હૃદય

પરમ સંતોષ આપે છે. અનાદિકાળનું પરિબ્રમણ હવે સમાપ્તતાને પામે એવી જિજ્ઞાસા એ પણ એક કલ્યાણ જ છે. કોઈ એવો યથાયોગ્ય સમય આવી રહેશે કે જ્યારે ઇચ્છિત વસ્તુની પ્રાપ્તિ થઈ રહેશે. નિરંતર વૃત્તિયો લખતા રહેશે, જિજ્ઞાસાને ઉત્તેજન આપતા રહેશે અને નીચેની ધર્મકથા શ્રવણ કરી હશે તથાપિ ફરિકરી તેનું સ્મરણ કરશે.

સમ્યક્દશાનાં પાંચ લક્ષણો છે.

શમ.

મંદેગ.

નિર્વેદ.

આસ્થા.

અનુકંપા.

શમ-ક્રોધાદિક કષાયોનું શમાઈ જવું, ઉદય આવેલા કષાયોમાં મંદતા થવી, વાળી લેવાય તેવી આત્મદશા થવી-અથવા અનાદિકાળની વૃત્તિઓ શમાઈ જવી તે શમ.

મુક્ત થવા શિવાય બીજી કોઈપણ પ્રકારની ઇચ્છા નહીં-અભિલાષા નહીં તે સમ્વેગ.

જ્યારથી એમ સમન્નયું કે જ્ઞાંતિમાં જ પરિબ્રમણ કર્યું ત્યારથી હવે ઘણી થઈ. અરે ! જીવ, હવે થોભ. એ નિર્વેદ.

મહાત્મ્ય જેનું પરમ છે એવા નિસ્પૃહી પુરૂષોનાં વચનમાં જ તલ્લીનતા તે શ્રદ્ધા-આસ્થા.

એ સઘળાં વડે જીવમાં સ્વાત્મતુલ્યબુદ્ધિ તે અનુકંપા.

આ લક્ષણો અવશ્ય મનન કરવા યોગ્ય છે, સ્મરવા યોગ્ય છે, ઇચ્છવા યોગ્ય છે-અનુભવવા યોગ્ય છે.

અધિક અન્ય પ્રસંગે.

..... લી. રાયચંદની વંદના.

વવાણીઆ. ખી. ભા. વદ ૧૩ શનિ, ૧૯૪૬.

નીચેનો અભ્યાસ તો રાખ્યા જ રહો:-

૧. ગમે તે પ્રકારે પણ ઉદ્ય આવેલા, ઉદ્ય આવવાના કષાયોને શમાવો.
૨. સર્વ પ્રકારની અભિલાષની નિવૃત્તિ કર્યા રહો.
૩. આટલા કાળ સુધી જે કર્યું તે બધાંથી નિવૃત્ત થાઓ, એ કરતાં હવે અટકો.
૪. તમે પરિપૂર્ણ સુખી છો એમ માનો, અને બાકીનાં પ્રાણીઓની અનુકંપા કર્યા કરો.
૫. સત્પુરૂષ કોઈ એક શોધો; અને તેનાં ગમે તેવાં વચનમાં પણ શ્રદ્ધા રાખો.

એ પાંચે અભ્યાસ અવશ્ય યોગ્યતાને આપે છે. પાંચ-મામાં વળી ચારે સમાવેશ પામે છે, એમ અવશ્ય માનો. અધિક શું કરું ? ગમે તે કાળે પણ એ પાંચમું પ્રાપ્ત થયા વિના આ પર્યટનનો કિનારો આવવાનો નથી.

બાકીનાં ચાર એ પાંચમું મેળવવાનાં સહાયક છે.

પાંચમા અભ્યાસ શિવાયનો, તેની પ્રાપ્તિ શિવાયનો બીજો કોઈ નિર્વાણમાર્ગ મને સૂજતો નથી; અને બધાય મહાત્માઓને પણ એમજ સૂજ્યું હશે.—(સૂજ્યું છે.)

હવે જેમ તમને યોગ્ય લાગે તેમ કરો. એ બધાંની તમારી ઇચ્છા છે; તો પણ અધિક ઇચ્છો; ઉતાવળ ન કરો. જેટલી ઉતાવળ તેટલી ક્યાશ અને ક્યાશ તેટલી ખટાશ આ અપેક્ષિત કથનનું સ્મરણ કરો.



મુંબઈ. કાર્તિક શુદ્ધ. ૫ સોમ. ૧૯૪૭.

**સત્પુરૂષના એકેક વાક્યમાં, એકેક શબ્દમાં, અનંત આગમ રહ્યાં છે, એ વાત કેમ હશે ?**

નીચેનાં વાક્યો પ્રત્યેક મુમુક્ષુઓને મેં અસંખ્ય સત્પુરૂષોની સમ્મતિથી મંગળરૂપ માન્યા છે, મોક્ષનાં સર્વોત્તમ કારણરૂપ માન્યાં છે.

૧. માયિક સુખની સર્વ પ્રકારની વાંછા ગમે ત્યારે પણ છોડ્યા વિના છૂટકો થવો નથી; તો જ્યારથી એ વાક્ય શ્રવણ કર્યું, ત્યારથી જ તે કમનો અભ્યાસ કરવો યોગ્ય જ છે એમ સમજવું.

૨. કોઈ પણ પ્રકારે સદ્ગુરૂનો શોધ કરવો; શોધ કરીને તેના પ્રત્યે તન, મન, વચન અને આત્માથી અર્પણ-બુદ્ધિ કરવી; તેની જ આજ્ઞાનું સર્વ પ્રકારે નિઃશંકતાથી આરાધન કરવું; અને તો જ સર્વ માયિક વાસનાનો અભાવ થશે એમ સમજવું.

૩. અનાદિકાળના પરિબ્રમણમાં અનંતવાર શાસ્ત્ર શ્રવણ, અનંતવાર વિદ્યાભ્યાસ, અનંતવાર જિનદીક્ષા, અનંતવાર આચાર્યપણું પ્રાપ્ત થયું છે. માત્ર સત્ મળ્યા નથી. સત્ શુદ્ધ્યું નથી. અને સત્ શ્રદ્ધ્યું નથી. અને એ મળ્યે, એ શુદ્ધ્યે, અને એ શ્રદ્ધે જ છૂટવાની વર્ત્તાનો આત્માથી ભણકાર થશે.

૪. મોક્ષનો માર્ગ બહાર નથી, પણ આત્મામાં છે. એ અક્ષરમાં માર્ગ રહ્યો છે અને અનાદિકાળથી આટલું બધું કર્યા છતાં શા માટે પ્રાપ્ત થયો નથી ? તે વિચારો.

“મોહમાયિ”-નાખુદા મહોલો,

૧૯૪૭. કાર્તિક શુદ્ધ ૧૪ બુધે.

સત્ જિજ્ઞાસુ-માર્ગાનુસારિ પ્રતિ,

ખંભાત.

ગઈ કાલે પરમ લક્ષિતને સૂચવનાર આપનું પત્ર મળ્યું  
આહ્વાદની વિશેષતા થઈ.

અનંત કાળથી પોતાને પોતા વિષેની જ ખાતિ રહી  
ગઈ છે; આ એક અવાચ્ય-અદ્ભુત વિચારણાનું સ્થળ છે.  
જ્યાં મતિની ગતિ નથી; ત્યાં વચનની ગતિ ક્યાંથી હોય ?

નિરંતર ઉદાસીનતાનો ક્રમ સેવવો; સત્પુરૂષની લક્ષિ  
પ્રત્યે લીન થવું; સત્પુરૂષોનાં ચરિત્રોનું સ્મરણ કરવું; સત્પુરૂષો-  
નાં લક્ષણનું ચિંતન કરવું; સત્પુરૂષોની મુખાકૃતિનું હૃદયથી  
અવલોકન કરવું; તેનાં મન, વચન, કાયાની પ્રત્યેક ચેષ્ટાનાં  
અદ્ભુત રહસ્યો ફરિફરી નિદિઘ્યાસન કરવાં; તેઓએ સમ્મત  
કરેલું સર્વ સમ્મત કરવું. આ જ્ઞાનીઓએ હૃદયમાં રાખેલું-  
નિર્વાણને અર્થે માન્ય રાખવા યોગ્ય-શ્રદ્ધવા યોગ્ય-ફરિફરી  
ચિંતવવા યોગ્ય-ક્ષણે ક્ષણે સમયે સમયે તેમાં લીન થવા  
યોગ્ય-પરમ રહસ્ય છે. અને એજ સર્વશાસ્ત્રનો, સર્વ સંતના  
હૃદયનો, ઈશ્વરના ઘરનો મર્મ પામવાનો મહા માર્ગ છે. અને  
એ સઘળાનું કારણ કોઈ વિદ્યમાન સત્પુરૂષની પ્રાપ્તિ-અને  
તે પ્રત્યે અવિચલ શ્રદ્ધા એ છે. અધિક શું લખવું ? આજે,  
ગમે તો કાલે; ગમે તો હાથ વર્ષે અને ગમે તો તેથી મોડે

અથવા વહેલે એજ સૂઝ્યે-એજ પ્રાપ્ત થયે છૂટકો છે. સર્વ પ્રદેશે મને તો એજ સમ્મત છે.

પ્રસંગોપાત પત્ર લખવાનો લક્ષ રાખશો. આપના પ્રસંગીઓમાં જ્ઞાનવાર્તા કરતા રહેશો. અને તેમને પરિણામે લાલ થાય એમ જોતા રહેશો.

અંખાલાલથી આ પત્ર અધિક સમજવાનું જની શકશે. આપ તેની વિદ્યમાનતાએ પત્રનું અવલોકન કરશો. અને તેના તેમજ ત્રિલોચન વ.\*ને ઉપયોગ માટે જોઈએ તો પત્રની પ્રતિ કરવા આપશો.

મિતિ એજ.

એજ વિજ્ઞાપન.

સર્વકાળ એજ કહેવા માટે જીવવા

ઈચ્છનાર રાયચંદની વંદન.

૧૧.

મુંબઈ. માગશર સુદ ૧૪. ૧૯૪૭.

આતંદમૂર્તિ સત્સ્વરૂપને અભેદભાવે ત્રણકાળ નમસ્કાર કરું છું.

જે જે ઇચ્છાઓ તેમાં જણાવી છે, તે કલ્યાણકારકજ છે; પરંતુ એ ઇચ્છાની સર્વ પ્રકારની સ્ફુર્ણ તો સાચા પુરૂષના ચરણકમળની સેવામાં રહી છે. ( આ નિઃશંક વાક્ય સર્વ અનંતજ્ઞાનીઓએ સમ્મત કરેલું આપને જણાવું છે. ) અને ઘણા પ્રકારે સત્સંગમાં રહી છે.

\* વગેરેને.

પરિભ્રમણ કરતો જીવ અનાદિકાળથી અત્યાર સુધીમાં અપૂર્વને પામ્યો નથી. જે પામ્યો છે, તે બધું પૂર્વાનુપૂર્વ છે. એ સઘળાની વાસનાનો ત્માગ કરવાનો અભ્યાસ કરશે. ૬૬ પ્રેમથી અને પરમોદ્ધાસથી એ અભ્યાસ જયવંત થશે, અને તે કાળે કરીને મહા પુરૂષના યોગે અપૂર્વના પ્રાપ્તિ કરાવશે.

સર્વ પ્રકારની ક્રિયાનો, યોગનો, જપનો, તપનો, અને તે શિવાયના પ્રકારનો લક્ષ એવો રાખજો કે આત્માને છોડવા માટે સર્વે છે; બંધનને માટે નથી. જેથી બંધન થાય એ બધાં ( ક્રિયાથી કરીને સઘળાં યોગાદિક પર્યંત ) ત્યાગવા યોગ્ય છે.

મિથ્યાનામંત્રારીના યથાયોગ્ય.

૧૨.

મુંબઈ. પોષ. ૧૯૪૭.

“ જીવને માર્ગ મળ્યો નથી, એનું શું કારણ ? ” એ પારંવાર વિચારી યોગ્ય લાગે ત્યારે સાથેનું પત્ર વાંચજો.

હાલ વિશેષ લાખી શકવાની કે જણાવવાની દશા નથી; તોપણ એક માત્ર તમારી મનોવૃત્તિ કિચિત્ ફલાતી અટકે એ માટે જે કંઈ અવસરે યોગ્ય લાગ્યું તે લખ્યું છે.

અમને લાગે છે કે માર્ગ સરળ છે; પણ પ્રાપ્તિ\* દુર્લભ છે.

\* પાઠાન્તર. પ્રાપ્તિનો ભોગ મળવો દુર્લભ છે.

## સત્સ્વરૂપને અભેદભાવે અને અનન્ય ભક્તિએ નમોનમઃ

\*અપ્રતિબદ્ધતાથી નિરંતર વિચરે છે, એવા જ્ઞાની પુરૂષોનાં ચરણાર્વિંદ-તે પ્રત્યે અચળ પ્રેમ થયા વિના અને સમ્યક્પ્રતીતિ આવ્યા વિના સત્સ્વરૂપની પ્રાપ્તિ થતી નથી. અને આવ્યેથી અવશ્ય તે મુમુક્ષુ જેનાં ચરણાર્વિંદ તેણે સેવ્યાં છે; તેની દશાને પામે છે. આ માર્ગ સર્વ જ્ઞાનીઓએ સેવ્યો છે, સેવે છે, અને સેવશે. જ્ઞાનપ્રાપ્તિ એથી અમને થઈ હતી. વર્તમાને એજ માર્ગથી થાય છે, અને અનાગતકાળે પણ જ્ઞાનપ્રાપ્તિનો એજ માર્ગ છે. સર્વ શાસ્ત્રોનો બોધલક્ષ્ય જોવા જતાં એજ છે. અને જે કોઈ પણ પ્રાણી છૂટવા ઇચ્છે છે, તેણે અખંડ વૃત્તિથી એજ માર્ગને આરાધવો. એ માર્ગની આરાધના વિના અનાદિ કાળથી જીવે પરિભ્રમણ કર્યું. જ્યાં સુધી જીવને સ્વછંદરૂપી અંધત્વ છે, ત્યાંસુધી એ માર્ગનું દર્શન થતું નથી; (અંધત્વ ટળવા માટે) જીવે એ માર્ગનો વિચાર કરવો; દ્રઢ ભોક્ષેચ્છા કરવી; એ વિચારમાં અપ્રમત્ત રહેવું; તો માર્ગની પ્રાપ્તિ થઈ અંધત્વ ટળે છે, એ નિઃશંક માનજો. અનાદિ કાળથી જીવ અવળે માર્ગે ચાલ્યો છે. જો કે તેણે જપ, તપ, શાસ્ત્રાધ્યયન વગેરે અનંત વાર કર્યું છે, તથાપિ જે કંઈ પણ અવશ્ય કરવા યોગ્ય હતું, તે તેણે કર્યું નથી. જે કે અમે પ્રથમજ નજીવ્યું છે. સૂચકાંગસૂત્રમાં ઋષભદેવજી ભગવાને જ્યાં અઠાણું પુત્રોને ઉપદેશ્યા છે, મોક્ષમાર્ગે ચઢાવ્યા છે, ત્યાં એજ ઉપદેશ કર્યો છે:-

\* પાઠાન્તર. ભાવ અપ્રતિબદ્ધતાથી.

( હે આયુષ્યમનો ! ) આ જીવે સર્વે કર્યું છે એક આ વિના—તે શું ? તો કે નિશ્ચય કહીએ છીએ કે સત્પુરૂષનું કહેલું વચન—તેનો ઉપદેશ તે સાંભળ્યાં નથી; અથવા રૂંડે પ્રકારે કરી તે ઉઠાવ્યાં નથી; અને એનેજ અમે મુનિઓનું સામાયિક ( આત્મસ્વરૂપની પ્રાપ્તિ ) કહ્યું છે.

સુધર્માસ્વામી જંબુસ્વામીને ઉપદેશે છે કે:—જગત આખાનું જેણે દર્શન કર્યું છે,—એવા મહાવીર ભગવાન તેણે આમ અમને કહ્યું છે:—ગુરૂને આધીન થઇ વર્તતા એવા અનંત પુરૂષો માર્ગ પામીને મોક્ષ પ્રાપ્ત થયા. એક આ સ્થળે નહીં પણ સર્વ સ્થળે અને સર્વ શાસ્ત્રમાં એજ વાત કહેવાનો લક્ષ છે.

### આળાણ ધમ્મો આળાણ તત્ત્વો.

આજ્ઞાનું આરાધન એજ ધર્મ; આજ્ઞાનું આરાધન એજ તપ. ( આચારાંગસૂત્ર ). સર્વસ્થળે એજ મોટા પુરૂષોનો કહેવાનો લક્ષ છે. એ લક્ષ જીવને સમજાયો નથી, તેના કારણમાં સર્વથી પ્રધાન એવું કારણ સ્વચ્છંદ છે; અને જેણે સ્વચ્છંદને મંદ કર્યો છે એવા પુરૂષને પ્રતિબદ્ધતા ( લોકસંબંધી બંધન, સ્વજનકુટુંબબંધન, દેહાભિમાનરૂપ બંધન, સંકલ્પવિકલ્પરૂપ બંધન; ) એ બંધન ટળવાનો સર્વોત્તમ ઉપાય જે કંઈ છે તે આ ઉપરથી તમે વિચારો અને એ વિચારતાં અમને જે કંઈ યોગ્ય લાગે તે પૂછજો. અને એ માર્ગે જો કંઈ યોગ્યતા લાવશે તો ઉપશમ ગમે ત્યાંથી પણ મળશે. ઉપશમ મળે અને જેની આજ્ઞાનું

આરાધન કરીએ એવા પુરૂષનો ખોજ રાખજો. બાકી બીજાં બધાં સાધન પછી કરવા યોગ્ય છે. આ શિવાય બીજો કોઈ મોક્ષમાર્ગ વિચારતાં લાગશે નહીં. ( વિકલ્પથી ) લાગે તો જણાવશો કે જે કંઈ યોગ્ય હોય તે જણાવાય.

મુંબઈ, પોષ. ૧૯૪૭.

**સત્સ્વરૂપને અસેદરૂપે અનન્ય ભાંકીએ**

**નમસ્કાર.**

માર્ગની ઇચ્છા જેને ઉત્પન્ન થઈ છે, તેણે બધા વિકલ્પો મૂકીને આ એક વિકલ્પ ફરીફરી સ્મરણ કરવો અવશ્યનો છે:-

“અનંત કાળથી જીવને પરિભ્રમણ થતાં છતાં તેની નિવૃત્તિ કાં થતી નથી ? અને તે શું કરવાથી થાય ?”

આ વાક્યમાં અનંત અર્થ સમાયલો છે; અને એ વાક્યમાં કહેલી ચિંતના કર્યા વિના, તેને માટે દ્રઢ થઈ ઝુર્યા વિના માર્ગની દિશાનું પણ અલ્પ ભાન થતું નથી; પૂર્વે થયું નથી; અને ભવિષ્યકાળે પણ નહીં થશે. અમે તો એમ બાંધ્યું છે, માટે તમારે સઘળાએ એજ શોધવાનું છે. ત્યાર પછી બીજું બાંધવું શું ?-તે જણાય છે.

**‘સત્’ એ કંઈ દૂર નથી, પણ દૂર લાગે છે;  
અને એજ જીવનો મોહ છે.**

‘સત્’ એ કંઈ છે, તે ‘સત્ જ’ છે; સરળ છે; સુગમ છે; અને સર્વત્ર તેની પ્રાપ્તિ હોય છે; પણ જેને બ્રાંતિરૂપ આવરણુતમ વર્તે છે, તે પ્રાણીને તેની પ્રાપ્તિ કેમ હોય? અંધકારના ગમે તેટલા પ્રકાર કરીએ, પણ તેમાં કોઈ એવો પ્રકાર નહીં આવે કે જે અજવાળારૂપ હોય. આવરણુ-તિમિર જેને છે એવાં પ્રાણીની કલ્પનામાંની કોઈ પણ કલ્પના ‘સત્’, જણાતી નથી. અને ‘સત્’ની નજીક સંભવતી નથી. ‘સત્’ છે; તે ‘બ્રાંતિ’ નથી. બ્રાંતિથી કેવલ વ્યતિરિક્ત (જૂઠું) છે; કલ્પનાથી ‘પર’ (આધે) છે; માટે જેની પ્રાપ્ત કરવાની દ્રઢ મતિ થઈ છે; તેણે પોતે કંઈજ જાણતો નથી; એવો દ્રઢ નિશ્ચયવાળો પ્રથમ વિચાર કરવો; અને પછી ‘સત્’ ની પ્રાપ્તિ માટે જ્ઞાનીને શરણે જવું; તો જરૂર માર્ગની પ્રાપ્તિ થાય.

આ જે વચનો લખ્યાં છે તે સર્વ મુમુક્ષુને પરમ બંધવરૂપ છે; પરમ રક્ષકરૂપ છે; અને એને સમ્યક્ પ્રકારે વિચાર્યેથી પરમપદને આપે એવાં છે; એમાં નિર્ઐશ્ય પ્રવચનની સમસ્ત દ્વાદશાંગી, ષટ્-દર્શનનું સર્વોત્તમ તત્ત્વ અને જ્ઞાનીનાં બોધનું બીજ સંક્ષેપે કહ્યું છે; માટે ફરી ફરીને તેને સંભારજો; વિચારજો; સમજજો; સમજવા પ્રયત્ન કરજો; એને બાધ કરે એવા બીજા પ્રકારોમાં



ઉઠાસીન રહેજે; એમાંજ વૃત્તિનો લય કરજો. એ તમને અને કોઈ પણ મુમુક્ષુને ગુપ્ત રીતે કહેવાનો. અમારો મંત્ર છે; એમાં ‘સત્’ જ કહ્યું છે; એ સમજવા માટે ઘણાજ વખત ગાળજો.

૧૫.

મુંબઈ. મહા વદ. ૧૯૪૭.

### સત્ને નમોનમઃ

વાંછા-ઈચ્છાના અર્થ તરીકે ‘કામ’ શબ્દ વપરાય છે, તેમજ પંચેન્દ્રિય વિષયના અર્થ તરીકે પણ વપરાય છે.

અનન્ય એટલે જેના જેવો બીજો નહીં. સર્વોત્કૃષ્ટ અનન્ય ભક્તિભાવ એટલે જેના જેવો બીજો નહીં એવો ભક્તિપૂર્વક ઉત્કૃષ્ટ ભાવ.

જેના વચનબળે જીવ નિર્વાણમાર્ગને પામે છે એવી સજીવન મૂર્તિનો પૂર્વકાળમાં જીવને જોગ ઘણીવાર થઈ ગયો છે. પણ તેનું ઓળખાણ થયું નથી; જીવે ઓળખાણ કરવા પ્રયત્ન કવચિત્ કર્યું પણ હશે, તથાપિ જીવને વિષે ગ્રહી રાખેલી સિદ્ધિયોગાદિ, રિદ્ધિયોગાદિ અને બીજી તેવી કામના-ઓથી પોતાની દ્રષ્ટિ મલિન હતી; દ્રષ્ટિ જે મલિન હોય તો તેવી સત્મૂર્તિ પ્રત્યે પણ બાહ્ય લક્ષ રહે છે, જેથી ઓળખાણ પડતું નથી; અને જ્યારે ઓળખાણ પડે છે, ત્યારે જીવને કોઈ અપૂર્વ સ્નેહ આવે છે, તે એવો કે તે મૂર્તિના વિયોગે ઘડી એક આયુષ્ય લોગવવું તે પણ તેને વિટંબના લાગે છે, અર્થાત્ તેના વિયોગે તે ઉઠાસીન ભાવે તેમાંજ વૃત્તિ રાખીને જીવે છે; બીજા પદાર્થોના સંયોગ અને મૃત્યુ

એ બન્ને એને સમાન થઈ ગયા હોય છે. આવી દશા જ્યારે આવે છે; ત્યારે જીવને માર્ગ બહુ નિકટ હોય છે એમ જાણવું. એવી દશા આવવામાં માયાની સંગતિ બહુ વિટંબનામય છે; પણ એજ દશા આજીવી એવો જેને નિશ્ચય દ્રઢ છે તેને ઘણું કરીને થોડા વખતમાં તે દશા પ્રાપ્ત થાય છે.

તમે બધાએ હાલ તો એક પ્રકારનું અમને બંધન કરવા માંડ્યું છે, તે માટે અમારે શું કરવું? તે કાંઈ સૂઝતું નથી. ‘સજીવન મૂર્તિ’ થી માર્ગ મળે એવો ઉપદેશ કરતાં પોતે પોતાને બંધન કર્યું છે; કે જે ઉપદેશનો લક્ષ તમે અમારા ઉપરજ માંડ્યો. અમે તો સજીવન મૂર્તિના દાસ છઈએ, ચરણરજ છઈએ. અમારી એવી અલૌકિક દશા પણ ક્યાં છે? કે જે દશામાં કેવળ અસંગતાજ વર્તે છે. અમારો ઉપાધિયોગ તો તમે પ્રત્યક્ષ દેખો તેવો છે.

આ બે છેલ્લી વાત તો તમારા બધાને માટે મેં લખી છે. અમને હવે ઓછું બંધન થાય તેમ કરવા બધાને વિનંતી છે. બીજું એક એ જણાવવાનું છે કે તમે અમારે માટે કંઈ હવે કોઈને કહેશો નહીં. ઉદયકાળ તમે જાણો છો.

મુમુક્ષુ વૈ. યોગમાર્ગના સારા પરિચયી છે, એમ જાણું છું, જોગ્ય જીવ છે. જે ‘પદ’નો તમે સાક્ષાત્કાર પૂછ્યો, તે તેમને હજી થયો નથી.

પૂર્વ કાળમાં ઉત્તર દિશામાં વિચરવા વિષેનું તેમના મુખથી શ્રવણ કર્યું તો તે વિષે હાલતો કંઈ લખી શકાય

તેમ નથી. જો કે તેમણે તમને મિથ્યા કહ્યું નથી એટલું જણાવી શકું છું.

૧૬.

મુંબઈ. અશાઃ શુદ્ધ ૮ ભોમ. ૧૯૪૭.

નિઃશંકતાથી નિર્ભયતા ઉત્પન્ન હોય છે;

અને તેથી નિઃસંગતા પ્રાપ્ત હોય છે.

પ્રકૃતિના વિસ્તારથી જીવનાં કર્મ અનંત પ્રકારની વિચિત્રતાથી પ્રવર્તે છે; અને તેથી દોષના પ્રકાર પણ અનંત ભાસે છે; પણ સર્વથી મોટો દોષ એ છે કે જેથી ‘તીવ્ર મુમુક્ષુતા’ ઉત્પન્ન નજ હોય. અથવા ‘મુમુક્ષુતા’ જ ઉત્પન્ન ન હોય.

ઘણું કરીને મનુષ્યાત્મા કોઈને કોઈ ધર્મમતમાં હોય છે, અને તેથી તે ધર્મમત પ્રમાણે પ્રવર્તવાનું તે કરે છે એમ માને છે; પણ એનું નામ મુમુક્ષુતા નથી.

‘મુમુક્ષુતા’ તે છે કે સર્વ પ્રકારની મોહાસક્તિથી મુંઝાઈ એક ‘મોક્ષને’ વિષેજ યત્ન કરવો અને ‘તીવ્ર મુમુક્ષુતા’ એ છે કે અનન્ય પ્રેમે મોક્ષના માર્ગમાં ક્ષણે ક્ષણે પ્રવર્તવું.

‘તીવ્ર મુમુક્ષુતા’ વિષે અત્ર જણાવવું નથી પણ ‘મુમુક્ષુતા’ વિષે જણાવવું છે, કે તે ઉત્પન્ન થવાનું લક્ષણ પોતાના દોષ જોવામાં અપક્ષપાતતા એ છે, અને તે લીધે સ્વછંદનો નાશ હોય છે.

સ્વછંદ જ્યાં થોડી અથવા ઘણી હાનિ પામ્યો છે, ત્યાં તેટલી જોગ્યભૂમિકા\* બીજ યોગ્ય થાય છે.

સ્વછંદ જ્યાં પ્રાપ્તિ દબાયો છે; ત્યાં પછી “માર્ગ-પ્રાપ્તિ” ને રોકનારાં ત્રણ કારણો મુખ્ય કરીને હોય છે, એમ અમે જાણીએ છીએ.

આ લોકની અદ્ય પણ સુખેચ્છા, xપરમ દૈન્યતાની ઓછાઈ; અને પદાર્થનો અનિર્ણય.

એ બધાં કારણો ટાળવાનું બીજ હવે પછી કહેશું. તે પહેલાં તેજ કારણોને અધિકતાથી કહીએ છીએ.

આ લોકની અદ્ય પણ સુખેચ્છા—એ ઘણું કરીને તીવ્ર મુમુક્ષુતાની ઉત્પત્તિ થયા પહેલાં હોય છે. તે હોવાનાં કારણો નિઃશંકપણે ‘તે સત’ છે એવું દ્રઢ થયું નથી; અથવા તે ‘પરમાનંદ રૂપજ’ છે એમ પણ નિશ્ચય નથી; અથવા તો મુમુક્ષુતામાં પણ કેટલોક આનંદ અનુભવાય છે, તેને લીધે બાહ્ય શાતાનાં કારણો પણ કેટલીકવાર પ્રિય લાગે છે (!) અને તેથી આ લોકની અદ્ય પણ સુખેચ્છા રક્ષા કરે છે; જેથી જીવની જોગ્યતા રોકાઈ જાય છે.

÷સત્પુરૂષમાંજ પરમેશ્વરબુદ્ધિ એને જ્ઞાનીઓએ પરમ

\* પાઠાન્તર: તેટલીજ બોધબીજયોગ્ય ભૂમિકા થાય છે.

x પાઠાન્તર. પરમ વિનયની ઓછાશ.

÷ પાઠાન્તર. તથારૂપ ઓળખાણ થયે સદ્ગુરૂમાં પરમેશ્વરબુદ્ધિ રાખી તેમની આજ્ઞાએ પ્રવર્તવું તે પરમ વિનય કહ્યો છે. તેથી પરમ જોગ્યતાની પ્રાપ્તિ હોય છે. એ પરમ વિનય જ્યાં સુધી આવે નહીં ત્યાંસુધી જીવને યોગ્યતા આવતી નથી.

ધર્મ કહ્યો છે અને એ બુદ્ધિ પરમ દૈન્યત્વ સૂચવે છે. જેથી સર્વ પ્રાણી વિષે પોતાનું દાસત્વ મનાય છે અને પરમ જોગ્યતાની પ્રાપ્તિ હોય છે. એ ‘પરમ દૈન્યત્વ’ જ્યાં સુધી આવરિત રહ્યું છે ત્યાં સુધી જીવની જોગ્યતા પ્રતિબંધાયુક્ત હોય છે.

કદાપિ એ બંને થયાં હોય, તથાપિ વાસ્તવિક તત્ત્વ પામવાની કંઈ જોગ્યતાની ઓછાઈને લીધે પદાર્થ નિર્ણય ન થયો હોય તો ચિત્ત વ્યાકુળ રહે છે, અને મિથ્યા સમતા આવે છે; કલ્પિતપદાર્થ વિષે ‘સત્’ની માન્યતા હોય છે. જેથી કાળે કરી અપૂર્વ પદાર્થને વિષે પરમ પ્રેમ આવતો નથી, અને એજ પરમ જોગ્યતાની હાનિ છે.

આ ત્રણે કારણો ઘણું કરીને અમને મળેલા ઘણાખરા મુમુક્ષુમાં અમે જોયાં છે, માત્ર બીજા કારણની કંઈક ન્યૂનતા કોઈ કોઈ વિષે જોઈ છે, અને જો તેઓમાં સર્વ પ્રકારે (પરમ\* દૈન્યતાની ખામીની) ન્યૂનતા થવાનું પ્રયત્ન હોય તો જોગ્ય થાય એમ જાણીએ છીએ. પરમ દૈન્યપણું એ ત્રણેમાં બળવાન સાધન છે. અને એ ત્રણેનું ‘બીજ’ ‘મહાત્માને વિષે પરમ પ્રેમાર્પણ’ એ છે.

અધિક શું કહીએ ? અનંત કાળે એજ માર્ગ છે.

પહેલું અને ત્રીજું કારણ જવાને માટે બીજાં કારણની હાનિ કરવી. + અને મહાત્માના જોગે તેના અલૌકિક સ્વરૂપને ઓળખવું. ઓળખવાની પરમ તીવ્રતા રાખવી, તો ઓળખાશે-મુમુક્ષુનાં નેત્રો મહાત્માને ઓળખી લે છે

\* પાઠાન્તર. પરમ વિનયની.

+ પાઠાન્તર: અને પરમ વિનયમાં વર્તવું યોગ્ય છે.

મહાત્મામાં જેનો દ્રઢ નિશ્ચય થાય છે, તેને મોહા-  
સક્તિ મટી પદાર્થનો નિર્ણય હોય છે. તેથી વ્યાકુળતા  
મટે છે. તેથી નિઃશંકતા આવે છે. જેથી જીવ સર્વ પ્રકારના  
દુઃખથી નિર્ભય હોય છે. અને તેથીજ નિઃસંગતા ઉત્પન્ન  
હોય છે. અને એમ યોગ્ય છે.

માત્ર તમ મુમુક્ષુઓને અર્થે દુઃકામઃ દુઃકુઃ આ લખ્યું  
છે; તેનો પરસ્પર વિચાર કરી વિસ્તાર કરવો અને તે  
સમજવું એમ અમે કહીએ છીએ.

અમે આમાં ઘણો ગુઢ શાસ્ત્રાર્થ પણ પ્રતિપાદન કર્યો છે.

તમે વારંવાર વિચારજો. યોગ્યતા હશે તો અમારા  
સમાગમમાં આ વાતનો વિસ્તારથી વિચાર બતાવીશું.

હાલ અમારો સમાગમ થાય તેમ તો નથી; પણ  
વખતે શ્રાવણ વદમાં કરીએ તો થાય; પણ તે કયે સ્થળે?  
તે હજી સુધી વિચાર્યું નથી.

કળિયુગ છે. માટે ક્ષણવાર પણ વસ્તુવિચાર વિના ન  
રહેવું એમ મહાત્માઓની શિક્ષા છે.

તમને બધાને યથાયોગ્ય પહોંચે.

૧૭.

વવાણીઆ. ભા. વ. ૧૪ ગુરૂ. ૧૯૪૭.

એવો એક જ પદાર્થ પરિચય કરવા યોગ્ય છે કે જેથી  
અનંત પ્રકારનો પરિચય નિવૃત્ત થાય છે; તે કયો? અને  
કેવા પ્રકારે? તેનો વિચાર મુમુક્ષુઓ કરે છે.

લી. સત્માં અભેદ.

૧૮.

વવાણીઆ. ભા. વદ ૫ શુધ. ૧૯૪૭.

કળિયુગમાં અપાર કષ્ટે કરીને સત્પુરૂષનું ઓળખાણ પડે છે. છતાં વળી કંચન અને કાંતાનો મોહ તેમાં પરમ પ્રેમ આવવા ન દે તેમ છે. ઓળખાણ પડયે અડગપણે ન રહી શકે એવી જીવની વૃત્તિ છે. અને આ કળિયુગ છે. તેમાં જે નથી મુંઝાતા તેને નમસ્કાર.

૧૯.

વવાણીઆ. કાર્તિક શુદ્ધ ૭ રવિ ૧૯૪૮.

ગમે તે ક્રિયા, જપ, તપ કે શાસ્ત્રવાંચન કરીને પણ એકજ કાર્ય સિદ્ધ કરવાનું; તે એ કે જગત્ની વિસ્મૃતિ કરવી અને સતના ચરણમાં રહેવું.

અને એ એકજ લક્ષ ઉપર પ્રવૃત્તિ કરવાથી જીવને પોતાને શું કરવું યોગ્ય છે, અને શું કરવું અયોગ્ય છે તે સમજાય છે, સમજાતું જાય છે.

એ લક્ષ આગળ થયા વિના જપ, તપ, ધ્યાન કે દાન કેઈની યથાયોગ્ય સિદ્ધિ નથી, અને ત્યાં સુધી ધ્યાનાદિક નહીં જેવા કામના છે.

માટે એમાંથી જે જે સાધનો થઈ શકતાં હોય તે બધાં એક લક્ષને થવાને અર્થે કરવાં કે જે લક્ષ અમે ઉપર જણાવ્યો છે. જપ તપાદિક કંઈ નિષેધવા યોગ્ય નથી;

તથાપિ તે બધાં એક લક્ષને અર્થે છે, અને એ લક્ષ વિના જીવને સમ્યક્ત્વસિદ્ધિ થતી નથી.

વધારે શું કહિયે ? ઉપર જણાવ્યું છે તેટલુંજ સમજવાને માટે સઘળાં શાસ્ત્ર પ્રતિપાદિત થયાં છે.

૨૦.

મુંબઇ. વૈશાખ વદ ૧૪. શુક્ર. ૧૯૪૮.

(૧)

મોહમયીથી જેની અમોહપણે સ્થિતિ છે, એવા શ્રી.....ના યથાં

“ મનને લઈને આ બધું છે ” એવો જે અત્યાર મુધીનો થયેલો નિર્ણય લખ્યો તે સામાન્ય પ્રકારે તો યથાતથ્ય છે. તથાપિ ‘મન,’ ‘તેને લઈને,’ અને ‘આ બધું,’ અને ‘તેનો નિર્ણય,’ એવા જે ચાર ભાગ એ વાક્યના થાય છે, તે ઘણા કાળના બોધે જેમ છે તેમ સમજાય એમ જાણીએ છીએ; જેને તે સમજાય છે, તેને મન વશ વર્તે છે; વર્તે છે, એ વાત નિશ્ચયરૂપ છે, તથાપિ ન વર્તતું હોય તો પણ તે આત્મસ્વરૂપને વિષેજ વર્તે છે. એ મન વશ થવાનો ઉત્તર ઉપર લખ્યો છે, તે સર્વથી મુખ્ય એવો લખ્યો છે. જે વાક્ય લખવામાં આવ્યાં છે તે ઘણા પ્રકારે વિચારવાને યોગ્ય છે.

મહાત્માનો દેહ બે કારણને લઈને વિદ્યમાનપણે વર્તે છે, પ્રારબ્ધ કર્મ લોગવવાને અર્થે, જીવોના કલ્યાણને અર્થે; તથાપિ એ બંનેમાં તે ઉદાસપણે ઉદય આવેલી વર્તનાએ વર્તે છે. એમ જાણીએ છીએ.



ધ્યાન, જપ, તપ, ક્રિયા માત્ર એ સર્વ થકી અમે જણાવેલું કોઈ વાક્ય જે પરમ કૃપાનું કારણ ધારતા હો તો. પાછળથી બુદ્ધિ લોકસંજ્ઞા, શાસ્ત્રસંજ્ઞા પર ન જતી હોય તો, જ્ય તો તે બ્રાંતિવડે ગઈ છે એમ ધારતા હો તો, તે વાક્યને ઘણા પ્રકારની ધીરજવડે વિચારવા ધારતા હો તો, લખવાને ઈચ્છા થાય છે.

હજી આથી વિશેષપણે નિશ્ચયને વિષે ધારણા કરવાને લખવું અગત્ય જેવું લાગે છે, તથાપિ ચિત્ત અવકાશરૂપે વર્તતું નથી, એટલે જે લખ્યું છે તે પ્રબળપણે માનશો.

(૨)

સર્વ પ્રકારે ઉપાધિયોગ તો નિવૃત્ત કરવા યોગ્ય છે, તથાપિ જે તે ઉપાધિયોગ સત્સંગાદિકને અર્થે જ ઈચ્છવામાં આવતો હોય, તેમજ પાછી ચિત્તસ્થિતિ સંલવપણે રહેતી હોય તો તે ઉપાધિયોગમાં પ્રવર્તવું તે શ્રેયસ્કર છે.

૨૧.

મુંબઈ. બાદરવા શુક્ર ૧૦ ગુરૂ. ૧૯૪૮

જે જે પ્રકારે આત્મા આત્મભાવ પામે તે તે પ્રકાર ધર્મના છે. આત્મા જે પ્રકારે અન્યભાવ પામે તે પ્રકાર અન્યરૂપ છે; ધર્મરૂપ નથી. તમે હાલ જે નિષ્ઠા, વચનના શ્રવણ પછી, અંગીકૃત કરી છે તે નિષ્ઠા શ્રેય જોગ છે. હૃદય મુમુક્ષુને સત્સંગે તે નિષ્ઠાદિ અનુક્રમે વર્ધમાનપણાને પ્રાપ્ત થઈ આત્મસ્થિતિરૂપ થાય છે.

જીવે ધર્મ પોતાની કલ્પના વડે અથવા કલ્પનાપ્રાપ્ત અન્ય પુરૂષ વડે શ્રવણ કરવા જોગ, મનન કરવા જોગ કે આરાધવા જોગ નથી. માત્ર આત્મસ્થિતિ છે જેની એવા સત્પુરૂષથી જ આત્મા કે આત્મધર્મ શ્રવણ કરવા જોગ છે, યાવત્ આરાધવા જોગ છે.

## ૨૨.

મુંબઈ. આશી. ૧૯૪૮.

ધ્યાનના ઘણા ઘણા પ્રકાર છે. એ સર્વમાં શ્રેષ્ઠ એવું તો આત્મા જેમાં મુખ્યપણે વર્તે છે, તે ધ્યાન કહેવાય છે; અને એજ આત્મધ્યાનની પ્રાપ્તિ ઘણું કરીને આત્મજ્ઞાનની પ્રાપ્તિ વિના થતી નથી, એવું જે આત્મજ્ઞાન તે યથાર્થ જોધની પ્રાપ્તિ શિવાય ઉત્પન્ન થતું નથી. એ યથાર્થ જોધની પ્રાપ્તિ ઘણું કરીને ક્રમે કરીને ઘણા જીવોને થાય છે, અને તેનો મુખ્ય માર્ગ તે જોધસ્વરૂપ એવા જ્ઞાની પુરૂષનો આશ્રય કે સંગ અને તેને વિષે બહુમાન, પ્રેમ એ છે. જ્ઞાની પુરૂષનો તેવો તેવો સંગ જીવને અનંતકાળમાં ઘણીવાર થઈ ગયો છે, તથાપિ આ પુરૂષ જ્ઞાની છે, માટે હવે તેનો આશ્રય ગ્રહણ કરવો એજ કર્તવ્ય છે, એમ જીવને આવ્યું નથી અને તેજ કારણ જીવને પરિભ્રમણનું થયું છે, એમ અમને તો હૃદય કરીને લાગે છે.

જ્ઞાની પુરૂષનું જોળખાણ નહીં થવામાં ઘણું કરીને જીવના ત્રણ મોટા દોષ છે એ જાણીએ.

(૧) એક તો હું જાણું છઉં, હું સમજું છઉં એવા પ્રકારનું જે માન જીવને રહ્યા કરે છે તે માન.

(૨) બીજું, પરિગ્રહાદિકને વિષે જ્ઞાની પુરૂષ પર રાગ કરતાં પણ વિશેષ રાગ.

(૩) ત્રીજું લોકલયને લીધે, અપકીર્તિલયને લીધે, અને અપમાનલયને લીધે જ્ઞાનીથી વિમુખ રહેવું, તેના પ્રત્યે જેવું વિનયોન્વિત થવું જોઈએ તેવું ન થવું.

એ ત્રણે કારણો જીવને જ્ઞાનીથી અજાણ્યો રાખે છે; જ્ઞાનીને વિષે પોતા સમાન કલ્પના રહ્યા કરે છે; પોતાની કલ્પના પ્રમાણે જ્ઞાનીના વિચારનું, શાસ્ત્રનું તોલન કરવામાં આવે છે; થોડું પણ ગ્રંથ સંગ્રંધી વાંચનાદિ જ્ઞાન મળવાથી ઘણા પ્રકારે તે દર્શાવવાની જીવને ઇચ્છા રહ્યા કરે છે, એ વગેરે જે દોષ તે ઉપર જણાવ્યા એવા જે ત્રણ દોષ તેને વિષે શમાય છે; અને એ ત્રણે દોષનું ઉપાદાન કારણ એવો તો એક ‘સ્વછંદ’ નામનો મહાદોષ છે; અને તેનું નિમિત્ત કારણ અસત્સંગ છે.

જેને તમારા પ્રત્યે તમને પરમાર્થની કોઈ પ્રકારે કંઈ પણ પ્રાપ્તિ થાયો એ હેતુ શિવાય બીજી સૃષ્ટિ નથી એવો હું તે આ સ્થળે સ્પષ્ટ જણાવવા ઇચ્છું છું, અને તે એ કે ઉપર જણાવેલા દોષો જે વિષે હજી તમને પ્રેમ વર્તે છે; હું જાણું છઉં, હું સમજું છઉં, એ દોષ ઘણીવાર વર્તમાનમાં પ્રવર્તે છે; અસાર એવા પરિગ્રહાદિકને વિષે પણ મહત્તાની ઇચ્છા રહે છે, એ વગેરે જે દોષો તે, ધ્યાન જ્ઞાન એ

સર્વનું કારણ જે જ્ઞાની પુરૂષ અને તેની આજ્ઞાને અનુસરવું તેને આડા આવે છે. માટે જેમ બને તેમ આત્મવૃત્તિ કરી તેને ઓછા કરવાનું પ્રયત્ન કરવું અને લોકલ ભાવનાના પ્રતિબંધથી ઉદ્ધાસ થવું એ જ કલ્યાણકારક છે, એમ જાણીએ છીએ.

૨૩.

મુંબઇ. ચૈત્ર શુક્ર ૧. ૧૯૪૯.

ૐ

સમતા, રમતા, ઝરઘતા, જ્ઞાયકતા, સુખભાસ;

વેદકતા, ચૈતન્યતા, એ સર્વ જીવ વિલાસ.

જે તીર્થંકરદેવે સ્વરૂપસ્થ આત્માપણે થઈ વક્તવ્યપણે જે પ્રકારે તે આત્મા કહી શકાય તે પ્રમાણે અત્યંત યથા-સ્થિત કહ્યો છે તે તીર્થંકરને બીજી સર્વ પ્રકારની અપેક્ષાનો ત્યાગ કરી નમસ્કાર કરીએ છીએ.

પૂર્વે ઘણાં શાસ્ત્રોનો વિચાર કરવાથી તે વિચારનાં ફળમાં સત્પુરૂષને વિષે જેનાં વચનથી ભક્તિ ઉત્પન્ન થઈ છે, તે તીર્થંકરનાં વચનને નમસ્કાર કરીએ છીએ.

ઘણા પ્રકારે જીવનો વિચાર કરવાથી, તે જીવ આત્મા-રૂપ પુરૂષ વિના જાણ્યો જાય એવો નથી, એવી નિશ્ચળ શ્રદ્ધા ઉત્પન્ન થઈ તે તીર્થંકરના માર્ગે બોધને નમસ્કાર કરીએ છીએ.

ભિન્ન ભિન્ન પ્રકારે તે જીવનો વિચાર થવા અર્થે, તે જીવ પ્રાપ્ત થવા અર્થે યોગાદિક અનેક સાધનોનો યજ્ઞવાન પરિશ્રમ કર્યે છતે પ્રાપ્તિ ન થઈ, તે જીવ જે વડે સહજ પ્રાપ્ત થાય છે, તે જ કહેવા વિષે જેનો ઉદ્દેશ છે તે તીર્થ- કરનાં ઉદ્દેશ વચનને નમસ્કાર કરીએ છીએ.

આ જગતને વિષે જેને વિષે વિચારશક્તિ વાચાસહિત વર્તે છે, એવા મનુષ્યપ્રાણી કલ્યાણનો વિચાર કરવાને સર્વથા અધિક યોગ્ય છે, તથાપિ પ્રાચીન જીવને અનંતવાર મનુષ્યપણું મળ્યાં છતાં તે કલ્યાણ સિદ્ધ થયું નથી, જેથી વર્તમાન સુધી જન્મમરણનો માર્ગ આરાધવો પડ્યો છે. અનાદિ એવા આ લોકને વિષે જીવની અનંતકોટી સંખ્યા છે; સમયે સમયે અનંત પ્રકારની જન્મમરણાદિ સ્થિતિ તે જીવોને વિષે વર્ત્યા કરે છે, એવો અનંતકાળ પૂર્વે વ્યતીત થયો છે. અનંતકોટી જીવનાં પ્રમાણમાં આત્મકલ્યાણ જેણે આરાધ્યું છે, કે જેને પ્રાપ્ત થયું છે એવા જીવ અત્યંત થોડા થયા છે. વર્તમાને તેમ છે, અને હવે પછીના કાળમાં પણ તેવી જ સ્થિતિ સંભવે છે, તેમ જ છે. અર્થાત્ કલ્યાણની પ્રાપ્તિ જીવને ત્રણે કાળને વિષે અત્યંત દુર્લભ છે; એવો જે શ્રી તીર્થંકરદેવાદિ જ્ઞાનીનો ઉપદેશ તે સત્ય છે.

એવી જીવસમુદાયની જે જ્ઞાંતિ તે અનાદિ સંયોગે છે, એમ ઘટે છે, એમ જ છે; તે જ્ઞાંતિ જે કારણથી વર્તે છે, તે કારણના મુખ્ય બે પ્રકાર જણાય છે. એક પરમાર્થિક અને એક વ્યવહારિક; અને તે બે પ્રકારનો એકત્ર અભિ- પ્રાય જે છે તે એ છે, કે આ જીવને ખરી મુમુક્ષુતા આવી

નથી, એક અક્ષર સત્ય પણ તે જીવમાં પરિણામ પામ્યું નથી; સત્પુરૂષના દર્શન પ્રત્યે જીવને રૂચિ થઈ નથી; તેવા તેવા જોગે સમર્થ અંતરાયથી જીવને તે પ્રતિબંધ રહ્યો છે; અને તેનું સાથી મોટું કારણ અસત્સંગની વાસનાએ જન્મ પામ્યું એવું નિજેચ્છાપણું અને અસત્દર્શનને વિષે સત્દર્શન-રૂપ જ્ઞાતિ તે છે.

‘આત્મા’ નામનો કોઈ પદાર્થ નથી, એવો એક અભિપ્રાય ધરાવે છે. આત્મા નામનો પદાર્થ સંયોગિક છે, એવો અભિપ્રાય કોઈ બીજાં દર્શનનો સમુદાય સ્વીકારે છે. આત્મા દેહસ્થિતિરૂપ છે, દેહની સ્થિતિ પછી નથી, એવો અભિપ્રાય કોઈ બીજાં દર્શનનો છે. આત્મા આણુ છે; આત્મા સર્વવ્યાપક છે, આત્મા શૂન્ય છે, આત્મા સાકાર છે, આત્મા પ્રકાશરૂપ છે; આત્મા સ્વતંત્ર નથી, આત્મા કર્તા નથી, આત્મા કર્તા છે લોકતા નથી, આત્મા કર્તા નથી લોકતા છે, આત્મા કર્તા નથી લોકતા નથી, આત્મા જડ છે, આત્મા કૃત્રિમ છે, એ આદિ અનંત નય જેના થઈ શકે છે એવા અભિપ્રાયની જ્ઞાતિનું કારણ એવું અસત્દર્શન તે આરાધવાથી પૂર્વે આ જીવે પોતાનું સ્વરૂપ તે જેમ છે તેમ જાણ્યું નથી. તે તે ઉપર જણાવ્યાં એકાંત-અયથાર્થપદે જાણી આત્માને વિષે અથવા આત્માને નામે ઈશ્વરાદિ વિષે પૂર્વે જીવે આગ્રહ કર્યો છે, એવું જે અસત્સંગ, નિજેચ્છાપણું, અને મિથ્યાદર્શનનું પરિણામ તે જ્યાં સુધી મટે નહિ ત્યાં સુધી આ જીવ કલેશરહિત એવો શુદ્ધ અસંખ્ય પ્રદેશાત્મક સુક્ત થવો ઘટતો નથી, અને તે

અસત્સંગાદિ ટળવાને અર્થે સત્સંગ, જ્ઞાનીની આજ્ઞાનું અત્યંત અંગીકૃતપણું, અને પરમાર્થસ્વરૂપ એવું જે આત્માપણું તે જાણવાયોગ્ય છે.

પૂર્વે થયા એવા જે તીર્થંકરાદિ જ્ઞાની પુરૂષો તેમણે ઉપર કહી એવી જે બ્રાંતિ તેનો અત્યંત વિચાર કરી, અત્યંત એકાગ્ર-પણે-તન્મયપણે જીવસ્વરૂપને વિચારી જીવસ્વરૂપે શુદ્ધ સ્થિતિ કરી છે, તે આત્મા અને બીજા સર્વ પદાર્થો તે શ્રી તીર્થંકરાદિએ સર્વ પ્રકારની બ્રાંતિ રહિતપણે જાણવાને અર્થે અત્યંત દુષ્કર એવો પુરૂષાર્થ આરાધ્યો છે. આત્માને એક પણ અણુના આધાર પરિણામથી અનન્ય ભિન્ન કરી આ દેહને વિષે સ્પષ્ટ એવો અણાહારી આત્મા, સ્વરૂપથી જીવનાર એવો જોયો છે. તે જોનાર એવા જે તીર્થંકરાદિ જ્ઞાની પોતે જ શુદ્ધાત્મા છે તો ત્યાં ભિન્નપણે જોવાનું કહેવું જો કે ઘટતું નથી, તથાપિ વાણીધર્મે એમ કહ્યું છે.

એવો જે અનંતપ્રકારે વિચારીને પણ જાણવાયોગ્ય ચૈતન્યધન જીવ તે બે પ્રકારે તીર્થંકરે કહ્યો છે; કે જે સત્પુરૂષથી જાણી જીવ વિચારી, સત્કારીને પોતે તે સ્વરૂપને વિષે સ્થિતિ કરે. પદાર્થ માત્ર તીર્થંકરાદિ જ્ઞાનીએ યજ્ઞતત્ત્વ અને અવજ્ઞતત્ત્વ એવા બે વ્યવહારધર્મવાળા માન્યા છે. અવજ્ઞતત્ત્વપણે જે છે તે અહીં અવજ્ઞતત્ત્વ જ છે. વજ્ઞતત્ત્વપણે જે જીવ ધર્મ છે, તે સર્વ પ્રકારે તીર્થંકરાદિ કહેવા સમર્થ છે, અને તે માત્ર જીવના વિશુદ્ધ પરિણામે અથવા સત્પુરૂષે કરી જણાય એવો જીવધર્મ છે, અને તેજ ધર્મ તે લક્ષણે કરી અમુક મુખ્ય પ્રકારે કરી તે (આ) દોહાને વિષે કહ્યો છે. અત્યંત પરમાર્થના અભ્યાસે તે વ્યાખ્યા

અત્યંત સ્ફુટ સમજાય છે, અને તે સમજાયે આત્માપણું પણ અત્યંત પ્રગટે છે, તથાપિ યથાવકાશ અત્ર તેનો અર્થ લખ્યો છે.

(૩)

સમતા, રમતા, ઊરઘતા, જ્ઞાયકતા, સુખભાસ,  
વેદકતા, ચૈતન્યતા, એ સર્વ જીવ વિલાસ.

શ્રી તીર્થંકર એમ કહે છે કે આ જગત્માં આ જીવ નામના પદાર્થને ગમે તે પ્રકારે કહ્યો હોય તે પ્રકાર તેની સ્થિતિમાં હો તેને વિષે અમારું ઉદાસીનપણું છે. જે પ્રકારે નિરાબાધપણે તે જીવ નામનો પદાર્થ અમે જાણ્યો છે, તે પ્રકારે કરી તે પ્રગટ અમે કહ્યો છે. જે લક્ષણે કહ્યો છે, તે સર્વ પ્રકારના બાધે કરી રહિત એવો કહ્યો છે. અમે તે આત્મા એવો જાણ્યો છે, જોયો છે, સ્પષ્ટ અનુભવ્યો છે, પ્રગટ તે જ આત્મા છે. તે આત્મા સમતા નામનાં લક્ષણે યુક્ત છે. વર્તમાન સમયે જે અસંખ્ય પ્રદેશાત્મક ચૈતન્ય-સ્થિતિ તે આત્માની છે તે, તે પહેલાંના એક, બે, ત્રણ, ચાર, દશ, સંખ્યાત, અસંખ્યાત, અનંત સમયે હતી, વર્તમાને છે, હવે પછીના કાળને વિષે પણ તેજ પ્રકારે તેની સ્થિતિ છે, કેાઇ પણ કાળે તેનું અસંખ્યાત પ્રદેશાત્મકપણું, ચૈતન્ય-પણું, અરૂપીપણું, એ આદિ સમસ્ત સ્વભાવ તે છૂટવા ઘટતા નથી; એવું જે સમપણું, સમતા તે જેનામાં લક્ષણ છે તે જીવ છે.

પશુ, પક્ષિ, મનુષ્યાદિ દેહને વિષે, વૃક્ષાદિને વિષે જે કંઈ રમણીયપણું જણાય છે, અથવા જેના વડે તે



સર્વ પ્રગટ સ્ફુરતાવાળાં જણાય છે, પ્રગટ સુંદરપણા સમેત લાગે છે, તે રમતા રમણીયપણું છે લક્ષણ જેનું તે જીવ નામનો પદાર્થ છે. જેના વિદ્યમાનપણા વિના આપું જગત્ શૂન્યવત્ સંભવે છે, એવું રમ્યપણું જેને વિષે છે, તે લક્ષણ જેને વિષે ઘટે તે જીવ છે.

કોઈ પણ જાણનાર ક્યારે પણ કોઈ પણ પદાર્થને પોતાનાં અવિદ્યમાનપણે જાણે એમ બનવા યોગ્ય નથી. પ્રથમ પોતાનું વિદ્યમાનપણું ઘટે છે, અને કોઈ પણ પદાર્થનું ગ્રહણ, ત્યાગાદિ કે ઉદાસીન જ્ઞાન થવામાં પોતેજ કારણ છે. બીજા પદાર્થના અંગીકારમાં, તેના અદ્ય માત્ર પણ જ્ઞાનમાં પ્રથમ જે હોય તોજ તે થઈ શકે એવો સર્વથી પ્રથમ રહેનારો જે પદાર્થ તે જીવ છે. તેને ગૌણ કરીને એટલે તેના વિના કોઈ કંઈ પણ જાણવા ઇચ્છે તો તે બનવા યોગ્ય નથી, માત્ર તેજ મુખ્ય હોય તોજ બીજું કંઈ જાણી શકાય એવો જે પ્રગટ ભિર્વતા ધર્મ તે જેને વિષે છે, તે પદાર્થને શ્રી તીર્થંકર જીવ કહે છે.

પ્રગટ એવા જડ પદાર્થો અને જીવ તે જે કારણે કરી ભિન્ન પડે છે, તે લક્ષણ જીવનો જ્ઞાયકપણા નામનો ગુણ છે. કોઈ પણ સમયે જ્ઞાયકરહિતપણે આ જીવ પદાર્થ કોઈ પણ અનુભવી શકે નહીં, અને તે જીવ નામના પદાર્થ શિવાય બીજા કોઈ પણ પદાર્થને વિષે જ્ઞાયકપણું સંભવી શકે નહીં એવું જે અત્યંત અનુભવનું કારણ જ્ઞાયકતા તે લક્ષણ જેમાં છે તે પદાર્થ તીર્થંકર જીવ કહ્યો છે.

શબ્દાદિ પાંચ વિષયસંબંધી અથવા સમાધિ આદિ

જોગસંબંધી જે સ્થિતિમાં સુખ સંભવે છે તે લિન્ન લિન્ન કરી જોતાં માત્ર છેવટે તે સર્વને વિષે સુખનું કારણ એકજ એવો એ જીવ પદાર્થ સંભવે છે, તે સુખભાસ નામનું લક્ષણ માટે તીર્થકરે જીવનું કહ્યું છે, અને વ્યવહારદષ્ટાંતે નિદ્રાથી તે પ્રગટ જણાય છે. જે નિદ્રાને વિષે બીજા સર્વ પદાર્થથી રહિતપણું છે, ત્યાં પણ હું સુખી છઉં એવું જે જ્ઞાન છે, તે બાકી વધ્યો એવો જે જીવ પદાર્થ તેનું છે; બીજું કોઈ ત્યાં વિદ્યમાન નથી, અને સુખનું ભાસવાપણું તો અત્યંત સ્પષ્ટ છે. તે જેનેથી ભાસે છે, તે જીવ નામના પદાર્થ શિવાય બીજે કયાંય તે લક્ષણ જોયું નથી.

આ મોજું છે, આ મીકું છે, આ ખાટું છે, આ ખારું છે, હું આ સ્થિતિમાં છું, ટાઢે ઠરું છઉં, તાપ પડે છે, દુઃખી છઉં, દુઃખ અનુભવું છઉં, એવું જે સ્પષ્ટજ્ઞાન, વેદનજ્ઞાન, અનુભવજ્ઞાન, અનુભવપણું તે જો કોઈમાં પણ હોય તો તે આ જીવ પદાર્થને વિષે છે, અથવા તે જેનું લક્ષણ હોય છે તે પદાર્થ જીવ હોય છે, એજ તીર્થકરાદિનો અનુભવ છે.

સ્પષ્ટ પ્રકાશપણું—અનંત અનંત કોટી તેજસ્વી દીપક, મણિ, ચંદ્ર, સૂર્યાદિની કાંતિ જેના પ્રકાશ વિના પ્રગટવા સમર્થ નથી અર્થાત્ તે સર્વ પોતે પોતાને જણાવા અથવા જાણવા યોગ્ય નથી. જે પદાર્થના પ્રકાશને વિષે ચૈતન્યપણાથી તે પદાર્થ જાણ્યા જાય છે, તે પદાર્થ પ્રકાશ પામે છે, સ્પષ્ટ ભાસે છે, તે પદાર્થ જે કોઈ છે તે જીવ છે. અર્થાત્ તે લક્ષણ પ્રગટપણે સ્પષ્ટ પ્રકાશમાન અચળ એવું નિરાબાધ

પ્રકાશ્યમાન ચૈતન્ય તે જીવનું તે જીવ પ્રત્યે ઉપયોગ વાળતાં પ્રગટ દેખાય છે.

એ જે લક્ષણો કહ્યાં તે ફરિફરી વિચારી જીવ નિરાખાધપણે જાણ્યો જાય છે, જે જાણવાથી જીવ જાણ્યો છે તે લક્ષણો એ પ્રકારે તીર્થંકરાદિએ કહ્યાં છે.

## ૨૪.

મુંબઈ. પ્રથમ અષાઢ વદ ૪ સોમ. ૧૯૪૯.

ૐ

સંસાર સ્પષ્ટ પ્રીતિથી કરવાની ઈચ્છા થતી હોય તો તે પુરૂષે જ્ઞાનીનાં વચન સાંભળ્યાં નથી. અથવા જ્ઞાનીપુરૂષનાં દર્શન પણ તેણે કર્યાં નથી, એમ તીર્થંકર કહે છે.

જેની કેડનો ભંગ થયો છે, તેનું પ્રાચે બધું બળ પરિ-ક્ષીણપણાને ભજે છે. જેને જ્ઞાનીપુરૂષનાં વચનરૂપ લાકડીનો પ્રહાર થયો છે તે પુરૂષને વિષે તે પ્રકારે સંસાર સંબંધી બળ હોય છે, એમ તીર્થંકર કહે છે.

જ્ઞાનીપુરૂષને જોયા પછી સ્ત્રીને જોઈ જો રાગ ઉત્પન્ન થતો હોય તો જ્ઞાની પુરૂષને જોયા નથી, એમ તમે જાણો.

જ્ઞાની પુરૂષનાં વચનને સાંભળ્યા પછી સ્ત્રીનું સજીવન શરીર અજીવનપણે ભાસ્યા વિના રહે નહીં.

ખરેખર પૃથ્વીનો વિકાર ધનાદિ સંપત્તિ ભાસ્યા વિન રહે નહીં.

જ્ઞાની પુરૂષ શિવાય તેનો આત્મા બીજે કયાંય ક્ષણ-  
વાર સ્થાયિ થવાને વિષે ઇચ્છે નહીં.

એ આદિ વચનો તે પૂર્વે જ્ઞાનીપુરૂષો માર્ગાનુસારી  
પુરૂષને બોધતા હતા. જે જાણીને, સાંભળીને તે સરળ જીવો  
આત્માને વિષે અવધારતા હતા. પ્રાણત્યાગ જેવા પ્રસંગને  
વિષે પણ તે વચનોને અપ્રધાન ન કરવા યોગ્ય જાણતા હતા,  
વર્તતા હતા.

સર્વથી સ્મરણ જોગ વાત તો ઘણી છે. તથાપિ સંસારમાં  
સાવ ઉદાસીનતા, પરના અદ્ય ગુણમાં પણ પ્રીતિ, પોતાના  
અદ્ય દોષને વિષે પણ અત્યંત કલેશ, દોષના વિલયમાં  
અત્યંત વીર્યને સ્ફુરવું એ વાતો સત્સંગમાં અખંડ એક શર-  
ણાગતપણે ધ્યાનમાં રાખવા યોગ્ય છે. જેમ બને તેમ નિવૃત્તિ  
કાળ, નિવૃત્તિક્ષેત્ર, નિવૃત્તિદ્રવ્ય, અને નિવૃત્તિલાવને લજ્જો.  
તીર્થંકર ગાતમ જેવા જ્ઞાની પુરૂષને પણ સંબોધતા હતા કે  
સમય માત્ર પણ પ્રમાદ યોગ્ય નથી.

---

૨૫.

મુંબઈ બીજા અષાઢ વદ ૧૦ સોમ. ૧૯૪૯.

તમારો કાગળ ૧ આજે પોચો છે. સમાગમ સંબંધી  
તમારી જે ઇચ્છા તે યથાર્થ છે.

શારીરિક વેદનાને-દેહનો ધર્મ જાણી અને બાંધેલાં  
એવાં કર્મોનું ક્ષણ જાણી સમ્યક્પ્રકારે અહિંયાસવા યોગ્ય

છે. ઘણીવાર શારીરિક વેદનાનું બળ વિશેષ વર્ત્તતું હોય છે, ત્યારે ઉપર જે કહ્યો છે તે સમ્યક્પ્રકાર રૂઢા જીવેને પણ સ્થિર રહેવો કઠણ થાય છે; તથાપિ હૃદયને વિષે વારંવાર તે વાતનો વિચાર કરતાં અને આત્માને નિત્ય, અછેદ્ય, અલેદ્ય, જરા મરણાદિ ધર્મથી રહિત ભાવતાં, વિચારતાં કેટલીક રીતે તે સમ્યક્પ્રકારનો નિશ્ચય આવે છે. મોટા પુરૂષોએ અહિયાસેવા એવા ઉપસર્ગ, તથા પરિસહના પ્રસંગોની જીવમાં સ્મૃતિ કરી તે વિષે તેમનો રહેલો અખંડ નિશ્ચય તે ફરી ફરી હૃદયમાં સ્થિર કરવા યોગ્ય જાણવાથી જીવને તે સમ્યક્પરિણામ ફળિભૂત થાય છે. અને વેદના વેદનાના ક્ષય કાળે નિવૃત્ત થયે ફરી તે વેદના કેઇ કર્મનું કારણ થતી નથી. વ્યાધિ રહિત શરીર હોય તેવા સમયમાં જીવે જો તેનાથી પોતાનું જૂઠાપણું જાણી તેનું અનિત્યાદિ સ્વરૂપ જાણી તે પ્રત્યેથી મોહ મમત્વ આદિ ત્યાગ્યાં હોય તો તે મોટું શ્રેય છે; તથાપિ તેમ ન જન્યું હોય તો કંઈ પણ વ્યાધિ ઉત્પન્ન થયે તેવી ભાવના ભાવતાં જીવને નિશ્ચય એવું ઘણું કરી કર્મજંઘન થતું નથી; અને મહાવ્યાધિની ઉત્પત્તિકાળે તો દેહનું મમત્વ જીવે જરૂર ત્યાગી જાની પુરૂષના માર્ગની વિચારણાએ વર્તવું એ રૂઢો ઉપાય છે. જો કે દેહનું તેવું મમત્વ ત્યાગવું કે ઓછું કરવું એ મહા દુષ્કર વાત છે; તથાપિ જેનો તેમ કરવા નિશ્ચય છે તે વહેલે મોડે ફળિભૂત થાય છે.

જ્યાં સુધી દેહાદિકથી કરી જીવને આત્મકલ્યાણનું સાધન કરવું રહ્યું છે, ત્યાં સુધી તે દેહને વિષે અપરિણામિક એવી

મમતા લજવી યોગ્ય છે. એટલે કે આ દેહના કોઈ ઉપચાર કરવા પડે તો તે ઉપચાર દેહનાં મમત્વાર્થે કરવાની ઇચ્છાએ નહીં, પણ તે દેહે કરી જ્ઞાની પુરૂષના માર્ગનું આરાધન થઈ શકે છે, એવો કોઈ પ્રકારે તેમાં રહેલો લાભ તે લાભને અર્થે અને તેવી જ બુદ્ધિએ તે દેહની વ્યાધિના ઉપચારે પ્રવર્તવામાં બાધ નથી. જે કંઈ તે મમતા છે તે અપરિણામિક મમતા છે એટલે પરિણામે સમતાસ્વરૂપ છે; પણ તે દેહની પ્રિય-તાર્થે, સાંસારિક સાધનમાં પ્રધાન લોગનો એ હેતુ છે, તે ત્યાગવો પડે છે, એવા આર્ત્તધ્યાને કોઈ પ્રકારે પણ તે દેહમાં બુદ્ધિ ન કરવી એવી જ્ઞાની પુરૂષોના માર્ગની શિક્ષા જાણી આત્મકલ્યાણનો તેવા પ્રસંગે લક્ષ રાખવો યોગ્ય છે.

લગભગ શ્રાવણ સુદ ૧૫ પછી આ ક્ષેત્રથી થોડા વખત માટે નિવર્તવાનું બની શકે એમ લાગે છે. તે પ્રથમ બનવું મુશ્કેલ છે. શ્રાવણ વદમાં આ ક્ષેત્રથી નિવૃત્તવાની તિથિ વિચારમાં આવ્યેથી લગ્ની જણાવવાનું કરીશ.

સર્વ પ્રકારે જ્ઞાનીના શરણમાં બુદ્ધિ રાખી નિર્લયપણાને, નિઃખેદપણાને લજવાની શિક્ષા શ્રી તીર્થંકર જેવાએ કહી છે અને અમે પણ એજ કહીએ છીએ. કોઈ પણ કારણે આ સંસારમાં કલેશિત થવા યોગ્ય નથી. અવિચાર અને અજ્ઞાન એ સર્વ કલેશનું, મોહનું અને માઠી ગતિનું કારણ છે. સદ્વિચાર અને આત્મજ્ઞાન તે આત્મગતિનું કારણ છે. તેનો પ્રથમ સાક્ષાત્ ઉપાય જ્ઞાની પુરૂષની આજ્ઞાને વિચારવી એજ જણાય છે.

પ્રણામ પોંચે.

૧. જેની પાસેથી ધર્મ માગવો, તે પામ્યાની પૂર્ણ ચોકસી કરવી એ વાક્યને સ્થિર ચિત્તથી વિચારવું.

૨. જેની પાસેથી ધર્મ માગવો તેવા પૂર્ણ જ્ઞાનીનું ઓળખાણ જીવને થયું હોય ત્યારે તેવા જ્ઞાનીઓનો સત્સંગ કરવો અને સત્સંગ થાય તે પૂર્ણ પુણ્યોદય સમજવો. તે સત્સંગમાં તેવા પરમજ્ઞાનીએ ઉપદેશો લેા શિક્ષાઓ અહણ કરવો એટલે જેથી કદાચ, મતમતાંતર, વિશ્વાસઘાત અને અસત્વચન એ આદિનો તિરસ્કાર થાય,—અર્થાત્ તેને અહણ કરવાં નહીં. મતનો આચ્છ મૂકી દેવો. આત્માનો ધર્મ આત્મામાં છે. આત્મત્વ પ્રાપ્તપુરૂષનો ઓધેલો ધર્મ આત્મતામાર્ગરૂપ હોય છે. બાકીના માર્ગના મતમાં પડવું નહીં.

૩. આટલું થતાં છતાં જો જીવથી સત્સંગ થયા પછી કદાચ, મતમતાંતરોદિ દોષ ન મૂકી શકાતો હોય તો પછી તેણે છૂટવાની આશા કરવી નહીં. અમે પોતે કોઈને આદેશવાત એટલે આમ કરવું એમ કહેતા નથી. વારંવાર પૂછો તોપણ તે સ્મૃતિમાં હોય છે. અમારા સંગમાં આવેલા કોઈ જીવોને હનુસુધી અમે એમ જણાવ્યું નથી કે આમ વર્તો કે આમ કરો. માત્ર શિક્ષાઓ તરિકે જણાવ્યું હશે.

૪. અમારો ઉદ્દેશ એવો છે કે એવી ઉપદેશ વાત કરતાં વાણી પાછી ખેંચાઈ જાય છે. સાધારણ પ્રશ્ન પૂછે

તો તેમાં વાણી પ્રકાશ કરે છે; અને ઉપદેશ વાતમાં તો વાણી પાછી ખેંચાઈ જાય છે, તેથી અમે એમ જાણીએ છીએ કે હજી તેવો ઉદય નથી.

૫. પૂર્વે થઈ ગયેલા અનંત જ્ઞાનનો જો કે મહાજ્ઞાની થઈ ગયા છે પણ તેથી કંઈ જીવનો દોષ જાય નહીં. એટલે કે અત્યારે જીવમાં માન હોય તે પૂર્વે થઈ ગયેલા જ્ઞાની કહેવા આવે નહીં; પરંતુ હાલમાં જે પ્રત્યક્ષ જ્ઞાની બિરાજ-માન હોય તેજ દોષને જણાવી કઢાવી શકે. જેમ દૂરના ક્ષીરસમુદ્રથી અત્રેના તૃષાતુરની તૃષા છીપે નહીં, પણ એક મીઠા પાણીનો કળશો અત્રે હોય તો તેથી તૃષા છીપે.

૬. જીવ પોતાની કલ્પનાથી કલ્પે કે ધ્યાનથી કલ્યાણ થાય કે સમાધિથી કે યોગથી કે આવા આવા પ્રકારથી, પણ તેથી જીવનું કંઈ કલ્યાણ થાય નહીં. જીવનું કલ્યાણ થવું તો જ્ઞાની પુરુષના લક્ષમાં હોય છે અને તે પરમ સત્સંગે કરી સમજી શકાય છે. માટે તેવા વિકલ્પ કરવા મૂકી દેવા.

૭. જીવે મુખ્યમાં મુખ્ય આ વાત વિશેષ ધ્યાન આપવા જેવી છે, કે સત્સંગ થયો હોય તો સત્સંગમાં સાંભળેલ શિક્ષા-બોધ પરિણામ પામી સહેજે જીવમાં ઉત્પન્ન થયેલ કદાચર્યાદિ દોષો તો છૂટી જવા જોઈએ કે જેથી સત્સંગનું અવર્ણવાદપણું બોલવાનો પ્રસંગ બીજા જીવોને આવે નહીં.

૮. જ્ઞાનીપુરૂષે કહેવું બાકી નથી રાખ્યું; પણ જીવે કરવું બાકી રાખ્યું છે. એવો યોગાનુયોગ કોઈક જ વેળા ઉદયમાં



આવે છે. તેવી વાંછાએ રહિત મહાત્માની લક્ષિત તો કેવળ કલ્યાણકારક જ નિવડે છે. પણ કોઈ વેળા તેવી વાંછા મહાત્મા પ્રત્યે થઈ અને તેવી પ્રવૃત્તિ થઈ ચૂકી તોપણ તેજ વાંછા જો અસત્પુરૂષમાં કરી હોય અને જે ક્ષણ થાય છે તે કરતાં આનું ક્ષણ જીવું થવાનો સંભવ છે. સત્પુરૂષ પ્રત્યે તેવા કાળમાં જો નિઃશંકપણું રહું હોય તો કાળે કરીને તેમની પાસેથી સન્માર્ગની પ્રાપ્તિ હોઈ શકે છે. એક પ્રકારે અમને પોતાને એ માટે બહુ શોચ રહેતો હતો; પણ તેનું કલ્યાણ વિચારીને શોચ વિસ્મરણ કર્યો છે.

૯. મન, વચન, કાયાના જોગમાંથી જેને કેવળીસ્વરૂપ ભાવ થતાં અહંભાવ મટી ગયો છે, એવા જે જ્ઞાનીપુરૂષ, તેના પરમ ઉપશમરૂપ ચરણારાવદ્ તેને નમસ્કાર કરી, વારંવાર તેને ચિંતવી, તેજ માર્ગમાં પ્રવૃત્તિની તમે ઇચ્છા કર્યા કરો એવો ઉપદેશ કરી આ પત્ર પુરો કરું છઉં.

વિપરીત કાળમાં એકાકી હોવાથી ઉદાસ!!!

૨૭.

મુંબઇ. ફાગણ સુદ ૧૧ રવિ. ૧૯૫૦.

ૐ

“પ્રમાદને તીર્થંકરદેવ કર્મ કહે છે, અને અપ્રમાદને તેથી બીજું એટલે અકર્મરૂપ એવું આત્મસ્વરૂપ કહે છે.

તેવા બેદના પ્રકારથી અજ્ઞાની અને જ્ઞાનીનું સ્વરૂપ છે;—  
(કહ્યું છે. ) (સૂયગડાંગસૂત્ર-વીર્યઅધ્યયન.\*)

“જે કુળને વિષે જન્મ થયો છે, અને જેના સહવાસમાં જીવ વસ્યો છે, ત્યાં અજ્ઞાની એવો આ જીવ તે મમતા કરે છે. અને તેમાં નિમગ્ન રહ્યા કરે છે.”

( સૂયગડાંગ-પ્રથમાધ્યયનx )

“જે જ્ઞાની પુરૂષો ભૂતકાળને વિષે થઈ ગયા છે, અને જે જ્ઞાની પુરૂષો ભાવિકાળને વિષે થશે તે સર્વ પુરૂષોએ “શાંતિ” ( બધા વિભાવ પરિણામથી થાકવું-નિવૃત્ત થવું તે) ને સર્વ ધર્મનો આધાર કહ્યો છે. જેમ ભૂતમાત્રને પૃથ્વી આધારભૂત છે, અર્થાત્ પ્રાણીમાત્ર પૃથ્વીના આધારથી સ્થિતિ-વાળાં છે, તેનો આધાર પ્રથમ તેમને હોવો યોગ્ય છે, તેમ સર્વ પ્રકારના કલ્યાણનો આધાર, પૃથ્વીની પેઠે “શાંતિ” ને જ્ઞાની પુરૂષે કહ્યો છે.”

( સૂયગડાંગ )

\* પમાયં કમ્મમાહંસુ, અપ્પમાયં તહાવરં ।

તક્કાવાદેસડઘાવિ, બાલં પંડિયમેવધા ॥

સ. કૃ. ૧ શ્રુ. ૮. અ. ગાથા ૩૭.

x જેસ્સિ કુલે સમુપ્પન્ને, જેહિ વાસંવસે નરે ।

મમાઈ લુપ્પઈ બાલે, અણે અણેહિ મુહિય ॥

સ. કૃ. ૧ શ્રુ. ૧ અ. ગાથા ૪૫ી.

તીર્થંકર વારંવાર નીચે કહ્યો છે, તે ઉપદેશ કરતા હતા:-

“હે જીવો ! તમે જુઓ, સમ્યક્પ્રકારે જુઓ. મનુષ્ય-પણું મળવું ઘણું દુર્લભ છે અને ચારે ગતિને વિષે ભય છે એમ જાણો. અજ્ઞાનથી સદ્વિવેક પામવો દુર્લભ છે એમ સમજો. આખો લોક એકાંત દુઃખે કરી બળે છે, એમ જાણો અને સર્વ જીવ પોતપોતાનાં કર્મ કરી વિપર્યાસપણું અનુભવે છે તેનો વિચાર કરો.”

( સુયગડાંગ-અધ્યયન ૭મું-૧૨. )

સર્વ દુઃખથી મુક્ત થવાનો અભિપ્રાય જેનો થયો હોય તે પુરૂષે આત્માને ગવેષવો અને આત્મા ગવેષવો હોય તેણે યમનિયમાદિક સર્વ સાધનનો આગ્રહ અપ્રધાન કરી સત્સંગને ગવેષવો; તેમજ ઉપાસવો. સત્સંગની ઉપાસના કરવી હોય તેણે સંસારને ઉપાસવાનો આત્મભાવ સર્વથા ત્યાગવો. પોતાના સર્વ અભિપ્રાયનો ત્યાગ કરી પોતાની સર્વ શક્તિએ તે સત્સંગની આજ્ઞાને ઉપાસવી. તીર્થંકર એમ કહે છે કે જે કોઈ તે આજ્ઞા ઉપાસે છે, તે અવશ્ય સત્સંગને ઉપાસે છે. એમ જે સત્સંગને ઉપાસે છે તે અવશ્ય આત્માને ઉપાસે છે, અને આત્માને ઉપાસનાર સર્વ દુઃખથી મુક્ત થાય છે.

( દ્વાદશાંગીનું સળંગસૂત્ર. )

પ્રથમમાં જે અભિપ્રાય દર્શાવ્યો છે તે ગાથા સુયગ-ડાંગમાં નીચે પ્રમાણે છે—

સંબુદ્ધહા જંતવો માણસત્તં,  
 દદુ મયં ચાલિસેણં અલંભો,  
 ઇગંતદુલ્લેખે જરિણવ લોણ,  
 સકમ્મણા વિપરિયાસુ ચિંતિ.

સર્વ પ્રકારની ઉપાધિ-આધિ-વ્યાધિથી મુક્તપણે વર્તતા હોઈએ તોપણ સત્સંગને વિષે રહેલી ભક્તિ તે અમને મટવી દુર્લભ જણાય છે. સત્સંગનું સર્વોત્તમ અપૂર્વપણું અહોરાત્ર એમ અમને વસ્યા કરે છે. તથાપિ ઉદય જોગ પ્રારબ્ધથી તેવો અંતરાય વર્તે છે. ઘણુંકરી કોઈ વાતનો ખેદ અમારા આત્માને વિષે ઉત્પન્ન થતો નથી, તથાપિ સત્સંગના અંતરાયનો ખેદ અહોરાત્રમાં ઘણું કરી વર્ત્યા કરે છે. સર્વ ભૂમિકાઓ, સર્વ માણસો, સર્વ કામો, સર્વ વાતચિતાદિ પ્રસંગો અજાણ્યા જેવા, સાવ પરના, ઉદાસીન જેવા, અરમણીય, અમોહકર અને રસરહિત સ્વાભાવિકપણે ભાસે છે. માત્ર જ્ઞાનીપુરૂષો, મુમુક્ષુપુરૂષો કે માર્ગાનુસારી પુરૂષોનો સત્સંગ તે જાણીતો, પોતાનો, પ્રીતિકર, મુંદર, આકર્ષનાર અને રસસ્વરૂપ ભાસે છે; એમ હોવાથી અમારું મન ઘણુંકરી અપ્રતિબદ્ધપણું ભજતું ભજતું તમ જેવા માર્ગેચ્છાવાન પુરૂષોને વિષે પ્રતિબદ્ધપણું પામે છે.

મું'મઇ. વૈદ્યાખ. ૧૬૫

મનનો, વચનનો તથા કાયાનો વ્યવસાય ધારીએ તે કરતાં હમણા વિશેષ વર્ત્યા કરે છે. અને એ જ કારણથી તમને પત્રાદિ લખવાનું બની શકતું નથી. વ્યવસાયનું બહે જાપણું ઇચ્છવામાં આવતું નથી, તથાપિ પ્રાપ્ત થયા કરે છે અને એમ જણાય છે કે કેટલાક પ્રકારે તે વ્યવસાય વેદન યોગ્ય છે, કે જેના વેદનથી ફરી તેનો ઉત્પત્તિ યોગ મટશે નિવૃત્ત થશે. કદાપિ બળવાનપણે તેનો નિરોધ કરવામાં આવે તોપણ તે નિરોધરૂપ કલેશને લીધે આત્મા આત્માપણે વિસ્રસા પરિણામ જેવો પરિણુમી શંકે નહીં, એમ લાગે છે માટે તે વ્યવસાયની જે પ્રકારે અનિચ્છાપણે પ્રાપ્તિ થાય તે વેદવી, એ કોઈ પ્રકારે વિશેષ સમ્યક્ લાગે છે.

કોઈ પ્રગટ કારણને અવલંબી, વિચારી પરોક્ષ ચાલ્ય આવતા સર્વજ્ઞ પુરૂષને માત્ર સમ્યગ્દષ્ટિપણે પણ ઓળખાતો તેનું મહત્ત્વ ફળ છે. અને તેમ ન હોય તો સર્વજ્ઞ સર્વજ્ઞ કહેવાનું કંઈ આત્માસંબંધી ફળ નથી એમ અનુભવમાં આવે છે.

પ્રત્યક્ષ સર્વજ્ઞ પુરૂષને પણ કોઈ કારણે, વિચારે, અલંબને સમ્યગ્દષ્ટિસ્વરૂપપણે પણ ન જાણ્યા હોય તો તે આત્મપ્રત્યયિ ફળ નથી. પરમાર્થથી તેની સેવા. અસેવાઈ જીવને કંઈ જાતિ-( )-એક થતો નથી. માટે તે કંઈ સફળ કારણરૂપે જ્ઞાની પુરૂષે સ્વીકારી નથી એ જણાય છે.

ઘણાં પ્રત્યક્ષ વર્તમાનો પરથી એમ પ્રગટ જણાય છે કે આ કાળ તે વિષમ કે દુષમ અથવા કલિયુગ છે. કાળ-ચક્રના પરાવર્તનમાં અનંતવાર દુષમ કાળ પૂર્વે આવી ગયા છે, તથાપિ આવો દુષમ કાળ કોઈક જ વખત આવે છે. સ્વેતાંબર સંપ્રદાયમાં એવી પરંપરાગત વાત ચાલી આવે છે, કે અસંયતિપૂજા નામે આશ્ચર્યવાળો હુંડ-ધીટ એવો આ પંચમકાળ અનંતકાળે આશ્ચર્યસ્વરૂપે તીર્થંકરાદિકે ગણ્યો છે, એ વાત અમને બહુકરી અનુભવમાં આવે છે, સાક્ષત્ એમ જાણે ભાસે છે.

કાળ એવો છે. ક્ષેત્ર ઘણું કરી અનાર્થ જેવું છે. ત્યાં સ્થિતિ છે. પ્રસંગ, દ્રવ્યકાળાદિ કારણથી સરળ છતાં લોક સંજ્ઞાપણે ગણવા ઘટે છે. ભાવ, દ્રવ્ય, ક્ષેત્ર, અને કાળના આલંબન વિના નિરાધારપણે જેમ આત્માપણું લક્ષ્ય તેમ ભજે છે, ખીજે શો ઉપાય ?

મુંબઈ. અશાઃ સુદ ૬ રવિ. ૧૯૫૦.

બંધવૃત્તિઓને ઉપશમાવવાનો તથા નિવૃત્તાવવાનો જીવને અભ્યાસ, સતત અભ્યાસ કર્તવ્ય છે, કારણ કે વિના વિચારે, વિના પ્રયાસે તે વૃત્તિઓનું ઉપશમવું અથવા નિવૃત્તવું કેવા પ્રકારથી થાય ? કારણ વિના કોઈ કાર્ય સંભવતું નથી. તો આ જીવે તે વૃત્તિઓનાં ઉપશમન કે નિવર્તનનો કોઈ ઉપાય કયો ન હોય એટલે તેનો અભાવ ન થાય એ સ્પષ્ટ સંભવરૂપ છે. ઘણીવાર

પૂર્વકાળે વૃત્તિઓના ઉપશમનનું તથા નિવર્તનનું જીવે અભિમાન કર્યું છે, પણ તેવું કંઈ સાધન હર્યું નથી, અને હજી સુધી તે પ્રકારમાં જીવ કંઈ ઠેકાણું કરતો નથી, અર્થાત્ હજી તે તે અભ્યાસમાં કંઈ રસ દેખાતો નથી; તેમ કડવાશ લાગત છતાં તે કડવાશ ઉપર પગ દર્ધ આ જીવ ઉપશમન નિવર્તનમાં પ્રવેશ કરતો નથી. આ વાત વારંવાર આ દુષ્ટપરિણામ જીવે વિચારવા યોગ્ય છે; વિસર્જન કરવાયોગ્ય કોઈ રીતે નથી.

પુત્રાદિ સંપત્તિમાં જે પ્રકારે આ જીવને મોહ થાય છે, તે પ્રકાર કેવળ નીરસ અને નિહવાયોગ્ય છે. જરા જીવ જે વિચાર કરે તો સ્પષ્ટ દેખાય એવું છે કે કોઈ વિષે પુત્રપણું ભાવી આ જીવે માહું કર્યામાં મણા રાખે નથી, અને કોઈને વિષે પિતાપણું માનીને પણ તેમજ કંઈ છે, અને કોઈ હજી સુધી તો પિતાપુત્ર થઈ શક્યા દીકરા નથી. સૌ કહેતા આવે છે કે આનો આ પુત્ર અથવા આને આ પિતા, પણ વિચારતાં આ વાત કોઈ પણ કાળે બની શકે તેવી સ્પષ્ટ લાગે છે. અનુત્પન્ન એવો આ જીવ તેને પુત્રપણું ગણવો, તે ગણાવવાનું ચિત્ત રહેવું એ સંજીવની મૂઢતા છે. અને તે મૂઢતા કોઈ પણ પ્રકારે સત્સંગ ઇચ્છાવાળા જીવને ઘટતી નથી.

જે મોહાદિ પ્રકાર વિષે તમે લખ્યું છે બન્નેને જાણી લેતો હોય છે, અત્યંત વિટંબનાનો હોય છે. જ્ઞાની પુરુષ પણ એમ વર્તે તો જ્ઞાન ઉપર પગ મુકવા જેવું છે, અને સર્વ પ્રકારે અજ્ઞાનનિદ્રાનો તે હોય છે. એ પ્રકારને વિચાર

ખન્નેને સીધો ભાવ કર્તાવ્ય છે. આ વાત અદ્યપકાળમાં ચેતવા યોગ્ય છે.

જેટલો અને તેટલો તમે કે બીજા તમ સંબંધી સત્સંગી નિવૃત્તિનો અવકાશ લેશો તેજ જીવને હિતકારી છે.

### ૩૧.

મુ.અ. ભા. સુ. ૩ રવિ. ૧૬૫૦.

અંબાલાલ તથા ત્રિલોચનનું લખેલું પત્ર ૧ આજે પોંચ્યું છે. ત્રિલોચને લખેલાં પ્રશ્નનો ઉત્તર વિગતથી લખવાનો આજે યોગ નહીં થઈ શકવાથી આ પત્રું લખ્યું છે.

જીવને જ્ઞાનીપુરૂષનું ઓળખાણ થયે તથા પ્રકારે અનંતાનુબંધી ક્રોધ, માન, માયા, લોભ મોળાં પડવાનો પ્રકાર બનવા યોગ્ય છે, કે જેમ બની અનુક્રમે તે પરિક્ષીણુપણાંને પામે છે. સત્પુરૂષનું ઓળખાણ જેમ જેમ જીવને થાય છે, તેમ તેમ મતાભિગ્રહ-દુરાગ્રહતાદિ ભાવ મોળા પડવા લાગે છે, અને પોતાના દોષ જોવા લાગી ચિત્ત વળી આવે છે. વિકૃતાદિ ભાવમાં નીરસપણું લાગે છે કે જીવજીવિતા ઉત્પન્ન થાય છે. જીવને અનિત્યાદિ ભાવના ચિંતવવા પ્રત્યે બળવીર્ય સ્ફુરવા વિષે જે પ્રકારે જ્ઞાનીપુરૂષ સમીપે સાંભળ્યું છે, તેથી પણ વિશેષ બળવાન પરિણામથી તે પંચવિષયાદિને વિષે અનિત્યાદિ ભાવ દૃઢ કરે છે. અર્થાત્ સત્પુરૂષ મળ્યે, આ સત્પુરૂષ છે એટલું જાણી, સત્પુરૂષને જાણ્યા પ્રથમ જેમ આત્મા પંચવિષયાદિને વિષે રક્ત હોતો, તેમ રક્ત ત્યાર



પછી નથી રહેતો; અને અનુક્રમે તે રક્તભાવ મોળો પડે એવા વૈરાગ્યમાં જીવ આવે છે. અથવા સત્પુરૂષનો યોગ થયા પછી આત્મજ્ઞાન કંઈ દુર્લભ નથી. તથાપિ સત્પુરૂષને વિષે, તેનાં વચનને વિષે, તે વચનનાં આશયને વિષે પ્રીતિ-લક્ષિત થાય નહીં ત્યાં સુધી આત્મવિચાર પણ જીવમાં ઉદ્ભવ આવવા યોગ્ય નથી. અને સત્પુરૂષનો જીવને યોગ થયો છે એવું ખરેખર તે જીવને ભાસ્યું છે, એમ પણ કહેવું કઠણ છે.

જીવને સત્પુરૂષનો યોગ થયે તો એવી ભાવના થાય કે અત્યાર સુધી જે મારાં પ્રયત્ન કલ્યાણને અર્થે હતાં તે સંનિષ્ક્રાંત હતાં, લક્ષ વગરનાં બાણુની પેઠે હતાં. પણ હવે સત્પુરૂષનો અપૂર્વ યોગ થયો છે, તો મારાં સર્વ સાધન સફળ થવાનો હેતુ છે. લોકપ્રસંગમાં રહીને જે નિષ્ક્રાંત-નિર્લક્ષ સાધન કર્યા તે પ્રકારે હવે સત્પુરૂષને યોગે ન કરતાં જરૂર અંતરાત્મામાં વિચારીને દૃઢ પરિણામ રાખીને જીવે આયોગને વચનને વિષે જાગૃત થવા યોગ્ય છે, જાગૃત રહેવા યોગ્ય છે. અને તે તે પ્રકાર ભાવી જીવને દૃઢ કરવો કે જેથી તેને પ્રાપ્ત જોગ અફળ ન જાય, અને સર્વ પ્રકારે એજ આત્મામાં વર્ધમાન કરવું કે આ યોગથી જીવને અપૂર્વ ફલ થવા યોગ્ય છે તેમાં અંતરાય કરનાર,

“હું બાણું છઉં એ માફ અભિમાન,

કુળધર્મને અને કરતા આવ્યા છીએ તે ક્રિયાને કેમ ત્યાગી શકાય એવો લોક ભય,

સત્પુરૂષની ભક્ત્યાદિને વિષે પણ લૌકિક ભાવ,

અને કદાપિ કોઈ પંચવિષયાકાર એવાં કર્મ જ્ઞાનીને

ઉદયમાં દેખી તેવો ભાવ પોતે આરાધવાપણું,” એ આદિ પ્રકાર છે, તેજ અનંતાનુભંધી ક્રોધ, માન, માયા, લોભ છે. એ પ્રકારે વિશેષપણે સમજવા યોગ્ય છે, તથાપિ અત્યારે જેટલું લખવાનું બન્યું તેટલું લખ્યું છે.

ઉપશમ, ક્ષયોપશમ અને ક્ષાયક સમ્યક્ત્વને માટે સંક્ષેપમાં વ્યાખ્યા કહી હતી તેને અનુસરતી ત્રિલોચનના સ્મરણમાં છે.

જ્યાં જ્યાં આ જીવ જન્મ્યો છે, ભવના પ્રકાર ધારણ કર્યા છે ત્યાં ત્યાં તથા પ્રકારના અભિમાનપણે વર્ત્યો છે. છે; એટલે હજી સુધી તે જ્ઞાનવિચારે કરી ભાવ ગાળ્યો નથી, અને તે તે પૂર્વ સંજ્ઞાઓ હજી એમને એમ આ જીવના અભિમાનમાં વર્તી આવે છે, એજ એને લોક આખાની અધિકરણ કિયાનો હેતુ કહ્યો છે. જે પણ વિશેષપણે અત્ર લખવાનું બની શક્યું નથી.

પત્રાદિ માટે નિયમિતપણા વિષે વિચાર કરીશ.

---

૩૨.

મુંબ. કાર્તિક શુક્ર ૩ બુધ. ૧૯૫૧.

**શ્રી સત્પુરુષને નમસ્કાર.**

શ્રી સૂર્યપુરસ્થિત વૈરાગ્યચિત્ત, સત્સંગયોગ્ય શ્રી....પ્રત્યે-

શ્રી મોહમયિ ભૂમિથી જીવન્મુક્તદશાઈચ્છિક શ્રી....ના આત્મસ્મૃતિપૂર્વક યથાયોગ્ય પ્રાપ્ત થાય. વિશેષ વિનંતિ કે તમારા લખેલા ત્રણ પત્રો થોડા થોડા દિવસને અંતરે પહોંચ્યા છે.

આ જીવ અત્યંત માયાનાં આવરણે દિશામૂઢ થયો છે. અને તે યોગે કરી તેની પરમાર્થદૃષ્ટિ ઉદય પ્રકાશતી નથી. અપરમાર્થને વિષે પરમાર્થનો દ્રઢાગ્રહ થયો છે, અને તેથી બોધ પ્રાપ્ત થવાના યોગે પણ તેમાં બોધ પ્રવેશ થાય એવો ભાવ સ્ફુરતો નથી. એ આદિ જીવની વિષમ દશા કહી પ્રભુ પ્રત્યે દીનત્વ કહ્યું છે કે હે નાથ ! હવે મારી કોઈ ગતિ ( માર્ગ ) મને દેખાતી નથી, કેમકે સર્વસ્વ લુંટાયા જેવો યોગ મેં કર્યો છે અને સહજ ઐશ્વર્ય છતાં પ્રયત્ન કર્યે છતે તે ઐશ્વર્યથી વિપરીત એવા જ માર્ગ મેં આચર્યા છે. તે તે યોગથી મારી નિવૃત્તિ કર. અને તે નિવૃત્તિનો સર્વોત્તમ સદુપાય એવો જે સદ્ગુરુપ્રત્યેનો શરણુભાવ તે ઉત્પન્ન થાય, એવી કૃપા કર. એવા ભાવના વિશ દોહરા કે જેમાં પ્રથમ વાક્ય “હે પ્રભુ ! હે પ્રભુ ! શું કરું ? દીનાનાથ દયાળ,” છે. તે દોહરા તમને સ્મરણમાં હશે તે દોહરાની વિશેષ અનુપ્રેક્ષા થાય તેમ કરશો તો વિશેષ ગુણવૃત્તિનો હેતુ છે.

બીજા આઠ ત્રોટક છંદ તે સાથે અનુપ્રેક્ષા કરવા યોગ્ય છે કે જેમાં આ જીવને શું આચરવું બાકી છે, અને જે જે પરમાર્થને નામે આચરણ કર્યાં તે અત્યાર સુધી વૃથા થયાં ને તે આચરણને વિષે મિથ્યાગ્રહ છે તે નિવૃત્ત કરવાનો બોધ કહ્યો છે. તે પણ અનુપ્રેક્ષા કરતાં જીવને પુરૂષાર્થવિશેષનો હેતુ છે.

યોગવાસિષ્ઠની વાંચના પુરી થઈ હોય તો થોડો વખત તેનો અવકાશ રાખી એટલે હમણાં ફરી વાંચવાનું બંધ

રાખી, ઉત્તરાધ્યયનસૂત્ર વિચારશો. પણ તે કુળસંપ્રદાયના આગ્રહાર્થ નિવૃત્ત કરવાને વિચારશો, કેમકે જીવને કુળયોગે સંપ્રદાય પ્રાપ્ત થયો હોય છે તે પરમાર્થરૂપ છે કે કેમ ? એમ વિચારતાં દૃષ્ટિ ચાલતી નથી. અને સહજે તેજ પરમાર્થ માની રાખી જીવ પરમાર્થથી ચૂકે છે. માટે મુમુક્ષુ જીવને તો એમ જ કર્તવ્ય છે કે જીવને સદ્ગુરુઓને કલ્યાણની પ્રાપ્તિ અદ્યપકાળમાં થાય તેનાં સાધન વૈરાગ્ય અને ઉપશમાર્થે યોગવાસિષ્ઠ ઉત્તરાધ્યયનાદિ વિચારવા યોગ્ય છે. તેમજ પ્રત્યક્ષ પુરૂષના વચનનું નિરાખાધપણું જાણવાને અર્થે વિચારવા યોગ્ય છે.

એજ વિનંતિ.

આઠ સ્વઠ પ્રણામ.

૩૩.

મુંબઈ. કાર્તિક શુદ્ધ ૭. ૧૯૫૧

**શ્રી સત્પુરૂષોને નમસ્કાર.**

શ્રી સ્થંભતીર્થવાસી મુમુક્ષુજનો પ્રત્યે—શ્રી મોહમયી ભૂમીથી.....ના આત્મસ્મૃતિપૂર્વક યથાયોગ્ય પ્રાપ્ત થાય વિશેષ વિનંતિ કે મુમુક્ષુ અંબાલાલનું લખેલું પત્ર ૧ આજે પ્રાપ્ત થયું છે.

કૃષ્ણદાસના ચિત્તની વ્યગ્રતા જોઈને તમારા સૌન મનમાં ખેદ રહે છે, તેમ જનવું સ્વાભાવિક છે. જો જન

તો યોગવાસિષ્ઠ ગ્રંથ ત્રીજા પ્રકરણથી તેમને વંચાવશે, અથવા શ્રવણ કરાવશે અને પ્રવૃત્તક્ષેત્રથી જેમ અવકાશ મળે તથા સત્સંગ થાય તેમ કરશે. દિવસના ભાગમાં તેવો વધારે વખત અવકાશ લેવાનું અને તેટલો લક્ષ રાખવો યોગ્ય છે.

સમાગમની ઇચ્છા સૌ મુમુક્ષુ ભાઈઓની છે, એમ લખ્યું તે વિષે વિચારીશ. માગશર મહીનાના છેલ્લા ભાગમાં કે પોષ મહીનાના આરંભમાં ઘણું કરી તેવો યોગ થવો સંભવે છે.

કૃષ્ણદાસે ચિત્તમાંથી વિક્ષેપની નિવૃત્તિ કરવા યોગ્ય છે. કેમકે મુમુક્ષુ જીવને, એટલે વિચારવાન જીવને આ સંસારને વિષે અજ્ઞાન શિવાય બીજો કોઈ ભય હોય નહીં. એક અજ્ઞાનની નિવૃત્તિ ઇચ્છવી એ રૂપ જે ઇચ્છા તે શિવાય વિચારવાન જીવને બીજી ઇચ્છા હોય નહીં, અને પૂર્વ કર્મનાં બળે તેવો કોઈ ઉદય હોય તો પણ વિચારવાનના ચિત્તમાં સંસાર કારાગ્રહ છે. સમસ્ત લોક દુઃખે કરી આર્ત છે, લયાકુળ છે, રાગદ્રેષના પ્રાપ્તિજનથી બળતો છે, એવો વિચાર નિશ્ચયરૂપ જ વર્તે છે; અને જ્ઞાનપ્રાપ્તિનો કંઈ અંતરાય છે, માટે તે કારાગૃહરૂપ સંસાર મને ભયનો હોતો છે, અને લોકનો પ્રસંગ કરવા યોગ્ય નથી, એજ એક ભય વિચારવાનને ઘટે છે.

મહાત્માશ્રી તીર્થકરે નિર્ઘેયને પ્રાપ્ત પરિસહ સહન કરવાની ફરી ફરી ભલામણ આપી છે. તે પરિસહનુ સ્વરૂપ પ્રતિષ્ઠાન કરતાં અજ્ઞાનપરિસહ, અને દર્શનપરિસહ

એવા બે પરિસહ પ્રતિપાદન કર્યા છે, કે કોઈ ઉદય-યોગનું બળવાનપણું હોય અને સત્સંગ, સત્પુરૂષનો યોગ થયા છતાં જીવને અજ્ઞાનનાં કારણો ટાળવામાં હિમ્મત ન ચાલી શકતી હોય, મુંઝવણ આવી જતી હોય તોપણ ધીરજ રાખવી; સત્સંગ સત્પુરૂષનો યોગ વિશેષ વિશેષ કરી આરાધવો; તો અનુક્રમે અજ્ઞાનની નિવૃત્તિ થશે. કેમકે નિશ્ચય જે ઉપાય છે અને જીવને નિવૃત્ત થવાની બુદ્ધિ છે તે પછી તે અજ્ઞાન નિરાધાર થયું છતું શી રીતે રહી શકે !

એક માત્ર પૂર્વકર્મયોગ શિવાય ત્યાં કોઈ તેને આધાર નથી. તે તો જે જીવને સત્સંગ-સત્પુરૂષનો યોગ થયો છે, અને પૂર્વકર્મનિવૃત્તિ પ્રત્યે પ્રયોજન છે, તેને ક્રમે કરી ટળવા જ યોગ્ય છે, એમ વિચારી તે અજ્ઞાનથી થતું આકુળવ્યાકુળપણું તે મુમુક્ષુ જીવે ધીરજથી સહન કરવું એ પ્રમાણે પરમાર્થ કહીને પરિસહ કહ્યો છે. અત્ર અમે સંક્ષેપમાં તે બેય પરિસહનું સ્વરૂપ લખ્યું છે. આ પરિસહનું સ્વરૂપ જાણી સત્સંગ સત્પુરૂષના યોગે જે અજ્ઞાનથી મુંઝવણ થાય છે તે નિવૃત્ત થશે એવો નિશ્ચય રાખી યથાઉદય જાણી ધીરજ રાખવાનું ભગવાન તીર્થંકરે કહ્યું છે, પણ તે ધીરજ એવા અર્થ માં કહી નથી કે સત્સંગ-સત્પુરૂષના યોગે પ્રમાદ હેતુએ વિલંબ કરવો તે ધીરજ છે, અને ઉદય છે. તે વાત પણ વિચારવાનું જીવે સ્મૃતિમાં રાખવા યોગ્ય છે.

શ્રી તીર્થંકરાદિએ ફરી ફરી જીવોને ઉપદેશ કહ્યો છે, પણ જીવ દિશામૂઢ રહેવા ઇચ્છે છે ત્યાં ઉપાય પ્રવર્તી શકે નહીં. ફરી ફરી ઠોકી ઠોકીને કહ્યું છે કે એક આ જીવ

સમજે તો સહજ મોક્ષ છે નહીં તો અનંત ઉપાયે પણ નથી. અને તે સમજવું પણ કંઈ વિકટ નથી. કેમકે જીવનું સહજ જે સ્વરૂપ છે, તેજ માત્ર સમજવું છે; અને તે કંઈ બીજાના સ્વરૂપની વાત નથી કે વળતે તે ગોપવે કે ન જણાવે, તેથી સમજવી ન બને. પોતાથી પોતે ગુપ્ત રહેવાનું શી રીતે બનવા યોગ્ય છે? પણ સ્વપ્નદશામાં જેમ ન બનવા યોગ્ય એવું પોતાનું મૃત્યુ પણ જીવ જીએ છે, તેમ અજ્ઞાનદશાએ સ્વપ્નરૂપયોગે આ જીવ પોતાને પોતાનાં નહીં એવાં બીજાં દ્રવ્યને વિષે સ્વપણે માને છે; અને એજ માન્યતા તે સંસાર છે, તેજ અજ્ઞાન છે, નરકાદિગતિનો હેતુ તેજ છે, તેજ જન્મ છે, મરણ છે અને તેજ દેહ છે, દેહના વિકાર છે, તેજ પુત્ર, તેજ પિતા, તેજ શત્રુ, તેજ મિત્રાદિ ભાવ કલ્પનાના હેતુ છે, અને તેની નિવૃત્તિ થઈ ત્યાં સહજ મોક્ષ છે. અને એજ નિવૃત્તિને અર્થે સત્સંગ સત્પુરૂષાદિ સાધન કહ્યાં છે. અને તે સાધન પણ જીવ જો પોતાના પુરૂષાર્થને તેમાં ગોપવ્યા શિવાય પ્રવર્ત્તિવે તોજ સિદ્ધ છે. વધારે શું કહીએ ? આટલો જ સંક્ષેપ જીવમાં પરિણામ પામે તો તે સર્વ વ્રત, યમ, નિયમ, જપ, યાત્રા, ભક્તિ, શાસ્ત્રજ્ઞાન આદિ કરી છૂટયો એમાં કંઈ સંશય નથી. એજ વિનંતી.

આ૦ સ્વ૦ પ્રણામ.

મુંઝાઈ. કાર્તિક શુદ્ધ ૧૪ સોમ. ૧૯૫૧.

સર્વ જીવ આત્મપણે સમસ્વભાવી છે. બીજા પદાર્થમાં જીવ જો નિજબુદ્ધિ કરે તો પરિભ્રમણુદશા પામે છે; અને નિજને વિષે નિજબુદ્ધિ થાય તો પરિભ્રમણુદશા ટળે છે, જેના ચિત્તમાં એવો માર્ગ વિચારવો અવશ્યનો છે, તેણે તે જ્ઞાન જોના આત્મામાં પ્રકાશ પામ્યું છે, તેની દાસાનુદાસપણે અનન્ય લક્ષિત કરવી એ પરમ શ્રેય છે.

અને તે દાસાનુદાસ લક્ષિતમાનની લક્ષિત પ્રાપ્ત થયે જેમાં કંઈ વિષમતા આવતી નથી, તે જ્ઞાનીને ધન્ય છે. તેટલી સર્વાંશ દશા જ્યાં સુધી પ્રગટી ન હોય ત્યાં સુધી આત્માને કોઈ ગુરૂપણે આરાધે ત્યાં પ્રથમ તે ગુરૂપણું છોડી તે શિષ્ય વિષે પોતાનું દાસાનુદાસપણું કરવું ઘટે છે.

(૨)

હો જીવ ! સ્થિર દૃષ્ટિથી કરીનેતું અંતરંગમાં જો, તો સર્વ પરદ્રવ્યથી મુક્ત એવું તારું સ્વરૂપ તને પરમ પ્રસિદ્ધ અનુભવાશે.

હો જીવ ! અસમ્યગ્દર્શનને લીધે તે સ્વરૂપ તને ભાસતું નથી. તે સ્વરૂપમાં તને શંકા છે, વ્યામોહ અને ભય છે.

સમ્યગ્દર્શનનો યોગ પ્રાપ્ત કરવાથી તે અભાસતાદિની નિવૃત્તિ થશે.



હે સમ્યગ્દર્શની ! સમ્યક્ચારિત્ર જ સમ્યગ્દર્શનનું ફળ  
ઘટે છે, માટે તેમાં અપ્રમત્ત થા.

જે પ્રમત્તભાવ ઉત્પન્ન કરે છે તે કર્મબંધની તને  
સુપ્રતીતિનો હેતુ છે.

હે સમ્યક્ચારિત્રી ! હવે શિથિલપણું ઘટતું નથી. ઘણો  
અંતરાય હતો તે નિવૃત્ત થયો; તો હવે નિરંતરાય પદમાં  
શિથિલતા શા માટે કરે છે ?

૩૫.

મું'બ. ચૈત્ર વદ ૧૨ ગ્વિ. ૧૯૫૧.

શ્રી જિન વીતરાગે દ્રવ્ય-ભાવ સંયોગથી ફરી  
ફરી છૂટવાની ભલામણ કહી છે, અને તે સંયોગનો  
વિશ્વાસ પરમ જ્ઞાનીને પણ કર્ત્તવ્ય નથી, એવો  
અખંડ માર્ગ કહ્યો છે, તે શ્રી જિન વીતરાગનાં  
ચરણક્રમણ પ્રત્યે અત્યંત ભક્તિથી નમસ્કાર.

આત્મસ્વરૂપનો નિશ્ચય થવામાં જીવની અનાદિથી ભૂલ  
થતી આવી છે. સમસ્ત શ્રુતજ્ઞાનસ્વરૂપ એવાં દ્વાદશાંગમાં  
સૌથી પ્રથમ ઉપદેશયોગ્ય એવું આચારાંગસૂત્ર છે. તેના  
પ્રથમ શ્રુત સ્કંધમાં પ્રથમ અધ્યયનના પ્રથમ ઉદ્દેશમાં  
પ્રથમ વાક્યે જે શ્રી જિને ઉપદેશ કર્યો છે તે સર્વ અંગના  
સર્વ શ્રુતજ્ઞાનનો સારસ્વરૂપ છે, મોક્ષનાં બીજભૂત છે,  
સમ્યક્ત્વસ્વરૂપ છે. તે વાક્ય પ્રત્યે ઉપયોગ સ્થિર થવાથી  
જીવને નિશ્ચય આવશે કે, જ્ઞાનીપુરૂષના સમાગમની ઉપાસના  
વિના જીવ સ્વછંદે નિશ્ચય કરે તે છૂટવાનો ભાગ નથી.

સર્વ જીવનું પરમાત્માપણું છે એમાં સંશય નથી તો પછી શ્રી.....પોતાને પરમાત્મસ્વરૂપ માને તો તે વાત અસત્ય નથી, પણ જ્યાં સુધી તે સ્વરૂપ યથાતથ્ય પ્રગટે નહીં ત્યાંસુધી મુમુક્ષુ, જિજ્ઞાસુ રહેવું તે વધારે સાફ છે; અને તે રસ્તે યથાર્થ પરમાત્માપણું પ્રગટે છે. જે, માર્ગ મુકીને પ્રવર્તવાથી તે પદનું ભાન થતું નથી તથા શ્રી જિન વીતરાગ, સર્વજ્ઞ પુરૂષોની આસાતના કરવારૂપ પ્રવૃત્તિ થાય છે. બીજો કંઈ લેદ નથી.

મૃત્યુનું આવવું અવશ્ય છે.

### ૩૬.

સર્વ કલેશથી અને સર્વ દુઃખથી મુક્ત થવાનો ઉપાય એક આત્મજ્ઞાન છે. વિચાર વિના આત્મજ્ઞાન થાય નહીં, અને અસત્સંગ તથા અસત્પ્રસંગથી જીવનું વિચારબળ પ્રવર્તતું નથી, એમાં કિંચિત્ માત્ર સંશય નથી.

આરંભ પરિચ્છિન્નું અદ્યત્વ કરવાથી અસત્પ્રસંગનું બળ ઘટે છે, સત્સંગના આશ્રયથી અસત્પ્રસંગનું બળ ઘટે છે. અસત્પ્રસંગનું બળ ઘટવાથી આત્મવિચાર થવાનો અવકાશ પ્રાપ્ત થાય છે. આત્મવિચાર થવાથી આત્મજ્ઞાન થાય છે. અને આત્મજ્ઞાનથી નિજસ્વભાવસ્વરૂપ, સર્વ કલેશ અને સર્વ દુઃખથી રહિત એવો મોક્ષ થાય છે; એ વાત કેવળ સત્ય છે.

જે જીવો મોહનિદ્રામાં સુતા છે તે અમુનિ છે; નિરંતર આત્મવિચારે કરી મુનિ તો બનૃત રહે; પ્રમાદીને સર્વથા ભય છે, અપ્રમાદીને કોઈ રીતે ભય નથી એમ શ્રી જિને કહ્યું છે.

સર્વ પદાર્થનું સ્વરૂપ જાણવાનો હેતુ માત્ર એક આત્મજ્ઞાન કરવું એ છે. જો આત્મજ્ઞાન ન થાય તો સર્વ પદાર્થના જ્ઞાનનું નિષ્ફળપણું છે.

જેટલું આત્મજ્ઞાન થાય તેટલી આત્મસમાધિ પ્રગટે.

કોઈ પણ તથાસ્ત્ર જોગને પામીને જીવને એક ક્ષણ પણ અંતર્લોક જાગૃતિ થાય તો તેને મોક્ષ વિશેષ દૂર નથી.

અન્ય પરિણામમાં જેટલી તાદાત્મ્યવૃત્તિ છે, તેટલો જીવથી મોક્ષ દૂર છે.

જો કોઈ આત્મજોગ બને તો આ મનુષ્યપણાનું મૂલ્ય કોઈ રીતે ન થઈ શકે તેવું છે. પ્રાચ્યે મનુષ્ય દેહ વિના આત્મ જોગ બનેતો નથી એમ જાણી, અત્યંત નિશ્ચય કરી આ જ દેહમાં આત્મજોગ ઉત્પન્ન કરવો ઘટે.

વિચારની નિર્મળતાએ કરી જો આ જીવ અન્ય પરિચયથી પાછો વળે તો સહજમાં હમણાજ તેને આત્મજોગ પ્રગટે.

અસત્સંગ પ્રસંગનો ઘેરાવો વિશેષ છે, અને આ જીવ તેથી અનાદિ કાળનો હીનસત્ત્વ થયો હોવાથી તેથી અવકાશ પ્રાપ્ત કરવા અથવા તેની નિવૃત્તિ કરવા જેમ બને તેમ સત્સંગનો આશ્રય કરે તો કોઈ રીતે પુરૂષાર્થયોગ્ય થઈ વિચારદશાને પામે.

જે પ્રકારે અનિત્યપણું, અસારપણું આ સંસારનું અત્યંતપણું ભાસે તે પ્રકારે કરી આત્મવિચાર ઉત્પન્ન થાય.

હવે આ ઉપાધિ કાર્યથી છૂટવાની વિશેષ વિશેષ આર્તિ થયા કરે છે, અને છૂટવા વિના જે કંઈ પણ કાળ બંધ છે,

તે આ જીવનું શિથિલપણું જ છે એમ લાગે છે; અથવા એવો નિશ્ચય રહે છે.

જનકાદિ ઉપાધિમાં રહ્યા છતાં આત્મસ્વભાવમાં વસતા હતા એવા આલંબન પ્રત્યે ક્યારેય બુદ્ધિ થતી નથી. શ્રી જિન જેવા જન્મત્યાગી પણ છોડીને ચાલી નીકળ્યા એવા ભયના હેતુરૂપ ઉપાધિયોગની નિવૃત્તિ આ પામર જીવ કરતાં કરતાં કાળ વ્યતીત કરશે તો અશ્રેય થશે એવો ભય જીવના ઉપયોગ પ્રત્યે પ્રવર્તે છે, કેમકે એમજ કર્તવ્ય છે.

જે રાગદ્વેષાદિ પરિણામ અજ્ઞાન વિના સંભવતાં નથી, તે રાગદ્વેષાદિ પરિણામ છતાં જીવન્મુક્તપણું સર્વથા માનીને જીવન્મુક્ત દશાની જીવ આસાતના કરે છે, એમ વર્તે છે. સર્વથા રાગ દ્વેષ પરિણામનું પરિક્ષીણપણું જ કર્તવ્ય છે.

અત્યંત જ્ઞાન હોય ત્યાં અત્યંત ત્યાગ સંભવે છે. અત્યંત ત્યાગ પ્રગટયા વિના અત્યંત જ્ઞાન ન હોય એમ શ્રી તીર્થંકરે સ્વીકાર્યું છે.

આત્મપરિણામથી જેટલો અન્ય પદાર્થનો તાદાત્મ્ય અધ્યાસ નિવૃત્તવો તેને શ્રી જિન ત્યાગ કહે છે.

તે તાદાત્મ્ય અધ્યાસનિવૃત્તિરૂપ ત્યાગ થવા અર્થે આ બાહ્ય પ્રસંગનો ત્યાગ પણ ઉપકારી છે, કાર્યકારી છે. બાહ્ય પ્રસંગના ત્યાગને અર્થે અંતર્ત્યાગ કહ્યો નથી, એમ છે તો પણ આ જીવે અંતર્ત્યાગને અર્થે બાહ્ય પ્રસંગની નિવૃત્તિને કંઈ પણ ઉપકારી માનવી યોગ્ય છે.

નિત્ય છૂટવાનો વિચાર કરીએ છીએ. અને જેમ તે કાર્ય

તરત પતે તેમ જાપ જાપીએ છેયે. જો કે એમ લાગે છે કે તે વિચાર અને જાપ હજી તથારૂપ નથી, શિથિલ છે; માટે અત્યંત વિચાર અને તે જાપને ઉગ્રપણે આરાધવાનો અદ્ય-કાળમાં યોગ કરવો ઘટે છે, એમ વર્ત્યા કરે છે.

પ્રસંગથી કેટલાંક અરસપરસ સંબંધ જેવાં વચનો આ પત્રમાં લખ્યાં છે, તે વિચારમાં સ્ફુરી આવતાં સ્વ વિચાર-બળ વધવાને અર્થે અને તમને વાંચવા વિચારવાને અર્થે લખ્યાં છે.

(૨) જીવ, પ્રદેશ, પર્યાય તથા સંખ્યાત, અસંખ્યાત, અનંત આદિ વિષે તથા રસનાં વ્યાપકપણાં વિષે ક્રમે કરી સમજવું યોગ્ય થશે.

### ૩૭.

મુંબઇ. જેઠ. ૧૯૫૧.

જ્ઞાનીના માર્ગના આશયને ઉપદેશનારાં વાક્યો.

૧. સહજ સ્વરૂપે જીવની સ્થિતિ થવી તેને શ્રી વીતરાગ મોક્ષ કહે છે.

૨. સહજ સ્વરૂપથી જીવ રહિત નથી, પણ તે સહજ સ્વરૂપનું માત્ર ભાન જીવને નથી, જે થવું તેજ સહજ સ્વરૂપે સ્થિતિ છે.

૩. સંગના યોગે આ જીવ સહજ સ્થિતિને ભૂલ્યો છે, સંગની નિવૃત્તિએ સહજ સ્વરૂપનું અપરોક્ષ ભાન પ્રગટે છે.

૪. એજ માટે સર્વ તીર્થંકરાદિ જ્ઞાનીઓએ અસંગ-પણું જ સર્વોત્કૃષ્ટ કહ્યું છે; કે જેનાં અંગે સર્વ આત્મસાધન રહ્યાં છે.

૫ સર્વ જિનાગમમાં કહેલાં વચનો એક માત્ર અસંગપણામાં જ શમાય છે, કેમકે તે થવાને અર્થેજ તે સર્વ વચનો કહ્યાં છે. એક પરમાણુથી માંડી ચૌદ રાજલોકની અને મેષોન્મેષથી માંડી શૈલેશીઅવસ્થા પર્યંતની સર્વ ક્રિયા વર્ણવી છે, તે એજ અસંગતા સમજવાને અર્થે વર્ણવી છે.

૬. સર્વ ભાવથી અસંગપણું થવું તે સર્વથી દુષ્કરમાં દુષ્કર સાધન છે; અને તે નિરાશ્રયપણે સિદ્ધ થવું અત્યંત દુષ્કર છે. એમ વિચારી શ્રી તીર્થંકરે સત્સંગને તેનો આધાર કહ્યો છે; કે જે સત્સંગના યોગે સહજ સ્વરૂપભૂત એવું અસંગપણું જીવને ઉત્પન્ન થાય છે.

૭. તે સત્સંગ પણ જીવને ઘણીવાર પ્રાપ્ત થયા છતાં ફળવાન થયો નથી એમ શ્રી વીતરાગે કહ્યું છે, કેમકે તે સત્સંગને ઓળખી આ જીવે તેને પરમ હિતકારી જાણ્યો નથી, પરમ સ્નેહે ઉપાસ્યો નથી, અને પ્રાપ્ત પણ અપ્રાપ્ત ફળવાન થવાયોગ્ય સંજ્ઞાએ વિસર્જન કર્યો છે, એમ કહ્યું છે. આ અમે કહ્યું તેજ વાતની વિચારણાથી અમારા આત્મામાં આત્મગુણ આવિર્ભાવ પામી સહજ સમાધિ પર્યંત પ્રાપ્ત થયા એવા સત્સંગને હું અત્યંત અત્યંત ભક્તિએ નમસ્કાર કરું છઉં.

૮. અવશ્ય આ જીવે પ્રથમ સર્વ સાધનને ગૌણ જાણી, નિર્વાણનો મુખ્ય હેતુ એવો સત્સંગજ સર્વાર્પણપણે

ઉપાસવો યોગ્ય છે કે જેથી સર્વ સાધન સુલભ થાય છે, એવો અમારો આત્મસાક્ષાત્કાર છે.

૯. તે સત્સંગ પ્રાપ્ત થયે જો આ જીવને કલ્યાણ પ્રાપ્ત ન થાય તો અવશ્ય આ જીવનો જ વાંક છે; કેમકે તે સત્સંગના અપૂર્વ, અલભ્ય, અત્યંત દુલ્લભ એવા યોગમાં પણ તેણે તે સત્સંગના યોગને બાધ કરનાર એવાં માઠાં કારણોનો ત્યાગ ન કર્યો !

૧૦. મિથ્યાગ્રહ, સ્વછંદપણું, પ્રમાદ અને ઈંદ્રિય વિષયથી ઉપેક્ષા કરી હોય તો જ સત્સંગ ફળવાન થાય નહીં, અથવા સત્સંગમાં એક નિષ્ઠા, અપૂર્ણ ભક્તિ આણી ન હોય તો ફળવાન થાય નહીં. જો એક એવી અપૂર્વ ભક્તિથી સત્સંગની ઉપાસના કરી હોય તો અદ્વકાળમાં મિથ્યાગ્રહાદિ નાશ પામે અને અનુક્રમે સર્વ દોષથી જીવ મુક્ત થાય.

૧૧. સત્સંગની ઓળખાણ થવી જીવને દુલ્લભ છે. કેાઈ મહત્ત્વ પુણ્યયોગે તે ઓળખાણ થયે નિશ્ચય કરી આજ સત્સંગ સત્પુરૂષ છે એવો સાક્ષીભાવ ઉત્પન્ન થયો હોય તે જીવે તો અવશ્ય કરી પ્રવૃત્તિને સંકોચવી; પોતાના દોષ ક્ષણે ક્ષણે, કાર્યે કાર્યે અને પ્રસંગે પ્રસંગે તીક્ષ્ણ ઉપયોગે કરી જોવા, જોઈને તે પરિક્ષીણ કરવા; અને તે સત્સંગને અર્થે દેહત્યાગ કરવાનો યોગ થતો હોય તો તે સ્વીકારવો. પણ તેથી કેાઈ પદાર્થને વિષે વિશેષ ભક્તિ-સ્નેહ થવા દેવો યોગ્ય નથી. તેમ પ્રમાદે રસગારવાદિ દોષે તે સત્સંગ

૧૧. થયે પુરૂષાર્થ ધર્મ મંદ રહે છે, અને સત્સંગ કળવાન તો નથી એમ બાણી પુરૂષાર્થ વીર્ય ગોપવતું ઘટે નહીં.

૧૨. સત્સંગનું એટલે સત્પુરૂષનું ઓળખાણ થયે પણ યોગ નિરંતર રહેતો ન હોય તો સત્સંગથી પ્રાપ્ત થયો એવો જે ઉપદેશ તે પ્રત્યક્ષ સત્પુરૂષ તુલ્ય બાણી પ્રેચારવો તથા આરાધવો કે જે આરાધનથી જીવને અપૂર્વ પેલું સમ્યક્ત્વ ઉત્પન્ન થાય છે.

૧૩. જીવે મુખ્યમાં મુખ્ય અને અવશ્યમાં અવશ્ય પેવો નિશ્ચય રાખવો કે જે કંઈ મારે કરવું છે તે આત્માને દ્યાણરૂપ થાય તેજ કરવું છે, અને તેજ અર્થે આ ત્રણ ગાની ઉદ્યમજો પ્રવૃત્તિ થતી હોય તો થવા દે, તો પણ ક્ષવટે તે ત્રિયોગથી રહિત એવી સ્થિતિ કરવાને અર્થે તે પ્રવૃત્તિને સંકોચતાં સંકોચતાં ક્ષય થાય એજ ઉપાય કર્તવ્ય છે. તે ઉપાય મિથ્યાગ્રહનો ત્યાગ, સ્વછંદપણનો ત્યાગ, પ્રમાદ અને ઈદ્રિય વિષયનો ત્યાગ એ મુખ્ય છે. તે સત્સંગના યોગમાં અવશ્ય આરાધન કર્યાજ રહેવાં અને સત્સંગના પરોક્ષપણામાં તો અવશ્ય અવશ્ય આરાધન કર્યાજ કરવાં, કેમકે સત્સંગ પ્રસંગમાં તો જીવનું કંઈક ચૂનપણું હોય તો તે નિવારણ થવાનું સત્સંગ સાધન છે, પણ સત્સંગના પરોક્ષપણામાં તો એક પોતાનું આત્મભજન પ્રાધન છે. જે તે આત્મભજન સત્સંગથી પ્રાપ્ત થયેલા એવા પ્રાધને અનુસરે નહીં, તેને આચરે નહીં, આચરવામાં પ્રતા પ્રમાદને છોડે નહીં, તો કોઈ દિવસે પણ જીવનું જ્ઞાણ થાય નહીં.



સંક્ષેપમાં લખાયલાં જ્ઞાનીના માર્ગના આશયને ઉપદેશનારાં આ વાક્યો મુમુક્ષુ જીવે પોતાના આત્માને વિષે નિરંતર પરિણામી કરવા યોગ્ય છે. જે પોતાના આત્મગુણને વિશેષ વિચારવા શબ્દરૂપે અમે લખ્યાં છે.

## ૩૮.

મુંબઈ. અશાઃ શુદ્ધ ૧૧ ભુવ. ૧૯૫૧.

જે કષાય પરિણામથી અનંત સંસારનો સંબંધ થાય તે કષાય પરિણામને જિન પ્રવચનમાં અનંતાનુબંધી સંજ્ઞા કહી છે. જે કષાયમાં તન્મયપણે અપ્રશસ્ત (માઠા) લાવે તીવ્રોપયોગે આત્માની પ્રવૃત્તિ છે, ત્યાં અનંતાનુબંધીનો સંલવ છે. મુખ્ય કરીને અહીં કહ્યાં છે, તે સ્થાનકે તે કષાયનો વિશેષ સંલવ છે:—સત્દેવ, સદ્ગુરૂ અને સત્ધર્મનો જે પ્રકારે દ્રોહ થાય, અવજ્ઞા થાય તથા વિમુખ લાવ થાય એ આદિ પ્રવૃત્તિથી, તેમ જ અસત્દેવ, અસદ્ગુરૂ તથા અસત્ધર્મનો જે પ્રકારે આગ્રહ થાય, તે સંબંધી કૃતકૃત્યતા માન્ય થાય એ આદિ પ્રવૃત્તિથી પ્રવર્તતાં અનંતાનુબંધી કષાય સંલવે છે, અથવા જ્ઞાનીના વચનમાં સ્ત્રીપુત્રાદિ લાવોને જે મર્યાદા પછી ઇચ્છતાં નિર્ધ્વંસ પરિણામ કહ્યાં છે, તે પરિણામે પ્રવર્તતાં પણ અનંતાનુબંધી હોવા યોગ્ય છે. સંક્ષેપમાં અનંતાનુબંધી કષાયની વ્યાખ્યા એ પ્રમાણે જણાય છે.

(૨) જે પુત્રાદિ વસ્તુ લોકસંજ્ઞાએ ઇચ્છવા યોગ્ય

ગણાય છે, તે વસ્તુ દુઃખદાયક અને અસારભૂત જાણી પ્રાપ્ત થયા પછી નાશ પામ્યા છતાં પણ ઇચ્છવા યોગ્ય લાગતી ન હોતી, તેવા પદાર્થની હાલ ઇચ્છા ઉત્પન્ન થાય છે, અને તેથી અનિત્ય લાવ જેમ બળવાન થાય તેમ કરવાની જિજ્ઞાસા ઉદ્ભવે છે, એ આદિ ઉદાહરણ સાથે લખ્યું તે વાંચ્યું છે. જે પુરૂષની જ્ઞાનદશા સ્થિર રહેવા યોગ્ય છે, એવા જ્ઞાનીપુરૂષને પણ સંસારપ્રસંગનો ઉદય હોય તો જનમૃતપણે પ્રવર્તવું ઘટે છે. એમ વીતરાગે કહ્યું છે, તે અન્યથા નથી; અને આપણે સૌએ જનમૃતપણે પ્રવર્તવું કરવામાં કંઈ શિથિલતા રાખીએ તો તે સંસારપ્રસંગથી બાધ થતાં વાર ન લાગે એવો ઉપદેશ એ ત્રયનોથી આત્મામાં પરિણામી કરવા યોગ્ય છે, એમાં સંશય વ્રત્તો નથી. પ્રસંગની સાવ નિવૃત્તિ અશક્ય થતી હોય તો પ્રસંગ સંક્ષેપ કરવો ઘટે, અને ક્રમે કરીને સાવ નિવૃત્તિરૂપ પરિણામ આણવું ઘટે, એ મુમુક્ષુ પુરૂષનો ભૂમિકા ધર્મ છે. સત્સંગ સત્શાસ્ત્રના યોગથી તે ધર્મનું આરાધન વિશેષે કરી સંભવે છે.

---

૩૬.

મુંબઈ. અશાઃ વદ ૦)) ૧૯૫૧.

અનંતાનુબંધીનો ખીજો પ્રકાર લખ્યો છે તે વિષે વિશેષાર્થ નીચે લખ્યાથી જાણશે.

ઉદયથી અથવા ઉદાસલાવસંયુક્ત મંદપરિણત બુદ્ધિથી જોગાદિને વિષે પ્રવૃત્તિ થાય ત્યાં સુધીમાં જ્ઞાનીની આજ્ઞાપર પગ મૂકીને પ્રવૃત્તિ થઈ ન સંભવે, પણ બ્યાં જોગાદિને

વિષે તીવ્ર તન્મયપણે પ્રવૃત્તિ થાય ત્યાં જ્ઞાનીની આજ્ઞાની કંઈ અંકુશતા સંભવે નહીં, નિર્ભયપણે ભોગપ્રવૃત્તિ સંભવે, જે નિર્ધ્વંસ પરિણામ કહ્યાં છે; તેવાં પરિણામ વર્તે ત્યાં પણ અનંતાનુબંધી સંભવે છે. તેમજ હું સમજું છું, મને બાધ નથી એવા ને એવા બદ્ધમાં રહે, અને ભોગથી નિવૃત્તિ ઘટે છે, અને વળી કંઈ પણ પુરુષત્વ કરે તો થઈ શકવા યોગ્ય છતાં પણ મિથ્યાજ્ઞાનથી જ્ઞાનદશા માની ભોગાદિકમાં પ્રવર્તના કરે ત્યાં પણ અનંતાનુબંધી સંભવે છે.

બાગૃતમાં જેમ જેમ ઉપયોગનું શુદ્ધપણું થાય, તેમ તેમ સ્વપ્નદશાનું પરિક્ષીણપણું સંભવે.

૪૦.

મુંબઈ. અશાઃ સુદ ૨. રવિ. ૧૯૫૨.

### જ્ઞાન, ક્રિયા અને ભક્તિયોગ.

જેને મૃત્યુની સાથે મિત્રતા હોય અથવા જે મૃત્યુથી ભાગી છૂટી શકે એમ હોય અથવા હું નહીં મરું એમ જેને નિશ્ચય હોય તે ભલે સુખે સુખે. ( શ્રી તીર્થંકર-છત્રવનિકાય અધ્યયન. )

જ્ઞાનમાર્ગ દુરારાધ્ય છે. પરમાવગાઢ દશા પામ્યા પહેલાં તે માર્ગે પડવાનાં ઘણાં સ્થાનક છે. સંદેહ, વિકલ્પ, સ્વચ્છંદતા, અતિપરિણામીપણું એ આદિ કારણો વારંવાર જીવને તે માર્ગે પડવાના હેતુઓ થાય છે; અથવા ઉર્ધ્વ ભૂમિકા પ્રાપ્ત થવા હેતાં નથી.

ક્રિયામાર્ગે અસદ્અભિમાન, વ્યવહાર આગ્રહ, સિદ્ધિ-  
મોહ, પૂજાસત્કારાદિ યોગ, અને દૈહિક ક્રિયામાં આત્મ-  
નિષ્ઠાદિ દોષોનો સંભવ રહ્યો છે.

કોઈક મહાત્માને બાદ કરતાં ઘણા વિચારવાન જીવો-  
એ ભક્તિમાર્ગનો તે જ કારણથી આશ્રય કર્યો છે, અને  
આજ્ઞાશ્રિતપણું અથવા પરમપુરુષ સદ્ગુરુને વિષે સર્વાર્પણ  
સ્વાધીનપણું શિરસાવંધ દીકું છે, અને તેમજ વર્ત્યા છે,  
તથાપિ તેવો\* યોગ પ્રાપ્ત થવો જોઈએ; નહીં તો  
ચિંતામણિ જેવો જેનો એક સમય છે એવો મનુષ્યદેહ  
ઉલટો પરિભ્રમણવૃદ્ધિનો હેતુ થાય.

૪૧.

મુંબઈ. શ્રા. ૧૯૫૨.

(૧) દુલ્લભ એવો મનુષ્યદેહ પણ પૂર્વે અનંતવાર  
પ્રાપ્ત થયા છતાં કંઈ પણ સફળપણું થયું નહીં પણ આ  
મનુષ્યદેહને કૃતાર્થતા છે કે જે મનુષ્યદેહે આ જીવે જ્ઞાની  
પુરુષને ઓળખ્યા તથા તે મહાભાગ્યનો આશ્રય કર્યો. જે  
પુરુષના આશ્રયે અનેક પ્રકારના મિથ્યા આગ્રહાદિની મંદતા  
થઈ, તે પુરુષને આશ્રયે આ દેહ છૂટે એજ સાર્થક છે.  
જન્મ જરા મરણાદિને નાશ કરવાવાળું આત્મજ્ઞાન જેમને  
વિષે વર્તે છે, તે પુરુષનો આશ્રયજી જીવને જન્મ જરા  
મરણાદિનો નાશ કરી શકે, કેમકે તે યથાસંભવ ઉપાય છે.

---

એવા પરમ પુરુષ સદ્ગુરુનો યોગ.

સંયોગ સંબંધે આ દેહ પ્રત્યે આ જીવને જે પ્રારબ્ધ હશે તે વ્યતીત થયે તે દેહનો પ્રસંગ નિવૃત્ત થશે. તેને! ગમે ત્યારે વિયોગ નિશ્ચયે છે, પણ આશ્રયપૂર્વક દેહ છૂટે એજ જન્મ સાર્થક છે, કે જે આશ્રયને પામીને જીવ તે ભવે અથવા ભાવિ એવા થોડા કાળે પણ સ્વસ્વરૂપમાં સ્થિતિ કરે.

(૨) તમે તથા શ્રી મુનિ પ્રસંગોપાત.....પ્રત્યે જવાનું રાગશો. બ્રહ્મચર્ય, અપરિગ્રહાદિ યથાશક્તિ ધારવાની તેમને સંભાવના દેખાય તો મુનિએ તેમ કરવામાં પ્રતિબંધ નથી.

\*(૩) શ્રી સદ્ગુરુએ કહ્યો છે એવા નિર્ઘ્રંથ માર્ગનો સહાય આશ્રય રહેા. હું દેહાદિ સ્વરૂપ નથી, અને દેહ, સ્ત્રી, પુત્રાદિ કોઈ પણ મારાં નથી, શુદ્ધ ચૈતન્યસ્વરૂપ અવિનાશી એવો હું આત્મા છઉં. એમ આત્મભાવના કરતાં રાગદ્રેષનો ક્ષય થાય.

૪૨.

નડિયાદ. આસો. વદી ૧૦ શનિ. ૧૯૫૨.

૧. શ્રી સદ્ગુરુદેવના અનુગ્રહથી અત્ર સમાધિ છે.

૨. એકાંતમાં અવગાહવાને અર્થે આત્મસિદ્ધિશાસ્ત્ર આ જોડે મોકલ્યું છે. તે હાલ શ્રી૦૦૦એ અવગાહવા યોગ્ય છે.

---

\* આત્મભાવનારૂપ આરાધના મંત્ર.

૩. જિનાગમ વિચારવાની શ્રી૦૦૦ અથવા શ્રી૦૦૦૦૦૦ની ઇચ્છા હોય તો આચારંગ, સૂચગડાંગ, દશવૈકાલિક, ઉત્તરાધ્યયન અને પ્રશ્નવ્યાકરણ વિચારવા યોગ્ય છે.

૪. આત્મસિદ્ધિશાસ્ત્ર શ્રી૦૦૦૦૦૦એ આગળપર અવગા-હવું વધારે હિતકારી જાણી હાલ શ્રી.૦૦૦ને માત્ર અવગાહવાનું લખ્યું છે; તો પણ જો શ્રી૦૦૦૦૦૦ની વિશેષ આકાંક્ષા હાલ રહે તો પ્રત્યક્ષ સત્પુરૂષ જેવો મારા પ્રત્યે કોઈએ પરમો-પકાર કર્યો નથી એવો અળાંડ નિશ્ચય આત્મામાં લાવી અને આ દેહનાં લવિષ્ય જીવનમાં પણ તે અળાંડ નિશ્ચય છોડું તો મેં આત્માર્થ ત્યાગ્યો અને ખરા ઉપકારીના ઉપકારને ઓળવવાનો દોષ કર્યો એમ જ જાણીશ અને આત્માને સત્પુરૂષનો નિત્ય આશાંકિત રહેવામાં જ કલ્યાણ છે એવો, ભિન્નભાવરહિત, લોક સંબંધી ખીજ પ્રકારની સર્વ કલ્પના છોડીને, નિશ્ચય વર્તાવીને, શ્રી૦૦૦મુનિના સહચારી-પણામાં એ ગ્રંથ અવગાહવામાં હાલ પણ અડચણ નથી. ઘણી શંકાઓનું સમાધાન થવા યોગ્ય છે.

(૨)

સત્પુરૂષની આજ્ઞામાં વર્તવાનો જેનો દૃઢ નિશ્ચય વર્તે છે અને જે તે નિશ્ચયને આરાધે છે, તેને જ જ્ઞાન સમ્યક્-પરિણામી થાય છે, એ વાત આત્માર્થી જીવે અવશ્ય લક્ષમાં રાખવા યોગ્ય છે. અમે જે આ વચન લખ્યાં છે તેના સર્વ જ્ઞાનીપુરૂષો સાક્ષી છે.

ખીજ મુનિયોને પણ જે જે પ્રકારે વૈરાગ્ય, ઉપશમ, અને વિવેકની વૃદ્ધિ થાય તે તે પ્રકારે શ્રી૦૦૦ તથા

શ્રી૦૦૦૦૦૦૦એ યથાશક્તિ સંલગ્નાવવું તથા પ્રવર્તાવવું ઘટે છે; એમજ અન્ય જીવો પણ આત્માર્થ સન્મુખ થાય, અને જ્ઞાનીપુરુષની આજ્ઞાના નિશ્ચયને પામે તથા વિરક્ત પરિ-  
ક્ષમને પામે, રસાદિની લુપ્થતા મોળી પાડે એ આદિ મકારે એક આત્માર્થે ઉપદેશ કર્તવ્ય છે.

(૩)

અનંતવાર દેહને અર્થે આત્મા ગાળ્યો છે. જે દેહ આત્માને અર્થે ગળાશે તે દેહે આત્મવિચાર પામવાયોગ્ય બાણી સર્વ દેહાર્થની કલ્પના છોડી દઈ એક માત્ર આત્મા-  
ર્થમાંજ તેનો ઉપયોગ કરવો એવો મુમુક્ષુ જીવને અવશ્ય નિશ્ચય જોઈએ.

શ્રી સહજાત્મસ્વરૂપ.

૪૩.

વવાણીઆ ચૈત્ર સદ ૫ ૧૯૫૩.

ત્રણે સમકિતમાંથી ગમે તે સમકિત પામ્યાથી જીવ વધારેમાં વધારે પંદર લવે મોક્ષ પામે. જધન્ય તે લવે પણ મોક્ષ થાય; અને જો તે સમકિત વમે, તો વધારેમાં વધારે અર્ધપુદ્ગલ-પરાવર્તનકાળ સુધી સંસારપરિભ્રમણ કરીને પણ મોક્ષ પામે. સમકિત પામ્યા પછી વધારેમાં વધારે અર્ધપુદ્ગલપરાવર્તન સંસાર હોય.

ક્ષયોપશમ સમકિત અથવા ઉપશમ સમકિત હોય, તો તે જીવ વમી શકે; પણ ક્ષાયિક સમકિત હોય તો તે વમાય નહીં; ક્ષાયિક સમકિતી જીવ તે જ લવે મોક્ષ પામે, વધારે

ભવ કરે તો ત્રણ ભવ કરે, અને કોઈએક જીવની અપેક્ષાએ ક્વચિત્ ચાર ભવ થાય. યુગલિઆનું આયુષ્ય બંધાયા પછી ક્ષાયિક સમકિત આવ્યું હોય, તો ચાર ભવ થવાનો સંભવ છે; ઘણું કરીને કોઈક જીવને આમ બને છે.

લગવત્ તીર્થંકરના નિર્ઐથ, નિર્ઐથિનીઓ, શ્રાવક તથા શ્રાવિકાઓ કંઈ સર્વને જીવાજીવનું જ્ઞાન હતું તેથી તેને સમકિત કહ્યું છે એવો સિદ્ધાંતનો અભિપ્રાય નથી. તેમાંથી કેક જીવોને તીર્થંકર સાચા પુરૂષ છે, સાચા મોક્ષમાર્ગના ઉપદેશ છે, જેમ તે કહે છે તેમજ મોક્ષમાર્ગ છે એવી પ્રતીતિથી, એવી રૂચિથી, શ્રી તીર્થંકરના આશ્રયથી, અને નિશ્ચયથી, સમકિત કહ્યું છે. એવી પ્રતીતિ, એવી રૂચિ અને એવા આશ્રયનો તથા આજ્ઞાનો નિશ્ચય છે તે પણ એક પ્રકારે જીવાજીવના જ્ઞાનસ્વરૂપ છે. પુરૂષ સાચા છે અને તેની પ્રતીતિ પણ સાચી આવી છે કે જેમ આ પરમકૃપાળુ કહે છે તેમજ મોક્ષમાર્ગ છે, તેમજ મોક્ષમાર્ગ હોય, તે પુરૂષના લક્ષણાદિ પણ વીતરાગપણીની સિદ્ધિ કરે છે, જે વીતરાગ હોય તે પુરૂષ યથાર્થ વક્તા હોય, અને તેજ પુરૂષની પ્રતીતિએ મોક્ષમાર્ગ સ્વીકારવા યોગ્ય હોય એવી સુવિચારણા તે પણ એક પ્રકારનું ગૌણતાએ જીવાજીવનું જ જ્ઞાન છે.

તે પ્રતીતિથી, તે રૂચિથી અને તે આશ્રયથી પછી સ્પષ્ટ વિસ્તારસહિત જીવાજીવનું જ્ઞાન અનુક્રમે થાય છે. તથારૂપ પુરૂષની આજ્ઞા ઉપસવાથી રાગ, દ્વેષનો ક્ષય થઈ વીતરાગ દશા થાય છે. તથારૂપ સત્પુરૂષના પ્રત્યક્ષ યોગ વિના એ સમકિત આવવું કઠણ છે. તેવા પુરૂષનાં વચનરૂપ



શાસ્ત્રોથી કોઈક પૂર્વે આરાધક હોય એવા જીવને સમકિત થવું સંભવે છે; અથવા કોઈ એક આચાર્ય પ્રત્યક્ષપણે તે વચનના હેતુથી કોઈક જીવને સમકિત પ્રાપ્ત કરાવે છે.

---

૪૪.

મુંબઇ. જેક શુદ્ધ ૧૯૪૯.

ૐ સર્વજ્ઞ.

સર્વ અન્યભાવથી આત્મા રહિત છે, કેવળ એમ જોને અનુભવ વર્તે છે તે મુક્ત છે.

ખીજાં સર્વ દ્રવ્યથી અસંગપણું, ક્ષેત્રથી અસંગપણું, કાળથી અસંગપણું અને ભાવથી અસંગપણું સર્વથા જોને વર્તે છે તે મુક્ત છે.

અટળ અનુભવસ્વરૂપ આત્મા સર્વ દ્રવ્યથી પ્રત્યક્ષ જીવો ભાસવો ત્યાંથી મુક્તદશા વર્તે છે. તે પુરૂષ માન થાય છે, તે પુરૂષ અપ્રતિબદ્ધ થાય છે, તે પુરૂષ અસંગ થાય છે, તે પુરૂષ નિર્વિકલ્પ થાય છે, અને તે પુરૂષ મુક્ત થાય છે.

જેણે ત્રણે કાળને વિષે દેહાદિથી પોતાનો કંઈ પણ સંબંધ નહોતો એવી અસંગદશા ઉત્પન્ન કરી તે ભગવાનરૂપ સત્પુરૂષોને નમસ્કાર છે.

૭૮.

૪૫.

મુંઝઈ જેઠ શુદ્ધિ ૮ ભોમ. ૧૯૫૩.

જેને કોઈપણ પ્રત્યે રાગ, દ્વેષ રહ્યા નથી તે  
મહાત્માને વારંવાર નમસ્કાર.

૧. પરમયોગી એવા શ્રી ઋષભદેવાદિ પુરૂષો પણ જે  
દેહને રાખી શક્યા નથી, તે દેહમાં એક વિશેષપણું રહ્યું  
છે તે એ કે તેનો સંબંધ વર્તે ત્યાંસુધીમાં જીવે અસંગપણું,  
નિર્મોહપણું કરી લઈ અબાધ્ય અનુભવસ્વરૂપ એવું નિઃ-  
સ્વરૂપ જાણી બીજા સર્વ ભાવ પ્રત્યેથી વ્યાવૃત્ત (છૂટા) થવું;  
કે જેથી ફરી જન્મમરણનો ફેરો ન રહે.

૨. તે દેહ છોડતી વખતે જેટલા અંશે અસંગપણું,  
નિર્મોહપણું, યથાર્થ સમરસપણું રહે છે તેટલું મોક્ષપદ  
નજીક છે એમ પરમ જ્ઞાની પુરૂષનો નિશ્ચય છે.

૩. આ દેહ કંઈ કરવા યોગ્ય કાર્ય તો એકજ છે કે કોઈ  
પ્રત્યે રાગ અથવા કોઈ પ્રત્યે કિંચિત્ માત્ર દ્વેષ ન રહે,  
સર્વત્ર સમદશા વર્તે, એજ કલ્યાણનો મુખ્ય નિશ્ચય છે.

૪. કંઈપણ મન, વચન, કાયાના યોગથી અપરાધ  
થયો હોય, જાણતાં અથવા અજાણતાં, તે સર્વ વિનયપૂર્વક  
ખમાવું છડે; ઘણા નમ્રભાવથી ખમાવું છડે.

— — —

મુંબ. જોડ વદ ૬. રીત. ૧૯૫૩.

### પરમ પુરુષ દશા વાળું ન.

૧. કીચસો કનક બાકે, નીચસો નરેશપદ,  
મીચસી મિત્તાઈ, ગરવાઈ બાકે ગારસી;  
જહરસી જોગ બાનિ, કહરસી કરામતિ,  
હહરસી હોંસ, પુદ્ગલ છબી છારસી;  
બાલસો જગવિલાસ, ભાલસો ભુવનવાસ,  
કાલસો કુટુંબકાજ, લોકલાજ લારસી;  
સીઠસો સુજસ બાનૈ, બીઠસો બળત માનૈ,  
ઐસી બકી રીતિ તાહી, બંદત બનારસી.

જે કંચનને કાદવ સરખું બાણે છે, રાજગાદીને નીચ પદ સરખી બાણે છે, કોઈથી સ્નેહ કરવો તેને મરણ સમાન બાણે છે, મોટાઈને લીપવાની ગાર જેવી બાણે છે, કીમિયા વગેરે જોગને ઝેર સમાન બાણે છે, સિદ્ધિ વગેરે ઐશ્વર્યને અશાતા સમાન બાણે છે, જગત્માં પૂજ્યતા થવા આદિની હોંસને અનર્થ સમાન બાણે છે, પુદ્ગલની છબી એવી ઔદારિકાદિ કાયાને રાખ જેવી બાણે છે, જગત્ના લોગ-વિલાસને મુંઝાવાડપ બાળ સમાન બાણે છે, ઘરવાસને ભાલા સમાન બાણે છે, કુટુંબનાં કાર્યને કાળ એટલે મૃત્યુ સમાન બાણે છે, લોકમાં લાજ વધારવાની ઇચ્છાને મુળની લાળ સમાન બાણે છે, કીર્તિની ઇચ્છાને નાકના મેલ જેવી બાણે છે, અને પુણ્યના ઉદ્યતે જે વિષ્ટા સમાન બાણે છે, એવી જેની રીતિ હોય તેને બનારસીદાસ વંદના કરે છે.

૨. કોઈને અર્થે વિકલ્પ નહીં આણતાં અસંગપણુંજ રાખશે. જેમ જેમ સત્પુરૂષનાં વચન તેમને પ્રતીતિમાં આવશે, જેમ જેમ આજ્ઞાથી અસ્થિમિજ્જા રંગાશે તેમ તેમ તે તે જીવ આત્મકલ્યાણને સુગમપણે પામશે, એમ નિઃસંદેહ છે.

ખરા અંતઃકરણે વિશેષ સત્સમાગમના આશ્રયથી જીવને ઉત્કૃષ્ટ દશા પણ ઘણા થોડા વળતમાં પ્રાપ્ત થાય છે.

૩. વ્યવહાર અથવા પરમાર્થ સંબંધી કોઈ પણ જીવ-વિષેની વૃત્તિ હોય તે ઉપશાંત કરી કેવળ અસંગ ઉપયોગે અથવા પરમપુરૂષની ઉપર કહી છે તે દશાના અવલંબને આત્મસ્થિતિ કરવી એમ વિજ્ઞાપના છે, કેમકે બીજો કોઈ પણ વિકલ્પ રાખવા જેવું નથી. જે કોઈ સાચા અંતઃકરણે સત્પુરૂષનાં વચનને ગ્રહણ કરશે તે સત્યને પામશે એમાં કંઈ સંશય નથી, અને શરીર નિર્વાહાદિ વ્યવહાર ઓ સૌના પ્રારબ્ધ પ્રમાણે પ્રાપ્ત થવા યોગ્ય છે, એટલે તે વિષે પણ કંઈ વિકલ્પ રાખવા યોગ્ય નથી. જે વિકલ્પ તમે ઘણું કરીને શમાવ્યો છે, તો પણ નિશ્ચયના બળવાનપણાને અર્થે દર્શાવ્યું છે.

૪. સર્વ જીવ પ્રત્યે, સર્વ ભાવપ્રત્યે અળાંડ એ કરસ વીતરાગદશા રાખવી એ જ સર્વ જ્ઞાનનું ક્ષણ છે.

આત્મા શુદ્ધચૈતન્ય સ્વરૂપ, જન્મજરામરણરહિત અસંગ સ્વરૂપ છે, એમાં સર્વ જ્ઞાન શમાય છે; તેની પ્રતીતિમાં સર્વ સમ્યક્દર્શન શમાય છે; આત્માને અસંગસ્વરૂપે સ્વભાવ-

દશા રહે તે સમ્યક્ચારિત્ર, ઉત્કૃષ્ટ સંયમ અને વીતરાગદશા છે. જેના સંપૂર્ણપણાનું ફળ સર્વ દુઃખનો ક્ષય છે, એ કેવળ નિઃસંદેહ છે; કેવળ નિઃસંદેહ છે. એજ વિનંતિ.

---

## ૪૭.

મુંબઈ અશાઃ વદ ૧ ગુરૂ. ૧૯૫૩.

(૧) શુભેચ્છાથી માંડીને શૈલેશીકરણ પર્યંતની સર્વ ક્રિયા જે જ્ઞાનીને સમ્મત છે, તે જ્ઞાનીનાં વચન ત્યાગ વૈરાગ્યનો નિષેધ કરવામાં પ્રવર્તે નહીં; ત્યાગ વૈરાગ્યનાં સાધનરૂપે પ્રથમ ત્યાગ વૈરાગ્ય આવે છે તેનો પણ જ્ઞાની નિષેધ કરે નહીં.

(૨) કોઈએક જડ ક્રિયામાં પ્રવૃત્તિ કરી જ્ઞાનીના માર્ગથી વિમુળ રહેતા હોય અથવા મતિના મૂલત્વને લીધે ઉચ્ચી દશા પામતાં અટકતા હોય, અથવા અસત્ સમાગમથી મતિ વ્યામોહ પામી અન્યથા ત્યાગ વૈરાગ્યને ત્યાગ વૈરાગ્યપણે માની લીધા હોય તેના નિષેધને અર્થે કરુણાબુદ્ધિથી જ્ઞાની યોગ્યવચન તેનો નિષેધ કવચિત્ કરતા હોય તો વ્યામોહ નહીં પામતાં તેનો સફેદી સમજી યથાર્થ ત્યાગ વૈરાગ્યની ક્રિયામાં અંતર તથા બાહ્યમાં પ્રવર્તવું યોગ્ય છે.

---

૮૨.

૪૮.

મુંબઈ. આશો સુદ ૮ રવિ. ૧૯૫૩.

ૐ

(૧) સત્પુરુષોના અગાધ ગંભીર સંયમને નમસ્કાર.

(૨) અવિષમ પરિણામથી જેમણે કાળકૂટ વિષ પીધું એવા શ્રી ઋષભાદિ પરમપુરુષોને નમસ્કાર.

(૩) પરિણામમાં તો જે અમૃત જ છે, પણ પ્રથમ દશાએ કાળકૂટ વિષની પેઠે મુંઝવે છે એવા શ્રી સંયમને નમસ્કાર.

(૪) તે જ્ઞાનને, તે દર્શનને અને તે ચારિત્રને વારંવાર નમસ્કાર.

( ૨ )

જેની લક્ષિત નિષ્કામ છે એવા પુરુષોનો સત્સંગ કે દર્શન એ મહત્ પુણ્યરૂપ જાણવા યોગ્ય છે.

( ૩ )

(૧) પારમાર્થિક હેતુ વિશેષથી પત્રાદિ લખવાનું ખની શકતું નથી.

(૨) જે અનિત્ય છે, જે અસાર છે અને જે અશરણરૂપ છે તે આ જીવને પ્રીતિનું કારણ કેમ થાય છે તે વાત રાત્રિદિવસ વિચારવા યોગ્ય છે.

(૩) લોકદૃષ્ટિ અને જ્ઞાનીની દૃષ્ટિને પશ્ચિમ પૂર્વ જેટલો તફાવત છે. જ્ઞાનીની દૃષ્ટિ પ્રથમ નિરાલંબન છે, રૂચિ ઉત્પન્ન કરતી નથી, જીવની પ્રકૃતિને મળતી આવતી નથી, તેથી જીવ તે દૃષ્ટિમાં રૂચિવાન થતો નથી, પણ જે જીવોએ પરિષદ વેડીને થોડા કાળ સુધી તે દૃષ્ટિનું આરાધન કર્યું છે, તે સર્વ દુઃખના ક્ષયરૂપ નિર્વાણને પામ્યા છે, તેના ઉપાયને પામ્યા છે.

જીવને પ્રમાદમાં અનાદિથી રતિ છે, પણ તેમાં રતિ કરવા યોગ્ય કંઈ દેખાતું નથી.

---

૪૯.

મું.પછ. કાર્તિક વદ ૫ ગવિ. ૧૯૫૪.

ૐ

કેવળ અંતર્મુખ થવાનો સત્પુરુષોનો માર્ગ સર્વદુઃખ-ક્ષયનો ઉપાય છે, પણ તે કોઈક જીવને સમજાય છે. મહત્પુરુષના યોગથી, વિશુદ્ધમતિથી, તીવ્ર વૈરાગ્યથી અને સત્પુરુષના સમાગમથી તે ઉપાય સમજવા યોગ્ય છે.

તે સમજવાનો અવસર એકમાત્ર આ મનુષ્ય દેહ છે. તે પણ અનિયમિત કાળના લયથી અહિત છે; ત્યાં પ્રમાદ થાય છે, એ ખેદ અને આશ્ચર્ય છે.

૮૪.

૫૦.

ૐ

ખેઃ નહીં કરતાં શૂરવીરપણું ઘડીને જ્ઞાનીને  
માર્ગે ચાલતાં મોક્ષપાટણ મુલમ જ છે.

વિષયકષાયાદિ વિશેષ વિકાર કરી જાય તે વળતે  
વિચારવાનને પોતાનું નિર્વીર્યપણું જોઈને ઘણો જ ખેદ થાય  
છે, અને આત્માને વારંવાર નિંદે છે, ફરિફરીને તિરસ્કારની  
વૃત્તિથી જોઈ, ફરી મહંત પુરુષનાં ચરિત્ર અને વાક્યનું  
અવલંબન ઝડપી કરી, આત્માને શાર્ય ઉપજાવી, તે વિષયાદિ  
સામે અતિ હઠ કરીને તેને હઠાવે છે, ત્યાં સુધી નીચે મને  
ખેસતા નથી, તેમ એકલો ખેદ કરીને અટકી રહેતા નથી.  
એજ વૃત્તિનું અવલંબન આત્માથી જીવોએ લીધું છે, અને  
તેથી જ અંતે જય પામ્યા છે.

આ વાત સર્વ મુમુક્ષુઓએ મુખે કરી હૃદયમાં સ્થિર  
કરવા યોગ્ય છે.

---

૫૧.

આણંદ. પોષ વદ ૧૩ ગુરૂ. ૧૯૫૪.

અવિષમભાવ વિના અમને પણ અખંધપણા માટે  
ખીજો કોઈ અધિકાર નથી. મૌનપણું ભજવાયોગ્ય માર્ગ છે.

---



૮૫.

૫૨.

ૐ

(૧) સત્શ્રુતનો પરિચય જીવે અવશ્ય કરીને કર્તવ્ય છે.

(૨) મળ, વિશ્લેષ અને પ્રમાદ તેમાં વારંવાર અંતરાય કરે છે, કેમકે દીર્ઘકાળ પરિચિત છે; પણ જો નિશ્ચય કરી તેને અપરિચિત કરવાની પ્રવૃત્તિ કરવામાં આવે તો તેમ થઈ શકે એમ છે.

(૩) મુખ્ય અંતરાય હોય તો તે જીવનો અનિશ્ચય છે.

(૨)

(૧) આત્મસ્વરૂપનો નિર્ણય થવામાં અનાદિથી જીવની ભૂલ થતી આવી છે, જેથી હમણાં થાય એમાં આશ્ચર્ય લાગતું નથી.

(૨) સર્વ કલેશથી અને સર્વ દુઃખથી મુક્ત થવાનો આત્મજ્ઞાન શિવાય બીજો કોઈ ઉપાય નથી. સદ્વિચાર વિના આત્મજ્ઞાન થાય નહીં, અને અસત્સંગ પ્રસંગથી જીવનું વિચારબળ પ્રવર્તતું નથી એમાં કિંચિત્ માત્ર સંશય નથી.

(૩) આત્મપરિણામની સ્વસ્થતાને શ્રી તીર્થંકર સમાધિ કહે છે, આત્મપરિણામની અસ્વસ્થતાને શ્રી તીર્થંકર અસમાધિ કહે છે.

આત્મપરિણામની સહજ સ્વરૂપે પરિણતિ થવી તેને શ્રી તીર્થંકર ધર્મ કહે છે.

આત્મપરિણામની કંઈપણ ચપળ પ્રવૃત્તિ થવી તેને શ્રી તીર્થંકર કર્મ કહે છે.

(૪) શ્રી જિન તીર્થંકરે જેવો બંધ અને મોક્ષનો નિર્ણય કહ્યો છે, તેવો નિર્ણય વેદાંતાદિ દર્શનમાં દૃષ્ટિગોચર થતો નથી. અને જેવું શ્રી જિનને વિષે યથાર્થ વક્તાપણું જોવામાં આવે છે, તેવું યથાર્થ વક્તાપણું બીજામાં જોવામાં આવતું નથી.

(૫) આત્માના અંતરવ્યાપાર (શુભાશુભ પરિણામ-ધારા) પ્રમાણે બંધમોક્ષની વ્યવસ્થા છે, શારીરિક ચેષ્ટા પ્રમાણે તે નથી. પૂર્વે ઉત્પન્ન કરેલાં વેદનીય કર્મના ઉદય પ્રમાણે રોગાદિ ઉત્પન્ન થાય છે, અને તે પ્રમાણે નિર્જળ, મંદ, મ્લାନ, ઉષ્ણ, શીત આદિ શરીરચેષ્ટા થાય છે.

૬. વિશેષ રોગના ઉદયથી અથવા શારીરિક મંદ-બળથી જ્ઞાનીનું શરીર કંપાય, નિર્જળ થાય, મ્લાન થાય, મંદ થાય, રોદ્ર લાગે, તેને બ્રમાદિનો ઉદય પણ વર્તે; તથાપિ જે પ્રમાણે જીવને વિષે બોધ અને વૈરાગ્યની વાસના થઈ છે તે પ્રમાણે તે રોગને જીવ તે પ્રસંગમાં ઘણું કરી વેદે છે.

૭. કોઈ પણ જીવને અવિનાશી દેહની પ્રાપ્તિ થઈ એમ દીકું નથી, જાણ્યું નથી તથા સંભવતું નથી; અને મૃત્યુનું આવવું અવશ્ય છે, એવો પ્રત્યક્ષ નિઃસંશય અનુભવ છે, તેમ છતાં આ જીવ તે વાત ફરિકરી ભૂલી જાય છે એ આશ્ચર્ય છે.

૮. જે સર્વજ્ઞ વીતરાગને વિષે અનંત સિદ્ધિઓ પ્રગટી હતી તે વીતરાગે પણ આ દેહને અનિત્ય દીઠો છે, તો પછી બીજા જીવો કયા પ્રયોગે દેહને નિત્ય કરી શકશે ?

૯. શ્રી જિનનો એવો અભિપ્રાય છે, કે પ્રત્યેક દ્રવ્ય અનંત પર્યાયવાળું છે. જીવને અનંતા પર્યાય છે. પરમાણુને પણ અનંતા પર્યાય છે. જીવ ચેતન હોવાથી તેના પર્યાય પણ ચેતન છે, અને પરમાણુ અચેતન હોવાથી તેના પર્યાય પણ અચેતન છે. જીવના પર્યાય અચેતન નથી અને પરમાણુના પર્યાય સચેતન નથી, એવો શ્રી જિને નિશ્ચય કર્યો છે અને તેમજ યોગ્ય છે, કેમકે પ્રત્યક્ષ પદાર્થનું સ્વરૂપ પણ વિચારતાં તેવું લાગે છે.

### ૫૩.

વવાણીઆ. જ્યેષ્ઠ. ૧૯૫૪.

૧. દેહથી ભિન્ન સ્વપરપ્રકાશક પરમ જ્યોતિસ્વરૂપ એવો આ આત્મા તેમાં નિમગ્ન થાઓ.

હું આર્યજનો ! અંતર્મુખ થઈ, સ્થિર થઈ તે આત્મા-માંજ રહો તો અનંત અપાર આનંદ અનુભવશો.

૨. સર્વ જગતના જીવો કંઈ ને કંઈ મેળવીને સુખ પ્રાપ્ત કરવા ઇચ્છે છે; મોટો ચક્રવર્તી રાજા તે પણ વધતા વૈભવ, પરિવ્રહના સંકટપમાં પ્રયત્નવાન છે; અને મેળવવામાં સુખ માને છે, પણ અહો ! જ્ઞાનીઓએ તો તેથી વિપરીતજ

સુખનો માર્ગ નિર્ણીત કર્યો કે કિંચિત્ માત્ર પણ ગ્રહણ  
એજ સુખનો નાશ છે.

૩. વિષયથી જેની ઈદ્રિયો આર્ત્ત છે, તેને શીતળ  
એવું આત્મસુખ, આત્મતત્ત્વ ક્યાંથી પ્રતીતિમાં આવે ?

૪. પરમ ધર્મરૂપ ચંદ્ર પ્રત્યે રાહુ જેવો પરિગ્રહ તેથી  
હવે હું વિરામ પામવાને જ ઇચ્છું છઉં. અમારે પરિગ્રહને  
શું કરવું છે ? કશું પ્રયોજન નથી.

૫. સર્વોત્કૃષ્ટ શુદ્ધિ ત્યાં સર્વોત્કૃષ્ટ સિદ્ધિ. હે આર્યજનો !  
આ પરમ વાક્યનો આત્માપણે તમે અનુભવ કરો.

## ૫૪.

વવાણીઆ. નવેમ્બર સુદ ૧ શનિ ૧૯૫૪.

૧. સર્વ દ્રવ્યથી, સર્વ ક્ષેત્રથી, સર્વ કાળથી અને સર્વ  
ભાવથી જે સર્વ પ્રકારે અપ્રતિબંધ થઈ નિજ સ્વરૂપમાં સ્થિત  
થયા તે પરમ પુરુષોને નમસ્કાર.

૨. જેને કંઈ પ્રિય નથી, જેને કંઈ અપ્રિય નથી,  
જેને કોઈ શત્રુ નથી, જેને કોઈ મિત્ર નથી, જેને માન  
અપમાન, લાલ અલાલ, હર્ષ શોક, જન્મ મૃત્યુ આદિ  
દ્વંદ્વો અભાવ થઈ જે શુદ્ધ ચૈતન્યસ્વરૂપને વિષે સ્થિતિ  
પામ્યા છે, પામે છે અને પામશે તેમનું અતિ ઉત્કૃષ્ટ  
પરાક્રમ સાનંદાશ્ચર્ય ઉપજાવે છે.

૩. દેહ પ્રત્યે જેવો વસ્ત્રનો સંબંધ છે તેવો આત્મા પ્રત્યે જેણે દેહનો સંબંધ યથાતથ્ય દીઠો છે, મ્યાન પ્રત્યે તરવારનો જેવો સંબંધ છે તેવો દેહ પ્રત્યે જેણે આત્માનો સંબંધ દીઠો છે, અગદ્ધ-સ્પષ્ટ આત્મા જેણે અનુભવ્યો છે, તે મહત્પુરુષોને જીવન અને મરણ બન્ને સમાન છે.

૪. જે અચિત્ત્ય દ્રવ્યની શુદ્ધચિત્તિસ્વરૂપ કાંતિ પરમ પ્રગટ થઈ અચિત્ત્ય કરે છે, તે અચિત્ત્ય દ્રવ્ય સહજ સ્વાભાવિક નિજસ્વરૂપ છે એવો નિશ્ચય જે પરમ કૃપાળુ સત્પુરુષે પ્રકાશ્યો તેનો અપાર ઉપકાર છે.

૫. ચંદ્ર ભૂમિને પ્રકાશે છે, તેના કિરણની કાંતિના પ્રભાવથી સમસ્ત ભૂમિ શ્વેત થઈ જાય છે. પણ કંઈ ચંદ્ર ભૂમિરૂપ કોઈ કાળે તેમ થતો નથી, એમ સમસ્ત વિશ્વને પ્રકાશક એવો આ આત્મા તે ક્યારે પણ વિશ્વરૂપ થતો નથી, સદા સર્વદા ચૈતન્ય સ્વરૂપ જ રહે છે. વિશ્વમાં જીવ અલોદતા માને છે એજ જ્ઞાંતિ છે.

૬. જેમ આકાશમાં વિશ્વનો પ્રવેશ નથી, સર્વભાવની વાસનાથી આકાશ રહિત જ છે, તેમ સમ્યક્દષ્ટિ પુરૂષોએ પ્રત્યક્ષ સર્વ દ્રવ્યથી લિપ્ત, સર્વ અન્ય પ્રચાયથી રહિત જ આત્મા દીઠો છે.

૭. જેની ઉત્પત્તિ કોઈ પણ અન્ય દ્રવ્યથી થતી નથી તેવા આત્માનો નાશ પણ ક્યાંથી હોય ?

૮. અજ્ઞાનથી અને સ્વસ્વરૂપ પ્રત્યેના પ્રમાદથી

આત્માને માત્ર મૃત્યુની બ્રાંતિ છે તે જ બ્રાંતિ નિવૃત્ત કરી શુદ્ધ ચૈતન્ય નિજઅનુભવપ્રમાણસ્વરૂપમાં પરમ બંગૃત થઈ જ્ઞાની સદાય નિર્ભય છે. એજ સ્વરૂપના લક્ષથી સર્વ જીવ પ્રત્યે સામ્યભાવ ઉત્પન્ન થાય છે, સર્વ પરદ્રવ્યથી વૃત્તિ વ્યાવૃત્ત કરી આત્મા અકલેશ સમાધિને પામે છે.

૯. પરમ સુખસ્વરૂપ, પરમોત્કૃષ્ટ શાંત, શુદ્ધ ચૈતન્ય-સ્વરૂપ સમાધિને સર્વ કાળને માટે પામ્યા તે લગવંતને નમસ્કાર. તે પદમાં નિરંતર લક્ષરૂપ પ્રવાહ છે જેનો તે સત્પુરુષોને નમસ્કાર.

૧૦. સર્વથી સર્વ પ્રકારે હું ભિન્ન છઉં, એક કેવળ શુદ્ધ ચૈતન્ય સ્વરૂપ, પરમોત્કૃષ્ટ, અચિત્ત સુખસ્વરૂપ માત્ર એકાંત શુદ્ધ અનુભવરૂપ હું છઉં. ત્યાં વિશ્લેષ શો ? વિકલ્પ શો ? ભય શો ? ખેદ શો ? ખીજી અવસ્થા શી ? શુદ્ધ શુદ્ધ, પ્રકૃષ્ટ શુદ્ધ પરમશાંતચૈતન્ય હું માત્ર નિર્વિકલ્પ છઉં. નિજ સ્વરૂપમય ઉપયોગ કરું છઉં. તન્મય થાઉં છઉં.

શાંતિ: શાંતિ: શાંતિ:

૯૧.

૫૫.

વસો (ગુજરાત) પ્ર. આશો સુદ ૬ યુધ.

૧૯૫૪.

૧. શ્રીમત્ વીતરાગ લગવંતોએ નિશ્ચિતાર્થ કરેલો એવો અચિંત્ય ચિંતામણિ સ્વરૂપ, પરમ હિતકારી, પરમ અહભુત, સર્વ હુઃખનો નિઃસંશય આત્યંતિક ક્ષય કરનાર, પરમ અમૃતસ્વરૂપ એવો સર્વોત્કૃષ્ટ શાશ્વત ધર્મ જયવંત વર્તો, ત્રિકાળ જયવંત વર્તો.

૨. તે શ્રીમત્ અનંત ચતુષ્ઠયસ્થિત લગવંતોને અને તે જયવંત ધર્મનો આશ્રય સદૈવ કર્તવ્ય છે. જેને બીજું કંઈ સામર્થ્ય નથી એવા અમુધ અને અશક્ત મનુષ્યો પણ તે આશ્રયના બળથી પરમ સુખહેતુ એવાં અહભુત ક્ષણે પામ્યા છે, પામે છે અને પામશે. માટે નિશ્ચય અને આશ્રય જ કર્તવ્ય છે, અધીરજથી ખેદ કર્તવ્ય નથી.

૩. ચિત્તમાં દેહાદિ ભયનો વિશ્લેષ પણ કરવો યોગ્ય નથી. દેહાદિ સંબંધી જે પુરુષો હર્ષવિષાદ કરતા નથી તે પુરુષો પૂર્ણ દ્રાઢશાંતિને સંક્ષેપમાં સમજ્યા છે, એમ સમજો. એજ દૃષ્ટિ કર્તવ્ય છે.

૪. હું ધર્મ પામ્યો નથી, હું ધર્મ કેમ પામીશ ? એ આદિ ખેદ નહીં કરતાં વીતરાગ પુરુષોનો ધર્મ જે દેહાદિ સંબંધીથી હર્ષવિષાદવૃત્તિ દૂર કરી આત્મા અસંગ શુદ્ધ ચૈતન્યસ્વરૂપ છે, એવી વૃત્તિનો નિશ્ચય અને આશ્રય ગ્રહણ

કરી તેજ વૃત્તિનું બળ રાખવું, અને મંદ વૃત્તિ થાય ત્યાં  
વીતરાગ પુરુષોની દશાનું સ્મરણ કરવું, તે અદ્ભુત ચરિત્ર  
પર દૃષ્ટિ પ્રેરીને વૃત્તિને અપ્રમત્ત કરવી એ સુગમ અને  
સર્વોત્કૃષ્ટ ઉપકારકારક તથા કલ્યાણસ્વરૂપ છે. નિર્વિકલ્પ.

૫૬.

શ્રી વવાણીઆ ચૈત્ર સુદ પ. ૧૬૫૫.

ૐ

દ્રવ્યાનુયોગ પરમ ગંભીર અને સૂક્ષ્મ છે, નિર્ગ્રંથ  
પ્રવચનનું રહસ્ય છે, શુકલ ધ્યાનનું અનન્ય કારણ છે.  
શુકલ ધ્યાનથી કેવળજ્ઞાન સમુત્પન્ન થાય છે. મહાભાગ્યવડે  
તે દ્રવ્યાનુયોગની પ્રાપ્તિ થાય છે.

દર્શન મોહનો અનુભાગ ઘટવાથી અથવા નાશ પામ-  
વાથી, વિષયપ્રત્યે ઉદાસીનતાથી અને મહત્પુરુષના  
ચરણકમળની ઉપાસનાના બળથી દ્રવ્યાનુયોગ પરિણમે છે.

જેમ જેમ સંયમ વર્દ્ધમાન થાય છે, તેમ તેમ દ્રવ્યા-  
નુયોગ યથાર્થ પરિણમે છે. સંયમની વૃદ્ધિનું કારણ સમ્યક્-  
દર્શનનું નિર્મલત્વ છે, તેનું કારણ પણ ‘દ્રવ્યાનુયોગ’  
થાય છે.

સામાન્યપણે દ્રવ્યાનુયોગની યોગ્યતા પામવી દુર્લભ  
છે. આત્મારામપરિણામી, પરમવીતરાગદૃષ્ટિવંત, પરમ અસંગ  
એવા મહાત્માપુરુષો તેનાં મુખ્ય પાત્ર છે.



કોઈ મહત્પુરુષના મનનને અર્થે પંચાસ્તિકાયનું સંક્ષિપ્ત સ્વરૂપ લખ્યું હતું; તે મનન અર્થે આ સાથે મોકલ્યું છે.

હે આર્ય ! દ્રવ્યાનુયોગનું ક્ષણ સર્વ લાવથી વિરામ પામવારૂપ સંયમ છે. તે આ પુરુષનાં વચન તારા અંતઃ-કરણમાં તું કોઈ દિવસ શિથિલ કરીશ નહીં. વધારે શું ? સમાધિનું રહસ્ય એ જ છે. સર્વ દુઃખથી મુક્ત થવાનો અનન્ય ઉપાય એ જ છે.

### ૫૭.

શ્રી ધર્મપુર. ચૈત્ર વદ ૪ શુક્ર. ૧૯૫૬.

ૐ

સમસ્ત સંસારી જીવો કર્મવશાત્ શાતા અશાતાનો ઉદય અનુભવ્યા જ કરે છે જેમાં પણ મુખ્યપણે તો અશાતાનો જ ઉદય અનુભવાય છે. કવચિત્ અથવા કોઈક દેહસંયોગમાં શાતાનો ઉદય અધિક અનુભવાતો જણાય છે, પણ વસ્તુતાએ ત્યાં પણ અંતરૂદાહ બળ્યાજ કરતો હોય છે. પૂર્ણ જ્ઞાની પણ જે અશાતાનું વર્ણન કરી શકવાયોગ્ય વચનયોગ ધરાવતા નથી, તેવી અનંત અનંત અશાતા આ જીવે લોગવી છે અને જો હજી તેનાં કારણોનો નાશ કરવામાં ન આવે તો લોગવતી પડે એ સુનિશ્ચિત છે એમ જાણી વિચારવાન ઉત્તમ પુરુષો તે અંતરૂદાહરૂપ શાતા અને બ્રાહ્મણ્યંતર સંકલેશ અભિરૂપે પ્રજ્વલિત એવી અશાતાનો આત્યંતિક વિયોગ કરવાનો માર્ગ ગવેષવા તત્પર થયા અને

તે સન્માર્ગ ગવેષી, પ્રતીત કરી, તેને યથાયોગ્યપણે આરાધી, અવ્યાબાધ સુખસ્વરૂપ એવા આત્માના સહજ શુદ્ધ સ્વભાવરૂપ પરમપદમાં લીન થયા.

શાતા અશાતાનો ઉદય કે અનુભવ પ્રાપ્ત થવાનાં મૂળ કારણોને ગવેષતા એવા તે મહત્ પુરુષોને એવી વિલક્ષણ સાનંદાશ્ચર્યક વૃત્તિ ઉદ્ભવતી કે શાતા કરતાં અશાતાનો ઉદય સંપ્રાપ્ત થયે અને તેમાં પણ તીવ્રપણે તે ઉદય સંપ્રાપ્ત થયે તેમનું વીર્ય વિશેષપણે જાગ્રત થતું, ઉદ્ઘાસ પામતું અને તે સમય કલ્યાણકારી અધિકપણે સમજાતો. કેટલાક કારણ વિશેષને યોગે વ્યવહાર દૃષ્ટિથી ગ્રહણ કરવા યોગ્ય ઔષધાદિ આત્મમર્યાદામાં રહી ગ્રહણ કરતા, પરંતુ મુખ્ય પણે તે પરમ ઉપશમને જ સર્વોત્કૃષ્ટ ઔષધરૂપે ઉપાસતા.

(૧) ઉપયોગ લક્ષણે સનાતનસ્ફુરિત એવા આત્માને દેહથી (તંજસ્ અને કાર્મણ શરીરથી) પણ લિપ્ત અવલોકવાની દૃષ્ટિ સાધ્ય કરી,

(૨) તે ચૈતન્યાત્મક સ્વભાવ આત્મા નિરંતર વેદક સ્વભાવવાળો હોવાથી અગ્રંધદશાને સંપ્રાપ્ત ન થાય ત્યાં સુધી શાતા-અશાતારૂપ અનુભવ વેદાવિના રહેવાનો નથી એમ નિશ્ચય કરી,

(૩) જે શુભાશુભ પરિણામધારાની પરિણતિવડે તે શાતા અશાતાનો સંબંધ કરે છે તે ધારા પ્રત્યે ઉદાસીન થઈ,

(૪) દેહાદિથી લિપ્ત અને સ્વરૂપ મર્યાદામાં રહેલા તે આત્મામાં જે ચલ સ્વભાવરૂપ પરિણામ ધારા છે તેનો આત્યંતિક વિયોગ કરવાનો સન્માર્ગ ગ્રહણ કરી,

(૫) પરમ શુદ્ધચૈતન્યસ્વભાવરૂપ પ્રકાશમય તે આત્મા કર્મયોગથી સકલંક પરિણામ દર્શાવે છે તેથી ઉપશમ થઈ,

જેમ ઉપશમિત થવાય, તે ઉપયોગમાં અને તે સ્વરૂપમાં સ્થિર થવાય, અચલ થવાય, તે જ લક્ષ, તે જ ભાવના, તે જ ચિંતવના અને તે જ સહજ પરિણામરૂપ સ્વભાવ કરવા યોગ્ય છે. મહાત્માઓની વારંવાર એ જ શિક્ષા છે.

તે સન્માર્ગને ગવેષતા, પ્રતીત કરવા ઇચ્છતા, તેને સંપ્રાપ્ત કરવા ઇચ્છતા એવા આત્માથી જનને પરમવીતરાગ-સ્વરૂપ દેવ, સ્વરૂપનૈષ્ઠિક નિસ્પૃહ નિર્ઘ્રથરૂપ ગુરુ, પરમ-દયામૂળ ધર્મવ્યવહાર અને પરમશાંતરસ રહસ્યવાક્યમય સત્શાસ્ત્ર, સન્માર્ગની સંપૂર્ણતા થતાં સુધી, પરમ ભક્તિવડે ઉપાસવા યોગ્ય છે; જે આત્માના કલ્યાણનાં પરમ કારણ છે.

મીસળ નરય ગઈએ, તિરિય ગઈએ કુદેવ મળુય ગઈએ ।  
પત્તો સિ તીવ્વ દુરુલ્લં, માવહિ જિણ માવળા જીવ ॥

ભયંકર નરકગતિમાં, તિર્યચ્ગતિમાં અને માડી દેવ તથા મનુષ્ય ગતિમાં હે જીવ ! તું તીવ્ર દુઃખને પામ્યો, માટે હવે તો જિનભાવના ( જિન ભગવાન જે પરમશાંત રસે પરિણુમી સ્વરૂપસ્થ થયા તે પરમશાંતસ્વરૂપ ચિંતવના ) ભાવ, ચિંતવ. ( કે જેથી તેવાં અનંત દુઃખોનો આત્યંતિક વિયોગ થઈ પરમ અવ્યાળાધ સુખસંપત્તિ સંપ્રાપ્ત થાય. )

ॐ શાંતિ: શાંતિ: શાંતિ:

૬૬.

૫૮.

ૐ

યથાર્થ જોઈએ તો શરીર વેદનાની મૂર્તિ છે. સમયે સમયે જીવ તે દ્વારાએ વેદનાજ વેદે છે. કવચિત્ શાતા અને પ્રાયઃ અશાતા જ વેદે છે. માનસિક અશાતાનું મુખ્ય-પણું છતાં તે સૂક્ષ્મસમ્યગ્દૃષ્ટિવાનને જણાય છે. શારીરિક અશાતાનું મુખ્યપણું સ્થૂળ દૃષ્ટિવાનને પણ જણાય છે. જે વેદના પૂર્વે સુદૃઢ બંધથી જીવે બંધન કરી છે તે વેદના ઉદય સંપ્રાપ્ત થતાં ઈંદ્ર, ચંદ્ર, નાગેંદ્ર, કે જિનેંદ્ર પણ રોકવાને સમર્થ નથી. તેનો ઉદય જીવે વેદવો જ જોઈએ. અજ્ઞાન-દૃષ્ટિ જીવો ખેદથી વેદે તો પણ કંઈ તે વેદના ઘટતી નથી કે જતી રહેતી નથી. સત્યદૃષ્ટિવાન જીવો શાંત ભાવે વેદે તો તેથી તે વેદના વધી જતી નથી, પણ નવીન બંધનો હેતુ થતી નથી, પૂર્વની બળવાન નિર્જરા થાય છે. આત્મા-થીને એ જ કર્તવ્ય છે.

હું શરીર નથી, તેથી ભિન્ન એવો જ્ઞાયક આત્મા છું, તેમ નિત્ય શાશ્વત છું. આ વેદના માત્ર પૂર્વ કર્મ છે, પણ માફે સ્વરૂપ નાશ કરવા સમર્થ નથી, માટે મારે ખેદ કર્તવ્ય નથી એમ આત્માથીનું અનુપ્રેક્ષણ હોય, ૐ.



